



మ-రా-శ్రీ, బత్తులపల్లె శేషగిరిరావుగారు, రామరాజుపల్లె, కడప.

,, కాట్రపాటి చలపతిరావుగారు, కడప.

,, సముఖము శ్రీనివాసులునాయుడుగారు, ఇంగ్లీషు హైస్కూలు  
ఆకాదెంటు.

,, దేవరకొండ సుబ్రహ్మణ్యముగారు.

,, పుట్టమురెడ్డి చలమారెడ్డిగారు, పంచాయితీ ప్రెసిడెంటు, మండువం  
పల్లె.

,, ఆకేపాటి తిరుమలరెడ్డిగారు, తా. బో. మెంజుగు, గ్రామ  
మునసభు, నెంచలూరు.

,, పురిగండ్ల చెంగయ్యగారు, నాదరు, నెంచలూరు.

,, యాదాళ్ల బాలసుబ్బయ్యశ్రేష్ఠిగారు, పులివెందులూరుపల్లె.

,, నిట్టూరు లక్ష్మీనారాయణరావుగారు, బి. ఏ., స్టేషను, గుత్తి.

,, సిద్ధవరం వేంకటసుబ్బయ్యగారు, బి. ఏ., ,, ,,

,, వి. కొప్రేశాచార్యులుగారు, బి. ఏ. బి. ఇ. డి.

,, ఆర్కాటు వేంకోటరావుగారు, పి. మనరు.

,, ఎన్. సుబ్బరావుగారు, బి. ఏ., స్టేషను.

,, ఉప్పర్లపల్లె రంగాచార్యులుగారు, పండితులు.

,, వై. కొండలరావుగారు, ఉపాధ్యాయులు.

,, ఓ. ఐ. కొరిరెడ్డిగారు, ఎం. ఏ., బి. ఎల్., పకీలు, తా. బో.

ప్రెసిడెంటు.

,, కే. వేంకటరావుగారు, అనుంపల్లె.

,, మొలకతాళ్ల చిన్నపుల్లయ్యగారు, గాండ్లపాడు.

,, రాచర్ల తిప్పయ్యగారు, బేళగుప్ప.

,, కరణం కృష్ణరావుగారు, బేవినపా .

,, బి. రంగాచార్యులుగారు, కిరికెర.

,, కే. లింగప్పగారు, కరణం, కిరికెర.

కు-రా-శ్రీ, గాదంసెట్టి సుబ్బయ్యశ్రీష్టిగాను, కరికర.

„ కట్టా అత్తారామయ్యశ్రీష్టిగాను, హిందూపురము.

„ కట్టా మాధవయ్యగారి నారప్పశ్రీష్టిగాను. „

„ మాకం సీనయ్యగారి నారాయణయ్యశ్రీష్టిగాను.

„ శే. ఎస్. రాఘవాచార్యులుగాను, ది. ఏ., ది. ఎల్., దరు

అనంతపురము.

„ మానేపల్లి నారాయణరావుగాను, పగిలు, అనంతపురము.

„ శ్రీకంఠం సుబ్బయ్యగాను, ఆంధ్ర విశ్వకళాపరిషత్తుస్థాయి.

„ విట్టా శేషప్పశ్రీష్టిగాను, ఇల్లంగి.

„ రావుసాహెబ్ శ్రీ. హరియ్యశ్రీష్టిగాను, ఇల్లంగి.

„ విల్లారి సెట్టి రంగప్రహ్లాదయ్యగాను, ది. ఏ., శివాపేట్టగాను,

ఇల్లంగి అనంతపురము.

„ పరుసూరు భీమప్పగాను.

„ శ్రీమతి వై. భానుమతిగాను.

[దారు, ఇంగురు.

„ శిల్పి రంగయ్యగాను, ది. ఏ., ది. ఎల్., శివనగర్లోని శివనా

పుల్లెల పేంగిటామయ్యగాను, ఇల్లంగిపురము.

„ శే. జోగయ్యగాను, మదరాసు.

# విషయ సూచిక. ౧

...

	పుట.
దేవతా స్తవము	1
శ్రీ రాముఁడు తల్లికిఁ దనయరణ్యగమనముఁ దెల్పుట	11
లక్ష్మణుఁడు కొనల్య నూతిడించుట	40
శ్రీ రాముఁడు లక్ష్మణునకు శాంతముగల్గ బోధించుట	88
దైవమే బలవత్తరము	100
లక్ష్మణుఁడు పౌరుషమే దైవమునకంటె మిన్నయనుట	106
వనవాసమునకుఁ గొనల్య సమర్పించుట	119
కొనల్య కుమారు నాశీర్వాదించుట	136
రాముఁడు సీతాదేవికి స్వాభిప్రాయ మెఱింగించుట	150
సీత రామచంద్రునకు బదులుచెప్పట	163
వనవాసకష్టములను రాముఁడు సీతకుం దెల్పుట	186
సీత రామమూర్తితోఁ దా నడవికి రాకమాననని తెలుపుట	191
సీతారాముల యవతారసిద్ధాంతము	202
వనగమనమున సీతారాములసంవాదము	219
రామలక్ష్మణసంవాదము	246
శ్రీ రాముఁడు సయనము చేయఁబూని దానమునిచ్చుట	255
సీతాలక్ష్మణులఁ దోడ్కొనిపోవ ననుమతిఁగోర రాముఁడు	
తండ్రి కడ కరుగుట	263
శ్రీ రాముఁడు తండ్రి కడ ననుజ్ఞఁగొనుట	270
సుమత్రుఁడు శైకను నిందించుట	285



	పుట.
సిద్ధార్థుఁడు కైకకు హితోపదేశముచేయుట	300
శ్రీరామాదులు వల్కలముల ధరించుట	308
రాజు వల్కలములు సీతకు నీనలనని కైకను యూనించుట	318
వనగమనసన్నాహము, కొసల్య సీతకు నీనిని దేలుపుట	323
శ్రీరామావతారఫలమగు వనప్రయాణము	340
అవశకునములు పొడనుఁగొని బ్రతులు దుగిఖించుట	368
దశరథుఁడు శోకించుట	371
కొసల్య దుగిఖించుట	383
సుమిత్ర కొసల్య నోదార్చుట	385
రాముఁడు పౌరుల నాహ్వానించుట	394
శ్రీరాముఁడు పౌరులకుఁ దెలియఁజేయుచు బ్రయాణముసాగించుట	406
పౌరులు రామునిం గొనక యయోధ్య కరుగుట	410
మహాబలులు రామునిగూర్చి పగఁచుట	412
శ్రీరాముఁ డడవికిఁబోవుచు గుమరిఁగొనినో భాషించుట	415
శ్రీరామమూర్తి గంగాతీరము వేరుట	419
గుహుఁడు రాముని నర్చించుట	423
గుహుఁడు సౌమిత్రితో భాషించుట	441
శ్రీరాముఁడు జడలుదాల్చుట, గంగానంతరము	444

శ్రీ.

# శ్రీ రామావతారతత్త్వము

అ యో ధ్యా కా ం డ ము.

చతుర్థప్రకరణము.

.....

॥ దేవతాస్థవము. ॥

1. రామం చందనశీతలం శ్రీనివాసామృతామృతకరం శ్రీకరం  
వ్రజేశీనయనారదినానమగిరం సుఖూర్జచంద్రాననం,  
రాజానం కరుణానమితనయనం నీతామసస్పృంధవం  
నీతానర్పణచాగుగండలగిరిం నందే సదా రాఘవేషు.

1

రామం శ్యామాభిరామం రవిశశినయనం గోవిందాన్యప్రకారం  
వివృం వివాన్త్రపాణిం శరముఖశరణం చాదురీనందనస్తా,  
కాలం కాలాగ్నిగుద్రం విభునలవహనం నిఘ్నవిచ్ఛేదనాభిం  
భీమం భీమావళిసం సకలభయహరం రామచంద్రం భజేహమ్.

2

రామచంద్రచరితాకథామృతం లక్ష్మీగాంగునిరామకీర్తనం,  
రాఘవేశ నవ పూజనీయనం సంధివంశం మమ వన్తజన్తని.

3

రామో మమ్ములదైనిశం స కరుణం రామం భజే నాపరం  
రామేణాఖలఘోరపాపనిహాత్రీరామాయ శ్లోన్తే నమః,

రామాన్నాస్తి జగత్ప్రయోగినులభో రామస్య దాసోఽన్యపాం  
రామే శ్రీతిరతీపమే కులగురో శ్రీరామ రక్షస్వ మామ.

4

శ్రీరామచంద్ర తవ కీర్తిసుగ్రుసుస్య  
తారాగణస్సమనసః ఫలమిదినునిగాతః,  
మూలం ఫణాశనిగతం గగనం త మధ్యం  
శూభాదిశోభనమండలమాలనాలమ.

౫

(శ్రీరామకర్ణామృతము.)

భక్తవర్యులారా ! సత్యాత్వమణితత్త్వములారా !

శ్రీరామచంద్రాచార్య తత్త్వమునందు మూలమున ప్రకరణమును భక్తిమేయు మీసన్నిధానమున సమర్థింపబడి గర్వవిశేషము నాకుఁగలిగినది. ఆ ప్రకరణమున విశేషముపొందాని శ్రీరామాభిషేకసువార్తను బ్రజలకుఁ దెలుపుట మునునది మొదల రావగ మేల్వడఁ జేపించిఁజూప నంగీకరించినంతవఱకుఁ గలకథలు గలుగు. సకలసదాచార్య ప్రవోధకములును నాకథా విశేషములఁ బఠించినకతన భగవంతుని మానము. లోకుల కెట్లు న్యాయమును స్వప్రకర్తవమునఁ దెలిపవచ్చునను మంథరాకేకయరాజపుత్రికలచరిత్రసాగము. నా గంగులకయి యట్లు ప్రవర్తించినదియు మీరే తృప్తిగా గ్రహించిఁగోరునన్నవారనియే నావిశ్వాసము. శ్రీరామచంద్రమూర్తియు మహామాయయగుసీతయుఁ బ్రసంచమున భర్తసంస్థాపన ముట్టిట్లు చేయఁబూనినదియుఁ దేటతెల్లముగా నా ప్రకరణము మీకుఁ దెలుపును. ఒక్కభర్తమును శాశ్వతముగా నిలువఁబూని యెవ్వరెవ్వ రెంతెంతకష్టములపాలైనదియు నించుక పరికించిన స్పష్టము కాకపోదు.

తఱచుగా లోకులలోఁ గొందఱు మంథరను గైకను దూఱుదురు. అది మిగులఁ బ్రమాదమని యా ప్రకరణము

బోధించును. ఎన్నిలో కావవాదములు శాస్త్రముకొనినను,  
 ఎంతతేన్నెన్నిగోతులఁ దత్తు దూషించినను వానిని లెక్క-సేయక  
 భగవదాశయమగు భర్తృహృదయముపాశాకాశ్యమును లభ్యముగా  
 నిడికొని వేదమునీర్మలమునానని శిష్యావహించి వారు తమ  
 పనులఁ జక్కఁగా నిర్వహించిగని మన మెఱుంగవలయును.  
 అల్పబుద్ధులొనరిగియున్నవారు దూషణములు నచిరకాలమున  
 లయమొందును. భగవదాజ్ఞ శాస్త్రాశాసన మొసంగునదత్తు  
 పొసంగునదామే యగును కవులవద్దొని యథామతి నొన  
 రించి బోధములు భర్తృహృదయము నుపాశాకాశా మొనరించిన  
 వారు శక్తకలు మభయము నని స్పష్టమగును. అట్టివారిని  
 యాశాశ్రయముగలగక దూషించుట పొరపాటుగాక మఱే  
 మగును! శాస్త్రములమునఁగాని భగవంతున కరణ్యగమనము పొసఁ  
 గదు. అది సాగివఁగాని దత్తువాననసంపాదకము, శిష్టపరిపాలనము  
 సాగివఁ దగుననినది. కట్టించి నీకమహాశిష్యము సాగియుండినఁ  
 గొంగుట నూనగనము కలుగును. అట్టి మూసంగమున కిద్దు  
 వడిపగిల్లి కొరణమున కుంధము న్నికను నిరసనవలయునో,  
 ముల్లోకములకు మహాశిష్యులమొనర్చి సామగ్రిగన్న కాగణ  
 మున మిత్రులవలయునో మహిమకులే యూహించవలగుదగు.  
 పు లేకయున్న భగవత్కృత్యము సాగదా యనువారు  
 కొందఱు గలరు. ఇంకొక్కవరు నిమిత్తముగా నుండువలయును.  
 “నిమిత్తములేకయున్నఁ గావ్యమేసాగదా. “నిమిత్తమాత్మం  
 భవసంప్రసాదికా” అని భగవంతుఁడే యుపదేశంబుగదా.  
 “నదిం కారణం వినాకావ్యసోప్యత్ప్రేక్ష్య” అన్నవాగ్ధామము సుప్ర  
 ఘముకదా. ఇన్ని కారణములంబట్టి యాలోచించఁగా శోకారణ  
 మును బట్టి వారు నిరసించబడుదున్నారో ఆకారణమునుబట్టి

చక్కఁగా నాలోచించిన వినుతింపఁదగినవారే యని తోచుకొ  
మానదు. ఈవిషయము మహాకవి వాల్మీకిమహర్షి యాయాస్థా  
ముల సూచించెను. ఆవిషయము నందందు వ్రాసితని. ఆశ్లోకము  
లకు నేను వ్రాసినయర్థము క్రొత్తదికాదనియు సుసంగతమే  
యనియు నిష్పక్షపాతమతం బరికించినచో సుస్పష్టమగును.  
శరణాగతినే రామాయణము తెల్పుచున్నదని వ్రాసినవ్యాఖ్యా  
తలభావము లిట్టివే యని గ్రహింపవలయును.

కొందఱు మధ్యవైష్ణవులు తమకుఁగల దుర్మతాభిమానా  
వేశమువలన దేవతాసమత్వమును దూషించుచు “తాఁబట్టిన  
కుందేటికి మూఁడేకా” శ్లోను సామెత కుదాహరణభూతులై  
శ్రీరామచంద్రునకుఁ బరమేశ్వరత్వము స్థాపించుచున్నామను  
కొనుచు దానిని బాటఁదోలుచున్నారు. విష్ణుసర్వోత్తమత్వ  
మును దమరు స్థాపించుట కెట్టికారణములుగలవో శివశక్త్యాది  
దేవతలసర్వోత్తమత్వమును స్థాపించుట కితరుల కట్టికారణ  
ములే కలవు. అసూయ వారిమదినిలిచి రాజ్యము చేయుచున్నం  
దన వారి కితరులు చూపినప్రమాణములు రుచింపకయుండును.  
శ్రీరామతారకోపాసకుఁ డీశ్వరుఁ డన్నపుడు తమకు సంతో  
షముకలిగినట్లే శివతారకోపాసకుఁడు రాముఁడన్నపు డితరులకు  
నట్టిసంతోషమే కలుగునన్న సద్వార్తను వారెఱుంగరు. అన్య  
దేవతాదూషణమునఁ గలుగునది పాపమేగాని వేటుభాగ్యము  
లభింపఁబోదు. బాహ్యచిహ్నములు భక్తిని దృఢపఱచుటకుఁ  
బనికిరావు. కొన్నిచిహ్నములుండినఁగాని భగవంతు నారాధింప  
నర్హులుకాఁజాలరన్న వారలకంటె నజ్ఞులు వేఱెవ్వరు? మనస్సు  
సిర్తలమైనఁగాని భగవదారాధనము సంపూర్ణఫలము నీయ  
జాలదు. బాహ్యచిహ్నములు దాంభికత్వమునే వెలిపుచ్చును.



గాని వేటుఫలము వానివలనఁ గలుగఁబోదు. తొలుదొలుతఁ గేవలమూఢుల కన్వి పనికివచ్చునన్న నొకప్పుడొననవచ్చును. కాని వానివలనిఫల మత్యల్పము. క్రమముగా నాచిహ్నములు పరమతదూషణమునకుఁ బురికొల్పును. శ్రుతి లవ్వాసిని బోధింపవు. పురాణములుసూడ నవ్వాని కవికాశమును గల్పింపవు. కొందఱకుఁ దచ్చిహ్న ధారణ ప్రోత్సహకులకు ధనలాభముకలిగినఁ గలుగును. కాని యాభవము వారిప్రవోధిచృష్టికి నంత రామమునే కల్పించును. కాని తనవోధియమునకు దారిమూపదనుట సిద్ధాంతము.

భగవంతుఁడు శ్రీరామముగ్లగా నవతరించి భూభార వారణరూపమున భర్తమును స్థాపింపఁబడినఁగా నాపరమేశ్వరు నారాధించి కృతార్థులుకొందుగా వా గంధర్వో యాపరమాత్మ నాశ్రయించిరి. వారివారికర్తములు ననుసరించి యాభగవంతుఁడు వారికి ఫలముల నొసంగును. అంతయు కాని యుల్లని కొక్కరియై గా ఫలము నియంబూనఁడు. అది వామనమునకుఁ బాదా యనఁడు. కర్తము ఫలమునిచ్చును. కర్తమే భగవత్స్వరూపము. దాని నారాధింపవద్దకు లనేకములు. అందు శ్రీమద్రామాయ ననుసరించి సత్కర్తముల నాచరింపించు వానిఫలములనుగోరక గుహండు వారలను బరమేశ్వరుఁడు గక్షించును.

“అనన్యార్చితయతో మూ యే జనాః సమ్యహతే,

తేషాం నిత్యాభిముక్తానాం యోగక్షేమం పరిమ్యహమ్.”

అన్న దేకదా భగవంతునిప్రతిజ్ఞ. “అనన్యార్చితయోగే” అనఁగా “నితర దేవతల నారాధింపక వారినెల్ల నల్పులనుగా భావించి” అని కొందఱ అర్థముచప్పుచును. సెబాస్. చాలబాగు

న్నది. అట్టివారే మధ్యనైష్ఠపులని, మధ్యశైపులని, మధ్యశాక్తులని యిందుఁ జేర్కొనఁబడుదురు. సర్వదేవతాస్వరూపునిగా ననఁగాఁ బరమేశ్వరునిగా సర్వకారణునిగా నన్నెవరుతలంతురో

“సర్వభూతస్థమాత్మానం సర్వభూతాని చాత్మని,  
ఈక్షతే యోగయుక్తాత్మా సర్వత్ర సమదర్శనః.”

అన్నగీతావాక్యము ననుసరించి యెవరు సర్వము నన్నుగాఁ జూతురో వారు ఫలాభిసంధిరహితసత్కర్తాచరణనిపుణులు. కొనవారిని నేనే రక్షింతునని భగవంతుఁడు పలికెను. ఈభావము గలిగిన మతద్వేషమునకుఁ జోటులేదు. దేవతాంతరదూషణమున కవకాశమేలేదు. అట్లుగాక మారాముఁడే గొప్పవాఁడు. మాశంకరుఁడే యధికుఁడు అని యూహించునెడల వారు భగవత్కరుణకుఁ బాత్రులుకాఁజాలరు. పాపండులే యగుదుగు. సర్వశబ్దవాచ్యుఁడుకదా భగవంతుఁడు. మా గొమ్మఁ దనఁగా నర్థమేమి? అహంకారస్వరూపుఁ డీమానవుఁడనియేకదా దాని యర్థము. ఎల్లరకుఁ బరమాత్మ సమానుఁడే. సర్వసాక్షి. కగుణాస్వరూపుఁడు. అట్టిమహాత్ముని నహంకారమున నారాధించిన ఫలము శూన్యమే యగును. భగవంతుఁడు మానవుని బాహ్యచిహ్నములను జూడఁడు. పవిత్రమగుమనస్సునే చూచును. అన్నబుద్ధుని హితోపదేశ మెంతబాగున్నదో చూడుఁడు.

“స్థితిః పుణ్యారణ్యే సహపరిచయో హంత హరిణైః  
ఫలైర్నేధ్యావృత్తిః ప్రతిదివసతల్పాని దృషదః,  
ఇతీయం సామగ్రీ భవతి హరిభక్తిం స్పృహయతాం  
వనం వా గేహం వా సదృశముపశాంతైకమనసామ్.”

33

(వైరాగ్యశతకము.)

అన్న భర్త హరిహిత మెంతసొంపుగానున్నది? మనోదోషములు తొలగినగాని భగవదారాధనము సత్ఫలవంతము కాజాలదని తేలెడిని. మనస్సు భనాశ బద్ధమై యార్యాదుర్గుణసాంద్రమై యుండఁగా యోగివేషముదాల్చిన కపటనాటకసూత్ర ధారులు చేయు భగవదారాధనము నిష్ఫలమగుటయేగాక దుష్కలము కూడ నగుననుట కేమిసంభవియము. కావున మనోవలములనఁ బడు కంఠశ్రీధాదులఁ బాఠదోలి యథాశక్తి న్యాయము ననుసరించి పరిమేశ్వరుని భక్తిమేయి నా గాధించిన నాన పాత్తుఁ డనుగ్రహించి యక్షయనందసుఖము నొసంగును.

భగవంతుఁడు సర్వశక్తియుతుఁడు. ఏజాంకురన్వాయము ననుసరించి రుట్లునస్తువులు తద్వశి నుననుండు. కాని యాస్థితి యం దాపగమార్థమే కావ్యము నొనరింపఁడు. ప్రకృతివిష్ణుఁ డై ననో ప్రపంచవిషయకచింతగలవారగును. ఆస్థితియగు దా మపానభావపుడు సగుణబ్రహ్మ నునఁబడును. అనఁగా ప్రకృతిని సర్వకార్యముల నొనరింప నియమించి తాను సర్వనామియు యుండునని భావము. ప్రకృతి యొక స్త్రీగదా. ప్రకృతిశబ్దము స్త్రీలింగము. ప్రకృతి భగవంతు నిచ్చాశక్తి. ఆప్రకృతి యిచ్చా శక్తి యని, జ్ఞానశక్తి యని, క్రియశక్తి యని పలుకఁబడును. ఈమూఁడును భగవంతుని సరికల్పములే. ఉపాసకునియిచ్చ ననుసరించి స్త్రీరూపములఁ దాల్చును భగవంతుఁడుసూడ నుపాసకునియిష్టము ననుసరించి రూపమును భగవంతుఁ గదా. అనఁగా నేరూపమున నుపాసకుఁ డాపగమార్థమే భక్తివిషయకునిగాఁ జేయునో యారూపమును పోలి పాసిని యిం చును. అట్లే ప్రకృతియు నని యెఱుంగఁదగు. ప్రకృతి యని



యుపాసించినను ఆసరమాత్మ నుపాసించినట్లే యని భావము. ఆయిచ్ఛయు నామహానుభావుని దేకదా.

“ఉపాసకానాం కార్యార్థం బ్రహ్మణో రూపకల్పనా,  
న తే రూపం న చాకాగో నాయుధాని న చాస్పదం,  
తథాపి పురుషాకారో భక్తానాం త్వం ప్రకాశనే.”

అనుప్రాచీనసూక్తు లీయర్థమునే సమర్థించుచున్నవి. కావున భక్తానుగ్రహార్థ మీశ్వరుఁడు రూపమును ధరించుననునదియే సారము. ఇంకఁ గథాభాగమున నీనిషయమును సమన్వయింతము.

భగవంతుఁడు రామచంద్రరూపమును, మూలప్రకృతి సీతారూపమును ధరించి జగదుపకారము చేయఁబూనిరి. వారి కార్యము నిర్వహింపఁదగువారెల్ల భూలోకమునఁ బుట్టిరి. వారివారికార్యముల నిర్వహింపఁబూనిరి. వారిమూలమున నాయాకార్యములు చేయించుపని ప్రకృతిది. శ్రీరామమూర్తియో ప్రకృతకార్యములను బరికించుచు సర్వసాక్షియై నిర్లిప్తుడై యుండును. కాని తానుగూడ సర్వకార్యముల నిర్వహించుచున్నయట్లు నటించును. ఎవ్వరెవ్వ రేయేకార్యముల మూలమునఁ గీర్త్యపకీర్తుల నొందవలయునో వారు వారెవ్వ కార్యముల నించుకంతయుఁ బ్రమాదంపడక యొనరించునట్లు చేయవలయునని ప్రకృతి సంకల్పించును. కార్య మట్లేసాగును.

“సత్యం విధాతుం నిజభృత్యభాషితం

వ్యాప్తిం చ భూతే స్వభులేషు చాత్మనః,

అదృశ్యతాశ్యద్భుతరూప ముద్వహన్

స్తంభే సభాయాం న మృగం న మాచుషమ్.”

౧౮

(శ్రీభాగ. ౭ స్కం. ౮ అధ్యాయం)

అనుచనము.

“జగత్సృజే ధాతా హరిరవతి రుద్రః క్షపయతే  
తిరస్కర్వన్నేత త్వమపి వపు రీశ స్తిరయతి,  
సదా పూర్వస్సర్వం తదిద మనుగృహ్లాతిచ శివ  
స్తవాఞ్శామాలంకృతాచరితయో య్యాలలికయోః.”

౨౪

(సౌందర్యలహరి.)

అనుచనము ప్రప్రసాసినభావమును స్పష్టీకరించుచున్నది.

ప్రస్తుతము సీతారాములు భర్తృగృహామనశం బూనిరి. మంగళరముఁ గైకము నాకార్యము సాగించఁ బ్రధానకార్య మనంజము పనగమనమునకుఁ దోడ్పడిరి. దశరథునిదీనాలాప ములు కైకేయుకిఁ గుచింపబడుచున్నవి. ఎంతప్రాథ్మికచింత నామె పిన పట్టు పడబడుచున్నది. ఏల? సీతా దేవి సంకల్పరూపశక్తి కైకేయి హృదయము నావేశించినది. ఆమెకుఁ గలశక్తి యడంగినది. పతించనము మర్త్యభయమున్న భావముగలసాధ్వయే కైకయగును. ఐనను బడదేవతాసంకల్ప మోమెను మోర్చిపైచినది. పతించనము గ్రాహ్యమా? భర్తృగృహాప్రయత్నము ముఖ్యమా? అని మనము విచారించవలయును. సామూన్యసృష్టికిఁ బతిహాక్యము రీతి మెరుగుటయే భర్తృమని తోచును. ఇందు సద్భాంధ్యమన యెడలఁ గర్మసిద్ధాంతమునకుఁ దోడ్పడిన ప్రధానము కొలలసి వచ్చును. ఎట్లునఁగోఁ జిత్తగింపుఁడు. దశరథుఁడు శివకారణ మునఁ బుత్రునియోగముగిఖమున మృతిచొగన సిద్ధుడై గుండ్లు వాడెను. విరాధాదిరాక్షసులు రామునిదీఁ జూచ నాయత్తులై యున్నవారు. ఈకర్మఫలముల కన్నింటికీ కైకపట్టునలయే

ప్రధానము. దశరథునిభార్యల కందఱకు వైధవ్యదుఃఖానుభవకాలము సమీపించియున్నది. గుహుఁడు లోనగుభక్తుఁడు శ్రీరామదర్శనమహాభాగ్యము లభించుకాలము వచ్చియున్నది. ఇన్నికర్తములు ఫలింపనుండఁగాఁ గైక యెట్లు పతివచనము నంగీకరించును? అంగీకరించు నవకాశముకలదా? ఆమెయుఁ గర్తపాశబద్ధురాలేకదా. కర్తసిద్ధాంతము బలవత్తరమని భగవంతుఁడే “గహనాకర్తణోగతిః” అన్న వాక్యముచేతఁ దెలిపియే యున్నాఁడు. కాఁబట్టి కైక పతివ్రతాశిరోమణియే యగును. దశరథుఁడు సత్యవాదియే యగును. కాని కర్తము త్రిష్నులగు లోనుకానివాఁ డెవ్వఁడు ప్రపంచములయం దెందైనఁగలఁడా? ఇట్లుండఁ గైకేయిని మంథరను దూషించుట కర్తసిద్ధాంతము నకు విరుద్ధముకాదా. కావున దైవకార్యమునకుఁ దోడ్పడి లోకములకు మహోపకారమొనరించిరని వారిని మనము భావింపవలయు. మఱిమఱి సంభావింపవలయును. దానినే గర్తగతి యిట్టిదని యెఱుంగనగును. దాన నహంకారము నశించు. అయ్యది భక్తికే ద్రోవచూపు. అదియే భగవత్కరుణకుఁ బాత్రులనుగా మనల నొనరించును. ఈవిషయమును బలు సారులు మననముచేయుచుండినచో మనోమలము లనంబడు కామక్రోధాదులు తొలఁగును. పిదప

“మన ఏవ మనుష్యాణాం కారణం బంధమోక్షయోః.”

అన్నసూక్తి స్వానుభవరూపసత్ఫలము నొసంగును. ఇంక శ్రీరామచంద్రుఁడు ప్రకృతీయు నెట్లు ప్రవర్తించి ధర్మరక్షణము చేసి రనువిషయమును బరికింతము.

❦ { శ్రీ రామమండల తల్లికి నమఃస్కాంతం } ❦  
గమనము చెల్పుట.

\* శ్రీరామమూర్తి తల్లిదండ్రులకు నమస్కరించి తన వనగమనాంగీకారమును చేలిపి యంతరిపురమునుండి వెలుపలికి రాగా నందిలిపురంధ్రు లొక్కపట్టు రోదనముగావించిరి. వారెల్ల విలపించుచు శ్రీరామమండపం దిండి యాజ్ఞాపంపక యున్నను వన కల్లు నేయే కార్యములు కొనలగుననో వానినెల్లం దానే యొనరించి నీయించువాడని. అట్టి మహానీయమూర్తి యయోధ్యునిలి యడిపుల కరుగు మన్నాడుకదా. తల్లి కొసల్య కల్లు నేరలు చేయు మొదలమనో యుట్టి మన కల్లు శుత్రు పలు చేయు మొదలు. ఇంకను తల్లిదండ్రులను సేవించుములు కల్పనను రాముడని కోపమునాడెను. బిరుదనాం గోపనం గల్గించు పనుల నోపరింపఁడు. నీచలకోపిని బిడ్డలము సేతకోపమునాడునాడఁ జేయును అక్కటా! పుత్రుపుత్రులు కుష్టుల నొలుచు తల్లిదండ్రుల కోసే సకల భూతాంతములగు శ్రీరాముని ముప్పునొక చింత భూత కోరిక బోలెయ్యును మహిమనాడు. అని యుండఁగలగలఁ జెప్పు కొనుచు గొడుగు దూలును పశ్యుకలదని నీచ భీతిపులుబోలి విలపించిరి. పుత్రునిగవాడ కిభిక్షున నగమమన్నది జామగంతి పుర కొంతలయేద్యు వినబడఁదగి న్నిగునగును కిభిక్షున నేర్పి శయ్యపైఁ బడియును రామచంద్రుడను మారిపలానధ్యముల నాలకించి సంకటమును జిలేం ద్రుముడనుకొన నొకభిక్షుం బిక్కఁ బట్టి తన్నునితోఁ దల్లి కనకుగబోయెను. రాజు మర్రి లి గొనఁగి

\* అనౌధ్యకాండమున నిరుపనీయవసర్థమున పీఠ గలదు. అధ్యక్ష  
రామాయణకథయు నిం దంతర్భూతముగ నుండు.

నున్నవృద్ధుఁడు ద్వారపాలాధిపతి యందుండఁగాఁ గాంచెను. అందుఁగలవారెల్లరు లేచి నిలువంబడి జయజయశబ్దరూపమున నాశీర్వాదించిరి.

శ్రీరామమూర్తి తొలుతటికక్ష్యఁ బ్రవేశించి యవ్వల రెండవకక్ష్యనొంది వేదవిదులగు వృద్ధబ్రాహ్మణులం గాంచెను. వారికి నమస్కరించి యవ్వలికక్ష్యం బ్రవేశించి యందుఁ గావలి యుండుముదుసలిస్త్రీలను బాలికలను దిలకించెను. నారెల్లరు నానందమున నాశీర్వాదించి లోపలి కరిగి రామచంద్రాగమన మును గౌసల్య కెఱిగించిరి. ఆమె రాత్రియంతయు నియమ మున జాగరణమొనరించి యుదయముననే పుష్కలము మేలు గోరి విష్ణుమూర్తి నారాధించెను. ఆమె వ్రణాచరణపరాయణు రాలు. శ్వేతవర్ణముగలకౌశేయమును దాల్చి శుభ్రలంకారములు గలదియై హోమము విప్రులవలనఁ జేయించుచుండెను. ఆశుగుణముననే శ్రీరాముఁ డంతగిపురముం బ్రవేశించి తల్లిని నర్శించెను. అందుఁగల దేవపూజోపకరణములం గాంచెను. నధి అక్షతలు లోనగుమంగళద్రవ్యములు రామమూర్తికి గోచరించెను. భగవత్పూజానిరతిగలిగి దేవతవలెఁ బ్రకాశించుతల్లిని నర్శించెను. ధ్యాననిరతినున్న యాకౌసల్య కొంతసేపూరముండి స్మృతి రాఁగాఁ దనగా రాబుకొడుగు రాకం గాంచి యుప్పొంగి యెదురేగెను. రామమూర్తి నమస్కరింపఁ గొంగిలిండుకొని శిరము మూర్కొనియె. ఆమె వాత్సల్యము వర్ణనాతీతగునచటయును. రామచంద్రా! మహాధార్మికులు వృద్ధులు నగు రాజర్షులవలె నీవు పూర్ణాయుష్యమును విశాలకీర్తిని గులోచితభర్తృమును బొందుము. నీతండ్రి చెప్పినమాట తప్పవాఁడుకాఁడు. కాన నింక నభిషేకమునకుఁ బ్రయత్నింపలేదే యని సంశయము

వలదు. నిన్నిపుడె యభిషేకించుంజుమీ యని హితముగాఁ బలికెను.

తల్లి భోజనార్థము పిలిచి పీతముచూపఁగా నితరులొసంగునాసనమునఁ గూగుచుండకయున్న పొస్తమునన్దనఁ దాఁకనలయు నన్ననియమము ననుసరించి దానిని స్వచ్ఛించి యాదరణమునఁ బలుకుచున్న తల్లికి నడవికిఁబోవుదనని యేరీతిఁ దెలుపుదనా యని లజ్జించి యంజలిబంధించి మిక్కిలి పనయముతోఁ దనవయనమున కనుజ్ఞ వేడఁబూని యిట్లు పలికెను. తల్లీ! ఇట్లఱి మహాభయ మొక్కఁడు నిశ్చయముగాఁ గాంచున్నది. అది నీకు నెఱుకపడలేదు. ఈమాట నీతోలక్ష్యములకు నీకును దుఃఖమును గల్గించును. అయినఁ జెప్పక మాననయితిగాదు. నేను దండకారణ్యమునకుఁ బోవుచున్న పొడిమిదాని. అ నా కీమఱిమఱుమగుపీత మేమిది? నిర్భయముగాఁ గూచుచుండఁదగిన కాల మిప్పుడు వచ్చినదన్నది. భీష, మూలములు, ఫలములు భక్షించుచు పంటలవాగు నిర్భయము చేసిన మేధ్యములనమును పదిలి నిర్మముష్యముగు మహారణ్యమునఁ బడునాల్గు సగవశ్యములు కౌపుము చేయఁబోవు మిన్నఁడును. రాజేంద్రుఁడు భరతునకుఁ రాజ్యమొసంగెను. నన్ను మాంశ్రము మునివలె దండకారణ్యమునకుఁ బోవునట్లు కట్టడి చేసినాఁడు. తల్లీ! నేను దండకారణ్యమునకుఁ దిండియానతదోహ్మన వాన ప్రస్థ కర్తముల నొచటిండుచు ఫలమూలములఁ గనుచుఁ గాలముఁ ద్రోయుచు నాల్గు ప్రాంతమిదియు నగుచున్నదియులు నివసించియుండిను.

అని కుమారుఁడు పలకఁగా విని యారాత్ర భరింపరాని శోకము ప్రకృష్టముగాఁ గానఁ బరశుధారాపాతం దెగిపడిన



వృక్షమువలె, స్వర్ణమునుండి క్రిందఁబడిన దేవతాస్త్రీచందమునఁ దటాలున మూర్ఛిల్లి పుడమింబడియెను. దుగ్గిఖమును భరింపఁ జాలని యాతల్లి యరఁటిమ్రాచుకూలినట్లు నేలంబడఁగాఁ గాంచి లేవనెత్తి రామచంద్రుఁడు శుశ్రూష చేసెను. మహాభారమును వహింపఁజాలక క్రిందఁబడిన గోడిగపగినిఁ క్రిందఁబడి యారాముఁడు లేవనెత్తగా నాదుగ్గిఖభారమువకుఁ దాళఁజాలక ధూళింబొరలినతనువుతో నెట్లో కూచుండఁగా గొమమూర్తి యాధూళివోవఁ దుడిచెను. అత్తటి నాకౌసల్య తనచేతనుండి పరిచర్యచేయుకుమారునిం గని సౌమిత్రి వినుచుండఁగా నిట్లు పలికెను.

నాయనా ! నన్ను దుగ్గిఖములపాలు చేయుటకే నీవుపుట్టితివి. నీవు నాకడుపునఁబుట్టకయుండిన పంధ్యస్త యాదుగ్గిఖమునే యనుభవించును అంతకంటె సధికదుగ్గిఖము నాకుఁ గలుగదు. పంధ్యాదుగ్గిఖ మంతమాత్ర మేకదా. కొడుకు నెడఁబొసి నేలఁబొరలుచు ననుభవించుదుగ్గిఖమువంటిది వేటొకటిలేదు. పతి మహానురాగమున రంజింపఁజేయు నలరఁదగిన నేను బెద్ద భార్యకుఁదగిన యేమంగళముగాని, యేసుఖముగాని యింత దనుక ననుభవించియెలుంగను. కొడుకుగలిగినపదపన్నెన నాబలముననైన ననుభవించునన్నయూహచే నింత కాలముంటిని. ఇక నాకంటెఁ గనిష్ఠులగుసపత్నులు నామనస్సు శకలములగు నట్లు సహింపరానిమాటలాడుచుండఁగా నాజ్యేష్ఠ్యము క్షీణింపవినవలయుఁగదా. సపత్నీ వాగ్భాణహతికంటె వేలుదుగ్గిఖము స్త్రీలకుఁగలదా. కనుక నాదుగ్గిఖము నావిలాప మింతయుని వచింపరానిదే. బలశాలినగు నీవు చెంతనుండఁగ నన్నిట్లు తరస్కరించుచుండుట నీవును జూచుచుందువుకదా. ఇట్టులుండ

నీవు చెంతలేకపోఁగా నింక నచింపవలసినదేమి? మరణమున కంటె వేఱుగతి నాకు లేదు. పతి నన్ను నిరంశరము నిరంకరించు వాడే కనుక నామేలు నశింపఁజేసి నన్ను నధిగకరించినాఁడు. ఈ కారణమున నేను కైక, దాసికలతో సమానురాలనో తక్కువదాననో యైతిని. కైకకొడుగు రాజైనందున నన్నింత కుముం దెవ్వఁడైన నాశ్రయించినను, అనుసరించినను వాఁడు కూడ రాజభయమున నింక నాతోఁ బలుకనైన బలుకఁడని. కైకయన్ననో నిగతనము నాపైఁ గోపముగలది. కనుక మొగము చిల్లించి యనరానిమాట లనుచుండును. ముందే యిట్టులుండ నింక దిక్కుమాలినదాన నై నవేళుక దాని మొగముమోచి శ్రీరామా! మొట్లు తొలగలను. దానిమాటల కెట్లు తొలగుదును.

శ్రీరామచంద్రా! నీవు జన్మించినది మొదలు పశ్చాత్తదు వత్సరములుగా నీవు యువరాజువైన నాదరిగిఖము గోలఁగునని దినములు గడచితిని. ఇంతయున సమయము మూసడినపుమాట లకుఁ ద్రమము బలము సరిగలగా శ్రమపడితిని. ఇంక నారి తిరస్కారములచుని యవదరిగిగిఖము చాలకొల నుమధునిగవఁ జాలను. పున్నమచంద్రునినిబోలు నీయుద్ధమామునగాడక దీనస్థి యశాభవగతిబ్రహ్మ కెట్లు బ్రదుకుదును? దీనవృష్టవంతు రాలముగాన మహనాసయులుండి ప్రశ్నములు చేసి దేవతలు నారాధించి యశ్వంతికష్టముతో నిన్నుఁ బరిచినవారలము సీమరణ్య గమనమున వృద్ధిమైనదేకదా. మానకాలమున మూలనక్షత్రవా పాముసోకఁగా మహనశిశువును బ్రహ్మగునట్లు లీఘోరతర దుగిఖవాత్తనిని నామనస్సు బ్రద్దలుకొనున్నది. అదిచేటి నా మనస్సు వృథతరసామామయమని తలంతును. సింహము దుగిఖ



పడుచున్న హరిణమును జంపునట్లు నన్నుఁ గాలుఁడు వెంటనే  
 చంపకయున్నాఁడే. దానంజేసి చావే లేదని తోచెడిని. నేనుం  
 డుటకు యమలోకమున స్థలమే లేదని తోచుచున్నది. నాతను  
 హృదయము లిట్టి ఘోరదుగిఖ మొక్కసారి యలముకొనఁగా  
 శకలములై నేలఁబడకయున్నవి. లోహనిర్మితములు కావల  
 యును. భగవంతుఁడు నియమింపనికాలమునఁ జావు రాదనుట  
 నిశ్చయమే. ఇక నీదుగిఖమున మృతి నాకెట్లువచ్చును? సంతాన  
 వాంఛ నేనుజేసిన దానోపవాసవ్రతాదులు నిర్భక్తములైనవి.  
 నాతపస్సంతయు నూషరక్షేత్రమున నాటినబీజమువలె ఫల  
 రహితమైనది. ఈదుగిఖము పూర్వ మనుభవించినది కొడుకది.  
 నిర్భరదుగిఖముకలుగఁగాఁ గాలము రాకున్న నెప్పుడుకాని  
 ప్రాణములను వదలఁజాలునేని దూడను విడిలిన ధేనువువగిది  
 నీయెడఁబాటునోర్వక యిపుడే మృతినొంటి యుమునింట  
 నుందును. రామభద్రా! నా కకాలమరణము లేకున్నమానె.  
 పూర్ణచంద్రసమానమగు నీమోమును గన్నులకఱుపుదీఱఁ  
 గాంచుభాగ్యమైన లేక యిందే నీచపుబ్రదుకు బ్రదుకుటవలనఁ  
 బ్రయోజన మేమైనఁగలదా చెప్పుము. ధైర్యములేక ధేనువు  
 దూడవెంబడిపోవునట్టులు నేను నీవెంట నడవులకువత్తును. ఈ  
 రీతి నాకౌసల్య దుగిఖమునకుఁ దాళఁజాలక రాము నెడఁబాసి  
 సపత్నులంగూడి వారివలనఁ గలుగనున్న మహావ్యసనముల నాలో  
 చించియు సత్యపాశబద్ధుడై రాముఁడుండుటయుం గాంచి పర  
 బద్ధుడగు కొడుకుం గాంచి కిన్న రాంగన విలపించినట్టులు నా  
 నెంతయు రోదనముచేసెను.

శ్రీరాముఁడు తల్లికి దనయరణ్యగమనముఁ బెల్పుట. 17

మహాశయులా రా! ఈభాగము విమర్శింపఁదగినదే. ఎన్ని  
యోగహస్యము లిందుఁగలవు. వాని నెఱుంగక కథను జదివిన  
లాభ మేమి?

“కృత్యేష్వచోదితః సితా సర్వస్యాంతఃపురస్య చ,  
గతిర్మశ్వరణం చాసి స రామోఽద్య ప్రవత్స్యతి. ౨  
కాసల్యాయాం యథా యుక్తో జనన్యాం వర్తతే సదా,  
తథైవ వర్తతేఽస్తాసు జన్మప్రభృతి రాఘవః. ౩  
న క్రుద్ధత్యభిశప్తోఽసి క్రోధనీయూని వర్జయత్,  
క్రుద్ధాన్ ప్రసాదయత్ సర్వాన్ స ఇతోఽద్య ప్రవత్స్యతి.” ౪

అని మూలము. అంతఃపురంగనలు రామమూర్తి యడవికిం  
బోదునని జననీజనకులకడ నెలపుతీసికొని పోవుచుండఁగాఁ  
బలికీనమాట లివి. ఇవి శ్రీరామచంద్రుని పరమేశ్వరత్వమును  
దెలుపుచున్నవి. తండ్రి కేంద్రము భాగ్యము గలరో వారిని వారి  
పరిచారికలను గూడఁ జక్కఁగా నూఱడించుచు రామమూర్తి  
తండ్రి యాజ్ఞాపింపకముందే వారియోగక్షేమముల నరయు  
చుండువాఁడు.

“గతిర్భూతా ప్రభుస్సాక్షీ నివాసశ్వరణం సుహృత్,  
ప్రభవః ప్రళయస్థానం నిధానం నీజమవ్యయమ్.” ౧౮. ఆ. ౯.

అన్న భగవద్దేవావాక్యము ననుసరించి సర్వశరణ్యుఁడు రాముఁ  
డనునర్థము తేలెడిని. తల్లిని నేవించునట్లు లండణిని నేవించును.  
పుట్టినదాదిగా నట్లే చేయువాఁడు.

“సమోఽహం సర్వభూతేషు న మే ద్వేష్యానైస్తి న ప్రియః,”

అన్న శ్రీకృష్ణవాక్యమున కీరామప్రవృత్తియే యాధారమని  
తేలెడిని. ఒరులు దూషించిన నాగ్రహింపఁడు. క్రోధహేతువు

లగుకర్తృములను వదలును. కోపవంతులను బ్రసన్నులనుగాఁ జేయును.

భగవద్దర్శనమున నింద్రియకర్తృములు మాటవలయును గదా. అట్టిదియే భగవద్ద్యూపము. అనఁగాఁ బరిపక్వాంతఃకరణములే యారూపమును గాంచఁగలరు. దాన దుర్వాసనలు నశించును. మనస్సు నిర్మలమగును. భగవత్తేజస్సు భక్తమనస్సునలముకొనును. అక్కారణమున నందుఁగలక్రోధాదులు మార్పునొందును. సద్వాసనలు పెంపొందును.

“మయా ప్రసన్నేన తవాద్జనేదం రూపం పరం దర్శితమాత్మయోగాత్,  
తేజోమయం విశ్వమనంతమాద్యం యస్తే త్వదన్యేన న దృష్టపూర్వమ్.”

(౪౭. ఆధ్యా. ౧౧)

అనుగీతావాక్యమును బరికించిన నీయర్థము తేటపడును. సామాన్యముగా రాజతేజ మెల్లరను భయపెట్టునది.

“యస్తాదేహం కురేంద్రణాం మాత్రాభ్యో నిర్మితో నృపః,

తస్మాదభిభవత్యేష సర్వభూతాని తేజసా.” (౪. మను. ౭ ఆధ్యా.)

భగవత్తేజ మట్టిది కాదు. సర్వభూతములను దర్శనమాత్రమున మార్చివేయునది. మహాత్ముల తేజముగూడ నట్టిదే యగునుగదా. కణ్వాదిమునులు తమతేజోబలమున సహజవైరముగలజంతువుల మనోవృత్తులను మార్చి సహజసౌహృదములనుగా నొనరించినట్లు పురాణాదులు తెలుపుచుండఁగా విందుముకదా. అట్టికృత్యము నొనర్చునది యేది? నిర్మలమగువారితపోమహాత్త్వమున నలవడినభగవత్తేజోలవమే కాక మతేది? ఎవ్వారిమనస్సున నీర్వాదిదుర్గుణములులేవో వారియందే భగవత్తేజ మూవ

ఘోంఘన. దుర్వాసనలు గలిగిన నున్న కొంచెముకూడ నచ్చోట  
: నుండదు.

“అద్వేష్టా సర్వభూతానాం మైత్ర కరుణా నీవ చ,  
నిర్తమో నిరహంకారస్యనుమోభిషుభాః త్వమీ. ౧౩

సంతుష్టస్సతతం యోగీ యతాత్మా దృఢనిశ్చయః,  
మయ్యర్పితమనోబుద్ధిర్మో మన్మథస్స మే ప్రియః. ౧౪

యస్తానోద్విజతే లోకా లోకానోద్విజతే చ యః,  
హర్షామర్షభయోద్వేగర్హస్త్వో యస్స చ మే ప్రియః. ౧౫

అనపేక్షస్సుచిర్దక్ష ఉదాసీనో గతప్యగః,  
సర్వారంభపరిత్యాగీ యో మన్మథస్స మే ప్రియః. ౧౬

యో న హృష్యతి న ద్వేష్టి న శోచతి న కాంక్షతి,  
శుభాశుభపరిత్యాగీ భక్తిమాన్ యస్స మే ప్రియః. ౧౭

... ..

తుల్యనిందితస్త్వత్సానీ సంకుప్తా యేన శేనచిన్,  
అనిశేపస్థిరమనిచ్ఛిక్తిమాన్ మే ప్రియో నరః.” ౧౮

(గీత. ౧౨ ఆధ్యాయం.)

అను నీభగవద్గీతానాక్యములే భక్తిబుద్ధిని మూలము జెల్పుచున్నవి. ప్రనివ్రాసినయర్థముగీ శ్రీకృష్ణముఁ డిహాకుఁడే నిష్ఠాపఱచుచున్నది. ఈబుద్ధిని మూలము లేనిదాని భక్తి లెఱియూత్రము కాదు. సర్వభూతములను ద్వేషించుచు నున్నది ప్రథమబుద్ధిని ముగ భగవంతుఁడు శేలిసెను ఇంక దేవతలనే దూషించువా రెట్టివాఁడో యూహించవచ్చును. ఎవ్వఁడు దేవతల దూషింతురో వారియందు భక్తి నిలువఁ జూడులేదనియే యిటుగలసారము. పరమేశ్వరసహనము, పరమ లాభిం దుదేవతల నిందింపఁగముండుటయు ననుసద్గుణము సామాన్యులకు లభించునదియా? పూర్వ ప్రణాపరిపాకవశముననే లభించును.

కొందలు వేషధారులు ధనార్జనమున నాసక్తిమెయి, దాసులమని, యోగులమని, సన్న్యాసులమని యింక నెన్ని యో పేరులు పెట్టుకొని తిరుగుచుఁ బరమతముల దూషించుచు విశేషించి శంకరునే నిందించుచు దేవాలయముల నుద్ధరింతుమని, సత్రములఁ బెట్టుదుమని, మతముల నిర్మింతుమని, యిట్టివే యగు పెక్కు పేరులను పెట్టుకొని ధనమును గూర్తురు. మఱొక కార్యముల కద్దాని నిష్టానుసారము వ్యయింతురు. ఉపన్యాసవేదికల యందుఁ దమమిథ్యాజ్ఞానమును వెల్లడింతురు. వారివేషములఁ గాంచియు మాటల వినియుఁ బాపము! పాపములు మోసపోయి ధనమిత్తురు. వారిమూలముననే దేవతాదూషణము, మతదూషణము పాపములకుఁ బట్టుపడును. అట్టివారికి భగవదనుగ్రహ మెన్ని జన్మములకైనఁ గలుగవని శ్రీహరివాక్యములే మనకుఁ దెల్పుచున్నవి.

“వృద్ధానాం ధర్మశీలానాం రాక్షసీణాం మహాత్మనాం,  
ప్రాప్నుహ్యాయశ్చ గీర్తిం చ ధర్మం చోపహితం కులే.

౨౩

సత్యవ్రతిజ్ఞం పితరం రాజానం పశ్య రాఘవ,

అద్యైవ హి త్వా ధర్మాత్తా యావరాజ్యేఽభిషేక్యతి.”

౨౪

అని మూలము. కౌసల్యవాక్యము లివి. వృద్ధులు ధర్మశీలురు మహాత్ములు నగు రాజులకుఁగల యాయుస్సును గీర్తిని గుఱొచితధర్మమును బొందుమని దీనిం చెను. అనఁగా లోకానుభవము కలిగి ధర్మశీలముగలిగి సర్వభూతసములైనవారు చిరకాలము జీవింతురనియుఁ గీర్తి నొందుదురనియు మన మెఱుంగవలయును. “పాపీ చిరాాయుస్సుకృతీ గతాయుః” అన్నసూసామాన్యమేగాని విశేషవిధి కాదనియు నెఱుంగందగు. కుల

ధర్మము నొందుననఁగా భావమేమి? కులచితధర్మము లర్హుని  
వరించుననియు, నవి సనాతనములనియుఁ గాక మతేమి? సనా  
తనములగు నాకులధర్మముల ననుష్ఠించవలయును. వానిని విడ  
నాడరాదు. వదలిన నరకము లభించును. కులధర్మములు కుల  
దేవతలు సర్వథా ఆరాధ్యములు, ఆరాధ్యులు నగుదురు.

“కులక్షయే ప్రణత్యంతి కులధర్మాస్సనాతనాః,  
ధర్మే నష్టే కులం కృత్స్నమధర్మోఽభిభవత్యుత.  
ఉత్సన్నకులధర్మాణాం మమష్యాణాం జనార్దన,  
నరకే నియతం వాసా భవతీత్యుశుశ్రుయ.”

౨౫

౨౬

అని భగవంతుని బ్రశ్నించును.

“దేవా భావయతానేన తే దేవా భావయంతు ఐశి,  
పరస్పరం భావయంతశ్చేమః పరమవాప్సురః.  
ఇష్టా భాగా హి నో దేవా దాస్యంతే యజ్ఞభావితాః,  
తైర్దత్తా న ప్రదాద్యైభ్యో యో భుక్తి స్తేన ఏవ సః.  
యజ్ఞశిష్టాశినస్సంశో ముచ్యంతే సర్వశిష్టైః,  
తే త్వథుం భుంజతే పాపా యే పచంత్యాత్మకారణాత్.”

౧౧

౧౨

౧౩

గీత. ౩ ఆధ్యాయము.

అని భగవంతుఁడు బదులిచ్చెను. దేవతలకొఱకుఁగాక తనకొఱ  
కని పాకము చేయరానికదా యిందలిసారము. అనఁగాఁ గుల  
దేవతారూపమున భగవంతునకు సర్వము సమర్పించవలయునని  
సారము. భగవదాంభనబుద్ధితో నేననిగ్నేయనఁ జేయవలయు  
ననియుఁ దనకొఱకుగా నేననియుఁ జేయరానినియుఁగదా దీని  
యర్థము. లక్ష్యము భగవంతుఁడు. దానిమఱచి యేకార్యము



చేయరాదని మనము గ్రహింపవలయును. కులధర్మముల వదలరాదనియు మన మెఱుంగవలయును.

“ధర్మ ఏవ హతో హంతి ధర్మో రక్షతి రక్షితః,  
తస్మాద్ధర్మో న హంతవ్యో మానో ధర్మో హతోఽవధీత్.      ౧౫  
వృషో హి భగవాన్ ధర్మస్తస్య యః కురుతే హ్యలం,  
వృషలం తం విదుర్దేవాస్తస్మాద్ధర్మం న లోపయేత్.” ౧౬      అధ్యాయ. ౮

అని మనుస్మృతి బోధించెడిది. కావునఁ గులధర్మములు తప్పక యనుష్ఠేయములే. కాని ధర్మానుష్ఠానము ఫలము గోరి చేయరాదు. భగవత్స్వరూపమని తదా రాధనమునఁ బరమేశ్వరుఁడు తృప్తుఁడగుననియుఁ జేయఁదగినది.

“సత్యప్రతిజ్ఞం పితరం రాజానం పశ్య రాఘవ,

అద్యైవ హి త్వాం ధర్మాత్మా యావరాజ్యేఽభిషేక్యతి.”      ౧౭

అని మూలము. దశరథుఁడు సత్యప్రతిజ్ఞఁడే యగునని యెఱుంగు మనుట ప్రాతీతికార్థము. దశరథుఁ డాడితప్పనివాఁడన్న కౌసల్య వాక్యము సార్థకము. పూర్వపరవాగ్దానములలో దేనిననుసరించినను సత్యవాదియేకదా. కైక కొసంగినవరమును జెల్లించుటంజేసి యసత్యప్రతిజ్ఞఁడు కాఁజాలఁడు. ఆవరదానమెఱుంగనివా రట్లూహింపఁజాలిరి. మహాకవి వాల్మీకి దశరథునిప్రవర్తన మెట్టిదని లోకులకుఁ దెలియవలయుననియే కౌసల్యనోట సత్యవాదియే యని పలికించెను. అవల కెన్నఁడునాడితప్పనివాఁడనుభావము నీవాక్యమే తెలుపును. జనులను బాలించు రాజు సత్యపాలకుఁడుగా నుండవలయునను నీతి నీవాక్యము తెలుపుచున్నది. సత్యము నారాధించినఁగాని ప్రజారంజనకార్యమునఁ

శ్రీరాముఁడు తల్లికిఁ దనయరణ్యాగమనముఁ నెల్పుట. 23

గృతార్థుఁడు కాఁజాలఁడని మన మెఱుంగవలయును. సత్య పాలన మొకతపస్సనియు నెఱుంగందగు.

“ఋతం తపస్సత్యం తపశ్శ్రుతం తపశ్శ్రుతం తపో దమస్తపశ్శమ  
స్తపో దానం తపో యజ్ఞం తపో ఘోర్యవస్సుపర్వహ్వాతదుపాన్యైతత్తపః.”

—ఆరణ్యకము.

అని శ్రుతి బోధించుచున్నది. సత్యము ననుసరించువాని మును  
లనందగుదును. ఈశ్రుతిలోఁ దెలిపినవిన్నియుఁ నపశ్చబ్దపాచ్య  
ములే. దీని నారంభించినను భగవంతుఁడు తృప్తుఁడగునని  
సారము.

“దత్తమాననమాలభ్య భోజనేన నిమంత్రితః,

మాతరం రాఘవః కిందిర్వృడాత్ప్రంబిరబ్రవీత్.”

౨౪

అని మూలము. తల్లి రంమచంద్రుని భుజింపఁ బంచి యానన  
మిప్పించెను. రంమమూర్తి భుజింపఁగి యాపీఠమును గోమున  
స్పృశించెను. పరమూనగమునఁ బలిచి యన్నము పట్టి యానన  
మీయఁగా భుజింపఁ గలుగువాడెకఁడనునను వాటిచ్చినపీఠమును  
దాఁకఁజూచును. దాని నాగృహస్థుఁడు తృప్తుఁడగునన్న సదా  
చారమును శ్రీరామమూర్తి మనకుఁ దెలిపెనని గుఱుంగవల  
యును. సదాచారములన్నియు రంమచంద్రప్రసాదమునుగడి  
మనము గ్రహింపఁబట్టును. ఆనరించినవారిని గౌరవింపవలయును  
గాని తిరస్కరింపరాదుననియే యిందుఁగలసాగము.

“దేవి నూనం న జానీషే మహాద్యయముకస్థితం,

ఇదం చ తవ దుఃఖాయ పై దేహి శ్చి లక్ష్మీదాస్య చ.”

౨౫

అనునది శ్రీరంమహాస్వామి సామంత్వార్థము స్పష్టము. రంమ  
మూర్తి స్వాత్వము దీనిమూలమున వెల్లడించెను. ఎట్లు?



దేవీ! మహాభయము రానున్నదని నీవు నిక్కముగా నెఱుంగవు. ఇది తొలుత నీదుగిఖముకొఱకు, పిదప సీతకు నామీఁదలత్తఱునకు నగును. ఆభయము నీదుగిఖమున కగుననఁగా నభిప్రాయమేమి? మహారాజమరణము పుత్రవియోగము ననునవి రెండు నీకు..వైధవ్యము మనశ్చింతను గల్గించును. వైదేహికి నామీఁద భర్తృవియోగము పరగృహవాసమునను దుగిఖమును గల్గించును. లక్ష్మణునకు నకార్యకరణరూపదుగిఖమును గల్గించును. అని భావిఫలములను శ్రీరామమూర్తి యెఱింగించె ననునదియే యిద్దానఁగలవిశేషము. “ఉదర్కస్య కాలో బలీ” అన్న కేశవదైవజ్ఞోక్తి యీవిషయమునే తెల్పుచున్నది.

“గమిష్యే దండకారణ్యం కిమనేనాననేన చ,

విష్టరాసనయోగ్యో హి కాలోఽయం మాముపస్థితః.

౨౮

చతుర్దశ హి వర్షాణి వత్స్యామి విజనే వనే,

మధుమాలఫలైర్జీవన్ హిత్వా మునివదామిషం.”

౨౯

అని మూలము. శ్రీరామమూర్తి తనయవతారఫలమును దల్లికిం దెల్పుచున్నాఁడు. ఈకాలము విష్టరాసనయోగ్యముకదా. అది నన్నుఁ బొందినది. కనుక దండకారణ్యమునకుఁ బోవుచున్నాను. ఈయాసనమున నాకేమిలాభము? మునులు కూరుచుండు దర్భాసనముపైఁ గూరుచుండఁ దగినకాలమిది నాపాలఁబడియె నని రామభద్రుఁ డెఱింగించెను. ఇందుఁగలవిశేష మేమి?

లోకమున నొక్కమహాకార్యము చేయఁబూనువాగు తొలుదొలుతఁ దాసికిం దగినయోగ్యతను సంపాదించుకొనవలయును. యుద్ధముచేయఁబూను గాజు తదనుగూఢనుగుబలమును గూర్చుకొనవలయును. మహాకార్యము చేయఁబూనిన

శ్రీరాముఁడు తల్లికిఁ దనయరణ్యగమనముఁ దెల్పుట. 25

ముని సమాహితచిత్తముగలవాఁడు కావలయును. ప్రకృతమున  
 శ్రీరామమూర్తి దుష్టరాక్షససంహారరూపమునఁ బాపమును  
 నిర్మూలించి శిష్టగతీణరూపమున ధర్మమును స్థాపింపవలయును.  
 దానికిఁ దగినమహత్శక్తి కావలయును. అది నియమసాధ్యము.  
 ఆనియమము భగవద్ధ్యానరూపముగ నుండును. యోగాభ్యాస  
 మునకుఁ దగినయాసన ముండవలయును. పరిశుద్ధస్థలము గావల  
 యును. పరిశుద్ధస్థలమనఁగా మనస్సును బాధించునట్టి వికార  
 ములు లేనిదని భావము. నిమ్నోన్నతములు గలదిగాక యుండ  
 వలయు.

“శుచా దేశే ప్రతిష్ఠాప్య స్థిరమాసనమాత్మనః,

నాత్యుచ్ఛ్రింశం నాతసిచం ప్రణామినకుశోత్తరం.

౧౧

తత్ర కాగ్రం మనః కృత్వా యతచిత్తేంద్రియక్రియః,

ఉపవిశ్యాససే యుంజ్యత్యోగమాత్మవిశుద్ధయే.

౧౨

సమం కాయశిరోగ్రీవం ధారయన్నచలం స్థిరః,

సంప్రేక్ష్య నాసికాగ్రం స్వం దిశశ్చానవహాకయన్.

౧౩

ప్రశాంతాత్మా విగతభిర్బుద్ధిచ్ఛాదాగ్నివ్రతే స్థిరః,

మనస్సంయమ్య మచ్ఛిత్తో యుక్త ఆసీత్ మత్పరః.

౧౪

యుంజన్నేవం సంతానం యోగీ నియతమానసః,

జాంతిం నిర్వాణపరమాం మత్స్యస్థామధిగచ్ఛతి.”

౧౫

గీత. ౬. అధ్యాయం

అను సీగీతావాక్యములు ప్రనివ్రాసినయర్థమును తెలుపుచున్నవి.  
 ఇట్లు యోగము సభ్యసించినఁగాని మనశ్శక్తి రానేరదు. ఆశక్తి  
 సంపాదించుకొనినఁగాని మహాకార్యము సాధ్యముకాదు. రావ  
 ణాదులు సామాన్యులు కాదు. తపశ్శక్తిసంపన్నులు. కాని, వారు

పరహింసారూపదుష్కార్యమునఁ బ్రవర్తించినందున వారితప శ్శక్తి ఫలవంతము కాదయ్యెను. ఎట్టిసత్కార్యములైనను హింసాకర్తృపరములయ్యెనేని సత్ఫలము నీయఁజాలవనుట సిద్ధాంతము. కనుక నట్టిదుష్టకార్యరతుల వధింపఁబూనిన రామమూర్తి తదనురూపశక్తిమంతుఁడు కావలయును. కాఁబట్టియే ముని వృత్తి నుండవలయునని కై కను బ్రోత్సహించి యామెచేఁ జెప్పించి యామాటరీతిగాఁ దాను వర్తించినట్లు నటించెను. శ్రీరామమూర్తి పరమేశ్వరుఁడౌట దుష్టసంహారార్హమగు శక్తిసంపన్నుఁడు కాఁజాలఁడా. మరలఁ దచ్చక్తిసంపాదనమున కేల ప్రయత్నింపవలయును? అనుప్రశ్నము చేయవచ్చును.

“యద్యదాచరతి శ్రేష్ఠస్తతదేవేతరో జనః”

అన్నగీతాప్రమాణము ననుసరించి లోకులకు సదాచారమును నేర్పుటకే యవతరించినందునఁ దాను బ్రతికార్యముచేసియే బోధింపవలయునుగాని వాగ్రూపమునఁ దెలుపరాదు. కాఁబట్టియే దర్భాసనమును గూరుచుండఁదగినకాల మిదియగును గాని మణిమయాసనమునఁ గూరుచుండఁదగినది కాదని తెలిపెను.

“విష్టరాసనయోగ్యో హి”

అన్నమూలమునకు,

“విష్టరో నామ పంచవింశతి దర్భనిర్మితో తాపసాసనవిశేషః, పంచాశద్భి ర్భవేద్భ్రష్టః తదర్థేన తు విష్టర. ఇతి స్మృతేః.”

అని గోవిందరాజులు,

“విష్టరాసనం నామ అవిచ్ఛిన్నాగ్రపంచవింశతిదర్భనిర్మితాసన మిత్యర్థః”  
అని మహేశ్వరతీర్థులు వ్రాసిరి.

శ్రీరామఁడు తల్లికిఁ దనయరణ్యగమనముఁ దెల్పుట. 27

“విష్టరస్తు సార్థద్వితయవామాన ర్తవలితాఢోముఖాఽగ్రా అసంఖ్యాతదర్భాః.  
తథా చ గృహ్యసంగ్రహః.—

“ఊర్ధ్వకేఢి” భవేద్భ్రష్టా లంబకేశస్తు విష్టరః.” ఇతి.  
ఛందోగపరిశిష్టమ్.

“దర్భసంఖ్యా న విహితా విష్టరాస్తరణేష్వసి,  
ఏవంచ.

పంచాశత్పిర్భవేద్భ్రష్టా తదర్థేన తు విష్టరః.” ఇతి.

“యది సమూలం తదాశాఖ్యంతరీయం, ఏలేన విష్టరే పంచవింశతి సంఖ్యా.  
భవదేవభట్టోక్తా నిరస్తా. ఏవం విష్టరగ్రహణం హస్తాభ్యా మసి యదుక్తం తదసి  
నిరస్తం.

“యత్రోపదిశ్య తే కర్త కర్తురంగం న చోచ్యతే,  
దక్షిణస్తత్ర పిచ్ఛేయః కర్తానాం పారగః కరః.”

ఇతి ఛందోగపరిశిష్టం ఇతి సంస్కారతత్త్వమ్.”

అని శబ్దకల్పద్రుమము.

ఇరువదియైదిదిర్భలచే నిర్తింపఁబడినవి విష్టగమముట  
నియమము కొనిని సారము. తపోనితినుండి భగవదనుగ్రహ  
పాత్రుఁ డైనఁగాని మనశ్శక్తిగలవాఁడు కొండనువిషము  
మీభాగమునుండి మనము గ్రహించునలయును. భగవాన్ధ్యాన  
మునఁగాని యేగొప్పకార్యము సాధింకఁజూచి ననునూహ  
యెపుడు కలుగునో యపుడే యహంకారము తొలఁగునని  
భావము. అపుడే మనస్సు నిర్మలముగా నుండఁగలదనియే  
తాత్పర్యము.

నాలుగుపదియు నగుసంవత్సరములు దిండికారణ్యవాస.  
మని శ్రీరామచంద్రుఁడు తెలిపెను. దీనఁగలవి శేషమేమి? ఓచాస.

కుండు ఇష్టదేవత నారాధించుచుండినఁ దదనుగ్రహము పండ్రెండుసంవత్సరములకుఁ గలుగుననియు నీలోపలనే కలుగ వచ్చును. కాని పండ్రెండుసంవత్సరము లుపాసించుట మహానియమమని పెద్దలభావము. దీనికే మహాదీక్షయనియు నాచూరము గలదు. తరువాతిరెండుసంవత్సరములు తత్ఫలమగు దుష్టసంహారమనియు నెఱుంగందగును. “విజనే వనే” అనునవి యీతపోనియమమును దెలుపుచున్నవి. ఏ కాంతసంస్థితయోగి సమృతమనుట ప్రసిద్ధమేకదా.

తేనె కందమూలఫలములు నాహారముగా మునివలె నుందును. వంటవాండ్రు పెక్కుభంగుల సుస్కరించినమాంస విశేషమును వదలుదును. అని రామమూర్తి పలికెను. దీనిసారమేమి?

“ఆయుస్సత్త్వబలశోగ్యసుఖప్రీతివివర్ధనాః,

రస్యస్నిగ్ధాస్థిరా హృద్యా ఆహారాస్సత్త్వికప్రియాః.”

౮

గీత ౧౭. ఆధ్యా.

అన్నభగవదుక్తి ననుసరించి సత్త్వగుణమును వృద్ధిచేయునాహారము మునులయాహారమని ప్రసిద్ధము. కొన నష్టయాహారమునే భుజించువాడనని రామునాశయము. ఆమిష శబ్దమునకు వంట వాండ్రు పెక్కుభంగుల వండినమాంసమనియే యర్థమని వ్యాఖ్యాతలు వ్రాసిరి.

“ఇదం మేధ్యమిదం స్వాదు నిష్టప్తమిదమగ్నినా,”

అని సూక్తి. ముం దీ రామాయణమునందే కేవలమాంసగ్రహణము చెప్పబడును. కావుననే యీయర్థము సుసంగతమే. “మధుమూలఫలైః” అనుమూలమునఁ గలమధుశబ్దమున

మద్యముకూడ నర్థమని కొందఱుందురు. 'మధు మద్యే పుష్పరసే' అని యున్నదికదా. మద్యము గ్రహింపననునర్థము పలుకరాదని కొందఱాఁజేపింతురు. తుత్రియాదులకు కొన్నిమద్యములు పానార్థములే యగును.

“న మాంసం రాఘవో భుంక్తే న చాపి మధు నేవతే.”

౪౧.

సుందరకాం. 3౬-సర్గము.

అని హనుమంతుఁడు సీతాదేవికిం దెల్పెను. ఇందు మద్యమే మధుశబ్దార్థముగాని తేనె కాదు.

“పైష్టికం తాళజం కైరం మాధూకం గుడసంభవమ్.

తృతీయాది త్రివర్ణానామాశవం పేయముచ్యతే,

స్త్రీణామపి తృతీయాది పేయం స్యాద్భృష్టాణీం వినా.

అభర్తృసన్నిహౌ నారీ మద్యం పిబతి లోలుపా,

ఉన్మాదిసీతి సా ఖ్యాతా తాం త్యజేదంత్యజామివ.” ప్రహ్లాదపురాణము.

అని ప్రమాణము కలదు. దీనింబట్టిచూడఁగా సీతావియోగా నంతరము మద్యమాంసములను వర్జించిననియు, నంతరముందు విధివిహితములగు మద్యమాంసములఁ బరిగ్రహించువాఁడనియుఁ దేలెడిది. మధుశబ్దమునకు మద్యమిట నర్థముకాదను వాదము సాధువా కాదా యని పండితు లూహింతురుగాక. మద్యపానము చేయువారికి మనఃప్రసన్నత్వ ములవడునా. అట్టివారిచ్చుపూజలు బరమేశ్వరుఁడు గ్రహించునా యని ప్రశ్నించు వారు కలరు. కాని,

“యదన్నం పురుషో భుంక్తే తదన్నం తస్య జేవతాః.”

అన్నసూక్తిని వారెఱుంగరు. కులశాచిత్రాచారము భగవదను మోదితమే కాని వేఱుకాదు. విధివిధించినయాహారము దుష్టము కానేరదు. కనుకనే

“బ్రాహ్మణో మదిరాం దత్వా బ్రాహ్మణ్యాదేవ హీయతే.”

అన్న కాళీవాక్యము సుసంగతమయ్యెను కులాచారముల విడనాడక కులదైతముల నారాధించుచుఁ గులధర్మముల ననుసరించువారు భక్తిగలవారలైనచో భగవదనుగ్రహముచకుఁ బ్రాత్రులేల కారో తెలియ రాకున్నది. ఈఘట్టమునఁ దెనింగించు వారిభావ మరయుదము.

“చతుర్దశ హి వర్షాణి వత్స్యామి విజనే వనే,  
మధుమూలఫలైర్జీవన్ హి త్వా మునివదామిషమ్.”

అని మూలము.

“అత్ర ఆమిషశబ్దేన సూదైస్సంస్కృతం మాంసముచ్యతే, కేవలం మాంసస్వీకారస్యోత్తరత్ర వక్ష్యమాణత్వాత్.”

అని గోవిందరాజవ్యాఖ్య.

“ఆమిషశబ్దేన సూదైస్సంస్కృతం మాంసభక్ష్యభోజ్యాదికం లక్ష్యతే. ‘ఇదం మేశ్యమిదం స్వాదు నిష్పప్తమిదమగ్ని’ నేతి ఉత్తరత్ర కేవలమాంసస్వీకారస్య వక్ష్యమాణత్వాత్.”

అని మహేశ్వరతీర్థులు.

క. “మునివలె విజనంబగున

వృనమున నివసింపఁబోవువాఁడను మాంసం

బును వంటవాండ్రు పచనం

బును జేసినదానిఁ దినఁగఁ బోలదు సుమ్మి.”

(అంధశ్రీమద్రామాయణము.)

“పాతీలె మానిరీతి మధుపక్వఫలంబుల మెక్కి మాంసమన్తాట దలంపకుందుఁ బదునాలుగునర్హము లేఁ దప్పస్విస్తి”

(వావిలికొలనురామాయణము.)



శ్రీరాముఁడు తల్లికి దనయరణ్యగమనముఁ దెల్పుట. 31

అమిషశబ్దమునకుఁ బెద్దలు సిద్ధాంతము చేసినది వ్రాసుట మేలొ,  
మానుట మేలొ పెద్దలు నిర్ణయింపఁగలరు. విమర్శకులు పక్ష  
పాతమునఁ బొగడినందునను, నాపద్యములఁ దెగడినందున  
నీవిషయము చూపువలసివచ్చెను. వేఱుకారణమునఁ గాదని  
పాతకమహాశయము లూహింతురుగాక.

“సా యహూన్యమనోజ్ఞాని వాక్యాని హృదయచ్ఛిదాం,

అహం శ్రీశ్రీ సపత్నీ నామవరాణాం వరా సతీ.”

3౯

అని మూలము. రామచంద్రునకుం గౌసల్య తెలుపుమాట లివి.  
ఇది కేవలము ప్రస్థభావమును బోధించెడిది. ఎల్లరయం  
దెక్కువదాననయ్య ననఁగాఁ దొలిభార్యనయ్యఁ దక్కువ  
వారగు సపత్నులొడు కన్గరవాక్కుల నినుట విషయవిభిన్న  
మని తల్లి కొడుకునకుం దెల్పెను. తొలిభార్య కొడుకునకు  
రాజ్యము లభింపదుటయేకదా. పద్మభార్యయందుఁ గలశ్రేష్ఠ  
త్వము, ఎంతోకొంతముగలవ్వారైనను స్త్రీలుచాత్రము సపత్ను  
లతోఁ గలిసియుండవలసిదానిని మన మెఱుంగవలయును.

“దశ సప్త చ పర్వాణి తపతాశస్య రాఘవ,

అసితాని ప్రకాంక్షంత్యా మయా దుకిభావరీక్షయం.

౪౫

అని మూలము. క్షేక రంజనమునకుం దెల్పెనని సంగత్యము.  
ఇందు రామునిపర్యాయముచేయు నతకాశము కలదు.  
వాల్మీకి రంజనమునకు నలంకరింప నీవిషయము కలదు. ఒక్క  
దానికి నింకొకటి విరుద్ధముగ నుండును. కావునఁ గొందఱు  
వాల్మీకి రంజనమునకు ననేకు లనేకభాగములు చీల్చినా  
రనియు: గనుక నే యిట్లూర్వాపరవిరుద్ధములు గలదనియుఁ  
జెప్పుదురు కాఁబోలు. పనిలేనిమంగలి పిల్లితలఁ గొటిగెనన్నట్లు



పరిశీలకుల మనుషేర నాక్షేపించువారనియే వారినిగూర్చి మనము చింతింపవలయును. విరుద్ధములగు నీవిషయముల సమర్థించుటెట్లు? వినుఁడు.

ఆర్షగ్రంథములన్నియు మతసిద్ధాంతములపై సాధారణపడియుండును. నాలుగుజాతులుగా విభజించినవారలలో మొదటి మూఁడుజాతులవారికి ద్విజులని పేరు.

“వైదికైః కర్తృభిః పుణ్యైర్నిషేకాది ద్విజన్తనాం,  
కార్యశ్శరీరసంస్కారః పావనః ప్రేత్య చేహ చ. ౨౬  
గార్హస్థ్యోమైరాతకర్తృచాదమాంజీబంధనైః,  
బైజికం గార్భికం చైనో ద్విజానామపమృజ్యతే. ౨౭  
స్వాధ్యాయేన వ్రతైర్హోమైస్త్రైవిద్యే సేజ్యయా సుతైః  
మహాయజ్ఞైశ్చ యజ్ఞైశ్చ బ్రహ్మీయం క్రియతే తనుః.” ౨౮

మను. ౨ అధ్యాయము.

“మాతుర్యదగ్రే జాయంతే ద్వితీయం మాంజీబంధనాత్,  
బ్రహ్మణక్షత్రియవిశస్తస్తాదేతే ద్విజాస్తస్మింతాః. ౩౯  
యజ్ఞానాం తపసాం చైవ శుభానాం చైవ కర్మణాం,  
వేదవేద ద్విజాతీనాం నిశ్చేయసకరః పరః.” ౪౦

యాజ్ఞవల్క్యస్మృతి. ఆచారకాండము.

“సంక్రాంతౌ విషువే చైవ స్వజన్మత్రితయేఽయనే,”

లలితాసహస్రనామస్తోత్రము.

స్వజన్మత్రితయ మనఁగా జననము, ఉపనయనము, దీక్షాస్వీకారము అనునవి మూఁడును స్వజన్మత్రితయ మనంబడును.

ద్విజులనఁగా సాధారణముగా రెండుజన్మములుగలవారనియే యర్థము. జననము, ఉపనయనము అనునవిదే

శ్రీరాముఁడు తల్లికిఁ దనయరణ్యగమనముఁ చెల్పుట. 33

రెండుజన్మములు. జనన మెల్లరకు సమానజన్మము. ఉపనయనము విశేషించి బ్రహ్మక్షత్రియవైశ్యులకు జననజనము. ప్రాయశః పెద్దలుపనయనాదిగా వయస్సు లెక్కింతురు. కొందఱు జననాదిగా లెక్కింతురు. ఈరెండువిషయములు మనస్సున నునుచుకొనిన నీశంకలు గలుగుననకాశము లేదు. విగుఁద్ధవిషయము లేవనఁగాః—

దశ సప్త చ వర్షాణి = కౌసల్య (పదునేడేండ్లు)

ఉపనయోదశపర్వో నమనశరథుఁడను (పదొలేండ్లు నిండలేదు.)

ఉష్ణి త్వా ద్వాదశ సమా ఇన్వోహంబాం నివేశనే=సీతాదేవి.

(అయోధ్యలోఁ బండ్రెండు వత్సరము లుంటిని.)

“మమ భర్తా మాతేజః వయసా నంచనిశకః,

అష్టదశ పి వర్షాణి మమ జన్మ సిగత్యైతే.” సీతాదేవి.

(నామగిరి నిరుపదైను వత్సరములు. నాకుఁ బదునెనిమిది.)

దశరథుని పరివార విభాగముననుసరించి నాకొడుకునకు నింకను బదులునున్నవారై నది నిరపరాధి అనియును. ఆసంవత్సరముననే సీతా కళ్యాణము సాగెను. సీత యయోధ్యయందొండ్రు బండ్రెండు వత్సరము లుంటినన్నందునఁ బదునాఱు పండ్రెండు కలిపిన నిరుపదెనిమిదిసంవత్సరములగును. అడివికిఁ బోవునప్పునికి రాముని వయస్సు ఇరువదైదువత్సరములు నాకుఁ బదునెనిమిదేండ్లు. అని సీతయే పలికెను. కౌసల్య పదునేడువర్షము లనియును. ఈ మూఁడు నొకదానికొకటి సరిపడవు. ఇవి సరిపడువిధము కౌసల్య ఉపనయనమునుండి వయస్సుపరిగణించినని యూహించుపందగు. కామ్యబ్రహ్మములని పుష్కలబడిన యువనయన కాలము నందు నెనిమిదవయేట నుపనయనము సాగినదనుకొనందగు. కౌసల్య చెప్పిన పదియేడేండ్లు ఈరీతిగా నంగీకరింపవలయును.

జన్మాదిగా నెనిమిదేండ్లనుజేర్చి నీత రామునినయ స్సగునదై నని పలికెనని నిశ్చయింపవలయు. దశరథుఁడు మునితోఁ బదాఱు వత్సరములు నిండనిబాలుఁడు మా రాముఁడనియెను. విశ్వామిత్రయజ్ఞకాలమున మారీచుఁడు రామునిచేఁ గొట్టబడి యెను. మారీచుఁడు రావణాసురునకు రామునిమహత్త్వమును దెలుపుచు

“బాలా ద్వాదశవర్షోఽయమకృతాస్త్రశ్చ రాఘవః.”

అని వయోనిర్ణయముం దెలిపెను. కావున దశరథుఁడు రామునకుఁ బదాఱువత్సరములు నిండలేదనఁగాఁ బండ్రెండవర్షములని పరిగ్రహింపవలయును. ఇట్లుగానున్నవీనింబట్టి తర్కింపఁగా శ్రీరామునకు నెనిమిదవవత్సరమున సుపనయనము పండ్రెండవయేట వివాహము. పిదప ద్వాదశసంవత్సరములయోధ్యానివాసము. ఇరువదైదవయేట దిండకారణ్యప్రయాణమని తేలెడిని.

“నాభర్తకు నిరువదైదసంవత్సరములు నాకుఁ బడునెనిమిదియేండ్లు” అని నీత చెప్పినవిషయమునఁ గొన్నిసంశయములు గలవు. పెండ్లినాటికి నీత యైదేండ్లబాలికయని స్పష్టమగును. ఆఱవసంవత్సరమున నీతకుఁ బండ్రెండవయేట రామునకు వివాహము సాగెననికదా దీనిభావము.

“రామస్తు నీతయా సార్థం విజహార బహునృతూన్,  
మనస్వీ తద్గతస్తస్యా నిత్యం హృది సమర్పితః.”

. ౧౫

బాలకాం. 22 సర్గము.

అనువాక్యముంబట్టి చూడఁగా నయోధ్యానగరప్రవేశానంతరమునందే నీత రాములవిహారము స్పష్టముగాఁ దోచును.

ఆనయస్సున విహారము సంగతసూయాన్న నృథశరీరులకు సంగతమే యని కొండలు వ్రాసిరి. అయ్యది యపహాస్యభాజనముగాఁ దోఁచును. ఇంక సమాధాన మేలగు? అన్న ప్రశ్నము చక్కనిది. సీత యయోనిజాత యనునది యంగీకరించువాచల కిది యచ్చగువు కలిగింపను. రామమూర్తికన్న వయసున సీత పెద్దదిగానే తోఁచును. సీతారాములు ప్రకృతిపూరుషులుగాన నీవయఃపరిమాణము వారికిం జెల్లినది. సీత తనవయస్సు వదు నెనిమిదియనుట లోకులకు విశ్వాసార్థమే కాని వేటుగాదు. వదు నెనిమిదియేండ్లనారీప్యణిగా నెల్లరికి దర్శనమిచ్చెను. శ్రీరామమూర్తి కౌసల్యాగర్భచంద్రుఁడగుగాన నాశ్రీరాముని వయస్సు సరిగనే యున్నది.

“అనన్యపూర్వకాం కాంతామనసిం డాం యవీయసీమ్.” యాజ్ఞనల్క్యము.

“యవీయసీం వయసా ప్రమాణతశ్చ నిన్యసామ్.”

అనుష్ఠానవాక్యము ననుసరించి వర్ణనవయస్సుకంటెఁ గన్యక వయస్సు తక్కువగా నుండునలచుననుట స్పష్టము. దానిననుసరించి సీతారాములదివాహము శాస్త్రసమ్మతము కాదనవలయును. ఆదిమదంపతులగు సీతారాముల కీసామాన్యవిధుల సమన్వయము చేసి యాతీ పంపరాదు. కావున, సీతారాపిణి యగు మహాప్రకృతి భావనాసాహారార్థము వదునెనిమిదిేండ్ల స్త్రాయముగలదిగాఁ గనఁబడినదినియు, సామాన్యశాస్త్రనియమము లందంపతులదివాహవిషయమున నన్వయింపరాదనియు మనము నిర్ణయించుకొనవలయును. భగవచ్చరిత్రము చదువునప్పుడు దానిసార మేమనియే యూహింపవలయును. దాననే మనకు లాభము కలుగును. సామాన్యధర్మములు విశేషధర్మ

ములచే నడఁగఁద్రొక్కంబడునుగదా. ఈవచనమున కావచనము, ఆవచనమున కీవచనము విరుద్ధమనియుఁ, గాన నొక్కఁడు చేసినకావ్యముకాదనియు వాదములుచేయుచు, నదియే పరమపురుషార్థముగా భావించువారలు భగవత్తత్త్వము నెఱుంగఁజాలరనుట సిద్ధాంతము. సీతారాములప్రసృత్తియు, దానిమహత్త్వము, వారు చేయుమహాకార్యములు నెఱ్ఱవని పరికించుట తత్తమము. రామాయణము ననుసరించి యాలోచించినను వయోనిర్ణయ మసంగతముకాదు. సీతంగూడి రామమూర్తి విహరించె ననుతావున సమాధానమేమనఁగా “స్మరణం కీర్తనం కేళిః” అనుప్రమాణము ననుసరించి విహారాష్టకమును యుక్తకాలమున ననుభవించెననుటయే సమాధానము. అయోధ్యయందున్న పండ్రెండుసంవత్సరములలో నాఱుసంవత్సరములు సీతవయస్సునఁ గలుపఁగాఁ బండ్రెండు దాటును. ఆఱియూఱు వత్సరములు దాంపత్యసుఖానుభవకాలమని నిర్ణయింపవచ్చును. ఈసమాధానమున నసంగతముల కాధారము గానరాదు.

“అపశ్యంతీ తవ ముఖం పరిపూర్ణశశిప్రభం,

కృపణా వర్తయిష్యామి కథం కృపణజీవికాం.”

౪౭

అని మూలము. కౌసల్యవాక్య మిది. సామాన్యార్థము స్పష్టము. సకలజగదాహ్లాదకరమగు భగవంతునిమోము చూడకయుండువాఁడు కృపణుఁడు. ఆతనిజీవనము దుగ్గజీవనము. శ్వేతవర్ణము ముక్తిప్రదము. శ్వేతవర్ణముగా భగవంతుని ధ్యానించువారు ముక్తికాములని యెఱుంగవలయు.

“ముక్తాం యా శశిజ్యోత్స్నా ధవళాకృతిరంబికా.

౭౮

రక్తసంధ్యకరోచిస్సన్ద్వితీకరణకర్తృణి,

- కవిత్యే విశదాకారా స్ఫటికోపలనిర్మలా. 22  
 ధనలాభే సువర్ణాభా చింత్యతే లలితాంబికా,  
 సర్వసంపత్తిలాభే తు శ్యామలాంగీ విచింత్యతే. 23  
 నీలా చ మూకీకరణే పీతా స్తంభనకర్తణి,  
 ఆమూలమాబ్రహ్మబిలం బ్యలన్తాచిక్యదీపవత్. 24  
 యే ధ్యాయంతి మహాపుంజం తే స్యుస్సంసిద్ధసిద్ధయః,  
 ఏవం బహుప్రకారేణ ధ్యానయోగేన కుంభజ. 25  
 విభావయంత శ్రీదేవీం భజంతే మహతీం శ్రియం,  
 ప్రాప్యతే సద్భిరేవైహ నాసద్భిస్తు కదాచన." 26

అంతో హాశ్వాసము. ౪-౧-౨౨ ధ్యా-

అను నీ ప్రమాణవాక్యములం బరిశీలించినచోఁ బైవిషయము  
 స్పష్టమగును. భగవంతుని దేజోయాపునిగా ధ్యానింపనివారి  
 జీవనము దుఃఖజీవనమని భావము.

“యజ్ఞానాం జపయజ్ఞోఽస్తి  
 చేతసా సర్వకర్తాణి మయి సన్నత్యత్య మృగః,  
 బుద్ధియోగముపాశ్రిత్య మచ్చిత్తస్పృశతం భవ.”

అను నీ భగవద్గీతావాక్యములు పై భావమునే సూచించెడివి.  
 కావున, శ్రీరామచంద్రుని శ్వేతవర్ణవిశిష్టునిగా ధ్యానించి మనః  
 కమలమునందు నెలకొల్పిన యాయాపమును జూచుచుండినచో  
 నట్టిభక్తునిదే సుఖజీవనము. అనఁగా నాతనియానందమే నిజ  
 ముగా నానంద మనంబడును. దీనిచేతఁ బూజ యనఁగా  
 మానసికపూజయే యుత్తమమనియు, విగ్రహారాధన ముత్త  
 మము కాదనియు, నయ్యది కేవలపామరులకొఱకు నిర్దిష్టంబడిన  
 దనియుఁ దేలెడిని.



“మమైవ నూనం మరణం న విద్యతే న చాపకాశోఽస్తి యమక్షయే మమ,  
యదంతకోఽద్యైవ న మాంజహీర్షతి ప్రసహ్యసింహీరుదతీం మృగీమివ.”

అని మూలము. ఇదియుఁ గౌసల్యపలుకువాక్యమే. మహాముని  
కౌసల్యనోట నొకరహస్యవిషయమును వెల్లడించెను. ఎట్లనఁగా  
భగవద్దర్శనముచేసి ప్రీతితో నారాధించి నిరంతరము మనస్సునఁ  
దత్కల్యాణరూపమును జూచుచుండువారికి మరణ మెక్కడిది?  
వారికి యమలోకమున జోటుండునా? యముఁడు వారలఁ  
గన్నెత్తియైనఁ జూడఁగలఁడా? అనఁగా వారిదివ్యశరీరము  
శాశ్వతమని భావము. పాంచభౌతికశరీరము స్థిరముగ నుండునా  
యని ప్రశ్నింపవచ్చును. అట్టివారు కోరరు. కాని వారి కించుక  
కోరికకలిగిన నీపాంచభౌతికశరీరమే యక్షయముగా నిలుచును.  
పరమేశ్వరుఁడు చేయఁజాలనిపని యుండునా? భక్తులు సాధా  
రణముగాఁ గోరికకలవారు కారాదు. భగవద్దర్శనానందాను  
భవమే వారలకు ముక్తి. వారలే యోగులనఁబడుదురు. భ్యేయ  
మూర్తిని మనమునఁ గాంచుచుందురు.

“యో మాం పశ్యతి సర్వత్ర సర్వం చ మయి పశ్యతి,

తస్యాహం న ప్రణశ్యామి న చ మే న ప్రణశ్యతి.” 30 అధ్యాయ. ౬.

అన్న గీతావాక్యము కలదుకదా. భగవంతునిచేతనుండు  
ననఁగా భావమేమి? కనఁబడునకలపదార్థములు భగవద్ద్రూప  
ములుగా నాతనికిం గనంబడునని తాత్పర్యము.

“ఇదం తు దుఃఖం యదనర్థకాని మే

వ్రతాని దానాని చ సంయమాశ్చ హి,

తపశ్చ తప్తం యదపత్యకారణా

త్సునిష్ఫలం బీజమివోప్తమూషరే.”



శ్రీరాముఁడు తల్లికిఁ దనయరణ్యాగమనముఁ దెల్పుట. 39

ఇదియుఁ గౌసల్యవాక్యమే. ఇందొక్కవిశేషాంశము కలదు. ఇందలి యపత్యశబ్దము సర్వవాంఛ పరితీణమని యటుంగ వలయు. విహికిసుఖముంగోరి చేయునత్రములు దానములు ధ్యానాదులు తనస్సు నిష్ఫలములగును. అనఁగా వానికిఁ దగి నంతఫలము చేకూరదని భావము. స్వల్పసుఖముంగోరి చేయు భగవత్పూజ చవుటినేలలో నిడినవిత్తనముంబోలి నిష్ఫల మగును.

“చతుర్విధా భజంతే మాం జనాస్సకృత్తోన్మృతాః,

ఆర్తో బిజ్ఞాసురథార్థి జ్ఞానీ చ భరతర్షభ.

౧౬

తేషాం జ్ఞానీ నిత్యాయుక్త ఏకభక్తిర్విశిష్యతే,

ప్రియో హి జ్ఞానీన్మృత్యుర్థమహం న చ మమ ప్రియః.

౧౭

ఉదారాస్సర్వ ఏవైతే జ్ఞానీ అన్వల్లభేన య మతం,

అస్థితస్స హి యుక్తాత్మా మామేవానుత్తమాం గతిం.”

౧౮

గీత. ౭ అధ్యాయము.

“విహాయ కామాన్యస్సర్వాః పుమాంశ్చరణి నిస్సన్నిహాః,

నిర్తమో నిరహంకార స్స శాంతిపథిగచ్ఛతి.”

౨౧

గీత. ౧౨ అధ్యాయము.

అను గీతగాఁ హాక్యములు. నిష్కామకర్మము. వాగ్దానగ్రహ పాత్రమని బోధించుచున్నది. స్వార్థములే గుర్తుకర్మము లొన రించిన నవి చవుటినేల విత్తనవిజములు దానములు మును. ఈ గీతార్థమే. రామాయణమునకు గౌసల్యుని కృత్యాంశమున మహర్షి తేలి ననని యటుంగవలయును. ఇట్లు గీతార్థము వలన కనేకవిషయములను దెలుపుచున్నది. ఇదికొ వినువానికి భను బరింతము.

—ॐ లక్ష్మణుడు కౌసల్య నూటడించుట. ॐ—

\*ఆరీతిగాఁ గౌసల్య వగచుచుండఁగా సౌమిత్రి దీనుడై యామె వగలడంపఁబూని తత్కాలోచితముగా నిట్లు పలికెను. ఆర్యా! ఒక్కస్త్రీమాటలకు లోనై రామచంద్రుడు రాజ్యము వదలి యడవికేగుట నీకుమాత్రముకాక నాకుంగూడ సమ్మతము కాదు. మహారాజు కడు వృద్ధుడు. ఆతనిమనస్సు తాఱు మాఱియున్నది. మఱియు విషయలోలుడు. కామవశం గతుడు. కనుకఁ గైక ప్రోత్సహింప నింక నేమాట చెప్పక యుండును? అయిత్తము లెన్నియైనఁ జెప్పును. కావున నాతని వాక్కు పాటింపరాదు. ఇది రాజుదోషముకాదు. రాముని దోషమే యగునందువేమో అవి సరికాదు. రాజ్యము వదలి యడవినుండ వెడలఁగొట్టఁదగిన రాజద్రోహముగాని, యింక నేమహాపాతకముగాని రాముడు చేసినట్లు నాకుఁ దోఁపలేదు. (ముదుసలియై తండ్రి దుర్విషయలోలుడై స్త్రీచెప్పినట్లు సేగ్గు మాలి యిట్లు చేయుచున్నాడు. కనుక ధార్మికుడు కాని రాజును వధించురీతి నే నాతని వధింతును.) రాజు రామునకు మిక్కిలి పగ వాడు. రామునిచే నవమానింపఁబడినవాడుకాని మతెన్నఁడు కాని చాటుననైన రామునియం దీదోషముకలదని చెప్పఁగా నేను విననేలేదు. కనుక రామునియందే దోషముకలదని సంశ యింపరాదు. దేవతలంబోలి కౌటిల్యములేక. గురువులవలన ను శిక్షితుడై జితేంద్రియుడై శత్రువులయందుఁగూడఁ బ్రేమముని చి, ధర్మస్వరూపుడునై గుంన్న శ్రీరామమూర్తి నిర్దోషుడనుట

\* ఇయ్యది యిరువదొకఁడవ సర్గమునుండి కైకొనఁబడినది. అభ్యాత్మ భావమున కథాసాగముగూడ నిందు నిమిదియందును.

ప్రత్యక్షముగాదా. అట్టిసత్పుత్రుని దోషముగాని కారణముగాని లేక లోకమున నేధార్మికుఁడు విడనాడును? శ్రీరాముని నిష్కారణముగా విడనాడిన దశరథుఁడు ధార్మికుండగునా? దుర్మతి యగుట నతనిమాటఁ బాటించరాదు. ముదివగ్గయ్యును మరల బాలత్వ మలనడినట్లు కామమునకు లోబడియున్న రాజు శాసించినయసంగతవాక్కును రాజనీతిననుసరించి యూహించి నచో నేకుమారుఁడైన మనస్సున నొప్పుకొనునా? అన్నా! రామచంద్రా! నిన్న డవులకుఁ బంపువిషయ మెవ్వరికిఁ దెలియక మునుపే నాతోఁగూడి యీ రాజ్యమంతయు వశపఱచుకొనుము. ధనుర్ధారిని నేను బాగ్యమున గడుకుండఁబెట్టి గుండఁగా యమునింబోలి యొగులకుఁ గన్నట్టుచున్న నీకంటె విశేషపౌరుషము చూపువాఁ డీలోకమున నెవ్వఁడు గలఁడు? నీయానతి నెవ్వఁడు మీఱును? పురుషోత్తమా! ఈపౌరులు నీకుఁ బ్రతి కూలమగుదానిని దేనినే జేయఁబూనిరేని వారిని నానిశితవిశిఖముల రూపఱఁజేసి పునము నిర్మానుష్యముగా నొనరింతును. ఇక భగతునిపక్ష మూనినవారుగాని, వారికి మేలుగోరువారు మతెవ్వరుగాని యొందైన గనంబడిన పారినెల్ల వధించెద. మృదుమానసుల నెల్ల రవమానింతురు. కావునఁ గౌతన్యమూనియే పనిని సాధింపవలయును.

అన్నా! తండ్రి కుమర్తినై కైక ప్రోశ్నహింపఁగా నామె మాటలను విశ్వసించి మనకు శత్రుపై విరోధము చేయునేని అట్టితండ్రి నాలసింపక వధింతము. అంతటి ప్రారకార్యమాయందువేని కట్టివేయుదము. ఇట్లు చేయవచ్చునా యందు వేని చేయఁదగుననుటకుఁ బ్రమాణము కలుదు జనకుఁడైనను గర్వించి కామాదులకు లోబడి కార్యాకార్యము లెఱుంగక

హద్దుమీటి చెడుత్రోవను ద్రొక్కునేని యాతని దండింపవలయును. మహాత్మా! ఆమాట యటుండనిప్పు. ధర్మముననుసరించి నీకు లభింపనున్న యీరాజ్యమును, దశరథుఁడు నిన్నడంపఁ జాలుబల మేది తనకుఁ గలదని, తగినకారణ మేదికలదని యూహించి నీకొసంగక కైకేయికి నీయఁగోరుచున్నవాఁడు? రాజున కట్టిబలముగాని కారణముగాని లేదు. శత్రుసూదనుఁడవగు నీతోడను నాతోడను కాదనక విరోధము గలిగించుకొని భరతునకు రాజ్యమిచ్చుట కతని కేమి యధికారముకలదు? అని పలికి కౌసల్యం గాంచి యిట్లు పలికెను.

అమ్మా! నేనును భరతునివలె జ్ఞాతినేకదా. అయిన నాహృదయమునందు బ్రాతయగురామునిపై ననురాగము కలదు. ఈమాట నీయెదుట నేను సత్యముపై ధనుస్సుపై దానముపై దేశతార్పణాదులపైఁ బ్రమాణము చేసెదను. ఇట్టి! మండుచుండునగ్నినిగాని యరణ్యమునుగాని శ్రీరాముఁడు ప్రవేశించునేని నేను నతనికంటె ముందే ప్రవేశించితిననియే నిశ్చయింపుము. సూర్యుఁడువయించి కిరణసముూహముచేత సంధికారము నడంచుచందమున నేనుంగూడఁ బరాక్రమమున నీదుఃఖమును మాయొందును. నాపరాక్రమముఁ బట్టియు నన్నయు నిపుడు కనుఁగొందురుగాక. అని మహాత్ముఁడు లక్ష్మణుఁడు పల్కినది విని కౌసల్య దుఃఖించుచు, నీదుఃఖము తొలఁగునా యని కోరుచు రామునితో నిట్లు పలికెను. పత్ని! తమ్ముఁడు చెప్పుచుండుపలుకుల వింటివేకదా. అని నీకు సమ్మతములగునేని యింకఁ జేయఁదగుపని నొనరింపుము నాసవత్తు ధర్మవిరుద్ధముగాఁ జెప్పినవలుకు విని దుఃఖములపాలగుచున్న నన్ను వదలి నీవిచ్చోటు వదలి పోరాదు. ధర్మముల నెఱుంగు

దువు. పరమధార్మికుడవగు నీవు ధర్మమునే యాచరింపవలయు నని కోరనయెడల నిందేయుండి నాకు సేవలుచేయుచు నసమానమగు నీధర్మమును సమాచరింపుము. తల్లికి శుశ్రూషలుచేయుటకంటె నుత్తమధర్మము వేటొకటిలేదుకదా. మున్ను కశ్యపకుమారులలో నొక్కఁడు తల్లికి బరిచర్యలు చేయఁదలచి దానిచేత మహాతపస్సును బొంది స్వర్గముఁ బ్రాప్తించెను. నీతండ్రి దశరథుఁడు గౌరవముచే నెట్లు పూజ్యుఁడో యట్లే నేనును దల్లి నగుటఁ బూజ్యురాలనే. కావునఁ బిశృవాన్యమువలెఁ దల్లిమాటను నీ పంగీకరింపవలయును. నీ పడవులకుఁ బోన నే నంగీకరింపను. అడవికి నీవెంతమాత్రము పోరాదు. నిన్ను నెడఁబోసిన నా కీబ్రదుకేటికి? సుఖములే? నీవు దంతసుండక నేనిందు సకలభోగముల సనుభవించుటకంటె నీతోడ వచ్చి తృణభక్షణముచేయుచుండుటయు మంచిదియే. దుఃఖించుచుఁ దల్లడిల్లు నన్ను విడిచి యడవులకుఁబోవుదు వేని నేనిందే ప్రాయోపవేశముఁబూని యన్న పానములువదిలి ప్రాణములఁ ద్యజితును. అంతయుకాని బ్రతికియుండనోపను. నీకోటకు నేను బ్రాణముల వదలినయెడల మున్ను సముద్రుఁడు పిప్పలందులకేషయమున నధర్మము సోచరించి బ్రహ్మహత్యాత్మల్యపాతకము నొందిన చందమున లోకములనెల్ల వ్యాపించునట్లు నీవును దుర్గతిని బొందఁగలవు.

అని యిట్లు విలపించుచు నీను రోల్ల గుండ్లు బట్టి నిగాంచి శ్రీరమచంద్రుఁడు ధర్మశ్శుఁడూ కనుక ధర్మవిప్రసాదము లగువాక్కుల నిట్లనియె. తల్లీ! నీయానతిరీతి మెలఁగవలసినది. ఆయిలయ్య నీమాటకంటె దండ్రిమాట మొదిలికొనుండును. ఉత్కృష్టమైనది. కాబట్టి పితృశాసనమును మీటునంతసాహ

సము చేయఁజాలను. నీపాదములు తలసోఁకునట్లు నమస్కరించి  
 ప్రార్థింతును. ప్రసన్నురాలవుకమ్ము. తండ్రిమాట ప్రకారమడ  
 వికిఁ బోవఁగోరెదను. అనుజ్ఞనొసంగుము. తండ్రివలెనే తల్లి  
 వగు నీవును బూజ్యురాలవే. మున్ను జ్ఞానియుఁ బండితుఁడు  
 వ్రతపరాయణుఁడు నగుకండుమహర్షియుఁ బితృశాసనము  
 నెఱవేర్పఁబూని గోవునుగూడ వధించెను. అంతియకాక మన  
 వంశమునందుఁగూడ సగరకుమారులెల్లఁ దండ్రియాజ్ఞ చేత  
 భూమిని ద్రవ్వుచు భయంకరవధమునొందిరి. పరశురాముఁడు  
 జనకునిమాట నెఱవేర్పఁబూని తల్లిని రేణుకను దానే చంపెను.  
 ఇట్లు గోవధము. ఆత్మవధము, జనసీవధము ననువానినైన నొన  
 రించి పిత్రాజ్ఞను బాలింపవలసియున్నదికదా. ఇట్లులుండఁ దల్లికిఁ  
 గొంతకాలము దుగ్గిఖమునుమాత్రము కల్గించుటకుఁ బ్రాలు  
 మాలి మహాత్కృష్ట మనఁదగుతండ్రియానతి నత్యక్తమించి  
 యడవికింబోవక యెట్లుండుదును? అమ్మా! కండుముని మొద  
 లగువారు దేవసమానులుకదా. వారు మఱికొందఱును జేసినట్లే  
 నేనుగూడ నాతండ్రికి హితముగా నతనివాక్యమును సార్థకము  
 చేయుదుంగాని వ్యర్థముచేయను. లోకమున నేనొక్కఁడనే  
 తండ్రియానతిఁ జేయఁబూనువాడను గాదుకదా. దాని నొన  
 ర్చినమహాత్ములను దెలిపితిఁగదా. నీకు దుగ్గిఖముకలిగింపవలయు  
 నని నేను మున్నెన్నఁడును లేని పూర్వాచారవిరుద్ధమగు  
 నూతనధర్మము నాచరింపఁబూనలేదు. మహానుభావు లెందఱో  
 యాచరించినపితృవాక్యపరిపాలనరూపధర్మసూర్తము ననుసరించి  
 వర్తింతునుగాని వేఱుకాదు. భూలోకమున ముఖ్యముగాఁ  
 బితృవచనము సమాచరణీయము. కాన దానిమాన నామానస



మంగీకరింపదు. తల్లి లోనగువారికి దుగిఖ మొకప్పుడు కలిగినను జనకునివాక్కు ననుసరించువాని కేకష్టము కలుగదు.

అని యిట్లు వాగ్విశారదులందును ధనుష్పద్విద్యులందును త్తముఁడగు రామమూర్తి తల్లి కిట్లుత్తరమిచ్చి యన్వల సోదరుం గాంచి యిట్లు పలికెను. సౌమిత్రి! నాయందు నీకుఁ గలమైత్రి యసమానము. నీబలపరాక్రమప్రతాపము లెవ్వరికి నుండవు. నా కీవిషయములు తెలిసినవే. నాయనా! నాతల్లి సత్యశాంతులస్వరూప మెఱుంగనిది. కాన విశేషదుఃఖికాంతు రాలయ్యెను. వానినెల్ల నెఱింగిన నీవేటికో యిట్లు పలుకు చున్నాఁడవు? సకలపురుషార్థములందు లోకమున ధర్మమే యుత్తమము. ఏటికందవో. ధర్మమునందే సత్యమున్నది. పితృ వాక్యపరిపాలనముగూడ నాధర్మమునే యాశ్రయించినది. కాన దీన మిక్కిలి ధర్మము కల్గును. ధర్మమునందు నియతిగలిగి యదియే ఫలముగూడ గోసవాఁడు తల్లిదండ్రులకుఁగాని విప్రు నకుఁగాని చెప్పినట్లు చేసెదనని వాద్యోనము చేసి తప్పవచ్చునా? అట్లే నేనుగూడఁ దండ్రుకే జెప్పినట్లు చేసెదనని ప్రతినచేసిన వాఁడను. కాన దానిని మీరిపోవఁజాలను. కై కయాసతిగాని తండ్రియాజ్ఞ యేవి? అని యందువేమో తండ్రిమూట ననుస రించియేకదా పైక క నన్నడవికే బొమ్మన్నది. కావునఁ దండ్రుని జంపి రాజ్యము నిత్తుననుదుష్టరాజధర్మము నాధారముచేసి కొనిన యూదుష్టబుద్ధిని మూసుము. ధర్మమునే యాశ్రయం పుము. ఇంక నెప్పుడుగాని యిష్టక్రూరత్వమును బూనకుము. నాబుద్ధి ననుసరించి ప్రవర్తంపుము.

అని యిట్లు తమ్మునకు హిత ముపదేశించి మరలఁ దల్లిం గాంచి శిర స్సామెపాదములు స్పృశించునటు నమస్కరించి



యంజలింబట్టి తల్లీ! నేను గాననమున కరుగుచున్నాడను.  
 పోయిరమ్మని యనుమతినొసంగుము. నాప్రాణములతోడుసుమీ.  
 పోవలదని పలుకకుము. శుభముగాఁ బోయిరమ్మని మాకు  
 స్వస్థ్యయనముల నొనరింపుము. నాయాజ్ఞామీఱకుమా యని  
 మాత్రము పలుకకుము. తొలుతఁజెప్పిన తండ్రిమాట ప్రకా  
 రముగాఁ గాననమునకుఁబోయి నాప్రతిన నెఱవేర్చి పూర్వము  
 స్వర్గమునువదలి మరల దానింజెందినయయాతిమహారాజుచంద  
 మున నడచుచుండి మరల నయోగ్య కరుదెఱును. అమ్మా!  
 హృదయమున నే వగనడంపుము. నలువురు తెలిసికొనునట్లు  
 దుఃఖింపకుము. పితృవాక్యమురీతి వనవాసము ముగించి మరల  
 నిచ్చటికివత్తును. తండ్రియానతిఁ దీర్చుభారము నాయొక్కనిది  
 కాదు. వానిని నీవును నేనును సీతయు సౌమిత్రియుఁ జక్కఁగా  
 నెఱవేర్పవలసినవారము. ఆభారము మనయందఱపై నున్నది.  
 ఇది సనాతనధర్మముకాని నేనుగాఁ గల్పించినదిమాత్రము  
 కాదు. ఇంక నీ వీపూజాద్రవ్యములను వదలి మనోదుఃఖిము  
 నడంచుకొని వనవాసమునకుగా నేఁబూనినబుద్ధిని నీవుంటూని  
 నన్నుఁ బంపుము. ఈబుద్ధి పితృవాక్యపాలనరూపధర్మముతోఁ  
 గూడినది. కావున నీకు ననువర్తింప నర్హము.

ఇట్లు శ్రీరాముఁ డత్యంతధర్మహితముగను మహాధైర్య  
 యుక్తముగను దృఢప్రయత్నయుక్తముగను బలికిన విని  
 మూర్ఛిల్లినట్లున్న యాపట్టపురాణి తెలివినొంది మరల రాము  
 నితో నిట్లు పలికెను. కుమారా! నిన్నుఁ బెంచెడు మాధర్మమును  
 బట్టియుఁ బ్రీతిననుసరించియు దేహసంబంధము నాశ్రయిం  
 చియు నీకుఁ దండ్రి యెట్లు పూజ్యుఁడో యట్లే నేనుగూడఁ  
 బూజ్యురాలనే. కనుక జనకవాక్యమురీతి జననీవాక్యముకూడ

నెఱవేర్చుచుగిన దేకాని పరిత్యజించుచుగినది కాదు. కాన, నేను నీవనగమునమున కనుజ్ఞనీయము. మహాదుఃఖమున బ్రుంగిననన్ను వదలి నీవుపోవుట తగవు కాదు. నీవులేకయున్న నేనిందు బ్రదుక నేల? తక్కి-నవాగలవ తొడిమలను? పనలోక మేటికి? పితృలోకమునకు బోయి స్వధనిక్కినను లాభమేమి? స్వగ్లోకమున సమృతమునొరకిన నద్దానింగ్రొలినను లాభమేమి? ఆనందమునకు స్థానమగుచుహగ్లోకములోను గాఁగల యూర్ధ్వలోకములఁగల ప్రాణినినతియెల్ల మోక్షమువచ్చినదానమున ముహూర్తమాత్రము నాయుమడుగుండునుఖమునకు సమానము కాదు. మానవులుల్కుల చేరి పీడించి రాసీక యరికట్టినను లేక్కచేయక తాఁబోయి కమూర్తమునే మరల బ్రవేశించుచుపోగజముచుచునమునఁ గౌసల్యము లక్ష్మణుడనుచు హితవాక్కులుపలికి నలదన్నను భర్తకమూర్తమునే రాముని పూనుటంజేసి తల్లి మిక్కిలి దయగలుగునట్లు పలుకుచుఁగా నాలకించెను మఱింతగాఁ దనపట్టుకలయుండే నుటచి నుండెను. అంత మూర్ఛమునింగి నట్లున్నతల్లిని దుఃఖముపడినందుఁజ్ఞుకమున్న తత్త్వముని గొంది భర్తమునందే స్థితఁడొంది యున్న రాముఁడు మహాభర్తనంకటకాలమున నట్టివానికి తగినమాటల నిట్లు పలికెను.

లక్ష్మణా! నాయుండ నీకుఁగలభక్తియు నీపరాక్రమము నేను నిరంతర మెఱుంగుచు. నీవు భర్తమునందే స్థిరుఁడవై యుండవలయునను. నాయాశయము నెఱుంగఁజాలక తల్లిఁ గూడి మిక్కిలి దుఃఖముకలుగుచున్నదను నన్నుఁ గలవర పెట్టుచున్నాఁడవు. వచ్చి! భర్తఫలభూతములగుసుఖములఁ గల్గించుటకు హేతువులు భర్తృభావములని నిశ్చయపఁబడినవి. ఆప్రసూర్థములెల్ల నాభర్తమునందే నెలకొనియున్నవి.

అన్నింటి కాధర్మమే యాధారము. సందియములేదు. ఒక్క భార్యయే, పతికనుకూలయై ధర్మమును, ప్రియురాలై కామమును, సత్పుత్రుని గాంచి యాపుత్రునదృష్టముచే నర్థము నేరీతిఁ గల్గించునో, యట్లే యొక్క ధర్మము ననుష్ఠించినయెడల సౌఖ్యమునుగల్గించు నర్థకామాదిసర్వపురుషార్థములు లభించు. దేనియందు ధర్మార్థకామములు మూఁడును గలుగవో యట్టి కార్యమునకుఁ బూనరాదు. ధర్మము సిద్ధించుకార్యమునకే పూనవలయును. లోకమునందుఁ గేవలార్థపరాయణుఁడగు వాఁడు లోకులచే ద్వేషింపఁబడుచున్నవాఁడు కేవలకామ పరాయణత్వము ప్రశస్తముకాదుకదా. మనకు దశరథుఁడు ఆచార్యుఁడు, రాజు, వృద్ధుఁడు, తండ్రియునగు. అట్టిరాజు కోపముననొండె సంతోషముననొండె, కామముననొండె, తాఁజేసిన ప్రతిన పాలింపవలయునన్న ధర్మము నాశ్రయించి యేదో కార్యము నొకదాని నాజ్ఞాపించునేని క్రూరవర్తనములేనివాఁడెవ్వఁడైనఁ జేయకయుండునా? నేను గ్రూరుఁడను గాను. తండ్రి భరతునకుఁ బట్టాభిషేకము నాకు వనవాసము నియమించెను. అట్టితండ్రిశపథమును బూర్ణముగను, యథార్హముగను జేయక యుండనోపను. వత్సా! దశరథుఁడు నాకు భరతునకును ఆజ్ఞ చేయుటకుఁ బ్రభువు. తల్లియగుకౌసల్యకు భర్త. కాఁబట్టి యతనియాజ్ఞ మీఱరాదు. కౌసల్యకు భర్త తోడిదే గతి. ఆతనిచెంత నుండుటయే ధర్మము. భర్తయగుదశరథుఁడే పరలోకశ్రేయస్సాధనము. ధర్మమునడపువాఁడై పూర్వ రాజులకంటె విశేషించి తనకు నియమితమగుమార్గమున వర్తించుచుఁ దనకు గతియైయున్న యట్టిభర్త జీవించియేయున్న వాఁడు. తల్లియో పట్టపురాణి తానగును. ఇప్పగిదినుండఁగా

నీమె కొడుకు ననుసరించి పో గాదు. విభక్తులకు యెట్లు కొడుకు వెంటఁ బోవలయు. నాతోడఁ నువ్వనునకు రోజెల్లు నే? రోగిరొడ దనుట సిద్ధాంతము. భర్త జీవించియున్న తల్లి నావెంట రోడ గదు. కౌవున నా కడఁబడితిమి ననుజ్జ యీచలయును. తల్లీ! దౌహిత్రుఁడు చెప్పినట్లు యుచుతి మగల స్వగమసంగినట్లుగా నేనును బగుచాలుగోడ్రు ని మమముచు సాగించి యని ముగి యఁగా సుఖముగా మరలినప్పునట్లు మాకు నాశీర్వచసము లొసగుము. నేను భర్తమాన్యమును బరిశ్రేణించి తూచ్చ రోజ్యముకొఱకు మహాభయమునం గుకీర్తిని ననలుటకు శక్తుఁ డను గాను. జీవించు కొలము మిక్కిలి స్వల్పము. ఇంద్రులకు నధర్మము ననలంబించి తూచ్చమగుభూమి నిపుడు సగనాదిన నే నెంతముం త్రము కోరిను. అని యాపురుషోత్తముఁడు జనని భర్తను సఁ బ్రవృత్తిగాఁజేసి క్షిణి వేగముగాఁ గలిపిచ్చుని తనను ముట్టికాపు దేవనందన నుండఁ కారణ్యమున కరుగ నిశ్చ యిండుకొని నిరీక్షించుచు స్వనయమును దీర్చిని తల్లికిఁ బ్రసాదము గొదించి సంతోషిం చె కోసియును.

మహాశయములాం! ఈసర్వము చాల ముఖ్యము. శ్రీరామ చంద్రు నాశయము చేటువల దునది యుభాగమే యనవచ్చును. ఇంచుమించుగా నీయకయోధ్యాకాండమున కిది హృదయ స్వయాప మనవచ్చును. శ్రీరామచంద్రుఁడు తనయసత్కారఫల మును దూఁ జేయఁబూనిన కార్యమును దనకు సమ్మత ముద్దాని యందో దాని నిరీక్షించి దేటువలచును. ఇది నేకవిషయములు విమర్శనార్హములు గలవు. వానిని జాలరాదున మనస్పర్శ కున్నది. గ్రంథము పరిగిపోవు నేమో యని భయము పొడ

సూపుచున్నది. తెలిసినవిషయములను దాపక వ్రాయవలయు నన్న పేరాశ బాధించుచున్నది. కావునఁ గొన్నిటిని న విమర్శింతును. నాయోగ్యత ననుసరించి వ్రాయుదును. విశేషాంశములు పెద్దలే తెలుపఁగలరు.

“త్యక్త్వా రాజ్యశ్రీయం గచ్ఛేత్ స్త్రీయా వాక్యవశం గతః. ౨

విపరీతశ్చ పృథశ్చ విషయైశ్చ ప్రధర్షితః,

నృపః కిమివ న బ్రూయాచ్ఛోద్యమానస్సమన్తథః. ౩

అనునివి లక్ష్మణవాక్యములు. క్రోధాతి రేకమునఁ బలికినవాక్యములయందు విశేష మేమియుండునని యూహింప రాదు. వాల్మీకి మహాముని యొక్కొక్కరిమాటలమూలమునఁ గొన్ని నీతులను మనకుఁ దెలుపును. కావున, మన మిందుఁగల నీతులఁ బరిశీలించి తెలిసికొనఁదగును. సాధారణముగా మానవుఁడు చంచలమనస్కుఁడు కానితటి యోజించిననే సద్వివిషయము తోచును. ఇంద్రియసుఖములఁ గోరినతటి మనస్సు విశేషించి చంచలత్వ మొందును. అట్టిసమయమున నూహించినది నీతిబాహ్యముగనే యుండును. కావున, దశరథునియాజ్ఞ నీతిబాహ్యమని లక్ష్మణుఁడు పలికెను.

“విపరీతశ్చ పృథశ్చ విషయైశ్చ ప్రధర్షితః, స్త్రీయా వాక్యవశంగతః”

అనుకారణములను దెల్పెను. విపరీత మనఁగా బుద్ధి తాఱు మాటుగా నుండుట యని యర్థము. దశరథుఁడు సనాతనాచారమును మానెనని భావము. కారణము వృద్ధుఁడగుటయే. వార్ధక్యమున బుద్ధి భ్రంశము కలుగుట స్వభావము. ఈరెండు కారణములే కాక విషయములకు లోబడెననునది మూఁడవ కారణము. ముదుసలితనమున విషయములు మఱింత కలవరపెట్టునని

భావము. ఈమూఁడే చాలును. పైఁగాఁ గామినీవాక్యము పురి  
కొల్పుట నాల్గవకారణము. ఇట్టి యిక్కట్టులకు లోఁబడినరా  
జేమిచెప్పినను జెప్పును. ఇన్నింటికి ముఖ్య కారణము “సమన్తథః”  
అనునది. కామము భయపెట్టుచున్నదని తాత్పర్యము. ఇట్టి  
రాజుమాటలు గ్రాహ్యములాయని లక్ష్మణుఁ డడుగుచున్నాఁడు.  
ఈప్రశ్నమునకుఁ దగినవని చెప్పిన కారణములన్నియు న్యాయ్య  
ములే యని భావింపనలయును.

“యశతో వ్యాపి కాంతీయ పురుషస్య నిశ్చింతః,

ఇంద్రియాణి ప్రమాణీని హరంతి ప్రసభం మనః.

౬౦

తాని సర్వాణి సంయమ్య యుక్త ఆసీత నుత్పరః,

వశే హి యస్యేంద్రియాణి తస్య ప్రజ్ఞా ప్రతిష్ఠితా.

౬౧

ధ్యాయతే విషయాన్ పుంసస్సంగస్తేషామపజాయతే,

సంగాత్సంజాయతే కామః కామాతోక్రగోఽభిజాయతే.

౬౨

క్రోధాన్యవతి సమ్మోహస్సమ్మోహోత్పత్తివిభ్రమః,

స్మృతిభ్రంశంబుద్ధినాశో బుద్ధినాశాత్ప్రకాశ్యతి.

౬౩

రాగద్వేషవియుక్తైస్తు విషయానిందియైశ్చరన్,

ఆత్మవశ్యైర్విభేయాత్తా ప్రసాదమధిగచ్ఛతి.

౬౪

ప్రసాదే సర్వదుఃఖానాం హనిరస్మిహపజాయతే,

ప్రసన్నచేతసో వ్యధుః బుద్ధిః సన్యవతిష్ఠతి.

౬౫

నాస్తి బుద్ధిరయుక్తస్య న చాయుక్తస్య భావనా,

న చాభావయతశ్చాంతిరకాంతస్య కుతస్సుఖం.

౬౬

ఇంద్రియాణాం హి చరతాం యన్తనోఽనువిధీయతే,

తదస్య హరతి ప్రజ్ఞాం వాయుర్నావమివాంభసి.”

౬౭

గీత. ౨. అధ్యాయము



అను నీభగవద్వాక్యములు ఇంద్రియసుఖములను గోరి వానినే  
తలంచుచుండువారలబుద్ధి నిర్మలముగా నుండదనియుఁ గాన  
నాతలంపు మానిన నయ్యది ప్రసన్నమగుననియు, విషయలోలు  
రగువారలకు మనశ్శాంతి కలుగదనియు, ఆశాంతి లేకయున్న  
సుఖమే లేదనియుఁ దెలుపుచున్నవి. దశరథున కిది సమన్వయము  
చేయవచ్చును. ఈకారణములే లక్ష్మణుఁడని తెలిపెను.

“సోఽసహాయేన మూఢేన లుబ్ధేనాకృతబుద్ధినా,

న శక్యో న్యాయతో నేతుం సక్తేన విషయేషు చ.

30

శుచినా సత్యసంధేన యథాశాస్త్రానుసారిణా,

ప్రణేతుం శక్యతే దండస్ససహాయేన ధీమతా.

31

అతస్తు విపరీతస్య నృపతేరజితాత్మనః,

సంక్షిప్యతే యశో తాకే ఘృతబిందురినాంశసి.”

32

మను. 2 అధ్యాయము.

అను నీమనుస్మృతీయు జితేంద్రియుఁడు కానిరాజు పరిపాల  
కుఁడు కారాదని తెలుపుచున్నది. కావున, లక్ష్మణుఁడారో  
పించినదోషములు న్యాయములే. పితృదూషకుఁడనికదా  
లక్ష్మణుఁడని మనము భావింపరాదు. వాల్మీకిమహర్షి యొక్కొక్క  
రిమూలమున నొక్కొక్కధర్మమును దెలుపుచుండును. ఈ  
లక్షణములు రాజునం దుండరాదని చెప్పుట కేలాదిబాధలు  
నుండవు. వాస్తవముగా లక్ష్మణుఁడు పితృభక్తుఁడు కాకపోలేదు.  
పితృభక్తుఁడైనచో,

“(అహం హనిష్యే పితరం వృద్ధం కామవశం గతం,

స్త్రీయా యుక్తం చ నిర్దజ్ఞం ధర్మాగ్రుక్తం నృపం యథా”)

అని చెప్పియుండునా యని కొందఱు అడుగవచ్చును. ఈశ్లోక



మధికపాఠముని కుండిలీకరణము చేయఁబడినది. వ్యాఖ్యాతలు దీనిని వదలిరి. ఎవరో చిర్చిరని వారిభావమై యుండనోవు. లక్ష్మణుఁ డింతమాట యనునా యని శంకించియు సుందు రేమో. కాని యిది మూలమున నున్నదే యుకొందము. తప్పేమి? లక్ష్మణుఁడు దురాత్ముఁడు కాఁడా యనిగదా యితరు లడుగుదురని భయపడవలయును. దానిపాఠ మేమనఁగా ధర్మవిరుద్ధముగాఁ బ్రవర్తించిన రాజు వధింపఁబడినవాఁ డనుననియే. మహాముసులు వేరుని వధించిరికదా. వాఁడు పాపాత్ములా? ధర్మభంగిసకుని వధించినను పాపము లేనినునిషముమే యిద్దానియండి మనము గ్రహింపఁగలము వాల్మీకియుని లక్ష్మణునినోట నీసానూ న్యశాస్త్రనిహితధర్మమును బలికించి శ్రీరామునినోట విశేషధర్మమును బలికించెను. ఈరెండును మన మెఱుంగవలయుననియే మహర్షి భావము. అట్లుకా దేని సామూన్యధర్మమును బోధింప నవకాశమే లేకపోవును. అని మనము గ్రహించిన నీలాటిమహా హాల కవకాశ మేముండదు. లక్ష్మణుఁడు దురాత్ముఁడే యనుదురే నట్టివానింగూడిన గాఢమూర్తియు దుష్టుఁడే యనసలసివచ్చును. ఈకాన్యమూలమున సకలధర్మము లుపదేశింపఁబూనినవాఁడు వాల్మీకిమహర్షి. కాన నా మూలమున నాయాయిపాత్రల మూలమున నానాధర్మము లుపదేశింపవలసి మనము గ్రహించుటయే సమంచితము.

“శ తం చభ్యామ్యహం యోగే సరోక్షమగి యోనరః,

స్వమిత్రోఽపి నిరస్తోఽపి యోఽస్య దోషముదాహరేత్.”

౫

అనుమూలమున నొక్కనీతి కలదు. మిత్రుఁడు కొని, రామునిచే నేదో యపరాధవ్యాజమునఁ దిరస్కరింపఁబడినవాఁడుగాని

పరోక్షమునందును రామునియం దీదోషముగలదని చెప్పఁగా వినలేదు. అనఁగా సమక్షమునందు గుణములు ప్రకటించుచుఁ బరోక్షమున దోషములు ప్రకటించువారు దుష్టులు. సమక్షమున మోమోటమిలేక యున్నదోషములం దెలిపి పరోక్షమున గుణములఁ బ్రకటించువారు సజ్జనులు. అనఁగా మనమేలు కోరినవారని భావము.

“పాపాన్నివారయతి యోజయతే హితాయ

గుహ్యం చ గూహతి గుణాన్ ప్రకటికరోతి,

ఆపద్గతం చ న జహాతి దదాతి కాలే

సన్నిత్రలక్షణమిదం ప్రవదంతి సంతః.”

23

అని భర్తృహరి తెల్పిన మిత్రలక్షణములు రామాయణమునఁ జెప్పఁబడినవే యని మన మెఱుంగవలయును. రామునిసద్గుణ ప్రశంసారూపమున లక్ష్యణవాక్కులనుండి మహాకవి మన కీ నీతిని చెలిపెను. రామాయణమును బఠించునపు డిట్టివిషయ రత్నములను గ్రహింపవలయును. కథమాత్రము తెలిసికొని తృప్తిచెందిన విశేషలాభము లుండవు.

“దేవకల్పమృజుం దాంతం రిపూణామపి వత్సలం,

అవేక్షమాణః కో ధర్మం త్యజేత్పుత్రమకారణాత్.”

24

అనునదియు లక్ష్యణవాక్యమే. ఈయది శ్రీరామచంద్రునిసర్వ సమత్వమును బోధించుచున్నది. దేవసమానుఁడనఁగా స్వర్గ వాసులతో సమానుఁడనికాదు. పరిశుద్ధుఁడని భావము. దాంతుఁ డనఁగా నంతరింద్రియనిగ్రహముకలవాఁడని కాదు. గురువులచేఁ జక్కఁగా శిక్షింపఁబడినవాఁడని భావము. శత్రు

పులవిషయమునందును వాత్సల్యముగలవాడనఁగాఁ గరుణా  
స్వరూపుడని భావము.

“సమోఽహం సర్వభూతేషు న మే ద్వేషోఽస్తి న ప్రియః,  
యే భజంతి తు మాం భక్త్యా మయి తే తేషు చాప్యనామ్.”

అ౯

గీత. ౯ అధ్యాయము.

అను శ్రీకృష్ణవరమాత్మోపదేశము “రిపూణా మపి వత్సలమ్”  
అనుదానిసారముకదా. భగవంతుడు శత్రుమిత్రభావములు  
లేనివాడుకదా!

“తదిదం వచనం రాజ్ఞః పునర్వాల్మముపేయషః,

పుత్రః కో హృదయే కుర్యాద్రాజవృత్తమనుస్మరన్.”

౧౦

అని మూలము. ఇదియు లక్ష్మణవాక్యమే. వయోవృద్ధుఁడైనను  
వృత్తిచే బాలునివలె నుండెనేని అనఁగాఁ దెలివితక్కువగాఁ  
బ్రవర్తింపనేని యట్టితండ్రిమాట కుమారుడు గ్రహింపరా  
దని సారము. గుణవంతునిమాటయే గ్రాహ్యముకాని గుణ  
హీనునివచనము గ్రాహ్యముకాదని భావము. సుభాషితము  
వయోవృద్ధునివలననేగాక బాలునినుండియు గ్రహింపఁదగును.  
సుభాషితము గానిచో వృద్ధుడు చెప్పినను గ్రహింపరాదని  
సారము.

“విషాదప్యమృతం గ్రాహ్యం బాలాదపి కుభాషితం,

అనిత్రాదపి సద్వృత్త మమేధ్యాదపి కించనః.”

అ౧౧

మను. ౨ అధ్యాయము.

అని స్మృతి విధించుచున్నది. ఈయర్థమే రామాయణమునఁ  
గలదు. సకలస్మృతిసారము రామాయణమని తేలుచున్నది  
గదా.

“భరతస్యాథ పక్ష్యో వా యో వాస్య హితమిచ్ఛతి,  
సర్వానేతాన్ పథిష్యామి మృదుర్ని పరిభూయతే.”

౧౧

ఇదియు సౌమిత్రివాక్యమే. ఇందొక్కనీతి కలదు. రామాయ  
ణకాలమునందు నిప్పటియాచార మొక్కటి కలదని యీ  
శ్లోకము తెలుపుచున్నది. “మృదుర్ని పరిభూయతే” (నోరు  
మేత్తగానున్న వాని నెల్లగు దూలనాడుదుగు) వ కాలమునందును  
గట్టిగా మాటలాడువాని నెన్నడు నేమనను భయంపడుదుగు.

“మానాన్తాకః ప్రవచనశటుర్వాతులో జల్పకో వా  
ధృష్టః పార్శ్వే వసతి చ సదా దూరతశ్చాప్రగల్భః,  
తాంత్యా భేదర్కచి న సహతే ప్రాయశో నాభిజాతః  
సేవాధర్తః పరమగహనో యోగినామప్యగమ్యః.”

అనుభర్తృహరిసూక్తి ప్రసిద్ధమేకదా. సా మిత్రులుగూడ రామాయ  
ణమునుండియే గ్రహింపవలసి యున్నవి.

“గురోరప్యవలిప్తస్య కార్యాకార్యమజానతః,  
ఉత్పథం ప్రతిపన్నస్య కార్యం భవతి శాసనమ్.”

౧౨

ఇదియు సౌమిత్రివాక్యమే. గర్వించి కార్యాకార్యము లెఱుం  
గక యధర్తమార్గమునఁ బ్రవర్తించుగుఱువ్రస్త వరు నిక్షేప  
వలయునని భావము. ఇది న్యాయ్యమూ కొదియని నిచా  
రింతము.

“య ఆవృణోత్యవితథం బ్రహ్మణా శ్రవణావృభౌ,

స మాతా స పితా జ్ఞేయస్తం నద్రుహ్యేత్కదాచన.

౧౩౪

ఉపాధ్యాయాన్ దశాచార్య ఆచార్యాణాం శతం పితా,

సహస్రం తు శిష్యాన్తాతా గౌరవేణాతిగిచ్ఛతే.”

౧౩౫

మను. ౨౦౭౫.

అను నీమనుస్మృతివాక్యమే సామాన్యశాస్త్రమనందగు. పితృ  
వాక్యము గ్రాహ్యమని తేలును. గౌరవాహ్వాఁడనునదియే యిందు  
లకుం గలకారణము.

“గురోర్యత్ర పరీవాదో నిందా వాసి ప్రవర్తతే,

కర్ణా తత్ర విధాతవ్యో గంధవ్యం వా తతోఽన్యతః.

౨౦౦

పరీవాదాత్థరో భవతి త్వా వై భవతి నిందకః,

పరిభోక్తా కృషిర్భవతి కీటా భవతి మత్సరీ.”

౨౦౧

మను. -౨ అధ్యాయము.

ఈవాక్యములు గుఱునింద చేసినవానికిని గలుగుదుష్కలములఁ  
దెలుపుచున్నవి. ఈమొదలగు ససేవప్రమాణములు సామాన్య  
శాస్త్రము లగునట్టివిగాఁ జేయును.

“అభర్తృనండనం స్వర్ణగీర్తిరీకావశనం,

సమృద్ధు నండనం రాజ్యస్వర్ణగీర్తిరీకావశనమ్.

౩౫౭

అని భ్రాతృ మిత్రోఽర్హ్యోఽపి శ్వశురో మాతృనోఽపి వా,

సాహచర్యే నాను రాజ్యోఽస్తి భర్తృభిరతస్పృశాత్.

౩౫౮

యో పండ్యోఽనిండయేద్రాగం సమృద్ధ్యభ్యంశం ఘోషయేత్,

అప్యం స్యాత్కృత్యంబుధిస్తేన సమాప్తవదాక్షిణైః.”

౩౫౯

యూజ్జ్వలకృత్యప్రతి. ఆచారకాండము.

“అహ్యోఽర్హారాః ఆచార్యానిః.” అని విజ్ఞానేశ్వరుఁడు.

ఇది విశేషవిధి. రాజునకుఁ గలదాష్ట్యము కొనిపాటు లేరని దీని  
భావము. స్వగర్వవ్యంగము చేసినవాని రాజుచేత తిప్పరని  
స్మృతి రాజునకు భక్త్యము విధియగును. ఈభక్త్యమునే లక్ష్మ  
ణుఁడు బోధించును. కేరళున లక్ష్మణుఁడు సౌభాగ్యమును కండన

వలనుపడునా? సామాన్యధర్మమునకు రాజధర్మమునకు విశేష భేదము కలదు. సౌమిత్రి రాజధర్మము ననుసరించి తండ్రియఁ దిట్టిదోషములు కలవని కావున శిక్షార్హుఁడని తేటపఱచెను. తండ్రినని న్యాయమార్గమునకు విరుద్ధముగాఁ బ్రవర్తింపరా దనియు, నట్లు ధర్మవిరుద్ధమార్గము నవలంబించినపుడు కుమారుఁ డాతనిమాటను దాఁటవచ్చునన్న న్యాయమును మహర్షి లక్ష్మణుని వాక్కులమూలమున మనకుఁ దెలిపెనని మన మెఱుంగ వలయును.

“ధర్మజ్ఞ యది ధర్మిష్ఠో ధర్మం చరితుమిచ్ఛసీ,  
శుశ్రూష మామిహస్థస్త్వం చర ధర్మమనుత్తమం.

— ౨౨

శుశ్రూషర్జననీం పుత్రస్త్విగృహే నియతో వసన్,  
పరేణ తపసా యుక్తః కాశ్యపస్త్రిదివం గతః.

— ౨౩

యథైవ రాజా పూజ్యస్తే గౌరవేణ తథా హ్యహం,  
త్వాం నాహమనుజానామి న గంతవ్యమితో వనం.”

— ౨౪

అని మూలము. ఇది కౌసల్య రామునకుఁ జేయునుపదేశము.

“పితృగ్భిన్యాం మాతుశ్చ జ్యాయస్యాం చ స్వసర్యపి,  
మాతృవద్వృత్తిమాతిష్ఠేన్తాతా తాభ్యో గరీయసీ.”

— ౨౩౩

మను. ౨ అధ్యాయము.

అనుస్మృతివచనము ననుసరించి తనమాట మీఱక యుండ వలయునని పుత్రునకుఁ గౌసల్య తెలిపెను. ఇది పితృవాక్యమున కంటె మాతృవాక్యము శ్రేష్ఠమనునర్థమును బోధింపదు. ఇందుఁ జేర్కొనువారిలోఁ దల్లి యుత్తమురాలనియే బోధించును. కనుకనే రామమూర్తి చెప్పఁబోవుసమాధానము విశేషవిధిగా

గ్రహింపందగును. వనగమనమునకు నే నంగీకరింపనని కౌసల్య తెలుపుచు “ధర్మజ్ఞ” అని రాముని సంబోధించెను. కావుననే రామమూర్తి ధర్మమురీతినే ప్రవర్తించెను. దీనింబట్టి తల్లి చెప్పినది సామాన్యశాస్త్రమని గ్రహింపందగును.

“యది త్వం యాస్యసి వనం త్యక్త్వా మాం శోకలాలసాం,

అహం ప్రాయమివాసిష్యే న హి శత్యామి జీవితం.

౨౬

తతస్త్వం ప్రాప్సుసే పుత్ర నిరయం లోకవిశ్రుతం,

బ్రహ్మహత్యామివాధర్మాత్సముద్రస్సరితాం పతిః.”

౨౭

అనునివియుఁ గౌసల్యఁజేరినవాక్యములు. నన్ను వదలి యడవు లకుంబోవుదువేని నే నిందుఁ బ్రాయోపవేశము చేసి ప్రాణముల వదలుదును. దానివలన నీకు సరకముగలుగును. సముద్రుఁ డిట్లే బ్రహ్మహత్య నధర్మమునఁ బొందెనని కౌసల్య రాముని భయ పెట్టెను. సముద్రునకు బ్రహ్మహత్య యనుపాపము రాలేదు. ఒకముని కృత్యము బుట్టింపఁగాఁ దానిబాధను సముద్రుఁడు పొందెను. ఎట్లనఁగాఁ—

దధీచికుమారుఁడు పిప్పలాదుఁడు. ఇతనితల్లి సుపర్చ దేవతలు దధీచిమునియొక్క నడిగినతఱి నాముని భార్యను గృహములోనికిం బొమ్మని ప్రాణముల వదలెను. ఎమ్మొకలు దేవతల కబ్బెను. సుపర్చ వచ్చిచూచి పిలపించుచు దేవతలారా! మీరు పశువులు కావలసినదని శపించి సహగమనము చేయఁ బూనెను. అశరీరవాణి నీవు చితి నెక్క కుము. నీకడుపులోఁ గుమారుఁడున్న వాఁడు. అని వినవచ్చెను. అయిన నామె లెక్క చేయక చితి నెక్కెను. అపుడు గర్భమునుండి బాలుఁడు క్రిందఁ



బడియెను. ఆతఁడే పిప్పలాదుఁడు. పిప్పలవృక్షముక్రింద వానిం  
 బెట్టి యామె చితనెక్కి మృతినొందెను. చంద్రుని యమృతకిర  
 ణములు సోకినందున నతఁడు బ్రహ్మకి పెద్దవాఁడయ్యెను. పిప్ప  
 లవృక్షముక్రింద నుండినందున నాతనికిఁ బిప్పలాదుఁ డనుపేరు  
 ప్రసిద్ధమయ్యెను. ఆతఁడు పెద్దవాఁడై పితృమరణమునకు దేవ  
 తలే కారణమని తెలిసికొని వారిని జంపఁబూని చంద్రునితో  
 నాలోచించి యతఁడు సదుపాయము తెలుప గోదావరీతటమున  
 శివుని విసుతొప నామహా దేవుఁడు తోచి యొకకృత్యనొసంగెను.  
 దేవతలం జంపిరమ్మని పిప్పలాదుఁ డాజ్ఞాపించెను. ఆవిధ  
 మెఱింగి దేవతలు పడఁకుచు శివుని గానంబోయి ప్రార్థించిరి.  
 శంకరుఁ డాకృత్యను బడబారూపమున గంగలో నుండుమని  
 చెప్పి పిప్పలాదునికిడ కరిగి దేవతల నేల బాధింపఁబూనెదవు?  
 వారు మరణించినంగూడ నీతండ్రి బ్రదుకఁడుకదా. ఆయత్న  
 మును మానుమని చెప్పెను. అనఁగానే పిప్పలాదుఁడు కృత్య  
 నాపుటకు నాకు శక్యముగాదు. నాప్రయత్నమును మాను  
 దును. పితృలోకమున నాతల్లి దండ్రులం గనుఁగొనునట్లు నాకు  
 వరమిమ్ము. అన శంకరుఁ డట్లే యనెను. దేవతలు కృత్యను  
 బ్రార్థించిరి. ఆమె బడబారూపమున గంగలో నుండుననియెను.  
 బంగారుకలశమున నాకృత్య నునిచి గంగకడకుఁ దీసికొని  
 పోయిరి. గంగ యొకతె యాకృత్యను భరింపఁజాలక యమున  
 యందు సరస్వతీయందును గూడ నామె నునిచెను. నానిమూవు  
 రును భరింపఁజాలక సముద్రమునో నామె నునిచిరి. ఆబాధ  
 నాతఁడుకూడ ననుభవించె ననునీకథ శివపురాణమున నున్నది.  
 సముద్రునివలె నీవును నరకము నొందఁగలవని కౌసల్య తెలి

వెను. అనఁగాఁ దండ్రిమాటలలెనే తల్లిమాటయు గ్రాహ్యమని యామె తీరుఁటచును.

తండ్రియానతి యరణ్యములకుం బొమ్మనియుఁ దల్లియాజ్ఞ యడపులకుఁబోగొననియునుండఁగా శ్రీరామచంద్రుఁడు చేయఁగఁగు కార్య మేని యని యాలోచింపనలయును. ఈరెండింటిలో నేది ప్రథమగణ్యామని శ్రీరాముఁడు సిద్ధాంతము చేయునో యది శాస్త్రసమ్మతమో కాదో యని విచారితము. తల్లి ప్రాయోపవేశనము చేసి ప్రాణముల నదలుచు ననుచున్నది. తండ్రి యట్టులు శపథములు వల్కులేదని. తల్లి యామ్రారకార్యము చేయున గుండఁజేయుట రామునకుఁ బ్రధానకార్యము. ఎట్లునీ నెండు కార్యములను సాధిండునో ధర్మనిర్ణయమేలాగు చేయునో యెఱుంగవలయు. దీనింబట్టి శ్రీరాముని యవతారఫలము లోనిను.

“ఉవాచ రామో ధర్మాత్మ సచనం ధర్మసంగీతం.

౨౮

నాస్తి శక్తిః పితుర్వాక్యం సమక్రిక్మిషుం మమ,

ప్రసాదాత్ త్వాం శిరసా గంతుమిచ్ఛామ్యహం ననం.

౨౯

ఋషీణా చ పితుర్వాక్యం కుర్వతా ప్రసచారిణా,

గౌర్వా తా జానతా ధర్మం కంఠినాపి వివశ్చితా.

౩౦

అస్తాకం తు మతే పూర్వం సగరస్యాజ్ఞయా పితుః,

ఖనన్తిస్సాగరైర్భూమిమవాప్తస్సుమహాశో వధః.

౩౧

జామదగ్న్యేన రామేన రేణుకా జననీ న్వయం,

కృత్వా పరశునారణ్య పితుర్వచనకారిణా.

౩౨

ఏతరస్యైశ్చ బహుభిర్దేవ దేవనమైః కృతం,

పితుర్వచనమక్లిబం కరిష్యామి పితుర్నితం.

౩౩

- న ఖల్వేతన్నయైకేన క్రియతే పితృకాసనం,  
 ఏతైరపి కృతం దేవి యే మయా తవ కీర్తితాః. 38
- నాహం ధర్మమపూర్వం తే ప్రతికూలం ప్రవర్తయే,  
 పూర్వై రయమభిప్రేతో గతో మార్గోఽనుగమ్యతే. 39
- తదేతత్తు మయా కార్యం క్రియతే భువి నాన్యథా,  
 పితుర్హి వచనం కుర్వన్న కశ్చిన్నా మహీయతే.” 3౬

అనునివి శ్రీరామచంద్రునిధర్మ వాక్యములు. శ్రీరామమూర్తి లోకులకుఁ దెలిపిన ధర్మోపదేశవాక్యము లివి. కాన, సానధాన ముగాఁ బరిశీలింపవలయు. తల్లిదండ్రులయానతి యొకదాని కొకటి విరుద్ధమగుచో నేదానిని సత్పుష్టుఁ డనుసరింపవలయు ననునదియే యిటఁ బ్రశ్నము.

- “ఉత్పాదకబ్రహ్మదాత్మోర్ధ్వీయాన్ బ్రహ్మదః పితా,  
 బ్రహ్మజన్త హి విప్రస్య ప్రేత్య చేహ చ కాశ్వతం. ౧౪౬
- కామాత్మతా పితా చైనం యమత్సాదయతో మిగః,  
 సంభూతిం తస్య తాం విద్యాద్యద్యోనావభిజాయతే. ౧౪౭
- అచార్యస్త్యస్య యాం జాతిం విధివద్వేదపారగః,  
 ఉత్పాదయతి సావిత్ర్యా సాసత్యా సా జరామరా. ౧౪౮
- అల్పం వా బహు వా యస్య శ్రుతస్మృతకరోతి యః,  
 తమపీహ గురుం విద్యాచ్ఛ్చతోపక్రియయా తయా. ౧౪౯
- మౌతురగ్రేఽధిజననం ద్వితీయం మాంజీబంధనే,  
 తృతీయం యజ్ఞదీక్షాయాం ద్విజస్య శ్రుతిచోదనాత్. ౧౫౦
- తత్ర యద్బ్రహ్మజన్తాస్య మాంజీబంధనవిహితం,  
 తత్రాస్య మాతా సావిత్రీ పితా త్వాచార్య ఉచ్యతే. ౧౫౧

వేదప్రదానాదాచార్యం పితరం పరిచక్షతే,

న హ్యస్మిన్ యుజ్యతే కర్త కించిదామాంజిబంధనాత్.”

౧౭౧

మనుస్మృతి. ౨ ఆధ్యాయము.

జననమునకంటె నుపనయనజన్మ ముత్తమ మైనది. వేదపఠనాధికార ముపనయనమునఁ గలుగును. అది చేయువాఁడు తండ్రి. అతఁడే ఆచార్యుఁడు. అట్టితండ్రిమాట ప్రధానమని యీవాక్యములసారము. జననమునకుఁ గారణమగుతల్లికంటెఁ బై కారణములనలనఁ దండ్రియే యత్కృష్టుఁడనికదా భావము. తండ్రి స్వతంత్రుఁడు. తల్లి స్వతంత్రురాలు కాదు. తండ్రి యాజ్ఞ రీతిగా వర్తింపవలసినది. “న స్త్రీ స్వాతంత్ర్యమర్హతి” అన్నదియు మనువాక్యమే. తల్లికింగూడ నాజ్ఞ చేయువాఁడు తండ్రి యగును. కావునఁ దల్లిమాటకంటెఁ దండ్రిమాట గురుతరమని తేలెడిని.

తల్లీ! తలసోక మ్రొక్కి నిన్ను వేఁడుచున్నాఁడను. తండ్రిమాట మీఱుటకు నాకు శక్తిలేదు. వ్రతమునూని పండితుఁడగుకండుమహర్షి ధర్మజ్ఞుఁడయ్యుఁ దండ్రిమాట ననుసరించి ధేనువును వధించెను. సగరతనయులు మనవంశపూర్వులు గదా. వారు తండ్రిమాట చేయఁబూని భూమిని ద్రవ్వచు నొక్కసారి మృతికిఁ బాలుపడిరి. పరశురాముఁడు జనకుని యాజ్ఞంగొని తల్లినే వధించెను. వీరుగాక యింక నెందఱో మహాత్ములు తండ్రిమాట నాదరించి యొనరించి కృతార్థులైరి. ఈయుదాహరణములంబట్టి నాకంటె బూర్వు లెందఱో పితృశాసనము ననుసరించిరని స్పష్టముకదా. నేను నశ్లే పితృనాసనినే యనుసరింతును. నీకుఁ బ్రతికూలముగా నుండవలయు

నని క్రొత్తధర్మము ననుసరింపలేదు. పెద్దలు ప్రాక్రి-నక్రివనే ప్రవర్తించువాడను. తండ్రిమూట ననుసరించినవాడు కీడు నొందలేదు. ఈమూటలే శ్రీరాముఁ డుపదేశించినవి. నీనిసార మేమి?

“వృషో హి భగవాన్ ధర్మస్తస్య యః కురుతే హ్యలం,

వృషలం తం విదుర్దేవాస్తస్మాధర్మం న లోపయేత్.” మను. ౮ అధ్యాయము

ధర్మము నాస్వరూపము. దానిసత్యము నేనెఱుంగుదును. దాని యందేమాత్రము కొడునఁగలిగింపఁబూనను.

“అజోఽపి సన్నవ్యయాత్తా భూతానామిశ్వరోఽపి సత్,

ప్రకృతిం స్వామవప్తభ్య సంభనామ్యత్తమాయయా.

యదా యదా హి ధర్మస్య గ్లానిర్భవతి భారత,

అభ్యుత్థానమధర్మస్య తదాత్త్వం సృజామ్యహం.

పరిత్రాణాయ సాధూనాం వినాశాయ చ దుష్కృతం,

ధర్మసంస్థాపనార్థాయ సంభవామి యుగే యుగే.”

గీ. ౪ అధ్యాయము

అన్నప్రతిజ్ఞ ననుసరించి తండ్రిమూట నెవముగా నడపెనలకుం బోవువాడను. దానిని మీఱ నాకు శక్తిలేదు. క్రొత్తమార్గము త్రొక్కను. మున్నే నిర్ణయించినమార్గమిది. దాని నించు కంతయు నతిక్రమింపఁజాలను. అనఁగా సృష్ట్యాదిప్రళయాల తము నేయేకార్య మెట్లుట్లు ఎపుడెపుడు చేయ నిర్ణయించితి నో దాని నేమాత్రము దాటరాదు. నేను మీఁగిన నందఱు ధర్మనేతువును మీఱుదురు.

“ఉత్సేదేయురిమే లోకా న కుర్యాం కర్త చేదహం,  
సంకరస్య చ కర్తా స్యాముపహన్యామిమాః ప్రజాః.”

౨౪

గీత. 3 అధ్యాయ.

అన్న నాయాశయము నీవెఱుంగవు. కావుననే నిన్ను వేఁడు చున్నాఁడను. వనగమనమున కనుమతింపుము. అనియేకదా.

లోకమున స్త్రీలు స్థిరమనస్కులు గారు. దూరపుటాలో చనము వారికి నుండదు. కనుకఁ గుమారుఁ డేరిత లోకమునఁ బ్రవర్తింపవలయునో తల్లి యెఱుంగదు. తండ్రి, స్వానుభవమునఁ గొంత యెఱుంగును. కావునఁ తండ్రిమాటయే ప్రధానముగా నంగీకరింపవలయుననియే యిందుఁగలసాధము. ధర్మమార్గము మిగుల సూక్ష్మము. మదుక్తమగునామార్గమును బూర్వ లెందఱో యంగీకరించిరి. ఇపు డామార్గముననే నడువఁ బూనితిని. దాని మూని క్రొ మార్గము నంగీకరింపఁజాలను. అడవులకుం బోవుటయే నాపని. అని శ్రీరామచంద్రుఁడు స్వాభిప్రాయ మును బెలిపెనని మన మెఱుంగవలయును. జననీజనకులక శుశ్రూష చేయుటలోఁ దండ్రికంటెఁ దల్లి యెక్కుడు, కావున జనని యావిషయమున మిగుల గౌరవార్హురాలు. కార్యకార్య నిర్ణయమునందుఁ దండ్రి యెక్కుడు కావునఁ దల్లిమాట కంటెఁ దండ్రిమాట మిక్కిలి గౌరవింపఁదగినదని శ్రీరాముఁడు బోధించిన ధర్మమార్గమని మనమెఱుంగవలయును.

“తామేవముక్త్యా జననీం లక్ష్మణం పునరబ్రవీత్,

వాక్యం వాక్యవిదాం శ్రేష్ఠశ్రేష్ఠస్సర్వభనుష్ఠతాం.

౩౫

అని మూలము. శ్రీరాముని యాశయ మిందు స్పష్టముగఁ గనం బడును. మాటనేర్పఱులయందు మేటియగు రాముఁ డిది పలికె



ననుట సుసంగతముగ నున్నది. ధనుర్ధారులలో నుత్కృష్టుఁడనుట యేల? పాదపూరణవాక్యమా? కాదు. మహాకవి యట్లు ప్రయోగింపఁడు. సిద్ధవాక్కులుగదా మహర్షిని. శ్రీరాముఁడు లక్ష్మణునకుం దెలుపఁబోవువాక్కులు ధనుస్సాధ్యములు. దుష్టశిక్షణమునకై ప్రయాణముచేయ నుద్దేశించితని. నీకు నాపని యందు భాగము కలదని రామునియాశయమని యెఱుంగవలయుననియే వాల్మీకిమహర్షి యీపదముల నందుఁ గూర్చెను. శ్లోక మెట్లో పూర్తిచేయవలయునని కాదు.

“రాకికానాం హి సాధూనామర్థం వాగనువర్తతే,  
ఋషీణాం పునరాద్యానాం వాచమన్వనుభావతి.”

అనుసూక్తి భవభూతిమహాకవి తెలిపెను. పూర్వమహాకవుల హృదయ మెట్టిదో తేటపడియెనుగదా.

“ధర్మో హి పరమో లోకే ధర్మే సత్యం ప్రతిష్ఠితం,  
ధర్మసంక్రితమేతచ్ఛ పితుర్వచనముత్తమం. ౪౦  
గంతుక్య చ పితుర్వాక్యం మాతుర్వా బ్రహ్మణస్య వా,  
న కర్తవ్యం వృథా వీర ధర్మమాశ్రిత్య తిష్ఠతా. ౪౧  
సోఽహం న శత్యమి పితుర్ని యోగమతివర్తితుం,  
పితుర్ని వచనాద్వీర కైకేయ్యాహం ప్రచోదితః. ౪౨  
తదేనాం విసృజానార్యాం శత్రుధర్మాశ్రితాం మతిం,  
ధర్మమాశ్రయ మాత్మైశ్చిం మద్బుద్ధిరనుగమ్యతాం.” ౪౩

అనునివి శ్రీరామునివాక్కులు. లక్ష్మణుఁడు రాజధర్మము సాశ్రయించి పలికెను. ఆవాక్కులు రాజధర్మవిరుద్ధములుగావు. కాని బహువిధములగుధర్మ భేదములందు నేది సూక్ష్మమార్గమని యెఱుంగుటయే బుద్ధిమంతులలక్షణము. దుర్బుద్ధియై తండ్రి

కుమార్తమునఁ బ్రవర్తించినపుడు తదాజ్ఞను మీఱుట కుమారు  
నకుఁ దప్పుగాకపోవచ్చును. ఆశాస్త్రము దశరథునివిషయమున  
నన్వయించునా యని యూహింపవలయును. దశరథుఁడు మతి  
చెడి కుమార్తమున వర్తింపలేదు. కామమునకు లోబడి కైక  
మాటలకు లొంగలేదు. రాజధర్మమునే యాశ్రయించి

“వినీతస్సత్వసంపన్నః కులీనస్సత్యవాక్కుచిః,”

అన్నస్మృతి ప్రమాణము ననుసరించి సత్యపాశబద్ధుఁ డయ్యెను.  
అదియు రాజధర్మమే. ఆమార్గముననే హరిశ్చంద్రాదులు  
ప్రవర్తించి యపార యశోలక్ష్మీ నార్జించిరి. స్థిరయశఃకాయు  
లైరి. కావున దశరథునభిప్రాయము రాజధర్మవిరుద్ధమని కైక  
మాటలకు లోబడియొనని లక్ష్మణుఁ డభిప్రాయపడియొను. ఆ  
యభిప్రాయము మంచిది కాదని తమ్మునకు శ్రీరాముఁడు ధర్మ  
సూక్ష్మములను బోధించెను.

ధర్మమే లోకమున నుత్కృష్టము. దానియాధారముననే  
సత్యము నిలిచియున్నది. తండ్రివాక్యము ధర్మాశ్రితమే. ధర్మ  
మెఱింగినవాఁడు తండ్రికిఁగాని తల్లికిఁగాని బ్రాహ్మణునకుఁగాని  
చెప్పినట్లే యాచరింతునని మాట యిచ్చి వేటువిధముగాఁ  
ప్రవర్తింపరాదు. కైకకదా యాజ్ఞాపించినది. తండ్రికాదే  
యను నీయభిప్రాయము మంచిదిగాదు. తండ్రివాక్యము ననుస  
రించియే తల్లి నన్నడవులకుఁ బోమ్మని ప్రోత్సహించెను. కావున  
నయ్యది పితృవాక్యమే యని విశ్వసించుము. తండ్రినిగూడ  
వధించి రాజ్య మేలఁజేసెద నన్న నీబుద్ధి యధర్మము నాశ్రయించి  
నది. ఆర్యసమ్మతము కాదు. ధర్మ మెఱుంగని కేవలశూరసమ్మతము  
గాన రౌద్రమైనది. దానిని వదలుము. ధర్మమునే యాశ్రయిం

పుము. ఇంకనైన నిట్టికూరత్వమును మానుము. నాబుద్ధి ననుసరించి వర్తింపుము. అని రాముఁ డుపదేశించెను. దీనిసారమేమి?

లక్ష్మణా! సత్యసమ్మతమగుధర్మమును మనము స్థాపింపవలయును. చెప్పినమాటను దప్పరాదు. కై కేయి నన్నుఁ బురికొలిపెను. అనఁగా నిర్దిష్టుడనగు నేనాస్థితిని వదలి ప్రకృతిబద్ధుడనై యున్నాను. కావున స్త్రీమూలముననే నేనీకార్యములు నిర్వహింపవలయును. ఇప్పటి యాయూహ యార్యసమ్మతముకాదు. అనఁగా ఆర్యు లిపుడు నన్ను రాజ్యమును బాలింపుమని కోరరు. కావున నద్దానికి నిపుడు ప్రయత్నింపకుము. ఆకాలము రాఁగలదు. ఇప్పటి యీకూరత్వమును దశరథునివిషయమున వదలుము. నాబుద్ధి ననుసరింపుము. అనఁగా నాతోడ నడవికి రాఁదగును. అని స్వాభిప్రాయమును గూఢముగాఁ దమ్మునకుఁ దెలిపె ననునదియే యిందుఁగలసారము.

అని తెలిపి యింకఁ దడవుచేయరాదని తలంచి తల్లికిట్లు తెలిపెను:—

“ఉవాచ భూయః కాసల్యాం ప్రాంజలిశ్శిరసా నతః.

౪౪

అనుమన్యస్వ మాం దేవి గమిష్యంతమితో వనం,

కాపితాసి మమ ప్రాణైః కురు స్వస్త్వయసాని మే.

౪౫

తీర్థప్రతిజ్ఞశ్చ వనాత్పునరేష్యామ్యహం పురీం,

యయాతిరివ రాజర్షిః పురా హిత్యా పునర్దివం.

౪౬

శోకస్సంధార్యతాం మాతర్హృదయే సాధు మా శుచః,

వనవాసాదిహైష్యామి పునః కృత్వా పితుర్వచః.

౪౭

త్వయా మయా చ వైదేహ్య లక్ష్మణేన సుమిత్రయా,

పితుర్నియోగే తవ్యమేవ ధర్మస్సనాతనః.

౪౮

అంబ సంహృత్య సంభారాన్ దుఃఖం హృది నిగృహ్య చ,

వనవాసకృతా బుద్ధిర్మమ ధర్మ్యానువర్త్యతాం.”

౪౯

అని మూలము. ఈమాటలవలన శ్రీరామమూర్తి తనయవతార ఫలమును దెలుపుచున్నాఁడు. ధర్మోపదేశమున నామె పట్టుదల మానదు. అని. తల్లీ! ఇదే యడవికింబోవనున్నాను. సమృతింపుము. నాప్రాణములతోడుసుమా. కొడుకుప్రాణములపైఁ దల్లికిఁ బ్రీతి మెండు. కనుక వానితోడు. ఇఁక మాటలాడకు మనుచున్నాఁడు. ప్రతినదీర్చి యనఁగాఁ బదునాల్గవసంవత్సరమునఁ జివరభాగమున రావణునివధించి మరలి యయోధ్యం జేరుదును. తల్లీ! దుఃఖమును హృదయమున నడపఁచుకొమ్ము. ఎల్లరకుఁ దెలియునటులు శోకింపకుము. అనఁగా దశరథున కంతకాలము సమీపించినది. దుఃఖించి లాభములేదు. నీసంటియోగ్యురాలు దుఃఖించిన విని నలుపు రేమనుకొందురో అని రామచంద్రుఁడు తల్లికిం దెల్పెను. వనవాసము సలిపి తండ్రియానతి నెఱవేర్చి మరల వత్తును. నీవు నేను సీతయు లక్ష్మణుఁడు సుమిత్రయు తండ్రి యానతిం బూనికమీఱ నొనర్పవలసినవారము. అనఁగా నేను సీతాలక్ష్మణులతో నడవులకుం బోనఁగా నన్నుఁ గూర్చి నీవును లక్ష్మణునిగుఱించి సుమిత్రయు దశరథశాసనమున వెతలఁబడసిన వారలగుదురు. భరతశత్రుఘ్ను లిందే యుందు రనుభావము సూచించెనని మన మూహింపవలయును. ఇట్లు మనము రాజు నాజ్ఞఁ బాలించుటయే సనాతనధర్మము. అనఁగా మనమిట్లు రాజాజ్ఞ నెఱవేర్చినఁ గాని ధర్మమును స్థాపింపఁ జాలమని తాత్పర్యము. ఇందుఁగలసార మేమనఁగా లక్ష్మణునకుఁ దల్లి యగుసుమిత్రయు నాతల్లివగు నీవును రాజునాజ్ఞను శిరసా

వహించి మీరు వనములకుఁ బోవవలదని మాకు నాజ్ఞనీయక  
యుండిన సనాతనధర్మరక్షణము సాగదనియు, ధర్మసంస్థాపన  
మునకై మీరును మావనగమనమున కంగీకరింపవలయుననియు  
శ్రీరామమూర్తి యెఱింగించెననియే దీనిసారము. ఈభావమును

“వనవాసకృతా బుద్ధిర్మమ ధర్మానుమన్యతాం”

అనుమూలము దృఢపఱచుచున్నది. అని రాముఁడు తల్లికిం  
దెల్పెను.

ఇదియే శ్రీరామోపదేశము. పితృనాజ్ఞ యని తల్లిని  
దుఃఖములపాలుచేయక ధర్మోపదేశరూపమున నూఱిడించి సమ్మ  
తింపఁజేయవలయుననియు, వారిసమ్మతియే పురోవృద్ధికి హేతు  
వనియు మన మెఱుంగవలయు. ప్రతివాక్యమునందును శ్రీరా  
ముఁడు ధర్మము ప్రధానమని తెలిపెను. కావునఁ గేవల ధర్మ  
సంరక్షణార్థమే శ్రీరామునిప్రవృత్తి యనియే మనము నిశ్చ  
యింపవలయును. అనఁగా ధర్మము ననుంపఁగోరువారు  
శ్రీరామప్రవృత్తి నుదాహరణముగా గ్రహింపవలయుననియే  
దీనిసారము.

“కిం జీవితేనేహ వినా త్వయా మే

లోకేన కిం వా స్వధయామృతేన,

శ్రీయో ముహూర్తం తవ సన్నిధానం

మమేహ కృతస్మిదపి జీవలోకాత్.”

౫౨

అనునది కౌసల్యావాక్యము. నీవు చెంత లేకపోయిన నాకీ  
బ్రదుకేల? పితృలోకప్రాప్తివలన స్వధ యబ్బినను లాభమేమి?  
స్వర్గలోకప్రాప్తిచే నమృతము దొరకినను బ్రయోజనమేమి?  
ఓక్కముహూర్తకాలము నీసన్నిధి నుండిన నదియే చాలును.

మహర్షో కాదిసకలలోకములఁ గలజీవులు నాయొదుట నుండినను నాకుఁ దృప్తిలేదని కౌసల్య పలికెను. కౌసల్యముఖమునుండి వాత్సీకిమహర్షి యీగూఢార్థోపబృంహితము లగుపలుకులఁ బలికించెనని మన మెఱుంగవలయును. దీనియందుఁగల విశేషార్థ మేమి? పితరులనఁగా వసుదూపము నొందినవారు. పితామహులనఁగా రుద్రరూపము నొందినవారు. ప్రపితామహులనఁగా నాదిత్యరూపము నొందినవారు.

“వనూక్ వదంతి తు పితౄన్ రుద్రాంత్యైవ పితామహాన్,  
ప్రపితామహంస్తథాదిత్యాన్ చ్ఛృతిరేషా సనాతనీ.”

అంశ

మను. ౪ అధ్యాయము.

“పిత్రాదయో వస్వాదిరూపేణ ధ్యేయా ఇతి విధిః కల్పితే. అత ఏవ వైశీనసిః. య ఏవం విద్వాన్ పితౄన్ యజతే వసవో రుద్రా ఆదిత్యా శ్చాస్య పీతా భవంతి”

అని కుల్లూకభట్టు. పితృదేవతలఁ బూజించిన వసువులను దేవతలు ప్రీతినొందుదురనఁగా భావమేమి? వసువులను దేవతలు పితృదేవతారూపమున మానవులమేలుకొరుచుందురనియేకదా. చచ్చిపోయినవా రెల్ల వసులోకమున నుందురని కొందఱందురు. అది పరిహాసాస్పదము. వసులోకము పితృలోకమని మనమూ హింపందగు. రుద్రలోకము పితామహులది. ఆదిత్యలోకము ప్రపితామహులది. ఈలోకము లొకదానిపై నొకటిగా నుండునవికానని యెఱుంగవలయు. ఆదిత్యలోకమునఁ బ్రపితామహులుందురనఁగాఁ దేజోరూపులని భావము. స్వకీయతేజస్సం వ్యాప్తి నితరులయందుఁ గలమలినవాసనలఁ బోగొట్టి నిర్మలాత్మ



## సామూహికతాత్వము

మన నొకరినొకరు భావము. తేజోలోక మాదిత్యలోక  
ట నిర్వివాదాంశము.

3. నాటి దేవానమృతేన సూర్యస్సోమం సుషుప్తేన చ వర్ధయిత్వా,  
తు పూర్ణం దివసక్రమేణ తం కృష్ణపక్షే విబుధాః పిబంతి. 30  
తం చ సోమం చ కలావశిష్టం కృష్ణక్షయే రక్తిభిరక్షరంతం,  
సుధామృతం తత్పితరః పిబంతి దేవాశ్చ సౌమ్యాశ్చ తద్దైవ కావ్యాః. 31  
సూర్యేణ గోభిశ్చ సముజ్ఞి తాభిరద్భిః పునశ్చైవ సముధృతాభిః,  
వృష్ట్యాభివృద్ధాభిరథౌషధీభిర్త్వార్యాః క్షుధం త్వన్న పానైర్జయంతి. 32  
త్వప్తిశ్చ శుక్లే సుధయా సురాణాం పక్షే చ కృ సుధయా పితౄణాం,  
అన్నేన శశ్వచ్ఛ దధాతి మర్త్యాన్ సూర్యస్తపంతాన్ సుబిభర్తి గోభిః. 33

బ్రహ్మాండపురాణము. 33 అధ్యాయము.

అను నీ ప్రమాణములు సూర్యమహాత్త్వమును దేజోరాశిత్వమును బోధించుచున్నవి. ధనదాతలు వసువులు. శత్రుబాధానివారకులు రుద్రులు. మనఃపావనత్వాపాదకు లాదిత్యులని యూహింపవచ్చును. ఉత్తరోత్తరోత్కృష్ట లీమువ్వగనుట పొరపాటుగాదు. ఈమూడులోకములయందుఁ గలుగుసుఖము లల్పములని రాముని నొక్కముహూర్త కాలము గూడియుండు నదియే యుత్తమమని కౌసల్యభావము. దీనింబట్టి భగవద్దర్శన సహస్థిత లొక్కక్షణకాలమైనను మహానందజనకమనియేకదా దీనిసారము.

“శ్రేయో ముహూర్తం తప సన్నిధానం మమేహ,

కృతస్నిదపి జీవలోకాత్.”

అనుమూల ముపాస్య దేవతామహిమమును దెల్పుచున్నదని యెఱుంగవలయును. రాముఁడు లలితాకృతికదా. ఈధ్యా

నము సహస్రారచక్రగతప్రకృతిపురుషులదే యగును. సహస్ర  
కమలమనఁగా జ్యోత్స్నామయమగులోకము.

“క్షీతౌ వట్పంచాశద్విసమధికపంచాశదుదశే  
హుతాశే ద్వావప్తిశ్చతురధికపంచాశదనిలే,  
దివి ద్విష్టట్రింశన్తనసి చ చతుష్షప్తిరితి యే,  
మయాఘాస్తేషామప్యుపరి తవ పాదాంబుజయుగం.”

౧౪

సౌందర్యలహరి.

“ఏవం సోమసూర్యానలాః సింహాండబ్రహ్మాండే ఆవృత్య వర్తంతే  
సింహాండబ్రహ్మాండయోరై క్యాత్. సింహాండావృత్తిరేవ బ్రహ్మాండవృత్తిరితి  
రహస్యం. ఏవం సింహాండమావృత్యవర్తంతే సహస్రకమలం. తచ్చ జ్యోత్స్నా  
మయోలోకః. తత్ర త్రయచంద్రమా నిత్యకళః.

“తేషామనంతరోఽతీనాం మయాఘానాం మహేశ్వరి,  
మధ్యే వష్ట్యుత్తరం తేఽమీ త్రిశతం కిరణాశ్శివే.  
బ్రహ్మాండం వృక్షువానాస్తే సోమసూర్యానలాత్తనా,  
అగ్నేరష్టోత్తరశతం షోడశోత్తరకం రవేః.  
షట్త్రింశదుత్తరశతం చంద్రస్య కిరణాశ్శివే,  
బ్రహ్మాండం భాసయంతస్తే సింహాండమపి కాంకరి.  
దినా సూర్యస్తథా రాత్రౌ సోమో వహ్నిశ్చ సంధ్యయోః,  
ప్రకాశయంతః కాళాంస్తే తస్మాత్కాలాత్ప్రకాశ్రయః.  
వష్ట్యుత్తరం చ త్రిశతం దినాన్వేన మహాయనః,  
హయనాత్ప్ర మహాదేవః ప్రజాపతిరితి శ్రుతిః.  
ప్రజాపతిర్లోకకర్తా మరీచిప్రముఖాన్సునిక్,  
సృజంత్యేతే లోకపాలాస్తే సర్వే లోకరక్షకాః.  
శంహరశ్చ హరాయత్త ఉత్పత్తిర్భవనిర్నితా,

రక్షాతు మృదనంబగ్నస్పృష్టిస్థితిలయేషు చ.

నియుక్తః పరమేశాన్య జగదేవం ప్రవర్తత”

ఇతి చంద్రజ్ఞానవిద్యాతంత్రమ్.

“తమేవ భాంతమనుభాతి సర్వం తస్య భాసా సర్వమిదం విభా” తీతి

త్యక్తోఽనూదితః.”

శ్రుతి. అని వ్యాఖ్య.

దీనింబట్టిచూడఁగాఁ బ్రకృతిపురుషులగు సీతారాములను సహస్రారచక్రమున ధ్యానించుట ప్రధానమని తేలెడిని.

“మహిం మూలాధారే కమసి మణిపూరే ముతవహం

స్థితం స్వాధిష్ఠానే హృది మరుతమాకాశముపరి,

మనోఽపి భ్రూమః, సకలమపి భిత్వా కుశపథం

సహస్రారే పద్మే సహ రహసి పత్యా విహరసి.”

అను నీశ్లోకమునందు శ్రీశంకరభగవత్పాదాచార్యులు వివరించిరి. కావున భగవతిని భగవంతుని ననఁగా సీతారామచంద్రులను సహస్రారకమలమున ధ్యానించి, యందు ముహూర్తమాత్రము తద్దూప్రము నాంతరదృష్టిని దర్శించినచో దానఁగలుగునానంద మమృతపానమునకంటె నానందదాయకమని యెఱుంగుటయే యీశ్లోకార్థము నెఱుంగుట. ఇదియే యిందుఁగలసారము.

సహస్రారకమలమున ధ్యానము సామాన్యదృష్టి నాలొచింప ముహూర్తకాలమే చేయ సాధ్యమగును. చిరంతనయోగాభ్యాసమున నంతకంటె మించినకాలము సాధ్యమగు నేమో, లంబికాదియోగసిద్ధిగలవారలకు నెంతకాలమైన నయ్యది సాధ్యముకాఁగలదు. అట్టివారిని గుఱించియే,

“ధన్యానాం గరికందశే నివసతాం లేజః పరం ధ్యాయతా  
మానందాశ్రుకణాక్ నిబంతి శకునానిశ్శంకమంశేశయాః.

అని భర్తృహరి వచించెను. కావునఁ గౌసల్య ముహూర్త  
మాత్రము రామునిసన్నిధానము సర్వాతిశయఫలదమని పలి  
కెను. అవిషయమునే మహర్షి వాల్మీకి మహాయోగి కావునఁ  
గౌసల్యనోటఁ బలికించెను. ఈరహస్యము నెఱింగి భక్తులు,  
శ్రీసీతారాములను ధ్యానముచేయుచు వారిపాదారవిందముల  
యందు మనస్సును యథాశక్తి న్యాయము ననుసరించి నిలిపి  
యది యభ్యసింపవలయును. దానికంటె మించినపూజ లేదు.  
“యోగిహృద్ధ్యానగమ్యం నందే విష్ణుం భవభయహరం సర్వ  
లోకై కనాథమ్” అనుసూక్తి యున్నదియేకదా.

“శత్రైశ్చాగ్రం కునః కృత్వా యగదితేంద్రియక్రియః,  
ఉపవిశ్యాసశే యుంజ్యత్కృత్వాతాత్మవిశుద్ధయే.

౧౨

సమం కాయశిరోగ్రీవం ధారయన్నచలం స్థిరః,

సంప్రేక్ష్య నాసిశ్చాగ్రం వర్షం నిశ్చానపలోకయత్.

౧౩

ప్రశాంతాత్మ విగతభిర్వృక్షాచారివ తే స్థితః,

మనస్సంయమ్య మద్భిత్తో యుక్త ఆసీత్ మత్పరః.

౧౪

యుంజన్నేవం సదాత్మానం యోగీ నియతమానసః,

కాంతిం నిర్వాణపరమాం మత్సంస్థామధిగచ్ఛతి.”

౧౫

గీత. ౬ ఆ.

అను నీశ్రీకృష్ణవాక్యములు యోగాభ్యసమునే ప్రధానమను  
చున్నవి. బాహ్యపూజ కేవలము పాపమరిలకే యని తెలుపు  
చున్నవి.

“తపస్విభ్యోఽధికో యోగీ జ్ఞానిభ్యోఽపి మతోఽధికః,

కర్మిభ్యశ్చాధికో యోగీ తస్మాద్యోగీ భవాత్మనః.”

అను నీభగవద్గీతావాక్యమే ప్రైవ్రాతను సిద్ధాంతముచేయుచున్నది. ఇన్నివిషయములు పదేపదేచెడిన శ్రీవారి దేవాలయములమాహాత్మ్యమును దెలిపినా యని యూహింతము. కేవలపామరులకుగాఁ బాషాణగృహము లేర్పడినవి. యీమఁకాలమున దొరతనమువారు క్రొత్తమార్గముల నియమించి బీదలను బోషించినట్లు లుబ్ధులగుధనవంతులను బురికొలిపి, దేవాలయములఁ గట్టించి శిల్పులను బీదవారిని బోషించుట దేవాలయములకు ఫలమనవలయును. తన్మూలమునఁ గొందఱకు జీవనము సాగుచున్నదికదా యందురేని యట్టివే ఫలములుగాని, యవియే ముక్తిసంగునను కపటనాటకసూత్రధారులకపటోక్తులు నిరర్థకములుగాక మతేమగును? ఎన్నియోనియమముల నేర్పఱచి యాపాషాణవిగ్రహముల నెంతపరిశుద్ధమనస్కుఁడయినాడ ముట్టుకొనరాదనియు, నర్చకుఁడు నఖిన్నానము చేసేపచ్చి ముఁగకొన్నను భగవంతుఁడు తృప్తిసొందునని కల్పించియు, దాని మూలమున ధనము నార్జించువేషధారుల కృత్రిమోక్తులకు మోసపోవక, బుద్ధిమంతుఁడు ధనలంపటులుగాక, శిష్యోద్ధరణ తత్పరులగు పెద్దలకడ భక్తిమార్గమును దెలిసికొని యోగాభ్యాసము చేసి పరమేశ్వరుని నిరుపమాన తేజోరూపమును ధ్యానింపవయులనని వాల్మీకిమహర్షి యీశ్వోకరూపమున మన కుపదేశించెనని, యీయర్థమునే భగవద్గీత సిద్ధాంతముచేయుచున్నదని మన మెఱుంగవలయును.

“ప మాతరం చైవ విసంజ్ఞకల్పామూర్తం చ సౌమిత్రిమభిప్రకృతం,

ధర్తేశితో ధర్మమువాచ వాక్యం యథా సవివర్హ తి తత్త వత్తుం.” ౫౪

అనునిది వాల్మీకివాక్యము. శ్రీరామచంద్రునిపూనికిని దెలుపుచున్నది. ధర్మమునందే యుండువాడు. అనఁగా “వృషో హి భగవాన్ ధర్మః” అన్నమనుస్మృతివాక్యమురీతిగా ధర్మమే తానైనవాడు. “తత్ర వక్తుం స ఏవార్హతి” అనఁగా నట్టికట్టడి కాలమునందు ధర్మమార్గమును జక్కఁగాఁ దెలుపుట కతఁడే తగినవాడు ఇతరుడు కాఁడని “ఏవకా” రాధము. దీనింబట్టి భగవంతుడగు రామమూర్తియే ధర్మసూక్ష్మములను దెలుపఁదగినవాడని వాల్మీకిమహర్షి భావము. ఏ కాలమున నెట్టిధర్మ మార్గమును లోకులకుఁ దెలిపి వారాచరించునట్లు చేయుచు వారల కుదాహరణభూతుడు తానేఁను చెప్పినట్లులాచరించుచు వెలయువాడు భగవంతుడు తప్ప నింకెవ్వఁడుండును? అనఁగా సర్వజ్ఞుడు తప్ప ధర్మస్వరూపము నెఱుంగఁదగువాడు లేఁడని భావము. కనుకనే శ్రీరాముడు లోకులకు ముఖ్యధర్మములను దెలిపి వానిని దానాచరించి యితరులకు మార్గదర్శకుడయ్యెననియు నాకారణమున శ్రీరామునిప్రవృత్తియే ధర్మస్వరూపమనియు మన మెఱుంగవలయును.

“మమ త్వభిప్రాయమనన్నిరీక్ష్య మాత్రా సహభ్యర్థసి మాం నుదుకఖమ్.” ౧౫

అని శ్రీరామమూర్తి లక్ష్మణున కుపదేశించెను. నాయభిప్రాయ మిట్టిదని తెలిసికొనక యనఁగా ధర్మైకతత్పరము నాయాశయమని యెఱుంగవైతివే యని భావము. అందువలననే దుఃఖపడుచున్నావు. నన్ను గాఢీయపెట్టుచున్నాడవు. ఇది తగదని భావము. అనఁగా నాపూనికి ధర్మమునందే నెలకొనియుండును. దానిని మరల్ప వలనుపడదని రామాభిప్రాయము. ధర్మమునకు



విరుద్ధమగుదాని నాచరింప నామనస్సొప్పదని రామచంద్రుడు  
స్పష్టముగాఁ దెలిపెనని మన మెఱుంగవలయును.

“ధర్తార్థకామాః భలు తాత లోకే సమీక్షితా ధర్మఫలదయేషు

తే తత్ర సర్వే స్యురసంశయం మే భార్యేవ వశ్యాభిమతాసుపుత్రా.” ౧౬

ఇదియే శ్రీరామచంద్రోపదేశసారము. సుఖము గలుగుటకు  
హేతువులు ధర్తార్థకామములనుట స్పష్టము. అం దర్థకామ  
ములు ధర్మమునందే నెలకొనియున్నవి. నిస్సంశయము. కావున  
నొక్కధర్మము నాచరించినఁ దక్కినరెండింటిని యథాశాస్త్ర  
ముగా నాచరించినట్లే యగును. అనఁగా ధర్మము నాచరించిన  
వన్నింటి నాచరించినట్లే. ధర్మమే ప్రధానమని భావము.

“శ్రుతిస్త్వన్మత్సదాచారస్త్వస్య చ ప్రియమాత్మనః,

సమ్యక్సంకల్పజః కామో ధర్మమూలమిదం స్మృతం. ౨

ఇజ్యాచారదమాహింసాదానస్వాధ్యాయకర్తవ్యం,

అయం తు పరమో ధర్మో యద్యోగేనాత్మదర్శనమ్.” ౩

యాజ్ఞ. ఆచారకాండము.

ఇజ్యాదీనాం కర్తవ్యమయమేవ పరమో ధర్మః యద్యోగేన బాహ్య  
చిత్తవృత్తినిరోధేనాత్మనో దర్శనం యాథాతథ్యజ్ఞానం. యోగేనాత్మజ్ఞాన  
దేహాదినీయమో నాస్తీత్యర్థః. తదుక్తం. యత్రైకాగ్రతా తత్ప్రావేశితో ఇతి  
పాతంజలే. అని వి నేశ్వరస్వామి.

“ఏక ఏవ సుహృద్ధర్మో నిధనేఽప్యనుయోతి యః,

శరీరేణ సమం నాశం నర్వమన్యధి గచ్ఛతి.” ౧౭ మను ౮ అధ్యాయము.

అను నీమొదలగుస్మృత్యభిప్రాయమే రామాయణాభిప్రాయము.  
శ్రీరామచంద్రుని యాశయము స్మృతిసిద్ధమైనదేకాని క్రొత్తది

కాదని తెలియవచ్చెడిని. ధర్మము ప్రధానమని దానినారాధించినఁ దక్కినయర్థకామము లనఁగా సుఖములు తమయంతనఁ గలుగు ననియు భౌనము. పురుషార్థములనఁగా ధర్మార్థకామమోక్షములు. ఈనాలుగింటిలో ధర్మము నారాధించినఁ దక్కినవాని నారాధించినట్లే. దీనిసార మేమనఁగా. ఒక్కొక్కదేవత నొక్కొక్కకోరిక కారాధించుట యుక్తమమార్గము కాదనియు నొక్కభగవంతునే యారాధించినఁ దక్కినవారి నెల్ల నారాధించినట్లేయగుననియు సారమని యెఱుంగవలయును.

“అనన్యాశ్చింతయంతో మాం యే జనాః పర్యుపాసతే,  
తేషాం నిత్యాభియుక్తానాం యోగక్షేమం వహామ్యహం. ౨౨  
యేఽప్యన్యదేవతాభక్తా యజంతే శ్రద్ధయాన్వితాః,  
తేఽపి మామేవ కాంతేయ యజంత్యవిధిపూర్వకం. ౨౩  
అహం హి సర్వయజ్ఞానాం భోక్తా చ ప్రభురేవ చ,  
న తు మామభిజానంతి తత్త్వేనాతశ్చ్యవంతి తే. ౨౪  
యాంతి దేవప్రతా దేవాన్ సిత్యాన్ యాంతి సితప్రతాః,  
భూతాని యాంతి భూతేభ్యాం యాంతి మద్యాజినోఽపి మాం. ౨౫  
పత్రం పుష్పం ఫలం తోయం యో మే భక్త్యా ప్రయచ్ఛతి,  
తదహం భక్త్యుపహృతమన్నామి ప్రయతాత్మనః. ౨౬  
యత్కరోషి యదన్నాసి యజ్ఞాహోషి దదాసి యత్,  
యత్తపస్యసి కాంతేయ తత్కురుష్వ మదర్పణం.” ౨౭. గీత. ౯ ఆ.

అను నీశ్రీకృష్ణవాక్యములు పైనవ్రాసిన యభిప్రాయమునే తెలుపుచున్నవి. అంతయగాక భగవదారాధనక్రమమును బోధించుచున్నవి. కర్తానుసారము మానవు లాయాయి దేవతల నుపాసించురనియు నాయారాధనము నన్నుఁగూర్చి యని వా

రెటుంగరనియుఁ దేటపటచుచున్నవి. నన్నే యాశ్రయించిన వారివాంఛలను వారడుగకపోయినను నేనే యొసంగుదునని భగవంతుఁడు తెలిపెనని స్పష్టపటచుచున్నవి. వీనిసారమేమి? ఫలాభిసంధిరహిత సత్కర్తానుష్ఠానము ముఖ్యమనియే కాని వేటొండుకాదు. ఇట్లే ధర్మము నొక్కదాని నారాధించినఁ దక్కినవాని నన్నింటిని జక్కఁగా నారాధించినట్లే యగునని యాయుదాహరణమునుబట్టి గ్రహింపవలయును. ఈయర్థము నకుఁ జక్కనియుదాహరణమును శ్రీరాముఁడు తెలిపెను.

“భార్యేవ వశ్యాభిమతా సుపుత్రా.”

పూర్వజన్మ కృతపుణ్యవిశేషమున లభించినభార్య అనుకూలయై ధర్మమును, ప్రియయై కామమును, సత్పుత్రులంగాంచి వారి యదృష్టవిశేషమున నర్థమును గల్గించును. ధర్మార్థకామముల కెట్లు భార్య కారణమో యట్లే ధర్మముకూడ నర్థకామములం గల్గించును. అనఁగా నన్నింటికి ధర్మమే ప్రధానమని భావము.

ఈఘట్టమున నాంధ్రీకరణము లెట్లున్నవో పరికింతము.

“భార్యేవ వశ్యాభిమతా సుపుత్రా.”

౫౬

“యథా భార్యా వశ్యా అనుకూలా నతీ ధర్మం జనయతి, అభిమతా ప్రియాకామం, సుపుత్రా నతీ ఆర్థం.”

అని గోవిందరాజులు

“నీ.....ఒక్క,

భార్యయే వశ్యయై పరమధర్మంబును

ననుకూలయై కామమును సుపుత్ర

తే. వతియు నయి యర్థము నదెట్టిభంగిఁ గలుగఁ

జేయునో యొక్కధర్మ మట్లే యనుష్ఠి

తమయి సౌఖ్యనములగునర్థంబుఁ గామ  
ముఖ్యపురుషార్థముల సిద్ధిఁబొందఁజేయు.”

అంత్రశ్రీమద్రామాయణము.

చ. “ధర్మిణియైనభార్యగడుధర్మముఁ గూరుచుఁ బ్రేమఁగామపుష్క  
శర్మముగూర్చునర్థమునుసత్సుతుమూలముగాఁగఁ గూర్చెడున్.”

వావిలికొలనువారి రామాయణము.

విమర్శకులస్తుతిపాఠములను సమదర్శను లెఱుంగుదురు  
గాక.

“యస్మింస్తు సర్వే స్యురసన్నివిష్టా ధర్మో యతస్సన్యత్తదుష్కరమేత  
ద్వేష్యో భవత్యర్థపరో హి లోకే కామాత్మతా ఖల్వపి న ప్రకస్తా. ౫౭  
గురుశ్చ రాజా చ పితా చ వృద్ధః క్రోధాత్ప్రహర్షాద్యది వాపి కామాత్,  
యద్వ్యాదిశేత్కార్యమవేష్య ధర్మం కస్తం న కుర్యాదన్యశంసవృత్తిః.  
స వై న శక్నోతి పితృః ప్రతిజ్ఞామిమామకర్తుం సకలాం యథావత్,  
స ద్యౌపయోస్తాత గురుర్నియోగే దేవాశ్చ భర్తా స గతిస్స ధర్మః. ౫౮  
తస్మిన్ పునర్జీవతి ధర్మరాజే విశేషతస్స్వేపథి వర్తమానే,  
జేహీ మయా సార్థమితోఽవగచ్ఛేత్కథం స్విదన్యా విధవేవ నారీ. ౬౦  
సా మానుమన్యస్య వనం ప్రజంతం కురుష్వ సస్త్వస్త్యయనాని జేవి,  
యథా సమాప్తే పునరావ్రజేయం యథా హి సత్యేష పునర్యయాతి.”

అనునివి శ్రీరామునివాక్యములు. వీనిసారమేమి? ధర్మార్థకామ  
ములు మూఁడును గలుగనట్టికార్యము చేయఁబూనరాదు.  
ధర్మము సిద్ధించుకార్యమేదో దానికే పూనవలయును. కేవలా  
ర్థపరుఁడగువాఁడు లోకులచే ద్వేషింపఁబడును. కామపరాయ

ణత్వ మొక్కటిమాత్రము మంచిదికాదు. అనఁగా బ్రహ్మ  
నము ధర్మముకాన నది సిద్ధించుపనిని జేయఁబూనవలయును.  
సకలభంగులఁ బూజ్యుఁడగు దశరథుఁ డేకారణమున నాజ్ఞా  
పించిన నది ధర్మమగునని తలంచి చేయవలసినదేకాని మాన  
రాదు. భరతునకు నాకు నాజ్ఞాపించుటకుఁ బ్రభువు. తల్లియగు  
కౌసల్యకు భర్త. కాన నట్టిపూజ్యనియాజ్ఞ మిఱురాదు. పతిం  
గూడియుండుటే సతికి ధర్మము. భార్యకు భర్తయే సర్వవిధ  
ముల శాసించువాఁడు. అని తమ్మునితోఁ జెప్పెను. జననీ  
జనకులు పూజ్యులే యైనను జననిమాటకంటె జనకుని పలుకు  
ప్రధానము. జనని కాజ్ఞాపించుటకుఁగూడ నతఁడే యధి  
కారముగలవాఁడు. కనుకఁ దండ్రిమాట యుత్కృష్టము.  
క్రూరచిత్తుఁడే తండ్రియానతి మిఱువాఁడు. నేనట్లు మిఱును.  
కౌసల్యకు భర్తయాజ్ఞ శిరసావహింపఁదగును. కావున నానన  
గమనమున కామె యంగీకరించి దీవించి పంపవలెను. ప్రత్యజ్ఞ  
నెఱవేర్చి మరలినత్తునని ధర్మవిహితముగ శ్రీరామచంద్రుఁ డుప  
దేశించెను. దీనింబట్టి యాలోచింపఁగా శ్రీరామునకు ధర్మము  
నందుఁగల యాదరణము తేటపడియెడిని. ధర్మతరవాక్యము  
శ్రీరామునోటనుండి వెడలదని స్పష్టమగును.

“దేవీ మయా సార్థమితోఽవగచ్ఛేత్కథంస్విదన్యో విభవేవ నారీ”

అన్నమూలము మనకొకనీతిని బోధించెడిని. పుత్రునిఁగూడి  
యడవికి సువాసిని పోఁగూడదనియు భర్తృవిహీనయైన స్త్రీ  
మాత్రమే యట్లు పోవచ్చుననియు, భావము. అనఁగా

“పితా రక్షతి కామారే భర్తా రక్షతి యావనే,

రక్షంతి భవిశే పుత్రా న స్త్రీ స్వాతంత్ర్యమర్హతి.” 3మను ౯ అధ్యాయము

అన్నస్త్వతివాక్యమునఁ గలయర్థమే యీరామవాక్యార్థమని తేటపడియెడిని. ముదుసలితనమునందు భర్త తురీయాశ్రమమును స్వీకరించినపుడే పుత్రులు రక్షింపవలయునని భావము. దీనింబట్టి స్త్రీ యొంటరిగాఁ దిరుగ రాదనియు, తండ్రి భర్త తనయులు లోనగుసంబంధుల సంరక్షణము స్త్రీలకు ముఖ్యమనియే శ్రీరామనిభావమని మనమెఱుంగవలయును. గతభర్తృక పుత్ర విహీనమైన నెట్లుండవలయు నన్నప్రశ్నము రావచ్చును. తండ్రి వంకవారుగాని తత్తుల్యులుగాని రక్షకులుగా నుండవలయునే కాని సాహసించి యొంటితిరుగ రాదనునర్థము సిద్ధమగును.

“కాతేఽదాతా పితా వాచ్యో వాచ్యశ్చానునయన్వతిః,

మృతే భర్తరి పుత్రస్తు వాచ్యో మాతురరక్షితా. ౪

సూక్ష్మేభ్యోఽపి ప్రసంగేభ్యో స్త్రీయో రక్ష్యా విశేషతః,

ద్వయోర్హి నులయోశ్చోకమావహేయమరరక్షితాః. ౫

ఇమం పి సర్వవర్ణానాం వశ్యంతో భర్తము త్రమం,

యతంతే రక్షితుం భార్యాం భర్తారో దుర్బలా అసి.” ౬ మను ౯ అధ్యాయం.

అను నీమనుస్మృతిభావమునే సంగ్రహించి “అన్యా నిధవేవ నారీ” యని శ్రీరామమూర్తి మన కెఱింగించెను. పూర్వ కాలమునందుఁ గూడ స్త్రీరక్షణమునం దెంతయాదరమును బెద్దలు చూపిరో యెఱుంగనగు.

“న కశ్చిద్యోషితశ్చక్షః ప్రసహ్య పరిరక్షితుం,

ఏతైరుపాయయోగైస్తు శశ్యాస్తాః పరిరక్షితుం.” ౧౦

అను నీమనుస్మృతివాక్యము ననుసరించి పూర్వులు స్వానుభవమున స్త్రీరక్షణమున నెన్నియుపాయములు కనిపెట్టి రక్షించిరో స్పష్టమగును. “కురుష్వ నస్వస్త్వయనాని దేవి” అని శ్రీరామ



మూర్తి ప్రార్థించెను. సీతకు లక్ష్మణునకు నాకు నాశీర్వచనముల దయసేయవమ్మా యని ప్రార్థించెను. లక్ష్మణునియనుగమనము నెఱింగెను. సీతరాక నెఱుంగఁడు. కావున లక్ష్మణునకు నాకు నాశిషము లివ్వుని యడిగెనని కొందఱి యభిప్రాయము. గోవింద రాజులుకూడ నిట్లే వ్రాసిరి. కాని యీ గ్రంథము సర్వజ్ఞుఁ డయ్యు శ్రీరాముఁడు మానవుల ననుసరించునట్లే నఱింపు ననువిషయమే ప్రధానముగాఁగలది. కావున నాయభిప్రాయము నంగీకరింప నవకాశములేదు. సీతయూహించినట్లే శ్రీరాముఁడు ప్రవర్తించును. భగవంతు నిచ్చ ననుసరించియే జానకి యూహించును. శ్రీరాముఁడు నిర్లిప్తుఁడు. సీత సర్వకార్యకర్త. అన్న భావమే యిందుఁగలముఖ్యవిషయము. కావున మామువ్వరకు శుభముకలుగ ననుగ్రహింపుమని శ్రీరాముఁడు ప్రార్థించెననియే గ్రహింపవలయును.

“యశో హ్యహం కేవలరాజ్యకారణాన్న పృష్టతః కర్తుమలం మహోదయం,  
అదీర్ఘకాలేన తు దేవి జీవితే వృణేఽవరామద్య మహీమధర్మతః.” ౬

అనుమూలమున శ్రీరాముఁడు తనయవతారఫలమును దెలిపెను. యశస్సు మహాఫలముగలది. రాజ్యకారణమున నట్టి యుత్తమఫలమును వదలఁజాలను. జీవితము ఊణభంగురము. అట్టిదానిని నమ్మి యధర్మమార్గమునఁ దుచ్చమగు రాజ్యమును గోరనని శ్రీరాముఁడు పలికెను. దీనిభావమేమి? యశస్సు ధర్మమూలమైనది. శాశ్వతము. దానిని సంపాదించక యుండరాదు. బ్రదుకు ఊణభంగురము. అట్టిదానిని నమ్మి యధర్మమూలమున రాజ్యము లభించునేని గోరరాదనియే తెలియందగు. అనఁగా ధర్మమునే యారాధింపవలయును. దానఁ గలుగుఫలము శాశ్వ

తము. ధర్మమూలముగా దొరకురాజ్యమును గోరవచ్చును. అధర్మమూలముగానేని రాజ్యసుఖము నాశింపరాదు. అనఁగా నేను ధర్మమునే యాశ్రయించి దాన లభించుయశస్సు నార్జింతును. ఆయ్యది నాచరిత్రరూపమున స్థిరముగా జగంబున నెలకొనును. దాన ధర్మస్వరూపము తేటపడును. దాని నెఱింగిన వారు నాదయకుఁ బాత్రులగుదురు. అనునదియే యిటఁగల సారము. రాక్షససంహారము ధర్మమూ యందురేని ధర్మధ్వంసకులగుటచే వారు పథ్యులైరి. ధర్మసమారాధకులగుట విభీషణులు కృపాపాత్రులైరి. కావున యుద్ధమున నధర్మప్రసర్తకులం బొలియించుట న్యాయ్యమే. కనుకనే శ్మత్రియ వంశమున నవతరించను. తదుచితమైన యాచారములు ధర్మములే.

“స్వధర్మమః చాపేక్ష్య న వికంశితుమర్హసి,

ధర్మార్థి యుద్ధాచ్ఛేద్యానృత్యత్రియస్య న విద్యతే.

30

యదృచ్ఛయా చోపపన్నం స్వర్గద్వారమపావృతం,

సుఖినః శ్మత్రియాః పార్థ లభంతే యుద్ధమిదృశం.

31

అసి చేత్త్వమిమం ధర్మ్యం సంగ్రామం న కరిష్యసి,

తనస్వధర్మం కీర్తిం చ హిత్వా పాపమవాప్స్యసి.

32

అకీర్తిం చాసి భూతాని కథయిష్యంతి తేఽవ్యయాం,

సంభావితస్య చాకీర్తిరనాదతిరిచ్యతే. 33”

గీత. 2 అధ్యాయము.

అను సీశ్రీకృష్ణోపదేశవాక్యములు శ్రీరామచంద్రునివే యని యెఱుంగవలయును. శ్రీరామావతారము సంగ్రహముగాఁ దెల్పినవానినే శ్రీకృష్ణావతారమున భగవంతుఁడు విస్తరించి తెల్పినని యెఱుంగందగు. ఈశ్రీరామునివాక్యముల ననుస

రించి ధర్మమువలన యశస్సు నార్జింపవలయుననియుఁ దుచ్చమగు సుఖమును గోరరాదనియు మన మెఱుంగందగు. ఫలాభిసంధి రహితకర్తానుష్ఠానము మంచిదన్నందుల కిది విరుద్ధముకాదా యందురేని యిట్టి యశస్సంపాదన మితరులకు ధర్మకర్తాసక్తిని గల్గించునదికావున సత్కర్తమే యనఁబడునని తెలియవలయును. ఈవాక్యమునందు శ్రీరాము నభిప్రాయమేమి? అనుప్రశ్నము కలదు. నేను ధర్మరక్షణమూలక మగుయశస్సు నార్జింప నవత రించితిని. ఈయవతారముననే యెల్లప్పు డుండఁబూనను. కావున నిపుడు రాజ్యము గోరను. రాక్షసనాశానంతరము ధర్మము వెలయుఁగాన నపుడు కొంతకాల మంగీకరింతును. అన్నదియే శ్రీరామచంద్రునభిప్రాయము.

“ప్రసాదయన్నరవృషభస్స మాతరం పరాక్రమాజ్ఞగమిషురేవ దండకాన్,  
అథానుజంభృశమనుశాస్యదర్శనం చకారతాంహృదిజననీంప్రదక్షిణం.” ౬౩

అను నీమూల మొక విశేషమును దెలుపుచున్నది. పురుషోత్తముఁ డిట్లు తల్లి నాశ్వాసించి పరాక్రమమున దండకారణ్యముల జయింపఁగోరియే పోవ నెంచెను. లక్ష్మణునకు ధర్మరహస్యమును జక్కఁగాఁ దెలిపి తల్లికిఁ బ్రదక్షిణముచేసి మనస్సునఁ బోవ నిశ్చయించెనని ప్రాతీతికార్థము. విశేషమేది? అనఁగా వినుఁడు.

ఇంతదనుక శ్రీరామమూర్తి శాంతమునే యాశ్రయించి యుండెను. ఇంకఁ బరాక్రమమును జూపఁదగుసమయ మరు దెంచును. కావునఁ దదుచితమగుశౌర్యమును బూని దండకాటవులజయింప నిచ్చయించియే పోవ నెంచెను. అనఁగా విరాధ ఖరదూషణ త్రిశిరోదనుకబంధాదులఁ బోలియింపఁ దగుసమయ

మాసన్నమగుచున్నది. లక్ష్మణుఁడు రాజ్యము తనకు నిప్పింపఁ గోరి తల్లింగూడి దుగళించుచున్నవాఁడు. దుగళము శాంతింపఁ జేయునంత యవకాశము లేదు. కావున నపుడు పరాక్రమ ప్రదర్శనోచితస్వరూపమును గనఁబఱచెను. మిక్కిలి యను శాసించి యనఁగా నిక బదులాడకుమని హెచ్చరించెను. తల్లికిఁ బ్రదక్షిణముచేసెను. ప్రయాణముచేయ మనసున నూల్కొనియెను.

“ఇహైకస్థం జగత్కృత్స్నం పశ్యాద్య సచరాచరం,  
మమ దేహే గుడాకేశ యచ్ఛాన్యద్రష్టమిచ్ఛసి. 2  
న తు మాం శత్యసే ద్రష్టమనేనైవ స్వచక్షుషా,  
నివ్యం దదామి తే చక్షుః పశ్య మే యోగ మైశ్వరం.” ౩

గీత. ౧౧ అధ్యాయము.

అను గీతోపదేశము ప్రకారము స్వరూపదర్శన మొసంగెను. ఆ తేజోమయరూపదర్శనమున నెట్టివారైనను దద్వశంబదులగు దురని యెఱుంగునది. లక్ష్మణునిమూలమునఁ గావలసిన కార్యము లనేకము లున్నవి. కావున నాతని క్రోధదుగళావరణములనుండి మరలించె ననునదియే యిందు గ్రహింపఁదగును. తన తేజస్సును లక్ష్మణునియందఁ గొంత చేర్చెననియుఁ గొందఱిందురు. ఇట్లు లీభాగము శ్రీరామచంద్రనియుపదేశసారములచే సంభరిత మైనది.

అధ్యాత్మరామాయణమునం దీభాగ మెట్లున్నది పరికింతము. కౌసల్యవచనసారమున నిందు విశేషము లేదు. లక్ష్మణునివాక్కులయందు

“ధనుష్పాణిరహం తత్ర నిహన్యాం విఘ్నకారిణః.”

అనియే కలదు.

ఇతి బ్రువంతం సౌమిత్రిమాలింగ్య రఘునందనః. ౨౭

శూరోఽసి రఘుశార్దూల మమాత్యంతహితే రతః,

జానామి సర్వం తే సత్యం కింతు తత్సమయా న హి. ౨౮

యదిదం దృశ్యతే సర్వం రాజ్యం దేహాదికం చ యత్,

యది సత్యం భవేత్తత్ర ఆయాసస్సఫలశ్చ తే. ౨౯

భోగా మేఘవితానస్థవిద్యుల్లేఖేవ చంచలాః,

ఆయురప్యగ్ని సంతప్తలోహాస్థజలబిందువత్. ౩౦

యథా వ్యాశగళస్థోఽపి భేతో దంశానపేక్షతే,

తథా కాలాహినా గ్రస్తా లోతో భోగానశాశ్వతాన్. ౩౧

కరోతి దుఃఖేన హి కర్తృతంత్రం శరీరభోగార్థమహర్నిశం నరః,

దేహస్తు భిన్నః పురుషాత్సమీక్ష్యతే కోవాత్ర భోగః పురుషేణ భుజ్యతే.

అను మొదలగువాక్యరత్నము లుపదేశింపఁబడినవి. రామాయణమున సంక్షేపరూపమున నున్నవిషయము లిందు విస్తరింపఁబడినవి. విషయసారమున నేభేదము కనఁబడదు. ప్రవృత్తిప్రధానముగ వాల్మీకి రామచరిత్రమును దెలిపెను. ఉపదేశప్రధానముగా నధ్యాత్మ రామాయణము విస్తరిల్లెను. సారగ్రాహకుల కర్తానుసారముగఁ దత్సారము గ్రహింపఁబడుచుండును. ఇంకఁ దరువాతి శ్రీరామచంద్రప్రవృత్తిని బరికింతము.

❧ శ్రీరాముఁడు లక్ష్మణునకు శాంతముగల్గ బోధించుట. ❧

\*అత్తటి దుగిఖము పైకొనఁగా దాని నాపుకొనఁజాలక వేడినిట్టూర్పులుపుచ్చుచుఁ గోపాతిశయమునఁ గన్నులు పెద్దవి

\*ఇయ్యది యిరువదిరెండవ సర్గమునుండి గ్రహింపఁబడినది. అధ్యాత్మ రామాయణసారముకూడ నిందుండును.

కాఁగాఁ బెనుసర్పముభంగి బుసగొట్టుచు నుండుప్రియానుజుని గాంచి మనోనిగ్రహముగల శ్రీరాముఁడు మనోవికారమును బయలుపడనీయక యడంచికొనుచు నిట్లనియె. లక్ష్మణా! నీవు కోపమును శోకమును బట్టాభిషేకము నిలిచిపోయె నన్నయవ మానము వదలి ధీరుఁడవై యుండుము. సంతృప్తుఁడవు కమ్ము. నాయభిషేకార్థము సమకట్టినయలంకారాదుల వదలుము. నిరపాయకార్యమునకుఁ బ్రయత్నింపుము. నావనవాసమునకు ననువగుయత్నము చేయుట మంచిది. నావిషయమున నీకుం గల యుత్సాహము సీయభిషేకమును నిలిపి వనమున కరుగఁదగిన వల్కలాదుల నేకరించుటయందు వ్యాపింపఁజేయుము. నా కీయభిషేకోత్సవము సాగునేమో యని సంతాపమునొందు తల్లికిఁ గైకకు నీవిపుడు నన్నుఁగూడి యాలోచించుటవలన నేసందియముగాని డెందమునఁ గలుగకయుండ వర్తింపుము. అభిషేకభంగ మామె నన్నదుఃఖమునఁ బరితపించు నాతల్లికిఁ గౌసల్యకుఁ దండ్రీయానతి మీఱరానిది గనుక మాయన్న వనముల కరిగి పదునాలుగుసంవత్సరము లుండినచ్చునుగదా. ఈయల్పకాలమున కేల విచారించదవని నారాకను గూర్చి సంశయము నొందకయుండఁ దగుభంగిఁ బలికి యూఱడింపుము. కైకకుఁగాని కౌసల్యకుఁగాని శంకామయదుఃఖము రసంతసేపు కల్గినను నేనోర్వఁజూచునుజుమీ. ఇంతదనుక జననీజనకుల కెప్పుడైన నెఱిగియే నెఱుఁగకయే నపకారము చేసినట్లు నాకుఁ దోచదునుమీ. తండ్రీ యన్యతములాడఁడు. పలికినమాటను దప్పఁడు. అమోఘసంక్రముఁడు. భూలోకమున నెందు నా తండ్రీకి భయమే లేదు. ఇప్పుడు భయంపడియుండుట చెప్పిన మాట చెల్లింపకపోయినఁ బరలోకదూరుఁడ నగుదునే



యనియుఁ బరలోకమున శ్రమంపడవలసివచ్చుననియు నూహ చేతఁగాని వేటుగాదు. అట్టిభయము నాతండ్రికి లేకయుండుఁ గాక. ఈప్రయత్నము నిలుపక మనము సాగించితిమేని కైకకుఁ దానిచ్చినవర మసత్యమగు ననుపరితాపము తండ్రికిం గలుగక మానదు. అట్లు కలిగిన నయ్యది నాకుం గల్గును. కనుక వత్సా! అభిషేకార్థములగు నీయలంకారముల వదలి యిచటనుండి యిపుడే యడవుల కరుగ నెంచుచున్నాఁడను.

ప్రియసోదరా! నాప్రయాణము సాగఁగా నాకైక యనుమానము మాని భరతునకు నభిషేకమహాము సాగింపఁ గలదు. వల్కలాజినముల ధరించి జడలుదాల్చి నే నడవుల కరిగినతర్వాతఁ గైకకు మనస్తృప్తి కలుగును. నేనిందుండునంత దనుక నిది యామెకుఁ గలుగదు. నాకు వనగమనేచ్ఛ కలిగినది. తద్విషయమున మనస్సును గట్టిపఱచుకొంటిని. ఆలసించి మనస్సు నకు లేనితొందఱలఁ గల్గింపరాదు. సత్యపాలనార్థము నన్నడవులకుఁ బంపఁగోరి నాతండ్రి యెట్టకేలకుఁ దనమనస్సు దృఢము చేసికొనియున్నాఁడు. అట్టితండ్రికి మనోదుఃఖిము నామూలమునఁ గల్గరాదు. నాయభిషేకవిఘ్నమునఁ బ్రయత్నము చేసిన వారలకెల్ల దుఃఖిము గలుగరాదు. కనుక సత్వరంబ వనము నకుఁ బోవలయు. నన్నడవులకుఁ బంపుటకుఁగాని, నాకు లభించినరాజ్యమును దప్పించుటకుఁగాని కైక కారణము కాదు. దైవమే కారణము. కైక కీయభిప్రాయము దైవము పురికొల్పఁ గలిగినది. అట్లుకాకయున్నఁ జిన్నతనమునుండి నాయందు మిగుల వాత్సల్యము గలిగియుండు నాతల్లికి నిపుడు నన్నుఁ గష్టముల పాలుసేయవలయు ననునూహ యెట్లు కల్గును? మృదుమనస్కుఁడవు. నా యీమాటలఁ జక్కఁగా నాలోచింపుము. లక్ష్మణా!

నేనింతదనుక జనని యని సవతితల్లియని భేదము పాటించిన వాఁడను గానని నీవే యెఱుంగుదువుకదా. అకై కకుంగూడ నాయందును భరతునియందును భేదభావము లేదనియు నీవెఱుంగుదువు. ఇట్టితఱి నంతవాత్సల్యము నాయందుఁగల కైకకు దైవప్రోత్సాహమే లేకపోయిన నిట్టిభేదభావ మేలాగు కలుగును? ఇంతకాల మామె దయారసవిశేషము ననుభవించు చున్ననన్నుఁ బట్టాభిషేకము మాని యడవికిఁ బోమ్మని వచింప రానిభయదవాక్యము లాకై క పలుకుట నాలోచింపఁగా నిందు లకు దైవమే తప్ప మఱియొక్కటి కారణమని నిర్ణయింపఁజాల కున్నాఁడను. దైవకారణము తప్ప నామెవాత్సల్యము దూర మగుట కింకొక్కకారణమే లేదు.

వత్సా! లక్ష్మణా! కైక నిజముగా సాధుస్వభావము కలది. ఉత్తమక్షత్రియకులసంజాత. అందులకుఁ దగినదయాది సద్గుణములు కలది. అట్టి యాకైక దుష్టప్రకృతిగలస్త్రీవలెఁ బ్రాణనాథునెదుట నన్ను బోధించుమాటలు పలుకునా? పలుక దనుట నిస్సంశయము. పలికికేగదా యందువేమో. అందులకు దైవమే కారణమని విశ్వసించుము. దైవమహత్త్వ మిట్టిదని యూహింప నలవియేకాదు. సకలభూతములలో నెద్దానియందుఁ గాని దైవము చేయఁబూనినకార్యమునకుఁ బ్రతిహతమే లేదు. ఇది సుస్పష్టము. వేఱు తార్కాణము లేల? నాహస్తగతమగు రాజ్యము తప్పిపోయినది. కైకకు నాయందుఁ జిరంతనమగు ప్రేమము మాఱినది. లక్ష్మణా! నాస్థితియు నామెబుద్ధియుఁ దటా లునఁ దాటుమాటయ్యెఁగాదే. కావున దైవమునకుఁ బ్రతి హతమే లేదని నమ్ముము. దైవమున్నదని గొట్టు పలుకవచ్చు నని, ఉండెనేని పురుషకారమున దాని నాపఁగూడదా యనియు

నడుగుదువేమో సమాధానము నాలకింపుము. మనము చేయు చుండుకార్యముల ఫలములనుబట్టియే దైవముకలదని తెలిసికొనవచ్చును. మనము పట్టుదలతోఁ జేయుకార్యములయందుఁ గొన్నింటికి ఫలమే కలుగదు. అశ్రద్ధతో నెందులకో చేసిన కార్యములందుఁ గొన్నింటికి ఫలము కలుగుచున్నది. ఈఫలములకు దైవముతప్ప మఱొక్కటి కారణమని చెప్ప వలను పడదు. కనుకనే దైవమున్నదని యనుమానము కలుగుచున్నది. చేసినకార్యములు ఫలించుటచేతనేతప్ప వేఱుసాధనము దైవమున్నదని యెఱుంగుటకు లేదు. ఈహేతువుచేత దైవమున్నది. దైవమనునది ఫలమునకుఁ బూర్వమే తెలియునదిగా నుండునేని ప్రతికూలమని తోచినయెడల దాని కేదైన ప్రాయశ్చిత్తము ముందుగనే చేసికొనవచ్చును. కాని ఫలమునకు ముందెంత మాత్రమయ్యది తెలియరాదు. ఫలమునకు ననంతరమే తెలియునట్టి బలవత్తమమగు నాదైవముతోఁ బ్రతిఘటించి దాని యత్నము నిలుపుట కెవ్వఁడు యత్నించును? వత్సా! ఈరీతిగానే యాదైవము ఫలముచేత ననుమానించి తెలిసికొనఁదగినదిగా నుండుటంజేసి యత్యంతబలీయమే యనఁదగినదికదా. కావున నట్టిదైవమును బురుషకారముచేత నాపుట యశక్యము. సుఖదుఃఖములు, శాంతికోపలాభనష్టములు జననమరణములు లోనగునట్టి కారణము తెలియరాని కార్యములన్నియు దైవకార్యములే యని నమ్ముము. ఘోరతప స్సొనరించుచు నింద్రాది దేవతలంగూడ లెక్కనేయని విశ్వామిత్రాదులగుమునులుకూడ నాదైవముచేఁ బీడింపఁబడి పూని చేయుచున్నవ్రతోపవాస ప్రముఖతీవ్రనియమములను వదలి కామక్రోధములకు లోబడి ఋషిత్వమునుండి దూరముగ నుండఁదగినవారరైరి. ఈభూలో

కమునందు నారంభించినకార్యము నాపి, తత్పూర్వము మనస్సు నందైన నెప్పుడే దలంపనైనఁ దగనికార్యము క్రొత్తది యాకస్తికముగా ఫలించుచున్నదికదా. అది దైవకార్యమే యని యెఱుంగుము.

లక్ష్మణా! ఇప్పుడు నేను నీకుపదేశించిన యీబుద్ధి సత్యము సుమీ. ఆబుద్ధిచేత నామనస్సును నేనే యాపియున్నాఁడను. పట్టాభిషేకము నిలిచిపోయినను దాన విచారము నాకుఁ గలుగకయున్నది. దైవశక్తి బలవత్తమము కాఁబట్టి నా తెలిపిన యీ బుద్ధి యోగబలమున నీవును బరితాపమును బోదోలి నా యీమతమునే యనుసరించి యభిషేకసంభారముల నిలుపుము. వత్సా! ఇప్పుడిది యీమంగళకుంభోదకం బంతయు నాకుఁ గాకున్నను దాపసులకు నర్హమగువ్రతము నేఁ బూనినపుడు చేయఁదగుస్నానమునకుఁ బనికివచ్చునుగాక. ఈజలము స్నానమునకు నే నుపయోగించిన రాజ్యార్థముచేసినని తెల్లి సందియము నొందునేమో. ఇది రాజద్రవ్యము. ఇది రాజ్యోపయుక్తములగుమంగళద్రవ్యము లనేకములు గలిగియున్నది. కాన నీజలము నాకెందులకు? నేనే తెచ్చుకొన్నజలములచే స్నానముచేసి వ్రతనియమమును సాగింతును. ప్రియసోదరా! సంపద తలక్రిందులయ్యెఁగదా యని పరితాపపడకుము. రాజ్యమును యథావిధిగాఁ బాలించిన నత్యంతధర్మము కలుగును. వనవాసముచేఁ దపస్సు లభించును. ఇవిరెండును సమానములే. చక్కఁగా నాలోచించి చూడఁగా రాజ్యలాభమున మానవులకు వలయు కార్యకార్యచింతయుఁ గష్టము విశేషించి యుండును. వనవాసమున నష్టకష్టము లుండవు. అంతియకాక తండ్రి మాటసాలించిన ధర్మముకూడ సిద్ధించును. కాఁబట్టి వనవాసమే

మిక్కిలి ఫలము నిచ్చునది. అంతియకాక యయ్యది మహాభ్యుదయమునకు సాధనముగా నున్నది. ఇప్పుడు నేఁబూనినకార్యమునకు విఘ్నము గలుగఁజేయఁ బిన్నతల్లి కారణమని యనుమానింపకుము. అయ్యది సరిగాదు. కైక దైవప్రోత్సాహమున నప్రియము పలుకుచున్నది. అంతియగాని వేఱుకాదు. అట్లు ప్రోత్సహించిన దైవమనఁగా నంతటిమహాప్రభావము కలదని నేను జెప్పితినిగదా. కావున నీకును దెలిసియేయున్నది. దైవము కారణముగా నున్నదానికై తల్లి యగుకైకను నిందించుట మంచిదిగాదని శ్రీరామమూర్తి బోధించెను.

మహాశయులా రా! ఈసర్గము విశేషప్రయత్నమున విమర్శింపఁదగినది. దీనియందలిసార మెఱింగితిమేని యహంకారము మొదలంట నశించును. ఇంక వినుఁడు. శ్రీరామచంద్రుఁడు పూర్వము తెలిపినదంతయు ధర్మముపాస్యమని. లక్ష్మణున కంత మాత్రమున నహంకారము తుదముట్టు నశింపలేదు. మన ప్రయత్నమున నీకార్యము కొనసాగదా యన్నయూహ కలదు. ఆయూహ ముందుముందు వృద్ధినిొంది యహంకారమును బెంచును. శ్రీరాముని సేవించువారలకయ్యదియుండరానిదియకదా. అట్టియహంకారమును దొలఁగించి కర్తసిద్ధాంతము మదినాటునట్టు లొనరింప శ్రీరామమూర్తి యెంచెను. భగవదారాధనము చేయువారలు కర్తబద్ధులముకాని స్వతంత్రులముకాము. అనుభావము గలవారలుగా నుండఁదగుదురు. గర్వమున కెవ్వారి మనస్సునఁ జోటులేదో వారలే యీశ్వరారాధనమునకు నర్హులు. తన్ను నమ్మినవారల కట్టిదుర్గుణము లేకుండఁజేయ నీశ్వరుఁడు తలంచును. సత్కర్మానుష్ఠానఫల మదియేకదా. అట్టియుపదేశము నీభాగమున శ్రీరాముఁడు తమ్మునకుఁ జేసెను. కావున



చకలపురుషార్థసాధనమగు నహంకారధ్వంసనరూప సద్విషయ మిందుఁ గలదని మన మెఱింగి దాని ననుష్ఠింపఁ బ్రయత్నింప వలయును.

“శ్వసంతమివ నాగేంద్రం రోషవిస్ఫురితేక్షణం,

ఆసాద్య రామస్సౌమిత్రిం సుహృదం భ్రాతరం ప్రియం,

ఉవాచేదం న ధైర్యేణ ధారయత్ సత్త్వమాత్మవాన్.”

అని మూలము. “సత్త్వం చిత్తావికృతిం” అని వ్యాఖ్య. విశేషార్థ మేమనఁగా లక్ష్మణునకుఁ గోపము నశింపలేదు. పట్టాభిషేకము నిలిచిపోయెనే అన్నయవమానము మదిఁ బాదుకొన్నది. ఈ రెండింటిని దొలఁగింప నెంచెను. కావున శ్రీరామమూర్తి తన చిత్తావికారము ననఁగా నేకాలమునందు నేపనియందు మార్పు చొందని చిత్తవృత్తిని ధరించినవాడై ‘ఆత్మవాన్’ అనఁగా నిర్మలాంతరంగుఁడు. సర్వము ప్రకృతియధీనము చేసి మహానందము ననుభవించువాడని సారము. తనమనోవృత్తిని బయలు పడనీయక చేయఁ బూనినకార్య మితరులకుఁ దెలియనీయక యని చెప్పరాదు. దానిచే భగవచ్చక్తి నశింపఁజేసినట్లగును. బ్రహ్మాదులే నెఱుంగరాని తనమహత్త్వమును లక్ష్మణునకుఁ దానై తెలుపక యిట్లు పలికెనని మన మీభాగమునుండి గ్రహింపనలయును. ఇట్లేల శ్రీరాముఁడు పలికెనని ప్రశ్నింతురు. “సుహృదం ప్రియం భ్రాతరం” అనుమూలము బరిశీలింపుఁడు. మంచిహృదయముకలవాఁడు. తనమేలుకోరినవాఁడు. మానవ దృష్టిచే సోదరుఁడు కావున నతనికిఁగల గోపమును నశింపఁ జేయఁబూనెను. నిర్మలాంతఃకరణులకుం గూడ యేవో లోపము లుండును. వానిని భగవంతుఁడు తొలఁగించి తనపదము కొసంగును.



“అః చేత్సుదురాచారో భజతే మామనన్యభావో,

సాధురేప స మంతవ్యస్సమ్యగ్వ్యవసితో హి సః.” 30 గీ. ౯ అధ్యాయము.

అన్నగీతాప్రమాణము ననుసరించి ప్రారబ్ధవశమున నేనొకొన్ని లోపములు లేశములవలె నుండినను భగవంతుని సాంద్రభక్తిచే నమ్మి సేవించిన నయ్యవి తొలగఁజేసి పరమేశ్వరుఁడే కాపాడునని యూహింపవలయును. దురాచారుఁడు భగవంతుని సేవించునా యని ప్రశ్నింపరాదు. దుష్కర్త లేశము లేని సత్కర్తముచేసినవారే యుండరనవచ్చును. ఒక్కొక్కజన్మము నందును సత్కర్తము నాచరించుచు రాఁగా దుష్కర్తములు నశించుచుండఁగా నెన్నియోజన్మములకు యోగసిద్ధుఁడగును.

“ప్రయత్నాద్యతమానస్తు యోగీ సంశుద్ధకిల్బిషః,

అనేకజన్మసంసిద్ధస్తతో యాతి పరాం గతిం.” ౪౫ గీత. ౬ అధ్యాయము.

అను నీగీతావాక్యమే పైవ్రాసినదానిని సిద్ధాంతముచేయుచున్నది. కావునఁ బాపలేశము లేనివారే భగవంతుని సేవించురనుట పొరపాటు. పాపములు భగవత్సేవచే దొలగవలయును. అదిలేకున్న నివి తొలగుటెట్లు? కావున సత్కర్తానుష్ఠానమే అనఁగా ఫలాభిసంధిరహితముగా సత్కర్తముల నాచరించుటయే భగవత్సేవ. ఫలములను గోరి భగవంతు నాశ్రయించుట భగవత్సేవ యనబడదు. అట్టివారు భగవదనుగ్రహమునకుఁ బాత్రుఁడు కాఁజాలఁడు. అది కృత్రిమభక్తి. అట్టివారే వేషధారు లనబడుదురు.

“జటిలా ముండీ లుంఛితకేశః కాషాయాంబరబహుకృతవేషః.”

అని శ్రీశంకరభగవత్పాదాచార్యశిష్యులు తెలిపిరి. అట్టివారు భగవదనుగ్రహమును బొందఁజాలరనుట నిక్కము.

“నిగృహ్య రోషం శోకం చ ధైర్యమాశ్రిత్య కేవలం,  
అవమానం నిరసేయం గృహీత్వా హర్ష ముత్తమమ్.  
ఉపక్తప్తం హి యత్కించదభిషేకార్థమద్య మే,  
సర్వం విసర్జయ త్కీప్రం కురు కార్యం నిరత్యయం.”

౪

అని మూలము.

“జితాత్మనః ప్రశాంతస్య సరమాత్మా సమాహితః,

శీతోష్ణసుఖదుఃఖేషు తథా మానావమానయోః.” ౭

గీత ౫ అధ్యాయము.

అన్నగీతావాక్యము సనుసరించి యోజించిన నీశ్రీరామోపదేశము చక్కగఁ దోచును. కర్మసిద్ధాంతము నెఱుంగని వారికే రోషాదు లుండఁగలవు. ఏలన తనకర్తవ్యమే తనకుశుభాశుభ ఫలముల నొసంగు యెన్నఁదని కర్మయూగి నవ్వును. ఇతరులు కర్మ ప్రోత్సహితు లగుదురన్న విశ్వసము పొరలకు నుండును. ఇతరులగు నట్లుగొక పురులు హాని చేయుదు రనుతలంపు గల్గును. కావున పారిక రోషాదులు నశించి ననకాశము లేదు. ఇట్టి మహా నర్థములు కర్మసిద్ధాంతము నెఱుంగనివారికిం గల్గును. శ్రీరాముఁ డిప్పుడు లక్ష్మణునకుఁ గర్మసిద్ధాంతమునే గుఱవదేశించుచు న్నాఁడు. లక్ష్మణునకుఁ దండ్రీయందు రోషము కలదు. ఏల? వెండ్లముమాటలనుఁ గామాతురుఁ డౌట లోబడినవాఁడు కదాయని. కర్మగతుల నెఱింగినవాఁ డట్లుఁపింపఁడు. తన కర్మ మితరులఁ బ్రోత్సహించి తన్మూలమున నీఫలము తనకుఁ గల్గించెనని తలంచును. అప్పు డాతని కితరులయందు రోష ముండుట కనకాశము లేదు. రాముఁ డడవులపాలగుఁగదా యన్న శోకము సౌమత్రికఁ గలదు. కాని భర్తసంస్థాపనార్థమై ప్రకృతిపూరుషు లవతరించిరన్న భావ మాతనికి లేదు. ఈరెండిం

టిని వదలుమా యని శ్రీరామమూర్తి తెలిపెను. చక్కని ధైర్యము కలుగవలయునన్నయెడల రోషశోకములుండరాదు. తదభావముననే ధైర్యము పొందుకొనును. అభిషేకము నిలిచి పోగా మీందు మిక్కిలి వనగమనముకూడఁ గలిగెనే యన్న యవమానము తొలగింపుమని తెల్పెను. దీనిచేత నహంకార త్యాగ ముపదేశించెనని యెఱుంగవలయు. సత్యపాలనరూప మునఁ దండ్రిని గారవించితి మనునదియే హర్షము. భగవత్స్వరూపమే సత్యము. దాని నారాధించుట యనఁగా భగవంతుని నేవించుట. అది గలిగెనేని యంతకన్న హర్ష మెందుఁ గలదు. అట్టిహర్ష ముత్తమముగాన నయ్యది గలుగవలయును. ఈమాటలచే దేలినభావ మేమి?

“కామ ఏష శ్రోథ ఏష రజోగుణసముద్భవః,

మహాశనో మహాపాప్తా విఘ్ననమిహ వైరిణమ్.” 32 (గీ. 3 అధ్యాయం.)

అన్నభగవదుక్తి ననుసరించి రోషాదుల వదలినఁగాని యానందముకలుగదనియు నట్టియానందము గలిగినఁగాని నావెంట రాదగచనియు సారముకదా. నిరత్యయకార్యమునకుఁ బ్రయత్నింపుమనఁగా నాశరహితకార్యమునకుఁ బూనుము. నాశరహితకార్య మేది? ధర్మరక్షణము. దానికిఁ దగినట్లు ప్రయత్నింపుము. నాయవతార మందులకే కావున నట్టికార్యమునకుఁ దగినవనగమనమునకుం బూనుమనియేగాక మతేమి? ఈయుపదేశముచేత శ్రీరామచంద్రుని సర్వజ్ఞత్వము ప్రకటింపఁబడియెనని మన మెఱుంగవలయును.

“సామిత్రే యోఽభిషేకార్థే మమ సంభారసంభ్రమః,

అభిషేకనివృత్త్యర్థే సోఽస్తు సంభారసంభ్రమః.”

అని మూలము. దీనిభావమేమి? నాపట్టాభిషేకనిమిత్తము వస్తు సంగ్రహణమున నెంతయుత్సాహము నీకుఁ గలదో యభిషేక నివృత్తికొఱకు నది యగుఁగాక. అట్లే వనవాసోచితవస్తువుల సంగ్రహణమున నుత్సాహవంతుఁడవు కమ్ము. అనఁగా

“యోగస్థః కురు కర్తాణి సంగం త్యక్త్వా ధనంజయ,

సిద్ధ్యసిద్ధ్యోస్సమో భూత్వా సమత్వం యోగ ఉచ్యతే.”

౪౮

(గీత. ౨ అధ్యాయం.)

అన్నగీతావాక్యము ననుసరించి హర్ష విషాదములను సమముగా భావింపుమని భావము తేలేడిని. లాభాలాభములు జయాజయములు సుఖదుఃఖములు సమానములుగా భావించువా రెవ్వరో వారే భగవదనుగ్రహపాత్రులు. వారే సంసారబంధవిముక్తులగుదురు.

“సుఖదుఃఖే సమీ కృత్వా లాభాతాభౌ జయాజయా,

భతో యుద్ధాయ యుజ్యస్వ నైవం పాపమవాప్యసి.”

౩౮

(గీత. ౨ అధ్యాయం.)

అన్నభగవదుక్తి పైదానిని దృఢముగాఁ జేయుచున్నది.

“యస్యా మదభిషేకార్థే మానసం పరితప్యతే,

మాతా మే సా యథా న స్యాత్సవిశంకా తథా కురు.

౬

తస్యాశ్శంకామయం దుఃఖం ముహూర్తమపి నోత్సహే,

మనసి ప్రతిసంజాతం సోమిత్రేఽహముపేక్షితుం.”

౭

అని మూలము. దీనిసారమేమనఁగా జగములకు మహోపకారము నామూలమునఁ జేయఁబూనినది కైక నాతల్లి. ఆమెకు సంశయము కలుగరాదు. అనఁగా నీవని సాగునో లేదో యన్న సందేహము కలుగరాదు. సాగుననియే యామె నమ్మవలయును.

అట్టిప్రయత్నము చేయమనఁగా వేవేగ వల్కలాజినములం గూర్చుము. నీమాటలకు బేలుపోయి నిరర్థకమగు నాసబూని నది నాతల్లి కౌసల్య. కావున మన యీసంభాషణము కైకకు మఱింత శంక కలుగఁజేయును. అట్టిశంక యామెకుం గల్గక యుండఁజేయమని శ్రీరాముఁ డుపదేశించెనని మనము గ్రహింప వలయును. దీనిచేత శ్రీరాముని సర్వసమత్వము తేటపడియెడిని.

❧ దైవమే బలవత్తరము. ❧

“కృతాంతస్తేవ సౌమిత్రే ద్రష్టవ్యో మత్ప్రవాసనే,

రాజ్యస్య చ వితీర్ణస్య పునరేవ నివర్తనే.

౧౫

కైకేయ్యాః ప్రతిపత్తిర్హి కథం స్యాన్నమ పీడనే,

యది భావో న దైవోయం కృతాంతవిహితో భవేత్.

౧౬

జానాసి హి యథా సౌమ్య న మాతృషు మమాంతరం,

భూతపూర్వం విశేషో వా తస్యా మయి సుతేఽపి వా.

౧౭

సోఽభిషేకనివృత్త్యైః ప్రవాసార్థైశ్చ దుర్వచైః,

ఉగ్రైర్వాకైరహం తస్యా నాన్యద్దైవాత్సమర్థయే.”

౧౮

అని మూలము. శ్రీరామచంద్రుఁడు సౌమిత్రికి నుపదేశించు నెపమునఁ గర్తృసిద్ధాంతతత్త్వమును మనకుఁ దెలుపుచున్నాఁడు. లక్ష్మణా! నన్నడవులకుఁ బంపుటకు లభింపనున్న రాజ్యము లభింపకయుండఁజేయుటకుఁ గైక కారణము కానేకాదు. దైవమే కారణము. నాయందుఁ బ్రీతిగలకైకకు నిట్టిభావము గలుగు నట్లుచేసినది దైవమే. కాకయున్న నింతలో నిట్టిమా ర్పామె మదిఁ గల్గ నేమి కారణము? నాకుఁ దల్లులందఱియందు సమబుద్ధి గల్గియుండుట నీవే యెఱుంగుదువుకదా. ఆమెకు నాయందు

భరతునియందు సమానప్రీతి యుండుటయు నీవే యెఱుంగుదువు. అని రాముఁడు తెలిపెను. దీనిసారమేమి? కర్తము బలవత్కరము. దైవమున్న నదియే. దైవమునకన్న నెక్కుడు లేదు. మానవులభావములు విపరీతముగా మార్పునొందుచుండును. ఏల? కర్తము ఫలానుభవమునకుఁ దగినరీతిగాఁ బ్రాణులబుద్ధుల మార్పుచుండును. ఆకర్తపాశములు దృఢశమములు. వానిసంబంధము గల్గినతఱి నెవ్వఁడుకాని దప్పించుకొనఁజాలఁడు. కాని కర్తము తన్నిట్లు త్రిప్పుచున్నదనిమాత్ర మెవ్వఁడుగాని యాలోచింపఁడు. తనశక్తిచేఁ గార్యానుగుణముగాఁ దన ప్రవృత్తి యున్నదనియే యూహించును. కావుననే దైవము బలవత్తమము. దానికంటె బలమైనది లేదు. అనియే యీయుపదేశసారము.

“యద్యహంకారమాశ్రిత్య న యోత్స్య ఇతి మన్యసే,  
మిథ్యైష వ్యవసాయస్తే ప్రకృతిస్తాం నియోజ్యతి.      ౫౯  
స్వభావజేన కాంతేయ నిబద్ధస్త్వేన కర్తణా,  
కర్తుం నేచ్ఛసి యన్తోహత్కరిష్యస్యవశోఽసి న౯.”      ౬౦

గీత. ౧౮ అధ్యాయము.

అను నీశ్రీకృష్ణపరమాత్మవాక్యములు ప్రరామచంద్రవాక్యసారమునే తెలుపుచున్నవి.

“కథం ప్రకృతిమాపన్నా రాజపుత్రీ తథాగుణా,  
బ్రూయాత్సా ప్రాకృతేవ స్త్రీ మత్పేదాం భర్తృనన్నిధా.      ౧౯  
యదచింత్యం తు తద్దేవం భూతేష్వపి న మాన్యతే,  
వ్యక్తం మయి చ తస్యాం చ పతితో హి విపర్యయః.”      ౨౦



అని మూలము. దీనిసారమేమి? ఎట్టిసత్కులమునఁ బుట్టినను సకలసద్గుణములు కలిగినను దైవము వానినెల్ల మార్చివేయఁ గలదు. కర్తృపాశబద్ధులు యుక్తాయుక్తములం బరికింపక కేవల విద్వాంసులైనను మూర్ఖులే యనఁబడుచు నసంగతముగా మాటలాడుదురు. సకలభూతములలో దేనియందైనను దైవము చేయు కార్యమున కడ్డముగలుగఁజాలదు. ఇది సత్యము. దృష్టాంతము శ్రోతృది చెప్పనక్కఱలేదు. నాచేతికివచ్చినరాజ్యము తప్పిపోయినది. ఆమెకు నాయందుఁగలప్రీతి మాటినది. నాస్థితియుఁ దలక్రిందులైనదికదా. ఇంకేమికావలయు? అనఁగా దైవముచేయు కార్యమునకుఁ బ్రతిహతిని గల్పించువా రెవ్వరు లేరు. దాని నెదుర్కొనఁజాలినదే లేదు. దానిగతి యిట్టిదని తెలిసికొనువారుకూడ లేరు. కావున గైక నాకపకారముచేసె నని యూహించుట తప్పు. ఎవ్వారి కీయూహ స్థిరపడునో వారితరులను దూషింపరు. దైవము తమసంపద్విపత్తులకుఁ గారణమని తలంతురు. అనువిషయమునే మన మీభాగమునుండి నేర్చుకొనఁదగును.

“కశ్చిద్దైవేన సౌమిత్రే యోధ్యముత్సహతే పుమాన్,

యస్య న గ్రహణం కించిత్కర్తృణోఽన్యత్ర దృశ్యతే. ౨౦

సుఖదుఃఖే భయక్రాధౌ లాభాలాభౌ భవాభవౌ,

యచ్చ కించిత్తథాభూతం నను దైవస్య కర్తృ తత్. ౨౧

ఋషయోఽప్యగ్ర తపసో దైవేనాభిప్రసీడితాః,

ఉత్సృజ్య నియమాన్స్త్రీవాన్ భ్రంశ్యంతే కామమన్యుభిః.” ౨౨

అని మూలము. మఱియు శ్రీరామమూర్తి దైవము బలవంతమని లక్ష్యణనకుఁ దెలుపుచున్నాఁడు. దైవయత్నమును బురుష

శ్రీరాముఁడు లక్ష్మణునకు శాంతముగల్గ బోధించుట. 103

కారముచే నాపఁగూడదా? దైవమున్నట్లు నమ్ముట యెట్లు? అని లక్ష్మణునకు సందియముగలదేమో యని యూహించి తన్మూలమున లోకుల కిట్టిసంశయములు గలుగకుండఁజేయఁబూని యీ యుపదేశము చేసెను. మానవులు చేయు కార్యములఫలముల ననుసరించియే దైవమున్నదని తెలియవలయును. ఎట్లనఁగా నెంతయో పట్టుదలతోఁ జేయుకార్యములకుఁ గొన్నింటికి ఫలము కల్గదు. పట్టుదల లేక చేసిన కార్యములకు ఫలము మిక్కిలి కల్గును. అట్లు కలుగఁ గారణమేమి? దైవముతప్ప దానికి వేఱు కారణము చెప్ప వలనుపడదు. ఈయనుమానముచేత దైవమున్నదనియు నది మనకు లోఁబడదనియుఁ గనఁబడదనియుఁ దెలియవలయును. కార్యఫలముతప్ప దైవము నెఱుంగుటకు నింకొక్కసాధనమే లేదు. కార్యఫలమునకు ముందే తెలియఁ దగినదైన నేదైనఁ బరిహారము చేయవచ్చును. అట్లుగాక ఫలానంతరము తెలియునుగానఁ బురుషప్రయత్నమున దాని నాపుట కవకాశమేలేదు. అట్టిదైవముతో నెవ్వఁడు పోరాడఁగలఁడు? కావునఁ బురుషకారము దానిముందటఁ బనికిరాదు. సుఖదుఃఖాది కారణములెల్ల దైవకార్యములే. ఇట్లు చెప్పుటకు దృష్టాంతమేమని ప్రశ్నించినచో సమాధానమేమనఁగా వహిను భావులగుమునులు తీవ్రనియమముంబూని తపస్సుచేయుచుండురు. ఆతపస్సునకు విఘ్నములు గలుగును. వానికి లొంగి తపస్సు మానుకొందురు. శాంతముఖములమాని తుదకుఁ గామక్రోధాదులకు లోబడుదురు. దానిచేఁ దనుఋషిత్వమును బోకొట్టుకొందురు. దీనింబట్టి యాలోచింపఁగా పురుషప్రయత్నము దైవముమ్రొల వ్యర్థమని తేలుచున్నది. ఈవిషయము నెఱింగిన నహంకారము నశించును. ఆచోట శాంతము పాదు.

కొనును. అయ్యది భగవత్సాక్షాత్కారమునకు హేతువగును. కావున నీసిద్ధాంతమును జక్కఁగా నెఱుంగవలయును.

“అసంకల్పితమేవేహ యదకస్తాత్ప్రవర్తతే,

నివర్త్యారంభమారంభం నను దైవస్య కర్త తత్.

౨౪

ఏతయా తత్త్వయా బుద్ధ్యా సంస్తభ్యాత్తానమాత్మనా,

వ్యాహతేఽప్యభిషేకే మే పరితాపో న విద్యతే.

౨౫

తస్మాదపరితాపస్సౌ త్వమప్యనువిధాయ మాం,

ప్రతిసంహారయ క్షిప్రమాభిషేచనికీం క్రియాం.”

౨౬

అని మూలము. దృష్టాంతము నొసంగి కర్తసిద్ధాంతమునే శ్రీరామమూర్తి మఱియు నుపదేశించుచున్నాఁడు. లోకమున నొక్కఁ డొకకార్యము చేయ మొదలుపెట్టును. అది నిష్కారణముగా నిలిచిపోవును. తలంపనిపని యాకస్మికముగా నెఱవేలును. అయ్యది దైవకార్యముగాక మఱెవ్వరిది? ఈవిషయము సత్యము. ఈబుద్ధిచేత నెవ్వరిమనస్సును వారే యుద్విగ్నముగాకయుండ నిలుపుకొనవలయును. అట్లుచేసినఁ గష్టములు కలిగినపుడు పరితాపము కలుగకయుండును. ఇంతకంటెఁ గావలసినదేమి? అనఁగా గర్తసిద్ధాంతము మనస్సున నెవ్వారికిఁ జక్కఁగా నాటునో వారికి సుఖదుఃఖములయందు సమత్వము కుదురును. అది కల్గినవారు ఫలాభిసంధి లేనిసత్కర్తముల నాచరింతురు. వారు భగవత్కృపకుఁ బాత్రులగుదురు.

“కర్త, సంవాధికారస్తే మా ఫలేషు కదాచన,

మా కర్తఫలహేతుర్భూర్తా తే సంగోఽస్త్యకర్తణి.

౪౭

యోగస్థః కురు కర్తాణి సంగం త్యక్త్వా ధనంజయ,

సిద్ధ్యసిద్ధోఽస్మిమో భూత్వా సమత్వం యోగ ఉచ్యతే.

౪౮

దూరేణ హ్యవరం కర్త బుద్ధియోగాద్ధనంజయ,

బుద్ధౌ శరణమన్విచ్ఛ కృపణాః ఫలహేతవః.

౪౯

బుద్ధియుక్తో జహతీహ ఉభే సుకృతదుష్కృతే,

తస్మాద్యోగాయ యుజ్యస్వ యోగః కర్తసు కాశలం.”

౫౦

గీత. ౨ అధ్యాయము.

అను నీగీతావాక్యములయర్థసారము శ్రీ రామోపదేశనీతి  
సారముగాక మఱేమిటి?

“మా చ లక్ష్మణ సంతాపం కార్షీర్లక్ష్మ్యే విపర్యయే,

రాజ్యం వా వనవాసో వా వనవాసో మహోదయః.”

౫౧

అని మూలము. ఇంతవఱకు నీతాదేవి యడవుల కరుగునని  
సౌమిత్రి యెఱుంగఁడు. కావున నన్న యెంటిగా నడవులకుఁ  
జనుచున్నవాడని దుగిఖించుచున్నవాడని యెఱింగి యాపరి  
తాపమును బోగొట్టుచు దనప్రభావమును శ్రీరాముడు  
తెలుపుచున్నవాడు.

“లక్ష్మ్యేః విపర్యయే సంతాపం మాకార్షీః.”

అని యన్వయము. లక్ష్మణా! లక్ష్మ్యదేవి నన్ను వదలిపోవునని  
పరితపింపకుము. అనఁగా మాకిరువురకు శాశ్వతానుబంధమని  
భావము. లక్ష్మ్యయుక్తుడ నగునాకు రాజ్యముగాని వనవాసము  
గాని సమానమే. ఐనను వనవాసమే మహోఫలదము. అని తెలి  
పెను. ఇందుఁగలవిశేషమేమి? శ్రీరామమూర్తి వనవాసమే  
మహోఫలప్రద మనియెచు. ఈవాక్యరూపమున లోకులకుఁదెలి  
న మహావిషయమేది? ఎవ్వరుగాని యొకమహాకార్యమును  
జయఁబూనినయెడల నేకాంతస్థలమునఁ గూరుచుండి భగవ  
ద్ధ్యానము చేయవలయును. సామాన్యులకు నెన్నియో సంసర్గ

శ. ౪.

౪౯

౫౦

౫౧

దోషము లుండును. నిస్సంగుడై యోగము నభ్యసించవలయును. “యోగస్థః కురు కర్తాణి సంగం త్యక్త్వా ధనంజయ” అన్నది యిదియేకదా. అట్లు లేకాంతస్థలముననుండి యోగము నభ్యసించినవారియందు భగవత్కళ సంక్రమించును. అధిక తేజశ్శాలియై యతఁడు యత్నించినపని నెఱవేర్పఁగలఁడు. దైవ తేజస్సు సంక్రమించినఁగాని యదివఱకు గలతేజస్సు నిర్మలము కాదు. నిర్మలతేజస్సుండినఁగాని సత్కార్యముల నాచరింప నెట్టి వారును సమర్థులుకాఁజాలరు. ఆకారణముచేత ననవాసమనఁగా మానవబాహుళ్యముగానిచోటు. అను నీవిషయమునే మన మత్యంతశ్రద్ధతో నెఱుంగవలయును. ఎనవాసమే మహాఫలదమని శ్రీరామమూర్తి తెలుపుటంజేసి స్వావతారఫలమును దెలిపెనని మన మెఱుంగుట తెఱంగు.

ఇట్లు లీభాగము మనకుఁ గర్తృసిద్ధాంతమును బోధించి “గహనా కర్తృణో గతిః” అనువిషయమును సిద్ధాంతముచేయుచున్నది. దీనింబట్టి శ్రీరామచంద్రనియభిప్రాయము కర్తృసిద్ధాంతమున నాసక్తికలదియే యని యేర్పడుచున్నది. ఇంక నధ్యాత్మ రామాయణ మీభాగమున ముందువ్రాసినట్లే వై రాగ్యమును దెలిపెను. దైవపౌరుషములవిషయము వాల్మీకిమహర్షి కే వదలినది. ఇంకఁ దరువాతివృత్తాంతమును బఠింతము.

— లక్ష్మణుఁడు పౌరుషమే దైవమునకంటె మిన్నయనుట. —

\* శ్రీరామమూర్తి పెక్కుచందములను జెప్పుచుండ సౌమిత్రి యాధర్మము తనకు సమృతముకానందున శిరస్సువంచి విని యన్నకుఁ గలధర్మపరాయణత్వమునకు సంతోషము, రాజ్య

\* ఇయ్యది యిరువదిమూడవసర్గమునుండి కైకొనంబడినది.

భ్రంశమునకు దుగిఖము ననునీ రెండు మనస్సు నలంపఁగా, వాని యంతరమునఁబడి సుడివడుచుండెను. అంత నతఁడు దుగిఖమున, రోష ముప్పొంగఁగాఁ గుటిలభ్రూకుటి యదరఁగాఁ బేటికాంతర్గతమహాసర్పమురీతి నిశ్వాసములు వెడలించెను. అత్తఱి నాతనిమోము బ్రూకుటిచే భయదమై చూడరాక క్రోధము నొందిన సింహవక్త్రమురీతిఁ గనంబడుచుండెను. మదగజము తన తొండము విదుల్పురీతి నాసౌమిత్రిముంజేతిని నిర్భరకోపమున విదుల్పుచు నాత్మకంతము నడ్డముగను గ్రిందుగను మీఁదు గను దేహమును దాఁకునట్లు త్రిప్పుచుఁ గ్రిఁగంటిచూపు లడ్డముగా వ్యాపింపఁజేయుచు నన్నంగాంచి యిట్లు పలికెను. శ్రీరామచంద్రా! నీవు పితృవచనపరిపాలనరూపధర్మమునకు హానికలుగునని నాయళ్లే లోకులు దాని నాచరింపరని తలంచి వనగమనమునకు నుద్యమించు పెంతమాత్రము తగదు. ఇదియ సమయము. దై వమునుగూడ మీఱఁజాలినమహాశూరుఁడ వగు నీవు దుర్బలమగుదై వమును బ్రబలతరముగా నిర్వచించితివి. దీనింబరికింపఁగా నీవు భ్రాంతి నొందితివని తోఁచెడిని. భ్రాంతియే కాకయున్న నీయట్టివాఁ డిట్లులేల చెప్పును? దై వము దుర్బలములకుఁ బట్టుగొమ్మ. అయ్యది యొక్కరి నాశ్రయించి తనకోర్కి తీర్చుకొనును. కాన నది దీనమైనది. తానుగనే పనిచేయుటకుఁ గాని, పురుషకారమునుమీఱి పనిచేయఁగాని శక్తికలది కాదు. అట్టిదాని నేమేమో పొగడితివే.

కై కయు దశరథుఁడును బాపాత్ములని నీకేల సందియము కలుగలేదో, పాపులమాట ననుసరింపమి నీకేధర్మహానియుఁ గలుగదు. ఎట్లు పాపాత్ములని వారినంటివందువేమో. లోకమునఁ బైకిమాత్రము ధర్మమును వ్యాజముగాఁ గనఁబఱచి



తన్మూలమునఁ దమరు చేయఁదగుదుష్కార్యములను సాధించు  
కొందురో, ధర్మము నాచరించునట్లు వేషమూని దానిచేతఁ  
దమదోషములఁ గనఁబడకయుండఁజేయువారో అట్టివారు  
పెక్కండ్రుగలరు. వారివలెనే యీతల్లిదండ్రులని నీవు పేర్కొన్న  
కై కేయీదశరథులు పట్టాభిషేకము నీకుఁజేయునట్లు ధర్మమును  
నామమాత్ర మభినయించిరి. కాని వాస్తవమున రహస్యముగా  
నీకపకారముచేయువారే. కనుక మనకుఁ జేయఁబూనినయభి  
షేకమును నిలుపఁగోరి యందుల కనుగుణముగ నీదురాలోచ  
నముచేసినారు. ఇది లోకమెటుంగకయుండునా. శ్రీరామా!  
వా రీదురాలోచనమును మున్నే చేసినారు. ఇది నిశ్చయము  
కాకపోయినయెడల నెంతకాలముక్రిందనో వరమిచ్చునట్లు  
చెప్పినరాజు దాని నింతదనుక నీయకుండఁ గారణమేమి? తొలి  
కొడుకవగు నిన్నుమాని చిన్నవాని కభిషేకముచేయ నుపక్ర  
మించుట యెల్లరు ద్వేషింపఁదగినపనికదా. అట్టిదుష్కార్య  
మును వారు చేయఁబూనిరే. దీని నోర్వఁజాలను. దీని నీవు  
మన్నింపవలయును.

తండ్రిమాట మీఱకుండుట గొప్పధర్మమంటివి. మతి  
మంతులలో నీవగ్రగణ్యుడవగు నీవేధర్మము ననుసరించి  
రాజ్యముషాలింపనుండిన బుద్ధి నడవులకుఁ బోవలయునని  
వేలుగాఁ ద్రిప్పితివో, ఏధర్మము నాచరింపకున్న మహాపాపము  
గల్గునని మోహము చెందియున్నవాడవో తెలియకున్నాను.  
జనకవాక్యపాలనమన్న యాధర్మము నాకు సమ్యతముగాకున్నది.  
రవంతయే నిష్టపడకున్నది. నేను భ్రాంతి నొందితినా యని  
యడుగుదువా? పురుషకారముచేత బదులుచేయఁదగినవాడవు.  
తండ్రి కామినీమోహవాగురులకుఁ జిక్కి మహాధర్మము లోక

నిందితము నగునాజ్ఞ నీయఁగా, ధీరుఁడవగు నీవద్దానిని దిరస్కరింప శక్తిగలవాఁడవయ్యు దాని నాచరింపఁజూచెదవే? ఏల? ఇట్టిది మోహమునొందినఁగాక చేయఁబూనుదువా? వారు కపటవరములఁ గల్పించి యాయుత్సవమునకు భంగముగల్పించిరి. ఇది యిట్టిదని నీకేల తోచలేదు? దీనికే నాకు దుఃఖము గలుగుచున్నది. కామపరతంత్రుఁడగు తండ్రిమాట యనుసరింపఁదగునన్నధర్మముకూడ లోకనిందితమేకాని యాచరింపఁదగదు. కామోద్రేకమున నీకు నపకారముచేయఁగోరుచు జననియని జనకుఁడని పేరుపెట్టుకొనియున్న యాశత్రువులు వాంఛింపరానిది వాంఛింపఁగా దానిని ఫలింపజేయవలయునని నీవు మనస్సునఁగూడఁ దలంపరాదు. వారల కీకార్యమున నిట్టి బుద్ధిపుట్టుటకుఁ గారణము దైవమే. అంతియకాని వారిస్వభావమునఁ గల్గినదికాదని నీవు తలంచుచున్నావుకదా. అయిన నీవీయాశయముగలవాఁడవుకారాదు. నాకుమాత్రము దైవము ప్రమాణమనువాదము రుచింపదు. భయస్వభావుఁడను నీర్వహీనుఁడు నగువాఁడే దైవమును నమ్మును. పరాక్రమశాలుగు దృఢమనస్కులు నగుధీరులు దైవము నాశ్రయింపరు. తమయంతనే కార్యములను సాధించుకొందురు. పురుషకారమున దైవమును మించఁజాలుపురుషుఁ డెవ్వఁడును దైవమునే నమ్మి స్వకార్యమును బోఁగొట్టుకొని విచారమునఁ గుండఁడు. ఇప్పుడే లోకులు దైవపౌరుషములశక్తులను గన్నులార జూడఁగలరు. దైవపురుషకారములలో నేది బలవత్తరమో వానిరెండింటికిఁ గలతారతమ్య మెంతయో నేనిత్తఱి నే యెల్లరనుఁ జక్కఁగాఁ దలియఁజేసెదను. పట్టాభిషేకవిఘ్నము గావించినదని నీ వేదైవమును నమ్మియున్నావో యాదైవమునే నాపౌరుషమున నడం

పఁగా నందలు చూచి తత్తత్త్వము నెఱుంగఁగలరు. అంకుశము లెక్కచేయక శృంఖలములఁ ద్రెంచుకొని మదమత్తతఁ గన్ను మిన్నుఁగానక యథేచ్ఛముగాఁ బరుగిడుగజమును దఱుడగు మావటివాఁడు మరలించులాగున నెవరును మరల్పఁజాలరని నీవు పల్కినదై వమునే నాపౌరుషమున మరలించెదను. దిక్పాలకులు గుమిగూడివచ్చినను, త్రలోకవాసు లొక్కటిగ వచ్చినను మార్కొనినను, నేనిపుడు సాగింపఁబూనిన శ్రీరామాభిషేకమును నివారింపఁజాలరనుట నిక్కము. ముదుసలితండ్రి యింక నేమియుఁజేయఁజాలఁడని వేలుగాఁ జెప్పవలయునా? శ్రీరామా! నీవిపుడు మహారాజవేయైతివి. రహస్యముగ నాలోచించి నీకరణ్యగమనము నీకుఁ గల్గించినయాపాపాత్ములు నీకుఁ గల్పించినపదునాలుగేండ్లు తమరే యడవుల నుండఁజేసెద. మఱియు నీపట్టాభిషేకమును భంగపఱచి కొడుకునకు రాజ్యము నిప్పింప నెవ్వఁడుకొరెనో యామెకుఁ దండ్రికిని మనస్సులఁ గల మహాశను దూలించెదను.

దైవబలముగలతండ్రిని నీపురుషకార మేమిచేయఁగలదందువేమో వినుము. అన్నా! నాపౌరుషము నెదుట దైవము నిలువఁజాలదని నమ్ముము. తండ్రికిఁగాని నాతోఁ బగఁగొన్న మఱివ్వరికిఁగాని నాపౌరుషము దుగఱియు కలిగించును. కాని దైవము సుఖము కల్గింపఁజాలదు. నాపౌరుషమునకు నెవ్వఁడు చిక్కునో వానిని విడిపింప దైవమునకు శక్తిఁచాలదు. ధర్మమూని నీవు ప్రజలఁబాలించి రాజ్యసుఖము లనుభవించుచు సహస్రవర్షములు సాగింపఁగా నవ్వల నీవు వానప్రస్థాశ్రమము పూని వనములకుఁ బోవఁగా నీవుత్తములు రాజ్యపాలనము చేయుదురు. అంతియగాని భరతుఁడు పాలింపఁజాలఁడు. శ్రమం

తుండై రాజ్యమును బాలించి కొడుకులకు దాని నిచ్చి ప్రజలను గన్న బిడ్డలభంగిఁ గాపాడ నియమించి పూర్వపురాజర్షులను ఁచినరీతి పనవాసము నడపఁబోవలయునని శాస్త్రము విధించుఁగదా. ధర్మనిరతా! శ్రీరామభద్రా! రాజచిత్తము చంచలమయ్యెను. ఇప్పుడు సాహసమునాని రాజ్యము స్వాధీనము చేసికొన్నయెడల నెన్నియో కలహములు (భేదములు) కలుగును. వానిని సరిచేయుట శ్రమము. అని యనుమానించి రాజ్యమువలదందువా. ఆవిషయము నాకుం దెల్పుము. రాఘవా! నీవో మహావీరుఁడవు. నేను నీకు బాసటయై నిలిచెద. సముద్రము నేలాగు వేల నిలుపునో యట్లే రాజ్యమున నేకలహములు లేకయుండఁ గాపాడెదను. ఈచెప్పినచందమున నేను జేయకున్న వీరలోకమునకుం దప్పినవాఁడనగుదును. ఇదియే నాశపథము. నీవిప్పుడు వసిష్ఠాదులంగూడి మంగళవస్తువులంగూడినపాననజలములఁ బట్టాభిషేకము చేసికొమ్ము. ఆలసింపక యాపనికిం బూనుము. రాజు లేవ్వరుగాని నీమీఁదికివచ్చినయెడల వారల నోడింప నేజాలుదును. నాయీకరములు రెండు నీదేహమున కలంకారార్థ ముండునవికావు. ధనుస్సును గరములకు భూషణముగా నేఁ బట్టుకొనలేదు. ఈనిశితకృపాణము వీరభూషణముగా వ్యర్థముగ మధ్యభాగమున వ్రేలాడఁగట్టుకొన్నదికాదు. ఈబాణములన్నియు నెదుటనున్నవారిని స్తంభింపఁజేయ సుండునవికావు ఈయాముధచతుష్కము దక్కుంగలసాధనములు శత్రుసంతతి నడంపసున్న వేకాని యింకొక్కనికీఁగావు. నామ్రోలఁ బగవాఁ డెవ్వఁడు నిలుచునో వాఁడు ప్రాణుండై యుండ నేను సహింపఁజాలను. శత్రువు దేవరాజుగాఁ యును. నిశాతఖడ్గమున కాహుతిచేయకమానను. నాయీఖడ్గ

ప్రహారములచేత గజాశ్వపదాతులయవయవములు శకలములు  
కాఁగా నవి భూమిపై నిండియుండఁగా నయ్యది సాంద్ర  
రణ్యముభంగి యడుగుపెట్ట సందులేక యుండఁగలదు. శ్రీ  
రాఘవా! చూడుము. ఇత్తతీనే యీఖడ్గధారాఘాతములకు  
గుఱియై దానినుండి వెడలుమిడుఁగులులతోఁ గూడినవియగుచు  
శత్రుదంతావళములు మండిపోవుకొండలవలెను, విద్యుల్లతా  
న్వితములగు మేఘములరీతిని గనఁబడుచు నేలఁ గూలఁగలవు.  
గోధాంగుళిత్రాణము (ఉడుముతోలుతిత్తిని) వ్రేళ్లకుందొడుగు  
కొని చాపము ధరించి యెదుర్కొని నిలువఁగా నేపురుషుఁడు  
నన్ను మార్కొనఁగలఁడు? ఎల్లశూరులు స్త్రీలవలె బాటిపోవఁ  
గలరు. పెక్కండ్రు మార్కొన్న నీవొక్కఁడవే పోరాడఁ  
గలవా. అందువేమో. వినుము. బలశాలి నొక్కని ననేకబాణ  
ములను ఒక్కబాణమునఁ బెక్కండ్రు నెగురఁగొట్టుచుఁ జతు  
రంగబలముల మర్తములునాట బాణములఁ బ్రయోగింతును.  
జగదీశా! నాయస్త్రప్రభావము రాజును బ్రభుత్వహీనునిగాఁ  
జేయుటకు, నీకుఁ బ్రభుత్వము నిచ్చుటకుఁ జాలును. అన్నా!  
చందనచర్పలకును, గేయూరధారణమునకును, ధనములు  
దానముచేయుటకును, మిత్రులఁ బాలించుటకు నా యీబాహు  
వులు సమర్థములు. ఐన నట్టిబాహువు లిపుడు వానినెల్ల మాని  
నీయభిషేకభంగము గావించినవారి నెల్లఁ దూలించుకార్యము  
నకుఁ బూనంగలదు. నీశత్రుఁ వెవ్వఁడో తెల్పుము. ఇపుడే  
వాని జముప్రోలి కనిపెద. వానికీర్తి మాయించెద. వాని  
మిత్రులం బాఱఁదోలెద. రాజ్యమంతయు నీయధీనమున నుండఁ  
జేసెద. నాకు నురువిమ్ము. దానికై వేచియున్నవాఁడను. నీ  
కింకరుఁడనేకాని యన్యుండఁగాను. కరుణచే నెలవిమ్ము.

లక్ష్మణుఁడు పౌరుషమే దై వమునకంటె మిన్నయనుట. 113

అని యనేకభంగులఁ బ్రార్థింపఁగా రఘుకులాలంకార భూతుఁడు శ్రీరామచంద్రుఁడు సౌమిత్రి వచించినదంతయు నాలకించి కన్నీరు వదలి యదియెల్లఁ దనకు సమ్మతము గాక యుండుటంజేసి కన్నీటిధారలు వెడలఁగాఁ దుడుచుకొని వెక్కురీతుల శీతలమృదూక్తుల నాతని నాశ్వాసించి యాతనిం జక్కఁ బరికించి ప్రియసోదరా! నీవు సర్వదా మృదుహృద యుండవు. ఇపు డిట్లేల కోపమునొందితిని? పితృవాక్యమునందే సిరముగా నిలువఁబడువాఁడనుగాని యిం చుకంతయు మీఱు వాఁడను గానుజుమీ. ఇది మది నెఱుంగుము. పరమధర్మ మనఁగా నిదియేసుమా యనియెను.

మహాశయలారా! వాస్త్రీకిమహర్షి లక్ష్మణునిమూలమునఁ గుమతులగువారలభావమును దెలిపెను. అనఁగా దై వము ప్రధానము కాదనువారలయభిప్రాయములఁ దెలిపెనని మన మెఱుంగందగు. లక్ష్మణుఁ డంత యవివేకి కాఁడు. శ్రీరాముని యుపదేశముకూడఁ బడసినవాఁడు. అట్టి బుద్ధిమంతుఁడు ప్రత్యక్ష ప్రమాణవాదుల యభిప్రాయములఁ దెలుపఁడు. ఈరామాయణమూలమున మహర్షి పూర్వపక్షసిద్ధాంతరూప ముగా లోకులకు సన్తార్థముం దెలుపఁబూనెను. కావున నీవాద మునకుఁ జోటుదొరకినందున సౌమిత్రిమూలమునఁ బూర్వపక్ష మును దెలిపెను. శ్రీరామచంద్రునిమూలమున ముందు సిద్ధాంత మును బోధించును. ఈసర్గమున లక్ష్మణుఁడు దై వమే లేదన్నంత దృఢమగు పూర్వపక్షముచేసెను. ఇదియు నొక్కతరుణమున సిద్ధాంతతుల్యమగును. అనఁగా రాజధర్మములయం దిట్టివి చెల్లఁదగినవే. న్యాయమార్గమును మీఱినచో నెవ్వనిమా



ఊయు విన రాదన్నదియు నీతియే. ఆనీతి యెల్లెడల నుపయోగింపరాదు.

“యథా దైవమశౌండిరం శౌండిరక్షత్రియర్షభ,  
 కిం నామ కృపణం దైవ మశక్తమభిశంససి. 2  
 యద్యపి ప్రతిపత్తిస్తే దైవీ చాపి తయోర్త్వతం. ౧౫  
 తథాప్యపేక్షణీయం తే న మే తదపి రోచతే,  
 విక్షణో వీర్యహీనో యస్య దైవమనువర్తతే. ౧౬  
 వీరాస్యంభావితాత్మానో న దైవం పర్యుపాసతే,  
 దైవం పురుషకారేణ యస్సమర్థః ప్రబాధితుం. ౧౭  
 న దైవేన విపన్నార్థః పురుషస్సోఽవసీదతి,  
 ద్రక్ష్యంతి త్వద్య దైవస్య పౌరుషం పురుషస్య చ. ౧౮  
 దైవమానుషయోరద్య వ్యక్తావ్యక్తిర్భవిష్యతి,  
 అద్య మత్స్పృరుషహతం దైవం ద్రక్ష్యతి వై జనాః. ౧౯  
 యద్దైవాదాహతం తేఽద్య దృష్టం రాజ్యాభిషేచనం,  
 అత్యంకుశమివోద్ధామం గజం మదబలాద్ధతం. ౨౦  
 ప్రధావితమహం దైవం పౌరుషేణ నివర్తయే. ౨౦౫  
 మద్భలేన విరుద్ధాయ న స్యాద్దైవబలం తథా,  
 ప్రభవిష్యతి దుఃఖాయ యథోగ్రం పౌరుషం మమ.” ౨౪

అను నీసౌమిత్రివాక్యములు పురుషకారమే బలవత్తరమని దైవము దుర్బలమని తేటపఱచుచున్నవి. ఇవి యుక్తయుక్తములు కావనరాదు. వీనివలన నేయుపకారము లేదనియుఁ జెప్పరాదు. పురుషకారము దుర్బలమనువాదము జ్ఞానులకే యుపకరించును. పామరులకుఁ బౌరుషము దైవము సమానమనువిష

యమే యవసరము. లేకున్న సోమరులగుట కవకాశ మేర్పడును.

“దైవం నిహత్య తురు పౌరుషమాత్మశక్త్యా  
యత్నే కృతే యది న సిద్ధ్యతి కోఽత్ర దోషః.”

అన్నసూక్తి యంద తెలుగుదురుకదా.

దైవపౌరుషములు సమానములని శ్రీమహాభారతము చాటుచున్నది. ఈసౌమిత్రిమాటలమూలమున వాల్మీకి మనకుఁ దెలిపిన యీభాగమునుండి తేలినసార మేమనఁగా పురుషప్రయత్నము చేయఁదగినది. దాన ఫలము గలదని నమ్మియే చేయవలయును. లేకయున్న నుత్సాహము నశించును. ఇది పామరులకు ననుకూలమగుమార్గము. పురుషకారము చేయుచు ఫలసిద్ధి దైవాధీనమని నమ్మవలయును. ఇది మధ్యముల కనుకూలమగుమార్గము. ధర్మమనియే పురుషప్రయత్నము చేయవలయు. దైవము బలనత్తచునుని పురుషకారము దుర్బలతమమని నమ్మవలయును. సిద్ధ్యసిద్ధులయందు సమభావముగలవారుగ నుండవలయును. ఇది జ్ఞానులకు ననుకూలమగుమార్గము. ఈమూఁడుమార్గములు లోకమున కుపకారమును గల్గించునవియేకాని యపకారమును గల్గింపవు. ఇన్నిత్రోవలేల? అన్న ప్రశ్నమునకు నుత్తర మాలకింపుఁడు. కర్మము బహువిధముల వ్యాపించియున్నది. ఉత్తమ మధ్యమాధమ ఫలప్రదములగు కర్మముల నాచరించినవారు లోకమునఁ గలరు. వారల కందఱకు నొక్కమార్గ మనుకూలము కాదు. బహుమార్గముల వారు ప్రవర్తింతురు. ఏమార్గమున వర్తించినను దుడకు గమ్యస్థాన మొక్కటియే. వారివారికర్మముల కనురూపముగా నాయా

మార్గముల వారువారు ప్రవర్తింతురు. దైవములేదని పురుష యత్నమే ఫలప్రదమని కొందఱునమ్ముదు రనుకొందము. ఒక్క కార్యార్థము గట్టిప్రయత్నము చేయుదురు. అది ఫలింపక పోవును. అల్పప్రయత్నముచేసినది ఫలించును. కొన్నిసార్లు లిట్లు చేయఁగాఁ జేయఁగా యత్నములు ఫలింపకపోవుచుండఁ గాఁ దుదకు దైవము ప్రబలమని పురుషకారము దానిమ్రోల వచింపరానియంత తుచ్చమని వారు నమ్ముదురు. అప్పుడు వారు జ్ఞానులలోఁ జేరుదురు. మొదటినుండి పురుషకారము నిరర్థక మన్నభావము గలిగినచో వారెల్ల నలసులగుదురు. కనుక నీభావముకూడ మంచిదే యనవలయును. కొందఱ కీమార్గము మేలు కలిగించును. ఈవిషయమునే యీభాగమునుండి తేలిన సారముగా నంగీకరింపవలయును.

“కర్తృణో హ్యపి బోధవ్యం బోధవ్యం చ వికర్తృణః,

అకర్తృణశ్చ బోధవ్యం గహనా కర్తృణో గతిః.” ౧౭. గీ. ౪ అ.

అన్నభగవద్వాక్యము నీవిషయము సిద్ధాంతముచేయుచున్నది. లోకమున ననేకవిధములగుకర్తృములు వెలయుట కిదియే కారణము.

“అద్య మేఽస్త్రప్రభావస్య ప్రభావః ప్రభవిష్యతి,

రాజ్యకౌచప్రభుతాం కర్తుం ప్రభుత్వం తవ చ ప్రభాః.” 3౩

అని మూలము. సౌమిత్రి తనప్రతాపమును బొగడుకొనెను.

“యస్య నాహంకృతో భావో బుద్ధిర్యస్య న లిప్యతే,

హత్వాపిః స ఇమాన్ లోకా న్నహంతి న నిబద్ధ్యతే.” ౧౭. గీ. ౧౦ అ.

అను నీగీతావాక్యమనకు సౌమిత్రిభావము కేవల విరుద్ధము. కావుననే శ్రీరామచంద్రుడు కన్నీరువదలెనని ముందు తెలియ

గలదు. సౌమిత్రి యిన్ని దినములుగా నేవచేయుచు నహంకారమును వదలలేదే యన్నవిచారమే రామమూర్తి కన్నీరువదలునట్లు లొనరించెను. ఎవ రహంకారముగలిగి భగవంతుని ద్వేషింతురో వారిని నరకమునఁ బడవేయుదుననియే భగవంతుని ప్రతిన.

“అహంకారం బలం దర్పం కామం క్రోధం చ సంక్రితాః,  
మామాత్మ పరదేహేషు ప్రద్విషంతోఽభ్యసూయకాః. ౧౮  
తానహం ద్విషతః క్రూరాన్ సంసారేషు నరాధమాన్,  
క్షీపామ్యజస్రమశుభానాసురీష్వేవ యోనిషు. ౧౯  
త్రివిధం నరకస్యేదం ద్వారం నాశనమాత్మనః,  
కామః క్రోధస్తథాలోభస్తస్మాదేతత్త్రయం త్యజేత్. ౨౦  
వితైర్విముక్తః కాంతేయ తమోద్వారైస్త్రిభిర్నరః,  
ఆచరత్యాత్మన శ్రేయస్తతో యాతి పరాంగతిం.” ౨౧. గీ. ౧౬ ఆధ్య.

అను నీగీతావాక్యములు భగవంతు నాశయమును దెలుపుచున్నవి. లక్ష్మణుఁడు శ్రీరాముని ద్వేషింపలేదు. దశరథాదులు ద్వేషించిరనియు వారిని నివారించి శ్రీరామమూర్తికి మేలుచేకూర్పవలయుననియు లక్ష్మణునిభావము. కావున నట్టిసోదరునిం గాంచి భగవంతుఁడు వాత్సల్యబలమున మనస్సు మృదుతమము కాఁగాఁ గన్నీరువదలెననియే యిందుఁగలతాత్పర్యము. ఎవ్వారు నిరహంకారులో కామక్రోధలోభదూరులో వారినే భగవంతుఁడు మిగులఁ బ్రేమించునని మన మెఱుంగవలయును. భగవంతుఁడు కరుణాస్వరూపుఁడైనను క్రోధయుక్తునిగాఁ జేయునవి కామక్రోధాదులే. కాన భక్తుఁడు వానిని వదలవలయును. అపుడే నిర్మలుఁడగును. వేషభాషలచేత భగవంతుని

మెప్పింపఁ దరముకాదు. భూతదయాది సద్గుణములచేతనే మెప్పింపవలయుననియు మనము తెలిసికొనవలయును. ఇంత దనుక సౌమిత్రిమాటలు వినరానివియే. కాని కడపట

“యథా తవేయం పసుధావశేభవేత్తథైవ మాం శాధి తవాస్తి కింకరః.” ౪౦.

అని తనభావమును దేటపఱచెను. ఈయహంకారమంతయుఁ దనకు మేలుచేయఁగోరి సౌమిత్రి వహించెనని భగవంతుఁడు గ్రహించెను. కావుననే యీఘట్టమున

“విమృశ్య బాష్పం పరిసాంత్వ్య చాసకృత్స లక్ష్మణం రాఘవవంశవర్ధనః,  
ఉవాచ పిత్రే వచనే వ్యవస్థితం నిబోధ మామేష హి సౌమ్య సత్పథః.”

అని మహర్షి వాల్మీకి వచించెను. పాదనేవకుఁ దగు లక్ష్మణుఁడు తనకొఱ కింతటిదారుణకార్యము చేయ సాహసించెఁగదా యన్నయాదరము, నాయవతారతత్త్వ మెఱుంగక యిట్లు వదరుచున్నాఁడే యన్నవిచారము, ధర్మము బోధించిన నందలి సార మెఱుంగలేదే యన్నపరితాపము ననునీమూఁడును శ్రీ రామునిచిత్తము శోకాధీనముగా నొనర్చెను. భక్తుల సుద్ధరించుటయే పరమేశ్వరునికార్యము. కావునఁ బెక్కుసారు లాసోదరు నాశ్వాసించెను. కన్నీటిని దుడుచుకొనియెను. ఈచోట మహాకవి “రాఘవవంశవర్ధనః” అన్న వాక్యమును బ్రయోగించి తనయాదికవి ప్రఖ్యాతిని నిలుపుకొనియెను. సౌమిత్రి పితృ దూషకుఁడని యాగ్రహించినఁ గార్యము చెడును. తానవత రించినది రఘువంశమును వృద్ధి నొందించుటకేకదా. కానఁ గోప మున కవకాశమేలేదు. కరుణచూపుట కనేకమార్గములు కలవు. మహాపన్యాస మేల యని ముందొక్కమాట యనెను. “తండ్రి మాట మీఱనని నన్నెఱుంగుము” అనునదియే యావాక్యము.

దీనియందెంతయో అర్థ మిమిడియున్నది. ఇదియే భగవంతుఁడు. చేయుపరీక్షను చెలుపును. ఎట్లనఁగా ధర్మసూక్ష్మమనునది తల్లి మాటకంటెఁ దండ్రీమాట యెక్కుడనువిషయము. పితృవాక్య వ్యాజమున నరణ్యములకుఁ బోవనే యవతరించితిని. దానిని మాన నయితిగాదు. మానిన నాయవతారఫలము లోకములకుఁ గల్గదు. పితృవాక్యపాలనమే సన్తార్థము. దానిని మించఁజాలినది లేదు. ఈయుపదేశమున ధర్మాచరణము ప్రధానమనియు, దాని నాచరించి లోకులకుఁ గనఁబఱచి వారిచే నాచరింపఁజేయుటకే యవతరించితి ననియు, నీచట్టి నాపూన్ని నెఱుంగవనియు సారము. ఈయుపదేశమే లోపలఁ దమ్మునకుఁ జెలిపినసద్ధర్మ సారమని మన మెఱుంగవలయును. ఇట్లు లీభాగము శ్రీరామ లక్ష్మణులసంవాదమూలమున మన కనేకవిషయములఁ చెలుపుచున్నది. ఇప్పట్టున నధ్యాత్మరామాయణమునుండి తెల్పఁదగిన విశేషములు లేవు. ఇంకఁ దరువాత శ్రీరామచంద్రచరిత్రముం బఠింతము.

❧ వనవాసమునకుఁ గౌసల్య సమ్మతించుట. ౧౧ .

\*అంతఁ గౌసల్య తనకుమారుఁడు పితృవాక్యపాలనాదరుఁడని నిశ్చయించి యశ్రుజలములచే గద్గదికంతయుఁ గుచు ధర్మయుక్తముగా నిట్లు పలికెను. ఇంతదనుక రాముఁడు దుఃఖవార్త నెఱుంగఁడు. ధర్మాత్ముఁడు. ప్రయహితభాషణుఁడు. చక్రవర్తికుమారుఁడు. ఇట్టిరామమూర్తి విధిదుర్విపాకమున భూమిమీఁద రాలినగింజల నొక్కొక్కదాని నేటి తని యెట్లు

\* ఇయ్యది యిరువదినాల్గవసర్గమునఁ గలదు. అధ్యాత్మరామాయణ విషయముకూడ నిందుండును.



జీవింపఁగలఁడు? రామునికింకురులే మృష్టాన్నమును దిందురు గదా. అట్టిప్రభువగురాముఁ డడవుల మూలఫలముల నెట్లు భక్షించి యెట్లుండును? గుణవంతుఁడు కోమలాంగుఁడు నగు కుమారు నడవులకు రాజు పంపుచున్నవాఁ డనువార్త విన్న వారుకూడ నమ్ముదురా? నమ్మఁదగనిమాటకదా యది. ఎవరైన నమ్ముదురేని రా జిట్టికుమారునే యడవులకుం బంపుచున్న వాఁడే మనల నిట్లే కానలకుఁ బంపకుండునా యని యతని యెడ భయముకలిగియుందురు.

రామచంద్రా! దిక్పాలకామోదకరుఁడవయ్యు విధివశ మునఁ గానకుఁబోవనున్నావుకదా. దీనింబట్టి పరికింపఁగా నెట్టి వార్తకైన నీలోకమున సకలవిధసుఖదుఃఖములఁ గల్గించునది దై వమేయని యేర్పడును. మఱియు నయ్యది ప్రబలమనియుఁ దేటపడుచున్నది. కుమారా! నీయెడఁబాటుచే నా దేహమున శోకానల ముప్పతిల్లును. దాని నెసఁగొల్పుగాలి నీయదర్శనమే. నిన్ను స్మరించి స్మరించి పలవించుట యనునదియే దారువులు. నాదుఃఖాశ్రుజలమే యాయగ్నియందు హోమముచేయునా హుతి. నిన్నుఁజూడని విచారముచే మనస్సున నుడుకువేడి యావిరిపొగ. నిట్టూర్పులు దానిని బెంపొందింప నాచేయు పురుషకారము. ఇట్లుండు నీశోకాగ్ని నాతనువున జనించి శిశిరర్తువునందు హిమముచేఁ దడిసినపొదను దావానలము వరుసగా వాడునట్లుచేసి యుదకమురీతిఁ జల్లార్చు నిన్ను వదలి యొంటిగా నిందున్న నన్ను శుష్కింపఁజేసి కాల్పఁజాలును. గోవు తనదూడ వెంటపోవక యెట్లుండును? అట్లే నేనుగూడ నిన్నుఁ గూడి వచ్చెదను.

అని తల్లి పలుకఁగా నాలకించి పురుషోత్తముఁడు మిక్కిలి పరితపించు నాకౌసల్యం గాంచి యిట్లు పలికెను. తల్లీ! దశరథుఁడు మొదటనే కైకచే వంచితుండయ్యెను. నేనడవికిఁబోవుచున్నాఁడను. నీవుకూడ నాతోడవచ్చినఁ దండ్రి జీవింపఁడనుట నిక్కము. స్త్రీలకు భర్తను విడుచుట యత్యంతక్రూరకార్యము కదా. నీవంటిపూజ్యరా లట్టిస్మారంపుఁబని చేయఁదగదు. చేయఁదలంపరాదు. నాజనకుఁ డెంతదనుక జీవించియుండునో యంతదనుక నీవు శుశ్రూష చేయుచుండుము. అదియే పురంధ్రులకు శాశ్వతధర్మము. అని శ్రీరాముఁడు తెలుపఁగా నాకౌసల్య బుద్ధిచమత్కృతిగల యన్నుమిన్నగాన నామాటల కెంతయో సంతోషించి దుఃఖమును దొలఁగంద్రోచుకుమారరత్నమును బరికించి నత్సా! నీవు చెప్పినట్లే చేయుదుననియె. ధర్మాత్మరా లగుతల్లి యిట్లు పలుక నాలకించి వగచుచున్నయామెం గని అమ్మా! నేనొక్కఁడనేకాదు. మనమిరువురము తల్లియానతి నాచరింపవలయును. ఆతఁడు మన కధిపతి, రక్షకుఁడు, ఆచార్యుఁడు, నియామకుఁడు, ప్రభువు కనుక, మన కెల్ల నాతనియాజ్ఞ శిరోధార్యము. నే నడవులలో నైదుతోమ్మిదినత్సరములు మాత్రము సుఖముగాఁ గడపి తరువాత మహాసంతోషమున నీయాజ్ఞరీతి మెలంగుదును. అని రాముఁడు పలుకఁగా విని పుత్రవాత్సల్య ముప్పొంగుచుండఁ గన్నులనుండి యశ్రుజలములు స్రవింపఁగాఁ గడుంగడు వగచుచుఁ బ్రియపుత్రునిం గని యిట్లు పలికెను.

కుమారా! నన్ను ద్వేషించు నీసపత్నులచెంతనుండుట న్యాయము కాదు. నీవు పితృశాసనమురీతి నడవుల కరుగనెంచితి వేని వనహరిణింబోలె నన్ను నడవికిం గొనిపొమ్ము. అని పలికి

మాటరాక దుగ్గించుచున్నతల్లింగాంచి రాముడుకూడదుగ్గించుచు నిట్లుపలికెను. తల్లీ! స్త్రీలకు బ్రతికియుండుదనుక భర్తయే దైవము, ప్రభువు కనుక, నాకెట్లో నీకు నట్లే రాజు నియమించువాడు. లోకమునకెల్ల నాధుడైయుండ మనకుమాత్రము గాకపోవునా? అట్టిప్రభువుండఁగా మన మనాథులమగుదుమా? మనకు భయ మెట్లుకలుగును? సపత్నులవలన భయము కలుగునంటివే. వినుము. ప్రభువుగానున్న భరతుడు ధర్మాత్తుడు. ప్రియభాషణుడు. తల్లివగు నీకతఁ డప్రియము చేయునా? తల్లిమాటచే జేయునని యనుమానింతువేమో. భరతుడు ధర్మైకనిరతుడు. కనుక నెవ్వ రేమేమి చెప్పిన వినఁడు. నిన్నునుసరించి సేవించుచుండును. నేనడవులకరుగ నీవేమియుఁ బ్రమాదంపడక పుత్రదుఃఖమున రాజు కుందకయుండ నాశ్వాసింపవలయును. సేవలు చేయవలయు. నిరంతరవ్రతోపవాసనిరతయైనను స్త్రీమాత్రము త్తమరా లనుఖ్యాతగాంచినను భర్తననుసరించియుండకపోయిన యామె పాపాత్మురాలే యగును. ఆర్యులకు నమస్కరింపక దేవతల నర్చింపకయున్న స్త్రీయును భర్తకు సేవచేయుచునుండిన నుత్తమురాలనఁబడి స్వర్గసుఖములం గొంచును. వనితమాత్రము నిరంతరము పతిప్రియకార్యనిరతయై శుశ్రూష చేయుచుండవలయును. ఈధర్మము పూర్వమునుండి శిష్టాచారమువలన నెల్లరకుఁ దెలియుచున్నది. వేద మిట్లే తెలియఁజేసెడిని. వేదార్థమునే స్మృతులుకూడ నుపదేశించుచున్నవి. అమ్మా! నేను తేమముగా మరలినచ్చుటకొఱకు శాంతికపౌష్టికాదిహోమములు చేయించి దేవతలఁ బూజింపవలయును. నియతవ్రతులగు బ్రాహ్మణుల నర్చింపవలయును. ఇట్లొనరించిన నావచ్చునంతదనుక నీకుఁ జక్కఁగాఁ గాలము గడ

చును. సుఖముగా నగరమునకు నేను రావలయునని మదిం.  
గోరుచు స్నానాదినియమము నాశ్రయించి నిషిద్ధవస్తుత్యాగ  
ముచేసి సాత్వికము వంశోచితమునగు నాహారమును గ్రహిం  
చుచు నారాక కెదురుచూచుచుండుము. నేవచ్చినపిదప రాజా  
సప్రాణుడై యుండెనేని నీవాంఛితమెల్లఁ బడయఁజాలుదును.

అని శ్రీ రామచంద్రుడు చెప్పఁగా విని కౌసల్య వగచుచు  
గన్నీరు మోమునఁ బ్రవహింపఁగాఁ గొడుకుతో నిట్లు పలికెను.  
శూరాగ్రణీ! వత్సా! వనగమనమున శ్రద్ధగలవాడవై తివి.  
మరలింపఁజాలను. కాలమహత్త్వ మిది యనవలయును.  
కాలమునుమీఱఁ దరముగాదనుట నిక్కము. స్థిరబుద్ధిగలవాఁ  
డవై వనముల కరుగుము. నీవు ప్రభువవు. నీకు నిరంతరము  
మంగళములే కలుగుచుండును. మరల నీవురాఁగా నాకష్టములు  
తీలును. సుఖము గల్గును. పితృవాక్యము చెల్లించి ధన్యుడవై  
పితృణాము దీర్చుకొని వనమునుండి రాఁగానే యత్యంతసౌఖ్య  
మొందుదును. రఘువంశోద్ధారకా! భూలోకమున దైవగతి  
యిట్టిదని యూహింప శక్యమేకాదు. అది యట్టిది కావుననే  
మాతృవాక్యముంగూడఁ బాటింపక వనముల కరుగవలయునని  
నిన్నుఁ బ్రోత్సహించినది. కుమారా! మహాబాహుడవగు నిన్నె  
వ్వరును మార్కొనఁజాలరు. కాననిపుడు ప్రయాణము చేయుము.  
కుశలముగా నిచ్చటికివచ్చి మంచిమాటల నాకు సంతోషమును  
జేకూర్పఁగలవు. పదునాలుగువత్సరములు గడువఁగా జటావ  
ల్కులముల ధరించి నీవు రాఁగా నిన్నుఁ జూచునదృష్టము నాకి  
ట్లుడే కలుగునాయని వగచెను. తనకుమారుడు తండ్రివచనము  
నుసరించి యడవుల నుండఁబోవుచున్నాడని యెఱింగి కౌసల్య.

మహాదరమున సర్వశుభలక్షణలక్షితుడగుట యెఱింగినది కాన నాశీర్వాచనము లొసంగఁగోరెను.

మహానుభావులారా! ఈసర్గమున నొకటిరెండువిషయములు విమర్శింపఁదగినవి కలవు. వానిం దెలిపెదను.

“అదృష్టదుఃఖో ధర్మాత్తా సర్వభూతప్రియంవదః,  
మయి జాతో దశరథాత్కథముంచేన వర్తయేత్.”

యస్య భృత్యాశ్చ దాసాశ్చ మృష్టాన్యన్నాని భుంజతే,  
కథం స భోక్త్యతే నాథో వనే మూలఫలాన్యయం.”

అని కౌసల్యనోట మహర్షి వాల్మీకి పలికించెను. శ్రీరాముఁ డడవుల కరుగుచున్నాఁడు. పదునాలుగుసంవత్సరములకుఁ జూడ నవకాశము సామాన్యదృష్టి నప్పు డాలోచింపఁగా లేదు. ఆభావముగలకౌసల్య రామునిం గాంచినంతనే యామె తానేమి చెప్పుచున్నదో యెఱుఁగకపోయెను. పుత్రప్రేమమున పలికెను. కాని భగవద్దర్శనమునఁ దదనుకూలముగా నామాటలు దొరలెను. వానిభావము శ్రీరాముఁడు భగవంతుడనియే. ‘అదృష్టదుఃఖః సర్వభూతప్రియంవదః’ అనునీవాక్యములు శ్రీరాముని భగవంతుడనియే తెల్పుచున్నవి.

“న మే పార్థాస్తి కర్తవ్యం త్రిషు లోకేషు కించన,  
నానవాప్తమవాప్తవ్యం వర్త వీవ చ కర్తవ్యే.”

అనుగీతావాక్యప్రకారము పొందఁదగినది పొందనిదేదియు భవంతునకు లేదు. ఇంక దుఃఖ మెక్కడిది?

“న మోఽహం సర్వభూతేషు న మే ద్వేషోఽస్తి న ప్రియః,”

అన్నగీతాప్రమాణము ననుసరించి యప్రియవాక్కు లేట్లు వెలును? ‘అదృష్టదుఃఖః’ అనఁగా నేయవతారమునందుఁగా

దుగిఖమే యెటుంగఁడనుట. అట్టివాఁడెవ్వఁడు? పరమేశ్వరుఁడే. ఈమాటలు పలికెనుగాని జన్మమున కనుగుణమగు భావ మామె విజ్ఞానము నాచ్ఛాదించెను. ఇట్టి రాముఁడుంఛవృత్తి నెట్లు జీవించును? అని వగచెను. ఉంఛవృత్తి యనఁగా

“కుసులకుంభీధాన్యో వా త్రాప్యహికోఽశ్వస్తనోఽపి వా,  
జీవేద్వాపి శిలోఽంఛేన శ్రేయాసేషాం పరః పరః.”

౧౨౮

యాజ్ఞవల్క్యస్మృతి. ౧ కాం.

“కాల్యాదినిపతితపరిత్యక్తవల్లరీ గ్రహణం శిలం. ఏకైకస్య పరిత్యక్తస్య కణిన్యోపాదానముంఛః.”  
అని మితాక్షర.

వరివెన్నులు పడియుండఁగా వానిని దెచ్చుకొనుట శిల మనఁ బడు. పైయకొసినపగవ నందుఁ బడియున్నగింజల నేటికొని తెచ్చుట ఉంఛ మనంబడును.

“ఋతముంఛశిలం శ్లేయమమృతం స్యాదయాచితం,  
మృతం తు యాచితం భైషం ప్రమృతం కర్షణం స్తృతం.  
సత్యామృతం తు వాణిజ్యం తేన ప్రవాసి జీవ్యతే,  
సేవా శ్వవృత్తిరాఖ్యాతా తస్మాత్తాం పరివర్జయేత్.”

౫

౬

మను. ౪ అధ్యాయము.

“అబాధితస్థాసేషు పథి వా క్షేత్రేషు వా ప్రతిహతావకాశేషు యత్ర యత్రైవధయో విద్యంతే తత్రతత్రాంగుళిభ్యాం ఏకైకం కణం సముచ్చయి త్యేతి గాఢాయనదర్శనాత్ ఏకైకధాన్యాది గుటకోచ్చయముంఛః, మంజ ర్యాత్త కాశేకధాన్యోచ్చయనం శిలః.”  
అని కుల్లూకభట్టు.

ఈస్మృతులప్రకార మివృత్తి రామునియందుఁ గౌసల్య యారోపించెను. ఇది సరిపడదు. అడవులలో వరిపండు క్షేత్రము లేందుండును? కావున నిట నుంఛ మనఁగా వృక్షములక్రిందఁ



బడియున్న పండ్లు వెదురుపొదలక్రింద రాలిన ధాన్యము మొదల గునవి అని యర్థము చేయవలెను. పట్టభద్రుఁ డిట్టి నీచవృత్తి జీవింపవలసివచ్చెఁగదా యనియే కౌసల్య యాశయము. రాముని సేవకులు మృష్టాన్నమును భుజింతురుగదా. అట్టి నాథుఁడు వనముల మూలఫలముల నెట్లు భుజించునని కౌసల్య వగచెను. ఇప్పుడు కౌసల్యను మహామాయ యావరించినది. కాని భగవద్దర్శనమహాఫల మూరకపోలేదు. ఆమాటలసందడిలో నాథుఁడు అను లోనగుపదములు దొరలెను. భగవంతునకు నెల్లపదార్థములు ప్రియములేకదా యనుభావ మామెకుఁ బొడకట్టదయ్యెను.

“కైకేయ్యా వంచితో రాజా మయి చారణ్యమాశ్రితే,

భవత్యా చ పరిత్యక్తో న నూనం వర్తయిష్యతి.

౧౧

భర్తుః కిల పరిత్యాగో నృశంసః కేవలం స్త్రియాః,

స భవత్యా న కర్తవ్యో మనసాపి విగర్హితః.

౧౨

యావజ్జీవతి కాకుత్స్థః పితా మే జగతీపతిః,

శుశ్రూషా క్రియతాం తావత్సహి భర్తస్సనాతనః.”

౧౩

అని రాముఁడు తల్లికిం దెల్పెను. ఈపల్కులు శ్రీరాముని సర్వజ్ఞత్వమును భర్తనిరతిని దెల్పుచున్నవి. తల్లీ! కైక రాజును వంచించెను. నేనడవుల కరుగుచున్నాఁడను. నీవుకూడ నాయనను వదలిపెట్టి నాతోడవచ్చిన మృతినొందును. నిజము. అనఁగా భావమేమి? కైకేయీవచనరూపమునఁ దండ్రి కర్తమే వంచించెను. నేనిట నుండను. నీవును నావలెనే వదలిపెట్టరాదు. తండ్రి జీవింపఁడు. నిశ్చయము. పుత్రశోకమున మృతినొందుమన్న శాపరూపకర్త మూరకపోదు. నే నాకారణమున ననఁగా నేను జెంతనుండఁగా మృతినొందునక్కర్తమును దళరథుఁడు

చేయలేదని శాతృర్యము. నీవు నాతోడవచ్చు కర్తముచేయ  
లేదు. పతి మృతిం గాంచి దుఃఖించుదుష్కర్తము నొనరించితి  
వని సారము. నేనడవులకుఁ బోయినతర్వాతఁ దండ్రీ మృతి  
నొందును. నీవు చెంతనుందువు. అనియేకదా శ్రీరాముని యుప  
దేశము. ఈధోరణిలో లోకులకు నీతిని దెల్పుచున్నాఁడు. పతిని  
విడనాడుట స్త్రీలకుఁ బాపహేతువు. అట్టిపాపకార్యము పెద్దలు  
గర్హించుదానిని దల్లి నీవు మనస్సుచేతను జేయరాదు. అనఁగా  
నీవడవులకుఁ బోవలయునని మనస్సునఁగూడ నాలోచింపకుమని  
భావము ఈవాక్యమే

“ఉన్మత్తం పతితం క్షీణమబీజం పాపరోగిణం,

న త్యాగోఽస్తి ద్విషంత్యాశ్చ న చ దాయాపవర్తనం.”

౭౯

మను. ౯ అధ్యాయము.

“స్త్రీభిర్భర్తృవచః కార్యమేవ ధర్మః పరస్త్రియాః,

ఆకుద్ధేస్సంప్రత్యిగ్యో హి మహాపాతకదూషితః.”

౮౨

యాజ్ఞవల్క్యము.

“గృహవాసస్సఖార్థోఽహి పత్నీమూలం చ తత్సుఖం,

సా పత్నీ యా వినీతా స్యాచ్చిత్తజ్ఞా వశవర్తినీ.

౮౩

అనుకూలా త్వవాద్వష్టా దక్షా సాధ్వీ పతివ్రతా,

ఏభిరేవ గుణైర్యుక్తా శ్రీరేవ స్త్రీ న సంశయః.

౮౪

ప్రహృష్టమనసా నిత్యం స్థానమాననిచక్షణా,

ధర్మః శ్రీతికరీ యా తు భార్యా సా చేతరాజరా.

౮౫

శిష్యో భార్యా శిశుర్భారీతా పుత్రో దానస్సమాశ్రితః,

యన్యైతాని వినీతాని తస్య లోకే హి గౌరవం.

౮౬

ప్రథమా ధర్మపత్నీ తు ద్వితీయా రతివర్ధినీ,

దృష్టమేవ ఫలం తత్ర సాదృష్టముపపద్యతే.

౮౭

ధర్మపత్నీ సమాఖ్యాతా నిర్దోషా యది సా భవేత్,  
 దోషే సతి న దోషస్సాస్యదన్యా భార్యా గుణాన్వితా.  
 దరిద్రం వ్యాధితం చైవ భర్తారం యావమన్యతే,  
 శునీ గృహీ చ మకరీ జాయతే సా పునః పునః.”

౧౬౬

౧౮

దక్షస్మృతి. ౪ అధ్యాయము.

అనునీ మొదలగు స్మృతులకు నాధారమని తెలియును. భర్త ప్రాణములతో నుండునంతదనుక నీవు శుశ్రూష చేయుచుండ వలయును. అదియే సనాతనధర్మము. అను నీవాక్యసారమేమి? నీయింటనే నాతండ్రి మరణించును ప్రాణములుపోవుదనుక సేవ చేయుచుండుము. నీయాచారమే సనాతనధర్మము కాఁగలదనియే ఇదియే స్త్రీధర్మరూపమగు శ్రీరామోపదేశము. దీనినే స్మృతులు గ్రహించినవి. ఈయుపదేశరూపధర్మము వివాహ కాలమునందే కన్యలమది నెలకొన్నచో దాన నెంతసౌఖ్యము వారలకుంగల్గునో యోజించినఁ దేటపడఁగలదు. వీఁడు పోయిన మఱియొకఁడు మగఁడు దొరకునన్నభావము నెలకొనిన నాదాంపత్యమున నేమాత్రము సుఖముండునో తెలియఁగలదు. పతిక్షేమమునే కోరుటకుఁ బ్రధానకారణము పత్యంతరా లాభమేగాక మఱేమి?

“ఏవముక్తా తు రామేణ కాసల్యా శుభదర్శనా,  
 తథేత్యువాచ సుప్రీతా రామమక్లిష్టకారిణం.”

౧౯

అని మూలము. శుభదర్శనా = శుభప్రదమగు దర్శనముకలది. అనఁగా భగవద్దర్శనముకంటె శుభ మెద్ది?

“సుదుర్దర్శమిదం రూపం దృష్టవానసి యన్తమ,  
 దేవా అప్యస్య రూపస్య నిత్యం దర్శనశాంక్షిణః.”

౨౦

అన్నగీతావాక్యఫల మిదియేకదా. అఫలము ననుభవించినది కనుకనే కౌసల్య యట్లే యొనరించెదనని మహాప్రీతిచే నచిం చెను. అక్లిప్తకారిణమ్ = కష్టమును గల్గింపనివాఁడు. అనఁగా సంసారసంతోషములు భక్తులకు నంటకయుండఁ జేయువాఁడ నుట.

“అహంకారం బిలం దర్పం కామం క్రోధం చ సంశ్రితాః,  
మామాత్మపరదేహేషు ప్రద్విషంతోఽభ్యసూయకాః. ౧౮  
తానహం ద్విషతః శ్రూరాన్ సంసారేషు నరాధమౌన్,  
క్షిపామ్యజస్రమశుభా నాసురీష్వేవ యోనిషు.” ౧౯

గీత. ౧౬ అధ్యాయము.

అన్నభగవద్వాక్యము ననుసరించి తన్ను నాశ్రయింపక కేవలా హంకారాది దుష్టణవిశిష్టలగువారల ననఁగాఁ బరహింసాది రూపానేకదుష్కర్తముల నాచరించినవా రధఃపతితులగుదు రనియు నట్లుగాక సత్కర్తముల నాచరించుచు ఫలములను గోరనిభక్తులను సంసారకూపమునుండి యుద్ధరించువాఁడనియు సారము తేలుచున్నది. కనుకఁ బరాత్పరు నాశ్రయించినవార లకు సంసారదుఃఖము లంటవని భావము. అట్టి శ్రామమునిగన్న కౌసల్య కాకుమారుఁడు కష్టములను గల్గించునా?

“అసాం రామసపత్నీనాం పస్తుం మధ్యే న మే త్నమం,

నయ మామపి కాకు స్స వనం వన్యాం మృగీం యథా.” ౧౯

ఇది కౌసల్య పలికినవచనజాలము. దీనిసార మేమనఁగాఁ దనయం దీర్ష్యగలవారినడుమ నుండుటకంటె నరణ్యగమనమే బాగు నునదియే. పరస్పరదర్శనము లేకపోయిన మది నలముకొని యున్నక్రోధాదులు క్రమముగా నణించును. చూచుచు

నుండిన నితరేతరదుష్కర రశ్మిలు పెనఁగి మఱింత బాధించును. కావుననే కౌసల్య రికడ నుండుటకంటె నడవులకుఁ బిలుచుకొనిపోవుని యాచించెను. అందు జింక యడవియందెట్లు సుఖముగా నుండునో నేను సుఖముగా నుందును. దీని సారమేమి? ఏవ్యక్తి తన కీర్ష్యాదులు కలుగఁజేయునో అట్టివ్యక్తి లేనితావున నుండుటయే సుఖము. అనఁగా నీర్ష్యాదులు లేక యుండుకాలమే సుఖమని సారతర్కము. అయోధ్యలోనుండి భర్తకు సేవచేయుదుననిచెప్పిన కౌసల్య మరల నిట్లు పలుకుటసంగతముకాదా యని ప్రశ్నింపవచ్చును. ఇది రామచరిత్రము. ఈకావ్యమూలమున నెన్నియోనీతులను లోకులకుఁ దెలుపుటయే మహర్షి కృత్యము. పై నవ్రాసిననీతి వేటొకమార్గమున దెలుప వలనుపడలేదు. కావున నామె పుత్రవత్సల్యమున రామచంద్రుని వదలియుండఁజాలక యడిగె ననుకారణమున నీనీతి లోకులకుందెలిపెనని మనము గ్రహింపవలయును. ఈ యర్థము దీనికిఁబూర్వమునఁ గలశ్లోకమున

“ఉవాచ పరమార్తా తు కౌసల్యా పుత్ర వత్సలా.”

అని మహర్షి ప్రయోగించియే యున్నందున నద్దానిమూలమున మనము గ్రహింపవచ్చును.

“శాం తథా రుదతీం రామో రుదక్ వచనమబ్రవీత్.”

౨౦

అని మూలము. ఇది శ్రీరామునిమానవత్వమునే ప్రకటించుట లేదా యని కొందఱు ప్రశ్నింపవచ్చును. వారు లోకస్వభావ మెఱుంగనివారే యనవలయు. దుఃఖమున విలపించుతల్లి తన వలెనే దుఃఖించుప్రియపుత్రునిదుఃఖము నోర్వఁజాలదు. తా నాదుఃఖము నడంచుకొని కొడుకు నాశ్వాసించును. ఇది ప్రత్య

తము. కావున శ్రీరాముఁడు స్వీకృతదుఃఖము నభినయించెను. అంతియకాని శ్రీరామునకు దుఃఖమెక్కడిది? మాయామానుషవేషుఁడుకదా రాముఁడు. ఈవిషయమును మది నెంచినచోఁ బైప్రశ్నమున కవకాశమే దొరకదు.

“జీవంత్యా హి స్త్రీయా భర్తా దైవతం ప్రభురేవ చ,

భవత్యా మమ చైవాద్య రాజా ప్రభవతి ప్రభుః.

౨౦

న హ్యనాథా వయం రాజ్ఞా లోకనాథేన ధీమతా,

భరతశ్చాపి ధర్మాత్తా నర్వభూతస్త్రియంవదః.

౨౧

భవతీమనువర్తేత స హి ధర్మరతస్సదా,”

అని మూలము. మరలమరలఁ గౌసల్యకు స్త్రీధర్మములను రాముఁడు పదేశింపఁబూనెను. సపత్నులనడుమ నుండఁజాల నన్నమాటకు బదులుచెప్పెను. భరతుఁడు ధర్మాసక్తగలవాఁడు. కావున నిన్ననుసరించి వర్తిండును. అనఁగా నీయాజ్ఞానువర్తియే యగునని భావము. అనఁగా రాజుగా నుండఁడని సారము. పాదుకా పట్టాభిషేక మీమాటచే రాముఁడు సూచించెనని కొందఁరొందురు.

“యథా మయి తు నిష్క్రింతే పుత్ర శోకేన పార్థివః.

౨౨

శ్రమం నావాప్నుయాత్కించిదప్రమత్తా తథా కురు,

దారుణశ్చాప్యయం శోకో యథైనం న వినాశయేత్.

౨౩

రాజ్ఞో వృద్ధస్య సతతం హితం చర నమాహితా,”

అని మూలము. భావికాలగతి నీమూలమునఁ దెలిపెను. నేనడవులకుంబోవుదును. కుమారులలో నొక్కఁడైనఁ జెంతనుండకపోగా నాదుఃఖమున రాజు శ్రమమునొందక యుండునట్లు స్థిరమనస్సుకలదానవై యాశ్వాసింపుము. ఈవిషయమునఁ బ్రమా



దపడకుము. అని రాముఁడు హెచ్చరించెను. దీనిచే భరతశత్రుఘ్నులు రాకమునుపే నేను లక్ష్మణుఁడు నడవులకుఁ బోఁగా రాజు మృతినొందఁగలఁడు. నీవు యోగనిష్ఠగలదానవు. కనుక మనశ్శాంతి నుపయోగించి యతనికి శ్రమము కలుగక యుండఁ జేయుమనియే రామచంద్రుఁడు తెలిపెననియే యిటఁగలసా రము. ఈవిషయమున నప్రమత్తురాలవుకమ్మని తల్లిని శ్రీరాముఁడు హెచ్చరించెను. అనఁగా నీయింటనే యుండును. ఏమి కష్టముకలిగినను నీవే హితుభూతురాలవగుదువు. కావున మరణకాలమున రాజుచిత్తము శ్రమంపడక యుండఁజేయుము. తల్లీ! పుత్రశోకము దుర్భరముసుమీ. ఆరాజును దహింపక యుండ నాశ్వాసింపుము అందును వృద్ధువు మృతినొందుదనుక హితమొనరింపుము. అనునదియే యీభాగమునఁ గలముఖ్యార్థము. “పుత్రమంతే చ కర్తణి” అన్నసూక్తి రాజునందు వ్యర్థమయ్యెను. మేము నలువురము కొడుకులముండియు నతఁడు మరణకాలమున మమ్ముఁ దలంచుకొనుచు దుఃఖింపవలసినఘోర కర్తము నొనరించెను. తత్ఫల మనుభవింపక వదల సాధ్యము కాదు. అనుటచేఁ గర్తఫల మెంతవారికే ననుభవమునకు రాక తప్పదని తేలును. ఈయుపదేశమున శ్రీరామమూర్తి తనసర్వత్వమును గర్తఫలానుభవమహత్త్వమును దేటపఱచెను.

ప్రతోపవాసనిరతా యా నారీ పరమోత్తమా. ౨౫

భర్తారం నానువర్తేత సా తు పాపగతిర్భవేత్,

భర్తృశుశ్రూషయా నారీ లభతే స్వర్గముత్తమం. ౨౬

అపి యా నిర్నమస్కారా నివృత్తా దేవపూజనాత్,

శుశ్రూషామేవ కుర్వీత భర్తః ప్రియహితే రతా. ౨౭

ఏష భర్తః పురా దృష్టో లోకే వేదే శ్రుతస్సన్మతః.”

అని స్త్రీధర్మముల శ్రీరామమూర్తి యుపదేశించెను. దీనిసార మేమనఁగా నెవతుకగాని ప్రధానధర్మమునుమాని యప్రధాన ధర్మముల నెన్నింటి నాచరించినను ఫలము శూన్యమనియుఁ, బ్రధానము నాచరించి యప్రధానముల వదలినను ఫలము కలుగుననియు నీభాగమునఁ గలసారము. స్త్రీలకుఁ బతిహితకర్త సమాచరణమే ప్రధానము. దాని మాని యెన్నియుపవాసాది వ్రతముల నాచరించినను బుణ్యము కలుగకపోఁగాఁ దుదకుఁ బాపమే కలుగును. పెద్దల గారవింపక దేవతలఁ బూజింపక భర్తకు శుశ్రూష వదలక చేసిన నుత్తమగతి కర్హురాలగును. ఇదియే ధర్మము. వేదవిహితము స్మృతिसమ్మతము. లోకమున నెందఱో పత్రిప్రత లాచరించినట్లు కనఁబడును. అని శ్రీరామ మూర్తి యుపదేశించెను. పలుసారు లీధర్మముల నారాముఁ దుపదేశించుటచేత స్త్రీమూలము ధర్మమని తెలియఁగలదు.

“స్వాం ప్రసూతిం చరిత్రం చ కులమాత్మానమేవ చ,

స్వం చ ధర్మం ప్రయత్నేన జాయాం రక్షకా హి రక్షతి.

2

ప్రజనార్థం మహాభాగాః పూజార్హా గృహాదీప్తయః,

స్త్రీయశ్చియశ్చ గేహేషు న విశేషాః స్త్రీ కశ్చన.

3

అవశ్యం ధర్మకార్యాని శుశ్రూషారతిరుత్తమా,

దారాధీనస్తథా స్వర్గః సిత్యుణామాత్మనశ్చ హ.

4

పతిం యా నాభిచరతి మనో వాగ్దేహసంయతా,

సా భర్తృలోకానాప్నోతి సద్భిస్సాధీతి చోచ్యతే.

5

వృథాచారాత్తు భర్తృస్త్రీలోకే ప్రాప్నోతి నింద్యతాం,

సృగాలయోనిం చాప్నోతి పాపరోగైశ్చ పీడ్యతే.”

30

అను మనుస్మృతివాక్యములసారము కూడ శ్రీరామోక్తిసారమేకదా.

“అథర్వాభిధవాత్కృష్ట ప్రదుష్యంతి కులస్త్రీయః,

స్త్రీషు దుష్టాసు వాష్ట్యేయ జాయతే వర్ణసంకరః.”

౪౦.

అని యర్జునుడుకూడ స్త్రీలు వ్యభిచరింతురే యని భయపడెను. శ్రీకృష్ణమూర్తి దాని సంగీకరించెను. బదులుచెప్పక పోవుటయే యందులకు నిదర్శనము.

లోకమున స్త్రీలమూలముననే ధర్మము నిలువవలయును. సదాచారములు నట్లే పురుషులు ధర్మమూలభూతురాండ్రగు. స్త్రీలను గడుజాగరూకులై కాపాడవలసియుండును. వారికిఁ గఱిపువిద్యకూడ ధర్మవిధ్వంసనక్షమమైనదిగ నుండరాదు. దైవభక్తి పెంపొందింపజేయునదిగా నుండవలయును. దాన, సదాచారములు రూపుమాయక నిలుచును. నీతి సదాచారమూలము. సదాచారములు నశించిన నీతియు నశించును. దాన వంశగౌరవులు నశించును. అది మానవత్వమునే నిర్మూలించును. కావునఁ దోచినట్లు ధర్మమును దాటుమాటుచేయఁబూనరాదు. సదాచారము లేల యని బలవంతముగనై న స్త్రీల కనాచారములు నేర్పరాదు. దూరదృష్టి లేక యిష్టానుసారముగ ధర్మములను మార్చినఁ దీరినిచేటు వాటిల్లును. కనుక నీకాలపు వారు శ్రీరామోపదేశమునై న మది నిలిపి హితముగాఁ బ్రవర్తిల్లుట శ్రేయోదాయకమని యీభాగమునుండి నేర్చుకొనవలయును.

“గచ్ఛ పుత్ర త్వమేకాగ్రో భద్రం తేఽస్తు సదా విభో,

పునర్జన్మ నివృత్తే తు భవిష్యామి గతక్లమా.

ప్రత్యాగతే మహాభాగే కృతార్థే చరిత్రతే.

38

పితురాన్యజ్ఞతాం ప్రాప్తే త్వయి లప్స్యే పరం సుఖం,

కృతాంతస్య గతిః పుత్ర దుర్విభావ్యా సదా భువి.

39

యస్త్యాం సంహోదయతి మే వచ ఆచ్ఛిద్య రాఘవ.''

అని మూలము. కౌసల్య రాము నాశీర్వదించుచున్నది. వత్సా! మనోవ్యాకులముల నొందకపోమ్ము. ఇక్కడిదుగిఖమునకుఁ జూటియక సంతుష్టమనస్కుఁడవై పొమ్మని భావము. సర్వదా నీకు మేలగుఁగాక. నీవు మరలిరాఁగా నాకష్టములు నివర్తించును. పితౄణాముతిర్చుకొని నీవురాఁగాఁ గాంచి నిరుపమానసుఖము నొందుదును అనఁగా నిన్నుఁ గన్నులారఁ గాంచుటయే మహానందమని భావము. నాయనా! నామాట జవదాటని నిన్ను మార్చివేసినదే. ఇంక దైవగతికంటె మిక్కిలి యేది గలదు? అనఁగా సారమేమి? లోకమున దైవగతినాపగల దేదియులేదు. దైవగతి యనఁగాఁ గర్మఫలమనియే భావము. దాని నాపువారెవ్వరుండును? సర్వేశ్వరుఁడు కర్మస్వరూపుఁడు. తదితరులు కర్మబద్ధులు. కావునఁ గర్మగతి దుర్నివారకమని తాత్పర్యము. “గహనా కర్మణో గతిః” అన్నసూక్తి భగవంతునిదేకదా. ఎన్ని విధముల నూహించినను బౌరుషమునకంటె దైవమే యుత్కృష్టతమ మనువిషయమే మనము గ్రహింపఁదగును. ఇట్లు లీభాగము మనకెన్నియోవిషయములను బోధించుచున్నది. కావున శ్రద్ధగాఁ బఠించి యందలిసారమును గ్రహించి దాని నెంతదనుక మనయలవాటున నుండఁజేయ శక్యమో యట్లు చేసికొనవలెను. అదియే రామాయణఫలము. కాని పారాయణ మాత్రమున సంపూర్ణఫలము చేకూరదు. ఇంకఁ దరువాతి కథను బఠింతము.

౩ కౌసల్య కుమారు నాశీర్వాదించుట. —

\*మంచిమనస్సుగల యాకౌసల్య దుఃఖానుభవమువలని యాయాసమున గలిగిన యశుచిత్వమును బోఁగొట్టుకొనఁగోరి జలముల నాచమనముచేసి కుమారు నాశీర్వాదించెను. రఘువంశోద్ధారకా! నిన్ను నిందే నిలుపుటకు నాకు శక్యముకాలేదు. నీవు కోరినట్లే యడవుల కరుగుము. నియతకాలము దాటగనే యాలసింపక రమ్ము. పిదపఁ గ్రమముగాఁ బెద్దలయాచారము ప్రకారము పట్టాభిషిక్తుఁడవుకమ్ము. రామా! కొఱంతవడనినియ మమున నీ వేధర్మము ననుసరింప నెంచితివో యాధర్మమే సకల దిశల నిన్ను రక్షించుఁగాక. నీవు చైత్యములయందు దేవాగారములయం దే దేవతలకు నమస్కరించుచుందువో వారే వనముల ఋషులతోఁగూడ నెల్లభంగుల నిన్నుఁ గాపాడుదురు గాక. ప్రతిభాశాలియగు విశ్వామిత్రుఁడు నీకు నుపదేశించిన మహాస్త్రములన్నియు నిన్ను సంరక్షింతురుగాక. నీపితృమాతృ శుశ్రూషలు సత్యవ్రతము నీకేకష్టములు గలుగకయుండఁ గాపాడుఁగాక. దీర్ఘాయుష్షుంతుఁడవగుము. వనముల సంచరించు నపుడు ప్రమాదమున నీవలనఁగలిగిన ప్రత్యవాయము నోర్చుకొనుచు నందుఁగల తటగుల్మలతాదులు వనస్పతులు పక్షులు సర్పములు పర్వతాదులు నిన్ను రక్షించుఁగాక. సాధ్యులు లోన గుదేవతాభేదములు నీకు శుభములిచ్చుఁగాక. ధాతృవిధాతలు సృష్టికర్తయగు బ్రహ్మయు నీకఖిలశుభముల నిత్తురుగాక. సూర్య చంద్రాదశకమునఁ గలపూషయు భగార్యములు నీకు శుభము లొసంగుదురుగాక. ఇంద్రాదిదిక్పాలకులు నీకు సర్వదా శుభ

\* ఇయ్యది యిరువదియైదవసర్గమునుండి కైకొనఁబడినది.

ప్రదులగుదురుగాక. ఋతుపక్షమాససంవత్సర దివారాత్రిరూప  
కాలము నిన్ను రక్షించుఁగాక. కుమారా! ధ్యానము పరిపక్వ  
మగుయోగము ధర్మము నిన్నెల్లభంగులఁ గాపాడుఁగాక.  
కుమార చంద్రబృహస్పతులు సప్తర్షులు నారదాదిదేవర్షులు  
నిన్నెల్లతావులఁ గాపాడుదురుగాక. దిక్కులు దిక్పాలకులు  
నాచేయుస్తుతులకు దయగలిగి వనముల నిన్నేమఱక రక్షింతు  
రుగాక. కులపర్వతసముద్రములు కుబేరవరుణులు భూమ్యాకా  
శములు నదులు నక్షత్రములు కుజాదిగ్రహములు వానియం  
దభిమానముగలదేవతలు నహోరాత్రములు సంధ్యలు నడవుల  
నిన్నేమఱక కొనుచుందురుగాక. పవిత్రములగుఋతువు లాఱు  
మాససంవత్సరములు నీకు సుఖమొసంగుదురుగాక. మతిమంతం  
డవై జనకు ననుమతిం గొని మునివేషమును దాల్చి గహన  
మునఁ జరించు నీకు సురాసురులు మేలుగూర్తురుగాక.

శ్రీ రామచంద్రా! కోపాటోపమున, క్రూరకర్తృరతిగలిగిన  
రాక్షసవిభాచములవలన మఱియుఁ క్రూరమృగంబులవలనను  
నీకు భీతింఁగుండుఁగాక. అగణ్యానియందు వానరములు వృశ్చి  
కములు వనమక్షికములు దోమలు పాములు నితరకృములు  
నిన్నుఁ దిడింపకఁగూర్చుండుఁగాక. కుమారా! వన్యగజసింహవాహు  
భల్లూక ప్రముఖదగష్ట్రాదుధన్వుగములు నీకు నపకారము  
చేయకఁగూర్చుండుఁగాక. మూసవహూంసభక్షిణాదృతిగల యితర  
క్రూరజంతువులు నాదేహశారాధనమున నానందించి నిన్ను  
దిండింపఁగుండుఁగాక. రామభద్రా! త్రోవలన్నియుఁ గంద  
బాలఫలాదులతో సుఖప్రదములే యగుంఁగాక. అప్రతిహత  
రాక్షసులు చల్లుఁగాక. శుభములం గాంచుచు నడవికిం



బొమ్మ. అంతరిక్షమునఁ దిరుగు దేవతలవలనను దక్కిన దేవతల వలనను నీకు శుభములుగలుగుఁగాక. శత్రువులవలనను నీకు మేలేకలుగుఁగాక. నేను బూజించుచుండఁగా సంతసిల్లి బృహస్పతి లోనగువారు నీకు మంగళప్రదులగుదురుగాక. నదీస్నాన కాలమున నన్నియు వాయువు హోమాగ్నిధూమము విశ్వామిత్రోపదిష్టమంత్రములు నిన్నుఁ గాపాడుఁగాక. లోకనాథుఁడగు బ్రహ్మయు సర్వప్రాణిపోషకుఁడగు నారాయణమూర్తియు ఋషులు తక్కుంగలదేవతలు వనవాసవ్రతమూనిన నిన్నుఁ గాపాడుఁగాక.

అని యీరీతి నాకౌశ్యల శ్రీరాము నాశీర్వాదించి పూల దండలొసంగి యుచితరీతి దేవతలఁ బూజించెను. రామాభ్యుదయార్థము హోమముచేయించెను. హోమార్థము శ్వేతపుష్ప, హారములు, సమిధలు, తెల్లనియావాలు తెప్పించి యాయఁగా నావివ్రుఁడు కష్టఫలనిరసనార్థము విశేషించి యారోగ్యప్రాప్త్యర్థము విధ్యుక్తముగా హోమముచేసెను. శిష్టహవిస్సుచేత బహిర్బలిగావించెను. తేనె లోనగుపదార్థములను బ్రహ్మణుల కొసంగి పుణ్యాహవాచనముచేయించి వనమున మంగళములు గలుగఁజేయుమంత్రములం జదివించెను. కీర్తిమంతురాలగు నాకౌశల్య యాఋత్విజునకు వాంఛానురూపదక్షిణల నొసంగి కుమారునితో నాయనా! దేవతానమస్కృతుఁడగు దేవేంద్రునకు వృత్రాసురుఁడు నశింప నేమంగళమొదవెనో యామంగళములు నీకుం గలుగుఁగాక. పూర్వము వినతకుమారుఁడు గరుత్మంతుఁడు దేవలోకమున కృమతముం దీసికొనిరాఁబోవుతఱి యాశీర్వాచనముచేసెనో యది నీకు లభించుఁగాక. సముద్ర

మథనమున నదితి కుమారుడు దేవేంద్రునకు రాక్షససంహారార్థ మేదీవనల నొసంగెనో ఆశుభాశీర్వాదఫలము నీకిపుడు గలుగుఁగాక. శ్రీమహావిష్ణువు త్రివిక్రమావతారమునందు మూడడుగు లిచ్చునపు డేయాశిషము లొసంగెనో యాశుభాశీర్వచనఫలము నీకుంగలుగుఁగాక. శుభవస్తువులను మఱియు శుభవంతములుగాఁజేయు వసంతాదిషడ్పతువులు సముద్రములు ద్వీపములు వేదములు స్వర్లోకాదులు దిశలు నీకు మేలుఁగూర్చుఁగాక.

ఇట్లు లావిశాలాక్షి కొడుకును దీవించి యతనితలపై నక్షతలునిచి గంధముపూసీ విశల్యకరణి యనుమూలికనురక్షగారామునికరమునకుం గట్టెను. ఆమూలిక ఫలముగలిగించునంత శక్తికలది. లోనఁగలశల్యములను వెలుపలికిఁ దీయఁగలదియు నగు. ఆరక్షను రక్షింపంత్రముల నభిమంత్రించెను. దుగ్గివశం వదయైనను బ్రయాణముచేయునపు డది యమంగళమగునని తలఁచి మనస్సున సంతోషములేకున్నను వాక్కున నానందించు నట్లు గనంబడుచు గద్గదవాక్కుల నారాముని యుత్తమాంగము వంచి మూరుకొని యాలింగనముచేసికొని వత్సా! ధన్యుడవై సుఖముగాఁ బొమ్ము. నిరోగుడవై సుఖముగా నయోధ్యకునచ్చి రాజ్యమును స్థిరముగాఁ బాలించు చుండఁగాఁ గన్నులారఁ గాంచఁగలను. నీవు మరలిరాఁగా నాదుగ్గిములెల్ల నశించి మోమున సంతోషము నివ్వటిల్ల సంపూర్ణచంద్రబింబము తోచినట్లు నిన్నుఁ జూడఁగలను. పితృనానతి నెఱవేర్చి యడవి నుండివచ్చి సింహాసనము నధిష్ఠించియుండ నానందమునఁ జూడఁగలను. వనమునుండి యరుదెంచి రాజోచితములగువస్త్రాభరణ

ములఁ దాల్చి నీవు నాకును నాకోడలికిని సర్వదా సంతోషమును గలిగించుచుండుము. ఇప్పుడు దండకాటవుల కరుగుము. నేనిపు డారాధించు దేవతలు లోనగువారెల్లఁ దృప్తిపొంది వనమునకరుగు నీకుఁ జిరకాలము హితముగోరుచుందురుగాక, అని యిట్లు లాకౌసల్య కన్నీటిధారలు ప్రవహింపఁగా నాశీర్వాదించి రక్షార్థ మాతనిచుట్టును దిరిగి కౌఁగిలించుకొనియె. అంత రామచంద్రుఁడు తల్లిపదములు మరలమరల నమస్కరించి మానవతను సహజమగువిచారముకలిగినను నిరుపమానతేజోరాశి గావున నించుకయు మోముకాంతి తగ్గకయుండఁగా నెలవుతీసికొని సీతాదేవికడకుం బోయెను.

మహాశయులారా! ఈభాగమున మన మెటుంగఁదగిన విషయములు కొన్నిగలవు. వాని నెటుంగుటయే ముఖ్యము. కౌసల్య రామునకు మేలుగలుగవలయునని దీవించెను. భగవంతుఁడని యెఱింగియుమాయామోహితయగుట సామాన్యుఁడనియే భావించి మాత గావున దీవించెను. ఇందన్నియుఁ బునరుత్తతాదోషమున కుదాహరణములుగ నే కన్పట్టును. కాని యది పుత్రునియందుఁ గలవాత్సల్యాతశయమునను దద్విరహ వేదనచేతను బలికినపలుకులని భావించుచో నాదోష మదృశ్యమగును. ఇందుఁగలవిశేషము లేవని విచారితము.

“శ్రీఘ్రం చ వినివర్తస్వ వర్తస్వ చ సతాం క్రమే.

యం పాలయసి ధర్మం త్వం ధృత్యా చ నియమేన చ,

స వై రాఘవశార్దూల ధర్మస్వామభిరక్షతు.”

అని మూలము. ‘సతాం క్రమేచ వర్తస్వ’ అనునది విధివాక్యముగా గ్రహింపఁదగు. నీపూర్వు లేరీతిగా నడచిరో యా.

మార్గముననే. అనఁగా భరతుఁడే రాజ్యమేలుఁగాక యని యనరాదు. జ్యేష్ఠుఁడు పట్టాభిషిక్తుఁడు కాఁదగునన్నదియే పూర్వమార్గము. దాని ననుసరింపుమని హెచ్చరించెను.

“స్వధర్మమపి చావేక్ష్య న వికంపితుమర్హసి,

ధర్మార్థి యుద్ధాచ్ఛేద్యాఽన్య త్క్షత్రియస్య న విద్యతే. 30

యదృచ్ఛయా చోపపన్నం స్వర్గద్వారమపావృతం,

సుఖినః క్షత్రియాః పార్థ లభంతే యుద్ధమిదృశం.” 31

గీత. ౨ అధ్యాయము.

అను నీగీతావాక్కులుకూడ నీయర్థమునే తెలుపుచున్నవి.

“సహజం కర్త కాంతేయ సదోషమపి న త్యజేత్,

సర్వారంభా హి దోషేణ ధూమేనాగ్నిరివావృతాః.” ౪౮ గీ. ౧౮ ఆ.

అన్న శ్రీకృష్ణవాక్యము పైనివ్రాసినభావమునే తెలిపెడిది. నిరంతరప్రీతిచే నియమముచే నీ వేధర్మమును బాలించుచున్నాఁడవో యది నిన్నుఁ గాపాడుఁగాక.

“ధర్మ ఏవ హతో హంతి ధర్మో రక్షతి రక్షితః,

తస్తాద్ధర్మో న హంతవ్యో మానో ధర్మో హతోఽపథిత్.” ౧౫

మను. ౮ ఆ.

అను నీమనుస్మృతిభావమునే రామాయణ ముపదేశించెను. ఇట్లు లాకౌసల్య తెల్పెనుగదా. ఇందుఁ గలవిశేషమేమి? భగవంతుఁడు ధర్మస్వరూపుఁడు. ఇతరు లెవరు రక్షింతురు? ఆపరమేశ్వరు నతఁడే రక్షించుకొనును. అనఁగా ధర్మమే నీయాకాము. నిన్నోరు లెవరు రక్షింపఁగలరు? అనుభావ మిందుఁ గలదు.

“వృషా హి భగవాన్ ధర్మశ్శస్య యః కురుతే హ్యలం,

వృషలం తం విదుర్దేవాస్తస్మాద్ధర్మం న లోపయేత్.” ౧౬ మ. ౮ ఆ.

అనుస్మృతి పై భావమును దృఢపఱచెడిని.

“యేభ్యః ప్రణమసే పుత్ర చైత్యేహ్వాయతనేషు చ,

తే చ త్వామభిరక్షంతు వనే సహ మహర్షిభిః.”

౪

అని మూలము. చైత్యమనఁగా నాలుగుత్రోవలు కలియుచోట నున్న మహావృక్షము. దానిచుట్టు వేదికనిర్మించియుందురు. వానికి బ్రదక్షిణ క్రమమునఁబోవుట శ్రీరామునలవాటులలోనొకఁడు. మహావృక్షముల నాశ్రయించి దేవతలుందురు.

“యే వృక్షేషు సస్పింజరా నీలగ్రీవా విలాపితాః.”

అని వేదము తెల్పుచున్నది. అట్టితావులఁ గ్రీడాదులు జరపరాదనియు నట్టియకృత్యముల నొనరించినచో నందుఁగలదేవతలు వారల హింసించురనియు భావము. అట్టి మహావృక్షములం గాంచినపుడు శ్రీరామమూర్తి నమస్కరించుట యితరుల కాస దాచారము నేర్పుటకే. దేవమందిరములకుఁగూడ నట్లే నమస్కరించును. అట్టివెల్ల నిన్నుఁ గాపాడుఁగాక యని యాశీర్వదించెను. లోకమున కుపకారముచేయువస్తువులెల్ల భగవత్తయములే. అనఁగా నందు భగవత్కళ విశేషించి యుండునని భావము.

“యో మాం కశ్యతి సర్వత్ర సర్వం చ మయి కశ్యతి,

తస్యాహం న ప్రణశ్యామి స చమే న ప్రణశ్యతి.” 3౦ గీత. ౬ ఆ.

అన్న శ్రీకృష్ణోపదేశ మిదియే. శ్రీరాముఁ డాచరించిచూపెను. శ్రీకృష్ణుఁ డద్దానినే యుపదేశించెను. వృక్షాదులనుగూడ భ-

వన్తయములుగా భావించువాఁడే యోగి. అట్టి యోగసెద్ధి  
లేకపోయినచో విద్యవలన లాభములేదని సారము.

“తద్బుద్ధయస్తదాత్మానస్తన్నిష్ఠా స్తత్పరాయణాః,  
గచ్ఛంత్యపునరావృత్తిం జ్ఞాననిర్ధూతకల్తహః. ౧౭  
ఇహైవ తైరితస్త్వర్గో యేహం సామ్యే తం మనః,  
నిర్దోషం హి సమం బ్రహ్మ తస్మాద్బ్రహ్మణి తే స్థితాః.” ౧౮  
గీత. ౧౮. ఆ.

అను నీగీతావచనములు పై భావమునే విస్తరించుచున్నవి.  
పూర్వులు చెట్లకుఁ గొండలకు మ్రొక్కుదురని దూషించు  
వారు విజ్ఞానసంపద్విరహితులని తేలకపోదు. సర్వము భగవన్త  
యముగా భావించుటయే వారిలక్ష్యము. పాపాణవిగ్రహము  
లయందు భగవంతుఁడు వెలసియున్నవాఁడని విశ్వసించువారి  
కంటె వృత్తుదులు భగవన్తయములని నమ్మువారు తత్తములే  
యనవలయును. ఈయర్థమునే ఈక్రింది రామాయణశ్లోకములు  
తేటపఱచుచున్నవి.

“సమిత్కుశపవిత్రాణి వేద్యశ్చాయతనాని చ,  
స్థండిలాని విచిత్రాణి శైలా వృక్షా త్సుపా హ్రదాః,  
పతంగాః పన్నగాస్సింహాస్తావాం రక్షంతు నరోత్తమ.” ౨

ఈమొదలగునవియన్నియు నీవిషయమును బోధించునవియే.  
కాన మరలమరల వ్రాయనక్కఱలేదు.

“గంధైశ్చాపి సమాలభ్య రామమాయతలోచనా,  
ఓషధిం చాపి సిద్ధార్థాం విశల్యకరణీం శుభాం. ౩౦  
చకార రక్షాం కౌసల్యా మంత్రైరభిజజ్ఞాప చ.”

ని మూలము. రామమూర్తికిఁ దల్లి గంధము పూసి విశల్య  
రణి యనునోషధిని రక్షార్థము కట్టి మంత్రముల జపించెను.



అనఁగా నేమి! దేవతాధ్యానముచేయునపుడు సాధకుఁ డలంకృతగాత్రుఁడై యుండవలయునని శాస్త్రము విధించెడిని. “క్షప్తాకల్పస్సంకల్పాకల్పావా” అని. దీనిచేత నిర్మలినత్వము ముఖ్యమని తేలెడిని. దేహనైర్యల్యమునకంటె మనోనిర్మలత్వము ప్రధానమని సారము. మూలికనుగుఱించి విచారితము.

“సర్వాకరేష్వధీకారో మహాయంత్రప్రవర్తనం,

హింసాషధీనాం స్త్ర్యాజీవోఽభిచారో మూలకర్త చ.

౬౩

ఫలదానాం తు వృక్షాణాం ఛేదనే జప్యమృక్ష్మతం,

గుల్మవల్లీలతానాం చ పుష్పితానాం చ వీరుధాం.

౧౪౨

కృష్ణజానామోషధీనాం జాతానాం చ స్వయం వనే,

వృథాలంభేఽనుగచ్ఛేద్దాం దినమేకం పయోవ్రతః.”

౧౪౪

మను. ౧౧ ఆధ్య.

అను నీస్త్వత్తివాక్కులననుసరించి యోషధుల నశింపఁజేయుట యుపపాతకమని తెలియనయ్యెడిని. వానియుపయోగముల గుఱించి యించుక వ్రాయఁదగు. ఓషధుల కొక్కొక్కదాని కొక్కొక్కదేవత గలదు. ఆదేవత నారాధింపకయున్న నా యోషధివలన లాభము కన్పట్టదు. దేవతారాధనముల జపముత్తమము. జపము మంత్రాధీనము. కావున నోషధులవలని లాభములఁ బడయఁగోరువారు తదధిష్ఠానదైవము దగుమంత్రమును జపించి తదుక్తనక్షత్రవారతిధులు గలిసిన కాలమునందు నాయోషధిని బూజించి తదుక్తకాలమునఁ దీసికొనవలయును. అయ్యది ఫలవంతమగును. కొన్ని పగటివేళలయందును గొన్ని రాత్రికాలములయందును వీర్యవంతములుగ నుండును. విపరీతకాలములయందు గ్రహించినను నిష్ఫలములే యవి యగును.

సర్వవృత్తికాదిబాధలు తుత్పిపాసలు రోగములు దుష్టపిశాచ  
బాధలు మూలికాసంపర్కమున నుండవు. మూలికాప్రయోగ  
మున సర్వవిషతాపము శాంతించుట సర్వజనవిదితమే. అట్టిశక్తు  
లనేకములు గలవని నమ్మవలయును. మూలికాప్రయోగపద్ధతి  
యీకాలమున నడుగంటినది. అదియే ప్రజాదౌర్భాగ్యము.  
దానిని విడనాడరాదని మన కీభాగము బోధించుచున్నది.  
ఈవిషయము వరాహమిహిరాచార్యాదులు పెక్కుతెఱంగుల  
బోధించియేయున్నవారు. ఈవిషయములన్నియుఁ గ్రొత్తవి కా  
వని యీరామాయణమే మనకుఁ దెల్పుచున్నది ఈపూర్వాచార  
మునఁ గలుగుఫల మేమనఁగా భగవద్భక్తియే. మూలికాధి  
ష్ఠానదేవత నారాధించుట భక్తిచేతఁగదా. అది విశ్వాసమూల  
ముగాదా. ఇట్లు మనపూర్వులయారాచారములన్నియు దైవభక్తి  
మార్గము లగుచుండును. కావున మన మవ్వానిని విడనాడరా  
దని దృఢసంకల్పము కావలయును.

“అవదత్పుత్ర సిద్ధార్థో గచ్ఛ రామ యథాసుఖం,

అరోగం సర్వసిద్ధార్థ మయోధ్యాం పునరాగతం.

౪౦

పశ్యామి త్వాం సుఖం వత్స సుస్థితం రాజవర్తని,

ప్రణవ్తదుఃఖసంకల్పా హర్షవిద్యోతితాననా.

ద్రక్ష్యామి త్వాం వనాత్ప్రేక్షం పూర్ణచంద్రమివోదితం.”

౪౧

అని మూలము. ఇది కౌసల్య తెల్పినమార్గము. భగవత్సంకల్పము  
ఫలోన్ముఖమైనదని యీవాక్కులే తెల్పుచున్నవి. “గచ్ఛ రామ  
యథా సుఖమ్” ఎట్లు లోకములకు సుఖముగల్గునో యట్టి  
ప్రయోజనము ఫలించునట్లు పొమ్ము. అనఁగా నీప్రయాణము  
లోకసుఖము గల్గించునని భావము. సర్వసిద్ధార్థమనఁగా సర్వ

ప్రయోజనములు ఫలింపఁగా నని భావము. నీయవతారప్రయోజనము సఫలముకాఁగా మరలి యయోధ్యకు రాఁగా నిన్నుఁ జూతునని కౌసల్య పలికెను. కుమారా! నాదుగిఖసంకల్పములు నశింపఁగా సంతోషమున నామోము వికసింప వనమునుండి వచ్చిన నిన్ను నుదయించినచంద్రబింబమునువలెఁ జూడఁగలను. అనఁగా సారమేమి? నాకు రాఁగలవైధవ్యాదిదుగిఖములు తుచ్ఛసంకల్పములు నశించును. హర్షముఘ్నంగును. నామనస్సు చల్లనగును. అనియే. లోకమున దుస్సంకల్పములు పరమేశ్వరునిధ్యానించువారలకు వరుసఁగా నుండించును. అవి యిచ్చించినఁ గాని హర్షముదయింపదు. అది కలిగినఁగాని మనస్సు చల్లఁబడుట యనఁగా శాంతి నొందదు. ఇట్టిఫలములు కలుగుటకుఁ బ్రధాన కారణము పరమేశ్వరునిధ్యానమే.

“ధ్యాయతో విషయాన్ పుంసస్సంగస్తేషాపజాయతే,  
సంగత్సంజాయతే కామః కామాతోక్రధోఽభిజాయతే. ౬౨

క్రోధాదభవతి సమ్మోహస్సమ్మోహాత్కన్ధస్త్రివిభ్రమః,  
స్త్రోతిభ్రంకాద్బుద్ధినాశో బుద్ధినాశాత్ప్రణశ్యతి. ౬౩

రాగద్వేషవియుక్తైస్తు విషయానిందియైశ్చరన్,  
ఆత్మవశ్యైర్విభేయాత్తా ప్రసాదమధిగచ్ఛతి. ౬౪

ప్రసాదే సర్వదుఃఖానాం హనిరస్యోపజాయతే,  
ప్రసన్నచేతసో హ్యేకు బుద్ధిః పర్యవతిష్ఠతే. ౬౫

నాస్తి బుద్ధిరయుక్తస్య న చాయుక్తస్య భావనా,  
న చాభావయతక్మాంతిరకాంతస్య కుతస్సుఖం.” ౬౬ గీత. ౨ అధ్యాయము.

అను నీగీతావాక్యములు ప్రైవ్రాసినభావమును స్పష్టపఱచుచున్నవి. కౌసల్య భగవంతునిదృఢసంకల్పము తనదుగిఖమును

దొలఁగింపఁగా నిర్తలస్వాంతయై యిట్లు పలికెను. అంతకుముందున్నదుగిఖము తొలఁగెను. ఆచోట శాంతము పాదుకొని యెను. కావున మానవప్రయత్నమునకంటె దైవమే ప్రబలమని మన కీవాగ్ధోరణి తెల్పుచున్నది.

“మంగళైరుపసంపన్నో వనవాసాదిహఃగతః,

పథ్యా మమ చ నిత్యం త్వం కామాక్ సంవర్ధ యాహి భో.” ౪౪  
అని మూలము. కుమారా! వనవాసమొనరించి పిదప నీయ యోధ్య కరుదెంచి సీతకు నాకును సుఖముం గూర్చుము. ఇఁకఁ బోవు. సీతకు నాకును గలవాంఛల ఫలింపఁజేయు మనఁగాఁ దాత్పర్యమేమి? దుష్టసంహారము శిష్టపరిపాలనము ననుకార్యములు నెరవేర్చిన సీతాదేవికి విశ్రాంతి చేకూర్చుము. నాకును మనశ్శాంతిని బ్రసాదింపుము. ఇఁకఁ బోవు. అనఁగా నీవు వనవాసముచేసి వచ్చినఁగాని మా యీకోర్కులు ఫలింపవు. కావునఁ ద్వరితముగా నడపులకుం బోవుని కౌసల్య తేటపఱచెను. ఇదియే యిందుఁగలసారము.

“ప్రదక్షిణం వైవ చకార రాఘవం పునః పునశ్చాపి నిపీడ్య నన్వజే.” ౪౫  
అని మూలము. కౌసల్య రామునకుఁ బ్రదక్షిణము చేసెను. అనఁగా నాలుగు ప్రక్కలు నిర్భయములగుఁగాక యనుసంకల్పముతోఁ దిరిగెను. రక్షాబంధనమనఁగా నిదియే. ఇది సంకల్పశక్తి ప్రభావమును దెలిపెడిని. పెద్దలు పిన్నవారి నాశీర్వదించునపుడు నిర్తలమనస్సుతో భగవంతుని ధ్యానించి పిదప నాశీర్వదింపవలయును. ఆధ్యానశక్తిచే మేలుగలుగవలయునుగదా. కావుననే ప్రతికార్యమునందును దొలుత భగవంతుని ధ్యానింపవలయును. పెద్దలయఁచారము లిట్టివే. వానిని దృఢీకరింపరాదు.

వీడి ప్రధానమో దానిని వదలి తరువాతికార్యమును జేయఁ  
బూనుట మంచిదికాదు. సంధ్యావందనాదిసత్కర్తముల నాచు  
రించునపుడు తొలుతఁ బ్రాణాయామము చేయవలయు ననువిధి  
కలదు. మంత్రము నుచ్చరించుచు ముక్కుపట్టుకొనిన లాభమే  
లేదు. ప్రాణాయామఫలము మనస్సు స్థిరముగా నుండనభ్య  
సించుటయే. దానిని మాని వేదమంత్రములఁ జక్కఁగా నుచ్చ  
రించిన సంధ్యావందనాదిసత్కార్యములఫలము గలుగఁజాలదు.  
స్వల్పఫలమే కలుగును. సంకల్పము దృఢము కావలయును.  
అనఁగా మనస్సు నిర్మలమై యుండవలయుననియే సారము. ఇట్టి  
సద్విషయముల నందందు నుచితరీతిని వాల్మీకిమహర్షి మనకుఁ  
గఢారూపమున బోదించెనని యెఱుంగవలయును. ఇట్టివిషయ  
ములను గ్రహింపక కథనుమాత్ర మే తెలిసికొనిన లాభములేదు.

“తథా చ దేవ్యా సకృతప్రదక్షిణో

నివీద్య మాతుశ్చరణౌ పునః పునః,

జగామ సీతానిలయం మహాయశాః

స రాఘవః ప్రజ్వలితస్త్వయా శ్రియా.”

౪౭

అను నీమూలము మనకొకరహస్యమును దెలిపెడిని. దాని  
బరికింతము. రాముఁడు తల్లి రక్షాబంధనకార్యము నిర్వృత్తి  
పఁగా నామెకు నమస్కరించి సీతయింటికిఁబోయె ననునది  
సామాన్యార్థము. ఇచ్చో మహాకవివాల్మీకి “మహాయశాః”  
అనువిశేషణము ప్రయోగించెను. నిరుపమానవిఖ్యాతిని గోరిన  
వాఁడనికదా. దీనియర్థము. యశస్సు సత్కర్తానుష్ఠానమున గల్గు  
గును. అధర్మధ్వంసనమే సత్కర్తము. దానినిమించిన సత్కర్తము  
జగములయందు లేదు. దేనియాధారమునఁ బ్రపంచములున్నవో

దేని నవలంబించినవారు చెడుదురో యవి ధర్మాధర్మము లనఁ బడును. భగవత్స్వరూపమేధర్మము. భగవత్స్వరూపనివారకమే యధర్మము. ఒకటి యారాధింపఁదగినది. వేటొకఁడు నివారింపఁ దగినది. అని భావము. అట్టివాంఛగలవాఁడు శ్రీరామమూర్తి. అనఁగా ధర్మము నశింపకయుండ నధర్మము తలయై త్తకయుండ నొనరింపఁబూనెనని భావము. “స్వయా శ్రియా” అని మూలమునఁ గలదు. దీనివాస్తవార్థమేమి? అనపాయనియగు శ్రీదేవితోఁ బ్రకాశించుచు ననియే దానియర్థము. అనఁగాఁ బ్రకృతి విశిష్టుడై యని భావము. శ్రీదేవిని గూడినఁగాని యనఁగా మూలప్రకృతింజేకొనినఁగాని యేకార్యమును జేయఁజాలఁడు. శక్తిలేకకాదు. సంకల్పశక్తిలేక యేకార్యము సాగదుకావునఁ దన నిర్వికల్పత్వమును మానెననియే తాత్పర్యము. కనుకనే తల్లిసెలవుపొంది తనప్రయత్నమును నెఱవేర్చునున్న సీతాగృహమున కరిగెను. లోకమునందును భార్యతో నాలోచింపక యేకార్యము పురుషుఁడు చేసి ఖ్యాతిని గాంచఁజాలఁడు. ఈయాచారము సనాతనము. దానినే భగవంతుఁడు కార్యరూపమున మనకుఁ దెలిపెను. కావున మూలప్రకృతి నాశ్రయింపక యెవ్వఁడుకాని తమోరూపతిరస్కరణిని దాఁటి భగవంతుని నిర్మలతేజస్వరూపమును గాంచలేడని తేటపడియెడిని. ఒక్కగంతున భగవంతుని జేరఁగల మనువారే పామరులు. విద్యవచ్చినను వారు పామరులే. విద్య వారికి ఫలము నీఁజాలదని భావము. “తదనుప్రథానద్వారా రాజదర్శనం కర్తవ్య” మ్మనుష్యాయము ప్రసిద్ధమేకదా. కనుక భగవంతు నిచ్చాశక్తిని దొలుత నారాధించి రజస్తమోగుణముల జయించి శుద్ధసత్వ ముద్దీపింప భగ



వంతుని దేవోరూపునిగా ధ్యానింపవలయునని మన మీభాగమునుండి నేర్చుకొనవలసియే యుండును. అట్లుగాక దుర్మతాభిమానమూని స్వలాభార్థ మేవో యిందు రహస్యార్థము లున్నయట్లు నటించి శిష్యులకు బోధించుచు దేవతాద్వేషమును గలిగించుచు ధనార్జనముచేయు కపటయోగులమాటలకు లోబడి నిర్మలమగుభక్తిని బోగొట్టుకొనరాదు. ఇంకఁ దరువాతి శ్రీరామచరిత్రమును బఠింతము.

౩ రాముఁడు సీతాదేవికి స్వాభిప్రాయ మెఱిగించుట. ❦

\* శ్రీరాముఁడు తల్లి యాశిషములొంది యత్యంత ధర్మమార్గము నవలంబించి యడవుల కరుగఁబూని తనప్రభల రాజమార్గమును వెలిగించుచుఁ బోయెను. జనులు రామునింగనినంతనే తత్సుగుణసంపత్తి యత్యంతప్రీతులుగా వారిఁ జేయఁజాలెను. అభిషేకార్థము వ్రతనియతిం గాంచినసీతాదేవికి నభిషేకవిఘ్నము లోనగువార్త లేవియుఁ దెలియవు. నాఁ డభిషేకోత్సవము సాగుననియే యామె తలంచుచుండెను. పట్టభద్రుఁ డగుభర్తకుఁ దాఁ జేయఁదగుమర్యాదల నెఱింగియే యుండెను. రాజచిహ్నము లిట్టివనియు నెఱుంగును. ఆనాఁడు పట్టాభిషిక్తుఁడైన భర్తకు నభ్యుదయమునుగోరి దేవతాపూజలఁ గావించి మహోత్సవానంతరము వచ్చునాథునకుఁ దగుపూజల నొనరింప సిద్ధపడి రాజచిహ్నములతో వచ్చు శ్రీరామునింగాంచు నువ్విఘ్నముచుండెను.

\* ఇది యిరువదాఱవశర్గమునుండి గ్రహింపఁబడినది. అధ్యత్మరామాయణకథయు నిం దిమిడియుండును.

అట్టితఱి శ్రీరామమూర్తి సీత కీదుగిఖవార్త నెట్లు  
 శైలుపవలయు ననుసిగ్గుచేఁ దలవంచి సంతృప్తజన నిబిడమగు  
 చంతఃపురమును బ్రవేశించెను. సీత త్వరపడి లేచి భయకంపి  
 తాంగియై శోకతప్తుఁడగు శ్రీరామునిం గాంచెను. ధర్మాత్ముఁ  
 ఁడగుట రాముఁడు సతిం గాంచఁగనే దుగిఖము నాపుకొనఁ  
 జాలకపోయెను. కనుక నాతఁడు దుగిఖపడెను. మోము కాంతి  
 హీనముకాఁగా మేను చెమటబిందువులం దడియఁగా నాపుకొన  
 రానిదుగిఖమునఁ గలఁతనొందు రామునిం గాంచి దుఃఖార్తయై  
 ప్రాణేశా! ఇదియేమి? బృహస్పతి యధిదేవతగాఁగలిగి సంపత్క  
 రమై నీయభిషేకమునకు నర్హుమగు పుష్యనక్షత్రమువచ్చినదని  
 మహాప్రాజులగుబ్రాహ్మణులు పల్కిరిగదా. ఈశుభతమసమయ  
 మున నీల యిట్లు కులదుచున్నావే. ఏల? శ్వేతాతపత్రము పట్టు  
 కుండుటంజేసి నీమోముచందురుఁడు ప్రకాశింపక యున్నాఁడే.  
 ఏల? చామరులేల వీవలేదు? వాగ్విశారదులగు వందిమాగధా  
 దులు నిన్ను వినుతింపకయున్నారేల? వేదాంతవేత్తలగుబ్రాహ్మ  
 ణులు శిరస్సొన్నముచేసి శుద్ధుడవుగానున్న నీశిరస్సుపై  
 యథాశాస్త్రముగఁ దీర్థోదకాదులచేత నభిషేకింపకయున్నారే.  
 ఏల? మంత్రిప్రముఖులు, పౌరముఖ్యులు, జానపదులు నలంకృ  
 తులై నిన్ను సుసరించి రాలేదే. ఏల? బంగరుచేరంగారుచు  
 నాల్గుగుఱ్ఱములు గట్టియున్నరథవర్యము నీముందు రాకయు  
 న్నదే, ఏల? నీల మేఘముభాతిఁ బర్వతమువలె నగపడుచు  
 గంగళలక్షణలక్షితమైయుండు భద్రదంతావళము నీప్రయాణ  
 మున నీకు ముందు రాకయున్నదే. ఏల? సుందరాకారా! శ్రీరా  
 మభద్రా! శూరులు కనకరత్నసింహాసనము మున్నిడుకొని పోవు

చుండగా నీవు రావలయుంగదా. అట్లేల రావైతివి? పట్టాభిషేక మెంతసంతోషమున నాయత్తమైనదో యంతదుఃఖముగా మున్నెన్నడులేని యీశాయ నీముఖమునఁ గలిగియున్నది. సంతోష మదృశ్యమైనది. ఏటికో! అని ప్రశ్నించెను.

ఈరీతిఁ బ్రశ్నించుచు వగచుచున్నజానకిం గాంచి రామచంద్రుఁడు సీతా! ఆర్యులగు నాతండ్రిగారు నన్నీయ యోధ్యనుండి యడవికిం బంపుచున్నారు. జానకీ! ఉత్తమవంశ సంభూతురాలవు. ధర్మ మెఱింగినదానవు. ధర్మాచరణపరాయణవు. జ్ఞానధనుఁడగు జనకచక్రవర్తికుమారికవు. కావునఁ బామరులవలె వేగమున ధర్మము నలిక్రమింపవు. ఇంక నావన వాసక్రమము నాలకింపుము. పలికినమాట విడనాడని నాతండ్రి పూర్వము నాతల్లి కైకకు వరద్వయ మొసంగెను. ఇత్తటి రాజు ప్రయత్న పూర్వకముగా నాకభిషేకము చేయసిద్ధపడియుండఁగా నాజనని యావరములఁ బ్రార్థించెను. మాట తిరుగనిరాజు ధర్మజ్ఞుఁడుగాన ధర్మవశంగతుడై యాదేవికి లోబడెను. నేను దండకారణ్యములఁ బదునాలుగేడులు మాత్రము నివాసము చేయుట యొకవరము. భరతునకుఁ బట్టాభిషేకము నాతండ్రి చేయుట రెండవవరము. అను నీవరముల కనుగుణముగాఁ దండ్రి యాజ్ఞాపింప నే నిపుడే నిర్మానుష్యమగువనమున కరుగ నిశ్చయించి నిన్నుంజూచిపోవ నిచ్చటికి వచ్చితిని. భరతునిచెంత మాత్రము నన్నెపుడుగాని నీవు కొనియాడకుము. సంపద్వృద్ధి నొందినపురుషులు ప్రాయికముగా నితరుల నుతింపనోర్వరుగదా. ఆన్యాయము ననుసరించి భరతునిచెంత నాగుణవర్ణనముచేయకుము. నాతమ్ముఁడు నలువురతో సమానముగా నిన్నుఁ బోషిం

పఁదగుభారము కలవాఁడేకాని విశేషవిధి ననుసరించి నిన్నుఁ  
 బోషించుభారము వానికి లేదు. అట్టులగుట సీతోడికోడండ్ర  
 కన్న మిన్నగాఁ బోషణము నీవు వానిం గోరఁదగదు. నీవు భర  
 తున కనుకూలముగానుండిననే నీవాతనికడ నుండఁజాలుదువు.  
 కాని ప్రతికూలముగా నుండ సాధ్యముగాదు. అదేల యందు  
 వేమో వినుము. పూర్వమునుండివచ్చు యువరాజత్వమును  
 రాజు భరతునకే యిచ్చెను. జానకీ! కావున నీవాభరతునకు  
 విశేషించి దశరథునకు నేమాత్రము మనస్సునకుఁ గలఁతలేని  
 చందమునఁ బ్రవర్తింపవలయును. పితృనానతి నెఱవేర్చ నే  
 నిపుడే యడవి కరిగెదను. నీవు దృఢచిత్తవు. కాఁబట్టి నాయం  
 దలిదృఢతమాను రాగమునకుఁ గొఱంతరానీయక యుండుము.  
 కల్యాణీ ! మహర్షి నివాసయోగ్యమగువనమున కరిగినపిదప  
 నీవు ప్రతోపవాసనిరతవై యుండుము. నిత్యము నుషఃకాల  
 మున మేల్కని యథోచితముగ దేవతలం బూజించి మాన  
 వులఁ బాలించు రాజునకు నమస్కరించి ధర్మమునే యాశ్ర  
 యించి సంతాపపరితప్తయయియున్న వృద్ధురాలగు నాతల్లిని  
 సత్కరింపవలయును. మిగిలిన నాతల్లులు నాయందుఁ గలన్నేహ  
 మునను జ్రేమమునను బాలించువిషయమునను నాకు సమా  
 నలే యగుదురుగాన వారలకెల్లరకు నీవు నమస్కరింపవల  
 యును. నాకుఁ బ్రాణసమానులునుమీ భరతశత్రుఘ్నులు.  
 వారిని మిక్కిలి నీసోదరులను బుత్రులను జూచుకొనురీతిఁ  
 గాంచుచుండుము. భరతుఁడనఁగా దేశమునకేకాక మనవంశ  
 మునకు రాజు ప్రభువునగుఁగాన నీవతని కప్రియకార్యము  
 నెఱ్ఱానిం జేయరాదు. సామాన్యముగా రాజులందఱు తమకను

కూలముగా నడుచుకొనుచు నాలస్యముచేయక ప్రయత్నపూర్వకముగఁ దమ్ము సేవించువారియందే ప్రసన్నులై యుందురు. విపరీతముగ వర్తించువారిపైఁ గోపమానుదురు. ప్రభువులు ధర్మపత్నియందుఁ బడసినకొడుకులై ననువిరోధముగా వర్తించి రేని వదలివేయుదురు. బంధువులుగాకున్న యితరులనుగూడ శక్తిగలిగి హితముచేయువారైనఁ బరిగ్రహింతురు. మంగళాంగీ! భరతుఁడు రాజు గావున నతని కనుకూలముగఁ బ్రవర్తింపకయున్న నెన్నియోకష్టములుగలుగును. అట్లుకాకయుండ ననుసరించి వర్తింపుము. ధర్మనిరతలై సఫలవ్రతముల నాచరించుచు నిందే యుండుము. ప్రేయసీ! నేను గహనముల కరిగెదను. ఆయడవులు నీవంటిస్త్రీ రాఁదగినవి కావు. కనుకనే నీ విక్కడనుండఁదగుదువుకదా. అనుకూలవర్తనము నీకుఁ బ్రధానము. నా యీమాటలు నీమనసున నెలకొనఁదగినవి. అని పలికి యూరకుండెను.

మహాశయలారా! ఈఘట్టమున ననేకవిషయములు విమర్శింపఁదగినవికలవు. వానిని వదలనయితిగాదు.

“దేవకార్యం స్వయం కృత్వా కృతజ్ఞా హృష్టచేతనా,

అభిజ్ఞా రాజధర్మాణాం రాజపుత్రం ప్రతీక్షతే.”

౪

అని మూలము. ఇందలివిశేషార్థ మిది.

“రాజధర్మాణామభిజ్ఞా అత ఏవ రాజపుత్రం ప్రతీక్షతే.”

అని యన్వయక్రమము.

“బ్రహ్మణ్ శ్రీయవిశాం శూద్రాణాం చ పరంతప,

కర్తాణి ప్రవిభక్తాని స్వభావప్రభవైర్గుణైః.

౪౦

కార్యం తేజో ధృతిర్దాక్ష్యం యుద్ధే చాప్యపలాయనం,

దానమిశ్వరభావశ్చ త్తత్త్రం కర్త స్వభావజం.

౪౩.

స్వే స్వే కర్తృణ్యభిరతస్సంసిద్ధిం లభతే నరః,

స్వకర్తనిరతస్సిద్ధిం యథా విందతి తచ్ఛృణు.

౪౪.

యదా ప్రవృత్తిర్హృతానాం యేన సర్వమిదం తతం,

స్వకర్తణా తమభ్యర్చ్య సిద్ధిం విందతి మానవః.

౪౫.

శ్రేయాన్ స్వధర్మో విగుణః పరధర్మాత్స్వనుష్ఠితాత్,

స్వభావనియతం కర్త కుర్వన్నాప్నోతి కల్పిషమ్.”

౪౬.

గీత. ౧౮ అధ్యాయం.

అను నీగీతావాక్యప్రమాణము ననుసరించి త్మత్రియార్హ మగు దుష్టనిగ్రహశిష్టపరిపాలనరూపధర్మము నెఱింగినదిగాన యాలోకమాత రాజపుత్రుఁడుగా నున్న భగవంతునిరాకకై వేచియుండెనని యెఱుంగవలయును. దీనికి హేతువేమనఁగా నాలకింపుఁడు. “దేవకార్యం స్వయం కృత్వా” దేవతాకార్య మగు భూభారహరణమును దానే యొనరించి అనఁగా నేకార్య మేరీతిగాఁ జేయవలయునని యాలోచించి యని భావము. “కృతజ్ఞా” ఇంతకుముం దెన్నియోసాగులు తానుజేసియున్న యిట్టి యనేక కార్యములనెఱింగి యనవతరము వానినే తలంచు నది యని భావము. “హృష్టచేతనా” అనఁగాఁ దానొనరింపఁ బూనినకార్యములెల్ల ఫలించునుగాన సంతోషస్వాంత యయ్యె నని తాత్పర్యము. ఇట్లు ప్రీత్యోకమునర్థముం బరిగ్రహింపఁ గారణమేమి? అన్నప్రశ్నమునకు సదుత్తరము వినుఁడు. భగవంతుఁడు నిర్లిప్తుఁడుకాన నేకార్యము తానే చేయఁబూనఁడు. తనసాన్నిధ్యమున మూలప్రకృతియే సకలకార్యముల నవలీల నొనరించుచుండఁ దాఁ జూచుచుండును. ప్రపంచకర్త ప్రకృ



తియే. తత్సంకల్పమే యీజగదోఘము. కావున శ్రీరామ  
మూర్తి తననిర్లిప్తత్వమును దేటపఱుపంబూని తనసంకల్ప  
శక్తి యగు సీతాగేహమునకుం బోయెను. ఆమెయుఁ దాఁ  
జేయఁబూనినకార్యమునకు శ్రీరామాగమనము ఫలముగాన  
నాపరాత్పరునిరాకకై వేచియుండెను. సర్వదా యానందస్వరూ  
పిణియగు నాసీత యెపుడు వచ్చునా రాముఁడని తలంచు  
చుండెను. దుఃఖాభినయము ప్రపంచార్థమని యెఱుంగ  
వలయును.

“జగత్సృజే ధాతా హరిరవతి రుద్రః క్షపయతే  
తిరస్కర్వన్నేతత్స్వమపి వపురీశస్తిరయతి,  
నదా పూర్వస్సర్వం తదిదమనుగృహ్ణోతి చ శివ  
స్తవాఙ్గామాలంబ్య క్షణచలితయోర్భూలతికయోః.  
విరించిః పంచత్వం వ్రజతి హరిరాప్నోతి విరలిం,  
వినాశం కీనాశో భజతి ధనదో యాతి నిధనమ్,  
వితండ్రి మాహేంద్రీ వితతిరసి సమ్మిలితదృశా,  
మహాసంహారేఽస్త్విన్విహరతి సతి త్వత్పతిరసా.”

౨౪

౨౬

అను నీశంకరభగవత్పాదాచార్యవర్యకృత సౌందర్యలహరి  
వాక్యములు పైభావమును దృఢపఱచుచున్నవి. ఇట్లు లీళ్లోక  
ముల కర్థమును గ్రహించుచో శ్రీరామావతారప్రయోజనము  
తేటపడును. లేకయున్న శ్రీరాముని పరమేశ్వరత్వము  
చక్కఁగా నవగతము కానేరదు.

“ప్రహృష్టజనసంకీర్ణం హ్రీయా కించిదవాఙ్ముఖి.  
అథ సీతా నముత్పత్య వేపమానా చ తం పతిం,  
అపశ్యచ్ఛోకసంతప్తం చింతావ్యాకులిలేంద్రియం.”

౨౭

౨౮

అను మొదలగుశ్లోకములయందలిభావమును సీతా రాములు మానవత్వము నభినయించి తదనురూపముగాఁ బ్రవర్తించి రనియు, వాస్తవముగా వారి కట్టిదుఃఖము లేదనియు గ్రహింపవలయును. లేకయున్న మున్ను చెప్పియున్న శ్రీరాముని సత్య పరాయణత్వము లోనగునవి యెగిరిపోవును. కనుక నాదంపతులు మానవధర్మము ననుసరించి దుఃఖము నభినయించిరనియే మనము గ్రహింపవలయును.

“అద్య బార్హస్పత శ్శ్రీమాన్యుక్తః పుష్యాఽను రాఘవ,  
ప్రోచ్యతే బ్రాహ్మణైః ప్రాజ్ఞైః కేన త్వమసి దుర్తనాః.”

అనునది సీతా ప్రశ్నము. ప్రాజ్ఞులనఁగా

“స్మృతిర్వ్యతీతవిషయా మతిరాగామిగోచరా,  
బుద్ధిస్తాత్కాలికీ జ్ఞేయా ప్రజ్ఞా త్రైకాల్యగోచరా.”

అను ప్రమాణము ననుసరించి త్రికాలజ్ఞానసంపన్నులని యర్థము. అట్టి బ్రాహ్మణులు పుష్యనక్షత్రము నీకు సకలైశ్వర్యప్రదమని పలికిరిగదా. నీవేటి కిట్లు మతి గౌరవము విడనాడితివని సీత యడుగుచున్నది. దీనత్వమున కవకాశమేలేదే. నీయవతార ఫలము లోకములకుం గలిగించుసత్కృత్యముకదా యిది. ఏల యింక నాలస్యముచేసెదవని మహాప్రకృతి పరమపురుషుని హెచ్చరించుచున్నది.

“ప్రకృతిం స్వామవష్టభ్య విసృజామి పునః పునః,  
భూతగ్రామమిమం కృత్స్నమవశం ప్రకృతేర్వశాత్.”

న చ మాం తాని కర్తాణి నిబద్ధంతి ధనంజయ,

ఉదాసీనవదాసీనమసక్తం తేషా కర్తృణు.”

గీత. ౯ ఆ.

అను గీతావాక్యముల ననుసరించియు,

“శివశ్చక్త్యా యుక్తో యది భవతి శక్తః ప్రభవతుం,  
న చేదేవం దేవో న ఖలు కుశలస్సంధితుమపి.”

అను నీశంకరభగవత్పాదాచార్యవర్యోక్తి ననుసరించియు  
నాలోచింపఁగా, నిర్దిష్టఁ డగుభగవంతుఁడు ప్రకృతిసహాయ  
మునఁగాని కార్యనిర్వహణమునకుఁ బూనఁడని తేలెడిని. ఉదా  
సీనుఁడగుట సర్వసాక్షియే యగు. కావుననే ప్రకృతి యాతనిఁ  
బురికొలిపెనని తెలిసికొనందగును.

“ఇతీవ విలపంతీం తాం ప్రోవాచ రఘునందనః,  
సీతే తత్ర భవాంస్తాతః ప్రవ్రాజయతి మాం వనం.  
కులే మహతి సంభూతే ధర్మశ్చే ధర్మచారిణి,  
శృణు జానకి యేనేదం క్రమేణాభ్యాగతం మమ.”

౧౯

౨౦

అని మూలము. “విలపంతీం ఉ ద్వేగేనపృచ్ఛంతీం” అని వ్యాఖ్య.  
“ఏడ్చుచున్నదని యర్థము కాదు. ఆశురంపడి యడుగుచున్నదని  
యర్థము ఇచ్చోట మహాకవి వాల్మీకి శ్రీరామునిపర మేశ్వర  
త్వము నానందమయుఁడగుటను దెలుపఁబూని “రఘునందనః”  
అని ప్రయోగించెను. రఘువంశమున కానందముంగూర్చువాఁ  
డనఁగా లోకోపకార మొనర్చుటయే రఘువంశసంభూతులకుఁ  
బ్రధానకర్తమని భావము. అట్టికులోచితమహాకార్యము నాచ  
రించువారిం దలంచి పితృదేవత లానందింతురు. ఇచ్చోట  
శ్రీరాముఁడు తనసర్వజ్ఞత్వమును మాటుపఱచి లోకానుగుణ  
వర్తనము ననుసరించుచున్నాఁడు. స్త్రీలస్వభావ మాతురంపడుట.  
“సీత యాధర్మము నవలంబించి తండ్రి నేమేని దూషించునేమో  
యని యూహించి సీతాదేవీ! పూజ్యుఁడగునాతండ్రి నన్నడవు  
లకుం బంపుచున్నాఁ డనెను. భర్తకుఁ బూజ్యుఁడగువాఁడు.

సాధ్వియగు భార్యకుంగూడఁ బూజ్యుడే యగును. అసతి యైనచో నీన్యాయము విపరీతమగును.

“సోఽహం త్వామాగతో ద్రష్టం క్రస్థితో విజనం వనం.” ౨౩

అనునిది శ్రీరామవాక్యము. నిర్జనారణ్యమునకుం బోవనున్న నేను నిన్నుంజూడవచ్చితిని. అనఁగా నీసాయముఁగోరివచ్చితి నని సారము. నిర్గుణుఁడ నగునేను సగుణుఁడను గావలయునుగదా. కాన నీచెంత కరుదెంచితిని శ్రీరాము నాశయము. ఇక శ్రీరామమూర్తి సీతకుఁ దెలుపునెపమునఁ గొన్ని మంచియలవాటుల లోకులకుఁ దెలుపుచున్నాఁడు.

“భరతస్య సమీపే తు నాహం కథ్యః కదాచన. ౨౪

బుద్ధియుక్తా హి పురుషా న సహంతే పరస్తువం,

తస్మాన్న తే గుణాః కథ్యా భరతస్మాగ్రతో మమ.” ౨౫

అని మూలము. రామమూర్తి యుపదేశించునీతి యిది. ఇది సీతాదేవికొఱకని భ్రాంతిపడరాదు. రాజులు ప్రాయశః పరస్తుతి నంగీకరింపరు. సామాన్యులయందు నిది వర్తించును. సంపదలతో వర్ధిల్లువారు పరస్తుతి నోర్వరు. కావున బుద్ధిమంతులు పరస్తుతుల నొనరించునపుడు చక్కఁగా నాలోచించి వినువారిచి త్తవృత్తుల నరసియే చేయవలయునని యెఱుంగవలయును.

ఈఘట్టమున సీతకు రామమూర్తి తెలుపుధర్మము లన్నియు భరతునిస్వభావమును దెలుపక లోకాచారములనే తెలుపునవియనియు, నొకరిననుసరించి వర్తించునపుడు మిక్కిలి మర్యాదలఁ గోరరాదనియు నీమొదలగునీతులను రామ ప్రద్రుఁడు బోధించెనని మనము గ్రహింపవలయును. “సమాహి మమ మాతరః” అను శ్రీరామవాక్యము మనము మది నిలుపు

కొనవలయును. తల్లులందఱు నాకు సమానలే. అనఁగా వాని యందు నాకు సమబుద్ధిగలదని భావము. దీనఁ గలవిశేషమేమి? కై క నావనగమనమునకుఁ గారణమని లోకులు భావించు రేమో. అయ్యది పొరపాటు. నాకు నుపకారముచేయుటకే యామె యవతరించెను. కాన నాకు నామెయందుఁ గౌసల్యవిషయమున నెట్టిసద్భావమో యట్టిదియే కలదని రాము నభిప్రాయము. దీనిని

“సమోఽహం సర్వభూతేషు న మే ద్వేషోఽస్తి న ప్రియః,  
యే భజంతి తు మాం భక్త్యా మయి తే తేషు చాప్యహం.”

౨౯

అను నీగీతావాక్యము దృఢపఱచుచున్నది.

“భ్రాతృపుత్రసమా చాపి ద్రష్టవ్యో చ విశేషతః,  
త్వయా భరతశత్రుఘ్నా ప్రాణైః ప్రియతరా మహు.”

33

అనుమూలము శ్రీరామమూర్తి సద్భావమును దెలుపుచున్నది. భరతుఁడు సీత నడిగియున్న నిత్తునే యన్నవాక్యము రామాయణమునఁ గలదు. దాని నాధారముగాఁ జేసికొని పండితవృత్తు లెందఱో విపరీతార్థములు పలికిరి. అవి తుచ్ఛతమములనియు రాము నభిప్రాయ మయ్యదికాదనియు నీవాక్యము తెలుపుచున్నది. జానకీ! భరతశత్రుఘ్నుల నిరువురను నీవు సోదరులు గను బుత్రులుగను భావింపుము. వారు నాకుఁ బ్రాణములకంటె నధికులుసుమీ యనెను. అనఁగా వారే నాయవతారఫలమును లోకులకుఁ గల్గించినవారిలో నుత్తములు, నాకు భక్తులు నగుదురని రామభద్రుఁడు స్పష్టపఱచెను. ఇట్టితావులఁ జక్కఁగఁ బరిశీలింపక యొక్కొక్కతావునఁ గలభావమును విమర్శించి రాము నభిప్రాయ మిదని తెలుపరాదు.

“సా త్వం వసేహ కల్యాణి రాజ్ఞస్సమనువర్తినీ,  
భరతస్య రతా ధర్తే సత్యవ్రతపరాయణా.”

32

అని మూలము. సామాన్యార్థము స్పష్టము. కల్యాణి! జగన్తం  
గళకారిణివగు నోమహాప్రకృతీ! రాజ్ఞః భరతస్య = రాజగుభరతు  
నకు ననుకూలముగాఁ బ్రవర్తించుచు ధర్మమునం దాసక్తి  
గలిగి యుండే యుండుము. సత్యవ్రతపరాయణురాలవు కమ్ము.  
అనఁగా నీవు సర్వవ్యాపకురాలవు. కావున నిందు భరతునకు  
ధర్మపరిపాలన కార్యమునందుఁ దోడ్పడుచు సత్యవ్రతమునం  
దాసక్తిగలిగి యనఁగా లోకమున సత్యము నిలుచునట్లు  
సంకల్పించుచు నిందుండుము. నన్నుఁగూడియుండుట చే నిందుఁ  
గలధర్మములకు లోపమురానీయరాదు. కాన నిందు నందును  
దోడ్పడుమనియే విశేషార్థము. సత్యవ్రతపరాయణత్వము జగ  
మునకు ఔమముగోరుట ధర్మమునం దాసక్తి స్త్రీలకుఁ బ్రధాన  
ములని గామమూర్తి యుపదేశించిననీతులు.

“అహం గమిష్యామి మహావనం ప్రియే త్వయా హి వస్తవ్యమిహైవ భామిని,  
యథా వ్యభీకం కురుషే న కస్యచిత్తథా త్వయా కార్యమిదం వచోమమ.”

అనుమూలము పై నవ్రాసినభావమునకు బాధాకరముకాదా  
యని కొందఱుందురు. కాదని మన మూహింపవలయును. ఎట్లు  
నఁగాఁ బరికింపుఁడు. ప్రియేభామిని = ప్రియమునే కలిగించు  
నోకాంతాలలామమా, త్వయా = నీతోడ, అహం = నేను, మహా  
వనంగమిష్యామి = దండకారణ్యములకుఁ బోవుదును. “కస్యచిద్వ్య  
భీకం యథా న కురుషే తథా ఇహైవ వస్తవ్యం త్వయా.  
ఇదం కార్యం మమ వచశ్చ కార్యం” ఎవ్వనికే నప్రియ మేలాగు  
కలుగకయుండునట్లుగా నీకార్యమునందు వర్తింపుము. ఇదియే



## రామావతారతత్వము

చేయఁదగినది. నామాటయు నిట్టిదియే. అనఁగా నిందెవ్వరికి నప్రియముకలుగకయుండునట్లు నీవు చూచుకొనవలయు. ఈ కార్యమునందేనీవు బద్ధానురాగనై యుండవలయును. ఇదియే నీవు చేయఁదగినపని. నావాక్య మీయర్థమునే తెలుపును. సారమేమనఁగా. ఇచ్చాశక్తివిగాన నీవిందుఁ గలవారల కెవ్వరికి నేవిధముగనైన నప్రియము కలుగరాదని సంకల్పింపుము. భరతునియందుఁ గాని మతెవ్వరియందుఁగాని యెవ్వరికైన నప్రియము కలుగకయుండవలయునని సంకల్పింపుము. ఇక్కార్యమునందే బద్ధానురాగవగుము. నీసంకల్పమున నీసకలకార్యములు ఫలించును. నీవిపుడు చేయఁదగున దిదియే. నావచన సారముకూడ నిదియే. “ఇచ్చామాత్రం ప్రభోస్సృష్టిః” పరమేశ్వరుఁడు సంకల్పించినంతనే యాకార్యము నెఱవేఱును. అనఁగాఁ బరాత్పరుఁడు సంకల్పించును. తదిచ్చానుసారమే ప్రకృతి యెల్లకార్యములను క్షణమాత్రమున నొనరించును. నిర్లిప్తుఁడగుభగవంతుఁడు సర్వసాక్షియై యుండును. అనియే యిటఁగలసారమని గ్రహింపవలయును. దీనిచేతఁ బ్రజలకు భరతునియందుఁ గై కేయియందును భరతాదులకుఁ బ్రకృతుల యందు నేలాటియప్రియము కలుగకయుండవలయునని శ్రీరాముఁడు మూలప్రకృతి కాజ్ఞాపించె ననుభావము సూచితమగుచున్నది. ఇట్లు లీఘట్టమున ననేకార్థములు గలవు. వీనిని గ్రహించిననే శ్రీరామచంద్రత్వము తేటపడును. మానవ మాత్రుఁడు రామమూర్తి యన్నభావము దూరమగును. ఈఘట్టమునఁ గలయథ్యాత్మరామాయణవిషయము పై సర్గము నందు వ్రాసెదను. తరువాతికథను బరికింతము.

❖ సీత రామచంద్రునకు బదులు చెప్పట. ❖

\* ప్రియమునకే తగి ప్రియముగా మాటలాడునట్టి స్వభావముగల యాసీత వినుట కింపుగానియట్లు కనఁబడు మాటలు శ్రీరామమూర్తి పలుకఁగా స్నేహభారమున నాగ్రహము కలదానివలె నటించి ప్రాణనాథున కిట్లనియె. శ్రీరామా! నీవు రాకొమరుఁడవు. ఇప్పుని న్యాయసమ్మతముగాదని నీకే తెలియును. నావంటివనితకుంగూడఁ బరిహసింపఁదగినమాట చెప్పితివికదా ఇదియే చిత్రము. ఇంతదనుక నీవిట్టిమాట నాకుం దెల్పఁగా నేను వినియుండలేదు. ధనుర్విద్యావిశౌరదులగు రాజకుమారుల కేమాత్రము తగనిది, అపకీర్తికరమైనదియు నగును. గాన నీయది వినఁదగినదేకాదు. అద్దానిం జెప్పట యెట్లు? ప్రాణేశా! తల్లిదండ్రులు సోదరులు కొడుకులు వారిభార్యలు వీరెల్లరుతమతమసుకృతదుష్కృతముల ననుభవించుచుచు దత్తల భూతములగు శుభశుభరూపకర్తముల నాచరింతురు. భార్యయనఁగా భర్తకు సగము శరీర మనఁదగినది. కనుక ఆమె యొక్కతుకయే భర్తకుఁ గలుగుభాగ్యములనే తాను ననుభవించుచున్నది. కావున నిన్ను వనముననుండ శాసించుట చేతనే నన్నుఁగూడ శాసించినట్లేకదా. స్త్రీలకు గతి తల్లిదండ్రులు తనయులు చెలికత్తియలు కారు. వారు తమకుఁ దమరే స్వతంత్రులు కానేరరు. వారికి భర్తయొక్కఁడే యిహపరలోకముల యందు సర్వకాలము గతియగు. మఱొక్కఁడు కాఁడు. రాఘవేశ్వరా! నీవు మహారణ్యములకుఁ బ్రయాణమగుదువేని నేను

\* ఈయది యిరువదేడవసర్గమునుండి గ్రహింపఁబడినది. అధ్యాయ రామాయణమునఁ గలసార మిందు వివరింపఁబడును.

నీవురోభాగమునందుఁ గుశకంటకముల నడఁగఁ ద్రొక్కుచుఁ బోయెదను. వెనుక నరుదెంచు నీవు వానిపై సుఖముగా నడుగులిడవచ్చును. నావంటిస్త్రీ నొంటరిగా నడవులకుఁ దీసికొనిపోయి కాపాడుటెట్లని నీవంటిశూరాగ్రణి భయంపడరాదు. రావలదన్న వచ్చుచున్న దేయనియు, నన్ననుసరించి యీమె చరితార్థరాలగుచున్నదనియు నీవూహించి యోర్వమిగలవాఁడవైనను, నామాటవినక వనముల ఫలమూలాదుల భక్షింప సాహసించుచున్నదికదా యని రోషమొందినను, ఉచ్చిష్టోదకమును వదలునట్లు లాభావములఁ బరిత్యజించి నాయందు విశ్వాసమునిచి నన్నుఁగూడఁ దీసికొనిపోవ్వు. నీవట్లు లొనరించిన నాకుఁ బతి నెడఁబాసి జీవించుపాతకము కలుగదు.

శ్రీరామచంద్రా! దివ్యసౌధములవదలి మహారణ్యములకు రానేల? అని యనకుమా. సౌధాగ్రములయందును విమానములయందు నుండుటకంటె అణిమాద్యష్టసిద్ధులం గాంచి యాకాశమునఁ దిరుగుటకంటె సర్వావస్థలయందును భర్తను గూడి పాదసేవ చేయుచునుండుటయే యుత్కృష్టకార్యము. పతివిషయమున నెట్లు వర్తింపవలసినదియు నాతల్లిదండ్రులు బహుభంగులుగా బోధింప నెఱింగియున్నదానను. కనుక నెవ్వరు నాకావిషయము నిపుడు నేర్పనక్కఱలేదు. అరణ్యము ప్రవేశింప సాధ్యముకానిదనియు, నిర్జనమనియు, వ్యాఘ్రాది జంతునిబిడమనియు నెఱింగియుఁ దప్పక నిన్నుఁగూడి యచ్చటికి వత్తును. ఈపట్టుదల శ్రమముకలిగించునదియేకాని సుఖకరము కాదే యని పలుకుదువేమో. శ్రీరామా! త్రిలోకాధిపత్యము లభించినను నేను లెక్కింపక భర్తృశుశ్రామప్రతముతప్ప

నితరము నూహింపక జనకగృహమున నున్న యట్లు నిన్నుంగూడి  
యడవుల సంతోషముతో నుందును. శూరాగ్రేసరా! నిరం  
తరము నీకు శుశ్రూష లాచరించుచు నింద్రియనియమము  
నూని దానిచేఁ గామమును భోగములను వర్జించి మకరంద  
పరిమళముల విలసిల్లుకాననములందు నిన్నుంగూడి విహరించు  
చుందును. మర్యాదాపరిపాలకా! అనన్యశరణ్యులగు నితరులఁ  
గూడ నడవుల బాలింపఁజాలిన నీవు నన్నుఁ బాలింపఁజాలవా?  
ఆవిషయము చెప్పనేల? ఇప్పుడు నీతోడ నడవులకు వత్తును.  
సందేహము లేదు. రాదలఁచిన నన్ను నిట నిలుప నీకును  
శక్యముకాదు.

మంచియాహార మట లభింపదే. ఏల వత్తువందువేమో.  
నేనందు ఫలమూలములను గండములను తినుచునుందును.  
మంచియాహారము నాకునక్కఱలేదు. ఆహారమునందును  
బానమునందును నీకు నేను గష్టమును గల్గింపక కూడియుందును.  
మహాబుద్ధిశాలివి. ప్రాణేశ్వరుడవు. నీవు కూడనుండ నేను భయ  
లేశమైన లేక యటఁగల నదులను గొండలను నీటిపట్టులను  
గాననముల నన్నింటిని గనుఁగొనఁ గోరుచున్నాను. మహా  
శూరుడవగు నిన్నుంగూడి యేభీతియులేక మిగుల సుఖముగా  
హంసకారండవాదిజలపక్షినిబిడములై వికసించినపూవులుగలిగి  
సొంపుకూర్చుచున్న సరస్సులను గన్నులపండువుగాఁ జూడఁగోరు  
చున్నాను. దృఢయత్న మూని యాసరస్సుల జలకములాడెదను.  
స్నానార్థ ముష్ణోదకములను వాంఛింపను. అట్టికమలాకరముల  
యందు నిన్నుఁగూడి మహానందమునఁ గ్రీడింతును. వనము  
నందు నిట్లు నిన్నుఁ గూడి కాలము పుచ్చితినేని లక్షవత్సరము

లేనను నాకుఁ దెలియకయుండును. పదునాలుగేండ్లనఁగా నిఁక నెంత? నీవు లేనిస్వర్గమునుగూడ నేనుగోరను. పురుషోత్తమా! స్వర్గసుఖవాసము లభించినను నీవు లేకయున్న నేను దాని నొప్పుకొనను.

శ్రీరామభద్రా! అరణ్యము ప్రవేశింపరానిదేయైనను, వానరములు గజములు లోనగుమృగములుండినను, భయంపడక వచ్చెదను. నీమమున నీపాదములఁ జేపట్టి జనకునింటనుండునట్లు హాయిగా నుండును. నీపాదముల నాశ్రయించిన నాకు భీతి యెట్టిది? నీయందుఁ దక్క వేటొకచో మనస్సు నునుపనిదానఁ గదా. మహానురాగము నాకు నీయందే కలదు. నన్ను వదలి పోయితివేని మృతినొంద నిశ్చయించుదానను. కాన నన్నడవికిఁ దీసికొనిపోవ్వు. నావేడికో లంగీకరింపుము. నాతాకవలనఁగాని నావలనఁగాని నీకేమాత్రము భారము కలుగదు. పురుషులలా ముండగు శ్రీరామమూర్తి ధర్మప్రియుఁడుకావునఁ దనయర్థాంగి శ్రమములకునోర్వక యామె యెంత వేడుకొనుచున్నను వన గమనమున కంగీకరింపకపోయెను. ఆమె నందే నిలుపుటకు వన వాసశ్రమములఁ బెక్కింటిని దెలిపెను.

మహాభక్తులారా! ఈభాగమునఁ బెక్కురహస్యవిషయములు గలవు. వానిని విమర్శింతము. ఇందు సీతపలికినమాటల వలన బాహ్యాదృష్టిం బరిశీలించిన విపరీతముగాఁ దోచును. శ్రద్ధమైఁ బరిశీలించిన నాదేవి మహామాయ యనియు జగదుద్ధరణముకొఱకు నవతరించెననియుఁ దేటపడును. కావున నోపేకగఁ బరికింతము.

“ఏవముక్తా తు వైదేహీ ప్రియార్హా ప్రియవాదినీ,  
ప్రణయాదేవ సంక్రుధ్ధా భర్తారమిదమబ్రవీత్.”

అని మూలము. ప్రియములకే తగినది. అనఁగా నాశ్రయింపఁ దగినది. విరోధించి సాధింపరానిదనుట. ప్రియముగా మాట లాడునది. అనఁగా వరములనొసంగుటయే యామెమాటలు. అట్టి యాసీత పరమపురుషుఁ డిట్లు నీవిందే నిలువవలయునని పలుక (నవ్వి ప్రణయవాక్యములగుట) వానితత్త్వ మెఱింగినది కానఁ బ్రణయమువలననే గోపమూని యిట్లు పలికెను. 'భర్తా ర'ష్టనుసార్థకపదము మహాకవి ప్రయోగించెను. తన్ను భరించు వాఁడు. అనఁగాఁ బ్రకృతిపురుషుల కవినాభావసంబంధమనుట. త న్నెల్లప్పుడు భరించువాఁడు. తనమూలముననే రూపవంతుఁ డగుననుట. కావుననే స్నేహాతిశయమునఁ గోపమూని సీత రామచంద్రున కిట్లు బదులు చెప్పెను. రామునివాక్యము లెట్లు గూఢార్థములుగ నుండునో సీతవాక్కు లట్లే యుండునని మన మెఱుంగవలయు.

“కిమిదం భాషనే రామ వాక్యం లఘుతయా ధ్రువం,  
త్వయా యదపహాస్యం మే శ్రుత్వా నరవరాత్తజ.”

అని మూలము.

“లఘుతయా ధ్రువం వాక్య మిదం కిం భాషనే.”

అని యన్వయము. చక్కఁగా నాలోచింపక ఏల యిట్లు పలుకు చున్నావు? రాజేంద్రపుత్రుఁడవుకదా! నాకుఁగూడ నీమాట నవ్వు పుట్టించుచున్నదే. శ్రీరామా! ఏమి యీలోకవిడంబ నము? అనఁగా నేను లేక నీవే కార్యము నిర్వహింతునను చున్నావే యింతకంటెఁ బరిహాసపాత్రమగు వాక్కుగలదా? అని భావము. నిర్గుణుఁడవు సర్వసాక్షి అగునీవు ప్రకృతి నగు నాసహాయములేక యేపని చేయఁగలవు?



“ఉదాసీనవదాసీనమనక్తం తేషు కర్తసు”

అనుభగవదుక్తి ననుసరించియు,

“శివశ్చక్త్యా యుక్తో యది భవతి శక్తః ప్రభవతుం,  
నచేదేవం దేవో న ఖిలు కుశలస్సందితుమపి.”

అనుశంకరభగవత్పాదాచార్యోక్తి ననుసరించియు నాలోచింపఁగా, నిర్గుణుఁడు సగుణుడై నఁగాని అనఁగాఁ బ్రకృతి విశిష్టుడై నఁగాని యేపనియుఁ జేయఁజాలఁడనుసారమును గ్రహింపవలయును. ఈయర్థము. “యదపహాస్యం మే” అన్నవాక్యమున నిమిడియున్నది.

“ఆర్యపుత్ర పితా మాతా భ్రాతా పుత్రస్తథా స్నుషా,  
స్వాని పుణ్యాని భుంజానా స్వం స్వం భాగ్యముపాసతే. 3

భర్తృర్భాగ్యం తు భార్యైకా ప్రాప్నోతి పురుషర్షభ,  
అతశ్చైకాహమాదిష్టా వనే వస్తవ్యమిత్యపి. 4

న పితా నాత్మజో నాత్మా న మాతా న సఖీజనః,  
ఇహ ప్రేత్య చ నారీణాం పతిరేకో గతిస్సదా.” 5

అని మూలము. ఈసంభాషణమూలమున సీతాదేవి లోకమునఁ గల స్త్రీలకు ధర్మోపదేశము చేయుచున్నది. తల్లిదండ్రులు లోనగువారు తమరుచేసికొన్న పుణ్యపాపఫలముల ననుభవించువారు. భార్య యొక్కతుకయే పతిభాగ్యమునే పొంద నర్హురాలు. కావున నిన్నడవికిఁ బొమ్మనుమాటయందే నన్నుఁ గూడ నడవికింబొమ్మను నర్థ మిమిడియున్నది. సీతను బిలుచుకొనిపొమ్మని వేటుగాఁ జెప్పనక్కఱలేదు. స్త్రీలకు గతి యీ లోకమునందుఁ బరలోకమునందుఁ బతియే గతి. అనువిషయమే యిటఁగలసారము.

“నాస్తి స్త్రీణాం క్రియా మంత్రైరితి ధర్మే వ్యవస్థితః,  
నిరింద్రియా హ్యమంత్రాశ్చ స్త్రీయోఽనృతమితి స్థితః.  
భర్తుశ్శరీరశుశ్రూషాం ధర్మకార్యం చ నైత్యకం,  
స్వాచైవ కుర్యాత్సర్వేషాం నాస్వజాతిః కథంచన.”

౧౮

౧౯

మను. ౯ అధ్యాయము.

మనుస్మృతి మొదలగు ప్రమాణ గ్రంథముల ననుసరించి మన  
మాలోచించిన నీసీతోపదిష్టధర్మములే స్మృతులయందును బురా  
ణాదులయందును గలవని లెడిని. ప్రకృతిపురుషు లెట్లు  
ప్రవర్తింతురో యట్లే భార్యభర్తలు ప్రవర్తింపవలయును.  
ఈలోకమున నీయుదాహరణమును గొని భగవత్తత్త్వము  
నెఱుంగందగును. అనఁగా భార్య గృహకార్యములనెల్ల నిర్వ  
హించును. పతి మనుమతిమాత్రము గలిగియుండును. ధర్మ  
కార్యములనెల్ల నామెయే నడపించును.

“అపత్యం ధర్మకార్యాణి శుశ్రూషారతిరుత్తమా,

దారాధీనస్తతో స్వర్గః పితౄణామాత్మనశ్చహ.” ౨౦ మను ౯ అధ్యాయము.

(“ధర్మకార్యాణి అగ్నిహోత్రాదీని’ అని కుల్లూకభట్టువు.) అను  
నీమనుస్మృతి ననుసరించి భార్యయే గృహకార్యములనెల్ల నాచ  
రింపవలయును. ప్రకృతి పరమపురుషు నాజ్ఞ నొందునట్లు భార్య  
భర్తయునుమతినిమాత్రము కై కొనవలయును. అట్లుప్రవర్తించిన  
కుటుంబ మెంతహాయి ననుభవించునో పరిపవలయునా? పతిని  
విడిచిన గతి స్త్రీలకు లేదనున దొక్కటియే యందుఁ బ్రధా  
నము. భరతఖండమున నీధర్మమే సనాతనము. అది సడలినచో  
నన్నిధర్మములు నశించినట్లే యనవచ్చును. ఇక్కలమునఁ  
గ్రమముగా నీయతమధర్మము నశింపఁజేయుయత్నములు

సాగుచున్నవి. కాని కొంతకాలమున కీప్రయత్నములు ఫలింపక యథాపూర్వపద్ధతి చేకూరునని మనము నమ్మవలయును.

“యదా యదా పి ధర్మస్య ఙ్గానిర్భవతి భారత,

అభ్యుత్థా మధర్మస్య తథాత్తానం సృజామ్యహం.” ౭ గీత. ౪ ఆ.  
అను నీ శ్రీకృష్ణపరమాత్మోపదేశము వ్యర్థము కాదుకదా.

“ఈర్ష్యారోషా పరిత్యజ్య భుక్తశేషమివోదకం,

నయ మాం వీర విస్రజ్ఞః పాపం మయి న విద్యతే.” ౭

అని మూలము. ఇందొక్కనీతియు సదాచారము కలదు. పతి శ్రమంపడుచుండఁగా భార్య యాకష్టమునఁ బాల్గొనక తానింట నుండుట తగదనునదియే నీతి. త్రాగిననీటిని బాఱబోయ వలయు ననునది సదాచారము. భోజనాదికాలములయందు నీటిని గొంత త్రాగి కొంత మఱొకసారి త్రాగుట దురాచారమని మనము గ్రహింపవలయును. ఈస్థలమునఁ గలసారమేమనఁగా, శ్రీరామా! నిశ్చంకముగా నన్నుఁ బిలుచుకొని పొమ్ము. నాయందుఁ బాపము కలుగదు. వదిలిపోయితివేని పాపము కల్గును. పతివ్రత పతి నెడఁబాసి యుండరాదని భావము. వనములకు నన్నుఁ బిలుచుకొనిపోవుట కనుమానింపకుము. అనఁగా నామూలముననే నీయవతారఫలము సాగవలయునని సారము.

“అనుశిష్టాస్తి మాత్రా చ పిత్రా చ వివిధాశ్రయం,

శాస్త్రి సంప్రతి వక్తవ్యా వర్తితవ్యం యథా మయా.”

అని మూలము. రామచంద్రా! నాతల్లిదండ్రులు పతి నేయేవిఘ్నముల నాశ్రయింపవలసినదియు ననఁగా నేవింపవలసినదియు నాకుఁ దెలిపిరి. మరల నాకెవ్వరు నుపదేశింప నక్కఱలేదు.

“ఇయం సీతా మమ సుతా సహధర్తృచరీ తవ,  
ప్రతీచ్ఛ చైనాం భద్రం తే పాణిం గృహ్ణిష్య పాణినా.”

అనువాక్కులరూపమున నన్ను నీకొసంగునపుడు పలికిరని భావము. ధర్తృచరణమున నాసాయము నీకత్యంతావసరమనియే సారము. పురుషుఁ డెట్టిధర్తృకార్యములుచేయుచున్నను భార్యఁ గూడియే చేయవలయునని స్త్రీత్రు లాజ్ఞాపించుచున్నవి. భార్యను వదలిచేసిన సత్ఫలదములు కావనియేకదా యిందుఁగలయాశ యము. కావున నన్ను వదలి యెట్లడవుల కరుగుదువని సీత ప్రశ్నించుచున్నది. ఈప్రశ్నము ప్రకృతిపురుషులకుం గలయవి నాభావసంబంధమును దేటపఱచుచున్నది.

“అహం దుర్గం గమిష్యామి వనం పురుషవర్జితం,

నానామృగగణాకీర్ణం శార్దూలవృకసేవితం.

౧౦

సుఖం వనే నివత్స్యామి యద్దైవ భవనే పితుః,

అచింతయంతీ త్రీఁ లోకాఁ చింతయంతీ పతివ్రతం.

౧౧

శుశ్రూషమాణా తే నిత్యం నియతా బ్రహ్మచారిణీ,

సహ రంస్యే త్వయా వీర వనేషు మధుగంధిషు.”

౧౨

అని మూలము. రామమూర్తి పూర్వసర్గమున

“కులే మహతి సంభూతే ధర్తృజ్ఞే! ధర్తృచారిణి”

అని సంబోధించి

“వస్తవ్యం దండకే మయా ప్రస్థితో విజనం వనమ్”

అని హెచ్చరించెను. నిర్జనారణ్యముల కరుగుచున్నాఁడ ననఁగా విభయంకరములుగా నుండుననియేకదా రామునిభావము. దాని కిటు సీత బదులిడుచున్నది.

“చింతయంతీ పతివ్రతమ్ శ్రీకృష్ణా నచింతయంతీ శుశ్రూషమాణా  
నియతా బ్రహ్మచారిణీ.”

అనునదియే “ధర్మజే ధర్మచారిణి” అనుదానికి సమాధానము. ఇంక నిందుఁగలవి యెవ్వమేమి ? పురుషశబ్దము మానవజాత్యుప  
లక్షణము. రామచంద్రా! సింహవ్యాఘ్రాదులగుక్రూరజంతువులు  
నావాహనములు సుమీ నాకడ నవి పరమసాధుజంతువులే  
యని యెఱుంగుము. తండ్రియింట నున్నయట్లే యుందును.  
అనఁగా శివశరాసనవ్యాజమున నీయాగమనమును గోరుచుం  
టిని. అట్లే యడవులయందు నీయాగమనము కోరుకార్యమున  
నాసక్తురాల నయియే యుందును. అనఁగా రావణాసురునింట  
నిన్ను రప్పించుటకే యుందును. అదియు నానామృగగణా  
ఃకీర్ణమే. సింహవ్యాఘ్రాదిక్రూరజంతుసాంద్రమే. అనఁగా భయం  
కరజంతువులు దానవులకు వాహనములు. తక్కినవి వారి భక్ష్య  
ములు. కావున నయ్యదియు వనసమానమే. అదియు నిర్జనమే.  
దుర్గమమే. అయిననందు సుఖముగా నుందును. నే నుండినఁగాని  
నీవు రావలనుపడదనిసారము. నియతురాలనై యనఁగా నొక్క  
సంవత్సరకాలమున రాక్షసులఁ జంపవలయునన్నపట్టువలకల  
దాననై యని భావము. బ్రహ్మచారిణి అనఁగా భగవంతుం  
గూడియే చరించుదానను. అనఁగా నిన్ను వదలనని భావము.  
అది యెట్లు? నీవెంటనుండియు నితరులకు రావణునింట నున్న  
యట్లు కనఁబఱచుచు నందు నిందును సుగ్రీవాదులయందు  
నెల్లెడల వ్యాపించియుందునని భావము. పరమాత్మవగు నీవెట్లు  
సర్వాంతర్యామివో నేనట్లే యని సారము. వీరుడవగు నిన్నుం  
గూడి విహరింతును. అనఁగా నీవు చెంతనున్నఁజాలును. దుష్టు  
రాక్షసులఁ ద్రుంతునని భావము. ఈయర్థ మెట్లు పొసఁగునందు

రేని “వీర” అనుసంబోధన మిందుఁగలదు. వీరుఁడవగు నీతోడ  
హరింతుననఁగా నీచెంతనుండి నేనే వీరవిహారము సలుపుదునని  
భావము. ఇట “మధుగంధిషు వనేషు త్వయా సహ రంస్యే” అని  
కలదు. ఇందొక్కవిశేషార్థ మిమిడియున్నది. వసంతర్తువునందుఁ  
బరదేవి నుపాసించుదురు. ఆదినము లాపరమేశ్వరికి సంతోషదాయ  
కములని వారిభావము. శరన్నవరాత్రములు యుద్ధదినములు.  
వాసంతనవరాత్రములు విహారదినములు. నవరాత్రములనఁగాఁ  
దొమ్మిదినిశలే యనికాదు. వసంతర్తువునందు దేవి నారాధించు  
వారు యథాశక్తి న్యాయము ననుసరించి యారాధింతురు.  
వసంతర్తువంతయు నామహాకార్యమునందే యాసక్తులైయుం  
దురు. అట్టి యారాధనము భక్తులకు విశేషఫలదాయకమగును.  
ఆకాలమునందే యాటవికులు దేవియోగముచేయుదురు. వారు  
కూడ నాదినములు పరమాహ్లాదకరములని భావించియే దేవికి  
జాతర చేయుదురు. కావున దండకారణ్యవాసులకెల్లరకు దర్శన  
మొసంగి వారి నుద్ధరించుటకు వారివలనఁ బూజలంది నినుఁ  
గూడి విహరింతు ననునాశయమును సీత వెలిపుచ్చెను.  
మహాకవిపదములకూ ర్పెంత సరసముగ నున్నదో మహాశయులు  
గ్రహింతురుగాక.

“శాకికానాం హి సాధూనాం మర్థం వాగనుధావతి,  
ఋషీణాం పునరాద్యానాం వాచమర్థోఽనుధావతి.”

యన్న మహాకవిప్రయోగము వ్యర్థము కాదుకదా. ఇట్లు  
శ్రుష్టమున నర్థవిశేషములఁ బరికింపవలయును.

“త్వం హి శక్తో వనే కర్తుం రామ సంపరిపాలనం,  
అన్యస్యాపి జనస్యేహ కింపునర్తమ మానద.”



“సహ త్వయా గమిష్యామి పనమద్య న సంశయః,  
నాహం శక్యా మహాభాగ నివర్తయితుముద్యతా.”

౧౪

అని మూలము. విశేషార్థ మిం దిట్లు గ్రహింపఁదగు. మానద! మర్యాద నొసంగువాఁడవు. ఏయేభ క్తు లెంతమర్యాద కర్హు లో వారి కంతమర్యాద నిత్తువు. వారిని గాపాడుదువు. “కింపు నర్హమ” నామాట చెప్పనేల? అనఁగా సకలభువననిర్మాణపరిపాలన సంహారదూషమర్యాద నాకొసంగితివి. నీవిచ్చగించినంతన నొక్కక్షణమాత్రమున నేనెల్ల కార్యముల నొనరించుచున్నదానను. అట్టి నన్నుఁ బాలింప నేల యనుమానించి రావలదందువని సీత ప్రశ్నించుచున్నది. మహాభాగ! శ్రీరామా! కావున నిన్నుఁగూడి యడవికి వత్తును. సంశయ మేలేదు. “ఉద్యతాహం నివర్తయితుం న శక్యా” వాఁడలంచిన నన్ను మరలింప శక్యమే కాదు. అనఁగా నాసంకల్ప మమోఘమని యెఱుంగుము. ఈవాక్యము సీతాదేవి మహామాయయే యని స్థిరపఱచుచున్నది. కొందఱ టివ్వాక్యము సీతాపాతివ్రత్యమునకు భంగమని పలుకుదురు. “సహ త్వయా గమిష్యామి” అన్న వాక్యమేల ప్రయోగించెనో మహాకవి యని వాఁరెఱుంగరు. భగవత్సాన్నిధ్యమున భగవతి యేకార్యమునైనఁ జేయఁజాలునని మన మెఱుంగవలయు.

“హరిస్తామారాధ్య ప్రణతజనసౌభాగ్యజననీం,  
పురా నారీ భూత్వా పురరిపుమసి క్షోభమనయత్.”

అని మహాత్ములు పదేశించిరి. పరమేశ్వరు నిచ్చాశక్తి నారాధించియే త్రిమూర్తులు సృష్టిపాలనసంహారక్రియాదత్తులైరని మన మెఱుంగవలయును.

“ఫలమూలాశనా నిత్యం భవిష్యామి న సంశయః,

న తే దుఃఖం కరిష్యామి నివసంతీ సహత్వయా.

౧౫

ఇచ్ఛామి సరితశ్చైల్లాన్ పల్వలాని వనాని చ,

ద్రష్టం సర్వత్ర నిర్భీతా త్వయా నాభేన ధీమతా.”

౧౬

అని మూలము. భగవతి యారాధనక్రమము నుపదేశించు చున్నది. ఆరణ్య మేకాంతస్థలము. అనఁగా నుపాసనార్హము. భక్తుఁడు పరమైకాంతస్థలమునఁ గూరుచుండి యష్టదైవము నారాధింపవలయును. భక్త్యుభోజ్యాద్యమూల్యపదార్థములు లేక పోయెఁగదా యని కొఱింతనొందఁ బనిలేదు. దొరకినపదార్థములనే సమర్పింపవచ్చును. దాన నిష్టదైవ మానందించును. జపయోగ్యస్థలములు మహానదులు పర్వతాదులు. అందుపాసకు నకు విఘ్నములుగలిగించువా రుండరు. కావుననే సీతాదేవి పర్వతనదీప్రముఖస్థలముల నిన్నుఁ గూడి విహరింతునని తెలిపెను. కావున భగవతి కేయేస్థలములు విహారార్హములో ఆగులములయందే భక్తుఁడు నిలిచి దృఢభక్తి నారాధించిన నాదవి సంతుష్టురాలగు. భక్త్యువిశేషములు లేవని కొఱింతవడువాఁడు. భక్తుఁడు కాఁడు.

“ప్రదీపజ్వాలాభిర్ద్దివసకరసీరాజనవిధి

స్పృహసూతేశ్చంద్రోపలజలలవైరర్ఘ్యరచనా,

స్వకీయైరంభోభిస్సలిలనిధిసాహిత్యకరణం

త్వదీయాభిర్వాగ్నిస్తవ జనని వాచాం స్తుతిరియం.”

అని శ్రీశంకరభగవత్పాదాచార్యులవారు తెలిపిరి. కావున సభీష్టదేవతను విజనస్థలమునఁ గూరుచుండి యుపాసించి యందు దొరకినపదార్థముల నర్పించుచు నారాధింపవలయును. అద్దియే

చక్కనిసేవ. అట్టివానిపై నిష్టదేవత యించుకయే నాగ్రహింపక  
పరమానందమున వాని నుద్ధరించును. అను నీరహస్య మీ-  
ఘట్టము మనకుఁ దెలుపుచున్నది. “త్వయా ధీమతా నాధేన  
నిర్భీతా” “బుద్ధిమంతుఁడవు నాథుఁడవునగు నీతో” అనునర్థము  
నిస్సారము. ఇంగితజ్ఞుఁడవని యర్థము చెప్పవలెను. అనఁగా  
నాయత్నము నెఱింగినవాఁడ వనుభావము తేలేడిని. అట్టినాథుఁ  
డవు నీవు చెంతనుండఁగా నిర్భయముగా నన్ని కార్యములు  
సాధింతునని సీతాహృదయము.

“హంసకారండవాక్కిర్ణాః పద్మినీస్సాధుపుష్పితాః,

ఇచ్ఛేయం సుఖినీ ద్రష్టం త్వయా వీరేణ సంగతా.

౧౭

అభిషేకం కరిష్యామి తాసు నిత్యం యతవ్రతా,

సహ త్వయా విశాలాక్ష రంస్యే పరమనందినీ.”

౧౮

అని మూలము. ఉపాసకుఁడు సాధువులగుపతులం గాంచుచు  
భగవత్పాదారాధనమునకు యోగ్యములగుపద్మములుగల కమలా  
కరములం బరికించుచు మనస్సంతోషము గలిగియుండవల  
యును. ఆరాధనవిశేషమునకు హోమమునకుఁ గమలములు  
మిక్కిలి యోగ్యములు. ఇష్టదేవతను గమలములఁ బూజించుచు  
హోమమును గమలములతోఁ జేసిన మంత్రసిద్ధి యగును.  
అందు నాదిమదంపతులను బూజించుట యత్యుత్తమము.

“ఇయమంబా జగద్ధాత్రీ పురుషోఽహం సదాశివః.”

అన్న భావమున సంసారయాత్ర సాగింపవలయునని చెప్పబడి  
నది. సగుణోపాసనమునందు నిష్టదేవతారాధనమున సతీపతు  
లను బూజించు టత్యుత్తమమని పెద్దలమతము. కమలాకర

ముల స్నానముచేయుటయు మంచిది. ఈయర్థ మీఘట్టము నుండి గ్రహింపవలయును.

“ఏవం వర్షసహస్రాణాం శతం వాహం త్వయా సహ,

వ్యతిక్రమం న వేత్స్యమి స్వర్లోఽపి న హి మే మతః.”

౧౯

అనునీమూల ముపాసకుని మంత్రసిద్ధిరూపానందమును దెలియఁ జేయుచున్నది. యోగి భగవత్తేజోరూపమును హృదయాకాశమునఁ గాంచుచు శతవర్షములు, సహస్రవర్షములు మేను మఱచియే యుండును. ఆయానందము ననుభవించుయోగి స్వర్గసుఖమును దలంపనైనఁ దలంపఁడు. పరమేశ్వరుఁ డానందరూపుఁడు భక్తుఁడు తన్నయఁడై యానందమయఁడే యగును గదా. ఆస్థితియం దాయోగికిఁ గాలపరిమితి తెలియకయుండును.

“ధన్యానాం గిరికందరే నివసతాం జ్యోతిః పరం ధ్యాయతా

మానందాశ్రుజలం పిబంతి శకునా నిశ్శంకమంకేశయాః,

అస్తాకం తు మనోరభోపరచితప్రాసాదవాపీతట

క్రీడాకాననకేలికాతుకజుషామాయః పరం తీయతే.”

౧౦౨

అనియు,

“కాపీనం శతఖండజర్జరతరం కంఠా పునస్తాదృశీ

నిశ్చింతం సుఖసాధ్యభైష్యమశనం శయ్యా శ్చకానే వనే,

మిత్రమిత్రసమానతాతివిమలా చింతాధ శూన్యాలయే

ధ్వస్తాశేషమదప్రమాదముదితో యోగీ సుఖం తిష్ఠతి.”

౧౦౦

అనియు భర్తృహారి బోధించియే యున్నాఁడు. కావున నే భక్తునిమనస్సు కాలభేదమును గనుఁగొనక యిష్టదేవతాజ్యోతిరూపమునే కాంచుచుండునో యాతఁడే యోగి, ఆతఁడే సిద్ధుఁడు. ఇదియే మంత్రసిద్ధికి లక్షణము. అనువిషయ మీ

భాగమునుండి మన యెటుంగవలయును. ఇం దొక్కవిశేషము కలదు. ఉపాసకుఁడు స్వేష్టదేవతారూపమును ధ్యానించుపద్ధత్యైట్టిదని యెటుంగుటయే విశేషము. కేవలస్తోత్రములు పఠించుట దేవతాచరిత్రములు పారాయణముచేయుట యనునవి సిద్ధి నీయఁజాలవు. ధ్యానమే మంత్రసిద్ధి నీఁజాలును. బాహ్యపూజాదులు ప్రారంభమునఁ బనికివచ్చును సర్వదా వాని యాచరించుచుండిన నిరర్థకము. కనుకనే శ్రీశంకరాచార్యుల వారిష్టదేవతాధ్యానలక్షణము నిట్లు తెలిపియున్నారు.

“సుధాసింధోర్నద్యే సురవిటపివాటిపరివృతే  
మణిద్వీపే నీపాపవనవతిచింతామణిగృహే,  
శివాకారే మంచే పరమశివపర్యంకనిలయాం  
భజంతి త్వాం ధన్యాః కతిచన చిదానందలహరీం.”

ఆరాధనక్రమము రెండువిధములు. సమయాచారమని కౌళాచారమని వానిపేరులు. సమయాచారమనఁగా ఆంతరపూజానిరతి. కౌళాచారమనఁగా బాహ్యపూజానిరతి. సమయమతమే యోగమతము. అందు నిష్టదేవతాధ్యానమే పూజ యని యెటుంగవలయు. అట్టివారు సిద్ధిగాంచుట యనఁగా నిరంతరము ధ్యేయనస్తువును దేవోమయముగాఁ జూచుటయే. అవ్యయనంద మనుభవించుచు బాహ్యప్రపంచమును మఱితురు. ఆస్థితి నుండువారలకు స్మృత్యుదితాచారములు పనికిరావు. దివానిశములభేదములుకూడ వారెటుంగరు. ఆస్థితి కలుగుటకే సిద్ధి యని పేరు.

దేవాలయములయందుఁగల పాషాణాదిప్రతిమల నారాధించినవారికి ఫలము ప్రసాదమే. ప్రసాదమనఁగా దయ యని

కాదు ఆహారపదార్థమే. వంచకులు కొందఱు విగ్రహములం జూపి యిది యనాదియని వినుతించి ధనము నార్జింతురు. అట్టి కపటనాటకసూత్ర ధారులగు కుయోగులవేషమునకు మోస పోవక భగవంతుని ధ్యానింపవలయును. కొంతకాలమున కా ధ్యానమే మనోనిర్మలత్వమునాపాదించును. భగవదనుగ్రహ మద్దాననే కలుగును. నిరంతర మా యోగి పరమేశ్వరు నిష్ఠ హూపుని ధ్యానించును. ఈపూజయం దాసక్తులగువారలకుఁ దుచ్చబుద్ధులకుఁ గలదేవతాభేదము లుండవు. కావున ధ్యాన ముత్తమోత్తమము.

“అహం గమిష్యామి వనం సుదుర్గమం మృగాయుతం వానరవారణైర్యుతం, వనే నివ తస్యమి యథా పితుర్ల్లహే తవైవ పాదాపుటగృహ్య సంయతా. ఈమూలమునకు గోవింద రాజులు విశేషార్థము వ్రాసిరి.

“అత్రేదమపథేయం. వనే మారీచమృగో భవిష్యతి; తత్ప్రసంగేనావ యోర్వియోగస్సన్యత్. తత్ర కో వా పునర్ఘటకః? కథం త్వం తు మయా వినా స్థాతుం శక్తాసీతి చింతయంతం రామం ప్రతి సీతా సూచయతి వానర వారణైరిత్యాది. తథాహి.—మృగో మారీచః వానరవారణైర్వానరశ్రేష్ఠైః, సుగ్రీవాదిభిః పునర్వనగ్రహణాద్వనేఽపి అశోకవనేఽపి వత్స్యామి. పునస్త తైవ పాదాపుటగృహ్య సంయతా నియతా భవిష్యామితి.”

ఇది వారివ్యాఖ్య. దీని నించుక విమర్శింతము. వనములకు సీతను బిలుచుకొనిపోయిన మృగరూపమున మారీచుఁడు వచ్చును. వానిమూలమున నాకును సీతకు వియోగము సంభవించును. నన్ను వదలి యెట్లుండఁగలదు? అని యాలోచించుచుండు శ్రీరామునకు సీత సూచించుచున్నది. ఏమని? అశోకవనమున నుండును. మనకిరువురకు మరల సంగతిని గల్పించువారు సుగ్రీ



వాదివానరశ్రేష్ఠులు. నేనాయశోకవనమున నీపాదములు తలంచుచు నియతురాలనై యుందును. అని.

మహాశయలారా! వీరియాశయమునుబట్టి పరికింపఁగా రాఁగలకష్టములన్నియు నిరువురకుఁ దెలిసినవే యని తేలెడిని. అప్పుడు సీతారాములు ప్రకృతిపూరుషు లనుట కేసంశయములు లేవుకదా. ఇట్లు లుండఁగా మధ్యవైష్ణవులు కొందఱు, నేను శాక్తము ననుసరించి యర్థము వ్రాసితినని, యది రామాయణాభిప్రాయము కాదని సూచించిరి. సీతారాములకు భావికాలజ్ఞానము లేదందుఁడేని యీవాఙ్మయ్యకుఁ దిలోదకము లీవలసివచ్చును. దీనిని బ్రమాణము కాదనరు. దీని నంగీకరించినచో నావ్రాసినయర్థము నంగీకరింపక తప్పదు. కావున మధ్యవైష్ణవుల యభిప్రాయము సమంజసము కాదనియే సిద్ధాంతము. ధనార్జున వ్యగ్రమనస్కు లితరులభావము లెంత సద్భావములైన నంగీకరింతురా? ఇఁక నిందలివిశేషముల నించుక పరిశీలంతము. శ్రీరామా! మృగరూపమున మారీచుఁడు నీమూలమున సత్పదమునొంద నువ్విఘ్నూరుచున్నాఁడు. వానరేంద్రులగుసుగ్రీవాదులు నీకుఁ దోడ్పడి నీసంగతి నానంద మనుభవింప వాంఛించి యున్నారు. తండ్రియింట నున్నట్లే నీయందు ననుపమానభక్తి గలరావణునియింట నశోకవనమున నుండఁగలను. నాకడకు నీవు రాఁగలవు. తండ్రియింట నే నుండఁగాఁ బిలువనిపేరింట ముగా నీవు రాలేదా. నీరాకవలనఁగాని రావణాదిభక్తులకు శాపవిముక్తియు ముక్తియుఁ గలుగదు. నే నందుండియే నీపాదారవిందములను గ్రహింతును. ఎట్లు? నియతురాలనై అనఁగా నీపాదారవిందములు లంకాద్వీపమును స్పృశించునట్లు నియతింబూని యొనరింతును. నేనున్న తావుకు నీవు రాక తప్పదనుభా

వముసూచింపబడినది. కావున నేను నీవెంట రావలయును. నీకంటె ముందే దండకారణ్యమును బ్రవేశింతును. నాకారణముననే విరాధాదిదనుజులు సత్పదమునొందుదురు. అని సీత పలికెను.

జనపదవాసులు నగరవాసులు మనల దర్శించి తరింతురు. వనజంతువులందును బరిపక్వజీవులు కొందఱుందురు. వారూరూపమును బాపవశమునం గాంతురు. వారుగూడఁ బాపఫలానుభవము ముగియఁగా మిగిలినపుణ్యమున మనలఁ గాంచి తరింపవలదా? గజములు వానరములు నితరమృగములుకూడ నస్తద్ధర్మనమునఁ దమపుణ్యము ఫలింపఁగా ముక్తిఁగాంచవలయును. నేను లేకయున్న నీకు రూపమే లేదు. నిన్నెట్లు చూడఁగలవు? కావున నన్నుంగూడి నీనడవులకరుగుటయే యీయవతారఫలమని సీత హెచ్చరించెనని మనము గ్రహింపవలయును. అశోక వనమున నీపాదముల ధ్యానించుచు నియతీ నుందుననికదా సీతాదేవి పలికెను. సంవత్సర మేల యుండవలయును? అని కొందఱు ప్రశ్నింపవచ్చును.

“సుపరీక్షితశిష్యాయ దేయం వత్సరవాసినే.”

అను ప్రమాణము కలదు. పండ్రెండువత్సరములుకొని పండ్రెండు నెలలదనుక శిష్యునిఁ బరీక్షింపవలయు ననునియమములు కలవు. రావణాసురుఁడు పరమశివభక్తుఁడు.

“యోఽహం సత్త్వం జగచ్ఛేదం సదేవాసురమానుషం,

మత్తో నాన్యదశేషం యత్తత్త్వం జ్ఞాతుమిహార్హసి.

౪౮

అవిద్యామోహితాత్తానః పురుషా భిన్నదర్శినః,

వదంతి భేదం పశ్యంతి చావయోరంతరం హరః.”

౪౯

అన్న విష్ణుపురాణవాక్యము ననుసరించి పరమవిభక్తుడనియే భావము. అట్టిభక్తుని బరీక్షించి మున్ నొసంగఁగోరియే ప్రకృతి లంకాపురమునఁ బండ్రెండునెలలు నివసించెను. శాపకారణమున ద్వేషించినట్లు రావణాసురుఁడు నటించినను, మహాభక్తుఁడు సకలవేదవేదాంగపారంగతుఁడు కావునఁ, దద్దర్శనమున గృతకృత్యుఁడయ్యెను. రావణునంతరికరణము స్త్రీమోహనిబిడమే యైన నరకకూపమునఁ బడవలసినవాఁడే. సనత్కుమారుని హితోపదేశమువలన నట్టి పాపకార్యమునకుఁ గడంగెనని రామాయణమే తెల్పుచున్నది. త్రిలోకములఁగల స్త్రీలలో నెవ్వరెవ్వరు కారాగృహవాసము నొందఁదగుదుష్కర్తము నాచరించిరో వారెల్లఁ గర్తవ్యేరితుఁడగు రావణాసురునిమూలమునఁ గారాగారశిక్ష ననుభవించిరి. వారలకెల్లరకు విముక్తికాలము రావణవిముక్తికాలము సమానకాలమే యయ్యెను. కావున సీతారూపమునఁ గనంబడుమహామాయ లంకానగరమునఁ బండ్రెండునెలలు నివసించెనని మన మెఱుంగవలయును. “పాదాపుపగృహ్యా సంయతా” అనువాక్యముధోరణింబట్టి భక్తుఁడు స్వేచ్ఛ దేవతాపాదారవిందములను నియతుఁడై మనఃపదమున నిలుపుకొనవలయు ననువిషయమును గ్రహింపవలయును.

“అనన్యభావామనురక్తచేతనం త్వయావియుక్తాం మరణాయ నిశ్చితాం, సయన్వ మాం సాధు కురుష్వ యాచనాం న తే మయాతో కురుతా భవిష్యతి.”

అని మూలము. ఇవి సీతాదేవి చేయఁబూను కార్యమును బోధించుచున్నది. ‘త్వయా అవియుక్తామ్’ అని పదవిభాగ మీ

యర్థమునఁ జేయవలయు. ఇతరభావములేక యనఁగా నీవేమి సంకల్పించితివో దానినే నేనును సంకల్పించితిని భావము. అనురక్తచేతసం సులభము. త్వయా అవియుక్తాం=నీతోటి యెడఁ బాటులేనిదాన నని భావము. మరణాయనిశ్చితామ్ = మరణరూపలాభము గలుగునను నిశ్చయము కలదాన నని భావము. 'ఆయ'మనఁగా లాభము. అనఁగా దుష్టమారణరూపలాభమును నిశ్చయించియున్న దాన నని సారము. అట్టి నన్నుఁ దోడుకొని పొమ్ము. నాప్రార్థనమును సఫలముచేయుము. అనఁగా నాకోరిన కార్యము నొనరింప సమ్మతింపుము. నావలన నీకుఁ గష్టము కలుగదు. నాకు శక్యముగానిపని లేదుగాన నీవు ప్రయత్నించి చేయఁదగుపని లేదని తాత్పర్యము. లోకమునఁ దనయం దను రక్తి గలిగి యనన్యభావ యైయుండు భార్యను వదలి యేధర్మకార్యము చేయరాదనియు, నెట్టితీర్థయాత్రలు చేయరాదనియు నీతిని గ్రహింపవలయును. ధర్మపత్ని యనుభావమును భర్త మటువరాదనియే యర్థము. ప్రకృతిలేక భగవంతుఁడు భార్యను వదలి భర్తయు నేకకార్యము చేయఁజాలరనియే యిటఁగల సారము. ఇట్లు లీఘట్టము భగవతియగు సీతాదేవి సద్భావమును వెల్లడించుచు గురుశిష్యధర్మములను దెలుపుచు నుపాసకుని కృత్యములఁ దేటపఱచుచున్నది ఇఁకఁ నధ్యాత్మ రామాయణ భాగముం బరిశీలంతము.

“తస్మాద్భద్రే గృహే తిష్ఠ శీఘ్రం ద్రక్ష్యసి మాం పునః,  
రామస్య వచనం శ్రుత్వా సీతా దుఃఖగమన్వితా.

20

ప్రత్యువాచ స్ఫురద్వక్త్రా కించిత్కోపసమన్వితా,  
కథం మామిచ్ఛసే త్యక్తుం ధర్మపత్నీం పతివ్రతాం.

21

త్వదనన్యా మదోషాం మాం ధర్మజ్ఞోఽసి దయావరః,  
త్వత్సమీపే స్థితాం రామ కో వా మాం ధర్మయేద్వనే.

2౨౪

... ..

బాల్యే మాం వీక్ష్య కశ్చిదైవ జ్యోతిశ్శా విశారదః.

2౨౫

ప్రాహ తే వివినే వాసః పత్యా సహ భవిష్యతి,

సత్యవాదీ ద్విజో భూయాద్గమిష్యామి త్వయా సహ.

2౨౬

అన్యత్క్రించిత్ప్రవక్ష్యామి శ్రుత్వా మాం నయ కాననం,

రామాయణాని బహుశశ్శ్రుతాని బహుభిర్ద్విజైః.

2౨౭

సీతాం వినా వనం రామో గతః కిం కుత్ర చిద్వద,

అత స్త్వయా గమిష్యామి సర్వథా త్వత్సహాయినీ.

2౨౮

యది గచ్ఛసి మాం త్యక్త్వా ప్రాణాంస్త్యక్ష్యామి తేఽగ్రతః,

ఇతి తం నిశ్చయం జ్ఞాత్వా సీతాయా రఘునందనః."

2౨౯

అధ్యాత్మ. ౫ సర్గము.

ఇందలి సీతాసంభాషణమును బరికింతము. దైవజ్ఞుఁ డొకఁడు చిన్నివయసున సీతం గాంచి పెనిమిటితో నడవుల నివసించువని పలికెను. ఆతఁడు సత్యవాది కావున నామాట తప్పదు. కనుక నీతో వత్తునని పలికి మరల నిట్లు చెప్పెను. రామచంద్రా! పెక్కు రామాయణములు వింటిని. అందెందును సీతను వదలి రాముఁ డడవికిఁ బోయినట్లు చెప్పఁబడలేదు. ఎప్పుడైన నేను నింటనుండ నీవు పోయితివా? చెప్పుము. కావున నెల్లప్పుడు నీకు సాయ పడుచు నుందును. కాన నన్నుఁ దోడ్కొని పొమ్ము. ఇదియే యిటుఁగలసారము. ప్రతియుగమునందును రామాయణము గలదా? ఆపక్షమున నెల్లరకు రామచరిత్రము తెలిసియే యుండ వలదా? వాల్మీకియే యాచరిత్రముల రచించెనా? వేఱొక్క కవియా? అని కొందఱు ప్రశ్నింతురు. కాని వారు చక్కఁగ

నాలోచించి ప్రశ్న ముచేసినవారు కారని తోచెడిని. ప్రతిత్రేతా  
యుగమునందును రామావతారము సీతాపహరణాదులుండవు.  
ఈచరిత్ర మీయుగమునకు ముందు రెండవయుగమున సాగి  
నదే. ఆచరిత్రమునే పెక్కండు విషయము నించుక మార్చి  
వ్రాసిరి. కొందఱు కథాప్రధానముగ వ్రాసిరి. కొందఱు  
తత్త్వమే ప్రధానముగ వ్రాసిరి. మఱికొందఱు తీంచుక కథను  
మార్చి వ్రాసిరి. వారివారిభక్తిననుసరించి బహువిధములుగా  
వ్రాసిరి. ఎన్ని విధములగుమార్పులున్నను సీతను బురమునవదలి  
రాముఁ డొక్కఁడే యడవులకుం బోయినట్లు మార్పఁబూన  
లేదు. బహుశః అనఁగాఁ బెక్కుసారులని యర్థము. కాని అనేక  
ములు జరిగినవని యరముకాదు. కనుక నిట్టిశంకలు కలుగ నవ  
కాశమే కనఁబడదు. 'సర్వథా త్వత్సహాయినీ' అను నీసీతా  
వాక్యమున నొకరహస్యార్థము కలదు. సర్వప్రకారములచేతను  
సాయపడుదును. అనఁగా భావమేమి? రామా! నిమిత్తమాత్ర  
ముగ నీవుండుము. నీసన్నిధినుండి సర్వకార్యములను నేనే  
సాధింతును. ఇది సీత మూలప్రకృతి యని స్థిరపఱచుటలేదా?  
'ట్టిఘట్టములనైన నేను నిలించి యాకార్యమును సాధింతునని  
కదా దీనిభావము. ఈయధ్యాత్మ రామాయణముకూడ శ్రీరా  
ముని నిర్లిప్తత్వమును, ప్రకృతి సర్వకార్యకర్త యనుభావమును  
దేటపఱచెను. భగవదునుగ్రహము నొందెననఁగాఁ బ్రకృతి  
కృపకుఁ బాత్రుఁ డయ్యెననియు, దాన భగవత్సాయుజ్యము  
ందుననియు భావము. ఈయర్థమునే

"త్వదన్యః పాణిభ్యామభయవరదో దైవతగణ

న్యమేకా నైవాసి ప్రకటితవరాభీత్యభినయా,



భూమాత్మాతుం దాతుం ఫలమపి చ వాంఛాసమధికం,

శరణః లోకానాం తవ హి చరణావేష నిపుణౌ.”

అను నీశ్లోకరూపమునఁ దేటపఱచిరి. అనఁగా భక్తరక్షణము, అసాధుశిక్షణము ప్రకృతిస్వభావములు. తదనుగ్రహపాత్రులగు దేవతలు, త్రిమూర్తులు లోనగువారు తత్కింకరులు. వారిచ్చుఫలము లత్యల్పములు. కావున నారాధనమునఁ బ్రకృతియే ప్రధానముగా నుండునని తేలెడిని. ఇట్లు వీసీతాభిప్రాయమును మనస్సున నిల్పినఁగాని రామాయణసత్యార్థము బోధపడదు. కావున నీఘట్టమున సీతాదేవి వచియించిన ప్రతివాక్కునందును మహార్థ మిమిడియున్నదని యెఱుంగవలయును. ఇఁకఁ దరువాతికథాభాగమును బరిశీలంతము.

❦ వనవాస కష్టములను రాముఁడు సీతకుం దెల్పుట. ❦

\* రామచంద్రుఁడు ధర్మస్వరూపము నెఱింగినవాఁడు. కావున సీత పట్టుదలఁబూని యిట్లు పలుకుచున్నను వనవాసకష్టములఁ దలంచుచు నామె నడవులకుం బిలుచుకొనిపోవ నంగీకరింపకపోయెను. అశ్రుపూర్ణలోచనయై యుండుసీత నాశ్వాసిగఁ జూచుచు నయోధ్యయందే నిలుపఁబూని యిట్లు పలికెను. జానకీసద్వంశసంభూతురాలవు. ధర్మజ్ఞురాలవు. కనుక నిందే యుంధర్మముల నాచరింపుము. నీమనస్సుఖమునే కోరకుము. నామాట నాలకించుట నీకు ధర్మముఁసుమీ. కనుక నీమనస్సునకు సమాధానమగునట్లు చేయఁదగుధర్మములను జక్కఁగా నాచరింపుము. నీ నబలవు. కనుక నాచెప్పినట్లు నీవొనరింపవలయుఁగాని

\*ఇది యరువదెనిమిదవసర్గమునుండి సంగ్రహింపఁబడినది. అధ్యాయ. రామాయణార్థము నిం దిమిడియుండును.

స్వాతంత్ర్యమును బూనకుము. వనములఁగలకష్టముల నెఱుంగు. వానిం దెల్పెదను. ఆలకింపుము. వనవాసబుద్ధిని వదలుము. మహారణ్యముల ననేక శ్రమములు కలవని యెల్లరు పలుకుదురు కాదే. ఈమాట నేను నీతోమము నాశించియే పలుకుచున్నాఁడను. నిన్ను భరించుట కష్ట మనునభిప్రాయమున నిట్లు పలుక లేదుసుమీ.

వనముల నెల్లప్పుడు సుఖమే కలుగదు. దుఃఖమే కలుగు. నని నాభావము. సెలయేళ్ల చప్పుడులు గుహలయందుండు సింహముల భీషణనాదములు విన శక్యమా? కనుకనే వనవాసము కష్టమంటిని. మనుష్యసంచారము లేనితావుల భయమన నెఱుంగక స్వేచ్ఛగా విహరించుచుఁ గ్రొవ్విససింహవ్యాఘ్రాదిమృగములు మనలం గాంచి మున్ను చూడనికతన ద్వరపడి పధింప నెదురు పచ్చును. అట్టివనమున నుండుట శ్రమము కాదా? నదులు మకరములంగూడి పంకముతోఁగూడి ముదించినయేనుఁగులుకూడ దాట శక్యము గానియట్లు లుండును మార్గములు సుగమములుకావు. తీరగల్లుకొని కాళ్లకుఁ జొట్టుకొనును. ముండ్లు గుచ్చుకొనును. అడవికోళ్లు భయము నొదవించునట్లు కూయుచుండును. కనుక వననివాసము కష్టము. నీగు దొరకడు. ప్రవేశింపఁ దరమేకాదు. పగలెల్ల నాహారముకొఱకు తిరుగవలయు. ఆకష్టమున దేహ మలసటఁజెంది రాత్రులయందుఁ గ్రిందరాలిన యాకులం బఱచుకొని శయనింపవలయును. కాన నడవినుండుట కష్టము. జానకీ! దివానిశములు పరిపక్వములై రాలినఫలములను క్షీంపవలయును. దాన సంతృప్తి నొందవలయును. ఇతరవిధమగు నాహారము మఱెద్దియు లభింపదు. కనుకనే వనవాసము కష్టము. అంతయ కాదు. ఓపినకొలఁది నడవుల నుపవాసములు సలుపఁ

దగును. నారచీరలు కట్టుకొని జడలఁ దాల్పవలయును. నిరంభ  
 రము దేవతలకుఁ బితృదేవతలకు నపుడపుడు వచ్చుచుండునభి  
 ఘులకుఁ బూజచేయవలయును. నియమమునే నర్వాదా పూస  
 వలయును. త్రికాలములయందు స్నానము చేయవలయును.  
 అట్లుండుట కష్టముకాదా? వానప్రస్థులవలెనే తానే పూవులు  
 దెచ్చి నిత్య మగ్ని వేదికయందు బలికర్తృము చేయవలయును.  
 వనవాసులు నియతాహారులై యుండవలయును. ఫలము లెన్ని  
 దొరకినవానితోఁ దృప్తి నొందవలయును. మిక్కిలికోర రాదు. అది  
 కష్టముకదా? వనవాతములు హెచ్చుగా వీచుచుండును. రాత్రి  
 లయం దంధకారము దట్టముగా నుండును. ఆకలి హెచ్చుగాఁ  
 బొడసూపును. ఇవి యన్నియు భయంకరములు కావా? కనుక  
 నడవి నుండుట మిక్కిలి కష్టము. కొండచిలువలకు దేహము  
 చాలఁ బెద్దది. అవి మదించి యందందుఁ బొరలాడుచుండును  
 వానిం గనినంత నీవంటియాఁడువారికి భయముకలుగకమా  
 నునా? నదులయం దేయుండి వానివలెనే వంకరగాఁ బోవునట్టి  
 పాములు త్రోవకడ్డముగాఁ బండుకొనియుండును. మిడుతలు  
 తేళ్లు పురుగులు నడవియీఁగలు లోనగునవి యెల్ల వేళల బాధిం  
 చుచునుండును. ఆబాధలకు నీ వోర్వఁజాలవు. కంటక ద్రుమ  
 ములు గఱికలుతెల్లు పెరిగియుండును. చెట్లకొమ్మ లొండొంటిం  
 బెనచుకొనియుండును. అడుగు పెట్టుటయుం గష్టమే. అడవి  
 నుండువారి కెన్నియోకష్టములు గల్గుచుండును. భయము  
 లెన్నోయోవిధముల గల్గును. కనుక నడవి భయంకరమే.  
 అందుఁ గోపము లోభమును వదలవలయు. తపస్సునందే  
 తలంపు లుండవలయును. భయంకరములగు సింహాది క్రూర  
 జంతువులు కనఁబడినను భయంపడ రాదు. కనుక నీకు వనగమ్య

నాసక్తి చాలును. నీవంటికాంతకు వనము తగినదికాదు. ఎంత యాలోచించినను వనవాసము కష్టమనియే నాకుఁ దోచెడిని. అని శ్రీరామమూర్తి పలుకఁగా నాతనితలంపు తనను బిలుచు కొనిపోరాదని యుండు టెఱింగి సీత యామాటల నాదరింపక దుఃఖించుచు నారామచంద్రునిం గాంచి యిట్లు పలికెను.

మహాశయలారా! ఈభాగమున విమర్శింపఁదగినవిషయములు లేవు. ఒక్కటి రెండుతావులు విమర్శనార్హములు. వానిం బరిశీలింతము.

“క్రోధఃఖో విమోక్షవ్యో కర్తవ్యా తపసో మతిః,  
న భేతవ్యం న భేతవ్యే నిత్యం దుఃఖమతో వనం.”

౨౪

అని మూలము. ఈఘట్టమున సీతను రామమూర్తి పరీక్షించుచున్నాఁడు. భయకారణములు తోచినపు డవ్వాసిని లెక్క చేయనివారే యక్కార్యమున కర్హులు. కనుక వనమునఁ గల కష్టముల నన్నింటిని రాముఁడు తెలిపెను సీతమానస మురియాడునో లేదో యనియే రామమూర్తితలంపు. ఇదేటికి? అందురేని యీనెపమున స్త్రీలను బరీక్షించుపద్ధతుల లోకులకు నుపదేశించెనని మన మెఱుంగవలయును. ప్రాయశముగా స్త్రీలు సుఖమునే కోరువారు. సుఖభంగహేతు వేది యుండిన ద్దాని వదలుదురు. అట్టివారెల్లరు లోకోపకారరూపధర్మమున లువఁజాలరు. అట్టికష్టముల లెక్కింపక యుండువారే ధర్మక్షణమహాకార్యమున నిలువఁదగినవారు. సకలకష్టములలో గ్రగణ్యము క్రోధమును జయించుట. మహాకష్టము.

కామ ఏష క్రోధ ఏష రజోగుణసముద్భవః,

మహానో మహాపాపా వి నమిహ వైరిణమ్.”

అన్నగీతావాక్యము ననుసరించి క్రోధమును జయించుట మహా కష్టమని తేలెడిని. అట్టిక్రోధమును దానివంటిలోభమును వదల్చి వలయునని రాముఁడు బోధించెను. అంతియగాక తపస్సునందే మనస్సు నునుపవలయు ననియె. ఈమూఁడును దఱచుగా స్త్రీలకు సాధ్యములుగానేరవు అట్టివి సాధ్యములు కావలయునని రామునుపదేశము. దీనిసారమేమి? భగవంతు ననుగ్రహమునుగోరువా రెవ్వరై నను క్రోధలోభాదిదుష్టణములను వదలవలయును. అవి వదలి పరమైకాంతస్థలముననుండి యారాధింపవలయును. భయకారణములగు సింహవాఙ్మూఢులు కనఁబడినను భయంపడరాదు. అనఁగా,

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.”

అన్నగీతాప్రమాణము ననుసరించి భయకారణముగు క్రూరజంతువు భయకారణముకొదనియు, నందున్నజ్యోతి భగవత్కళయనియు, నదియే తనయందు నున్నదనియు భావింపఁదగును. అట్టి సమదర్శనుఁడే నాయనుచరుఁడు కాఁదగినవాఁడు. వానినే నే నుద్ధరింతును. అని రాము నాశయమని మనము తెలిసికొనవలయును. ఇది మానసికపూజనే బోధించును. తపస్సు మనోనిగ్రహప్రధానకర్తము. తపస్సుచేయువారు స్వేచ్ఛ దేవతామూర్తిని మనఃపీఠమున నిలుపుకొందురు. దానినే యోగదృష్టి బరీక్షించుచు బాహ్యప్రపంచమునే మఱచియుందురు. వారే యోగులనఁబడుదురు. విగ్రహములఁ బూజించుచు ధర్మార్జనముచేయుయోగులు వేషధారులు. కపటనాటకసూత్రధారులు. అట్టివారిని భగవంతుఁడు విరోధులనుగా భావించును

కాని వారికిమాత్రము దేవాలయములయందు శర్కరాన్నము గవత్ప్రసాదముగా వొరకును. అదియే వారికి ముక్తినొసంగును. మానసిక పూజ నాచరించువారి కట్టిప్రసాదముదొరకదు. అదృశ్యఫల మేదియో కలుగును. దాని నాశించువారే ముముక్షువు లనబడుదురు. అట్టివారు వనవాసమునే కోరుదురు. విజనస్థలమే తపోయోగ్యము. నిస్సంగులే తపోనిష్ఠ కర్షులు. సత్సహవాసమే నిస్సంగత్వమును గలిగించును.

“సత్సంగత్వే నిస్సంగత్వం నిస్సంగత్వే నిర్దోహిత్వం,  
నిర్దోహిత్వే నిశ్చలతత్త్వం నిశ్చలతత్త్వే జీవన్ముక్తిః.”

అని శ్రీశంకరభగవత్పాదాచార్యులుగాదు బోధించిరి. కావున విజనస్థలమునఁగూరుచుండి క్రోధలోభములవదలి యిష్టదైవము నారాధింపవలయుననియు, మనస్సు సర్వభూతములయం దంతర్యామిగ నుండుభగవంతుని సమదృష్టిం గాంచవలయుననియు, నట్టిస్థితియందుండుయోగి భగవత్కరుణకుఁ బాత్రుఁడగుననియు నీశ్రీరామోపదేశము తెలుపుచున్నది. ఇతరజంతువులవలన మనకు బాధకలుగు ననుభీతిని వదలవలయుననియుఁ దేటపఱచుచున్నది. ఇంకఁ దరువాతి సీతా దేవియాశయమును బరికింతము.

☞ { సీత రామమూర్తితోఁ దా నడవికి )  
రాకమాననని తెలుపుట. ౯.

\*శ్రీరామునిపలుకులకు సీత దుఃఖము పొంగిపొరలఁగాఁ గన్నీరుమోమునుండి కాలువలుగట్టునట్లు ప్రవహింపఁగాఁ బ్రాణేశుం గాంచి మెల్లగా నిట్లు పలికెను. రామభద్రా! వనవాస

\*ఈభాగము ఇరువదితొమ్మిదవసర్గమునఁ గలదు.



మున నేయేదోషములు కలుగునని చెప్పితివో అవియెల్ల నీన్నేహ  
మునకుఁ బాత్రురాలనై నిన్నుంగూడియుండు నాకు దోషములే  
కావు. విశేషించి గుణములేయగును. మోహనాకారా! సింహ  
వ్యాఘ్రాదిజంతువులు నీవంటి నిరుపమానాకారముగలవాని  
మున్నెన్నఁడు చూడనికతనఁ దటాలున నిన్నుం గాంచినంతన  
భయంపడి దూరముగాఁ బాటిపోగలవు. అంతియకాని యెదు  
రువచ్చి చంపునన్నది యంత యుక్తముకాదు. భయకారణము  
గలుగ నెల్లరు భయంపడుదురు. వానివలన నాకు భయముకలు  
గదు. నిన్ను నడవికిఁ బొమ్మన్నదియే నన్నుఁ బొమ్మని చెప్పినట్లే.  
మీపితృనానతి ననుసరించి నీతో నడవులకు నేనును బోవల  
సినదాననే. నన్ను వదలిపోదువేని నీవిరహమునకుఁ బ్రాణములు  
వదలవలసినది ధర్మమే. నీచెంతనున్న నన్ను దేవేంద్రుడైనఁ సర  
స్కరించి తేజముదక్కించుకొనఁజాలునా? పతి నెడఁబాసిన సతి  
మాత్రము బ్రదుకఁజాలదు. ఈవిషయము నీవు విశేషించి  
బోధించియేయున్నవాడవు. రామా! నీవు ప్రాజ్ఞులలో నుత్త  
మోత్తముడవు. నాభావము నించుక యాలకింపుము. తండ్రి  
యింటనుండఁగా నాకుననవాసముకలుగునని దైవజ్ఞులు చెప్పఁగా  
వింటిని. ఇది సత్యము. సాముద్రికశాస్త్రజ్ఞులగు బ్రహ్మాణులవలన  
వనవాసము నాకుఁ గలుగఁగలదని విని నాటంగోలే నెపుడు  
కానకుఁబోవుదునా యని యత్యుత్సాహముతో నున్నదానను.  
పెద్దలు నిర్ణయించినట్లే నేను గాననమునఁ గొంతకాలము నివ  
సింపవలసిన దేకదా. పెద్దలడవికిఁబోవలసినదిగా నిర్ణయించినపుడు  
నేను నీతోడఁ బోవలయునేకాని వేటొందురీతిని దానింజెల్లింప  
వలనుపడదుకదా. మహానీయులయాజ్ఞానుసారము వచ్చుచున్నా  
నుగాని నాయుచ్చచేతఁగాదు. నే నాపెద్దలమాటల సార్థకము

నీత రామమూర్తితోఁ దా నడవికి రాకమాననని తెలుపుట. 193

లను జేయ నీతోడ వచ్చెదను. దాని కనురూపముగాఁ గాలము వచ్చినది. కనుక నీక నీతోడ నరుదెంతును. ఆపెద్దలవాక్కు సూత్రమే యగుఁగాక.

వనవాసమునందుఁ గష్టములుకలుగునని నేను నెఱుంగుదునుజుమీ. వీరుఁడగు నీకవ్వి కలుగవు. మనోధైర్యము లేని వారికే యవి కలుగును. నేను గన్యకనై జనకునింటనుండి నా తల్లికడనుంటిని. మంచియాచారములుగల యొకానొకతాపసస్త్రి నన్నుం దిలకించి నీకుఁ గొంతకాలము వనవాసము కలుగునని పలికెను. ఆమాట వినియున్న దానను. అయోధ్యకు వచ్చినపుడు గంగాతీరగతతపోవనప్రముఖములయందుఁ గొంతకాలము నివసింపవలయునని కోరుచుంటినిగదా ఈవాంఛతీర్పుఁడని నాథా నిన్నెంతయుఁ బ్రసన్నునిగా మున్నే చేసికొనియున్న దానను. వనగమనము నాకుఁ బెద్దపర్వముగానున్నది. నీకు శుభముగలుగుంగాత. శూరాగ్రగణ్యుఁడవగునీవు వనముల నుండఁగా నీకు శుశ్రూషచేయు కుతూహలము నాకెంతయో గలదు. నీవో యసూయాదులులేని నిర్మలాత్ముఁడవు. నేను స్త్రీతితోడ నాథుఁడవగు నిన్ను వెనుకొని యాశ్రయించి నాపాపముల నిర్మూలించుకొందును. ఇందే నిలిచి కులదైవములఁ బూజించినఁ బాపములు పోవునే యని యందువేమో. నాకుఁ బతియే దైవము. అంతకన్న మిక్కిలి దైవము లేడు. ఇహలోకమునందుంబలె బరలోకమునందును నాకు నవిచ్ఛిన్నముగ నీతోడిసంగతి కలిగియే యుండును.

జనకుఁడు లోనగువార లేపురుషునకు నేకన్యకను స్వవర్ణావారము ననుసరించి యుదకపూర్వకముగా నిత్తురో ఆస్త్రి పరలోకమునందు నాభర్తను గూడియే యుండును. అని పావన

మగు నీవేదవాక్యము మహాత్ములగుభూసురోత్తములు చెప్పఁగా వివియున్నదానను. సదాచారములుగలిగి పతివ్రతయునై జల్లఁ థారాపూర్వకముగాఁ బరిగ్రహించిన యీభార్యను నన్ను నీవు వనములకుఁ బిలుచుకొని పోనొల్లక యుండుటయేల? నీయం దత్యంతభక్తిగలదానను. సాధ్వినీ. నన్ను వదలిపోవుదు వోకో యని దుఃఖపడుచున్నదానను. సుఖదుఃఖములుగలిగినను నీయెడ సమానముగాఁ బ్రవర్తించుదానను. నీతోడిసుఖదుఃఖ ములే కలదానను. ఇట్టి నన్ను వదలిపోవరాదు. పిలుచుకొని పోవుటే నీకు నర్హము. ఇట్లు కోరు నన్ను వదలిపోయితివేని విషముభక్షించియో యగ్నింబడియో జలములంబడియో ప్రాణ ములఁ ద్యజించెదను. అని యాజానకి పెక్కురీతులఁ బ్రార్థించి నను రామమూర్తి నిర్జనారణ్యములకు సుకుమారయగు నా లేమ సంచరించుట కష్టమని తలఁచి తోడ్కొనిపోవ నంగీకరింపఁడయ్యెను. ఆమెయుఁ బతిభావ మెఱింగి కన్నీటిధారలచే భూమిని దడుపుచు దుగ్ధించెను. అంతఁ గోపశోకంబులు వైకొనఁగాఁ గెమ్మోవి మఱియు నెఱ్ఱఁబాలుచుండ నాసీతం గాంచి శ్రీరాముఁడు వనములకు రావలదని యెంతయు నాశ్వాసిం చెను.

మహామతులారా! ఈఘట్టమున సీతాదేవిమాటలు విమర్శింపఁదగియున్నవి. వాని నించుక యరయుదము.

“యే త్వయా కీర్తితా దోషా వనే వస్తవ్యతాం ప్రతి,  
గుణానిత్యేవ తాన్ విద్ధి తవ స్నేహపురస్కృతాన్.”

అని మూలము. నీస్నేహము నాపై నుండఁగా నరణ్యములగల్గు నన్న కష్టములు సుఖములే యని యెఱుంగుము. అనఁగా భాష

మేమి? సతీపతులు స్నేహరసపూరితాంతకకరణులై యెందున్నను  
ఎన్ని కష్టములు గలిగినను అవి సుఖములే యగును. ఈభావ  
సారమేమి? దంపతు లిరువురు నెడఁబాటులేక కష్టములను సుఖ  
ముల ననుభవింపవలయుననియే. భర్తతోడ ననుభవించుకష్టము  
సుఖముగఁ దలంపవలయును. అదియే పతివ్రతాలక్షణము.  
ఈయర్థమే మనుస్మృతియందు.

“పతిం యా నాభిచరతి మనోవాగ్దేహసంయతా,

సాభర్తృలోకా నాప్నోతి సద్భిస్సాధ్వీతి చోచ్యతే. ౨౯

వ్యభిచారాత్తు భర్తుః స్త్రీ లోకే ప్రాప్నోతి నింద్యతాం,

సృగాలయోనిం చాప్నోతి పాపరోగైశ్చ వీడ్యతే.” ౩౦ అథ్యా. ౯.

అని చెప్పఁబడినది. అనఁగా స్త్రీతులకు రామాయణమునకు  
భర్తృపదేశవిషయమున నై క్యమే కలదని మన మెఱుంగవల  
యును.

“పక్షిణస్సమరాశ్చైవ యే చాన్యే వనచారిణః. ౩

అదృష్టపూర్వరూపత్వా త్సర్వే తే తవ రాఘవ,

రూపం దృష్ట్వాపసర్వేయుర్భయే సర్వేహి బిభ్యతి. ౪

త్వయా చ సహ గంతవ్యం మయా గురుజనాజ్ఞయా,

త్వద్వియోగేన మే రామ త్యక్తవ్యమిహ జీవితం.” ౫

అని మూలము. భయంకరసింహవ్యాఘ్రాదులు పైఁబడి మనలఁ  
జంపఁజూచు నన్న రామచంద్రునివాక్యమునకు బదు లిది. శ్రీ  
రామా! అడవులఁగలక్రూరజంతువులు మున్నెన్నఁడుగానని  
యత్యద్భుత తేజోపబృంహితదివ్యసుందరవిగ్రహమును గాంచి  
యంపడి పాటిపోవును. ఎల్లజంతువులకు భయము తోఁచి  
పుడు పరుగెత్తుట స్వభావముకదా. అని సీత పలికెను. దీని

భావమేమి? మహానుభావా! ఎన్ని యోజన్తములనుండి పాప కర్తముల నొనరించినకతన సింహవ్యాఘ్రాదిరూపము లలవడున్లు. అట్టి పాపజంతువులు సర్వపాపక్షయదక్షింబగు నీదివ్యమూర్తి దరింపఁగలవా? భక్తిలేనికతన వానికి నీరూపము వికారముగాఁ గనంబడును. కాన నవి భయంపడి పరుగెత్తును. భయ మెల్ల రకు సమానఫలమునే యిచ్చునుగదా.

“శరీరజైః కర్తవ్యోపైర్యాతి స్థావరతాం నరః,  
వాచికైః పక్షిమృగతాం మానసైరంత్యజాతితాం.

స్థావరాః కృమికీటాశ్చ మత్స్యస్పర్షాస్సకచ్ఛపాః,  
వశవశ్చ మృగాశ్చైవ జఘన్యా తామసీ గతిః.

వాస్తినశ్చ తురంగాశ్చ కూద్రా మేచ్ఛాశ్చ గర్హితాః,  
సింహా వ్యాఘ్రా వరాహాశ్చ మధ్యమా తామసీ గతిః.”

మను. ౧౨ ఆధ్యాయము.

“మహాపాతకజాన్ ఘోరాన్నరకాన్ ప్రాప్య దారుణాన్,  
కర్తవ్యయాత్ప్రజాయంతే మహాపాతకిన స్త్విహ.

మృగాశ్వసూకరోష్ట్రాణాం బ్రహ్మహా యోనిమృచ్ఛతి,  
ఖరపుల్కసవేనానాం సురాపా నాత్ర సంశయః.

కృమికీటపతంగత్వం స్వర్ణహరీ సమాఘ్నయాత్,  
తృణగుల్మలతాత్వం చ క్రమశో గురుతల్పగః.”

యాజ్ఞ. 3 కాండము

అను నీస్త్రీతులు వ్యాఘ్రాదిదుష్టమృగజన్త హేతువులం దెల్పుచున్నవి. ఇట్టి పాపములనొనరించినవానికి నీదివ్యదర్శన మానంజనకముగాక భయజనకమే యగును. కాన నన్ని పాటిపోవును

“సుదుర్దర్శమిదం రూపం దృష్టవానసి యన్తమ,

దేవా ఆప్యస్య రూపస్య నిత్యం దర్శనకాంతీణః.

౫౨

నాహం వేదైర్న తపసా న దానేన న చేజ్యయా,

శక్య ఏవంవిధో ద్రష్టుం దృష్టవానసి మాం యథా.”

౫౩

శీత. ౧౧ ఆధ్యాయ.

అన్నగీతావాక్యప్రకారము దేవాదులకుంగాని నీరూపము చూడ గోరిక పొడమదు. క్రూరమృగము లట్టి నీరూపమును జూడఁగలవా. వానిపాపమే భయమును గలిగించి దూరముగాఁ దొలంగఁజేయును. అంతియ కాని యని మనల బాధింపఁజాలవని శీత తాత్పర్యము. అర్థశరీరముగలదాననుగాన నిన్ను వనముల కుం బొమ్మన్నపుడు నన్నును బోవలయునని యాజ్ఞయిచ్చినిట్లే భావింపవలయును. కాని వేటుగ నాకాజ్ఞ సేయనక్కఱలేదు. ఈఘట్టమున గ్రహింపఁదగు విశేషవిషయ మేది ?

భగవత్కళ విశేషించి యేయేకోశముల నుండునో యావ్యక్తులం గాంచినతోడనేక్రూరబుద్ధులుగల వ్యక్తులన్నియు భయపడి తొలఁగిపోవుచుండును. అనఁగా నవి చేసికొన్న పాపమే భయముగొలిపి యాభగవత్కళను జూడకయుండఁ దొలఁగించునని భావము. ఇది సిద్ధాంతమే. ఏవ్యక్తి భగవత్కళా శేషమును బ్రీతితో గనుఁగొనఁగలదో యావ్యక్తి పాపకర్తము ణింపఁగాఁ బుణ్యకర్తము ఫలోన్ముఖముకాఁగా నుండఁదగు నీతి నున్నదని మన మెఱుంగవలయును. భగవత్కళావిశేషము కృతాత్ములకే చూడఁదగియుండునని సారము. మహాత్ములను నించి కొందఱు నిందింతురు. ఏల? వారి తేజము వీరికి సహ్యము గాఁజాలదు. కావుననే ఏవగింపుగలిగి వారిని దూఱుదురు.



సుకృతవంతులు వారిం గాంచినంతన మహానందము నొందుదురు. ఇది యెల్లర కనుభవమే. ఐన నియ్య దిందులకనిమాత్రమాలోచింపరు. ఊహించిన నెటుంగరానివిషయ మిదికాదు. ప్రకృత మనుసరింతము. సీతాదేవి శ్రీరామునకు నీవిషయమునే తెలిపెను. మృగములు లోనగునవి నీదివ్య తేజస్సు గాంచినంతన దూరముగాఁ బరుగిడునుగాని చెంత నుండఁజాలవు. అట్టివారి నుండి నాకు భయ మెట్లు కలుగునో యెటుంగఁజాలనని సీత ప్రశ్నించెను.

“న చ మాం త్వత్సమిపస్థామపి శక్నోతి రాఘవ,  
సురాణామిశ్వరశ్శక్రః ప్రధర్షయితుమోజసా.”

౬

అని మూలము. ఇచ్చట సీత తనతత్త్వమును దేటపఱచెనని మనము తలంపవలయును. పరమేశ్వరా! నీచెంతనున్న నన్ను నింద్రుడైనఁ దిరస్కరింపఁజాలఁడు. అనఁగా నతనితేజస్సు నామ్రోల నత్యల్పమని భావము. ఇందలిసారమేమి? ప్రకృతి పరమపురుషునినుండి బహిర్గతమైనపుడు అనఁగా భగవంతుఁడు ప్రవృత్తిమార్గమునఁ బ్రవేశింప నిష్టపడినపుడు తదిచ్ఛాశ రూపము కలదగును. ఆవ్యక్తియే సగుణబ్రహ్మమనంబడును. పురుషుఁడు తద్విశిష్టుడై తనసర్వసాక్షీత్వమును బ్రకటించుచు నుండును. మహాప్రకృతి త్రిమూర్తులంబుట్టించి సర్వబ్రహ్మాండములసృజించును. అట్టి ప్రకృతి నింద్రాదులు టిచూడఁజాలరు. భగవంతుఁడు నివృత్తిమార్గమునఁ బ్రవర్తింపఁబూనినపుడు ప్రకృతి యాతనియందు విలీనమగును అనఁగా నిచ్ఛలేక యతఁడుండును. కావున నెవ్వఁడుగాని భగవదిచ్ఛను జయింపఁగలఁడా? ప్రకృతిని దూషించువారు తత్త్వము నెటుంగఁజా

సీత రామమూర్తితోఁ దానడవికి రాకమాననని తెలుపుట. 199

రనియే సారము. ప్రకృతమున మన మెటుంగఁదగువిషయమేది?  
రామా! నీవూరకయుండినను నన్ను నింద్రాదులుకూడఁ జూడఁ  
జాలరు. ఇంకఁ గ్రూరమృగములమాట యిటనేటికి? అనఁగా  
సర్వకార్యములు నేనే యొనరించుచుందును. నీవు సర్వసాక్షివి  
కావున నాకార్యములం గాంచుచుండుమని సీత తెలిపెను.  
ఇదియే మన మెటుంగఁదగుసారము.

“పతిహీనా తు యా నారీ న సా శక్యతి జీవితం,

కామమేవం విధం రామ త్వయా మమ విదర్శితమ్. 2

అథ చాపి మహాప్రాజ్ఞ బ్రహ్మణానాం మయా శ్రుతం,

పురా పితృగృహే సత్యం వస్తవ్యం కిల మే వనే. ౮

లక్షణిభ్యో ద్విజాతిభ్యశ్చ స్మత్స్వాహం వచనం పురా,

వనవాసకృతోత్సాహ నిత్యమేవ మహాబల. ౯

అదేశో వనవాసస్య ప్రాప్తవ్యస్య మయా కిల,

సా త్వయా సహ తత్రాహం యాస్యామి ప్రియ నాన్యథా. ౧౦

కృతాదేశా భవిష్యామి గమిష్యామి సహ త్వయా,

కాలశ్చాయం సముత్పన్నస్సత్యవాగ్భవతు ద్విజః.” ౧౧

అని మూలము. ఈభాగము సీతారూప మహాప్రకృతి  
కార్యములను దేటపఱచుచున్నది. పరికింపుఁడు.

పతిహీనయగు పురంధ్ర బ్రదుకఁజాలదు. ఈవిషయము  
నీవే నాకుఁ బెక్కుసారు లుపదేశించితివి. అని సీత యనియెఁ  
గదా. దీనిభావమేమి? భగవంతుఁ డెందో భగవతి యందే  
యుండుననియు, వారికింగల యవినాభావసంబంధ మట్టిదనియు,  
వారిరువు రెడఁబాయు టసంభవమనియు, నీపద్ధతి యెటుంగని.  
వారు భగవత్తత్త్వమే యెటుంగరనియుఁ దాత్పర్యము.  
శ్రీరామా! నీవు మహాప్రాజ్ఞుడవు. అనఁగా “బ్రజ్ఞాశ్రైకాల్య

గోచరా” యన్నన్యాయానుసారము త్రికాలవేత్తలలో నీవంటి వాఁడులేడని యర్థము. అనఁగా నోభగవంతుఁడా యని తాత్పర్యము. బ్రహ్మాణులనఁగా బ్రహ్మము నెఱింగినవారు తత్త్వవేలనుట. అట్టివారు నేను జనకునింటనుండఁగా నీసీత వనమున వసియింపఁదగును. అని పలికిరి. వారు లక్షణముల నెఱింగినవారు. అనఁగా నాయుత్పత్తి నాశరీరసౌభాగ్యము నెఱింగినవారు కనుకనే నాయవతారము నెఱింగిరని భావము. అది నే విన్ననాఁటి నుండి నిరంతరము వనముల నివసింప నుత్సాహవంతురాలనై యున్నదాననని యర్థము. ఆపెద్దలయాదేశము వ్యర్థము కాదు కదా. అడవుల నుండఁదగిన ట్లవతరించిన నేను నిన్నుఁగూడి యనఁగా ధర్మసంరక్షణార్థ మవతరించిన నిన్నుఁగూడి పోవఁదగునుగదా? అందుల కిది తగినయదను ఆద్విజుఁడు సత్యవచనుఁడగుఁగాక. అనఁగా ముఖ్యార్థమేమి? మనమిరువురము భూలోకమున నేల యవతరించితిమో ఆకార్యము నెఱవేర్పఁదగినసమయ మొదవినది. ఇంక నాలసింపనేల? పోవుదము. నాచిన్నతనముననే మహాత్ములు బ్రహ్మాణులు నానివాసము కొంతకాలము వనముల యందని నిర్ణయించిరి. లోకసమ్మతముగా నావనవాసము చెల్లును. నిన్నుఁగూడి యందుండవలయును. అనఁగా మనయిరువురమూలమునఁగాని యీమహాకార్యము సాగదు. నీచెంతనున్ననన్ను నేవించినఁగాని యారావణుఁడు శాపవిముక్తి నొందఁడు. నేనిందే యున్న నీయవతారమునకు ఫలము గలుగునా? అని సీత శ్రీరామునిఁ బ్రశ్నించెను. నిన్నుఁగూడి యందుననఁగా సీతారాములకు వాస్తవమైన యెడఁబాటు లేదనియు నది భ్రాంతియే యనియు మన మెఱుంగవలయును. అగ్నికి దాహికశక్తికి నెట్లు వేటుపాటు గల్పింప శక్యముకాదో యట్లే సీతారాములకు నెడఁ

సీత రామమూర్తితోఁ దానడవికి రాకమాననని తెలుపుట. 201

బాటు లేదని సిద్ధాంతము. ప్రకృతియే కార్యకరణదత్తుగా  
నియు, బరాత్పరుఁడు సాక్షిమాత్రుఁడుగ నుండుననియు,  
దత్సన్నిధ్యబలము లేకయుండఁ బ్రకృతి వేటుగ నుండ  
దనియు, నాప్రకృతిం గైకొన్నపుడుగాని పరమపురుషుఁడు  
రూపవంతుఁడు కాఁడనియు నిటఁగలసారము. ఈవిషయమునే

“శివశ్చక్త్యా యుక్తో యది భవతి శక్తః ప్రభవతుం  
న చేదేవం దేవో న ఖలు కుశలస్సందితుమపి,  
అతస్త్వామారాధ్యాం హరిహరవిరించాదిభిరపి  
ప్రణంతుం స్తోతుం వా కథమకృతపుణ్యః ప్రభవతి.”

అని శ్రీశంకరభగవత్పాదాచార్యులుగారు తేటపఱచిరి.

“వనవాసేఽభిజానామి దుఃఖాని బహుధా కిల,  
ప్రాప్యంతే నియతం వీర పురుషైరకృతాత్మభిః.”

౧౨

అని మూలము.

“అకృతాత్మభిః అశీతమనస్కైః ప్రాప్యంతే న తు మాదృశైర్జనై  
శితి భావః.” అని గోవిందరాజులు.

“అకృతాత్మభిః అజితేంద్రియైః విషయలోలుపైః నతు త్వాదృశ్చ  
దృశ్యైర్జనైరత్యర్థః.” అని మహేశ్వరతీర్థులు.

సామాన్యార్థము స్పష్టము. వనవాసదుగ్గిఖములు జితేం  
ద్రియులు కానివారలకేకాని జితేంద్రియులకుఁ దోపవని తాత్ప  
ర్యము. ఇఁక విశేషార్థ మిందేమని విమర్శింతము. శ్రీరామ  
ంద్రా! వనవాసమునఁ గలుగనున్నదుగ్గిఖముల నేనెఱుంగక  
లేదు. అవి రాక తప్పవు. అవి జితేంద్రియులుకానివారలకు  
నఁగా సామాన్యమానవులకు దుగ్గిఖములుగాఁ దోచును.

మనఃబోంట్లకు నవి సుఖములే యగును. అనఁగా మనమిరువుర మవతరించినది దుఃఖము లనుభవించునట్లు నటించి లోకులకు సుఖము ధర్మరక్షణముచేయుట కేకదా. విరాధాదిదానవులకు శాపమోక్షము ననుగ్రహించుటయు, మనదర్శనముకొఱకు వేచి యున్నమునులకు వారితపఃఫలముగా దర్శన మొసంగుటయు, మనల దర్శించి యూర్ధ్వలోకముల కరుగనున్న మునివరులకు దర్శనభాగ్యము లభింపఁజేయుటకేకాదా. ఇవన్నియు నెట్లు మాన్వఁగలము? వారివారికర్మఫలముల నొసంగుట మనపని కావున నడవుల దుఃఖములు కలుగునని నాకుం దెల్పుట నన్ను సిద్ధముగానుండుమని హెచ్చరించుటకేకాక మఱెందులకు? అని సీతాదేవి రామునితోఁ బల్కెను. ఇప్పట్టున నీయిరువురు ప్రకృతి పురుషులూ, లేక త్రిమూర్తులలో నొకరుగ గణింపఁబడు నారా యణమూర్తియు లక్ష్మీదేవియు సీతారాములుగ నవతరించిరాయనువిషయ మించుక విచారింపఁదగియున్నది. పలుతావుల నీవిషయము చర్చించుట కవకాశము కల్గినను విమర్శించి యున్న ను సంపూర్ణముగా విమర్శించుట మంచిదనితోఁచినందున వ్రాయుదును.

❖ సీతారాముల యవతార సిద్ధాంతము. ❖

ప్రాయీకముగా వైష్ణవులు వైకుంఠవాసియగు శ్రీమన్నారాయణమూర్తి లక్ష్మీసహితుడై సీతారాములుగా నవతరించె నందురు. ఏలయనఁగా విష్ణువే సర్వోత్తముఁ డనియు శివుఁడనియు తద్భక్తులలో నొక్కఁడనియు వారిమతము. దానిని సిద్ధాంతము చేయుటకై వారెన్నియో పాట్లుపడుదురు. ప్రధానముగా శివుని దూషింతురు. ఈశివదూషణమహాకార్యమునం దుత్త

ములు మధ్యవైష్ణవులు. అందును శిలామండపములు శిలా విగ్రహములు మోక్షమొసంగు ననువా రుత్తమోత్తములు. అట్టివారే శిష్యులను జేర్చుకొని శివదూషణము చేయుచుందురు. వారికి శ్రీవిష్ణువునందు భక్తియున్నదో లేదో దైవ మెఱుంగును. కాని విష్ణుప్రసాద మనంబడుభక్త్యమునందు మహాభక్తి కలదనుట నిర్వివాదము.

భగవంతుఁడు పరతత్త్వమని, నిర్గుణుఁడని, అద్వితీయుఁడని యుపనిషత్తులు ఘోషించును. ఈవిషయమున భేదాభిప్రాయమే లేదు. విష్ణుశబ్దము రాఁగానే యెగిరిపడువారే మధ్యవైష్ణవులు. విష్ణువు లిరువురు గలరు. శంకరు లిరువురు గలరు.

“అదిత్యానామహం విష్ణుర్జ్యోతిషాం రవిరంశుమాన్,

రుద్రాణాం శంకరశ్చాస్మి విత్తేశో యక్షరక్షసాః.” ౨౧. గీత. ౧౦ ఆ.

అని గీతాప్రమాణము గలదు. ద్వాదశాదిత్యులలో నొకవిష్ణువు కలఁడు. ఏకాదశరుద్రులలో నొక్కశంకరుఁడు కలఁడు.

“అహమాదిశ్చ మధ్యం చ భూతానామంత ఏవ చ.”

అనుగీతావాక్యమున కర్థమేమి? సృష్టిస్థితిసంహారములు నేనే. అనఁగా బ్రహ్మవిష్ణుశివులు నేనే యనికదా. ఈచెప్పినవాఁడెవ్వఁడు? భగవంతుఁడే కదా.

“యచ్ఛాపి సర్వభూతానాం బీజం తదహమర్జున,

న తదస్తి వినాయత్యాన్తయా భూతం చరాచరం.” ౩౯ గీత. ౧౦ ఆ.

అన్నవాఁడు భగవంతుఁడుకాక మఱెవ్వఁడగును? ఈ శ్రీకృష్ణోపదేశము మనకేమి తెల్పుచున్నది? భగవంతుఁడు ప్రకృతిసంబంధమున లోకప్రవృత్త్యర్థము త్రిమూర్తులుగా నవతరించె ననునదియే. విష్ణువెక్కుడనుట కవకాశ మేమికలదు? దురహంకార



మునఁదప్ప వేటువిధముగా నవకాశములేదు. శ్రీభాగవతము ప్రమాణమని వైష్ణవు లంగీకరింతురు. విష్ణుపురాణము హరి వంశముకూడఁ బ్రమాణములనియే వారిమతము. తక్కినవి తామసపురాణము లందురు. అట్లు చెప్పినఁగాని వారివాదము నిలువదు. పాపము వారేమి చేయుదురు? బుద్ధిమంతు లన్ని పురాణములు ప్రమాణములే యందురు. ఏ దేవతారూపమునం దెవ్వరికి భక్తి చక్కఁగా నుండునో వా రారూపవంతుఁడే పరమాత్మ యనుకొనవచ్చును. ఉపాసనమున నాబుద్ధియే వారికి దృఢముగనుండిన వారు తరింతురు. ఎల్లమూర్తులుగ నాపరమాత్మయేకదా యుండును.

“పదంతి తత్తత్త్వవిదస్తత్త్వం యజ్ఞానమవ్యయం,

బ్రహ్మేతి పరమాత్మేతి భగవానితి కథ్యతే.

౧౨

తచ్ఛ్రద్ధధానా మునయో జ్ఞానవైరాగ్యయుక్తయా,

పశ్యంత్యాత్మని చాత్మానం భక్త్యా శ్రుతగృహీతయా.

౧౩

శ్రీభాగవతము. ౧ స్కం. ౨ అధ్య.

“బ్రహ్మ యని పరమాత్మ యని భగవంతుఁ డని ఆమహాతత్త్వమే పిలువఁబడును. ఆతత్త్వమునే మహర్షు లాత్మయందుఁ జూతురు. అనఁగా జ్ఞానదృష్టి దర్శింతురని భావము.

“ధామ్నా స్వేన సదా నిరస్తకుహకం సత్యం పరం ధీమహి.

౧

శ్రీభా. ౧ స్కం. ౧ అధ్య.

సత్యం పరం అనుశబ్దములచే భగవంతుని వ్యాసమహర్షి పేర్కొనెను

“స్థిత్యుద్భవప్రళయహేతురహేతురస్య

యత్స్వప్నజాగరసుషుప్తిషు సద్భూతేశ్చ,

జేహేంద్రియానుహృదయాని చరంతి యేన  
ఋజీవితాని తదవేహి పరం నరేంద్ర.”

3౯

శ్రీభా. ౧౧ స్కం. 3 అధ్య.

సృష్టిస్థితిలయములకు హేతువనియు హేతువుకాదనియుఁ  
జెప్పఁబడునది పరతత్త్వ మొక్కడే యని సారము.

“యత్కాయ ఏష భువనత్రయసన్నివేశో

యస్యేంద్రియైశ్చనుభృతాముభయేంద్రియాణి,

జ్ఞానం స్వతశ్శ్వసనతో బలమోజఈహ

సత్వాదిభిస్థితిలయోద్భవ ఆదికర్తా.

౨౪

ఆదావభూచ్ఛతధృతీరజసాస్య సర్గే

విష్ణుస్థితౌ క్రతుపతిర్ద్విజధర్మ సేతుః,

రుద్రోఽప్యనూయ తమసా పురుషస్య ఆద్య

ఇత్యుద్భవస్థితిలయాస్సతతం ప్రజాను.

౫

శ్రీభా. ౧౧ స్కం. ౪ అధ్య.

పరమాత్మయే సర్వమనియు నాతత్త్వమే బ్రహ్మవిష్ణురుద్రులుగా  
సృష్టిపాలనసంహారకార్యములకొఱ కవతరించెననియు సారము.  
ఈప్రమాణముల ననుసరించి యాలోచింపఁగా భగవంతుఁ  
డొక్కడే త్రిమూర్తులుగా నవతరించెనని తేలెడిని.

“అహం భవో యజ్ఞ ఇమే ప్రజేకా దక్షాదయో యే భవదాదయశ్చ,

స్వర్లోకపాలాః భగలోకపాలాన్మలోకపాలాన్మలలోకపాలాః.

౪౩

లీలావతారాన్ పురుషస్య భూమ్నః.”

౪౪

బ్రహ్మ యనఁబడు నేను శివుఁడు విష్ణువు దికాల్పకాదులెల్లరు  
భగవంతునిలీలావతారములే యనఁబడువారమని బ్రహ్మ తెలి  
పెను.

శ్రీభగవాన్:—

“అహం బ్రహ్మ చ శర్వశ్చ జగతః కారణం పరమ్,  
ఆత్మేశ్వర ఉపద్రష్టా స్వయం దృగవిశేషణః. ౫౦  
ఆత్మమాయాం సమావిశ్య సోఽహం గుణమయాం ద్విజ,  
సృజన్ రక్షన్ హరన్ విశ్వం దధే సంజ్ఞాం క్రియోచితాం. ౫౧  
తస్మిన్ బ్రహ్మణ్యద్వితీయే కేవలే పరమాత్మని,  
బ్రహ్మరుద్రౌ చ భూతాని భేదేనాజ్ఞోనుపశ్యతి. ౫౨  
యథా పుమా న్న స్యాం గేఘ శిరఃపాణ్యాదిషు క్వచిత్,  
పారశ్యబుద్ధిం కురుత ఏవంభూతేషు మత్పరః. ౫౩  
త్రయాణామేకభావానాం యో న పశ్యతి వైభిదాం,  
సర్వభూతాత్మనాం బ్రహ్మన్ శాంతి మధిగచ్ఛతి.” ౫౪

౪ స్కం. ౭ అధ్యాయము.

త్రిమూర్తులు భగవదవతారములనియు, భేదము వీరియందుఁ బాటింపఁగూడదనియు, నాపరతత్త్వముగనే భావింపవలయు ననియు దీనిసారము.

ప్రజాపతయ ఊచుః:—

“గుణమయ్యాస్వశక్త్యాస్య సర్గస్థిత్యప్యయాన్ విభో,  
ధత్సే యయా సదృశ్శూమన్ బ్రహ్మవిష్ణుశివాభిధామ్. ౨౩  
త్వం బ్రహ్మ పరమం గుహ్యం సదసద్భావభావనం,  
నానాశక్తిభిరాభాత స్వమాత్మా జగదీశ్వరః. ౨౪  
త్వం శబ్దయోనిర్జగదాదిరాత్మా ప్రాణేంద్రియద్రవ్యగుణస్వభావః,  
కాలః క్రతుస్సత్యమృతం చ ధర్మస్వయ్యక్షరం యత్ప్రవృద్ధామనంతి. ౨౫

... ..

న తే గిరిత్రాణులలోకపాల విరించపై కుంతసురేంద్రగమ్యం,

జ్యోతిః పరం యత్ర రజస్తమశ్చ సత్వం న యద్భ్రష్టాని రస్తభేదం. 3౯  
శ్రీభా. ౮ స్కం. 2 అధ్యాయం.

ప్రకృతి త్రిగుణమయియగు. ఆమహాప్రకృతింగొని నీవే బ్రహ్మ విష్ణురూపుడవై తివని శంకరుని ప్రజాపతులు నుతించిరి.

మహామతులారా! శ్రీభాగవతమునుండియే యీ ప్రమాణములు చూపబడియెగదా? వీనింబట్టి యూహింపఁగా పరతత్త్వ మొక్కటియే త్రిమూర్తులుగా నవతరించెనని స్పష్టము. త్రిమూర్తులు ప్రకృత్యధీనులు అనువిషయము తేలెను. మఱియు శంకరుని బ్రహ్మవిష్ణుస్వరూపుడవు నీవే యని విను తించినట్లు స్పష్టమాయెను. నేను బ్రహ్మయు శంకరుఁడును బరతత్త్వాంశభూతులమే యని విష్ణువే తెలిపినట్లు కనబడియెను. వీనిసార మేమనఁగా నిర్గుణబ్రహ్మమే మహాప్రకృతింగూడి సగుణ బ్రహ్మమగు చు సృష్టిస్థితిలయముల నొనర్ప రజస్తత్వతమో గుణప్రధానులుగ బ్రహ్మవిష్ణురూపుల సృజించెననియు, వారు తదాజ్ఞచే నాయాకార్యము లొనరింతురనియు, వారిమువ్వరియం దొక్కింతయు భేదభావము లేదనియు, నట్లు భేదబుద్ధిగలవారజ్జులనియు సారము. శ్రీభాగవతము ననుసరించి హరిహర బ్రహ్మలకు భేదములేదని సిద్ధాంతము.

చారాయణః—

“త్వత్సంభూతా భూతకృతో వరేణ్యగోష్ఠారోఽస్య భువనస్యాది దేవ,  
ఆవి యమాం ధరణీం యేఽభ్యరక్షన్ పురా పురాణీ తవ దేవ సృష్టిః.

... ..

అస్తౌషం త్వాం తవ సమ్మానమిచ్ఛన్ విచిన్వన్ వై సదృశం దేవవర్య,  
సుదుర్లభాన్ దేహి పరాన్ మన్విష్టనభిష్టతః ప్రవృత్తార్షీశ్చ మాయాం

భగవాన్ శంకరః—

మత్ప్రసాదాన్తనుష్యేషు దేవగంధర్వయోనిషు,  
అప్రమేయబలాత్తా త్వం నారాయణ భవిష్యసి. ౧౪  
న చ త్వాం ప్రసహిష్యంతి దేవాసురమహోరగాః,  
న పికాచా న గంధర్వా న నరా న చ రాక్షసాః. ౧౫

... ..

కశ్చిత్తవ రుజం కర్తా మత్ప్రసాదాత్కథంచన,  
అపి చేత్సమరం గత్వా భవిష్యసి మమాధికః.” ౧౬

మహాభారతము, ద్రోణపర్వము, ౨౦౨ అధ్యాయము.

మహావిష్ణువు తపస్సుచేసి శంకరుననుగ్రహమున వరములు పొందెను. సకలప్రపంచరక్షకుఁడవు నీవే యని నారాయణస్తుతి సారము. ఈఘట్టముననే యర్జునునకు వ్యాసమహర్షి యుపదేశించిన శివప్రభావము గ్రంథవిస్తరభీతి మానితిని. సర్వమునకు శివుఁడే కారణమని తెలుపఁబడినది.

“సంతి నో బహవో రుద్రాశ్శూలహస్తాః కపర్దినః,  
ఏకాదశస్థానగతా నాహం వేద్మి మహేశ్వరం. ౨౦

దధీచిః—

సర్వేషామేవ మంత్రోయం యేనాసౌ న నిమంత్రితః,  
యథావం శంకరాదూర్ధ్వం నాన్యం పశ్యామి దైవతం.  
తథా దక్షస్య విపులా యజ్ఞోఽయం న భవిష్యతి.” ౨౧

శాంతిపర్వము, ౨౦౩ అధ్యాయము.

ఈఘట్టమున రెండువందలయెనుబదియైదవయధ్యాయము వఱకుఁ గలశివమాహాత్మ్య మత్యద్భుతము. బ్రహ్మవిష్ణోదులు తత్స్వరూపులనియే స్పష్టము.

“స ఏష భగవాన్ దేవస్సర్వసత్త్వాదిరవ్యయః,

సర్వస్తత్వవిధానజ్ఞః ప్రధానపురుషః పరః.

3౫౦

యోఽసృజద్దక్షిణాదంగాద్బ్రహ్మాణం లోకసంభవం,

వామపార్శ్వస్తథా విష్ణుం లోకరక్షార్థమిశ్వరః.

3౫౧

యుగాంతే చైవ సంప్రాప్తే రుద్రమిశోఽసృజత్ప్రభుః,

స రుద్రస్సంహరన్ కృత్స్నం జగత్సావరజంగమం.”

3౫౨

విష్ణుః—

“నమోస్తు తే శాశ్వతపుణ్యయోనే బ్రహ్మాధిపం త్వామృషయో వదంతి,

త్వామేవ నారాయణశబ్దసంజ్ఞం నరం చ సత్యం ప్రవదంతి సంతః. ౪౧౨

త్వం వై బ్రహ్మ చ రుద్రశ్చ వరుణోఽగ్నిరనుర్భవః.”

అనుశాసనపర్వము, ౧౪ అధ్యాయము.

శంకరుఁడు దేహదక్షిణభాగమున బ్రహ్మదేవుని వామపార్శ్వమునుండి విష్ణువును సృజించెను. సృష్టిపాలనముల నొనరింపవారి నాజ్ఞాపించెను. రుద్రుని సృజించి సంహారాధికార మొసంగెను. అని పైదానిసారము. విష్ణువే శంకరా! నీవే నారాయణశబ్దవాచ్యుఁడ వనియెను. సర్వకారణుఁడు శివుఁడే యని సారము.

“రుద్రో నారాయణశ్చైవ సత్వమేకం ద్విధా కృతం,

లోకే చరతి కాంతేయ వ్యక్తిస్థం సర్వకర్తసు.”

౨౭

శాంతిపర్వము 3౪౨ అధ్యాయము.

ఒకవ్యక్తియే రుద్రనారాయణులనఁబరఁగెనని సారము. ఇట్టి వెన్నియోచూపవచ్చును. ‘అతి సర్వత్ర వర్జయే’ ని యున్నదిగాన మానితిని. ఉపనిషత్తులు శ్రీభాగవతాదిపురాణములు హరివంశమహాభారతాదులు పరిశీలించిన నేర్పడుసిద్ధాంత మేమనఁగా భగవంతుఁ డొక్కఁడే కార్యభారముల ననుసరించి యనేకరూప



ములఁ దాల్చుననియు, నాపరమపురుషుఁడే ప్రపంచోన్ముఖుఁడై  
 ప్రకృతివిశేష్టుఁడై త్రిమూర్తులఁ దనయంశమునలన నిర్మించె  
 ననియు, వాడు తమతమ కార్యములగు సృష్టిపాలనసంహారములను  
 జేయు చున్న వారనియు, వారికంటెఁ దక్కువ కార్యముల నిం  
 ద్రాదులు చేయుచుందురనియు, వారెల్లఁ బ్రకృతిబద్ధులేయని  
 యు, నిందెన్నగుగాని స్వతంత్రులు కాగనియు నేర్పడుచున్నది.  
 త్రిమూర్తు లనఁబడు బ్రహ్మవిష్ణుశంకరులలో నుత్తమమధ్య  
 మాధమభేదములే కానరావు. ధర్మరాజు శివమాహాత్మ్యమును  
 దెలుపుమని భీష్మునడుగ శ్రీకృష్ణుఁడు తప్ప దానింజెప్ప నర్హు లే  
 లేరని బదులుపల్కెను. శ్రీకృష్ణుఁడు శివునిచరిత్రమును దెల్పెను.  
 శివుఁడు కొన్నిపురాణములయందు శ్రీవిష్ణువును గొనియాడెను.  
 అనఁగా నర్థమేమి? వీరిరువురు బ్రహ్మయు స్వతంత్రులుగారనియు,  
 నాభగవంతునియంశములే యనియు భావము. భక్తుఁ డేమూ  
 ర్తిని ధ్యానించినను బరాత్పరునిగా ధ్యానించిన నాపరాత్పరుఁ  
 డెల్లరూపములుగలవాఁడుగాన నాతని దరింపఁజేయును. కనుకనే  
 భక్తుఁడుకాని తనమనఃపద్మమున నిష్టదేవతాకల్పితరూపము  
 నుపాసించునపుడు పరతత్త్వమనియే దానిని భావింపవలయును  
 కాని వేఱుగా భావింపరాదు. మహాప్రకృతి యొకవ్యక్తి కాద  
 నియు నయ్యది భగవంతుని సంకల్పమే యనియు నెఱుంగవల  
 యును. నిర్గుణుఁడగుభగవంతుఁడు కార్యోన్ముఖుఁడగుతఱి నా  
 మహాప్రకృతి యాతని రూపముగలవానినిగాఁజేయును. సగుణు  
 ఁడనుపే రాసమయముననే కల్గును. ప్రకృత్యతీతుఁ డాపర  
 మాత్మయే కాని యితరులు కారు. త్రిమూర్తులు లోనగువా  
 రెల్లఁ బ్రకృతికి లోబడినవారలే.

కొందఱు త్రిమూర్తులలో నొకఁడగువిష్ణువును శివ  
 బ్రహ్మలకంటె నధికుఁడందురు. విష్ణువు శివునేల పరమేశ్వరునిగాఁ  
 దెలిపెనన్న శివనామములన్నియు విష్ణుపరములే యందురు. కాని  
 విష్ణునామములు శివపరము లేలకావో యోజింపరు. ఇన్ని నామము  
 లాభగవంతునకు నొక్కనికే చెల్లును. విష్ణు సర్వోత్తమత్వము  
 గలదనువారు విష్ణురూపమున నాభగవంతుఁడే వెలసెనని భావిం  
 చుచో దోషము లేదు. అట్లే శివసర్వోత్తమత్వము గలదనువారు  
 శివరూపముగల భగవంతుఁడని భావింపవలయును. వైకుంఠవా  
 సీయుఁ బ్రపంచరక్షణకార్యకర్తయు నగువిష్ణువు శంకరునికన్న  
 శ్రేష్ఠుఁడనువాదము నిస్సారము. దుర్మతాభిమానపిశాచమే వారి  
 నట్లు పలికించునని మన మూహించుట మంచిది. భగవంతుని  
 తత్త్వ మెఱుంగవలయు ననువార లిట్టి మతాభిమానావేశము  
 గలవారు గాకుండవలయు. మతములనునవి దురహంకారమును  
 బుట్టించి కొందఱును సత్యదూరులనుగాఁ జేయుచున్నవి. దేవతా  
 దూషణము వారిచేఁ జేయించుచున్నవి. వారిదుష్కర్తమే  
 యిట్టి మతాభిమానపిశాచరూపమున వారిని ద్రిష్టచున్న  
 దని మన మెఱింగి వారిని దూషింపక వారినిగూడఁ దరింపఁ  
 జేయుమా యని పరమేశ్వరుని బ్రార్థింపవలయును. శివసహస్ర  
 నామములయందు విష్ణునామములు గలవు. విష్ణుసహస్రనామ  
 ములయందు శివనామములు గలవు. అవిరెండు నాభగవంతుని  
 దెలుపుచు నభేదమును సూచించుచుండఁగా నంతమాత్ర  
 మెఱుంగక యందొక్కరుని దూషించువారిని మన మేమని  
 వింపవలయుననఁగా వారి కయ్యది భగవద్భజనము చేయఁ  
 దగుజన్మముకాదని తలంపవలయును. కర్మము త్రిప్పలకు లోను

గానివా రెవ్వరు? ఈపైవ్రాసిన ప్రమాణములనుసరించి సీతా రాములు ప్రకృతిపూరుషులేకాని వైకుంఠలోకమునకుమాత్రమధిపతులగు లక్ష్మీనారాయణులుకారు. భగవంతుఁడు వైకుంఠమున కధిపతికాఁడా యని కొందఱు ప్రశ్నింతురు. వైకుంఠమునకేకాదు సకలబ్రహ్మాండములకు నధిపతియే. కాని యాపరమేశ్వరుని నివాసము వైకుంఠమే కాదు. ఎల్లతావుల నుండును. ఎల్లనామము లాయనకుం జెల్లును. కావున సాభగవంతుఁడే ధర్మరక్షణమును జేయఁబూని దానికి విరుద్ధముగా బ్రవర్తించురావణాదులను వారికర్తగతుల ననుసరించి శీక్షింపఁదనప్రకృతిని సీతారూపమున నుండఁబంచి తాను మానవరూపమున శ్రీరామనామమున నవతరించి తన యవతారమును సఫలముచేయఁబూనెనని మనము భావింపవలయును. ఇంక రామాయణమును బఠించి విశేషార్థములం గనుఁగొందము.

“కన్యయా చ పితుర్దేహే వనవాసశ్శుభ్రో మయా,

భిక్ష్యాస్సాధువృత్తాయా మమ మాతురిహగ్రతః.

౧౩

ప్రసాదితశ్చ వై పూర్వం త్వం వై బహువిధం ప్రభో,

గమనం వనవాసస్య కాంక్షితం హి సహ త్వయా.”

౧౪

అని మూలము. ఇందలివిశేషార్థమేమి? రామచంద్రా! విదేహనగరమున నేనున్నపుడే యొకబ్రహ్మచారిణి వచ్చి నాతల్లి వినుచుండ నీసీత వనముల వసించునని తెలిపెను. ఆమె త్రికాలవృత్తముల నెఱుంగును. నేనయోధ్యకు వచ్చినతర్వాత వక్షములఁ జూచుకొరికకలదనియు నన్నుఁబిలుచుకొనిపొమ్మని నిన్ను యాచించియుంటిని. ఈవనగమన మీనాఁటిది కాదుకదా. కాన నన్నే ల. రావలదనియెదవు? నిన్నుఁగూడి వనవాసముచేయుటకే

శదా నేను బుట్టినది? అని సీత యాశయము. దీనినుండి మనము నేర్చుకొనఁదగినదేది? మానవులు భవిష్యత్కాలఫలముల కనుగుణముగ ప్రవర్తనము కలువారముగ నుండును. జ్ఞాను లవ్వారి గతుల నెఱుంగఁజాలుదురు. సాధువులు కానివార లవ్విషయము నెఱుంగఁజాలరు. గొప్పదశ ననుభవించుకర్తృములు గల వారలైనచో నాఫలముల కనుగుణములుగఁ బ్రవర్తించుదురు. దుర్దశయందు నట్లే. కొంతకాల మొక్కరీతిగాఁ బ్రవర్తించుచుఁ దటాలునఁ దద్విరుద్ధప్రవర్తనము కలువారలగుటఁ గొందఱు మనము చూచుచున్నాము. అట్టివా రప్పటికన్న వేఱువిధము లగుఫలముల ననుభవింపవలసినవారే యగుదురు వారిప్రవృత్తి ననుసరించి సాధువు లావిధము నెఱుంగుదురు. అజ్ఞులగు వారు కర్మగతుల నెఱుంగక వారిని దూషించుటో భూషించుటో యనుకార్యముల నొనరింతురు. ‘గహనా కర్మణో గతిః’ అనువిషయ మెఱుంగుటయే వివేకము. మన మెఱుంగఁదగువిషయ మిదియే. పై సీతావాక్కుల ననుసరించి ఆలోచింపఁగాఁ దమ రెండుల కవతరించియో వారెఱుంగుదురనియు దుఃఖానుభవము నటనమే యనియు మన మెఱుంగవలయును.

“కృతక్షణాహం భద్రం తే గమనం ప్రతి రాఘవ,

వనవాసస్య శూరస్య చర్యా హి మమ రోచతే.

౧౫

శుద్ధాత్మ ప్రేమభావాద్ధి భవిష్యామి వికల్పః,

భర్తారమనుగచ్ఛంతీ భర్తా హి మమ దైవతం.

౧౬

ప్రేత్యభావేఽపి కల్యాణ సంగమో మే సహ చ్ఛయః.”

అని మూలము. పై నవ్రాసినభావము సీతావాక్యములు సిద్ధాంతము చేయుచున్నవి. రాఘవ! రఘువంశమున నవతరించిన

యోపరమేశ్వరా! 'గమనం ప్రతి కృతక్షణా' వనముల కరుగ  
వలయునని యాకాల మెపుడెపుడు వచ్చునని తొందఱపడు  
చున్నాను. భద్రంతేనీకు మేలు గలుగును. వనముల నివసించుచు  
విక్రమమునుజూపు నీయొక్కచర్యయే నాకు సమృతము. నేవచేయుటని  
సామాన్యార్థము. అనఁగా నిక నాలసింపరాదు. నేను త్వరపడుచున్నాను.  
మనము చేయఁదగు కార్యములకు విలంబము పనికిరాదు. నీవు పరాక్రమింపఁదగు కాలము వచ్చెడిని.  
దానినిజూడ వేడుకపడుచున్నాను. అనుటచే నానిమిత్తమున నీవు  
పరాక్రమము చూపవలసియున్నది. విరాధాదులు నీవలన ముక్తి  
నొందవలసినవా రున్నారనుట యీమాటలమూలమున సూచింపఁబడినది.  
సీత నెత్తుకొనిపోవు విరాధుని రాముఁడు సంహరించును. సీత రామవిక్రమమును జూచుచుండును. నీకు  
మేలు గలుగును. అనఁగా నీకీర్తి జగముల వ్యాపించును. అని సారము.  
శుద్ధాత్మ = పరిశుద్ధాత్మ స్వరూపా! అని యర్థము. నన్ను భరించునిన్ను  
ననుసరించివచ్చుచుఁ బ్రేమభావమున ననియర్థము. వికల్పషాభవిష్యామి =  
కల్పషరహితురాల నగుదును. అనఁగా నగ్ని శుద్ధిని గాంతునని భావము.  
భర్తయందుఁ బ్రేమముగలపురంధ్రమణి నగ్ని కాల్పజాలదన్న భావము  
నెల్లవారలకుం గల్గింతునని సారము. నాకు నీవే దైవతవపు.  
అనఁగా సకలలోకములు లోకేశులు నాయధీనులు. ప్రకృతిబద్ధులనట. ఇట్టి నన్ను భరించు  
వాఁడవు నీవే. ప్రకృత్యతీతుఁడవనుట. సర్వదా నేను నీసంకల్ప  
రూపిణిగా నుందుననుట సారము. నీకంటె దైవతము నాకు వేఱులేదనియేకదా  
విశేషము. ఈయర్థమునే యీక్రిందిశ్లోకము దృఢపఱచుచున్నది.  
పరమేశ్వరా! పరలోకమునందును నీతోడి

సంగమరూపమగుమంగళము గలుగుఁగాక. అనఁగా మానవ  
- లోకమునఁ గలపనులు తీఱఁగనే నిన్నుఁగూడియుండు భాగ్య  
మనఁగా నిట్లు స్త్రీపురుషరూపభేదములేక యభేదముగా నుండు  
భాగ్యము కలుగుఁగాక యని సీతాదేవి స్వాభిప్రాయమును  
విశదీకరించెను. మనవిరువురము మానవలోకమునఁ జేయఁ  
గలకార్యములుతీర్చి ధర్మమును స్థాపించి ప్రజాసుఖమును గల్గఁ  
జేసి మఱొకకార్యమునకుం గడంగుదమనియే యిందుఁగల  
సారతర్థము. ఈభాగమునుండి తేలినధర్మమేదీ? ఏకాంత  
ప్రేమమున భర్తననుసరించి యతని దైవతమనియే భావించి  
ప్రవర్తించునో, యాకాంత విగతకల్తష యనంబడును ఆసాధ్వి  
పరలోకమునందు నావ్యక్తిఁగూడియే మంగళములఁ గాంచును.  
పతివ్రతయన నామెయే. స్త్రీలకుఁ బతికన్న మిన్నయగుదైవ  
తములేదు. అనఁగాఁ బతిని దైవముగా భావింపవలయును. అను  
నదియే యిందుఁ గలధర్మము. ఈయర్థమే

“పతిం యా నాభిచరతి మనో వాగ్దేహసంయతా,

సా భర్తృలాకానాపాక్షతి సద్భిసాస్పృశ్యతి చోచ్యతే.”

౨౯

మను. ౯ అధ్యాయము.

అని మనుస్మృతి చాటుచున్నది. ఈధర్మమును స్త్రీలకొఱకు  
మహాయోగి వాల్మీకి సీతావాక్యరూపమునఁ జెలిపెను. కావున  
స్త్రీత్యర్థమే రామాయణము తెల్పుచున్నదని మన మెఱుంగ  
వలయును. కే. ల. కౌ. గునుబుద్ధి యుండును. ధర్మసార  
మనియే తలంపవలయును.

“శ్రుతిర్హి శ్రామతే పుణ్యైః ప్రవృత్తాణానాం యశస్వినాం,  
ఇహ లోకే చ విత్పభిర్యాస్త్రీ యస్య మహామతే,



అద్భిర్దత్తా స్వధర్మేణ ప్రేత్యభావేఽపి తస్య సా.

౧౮

ఏవమస్తాత్స్వకాం నారీం సువృత్తాం హి పతివ్రతాం,

నాభిరోచయనే నేతుం త్వం మాం కేనేహ హేతునా.

౧౯

భక్తాం పతివ్రతాం దీనాం మాం సమాం సుఖదుఃఖయోః,

నేతుమర్హసి కాకుత్స్థ సమానసుఖదుఃఖినీం.”

౨౦

అనుమూలము పతివ్రతాధర్మములనుబోధించుచున్నది. “మహామతే!” యని సీత రామచంద్రుని సంబోధించుచున్నది. “మతిరాగామిగోచరా” అన్న న్యాయము ననుసరించి రాగలకాలమునకుఁ బనికివచ్చుటకే నే నీధర్మములను దెలుపుచున్నదాననని భావము. సామాన్యార్థము స్పష్టము. ధర్మోపదేశ మిది యని తెలియందగు. తమజాతికిఁ జెప్పఁబడినధర్మముల ననుసరించి యుదకథా రాపూర్వకముగాఁ దల్లిదండ్రులు కన్యను వరునకు దానముచేయవలయును. ఆమె భర్తననుసరించి వర్తించునేని పరలోకమునందు నాపురుషుడే భర్తగా నుండును. అనఁగా నట్టి వారికిం గలసంబంధ మవిచ్ఛిన్నమని భావము. ఈధర్మము వేదవిహితము. అట్లు నేను నీకును భార్యగా నీయఁబడితిని. సాధువర్తనము గలదానను. అనఁగా సాధువుల రక్షించుకొఱకే వర్తించుదానను. ఈలోకమున నవతరించితి నని భావము. పతివ్రతను, నీయాజ్ఞాకరణమే నాకు వ్రతమని యర్థము. ఇట్టి నన్ను వెంటఁగొనిపోవ నేల సమ్యతింపకయున్నావు? లోకమున నేపురుషుఁడు నాని పతివ్రతను వదలి తానెచ్చటికిని బోరాదనుధర్మమిందు సుపదేశింపఁబడినది. భక్తురాలననఁగా నిన్నే నేవించుదానను. దీనాం=నీవు విడనాడినచో నాకు దిక్కేలేదని యర్థము. సుఖదుఃఖయోస్యనూం=ద్వంద్వములగు శీతోష్ణసుఖదుఃఖాదుల

నీతోడ సమముగా ననుభవించుదానను. అనఁగా నిరువుర మొక  
దేహమే కాన నీకుఁ గలుగుసుఖదుఃఖములు నాకునుం గలుగు  
చున్నవని భావము. మాం = లక్ష్మీ గేనిని. అనఁగా నీకు లక్షణ  
ములఁగూర్చుదానను. నావలననే నీకు రూపసంపదలుగలుగునని  
భావము. సమానసుఖదుఃఖసీం=ఈయవతారమున నీతో సమాన  
ముగా సుఖదుఃఖముల ననుభవింపవలసినదాననే యని భావము.  
ఇట్టి నన్ను నేతుమర్హసి=పిలుచుకొనిపోవఁదగుదువు. అనఁగా  
నేను రాకయున్న నీ వేకార్యములు చేయఁజాలవు. నీవిందు  
నేను లంకలో సమానముగా దుఃఖమనుభవించునట్లు నటింప  
వలయునే. ఇట్టి నన్నేల నలదందువయ్యా యని జానకి  
యడుగుచున్నది. ఈభాగము మన కెట్టిధర్మమును బోధించు  
చున్నది? అనువ్రతయయి పతిప్రేమమునఁగూడి సుఖదుఃఖ  
ములను బతితోడ ననుభవించుస్త్రీ సాధ్వీ యనంబడును.  
అమెతోఁ గూడియుండక పురుషుఁ డేధర్మములను జేయరాదు.  
ఏయాత్రలు చేయరాదు. ఏధర్మకార్యములు చేయరాదు. అను  
ధర్మము మరల నిందుఁ జక్కఁగాఁ జెప్పఁబడినది. అట్టిభార్య దీను  
రాలుగా నుండరాదు. దీనురాలుగా నుండుటకు భర్తయే  
కారణమగును. ఏసాధ్వీ దుఃఖించునో యాయుంట లక్ష్మీ నివ  
సింపదు. కావున సాధ్వీయగుభార్యను భర్త సంతృప్తురాలినిగా  
కొనరింపవలయును. అను నీధర్మమును మన మీభాగమునుండి  
గ్రహింపవలయును. ఈనీతి నే

“పితృభిర్భాతృభిశ్చైచ తాః పతిభిర్ద్వైవరై స్తథా,

పూజ్యా భూషయితవ్యాశ్చ బహుకల్యాణమీపుభిః.

౫౫

యత్ర నార్యస్తు పూజ్యంతే రమంతే తత్ర దేవతాః,

యత్రైతాస్త న పూజ్యంతే సర్వాస్తత్రాఫలాః క్రియాః. ౧౬  
 శోచంతి జామయో యత్ర వినశ్యత్యాశు తత్కులం,  
 న శోచంతి తు యత్రైతా వర్ధంతే తత్ర సర్వదా. ౧౭  
 జామయోయాని గేహాని శపంత్యప్రతిపూజితాః,  
 తాని కృత్యాహతానీవ వినశ్యంతి సమంతతః. ౧౮  
 తస్మా దేతా స్సదా పూజ్యా భూషణాచ్ఛాదనాశనైః,  
 భూతికామై ర్నరైర్నిత్యం సత్కారేమాత్సవేషు చ. ౧౯  
 సంతుష్టో భార్యయా భర్తా భర్తా భార్యా తథైవచ,  
 యస్మిన్నేవ కులే నిత్యం కల్యాణం తత్ర వై ధ్రువం." ౨౦

మను. ౩ అధ్యాయము.

(పూజ్యాః=గౌరవింపఁదగినవారని యర్థము.) అని మనుస్మృతి తేటపఱచెను. స్మృతి ధర్మముల నాయాయితావుల రామాయణము తెల్పుచున్నదని మన మెఱింగి దానిం బఠింపవలయును.

“యది మాం దుఃఖితా మేవం వనం నేతుం న చేచ్ఛసి,  
 విషమగ్నిం జలం వాహమాస్థాస్యే మృత్యుకారణం.” ౨౧

అనుమూలము భావికార్యములఁ దెల్పుచున్నది. శ్రీరామా! నిన్నుఁగూడి రావలయునని తత్తఱపఱచుచున్న నన్నుఁ బిలుచు కొనిపోవ నిచ్చగింపవేని విషాగ్ని జలములలో నొక్కదాని స్వీకరింతును అనుటచేఁ గాఁగలయగ్నిప్రవేశము సూచింపఁ బడినది. ఇతరులు నొక్కసంవత్సరకాల మగ్నియందు గేనుండి నాప్రతీకృతిగా లంకలో నుంతును. అన్నభావ మిట సూచింపఁ బడినదని యెఱుంగందగు. ఇట్లు లీల గము మనకు సీతావాక్యముల, మూలమున నారివ హతత్వమును జేటపఱచుచున్నది. ఈభాగమునఁ గలయథ్యాత్మ రామాయణమునఁ గలవిషయము

పూర్వసర్గముననే వ్రాయఁబడినది. విశేషవిషయమిందు దెలుపఁ దగినదిలేదు. కథాంశము రెంటియం దేకరీతిగా నున్నది. ఇకఁ దరువాతికథాభాగమును బఠింతము.

❖ వనగమనమున సీతారాములసంవాదము. ❖

\* జానకి తన్ను నిట్లు శ్రీరాముఁ డాశ్వాసించుచుండఁగా నేవిధముననైన వనములకుఁ బిలుచుకొనిపోవుని యడుగఁ బూని కులవర్ధనుఁడగురామునిం గని స్నేహబలమున నభిమానమున నీవిధమునఁ దర్కింపసాగెను. రామచంద్రా! నీయందు సౌందర్యవిశేషముమాత్రమే కలదు. దానిం గాంచి యెల్ల వారు ప్రీతిమయి ననుభవించుచున్నారు. కాని పౌరుషమును నదియే లేదు. పుట్టిలానగరపాలకుఁడు విదేహవింశవర్ధనుఁడగు నాతండ్రి జనకుఁడు నన్నొకతొకను గాపాడఁజాలక విడిచి నీ వొక్కడవే పండకారణ్యములకుఁ బోయితివని తెలిసినయెడల నిన్ను ఆసమయమునగదిగ నాయల్లుఁడగు శ్రీరామమూర్తి సత్యమునకు స్త్రీయే. పైకిఁ బురుషవేసముదాల్చి పచ్చి నా కుమారికను బండ్లియాడెనని తెలంచునుగదా. అక్కటా! ఈ లోకులెల్లఁ బ్రజ్వలించుసూర్యునియం దెట్లో యిట్లే శ్రీరామునియందు మిక్కిలి తేజస్సుకలదని యజ్ఞానమునఁ జెప్పుదురు. అది యన్యథాము. ఉండినయెడల సూర్యునియం దెట్లు కనఁబడునో యట్లేల నీయందుఁ జూడఁబడదు? అకార్యములు సహస్రముచేసియైనను భార్యను భరింపవలెనని యూర్వులు చింతురు. నీవో నన్ను నడవులకుఁ దోడుకొనిపోవుపిషయమున నకార్యముచేసినరీతి నీవేల విషాదమునొందుచున్నాఁ.

\* ఇయ్యది ముప్పదియవసర్గమునుండి సంగ్రహింపఁబడినది.

డవు? ప్రళయకాలానలునివంటి కోపముగల నీకు భయమేరీతిఁ గలుగును? అనన్యచింతగలదాననై నీయందే యాసక్తిగలిగి యున్న నన్ను విడిచిపోవ నూహించుటకుఁ గల హేతువేమో కనబడకున్నది.

శ్రీరామచంద్రా! మనస్సున నేతలంపుగలిగి యిట్లు విచారపడుచున్నావో యూహింపఁజాలకయున్నాను. భయ విషాదములచే నన్ను విడిచిపెట్టి నీవే పోనఁగోరుచున్నావు. ద్యుమత్యేనునికుమారుఁ డగుసత్యవంతుని ననుసరించుట ప్రధానవ్రతముగాఁగల సావిత్రిచందమున నన్నుఁగూడని స్నేయనుసరించి వర్తించుదానిగా నెఱుంగుము. మహాత్మా! అట్లు తలంప కులపాంసనురాలగు దుష్టవనితవలె నేనెప్పుడుగాని మనమునఁగూడ నిన్నుఁదక్క వేఱొక్కని దలంచుదానఁగాను. అక్కారణమున నిన్నుఁగూడి వనములకు వత్తునేకాని యిందుండఁజాలను. ఇట్టి దృఢసంకల్పముగల పతివ్రతనని తలంచును నన్ను రావలదందువా? మంచిదే. కుమార దశయందే నిన్నుఁ జెట్టవట్టితిని. చిరకాలము నిన్నుఁ గూడి యున్నదానను. సాధ్వీని. నీకు భార్యను. ఇట్టి నన్ను శైలూ ఘనిచందమున నీవే పరులకొసంగఁగోరుచున్నావు. ఎవ్వారికి హితము నేయుమనియు, నెవ్వరికి శుశ్రూషలుచేయ నన్నిందు నిలుపవలయుననియుఁ గోరుచున్నావో, ఆతెల్లులకు ననుకూలుఁడవై వాగుచెప్పినపనులు నీవే చేయుదుందుము. నీవడవుల కరిగిన నేసుమాత్రము నీవెంట ంకమానను. ఇంత దనుక నెవ్వరికి హితోపదేశముచేసితివో, ఎవ్వరికై యింత విచారపడితివో, అట్టిదానను నేనే కాన నాయీమాటను నీవు

వినవలయును. నేను జెప్పినయట్లు వనములకుఁదోడ్కొనిపోయి.  
 ఎవ్వనివిషయమున హితప్రవర్తనము కలదానవు కమ్మంటివో,  
 ఎవ్వనియభిషేకోత్సవమునుబట్టి జనకునిచే నిగ్రహింపఁబడితివో,  
 అట్టి భరతుని యిష్టము ననుసరించి వర్తించుచు నీవే యతఁడు  
 పనుచునట్లు చేయుచుండుము. నేను నిన్నే యనుసరింతును. నన్ను  
 మాత్రమే యట్లు భరతహితకార్యముల నొనరింపుమని పలుక  
 కుము. సకలధర్మవేత్తనగు నీవు నన్నిటనుంచి యడవికిఁబోరాదు.  
 తపమాచరించుటయో, వనములనుండుటయో, ఇవిలేక స్వర్గవా  
 సమో ఇందేదియైన సీతోడనే నాకుఁ గలుగుంగాక. నీకులేనిది నా  
 కేదియువలదు. నేను నిన్నుంగూడివచ్చుచుండఁగాఁ ద్రోవయందు  
 నా కేకష్టములు కలుగవు. ఆరామముల విహారము సల్పునట్లు,  
 పుష్పశయ్యల శయనించుచందమున, నడవులు హాయిగానే  
 నాకు నుండఁగలవు. త్రోవలంగల కంటకాదులు నీవెంటఁబోవు  
 తఱి దూదివలె హరిణచర్మము లోనగువానిరీతి ముట్టుకొన  
 హాయిగా నుండును. ప్రాణేశ్వరా! వసుల ఝంఝామారుత  
 ములకు నెగసి నాపై నావరించుధూళిని మనోహరపరిమళవంత  
 మగు శ్రీచందనచూర్ణముభంగి భావింతును.

వనములయందు నీవుండఁగా నందుఁగల లేతపచ్చికగల  
 భాగములందు శయనించుటకంటె మృదుతమవస్త్రములు పఱ  
 చినశయ్యయందుఁ బవ్వళించుట యెంతయో సుఖముగా  
 నుండునా? నీనడవులఁ గండమూలాదులలో వేనిని ప్రియముగా  
 భీచేతులార నిత్తువో యవి యమృతమువలె నాకు నుండును.  
 ముతువుల ననుసరించి పూయుచుండుపూవులఁ బెట్టికొనుచు  
 యాయిఫలములం దినుచు హాయిగా నాతల్లిదండ్రులఁగాని,



సౌధములఁగాని యింఁచుకంతయుఁ దలంపను. నాతోడ నడ  
వులకు నీవరిగినపిదప నందు నావలన నీకేదియుఁ గష్టముగాఁ  
దోఁపదు. పెక్కుమాటలేల? ఒక్కమాట వచింతు నాల  
కింపుము. శ్రీరామభద్రా! నిన్నుంగూడి యుండుటే స్వర్గము.  
నీవిరహమే నరకము. నీపై నాకుఁగలప్రీతి నిన్ను వదలియుండఁ  
జాలనంత దృఢమైనదని యింతదనుక ననేకభంగుల ననుభవ  
మునఁ దెలిసికొంటివికదా! కనుక నన్నుం బిలుచుకొనియే  
యడవికిం బొమ్ము. నిర్భయముగా నడవికివచ్చుటకు నిశ్చయించు  
కొనియున్న నన్ను రావలదందువేని, నీవిచ్చటనుండునప్పుడే  
నీయెదుట విషపానమునఁ బ్రాణములను ద్యజింతును. జ్ఞాతుల  
వశమున నుండఁజాలను. పరమేశ్వరా! ఇప్పుడు చావకయున్నను  
నీవడవికిఁబోయినతరువాతనైన దుగ్గిఖాతిశయమున నసువులు  
నాశరీరమున నుండవనుట నిశ్చయము. దుగ్గిఖమున మృతి  
నొందుటకంటె నిన్నుఁ జూచుచుఁ బ్రాణత్యాగముచేయుటే  
యుత్తమము. నిన్నుఁ బొసినయెడల నాదుగ్గిఖమున నిమేషమైన  
జీవింపఁజాలను. నామత మిది. తొలుతఁ బదివత్సరములు. మరల  
మూఁడు. ఆమూఁడ నొక్కటియు నిట్లు పదునాలుగుసంవత్సర  
ములు నీవియోగమును సహించుట యెట్లు?

అని పలుకుచు శోకావేశమునఁ జూచువారికి జాలి  
గలుగునట్లు విలపించుచు నంత నాథుని బిగియార నాలింగనము  
చేసికొని గట్టిగా నేడ్చెను. ఆమె రామోక్తులు చెవుల కహిత  
ములై ముండ్లనలఁ గ్రుచ్చుకొనఁగా విషలిప్తబాణము తనువునఁ  
గ్రుచ్చుకొనఁగా స్త్రీగజమువలె నొచ్చి యరణి యనఁబడు  
యజ్ఞపాత్రమును మధింపఁగా నెంతోసేపు లోపలనిమిడియున్న

యగ్ని నాపాత్రము వెడలఁగ్రక్కనట్లు మాటలసందడిని  
 లోపల నడఁగియున్నయశ్రుజలముల నాసీత వెడలించెను. అట్టి  
 తఱి నాసీతాదేవి నేత్రములనుండి దుగ్గివేగమునఁబుట్టి సందు  
 లేక కాటుటంజేసి యంజనపంకమంతయుఁ బోవ స్ఫటికరీతిఁ  
 దేటగానున్న కన్నీగు కమలమునుండి మకరందమున లె స్రవించు  
 చుండెను. నిర్మలచంద్రబింబమునలెఁ జెలంగుచు విశాలములగు  
 నేత్రములతో నలగుచున్న సీతమోము సంతాపోష్ణమున నీటి  
 నుండి వెడలించినకమలము సూర్యగణముల వాడినచందమున  
 నెంతయు శోషిల్లెను. అత్తఱి నా రామచంద్రుఁడు మిగులు వగ  
 మూర్ఛముచుంగునట్లున్న చూకోమలాంగిని దీర్ఘబాహువులం  
 బిగియఁబట్టుకొని యత్యంత విశ్వాసపాత్రములగుమాటల నిట్లు  
 నియె.

దేవీ! నీకు దుగ్గిము కలుగునేని నాకు లభించుస్వర్గము  
 కూడ నిష్టముకాదు. జంతుసంతతి సృజించి పోషించి త్రుంచు  
 స్వయంభువునకు దేనినుండియు భయములేనట్లు నాకు నెద్దాని  
 వలనను భయము కలుగదు. పూర్ణచంద్రసుందరనదనా! నిన్ను  
 వదలియుండనివాఁడనయ్యును నిర్భయుఁడనయ్యు నిన్నడవులఁ  
 గాపాడఁదగినశక్తి గలవాఁడనయ్యు నీమనోభావము సంపూర్ణ  
 ముగా నాకుఁ దెలియకయున్నందున నన్నుఁగూడివచ్చి వనమున  
 వసియింప నంగీకరింపకయుంటిని. మైథిలీ! నన్నుఁగూడి వన  
 వాసముచేయనే నీవు సృజింపఁబడితివి. అందులకై సిద్ధముగ  
 నుండియున్నదానవు. కనుక నెట్టికట్టిడికాలమునందును జలింపని  
 నన్నుగలవాఁడు కీర్తిని విడనాడఁజాలనిరీతి నిన్ను నేను  
 నలియుండఁజాలను. సుశ్రోణీ! తొల్లి రాజర్షులు భార్యలం

గూడియే వానప్రస్థవ్రతమును సల్పిరి. సువర్చల భాస్కరు నను సరించియే యుండెగదా. అట్లే నేనును బూర్వులయాచారమునే. యనుసరించి నిన్న డవులకుఁ దోడుకొనిపోయెదను. సూర్యుని సువర్చల యనుపురంధ్రీమణివలె నీవు నన్ను సరించి రమ్ము. జనక తనయా! పితృచరణులు నన్నడవికిఁ బొమ్మన్నదొక్కటియే కాదు. ఆరీతివర్తింతునని నేనుఁ బలికితిని కావున నాతండ్రి పలుకు మిక్కిలి బలీయము. ఆమాటయే నన్నడవికిఁ బిలుచు కొనిపోవుచున్నది. కాన దాని మాన నయితేకాదు. తప్పక పోవనున్నాను.

పవిత్రురాలా! జనకులకు విధేయుడై యుండుటను నదియే ధర్మము. దానిని మించినధర్మమే లేదు. కాబట్టి జనక వాక్పరిపాలనమునకుఁ బూనియున్న నేను నట్టిధర్మమును దాటి జీవింపనొల్లను. దైవము నారాధించుచు నిందే యుండఁ గూడదా. అదియు ధర్మమేకదా. యందువేమో వినుము. జననీ జనకులు గురువుననెడు మూవురు ప్రత్యక్షదైవతములు మన కాజ్ఞచేసి మనపూజలకు లోబడుదురు. దైవము ప్రత్యక్షముగా మనకాజ్ఞనేయఁడు. మన మారాధింప వశ్యుఁడుకాక స్వతంత్రుడై యుండును. అట్టిదైవము నెట్లు లారాధింప శక్యమగును? విశాలా ! జననీజనకులు గురువను నీమూవురే మూఁడులోకములు. ఈమువ్వురిని బూజించిన ముల్లోకములను వశముచేసికొనవచ్చును. వీరికి నేవచేసినఁ ద్రిలోకముల దేవఁ లను బూజించినఫలము కల్గును. కనుక నీపూజనలెఁ బావనమైనది వేటొక్కటిలేదు. కాబట్టియే నేను వీరలనే యారాధించుచున్నాఁడను. సీతా! పితృనేవ పరలోకమునొందుట కెట్లు

తోడ్పడి మేలు కలిగించునో యట్లు సత్యదానమానములు, పూర్ణదక్షిణలతోడియాగములు పరలోకప్రాప్తికిఁ దోడ్పడఁజాలవు. గురుసేవచేయువారలకు స్వర్గము, ధనధాన్యములు, విద్య, పుత్రసుఖములు మఱేవిగాని కోరినఁ గలుగును. దాన సాధ్యము కాని దేదియుఁ గానరాదు. విరామములేక తల్లిదండ్రులను బ్రీతితో నేవించుమహాత్ములు దేవగంధర్వగోలోకములను, మఱియు నితరములగు పుణ్యలోకములను బొంది క్రమముగ బ్రహ్మలోకమును జేరుదురు. స్వతంత్రుఁ డగునట్టితండ్రి సత్యధర్మములను దృఢముగా గ్రహించి నన్నే రీతి నాజ్ఞాపించునో యట్లే ప్రవర్తింపఁ గోరుచున్నాఁడను. అదియే శాశ్వతధర్మము. జానకీ! ఇంతదనుక నీభావము నాకు స్పష్టముగాఁ దెలియనందున దండకారణ్యములకు నిన్నుఁగొనిపోవ బుద్ధి నాకుఁ జనింపలేదు. నీవే యడవుల నుందునని చెప్పి నాతోడ రా నిశ్చయించుకొన్నావు. దాన నీసద్భావము నాకిప్పుడు స్పష్టమైనది. కనుక నిన్నుఁ దోడ్కొని పోవుదు.

అనవద్యాంగీ! హరిణా! ! జానకీ! అరణ్యముల నన్నుఁ గూడియుండుటకు దైవమే నిన్నుఁబుట్టించెఁగదా. భీరువవయ్యు నాతోడరమ్ము. నీ కేభయము కలుగదు. అందు నాతో ధర్మముల నాచరించుచుండుము. భర్త ననుసరింపవలయునన్న నిశ్చయము నీకు నెంతయుఁ గలదు. ఇయ్యది మనయిరువురవంశములకుఁ దగినది, శుభమైనదియు నగు. ఇంక జాగుసేయక వనవాసమునకుఁ దగిన కార్యముల నొనరింప నారంభింపుము. నీవీక లేకున్న నాకు సుగర్మముకూడ హిణముకాదు. బ్రాహ్మణులకు వివిధరత్నములు, క్షత్రియులకు నీకుఁదోచినట్లు భోజనము నొసంగుము. మఱియు

నెవ్వరెవ్వ రేదేది కోరుదురో యది వ్యర్థము చేయక వారల  
 కొసంగుము. ఆలసింపకుము. త్వరపడవలయుంజుమీ. బ్రాహ్మణు-  
 లకు దానమిచ్చిన పిదప నమూల్యాభరణములను, మేలగువస్త్ర  
 ములను, వేడుకగా నాడుకొనుబొమ్మలను, మఱియుఁ గలవస్తు  
 వులను, పాన్పులను శిబికాదియానములను మనయుభయులకు  
 సంబంధించినవానిలో వేనినిగాని భృత్యుల కొసంగుము. జాన  
 కియుఁ దనయనుగమనమునకు రామమూర్తి సమ్యతించినందుల  
 కానంగించి వెంటనే తదాజ్ఞానుసారము దానములుచేయ  
 మొదలిడెను. కీర్తిమంతురాలగు నామహాదేవి భర్తయనుజ్ఞ  
 ననుసరించి మహానందమున నితరచింతల మాని ధార్మికులకు  
 ధనములను రత్నములను సంతృప్తిగా దానముచేయ మొదలి  
 డెను.

మహాశయులారా! ఈఘట్టము పూర్వసర్గములయందు  
 నేవ్రాసినవిశేషార్థము సత్యమని దృఢపఱచుచున్నది. సీతారా  
 ములసంవాదము వారు మూలప్రకృతిపరమపురుషులనునర్థమును  
 సిద్ధాంతముచేయుచున్నది. మఱియుఁ బరివ్రతాధర్మవిశేషముల  
 కై పుచ్చుచున్నది. కావునఁ జక్కఁగా విమర్శింపవలయు. దుర్మ  
 తాభిమానమును బాటఁదోలినఁగాని తత్త్వము తెలియ వలను  
 పడదు. ఈశ్వరానుగ్రహము దుర్మతావలంబకులకు దూరమగు  
 చుండునని యెల్ల రెఱింగినవిషయమేకదా.

“సా తమత్తమనవిగ్నా సీతా విపులవక్షసం,

ప్రణయాచ్ఛాభిమానాచ్చ పరిచిక్షేప రాఘవమ్.”

అని మూలము. తానెన్నిభంగులఁ బ్రార్థించినను శ్రీరామమూర్తి  
 తనపట్టు వదలనట్లు నటించెను. కావున మహాప్రకృతి చేయఁ

దగు కార్యమునకుఁ దనయనుగమనము ప్రధానమని స్మృతికిం  
దగులఁజేయఁబూని యిట్లు పలుకుచున్నది. ఉత్తమసంవిగ్నా=  
ఉత్తమకార్యమగు దుష్టశిక్షణపూర్వక భర్తసంస్థాపనవిషయ  
మున వడంకుచున్నదియై యని యర్థము. అనఁగాఁ ద్వరపడు  
చున్నదని భావము నిపులవక్షసం=విశాలహృదయము గలవాని  
నని యర్థము. అనఁగా గొప్పచునస్సుగలవాఁడని భావము.  
ప్రణయాత్=విశేషనీతివలనను అనఁగా న్యాయమునందలి  
యాదరమువలన నని భావము. అభిమానాచ్చ=విశేషమర్యాద  
వలన నని యర్థము. పతిప్రతలకు నుపదేశింపఁదగుమర్యాద  
వలన నని తాత్పర్యము. పరిచిక్షేప=ప్రేరేపించెను; టీప్ ప్రేరణ  
అని. చేయవలసినపను లనేకము లుండ వానికన్నింటికి నేనే  
మూలమయిననుండ నన్నేల రావలదని యాలస్యముచేయుచు  
న్నావు. త్వరపడుమని హెచ్చరించెననియే యిటఁ గలసారము.  
అయోధ్యలో నిఁక మనము నిలువరాదు. విరాధాదులశాప  
విముక్తికాలము సమీపించుచున్నది. మాటలతో నిఁకలాభము  
గలుగదు. పయనము సాగింతును. వేవేగ నారాకకు సమ్మతింపు  
మని సర్వేశ్వరునకు భావికార్యముల నొనరింపఁ బురికొల్పె  
నని మన మెఱుంగందగు. భగవంతుని బ్రకృతి యేల ప్రోత్స  
హింపవలయు ననువారు కొందఱుందురు. సగుణుఁడనఁగా నర్థ  
మేమి? ప్రకృతింగూడి జగత్కార్యకరణమునకుం బూనెననియే  
యర్థము. అపుడుకూడఁ బ్రకృతియే సర్వకార్యములఁ దత్సా  
న్నిధ్యమున నొనరించును. పరమేశ్వరుఁడు సాక్షిమాత్రుఁడై  
యుండును. ఈయర్థమునే శంకరభగవత్పాదులు

“జగత్సృజే ధాతా హరిరవతి రుద్రః క్షపయతే



తిరస్కర్వన్నే తత్స్వమపి వపురీశ స్తిరయతి,

‘సదా పూర్వస్పర్వం తదిదమయగృహ్ణోతి చ శివ

స్తవాజ్ఞామాలంబ్య ఊచలితయో యౌలతికయోః.”

అ

అనువాక్యరూపమునఁ దేటపఱచిరి. కనుకనే భగవతి నిర్దిష్టఁ  
డగుభగవంతుని బురికొలిపెననియే యిటఁగల యర్థవిశేషము.  
ఆప్రోత్సాహ మెట్టిదో యీక్రిందిశ్లోకము తెలుపుచున్నది.

“కిం త్వామన్యత వై దేహః పితా మే మిథిలాధిపః,

రామ జామాతరం ప్రాప్య స్త్రియం పురుషవిగ్రహమ్.”

3

అను నీమూలమునకు నెన్నియో యర్థములు వ్యాఖ్యా  
తలు వ్రాసిరి. ఇందు వ్రాయఁదగిన యర్థమును దానిసారము  
నెట్లు గ్రహింపఁదగునో యాపద్ధతిని వ్రాసెదను. తన్న డవికిఁ  
దోడ్కొని పోలేదన్న కోపమున నీతఁ డాము నాక్షేపించుచు  
న్నది. రామా! నీవేమో పురుషశ్రేష్ఠుడనని నన్ను నీకు  
భార్యగా నొసంగినవాఁడుకాని పురుషాకారము స్త్రీస్వభావము  
కలవాఁడని యెఱింగియుండిన నాతండ్రి నీకునొసంగియుండఁడు.  
అనఁగా నడవులకు నన్నుఁ బిలుచుకొనిపోయిన నెన్నియో  
కష్టములు కలుగునన్నభయము గలవాఁడవైతివే. ఇది పురు  
షునకుఁ దగునా యని నీతభావము. ఇది కథననుసరించిన  
సామాన్యార్థము. ఈగ్రంథమునఁ దెలుపఁదగిన విశేషార్థ మేది.  
యనఁగా వినుఁడు.

“కర్తృణైవ హి సంసిద్ధి మాస్థితా జనకాదయః,

లోకసంగ్రహమేవాపి సంపశ్యత్ కర్తుమర్హసి.”

అం. గీత 3 అధ్యాయము.

అన్న శ్రీకృష్ణోపదేశముప్రకారము జనకచక్రవర్తి విదేహవంశ  
సంభూతుఁడు. ఆవంశమున జన్మించినవారు కర్తసిద్ధుల నెఱింగిన

జ్ఞానులు. మిథిలానగరము జ్ఞానుల కునికిపట్టు. ఆనగరమునకుఁ బ్రభువు. అనఁగా జ్ఞానులలో సుతముఁడు. అట్టి నాతండ్రి జనకచక్రవర్తి పురుషవిగ్రహముగల స్త్రీనిగా ననఁగా సగుణ బ్రహ్మమునుగా పలపోయఁడాయేమి? కన్యాదానకాలముననే నీవంటియల్లునిం గాంచి జ్ఞానధనుఁడగు నాతండ్రి మూలప్రకృతినశుఁడనని తెలియఁడనుకొనుచున్నావాయేమి? సకలకార్యములు స్త్రీమూలముగా నీయవతారమున సాగించుచు సాక్షి మాత్రుఁడవైయుండు భగవంతుఁడవని యెఱుంగును. కనుకనే

“సహధర్మచరీ తవ. భద్రంతే పాణిం గృహ్ణిష్య పాణినా.”

అని పలికినమాట మఱచితివా యేమి? ఈసీత నీకు సహధర్మచారిణి. మేలు నీకుం గలుగును. అనఁగా సకలధర్మకార్యములను నిర్మూలగూడి యాచరించును. లోకమున సకలవిధములగుధర్మముల నిలుపును. దాన నీయవతారమునకు మేలు గలుగును. నిర్లిప్తుఁడనగు నీ కీభార్యపలన నేకష్టములును గలుగవు సుమీ. సీహస్తమున నీమెహస్తమును గ్రహింపుము. మన మిరువుర మొక్కటియే యన్నభావము గాంచుము. అనఁగా సీసీతకు నీకు భేదములేదు. అనఁగా నవినాభావసంబంధమే. అనికదా నాతండ్రి హెచ్చరించెను. అట్టిపలుకు నంగీకరించి నన్ను గ్రహించితివి. ఇప్పుడు నన్ను రావలదందువే యేల? నేచురాకయున్న వనముల నీవేమిచేయుదువు? సర్వము నామూలమునఁగదా కాఁదగును? అట్టి నన్ను రావలదనుచున్నావే? అని సీత ప్రశ్నించుచున్నది. ఇదియే గ్రహింపఁదగినవిశేషము. “శ్రీయం పురుషవిగ్రహమ్.” ప్రకృతి కార్యార్థము పురుషాకార

మును దాల్చును. అనఁగా నేరూపమున నేకార్యము సాధింప  
వలయునో యారూపమును ధరించునని భావము. ప్రకృతి-  
శబ్దము స్త్రీలింగము కాన స్త్రీయనరాదు. బ్రహ్మశబ్దము పరమాత్మ  
వాచకమైనపుడు నపుంసకలింగము. కానఁ బరమాత్మ షండుఁ  
డనరాదు. ఈమూఁడును గానివాఁడనియు మూఁడునైనవాఁ  
డనియు భావము.

“ఉపాసకానాం కార్యార్థం బ్రహ్మణో రూపకల్పనా.”

అనుసూక్తి కలదు.

“స ఏవ వాసుదేవోఽయం సాక్షాత్పురుష ఉచ్యతే,

స్త్రీప్రాయమేతత్తత్త్వం జగద్బ్రహ్మ పురస్సరమ్.”

అను విష్ణుపురాణవచనము కలదు.

“సత్యం విధాతుం నిజభృత్యభాషితం

వ్యాప్తిం చ భూతేష్వఖిలేషు చాత్మనః,

అదృశ్యతాత్యద్భుతరూపముద్వహః

స్తంభే సభాయాం న మృగం న మానుషం.” స్కం 2 అధ్యాయం.

అను శ్రీభాగవతవచనము కలదు. వీనిం బరికింపఁగాఁ గార్య  
మునకుఁ దగినట్లు రూపమేకాని యారూపము భగవంతునకు  
శాశ్వతముగా నుండునది లేదని స్పష్టమగును. భగవంతున  
కెట్లో తత్ప్రకృతికి నట్లే యని యెఱుంగందగు. ఈప్రమాణ  
ముల ననుసరించి మహామాయ పురుషాకృతింగొని రామనామ  
మున వెలసి సీతారూపముగ జగములయాచారమును బాటిం  
నొప్పెనని భావము.

వాసుదేవోఽయం సాక్షాత్పురుషః = అనఁగా వైకుంఠ  
లోకవాసి యగునారాయణుఁడు. సర్వాంతర్యామి యగుభగ

వంతుడని యర్థము. వాసుదేవనారాయణశంకరాదినామము  
 - లెల్ల నావరత త్వమునకుంజెల్లు. బ్రహ్మపురస్సరంజగత్ = అనఁగా  
 బ్రహ్మదేవుఁడు లోనుగాఁగలవారెల్ల నామహాప్రకృతికి లోఁ  
 బడినవారని, విష్ణువు ప్రకృత్యతీతుఁడనియుఁ జెప్పనర్థము వాస్త  
 వముకాదు. బ్రహ్మను జెప్పఁగనే తత్తుల్యులగు విష్ణుశంకరు లుప  
 లక్షణవిధి గ్రహింపఁబడుదురు. విష్ణువు భగవంతుఁడన్న నొనన  
 వచ్చును. కాని బ్రహ్మశంకరు లావిష్ణువు కాదు. అన్న నిస్సీ  
 యనవలయును. ఆరూపములు తద్భిన్నములనఁగా నీవిష్ణువు  
 భగవంతుఁడు కాకపోవలయును. ఎల్లరూపములు తానైన  
 వాఁడే భగవంతుఁడు. ఏభక్తు లేరూపమున నేనామమునఁ  
 బూజించినను సంతృప్తి నొందువాఁడే పరమాత్మ. ఒక్కరూపము  
 నొక్క పేరు నాతనికిఁ జెల్లదన్నను, బ్రియము కాదన్నను, భగ  
 వంతునకుఁ గలపరమాత్మత్వ మూడిపోవును. ఆదుర్వాదమున  
 కేభక్తుఁడును బూనరాదుకదా 'పురుషవిగ్రహం శ్రీయం' అనఁ  
 గాఁ బురుషవిగ్రహముగల శ్రీ ననునర్థముచెప్పిన బహువ్రీహి  
 సమాసము కాన "విగ్రహమ్" అని యుండవలదా యని కొంద  
 టందురు. అట్లుండవలయుననుట విధి కాదు. కొన్నితావుల  
 నట్లుండ నక్కఱలేదని ప్రయోగములు కనఁబడియెడిని "పురుష  
 విగ్రహమివ పరిదృశ్యమానాంశ్రీయమ్" అని యర్థము చెప్ప  
 వలయును. లేకున్నఁ బ్రాతీతికార్థముకూడఁ జెడును. కావునఁ  
 బైవ్రాసినయర్థము సుసంగతమే యగును. దీనినుండి గ్రహింపఁ  
 దగుసార మేమనఁగా శ్రీరామచంద్రా! ఏల నన్నిట్లు పలుభంగుల  
 రావలదని హెచ్చరించెదవు? కన్యాదానకాలమున ధర్మచర్యుల  
 యందు నిన్నుఁ గూడియుండ నిశ్చయింపఁబడితినిగదా. ఈవన

వాసము పితృవాక్యానుసారము చేయవలయుననియు, నదియే ధర్మమనియు బహుభంగులఁ జెప్పితివికదా. అది ధర్మమే యగు నేని నన్ను వదలి నీవెట్టు లాచరింతువు? నాతండ్రిభావము నన్ను విడనాడి నీ వేధర్మకార్యము చేయరాదనియే. నీవు శక్తిహీనుఁ డవని నాతండ్రి తలంపలేదు. శక్తి నగు నన్నుంగూడియే వనము లకుం బోవవలయును. అని సీతయాశయము నుదాహరణ పూర్వకముగా శ్రీరామునకుఁ దెలిపెనని మనము గ్రహింపం దగు. ఈభాగము మన కేనీతులను దెలుపును?

వివాహకాలమున నేయేనియమములకు లోబడి భార్యను భర్త గ్రహించునో యీనియమముల నిం చుకంతయు మీఱరాదు. సాధ్వియగుభార్యను వదలి యేధర్మకార్యములు చేయరాదు. చేసినచో నవి “అవిధినా కృతమకృత” మ్మను న్యాయము ననుసరించి చేయనట్లే యగును. అగ్ని సాక్షి కముగా సహధర్మచారిణి యని గ్రహించినభార్యలచెంత లేక ధర్మకార్యము లొనరించిన

“యశ్చాస్త్రవిధిమత్సృజ్య వర్తతే కామకారతః,

న స సిద్ధి మవాప్నోతి న సుఖం న పరాం గతిమ్.”

అన్న శ్రీకృష్ణవాక్యము ననుసరించి నిష్ఫలములగును. కావున భార్య సమ్మతము గొనక యేధర్మకార్యములను భర్త చేయరాదు. సాధ్వియు భర్తయనుమతి మీఱి యేకార్యము చేయరాదు. ఇరువురు సమ్మతించియే ధర్మకార్యములు చేయవలయును. తీర్థయాత్రాదికములు భార్య నిఁట వదలి పతి చేయరాదు. ఈనీతుల నీభాగము బోధించునని మన మెఱుంగవలయును.

మఱొక్కవిశేష మిందుఁగలదు. రామ! పరంధాముఁడ  
- వగు త్వా=నిన్ను, జామాతరమ్ = అల్లునిగా, ప్రాప్య=పడసి,  
(నాతండ్రియగు మిథిలాధిపతి) స్త్రియం = భార్యనుగుఱించి,  
పురుషవిగ్రహమ్ = పురుషునితోఁటికలహమును, అమన్యత  
కిం=తలంచినాయేమి? అనఁగా నీయంతటివాఁ డల్లుఁడుకాఁగా  
న్కిక నామూలమున నీకొకపురుషునితోడ యుద్ధమగునని తలఁప  
లేదని భావము. దీనిచేఁ గొంతకాలమునకు నన్నుఁగూర్చి  
యుద్ధముసాగునే అని సీత హెచ్చరించెను. భగవత్సాన్నిధ్య  
బలమునఁగదా ప్రకృతియెల్ల కార్యముల నొనరించును. కావున  
నన్ను వదిలి నీవుపోయిన నేమి చేయఁగలవు? నామూలముగా  
యుద్ధము కావలసియుండఁగా వలదనుచున్నావే. అని సీత  
రామమూర్తికి స్తుతిగోచరమగునట్లు లొనరించెననియే తాత్ప  
ర్యము. రామమూర్తి మాయామానుషవిగ్రహుఁడుకాన  
నొకరు విషయమును దెలిపినఁగాని త్వరఁబూనఁడని మన  
మెఱుంగవలయును. సాక్షిమాత్రుఁడు నిర్లిప్తుఁడు నగుభగవం  
తుని దత్ప్రకృతి పురికొలుపు టుచితమేకదా.

“అన్యతం బత లోకోఽయమజ్ఞానాద్యధి వక్ష్యతి,

తేజో నాస్తి పరం రామే తపతీవ దివాకరే.”

అని మూలము సీత లోకాపవాదమును నిరసించుచున్నది.  
మండుచుండు మార్తండునందుఁబలె నీయందు శ్రీరామా!  
“తేజస్సు లేదని లోకము చెప్పుచుండును, అది యన్యతమే. బత!  
అనునది లోకులంగూర్చిననింద. సూర్యతేజస్సుతో నీతేజస్సును  
బోల్చువా రజ్ఞానులని భావము

“దివి సూర్యసహస్రస్య భవేద్యుగపదుత్థితా,



యది భాస్పదృశీ సా స్యాద్భాసస్తస్య మహాత్మనః.

౧౨

తత్రైకస్థం జగత్కృతస్త్రిం ప్రవిభక్త మనేకభా,

అపశ్యద్దేవదేవస్య శరీరే పాండవస్తదా.” ౧౩

గీత. ౧౧ అధ్యాయము

అన్న గీతాశాస్త్రము ననుసరించి యనేకసూర్యు లొక్కసారి యుదయించిన నెట్టితేజస్సుండునో యట్టిదని సామాన్యబుద్ధి నిర్ణయింపఁదగినది భగవత్తేజస్సు. అట్టిదాని నొకసూర్యుని తేజస్సుతోఁ బోల్చుట యదికూడ లేదనుట యజ్ఞానముకదా. అయ్యో! లోక మెంతమూఢమైనదని నీత విచారించుచున్నది. అనఁగా నీదివ్యతేజస్సు లోక మెటుంగదు. నే నెటుంగుదును. అట్టి నీ వేల నన్ను రావలదందువో తెలియఁజాలకున్నదాన నని జానకి తనవిచారమును డెలిపెను. దీనిచే భగవంతుని తేజోరూపము లోకుల కెటుంగఁదరముగానిదనియు, జ్ఞానధనులకే యది యెటుంగ సాధ్యమనియు సారము.

“శిం హి కృత్వా విషణ్ణస్త్వం కుతో వా భయమస్తి తే,

యత్పరిత్యక్తుకామస్త్వం మామనన్యపరాయణాం.”

౧౪

అని మూలము. రామమూర్తిని నీత మఱియుఁ బురికొలుపుచున్నది. రామచంద్రా! ఏమి యీనటనము! ఏమి యీవంత భయము! లోకమున నకార్యముచేసినవారు విషణ్ణులు కావలయు. అశక్తులు భయంపడవలయును. ధర్మస్వరూపునకు నీకు విషాద మెక్కడిది? లయకాలమున సకలజగములను క్షణకాలమున భస్మముచేయు రుద్రరూపుఁడవగు నీకు భయ మేమివోనుండి వచ్చును? ఛాయనలె నిన్నే యెడఁబాయని నన్నుఁ గాపాడఁజాల ననుభీతిపొంద హేతువేమో తెలియఁజాలక

యున్నాను. లోకమోహనవ్యాపార మింకఁ జాలును. అని సీత భావమని మనము గ్రహింపవలయును.

“ద్యుమత్యేనసుతం వీర సత్యవంతమనువ్రతాం,  
సావిత్రిమివ మాం విద్ధి త్వమాత్మవశవర్తినీం.”

౬.

అని మూలము. ఇందు సత్యవంతుని సావిత్రిని దృష్టాంతముగాఁ జెప్పట లోకమునఁ బ్రతివ్రతలవర్తనము బోధించుటకే యని యెఱుంగందగు.

“న త్వహం మనసాప్యన్యం ద్రష్టాస్మి త్వదృతేనఘ,  
త్వయా రాఘవ గచ్ఛేయం యథాన్యా కులపాంసినీ.  
స్వయం తు భార్యాం కామారీం చిరమధ్యుషితాం సతీం,  
తైలూష ఇవ మాం రామ సరేభ్యో దాశుమిచ్ఛసి.”

౭

౮

అని మూలము. సీత పతివ్రతల మర్యాదలఁ దెలుపుచున్నది. వస్త్రీ యితరుని ప్రీతిచేఁ గాచునో యామె కులపాంసినీని యనంబడును.

“వృథాచారాత్తు భర్తస్త్రిని లోకే ప్రాప్నోతి నింద్యతాం,  
సృగాలయోనిం చాప్నోతి పాపరోగైశ్చ పీడ్యతే.  
స్వాం ప్రసూతిం చరిత్రం చ కులమాత్మానమేవ చ,  
స్వం చ భర్తం ప్రయత్నేన జాయాం రక్ష౯ హి రక్షతి.”

3.0

3

మచ. ౯ అధ్యాయము.

అని మనుస్మృతి చెప్పినచొప్పునఁ గులగౌరవము భార్యాధీనము. ఆమర్యాద నెవ్వతుక నాశముచేయునో యాతన్ని కులపాంసినీని యనంబడును. పితృభర్తృవంశముల రెండింటికి హానిగల్గించునని భావము. అనఁగా పుట్టినయింటికిఁ జొచ్చినయింటికి మర్యాదామర్యాదలను దెచ్చునది స్త్రీయని తేలెడిని.

పతివ్రత ఉభయకులానందదాయిని యగు. దుర్వృత్తిగలస్త్రీ  
కులపాంసినీని యగు. అట్టికులపాంసినీవలె నితరుని నేజూడఁగోర  
నని సీత హెచ్చరించుచున్నది. మనస్సునఁగూడఁ గోరనని సీత  
పలికెను. శరీరదోషములకన్న మనోదోషము లెక్కుడుగఁ బరి  
గణింపఁదగినవని దీనిభావము. మనోవాక్కాయములచే శుద్ధ  
ప్రవర్తనముగలకాంతయే పతివ్రత యనఁబడును.

“విప్రియం న చ కర్తవ్యం భరతస్య కదాచన.”

అని శ్రీరామమూర్తి యింతకుముందు పలికెను. వానికి బదులు  
సీత యిత్తటిఁ దెల్పుచున్నది. కౌమారీం = చిన్నియస్సుననే  
పెండ్లియాడితిని. చిరమధ్యుషితాం = పండ్రెండుసంవత్సరములు  
నీచెంత నున్నదానను. భార్యాం = నీవు భరింపఁదగియున్న  
వాడవు. నేను భరింపఁదగినదానను. శైలూషః = భార్యవంక  
బ్రదుకువాడని సామాన్యార్థము. వేషధారియని విశేషార్థము.  
అట్టివానివలె నిట్టి నన్నితరుల కొప్పింపఁబూనెదవు. ఇది నీకుఁ  
దగదుసుమా యని కథాసుసార మగునర్థము. విశేషార్థమేమి?  
కౌమారీం = కుత్సితుల మరణము నొందింప నవతరించినదాన  
నని యెఱుంగుము. చిరమధ్యుషితాం = అఖండకాలము  
అనఁగాఁ బరిమితిలేనికాలము నీతోడ నున్నదానను. భార్యాం =  
నన్ను భరింపఁదగినవాడవు నీవే. అనఁగాఁ బరతత్వము నీవే.  
కనుకఁ దక్కినవారెల్ల నాచే భరింపఁదగినవారని భావము.  
స్వయంశైలూషః = నీవే వేషధారివి. భార్యాజీవనుడవు.  
అనఁగా నామూలముననే నీబ్రదుకు విఖ్యాతి గాంచును.  
నేను లేకున్న నీకు నామరూపము లెక్కడివి? నేను దోడ్పడిననే  
నీవొకవ్యక్తిత్వము నొందుదువు. మామ్ = లక్ష్మిదేవిని అనఁగా

నీయైశ్వర్యము నేనే యని యర్థము. ఇట్టి నన్ను పరేభోగ్య  
దాతుమిచ్చుసి = శత్రువులుగా లోకదృష్టికిం దోచురావణాది  
రాక్షసుల కీయఁదలఁచుచున్నావు. అనఁగా మానవవేషమును  
ధరించిననన్ను శత్రువులవలె నున్న రావణాదుల కొసంగి  
యావ్యాజమున ధర్మరక్షణము నొనరింపఁగోరుచున్నావు. అని  
కాఁగలసీతాపహరణ మిందు సూచితము. నీతియేమనఁగా తన్ను  
సరించి నర్తించుసాధ్వి నితరులకడనుంచి తానే ధర్మకార్యము,  
నిర్వహింప బ్రయత్నింపరాదనియే యీభాగమునుండి మనము  
గ్రహింపఁదగును.

“న దేవి తవ దుఃఖేన స్వర్గమప్యభిరోచయే,

న హి మేఽస్తి భయం కించిత్స్వయంభోరివ సర్వతః.”

౨౭.

అని మూలము. స్వయంభువుశబ్దము నారాయణపరమని గోవింద  
రాజులు, బ్రహ్మపరమని మహేశ్వరతీర్థులు వ్రాసిరి.

“స్వయంభోః నారాయణస్య న చతుర్ముఖస్య,

తస్య మధుకైటభాదిభ్యో భయసంభవాత్.”

అని గోవిందరాజులు వ్రాసిరి. మతావేశమున నిట్లు పలికిరి.  
నారాయణునకుఁ ద్రిపురాసురులవలన భయముకలిగెనని తలంప  
రైరి. కాన నిట స్వయంభుననఁగాఁ బరాత్పరుఁడగు భగవం  
తుఁడే యర్థము.

“మా తే వ్యథా మా చ విమూఢభావో

దృష్ట్వా రూపం ఘోరమిదృచ్ఛమేదం,

వ్యపేతభిః సీతమనాః పునస్తత్వం

తదేవ మే రూపమిదం ప్రపశ్య.” ౪౯.

అథ్యా. ౧౦౦.

అన్న భగవద్వాక్యము ననుసరించి యితరులవలన భయమును.

నది యెఱుంగనివాఁ డొక్కభగవంతుఁడే కాని త్రిమూర్తులలో నెవ్వరుకాదని యెఱుంగందగు. నారాయణుఁడనఁగా నట్టి భగవంతుఁడే యందు రేని యాక్షేపములేదు. నారాయణశంకరాదినామము లాపరతత్త్వమునకుం గలవు. కావుననే “అకుఠాభయః” అన్న ప్రసిద్ధి యొక్కపరమేశ్వరునకుం గలదు. ఈభాగమున శ్రీరామమూర్తి తన సర్వేశ్వరత్వమును వెల్లడించుచున్నాఁడు. నాకెందును భయములేదు.

“స్వయంభోరై సర్వతః కించిద్భయం నహి.”

అని యన్వయక్రమము. భగవంతుఁడనగు నాకెవ్వరివలనను భయముకలుగదని సారము.

“తవ సర్వమభిప్రాయమవిజ్ఞాయ శుభాననే,

వాసం న రోచయేఽరణ్యే శక్తిమానసి రక్షణే.

౨౮

యత్సృష్టాసి మయా సార్థం వనవాసాయ మైథిలి,

న విహతుం మయా శక్యా కీర్తిరాత్మవతా యథా.”

౨౯

అని మూలము. శ్రీరాముఁ డీభాగమునఁ దమయిరువురకుంగల సంబంధమును బ్రకృతిపురుషత్వమును దేటపఱచెను. నీయభిప్రాయమెల్ల నిట్టులని తెలియక యేను వనవాసము నిచ్చగింప నైతిని. రక్షింప శక్తిగలవాఁడనే. అనఁగా నేయేకార్యము లెట్టులెట్టులు చేయవలయునో యవి నీవలన వినఁగోరి వలదంటి నని భావము. దీనిచే భగవంతుని నిర్లిప్తత్వము స్పష్టము.

“మైథిలి మయా సార్థం వనవాసాయ సృష్టాసి.

యత్ యస్తాత్కారణాత్ అతః మయా విహతుం న శక్యా.”

అని యన్వయక్రమము. వనవాసముకొఱకే సృంజింపఁబడితిని. కాన వదలశక్యమా? వనవాసమువలన నే మనయవతారప్రయో

జనము తేటపడనలయును. కనుక నిన్నెట్లు వదలుదును? ఇట్లును  
ఁజేసి ప్రకృతిపురుషుల కవినాభావసంబంధము స్థిరమయ్యెను.

“ఏవ ధర్మస్తు సుక్ష్మణి పితుర్ధాతుశ్చ వశ్యతా,  
అతశ్చ తం వ్యతిక్రమ్య నాహం జీవితుముత్సహే. 32

అస్వాధీనం కగం దైవం ప్రకారైరభిరాధ్యతే.  
స్వాధీనం సమతిక్రమ్య పితరం మాతరం గురుం. 33

యత్రయం తస్మయో లోకాః పవిత్రం తత్సమం భువి,  
నాన్యదస్తి శుభాపాంగే తేనేదమభిరాధ్యతే. 34

న సత్యం దానమానా వా న యజ్ఞాశ్చపదక్షిణాః,  
తథా బలకరాస్సీతే యథా సేవా పితుర్హితా. 35

స్వర్లో ధనం వా ధాన్యం వా విద్యాః పుత్రాస్సుఖాని చ,  
గురువృత్త్యసురోధేన న కించిదపి దుర్లభం. 36

దేవగంధర్వగోలోకాశ్చ బ్రహ్మలోకాన్తథా నరాః,  
ప్రాశ్నువంతి మహాత్మానో మాతాపితృపరాయణాః. 37

స మా పితౄ యథా శాస్తి సత్యధర్మపథే స్థితః,  
తథా వర్తితుమిచ్ఛామి స హి ధర్మస్సనాతనః.” 38

ని మూలము. ఇందు శ్రీరాముని ధర్మోపదేశము కలదు.

“ఆచార్యో బ్రహ్మణో మూర్తిః పితా మూర్తిః ప్రజాపతేః,  
మాతా పృథివ్యా మూర్తిస్తు భ్రాతా సోమమూర్తిరాత్మనః. 39

తేషాం త్రయాణాం శుశ్రూషా పరమం తప ఉచ్యతే,  
న తైరభ్యననుజ్ఞతో ధర్మమన్యం సమాచరేత్. 40

త ఏవ హి త్రయో లోకాస్త ఏవ త్రయ ఆశ్రమాః,  
తఏ వ హి త్రయో వేదాస్త ఏవోక్తాస్త్రయోఽగ్నయః. 41

త్రిష్వప్రమాద్యన్నే తేషు శ్రీ౯ లోకా౯ విజయేద్భూషీ,  
దీప్యమానస్స్వపపుషా దేవవద్దివి మోదతే. 42



ఇమం లోకం మాతృభక్త్యా పితృభక్త్యా తు మధ్యమం,  
గురుశుశ్రూషయా త్వేవం బ్రహ్మలోకం సమశ్నుతే.

. ౨౩౩.

సర్వే తస్మాదృతా ధర్మా యన్వైతే తత్ర జన్మతాః,  
అనాదృతాస్తు యన్వైతే సర్వాస్తస్మాథలాః క్రియాః.

౨౩౪

త్రిష్వేతేష్వేతి కృత్యం హి పురుషస్య సమాప్యతే,  
ఏష ధర్మః పరస్మాదృపధర్మోఽన్య ఉచ్యతే."

౨౩౫

మను. ౨ ఆధ్యాయము.

అను నీమనుస్మృతిభావమే రామాయణమునఁ గలదు. అప్రత్యక్షముగా నుండుదైవము నారాధించుటకంటె బ్రత్యక్షముగా నుండుపితరుల నారాధించు టుత్తమము. అనఁగాఁ దనయుల మేలుగోరి సర్వవిధములఁ బాటుపడు తల్లిదండ్రుల నారాధింపక యున్నఁ దక్కినయా రాధనములు నిష్ఫలములని భావము. మను స్మృతియు నీయభిప్రాయమునే సిద్ధాంత మొనఁగించును. మాతృ పితృశుశ్రూషయే పరమధర్మమని శ్రీరామమూర్తి సిద్ధాంతము. సత్యదానమానయజ్ఞాదులు పరలోకప్రాప్తికిఁ దల్లిదండ్రులనేవ యెట్టిసాయముచేయునో యట్లు సాయపడఁజాలవని భావము. అనఁగాఁ దల్లిదండ్రుల సేవింపనివాఁడు చేయునితర ధర్మములు వ్యాజప్రధానములని తాత్పర్యము. ఇప్పట్టున నొక విషయము తేలెడిని. శ్రీభాగవతమున గోలోకము ప్రస్తావమే లేదనియు శ్రీకృష్ణుఁడు గోలోకవాసి యన్నమాట ప్రమాణము కాదనియు రాధ లేదనియుఁ గొందఱు మధ్యవైష్ణవులు వాదింతురు. గోలోకమున్నయట్లు శ్రీరామమూర్తియే తెల్పెను. గోలోకమున్నదని తెల్పుచురాణములే ప్రమాణములే కావని

కొందఱమతము. వారు శ్రీరామోక్తి తుచ్చమందురో లేక ప్రమాణమందురో యెఱుంగరాదు. మనకు హితముకాని విషయమంతయు నప్రమాణమే యనుట యల్పబుద్ధులస్వభావమని మన మెఱింగిన వారిదుర్వాసముల వినునంతటి దుష్కర్తము తొలంగును. పితరులశాసనము ననాతనధర్తమని శ్రీరామోపదేశసారము.

ఈభాగమునుండి మన మెఱుంగఁదగినచరిత్ర మేది? త్రేతాయుగము కొసభాగమున మానవులు దేవతాంతరముల నారాధించుచుఁ నమవిధియగు మాతాపితృశుశ్రూషల మానిరి. స్వధర్తముల మాని పరధర్తముల నాచరించువారే మెండుగ నుండిరి. తల్లిదండ్రులయాజ్ఞ సాధారణధర్తమనికూడఁ బరిగణించఁ బడక గుండెను. దానంజేసి గుంపధర్తములే ప్రధానములై ప్రధానధర్తము లుపధర్తములుగా మార్పునొందెను. మఱియుఁ దల్లిదండ్రులశాసనమునందుఁ బ్రధానమేది? అనువిషయమున భేదాభిప్రాయము లుండెను. ధర్మసూక్ష్మము లివియని నిర్ధారణ మొనర్చువాడు లేకయుండిరి. తోచినధర్తములెల్లఁ బ్రధానము లని పొగడువారు పెక్కుండ్రుండిరి. అట్టి యిక్కట్టుకాలమున నీధర్మసందేహములఁ దీర్చు శ్రీరామమూర్తి యవతరించి యీ సందేహములఁ దీర్చెను. అందు తల్లిదండ్రులయం దెవ్వరియాజ్ఞ ప్రధానమనువిషయ మింతదనుక శ్రీరామోపదేశమునను సత్ప్రవర్తనమునను దేటపడియెను. అను నీచరిత్రవిషయము నున మూహింపవచ్చును.

“సా పి సృష్టానవద్యాంగీ వనాయ మదిరేక్షణే,

అనుగచ్ఛన్వ మాం భీరు సహధర్తచరీ భవ.

౪౦

సర్వథా సదృశం సీతే మమ స్వస్య కులస్య చ,  
వ్యవసాయమతిక్రాంతా కాంతే త్వమతిశోభనం.

౪౦

ఆరభస్వ శుభశ్రోణి వనవాసక్షమాః శ్రీయాః,  
నేదాసీం త్వదృతే సీతే స్వర్గోఽసి మమ రోచతే.”

౪౧

అని మూలము. శ్రీరాముఁ డిందు స్వాభిప్రాయమును సిద్ధాంతముచేయుచున్నాఁడు. ‘అనవద్యాంగీ’ అనునది అయోనిజత్వమును ‘మది రేక్షణే’ యనునది విరాధాది దానవప్రవృత్తిని ‘భీరు’ అనునది యనుగమనప్రయోజనమును ‘సహధర్మచరీ భవ’ అనునది అవినాభావసంబంధమును సూచించుచున్నవి. వనములకు నన్నుఁ గూడి రావలయునన్న ప్రయత్నము నీకు గట్టిగాఁ గలిగినదే. ఇది నీకులమునకు నాకులమునకు సదృశమైనది. ఇది యత్యంత శుభదాయకము. అనఁగా మనయిరువురజన్మములకు నర్హము. ఈ ప్రయత్నము నీవు చేయక యిందే యుండ నంగీకరించియున్న మనపుట్టుక నిష్ఫలమే యగునని భావము. కావున నీ ప్రయత్నము జగన్తంగళదాయకమనియే సారము. సీతా ప్రోత్సాహమున రామమూర్తియుఁ ద్వరపడుచున్నాఁడు. వనవాసమునకు ననుకూలములగు కార్యముల నారంభింపుము. ఇత్తటి నీవు లేకున్న స్వర్గముకూడ నాకు నిష్టపడదు. అనఁగా

“సంతుప్తో భార్యయా భర్తా భర్తా భార్యా తథైవ చ,

యస్మిన్నేవ కులే నిత్యం కల్యాణం తత్ర వై ధ్రువం.

౫౦

స్త్రీయాం తు రోచమానాయాం సర్వం తద్రోచతే కులం,

తస్యాం త్వరోచమానాయాం సర్వమేవ న రోచతే.”

౫౧

మను. ౯ ఆధ్యాయ.

అను నీమనుస్మృతి ప్రమాణముల ననుసరించి పతి ననుసరించు

భార్యయు, భార్యనానందింపఁజేయుభర్తయుఁ గుదిరిననే సంతోషము, కార్యసాధనము కల్గును. ఇప్పుడు సీత రాకమాననని పట్టుపట్టెను. రామమూర్తి రానంగీకరించెను. ఇప్పుడేకదా రామావతారప్రయోజనము లోకములకుఁ గల్గించునవకాశము కలిగెను. కావున రామచంద్రుఁ డానందించి వనవాసమునకుఁ బోవుటకు జేయఁదగు కార్యముల నారంభింపుమని యనుమతి నొసంగెను.

లోకమున నెవ్వారుకాని యొకమహాకార్యమునకుం బూనినయెడల ముందు త్యాగబుద్ధి గలిగియుండవలయును. మనోబలము గలుగుట కయ్యది ప్రధానము. “త్యాగాయ సంభృతార్థానామ్” అని కాళిదాసు తెల్పెను. స్వార్థత్యాగము చేసినఁగాని మనోమాలిన్యములు తొలఁగవు. మనస్సు నిర్మలముగనుండినఁగాని ధర్మము తోడ్పడదు. అది తోడ్పడినఁగాని కార్యసిద్ధి గలుగదు.

“ధర్మ ఏవ హతో హంతి ధర్మో రక్షతి రక్షితః,

తస్తాద్ధర్మో న హంతవ్యో మా నోధర్మో హతోఽవధీత్.”

౧౫

మను. ౮ అధ్యాయము.

అని మనుస్మృతి తెల్పుచున్నది.

“యదా వినియతం చిత్తమాత్మన్యేవావతిష్ఠతే,

నిస్సంహసంస్వర్వకామేభ్యో యుక్త ఇత్యుచ్యతే తదా.”

అన్నగీతావాక్యముకూడఁ బై యర్థమునే దృఢపఱచుచున్నది.

“మనఃప్రసాదస్సౌమ్యత్వం మానమాత్మవినిగ్రహః,

భావసంశుద్ధిరిత్యేతత్తపో మానసముచ్యతే.

౧౬

శ్రద్ధయా పరయా తత్త్వం తపస్తత్త్రివిధం నరైః,

అథలాకాంక్షీభిర్యుక్తైస్సాన్తిత్వికం పరిచక్షతే.” ౧౭ గీత. ౧౭ అధ్యాయం.  
 అన్న యీశ్రీకృష్ణవాక్యములు పైనివ్రాసినభావమునే సిద్ధాంతము చేయుచున్నవి. సీతారాములు ధర్తాభివృద్ధికొఱ కవతేరించిరి. అధర్తము నడంపవలయును. అనఁగా నధర్తమార్గప్రవర్తకుల రూపడంచినఁగాని ధర్తమార్గము నపలంబించినవారలకు మేలులేదు. కావున నధర్తము వృద్ధియగునట్లు చేయుదానవులను సంహరింపవలయును. ఆకార్యమునిర్వహింపఁబూని దానికొఱకు మనస్సును నిర్మలమగునట్లుచేయఁ బ్రయత్నించిరని భావము. భగవంతునకుఁ గూడఁ బ్రయత్నింపవలసినయవసరము కల్గెనాయని ప్రశ్నింపరాదు. లోకుల కట్టిసీతని దెల్పుటకే శ్రీరాముఁ యూర్తి సీతాదేవికి వనవాసమునకు యోగ్యములగుక్రయల నొనరింపుమని యాజ్ఞాపించెను. కావున మన మీషయము నుండి పైవ్రాసినయట్ల మహాకార్యము సాధింపఁబూనునపుడు ముందుగాఁ ద్యాగబుద్ధిని సంపాదించుకొనవలయు. అదియే మానసతప స్సనంబడును. తపోబలములేక యేకార్యమును సాధింపరాదు. ఇన్నింటికిం బ్రధానము మనస్సుగదా. దానిని లోబఱచుకొనుటకే యిన్నితపస్సులని సారాంశము. అది కర్తాధీనమై, కొందఱకు సులభసాధ్యమై, కొందఱకుఁ గష్టసాధ్యమై, మఱికొందఱకుఁ దుర్లభమై యుండును. ఆవిషయ మాతని ప్రవృత్తి ననుసరించి యూహింపం దగియుండును. కర్తసిద్ధాంతమే యీభాగము మనకు స్పష్టముగా బోధించెనని యెఱుంగవలయును.

“బ్రహ్మణేభ్యశ్చ రత్నాని భిక్షుకేభ్యశ్చ భోజనం,  
 దేహి చాశంసమానేభ్య స్సంతర్వరస్వ చ మా చిరం.

జేహి స్వభృత్యవర్గస్య బ్రాహ్మణానామనంతరం.”

౪౫

అని మూలము. ఇది దానలక్షణమును బ్రాత్రాసాత్రవివేకమును దెలుపుచున్నది. రత్నములనఁగా నమూల్యవస్తువు లర్థమని కొందఱమతము. భిక్షుకులనఁగా సంసారమును ద్యజించిన సన్న్యాసులు. వారికి ధన మీయరాదనియు నట్లొసంగిన నది పాపహేతువనియు స్మృతి తెలుపుచున్నది.

“అధ్యాత్మరతిరాసీనో నిరపేక్షో నిరామిషః,

అత్తనైవ సహాయేన సుఖార్థీ విచరేషిహ.” ౪౬ మను. ౬ అధ్యా-

అన్న యుత్తమధర్మము మనుస్మృతి తెలుపుచున్నది. కావున యతులకు ధనమీయక యన్నముసూత్రమే పెట్టవలయునని యేర్పడుచున్నది. ‘బ్రాహ్మణానామనంతరమ్’ తొలుత బ్రాహ్మణులకు నొసంగి పిదప సేనకులకు మన మనుభవించు నమూల్య వస్తువులగు శయ్యాభూషణాదుల నొసంగుమని శ్రీరామమూర్తి భార్యకుం దెల్పెను. మతధర్మములఁ బాటింపవలయునని మన శీభాగము తెల్పుచున్నది. శ్రీరామచంద్రునికాలమున నందఱు బ్రాహ్మణులు వేదాభ్యాసముచేయుచుఁ దదుక్తక్రియల నిర్వర్తించువారుగాన నట్టిసమ్మానమునకుఁ బాత్రులై రని తేలెడిని.

మహాసుభావులారా! ఈసీతారామసంభాషణము మనకు వారియనశారతత్త్వమును దెలుపుచున్నది. వారు ప్రకృతి పురుషులనియు, ద్రిమూర్తులలో నొక్కరగు విష్ణుమూర్తియుఁ దత్పత్నియగు లక్ష్మీయుఁ గారనియు, ధర్మగ్రక్షణమునకుగా నవతరించిరనియు మన కీసంభాషణము తేటపఱచుచున్నది. ఇంకఁ గథాభాగమే ప్రధానముగా నుండును. ఈభాగమునుండి తత్త్వము నిశ్చయించుకొని తరువాతఁ గథను బఠించిన రామా



యణము నర్థము చక్కఁగా బోధపడును. కేవల కథాసారము నెఱింగినంతనే విశేషలాభము లేదు. మహర్షి వాల్మీకి యం దందుఁదెలిపినధర్మములను మన మెఱుంగవలయును. సదాచారములను నీతులను రాజధర్మముల నెఱుంగవలయును. ఈవిషయములను దెలిసికొని తదుక్తప్రకార మారాధించి భగవంతుని దయకుఁ బాత్రులము కావలయును. అధ్యాత్మ రామాయణము నుండి యీభాగమున వ్రాయఁగలవిశేషములు లేవు. ఇంకఁ దరువాతికథను బఠింతము.

— రామలక్ష్మణసంవాదము. —

\* లక్ష్మణుఁడు కౌసల్యయంతఃపురమునుండి మునుపే వచ్చియున్నవాఁడు. కనుక నాసంభాషణము నాలకించి రాముఁడు సీతాదేవిని దోడ్కొనిపోవుటకే యింతకష్టముపై న సమ్మతిం చెనుగదా. ఇంక నావిషయమై యంగీకరించునా, నాగతి యెట్లు? అని విచారించి వగవెల్లనఁ దొరఁగుకన్నీటిధారలు దృష్టిని నిరోధింపఁగాఁ బట్టరానిదుఃఖమున మహాయశస్కుఁడుగాన శ్రీరామపాదములను గట్టిగాఁబట్టుకొని సీత నుద్దేశించియు మహావ్రతుఁడు రాఘవు నుద్దేశించియు నిట్లు పలికెను. రామ భద్రా! వనముల కరుగ నిచ్చగింతువేని మృగములు వనగజములు నిండియుండుటంజేసి నేను జాపమును ధరించి నీకు ముందుగాఁ బోవుదును. అందులకై నిన్ననుసరించి వచ్చెదను. నీవు నన్నుంగూడి మృగపక్షులనినాదములు చెలరేగువనములఁ దిరుగవచ్చును. నీవు చెంతలేకున్న స్వర్గముగాని దేవత్వముగాని నేనొల్లను. త్రిలోకములఁ గల యైశ్వర్యముకూడ

\* ఈభాగము ముప్పదియొకఁడవస్కంధమునఁ గలదు.

నాకు వలదు. వనగమనమునఁగల నిశ్చయమున లక్ష్మణుఁ డిట్లు పలుకఁగా విని రామమూర్తి మెల్లగ వత్సా! నీ విందుండుము. వనములకు రావలదనెను. లక్ష్మణుండు మరల నిట్లు పలికెను.

అన్నా! నాయనుగమనమునకు మున్నే నీ వనుమతించి తివి. ఇప్పుడు నన్ను రావలదనుచున్నావే; ఏల? నిర్దోషుడవగు నోశ్రీరామా! నిన్నుంగూడి నేను రాఁ గోరుచుండఁగా వలదనఁ గారణమేమి? దానిం దెలిసికొనఁ గోరుచున్నాడను. నే నేయప రాధము నిపుడు చేసితినో యనుసందియము మదిఁ గలదు. దానిందీర్పుము. అని ప్రశ్నింపఁగా మహా తేజుడగు రామచంద్రుండు ముకుళితహస్తుడై యుండి తనకంటె ముందుగా నడవి కింబోవ నిశ్చయించుకొనియున్న వీరుని దమ్ముని బిలుచుకొని పొమ్మని వేడుచున్నభక్తునిం గని యిట్లు పలికెను. సౌమిత్రి! నీకు నాయందుఁ బ్రీతి మెండుగఁ గలదు. ధర్మాసక్తుడవని వీరుడవని సన్తార్గనర్తనుడవని బ్రయుడవని ప్రాణతుల్యుడవని వశ్యుడవని సఖుడవని సోదరుడవని నేనెఱుంగుదు. ఇట్టి నీవు నాతోడనత్తువేని యన్నివిధములఁ దోడ్పడంజాలుదువు. నీరాక నాకు నెంతో సౌఖ్యము.

వత్సా! నీవు నాతోడ వత్తువేని కౌసల్యాసుమిత్రుల నిందరయువా రెవ్వరు? ఆకార్యముకొఱకే రావలదంటిని. అప్పుడు నీరాకకు సమ్మతించుట యాకాలమున కనుకూలముగా నిన్నుఁ జించుటకేకాని వేఱు గాదు. తండ్రియే వారిని బోషించును. నేనేల? అందువేమో పర్జన్యుఁడు భూమిపై వర్షించునట్లు తన నారివాంఛలన్నియు ఫలింపఁజేయురాజు కైకకు లోబడి కామవశుడై తపించుచున్నాడుకదా. ఆతఁ డెట్లు వారిని

భరింపఁజాలును? అశ్వపతితనయ యగుకై క యీరాజ్యమెల్లఁ జేకొన్నమీఁద వగలఁ బొగులుసవతుల కేమాత్తమైన మేలు చేయఁగలదా? భరతుఁ డుండుఁగదా. తల్లుల మీ లోపముం డును? అనెడవేమో. అతఁడుకూడ రాజ్యప్రాప్త్యనంతరము తల్లిమాటలకే లోబడి వర్తింపఁగలవాఁడు. కాన వగలఁగుం దు మనతల్లులఁ దలంచునా? నావలన నేమి లాభము తల్లుల కుం గలుగును? అని ప్రశ్నింతువేమో! నీవిందే యుండి రాజా నుగ్రహము నార్జించి పూజ్యరాండ్రగు తల్లులఁ బోషింప వచ్చును. వీనికి బదులు పలుకకుము. నే నేమనిచెప్పితి నో యట్లే చేయుము.

వత్సా! నన్నే నేవింపఁగోరుదునని యెఱుంగుదుఁజూమి. ధర్మవేత్తవు. నాచెప్పినరీతి నొనరింతువేని నాయందు నీకున్న భక్తి మిక్కిలి స్పష్టమగును. మాతృసేవ ధర్మములయం దుత్త మము. అదియుఁ గల్గును. ఇట్టికార్యమున రఘువంశజనితులం దటు నానందింతురు. కాన నాకొఱకు నీవిందుండుము. మనము లేకయున్నఁ దల్లులకు మనస్సుఖ మెంతమాత్రము కలుగదు సుమా. వాగ్విశారదుఁ డగురామమూర్తి పలుకఁగా వాక్య విశారదుఁ డగుసౌమిత్రి హితముగా నన్నపలికినది విని యిట్లు బదులు పల్కెను శ్రీరామా! వీరుఁడవు. నీప్రతాపమునకు భయంపడి భరతుఁడు కౌసల్యాసుమిత్రులను జక్కఁగాఁ బోషింపఁగలఁడు. నిస్సంశయము. కౌసల్యను నేవించి జీవించు వారే తదనుగ్రహమున ననేకగ్రామములను సంపాదించి యున్నారు. అట్టితల్లి నావంటివారి నెందఱి నేఁ బోషింపఁజాలును. కాన మహాకీర్తిమంతురాలగు కౌసల్య నన్ను, సుమిత్రను,

మఱియు నస్తాదృశుల నెంచఱనో బోషింప సమర్థురాలే యగును. అనుచరునిగా నన్నుఁ గావింపుము. దాన ధర్మహానిలేదు. నేను గృతార్థుఁడనగునును. వనములఫలములు మొదలగువానిం దెచ్చియిచ్చుటంజేసి నీకుఁ బ్రయోజనము కలదు. శరశ రాసన ములు పట్టుకొని గడ్డపాటు గంపను దీసికొని ముందుగాఁ ద్రోవ చూపుచుఁ బోవుదును. ప్రతిదినము ఫలమూలాది మున్యా హారములను దెచ్చి యిచ్చుచుందును. ఈనేవ చేయుభాగ్యము నాకుఁ బ్రసాదింపుము. రామా! సీతంగూడి నీవు శైలసానువుల యందు విహరింపనచ్చును. నీవు మేలుకొనియుండుతఱి నిద్రించుసమయమునను గావుగా నెల్లకార్యములను జేయు చుందును.

అని లక్ష్మణుఁడు పలుకఁగా రాముఁ డానందించి సౌమిత్రి! అది నీవున్నియేని నీవిపుడేహోయి నీమిత్రులకుం దెల్పి యను మతింగొని రమ్ము. జనకచక్రవర్తియాగమునందు వరుణదేవుఁడు భయంకరములగు దివ్యచాపములు రెండు, నభేద్యకవచములు రెండు, సత్తయబాణతూచీరములు, బంగరురంగుపూసి సూర్య దీప్తిగలిగి వెలయు రెండుఖడ్గములు తానై మనకు నొసంగెను గదా. వీని నేను బూజించి యాచార్యుఁడగు వసిష్ఠమునియింట నుంచితిని. నీవు వానిం గైకొని త్వరగా రమ్ము లక్ష్మణుం డాపలుకుల నాలించి వెడలి మిత్రులయనుమతి నొంది కుల గురువు నింటికింబోయి యాయాయుధములను గైకొని వచ్చెను. పూజింపఁబడు చున్న యాయాయుధముల రామభద్రునకు గనఁ బఱచెను. ధీరుఁడు రాముఁడు వానిందీసికొనివచ్చిన తమ్మునిం జూచి సంతసమున సౌమ్యా! నీరాకకై వేచియుంటిని. సకాల

మునకే వచ్చితివి. పరంతపా! నిన్నుఁగూడి నాధనమంతయుఁ దపస్సులకు బ్రాహ్మణులకు నీఁగోరెదను. విప్రప్రవరులు నన్నా శ్రయించియున్నారు. అట్టివారలకు నాధనము వలసిన ట్లియ్యఁ గోరెద. నీవరిగి బ్రాహ్మణవర్కులను మునిపతి యగువసీష్ఠుని సుతుని సుయజ్ఞానిమాత్రము పిలుచుకొనిరమ్ము. సుయజ్ఞాని విప్రవరులను బూజించి యరణ్యమునకుంబోయెద నని యుక్తుఁడై చెసెను.

మహాత్ములారా! ఈభాగమునఁ గొలఁదివిషయములే విమర్శనార్హములు గలవు. వాని నాలకింపుఁడు.

“స భ్రాతుశ్చరణౌ గాఢం నిపీడ్య రఘునందనః,

సీతామువాచాలియశా రాఘవం చ మహావ్రతం.”

అని మూలము. ఇందుఁ బ్రాతీతికార్థము స్పష్టము. విశేషార్థ మేమనఁగా నాలకింపుఁడు.

“అతియశాః రఘునందనః సః భ్రాతుశ్చరణౌ గాఢం నిపీడ్య సీతాం” మహావ్రతం రాఘవం చ ఉవాచ.”

అని యన్వయక్రమము. మహాయశాః. గొప్పయశస్సుగల సౌమిత్రి యని యర్థము. సీతారాములు ప్రయాణము సాగింప నున్నారని యతఁ డెఱుఁగును. సీతను రాఘవునిగుఱించి యిట్లు పలికెనని భావము. సీత యనుపదప్రయోగమును బరికించి శరణాగతి యందు బ్రతిపాదితమని వ్రాసిరి. ఇరువురిదయను సంపాదింపఁగోరియే సౌమిత్రిపలికెను. సీత వలదన్న ను రాముఁడు. వలదన్న ను దనప్రయాణము నిలిచిపోవునని తెలిసికొని లక్ష్మణుఁడు వారిరువురనుగుఱించి యిట్లు ప్రార్థించెననుట సమంజసమగునర్థము. సీతాశబ్దము తొలుత నున్నందునఁ గాఁబోలు

నేవేవోభావములు కనఁబఱచుచు వ్రాసిరి. ఇట్టివారు ప్రకృత్యుపాసనము పనికిరాదందురు. ఏటికో? శాక్తమనఁగా నట్టివారలకే తలనొప్పి. భగవత్కరుణాఫలము లక్ష్మమూలకముగా లభించు నన్నవారే శాక్తమనఁగా భయంపడుదురు. లక్ష్మణుఁ డడిగినట్లే సీతయురాము నడిగెను. అది శరణాగతి కాదు కాఁబోలు.. ఔరా! వ్యర్థమతాభిమానము!!

కొందఱు మధ్యవైష్ణవులు కుక్షింభరులై ధనము నార్జింపఁగోరి, శరణాగతి ప్రధానమనియు, గర్తముల నాచరించుట సంసార హేతువనియు నుపదేశించుచు, నేదోమంత్రము నుపదేశించుచు, సూర్ధ్వపుండ్రధారణము చేయనిచో భగవదనుగ్రహము లభింపదనియు, గలధనమెల్ల నాచార్యాధీనమొనరించి కైంకర్యము చేయుచుండవలయుననియు శిష్యుల కుపదేశింతురు. దీనిఫలము శిష్యులు కర్తృభ్రష్టులగుటయు, నాచార్యునకు ధనము చేకూరుటయు నగు. బాహ్యచిహ్నములు ప్రధానములు కావనియు, నయ్యవి కేవలమూఢులకుఁ దొలుత నించుక భక్తిని గల్పింపఁ దోడ్పడుననియు, దరువాత నవి నిరర్థకములే యనియు శాస్త్రము బుద్ధిపించును. ఊర్ధ్వపుండ్రత్రిపుండ్రదులు ధరింపనివారిని భగవంతుఁడు ప్రేమింపఁడనువాదము తుచ్ఛతమము. భగవంతుఁడు నిర్మలమగుమనస్సును బరీక్షించి ప్రేమించును. బాహ్యచిహ్నములను జూడఁడు. అయ్యవియే ప్రధానములనువారు పామరులలో శిరోమణు లనవచ్చును. వారిమోసపుమాటలకు లొంగి ధనము పోఁగొట్టుకొనరాదు.. వారిం గూర్చియే

“అనేకగురవస్సంతి శిష్యవిత్తాపహరకాః.”



అని పెద్దలు వచించిరి. ఊర్ధ్వపుండ్రములేక భగవన్కంఠము జపింపరాదనుట హేయము. పెద్ద లూర్ధ్వపుండ్రత్రిపుండ్ర ధారణము మత మిదియని తేటపడఁ గల్పించిరి. పామరు లివ్వనివలనఁ దృప్తి నొందుదురు. భక్తిబీజము నది తొలుతఁ బుట్టింపఁ దోడ్పడు ననవచ్చునేమో. అదియే ప్రధానమని దాననే పరమేశ్వరుఁడు తృప్తిపడునని వచించువారు జగద్వంచకులను బిరుదమున కెంతయుఁ బాత్రులు.

ప్రకృతవిషయ మేమనఁగా సీతా రాము లరణ్యమునకుఁ బోవ నిశ్చయించిరని లక్ష్మణుఁ డెఱింగినవాఁడు కావున, వారిరువురను దల్లిదండ్రులనుగా భావించువాఁడు కావున, నందెవ్వరిష్ట పడకపోవుదురో తనవనగమన మూగిపోవునో యనుసంశయము కలుగ, సీతా రాములను బ్రార్థించె ననునదియే యిటుఁగల సారము. ఉపాసకుఁడు సగుణము నుపాసింప నర్హుఁడు కావునఁ, బ్రకృత్యతీతమగు మహాతత్త్వముమనోదుర్గమమగుటఁ, దొలుత వ్యక్తి నిచ్చాచుసారము కల్పించుకొని మనోవీధి నెలకొల్పి దానిం దిలకించుచు ధ్యానించును. అయ్యది సిద్ధింప నవ్వలఁ గేవలతేజోరూపముగా నాపరతత్త్వమును భావింపవలయును. ప్రకృతియు నం దిమిడియే యుండును ఇదియే యీభాగమున మనము తెలిసికొనఁదగు విషయసారము.

“న దేవలోకాక్రమణం నామరత్నమహం వృణే,

విశ్వర్యం వాపి లోకానాం కామయే న త్వయా వినా.”

✽

అని మూలము. దీనినుండి మనమేమి గ్రహింపవలయును? భక్తుఁ డుపాస్యదేవతను ధ్యానించునపుడు తత్కరుణతప్ప మఱేకోరికను స్మరింపరాదు. స్వర్గాదిసుఖములు బంధహేతు

వులు. దేవత్వముకూడ నట్టిదే. కావున నిష్ట దేవతానుగ్రహము మాత్ర మే కోరవలయును. అదిమాత్రము వాంఛకాదా యని ప్రశ్నింపరాదు. “అభావధర్తానాద్వైతం నిఘ్నంతి” అన్నపరిభాష యంద తెలుంగుదురుకదా. అట్లే భగవత్కరుణయు నని యెలుంగవలయును.

“కర్త జ్యేష్ఠాధికారస్తే మా ఫలేషు కదాచన,

మా కర్త ఫలహేతుర్భూర్తా తే సంగోస్త్యకర్తణి.

౪౭

యోగస్థః కురు కర్తాణి సంగం త్యక్త్వా ధనంజయ,

సిద్ధ్యసిద్ధ్యోస్సమో భూత్వా సమత్వం యోగ ఉచ్యతే.

౪౮

దూరేణ హ్యవరం కర్త బుద్ధియోగాద్ధనంజయ,

బుద్ధౌ శరణమన్విచ్ఛ కృషణాః ఫలహేతవః.

౪౯

బుద్ధియుక్తో జహాతీహ ఉభే సుకృతదుష్కృతే,

తస్మాద్యోగాయ యుజ్యస్వ యోగః కర్త సు కౌశలం.

౫౦

కర్త జం బుద్ధియుక్తాహి ఫలం త్యక్త్వా మసీషిణః,

జన్తబంధవినిర్ముక్తాః పదం గచ్ఛంత్యనామయం.” ౫౧ గీత. ౨ ఆధ్యాయ.

అనుభవద్వితీయావాక్యములు పై నివ్రాసినవిషయము సిద్ధాంతి కరించుచున్నవి.

“కురుష్వ మామనుచరం వైధర్మ్యం నేహ విద్యతే,

కృతార్థోఽహం భవిష్యామి తవ చార్థః ప్రకల్ప్యతే.”

౫౨

అని మూలము. దీనికెంతయోరీతుల నర్థములు చెప్పబడినవి.

శాఖాచంక్రమణన్యాయమున కవి తగినయుదాహరణము లన

వచ్చును. కాని యవి వ్యర్థము లనరాదు. అహంకారము తొలఁ

గింప నవి సాధనములే యగును. విశేషమేమని మన మూహిం

తము. “మా మనుచరం కురుష్వ” నిన్ను ననుసరించి వనముల

సంచరించువానిగా నంగీకరింపుము. “ఇహ వై ధర్మ్యం న విద్యతే” ఇందు ధర్మహాని యేదియుఁ గనంబడదు. రాదని యర్థము. “అహం కృతార్థో భవిష్యామి” నేఁ గృతకృత్యుఁడ నగుదును “తవ చ అర్థః ప్రకల్ప్యతే” నీకును గార్యము సిద్ధించును. అను నీయర్థము దేనిని బోధించు నన్నప్రశ్నమునకు సదుత్తర మేది యనఁగా శ్రీరామచంద్రా! నాపుట్టుకకుఫలము నిన్న నుసరించితిరుగుటయే. దాన నీనొనరింపఁదగు కార్యమునకు హానిలేదు. నాయొనరింపఁ దగుపనినొనరించి నానిజఫలము జేకూర్తును. నావలని కార్యములు నీకు సిద్ధించును. అనఁగా నిన్న నుసరించి తిరిగినఁగాని రావణవధ సాధనమగు సీతాపహరణకార్యము కాదు. దాన ధర్మహానిలేదు. అనఁగా సీతాపహరణమున నధర్మవృద్ధి కానేరదు. దానికి నాశమే యగును. ధర్మము రక్షింపఁబడుననుట. నేను జేయఁదగు నతి కాయేంద్రజిద్దానవవిధ్వాంసన మొనరింతును. దాన నీకార్యము సిద్ధించును. అనువిశేషార్థ మిందుఁ గానఁబడును.

“స్వే స్వే కర్తవ్యభిరతస్సంసిద్ధిం లభతే నరః,

స్వకర్తనిరతస్సిద్ధిం యథా విందతి తచ్ఛృణు.” ౪౫ అథ్యా. ౧౮.

అన్నగీతాభిప్రాయము ననుసరించి నేనొనరింపఁదగుకర్మమును జేసినఁగాని కృతార్థుఁడను గానేరను. దాన నీకు లాభమేమనఁగా నెవరెవరిచే నీయే కార్యములు చేయింపవలెనో యట్లు చేయించి సర్వసాక్షిగా నుండుట యనునదియే. ఇందు నాశ్రయాశ్రయీభావము చెప్పఁబడినదని కొందఱమతము. కపికిశోరన్యాయము ననుసరించి భక్తుఁడగులక్ష్మణుఁడు శ్రీపరమేశ్వరు ననుసరింపఁగోరుచున్నాఁడు. భగవంతుఁ డాతనిశ్రద్ధను బరీక్షింపఁగోరి వనములకు రావలదనియె. అంతియగాని యతనిరాక

శ్రీరాముఁడు పయనము చేయఁబూని దానములిచ్చుట. 255

వలనఁ గలుగఁగలలాభములు తెలియక కాదు. ఇందు సగుణోపాసనము చెప్పఁబడినది. ప్రకృతిపూరుషుల నిరువురను లక్ష్మణుఁడాశ్రయించుచున్నాఁడు. ఫలాభిసంధిరహిత సత్కర్తృరూప సమాశ్రయ మిందు క్తమయ్యెను. సేవాభాగ్యము ననుగ్రహింపుమని భంగవంతుని కోరుటయే యిందు లక్ష్మణునియాశయము. వేటొందుకాదు. మహర్షి వాల్మీకి లక్ష్మణముఖమునుండి భవిష్యత్ప్రీతాపహరణాదికమును సూచించెను. శిష్యుఁడు సద్గురువు నాశ్రయించి పట్టదల వదలక వెంటనుండి తెలిసికొనఁదగువిషయమును దెలిసికొనవలయు ననునీతి మన కీభాగము తెలుపుచున్నది. శిష్యుఁడు కృతార్థుఁడగుటయే గురువునకుఁ గోరఁదగు లాభము. అంతియగాని శిష్యసర్వస్వము లాగుట కాదనియు మన మెఱుంగఁదగు. ఇకఁ దర్వాతికథను బఠింతము.

శ్రీరాముఁడు పయనము చేయఁబూని దానములిచ్చుట. ౨

\*అంత సౌమిత్రి శుభము లొనఁగూర్చుగల రామాజ్ఞను గైకొని వేగమే సుయజ్ఞునింటికింబోయి యగ్నిహోత్రమందిరముననున్న యమ్మునింగాంచి భక్తిమీఱనమస్కరించి మిత్రమా! రామమూర్తి వనముల కరుగుచున్నాఁడు. నీవు వచ్చి దుష్కర రాముకార్యమును జూడుమనియె. అమ్ముని వేగమే కృత్యముం దీర్చి సౌమిత్రింగూడిపోయి శ్రీరాముని రమ్యహర్త్యముం బ్రవేశించెను. హుతాగ్నివలె బ్రహ్మతేజోనిధియగునమ్మునికి నంజలిం బట్టి జానకింగూడి శ్రీరాముఁడు వలగొనియెను. అమ్మునికిఁ దనయంగదాద్యమూల్యాభరణముల నొసంగెను. అంత సీతాస్తోత్రాహమున రాముఁడు మానిం గాంచి సౌమ్యా! మిత్రమా!

\* ఇది ముప్పదిరెండవసర్గమునుండి గైకొనఁబడినది.

జానకి నీకళత్రమునకు హారము సువర్ణకంఠహారమునీయఁదలఁచుచున్నది. వానింగొనిపోయి యాయమృకిమ్ము. వనగమనకుతూహలమున జానకి నీకళత్రముకొఱకు నీచేతికిఁ దనరత్నాంగదాద్యాభరణములు వస్త్రములు నిచ్చుచున్నది. కైకొనుము. నామేనమామ యొసంగిన శత్రుంజయనామకగజము గలదు. దానిని మఱి వేయిగజములతో నీకొసంగుదు. పరిగ్రహింపుము.

అన్తునియు శ్రీరామదత్తాభరణములఁ కైకొని సీతారామలక్ష్మణుల నాశీర్వాదించెను. ప్రియవాది శ్రీరాముఁడు సుసమాహితఁడగుతమ్ముని గని వత్సా! వేగమే చని యగస్త్యవిశ్వామిత్రకుమారుల నిరువురను దోడుకొనిరమ్ము. వారి నర్హవిధిం బూజింపుము. మేటివస్తువు లొసంగుము. మఱియు గోహిరణ్యాదికమున వారలఁ దృప్తులను గావింపుము. తైత్తిరీయశాఖాధ్యయనపరులకు నాచార్యుఁడగు నొక్కవిప్రుఁడు నాతల్లి నెప్పుడు నాశీర్వాదించుచుఁ గొలిచియుండును. ఆయనకుఁ దృప్తికలుగ నావాహనాదికము నొసంగుము. సారథిచిత్రరథుఁడు పితృసఖుఁడు. చిరకాల మిందే కడపినవాఁడు. వాని కమూల్యరత్న వస్త్రములను మేఁకలు లోనగుసత్పశువుల నిచ్చి సమ్మానింపుము. గోసహస్రముగూడ నిమ్ము. కఠశాఖను, కాలాపశాఖను జదువువారు పెక్కండుగలరు. పలాశదండధారులు బ్రహ్మచారులు విరివిగా నున్నారు. అధ్యయనముతప్ప మఱొక్కకార్యము చేయువారుకారు. మఱికొందఱు కార్యలంపటులుగాక మేటియాహారమును గోరుదురు. మాన్యులుకూడ వారిని గారవింతురు. వారి కెనుబదిశకటములనిండ ధాన్యము రత్నాదివస్తువులు పోసియిమ్ము. భోజనప్రియులుగాన వారికి

ధేనుసహస్రము నొసంగుము. పెక్కండు బ్రహ్మచారులు కౌసల్య నాశ్రయించియున్నవారు. ఒక్కొక్కనికి గోసహస్రముచొప్పున నొసంగుము. తల్లి కానందము గలుగఁ దదాశ్రితులకెల్లఁ దృప్తిగాఁ బదార్థముల నిమ్ము.

అని శ్రీరాముఁ డాజ్ఞాపింపఁగా సౌమిత్రి యట్లే వారల కమూల్యవస్తువుల నిచ్చెను. రామమూర్తి కన్నీరు వదలుచు నిలుచున్న యాశ్రితులం గనివారలకెల్లఁ గౌఱతకలుగకయుండ ధనమిచ్చి నాపచ్చునటకు నాగృహము సౌమిత్రియిల్లు శూన్యములుగ నుండఁజేయక సర్వదా కాపాడుచుండవలయు. అని వగచువారల నూరార్చి కోశాధీశునిం గని ధనముఁ దెమ్మని శాసించెను. సేవకులు ధనమంతయుఁ దెచ్చిరి. ఆధనరాశి చూపటులకు వింతగొలుపుచుండెను. లక్ష్మణుఁడు సాయ పడఁగా నాధనమంతయు బీదలకిచ్చె. అత్తతీ మిగుల దారిద్ర్యమున గోరోచనము రంగుగలిగిన త్రిజటుఁ డను బ్రహ్మణుఁడు గార్వనంశజుఁ డుండెను. పన్యవస్తువులను దెచ్చుకొని జీవించువాఁడు. పడినవెన్నుల నేటికొని బ్రదుకువాఁడు. ఆతనిభార్య నూత్నయాచన. బీదతనమునఁ గష్టపడుచుఁ బిన్నవారుగా నున్న కొడుకులంగూడి ముదుసలియగుభర్తకడ కరిగి, గడ్డపాట లోనగువాని విసరివైచి నాచెప్పునట్లు చేయుము. ధర్మజుండగు శ్రీరాముని దర్శింపుము. నీకేదేని లభించును అనెను. భార్యమాట నాలకించి శతరంధ్రములుగా నున్నగుడ్డను గప్పుకొని రామునింటికిం బోయెను. జనులగుంపులో నాత్రిజటుఁడు అంగిరసుఁడువోలె బ్రహ్మతేజమున వెలుంగుచు రామునంతఃపురముఁ బ్రవేశింపఁగా నైదవకక్ష్యవటకు నెవ్వరు నాతని



నివారింపకుండిరి. ఆత్రిజటుఁడు శ్రీరామునిం గని రాజకుమారా! నీవు విశాలకీర్తిగలవాఁడవు. నేను ధనహీనుఁడను. పెక్కండ్రుతనయులు గలవాఁడ. వనవృత్తి జీనించుచున్నాఁడను. నన్నుఁ గరుణింపుమని వేఁడెను. శ్రీరామమూర్తి నవ్వుచు విలాసముమీఱి నమ్మునితో నార్యా! పెక్కువేలగోవులున్నవి. అందు సహస్రముమాత్రమే చాలునన్ననీయను. అన్నియు వలసిన నిత్తును. ఒక్కమాట వినుము. నీవు చేతిబలముకొలఁది కట్టచు విసరివైపుము. అది యెంతదవ్వునఁ బడునో యంతదనుక నిలువఁగల యన్నిగోవుల నొసంగుదు. అనఁగా నాతఁడు మహాత్సాహమున వేగముగ పైనున్నవలువను నడుమునకు బిగించి కట్టను వలయాకారముగాఁ ద్రిప్పి త్రిప్పి విసరివైచెను. అయ్యది సరయునది యవ్వలితటమునఁ గల గోవులను మీఱి వృషభేంద్రముచెంతఁ బడియెను. ధర్మాత్ముఁడు రామచంద్రుఁ డమ్మునిఁ గొఁగిటంజేచ్చుకొని యంతదనుకఁ గల గోవుల నాతని యాశ్రమమునకుఁ దోలికొనిపొండని గోపాలకు నాజ్ఞయిచ్చెను. మరల నామునితో నాగ్రహింపకుము. విలాసార్థ మట్టులంటిని. నీతేజము విశేషించియుంటంజేసి పరీక్షింపఁగోరి యట్టులంటిని. ఇంక నీకేమి కావలయునో తెల్పుము. తప్పక యిచ్చెదను ఈపలుకు నవ్వులకుగా నన్నయట్లు భావింపకుము. నాద్రవ్యమంతయు బ్రాహ్మణులనిమిత్తమే కూర్పఁబడినది. మీవంటిమహాత్ముల కది యుపయోగింపఁబడిననే యది సఫలమని నాభావము. నాకు దాననే తృప్తికలుగును. అనఁగా నమ్మునియు భార్యతోడ నాగోవులే చాలునని సంతోషించి శ్రీరాముని బొగడుచు నాశీర్వాదించుచుఁ బోయిరి. శ్రీరాముఁడు పరాక్ర

శ్రీ రాముఁడు పయనము చేయఁబూని దానములిచ్చుట. 259

మార్జితధనము నంతయు సుహృజ్జనులకు నిమ్మని పలుక సౌమిత్రి యట్లే యాచరించెను. ఒక్కఁడైన నాసమానము నొందని వాఁడు లేడయ్యెను. త్వరపడి యిందఱికి దానముచేసిన నయ్యది యథాక్రమముగనే సాగెను.

ఆర్యులారా! ఈభాగమున విమర్శించి తెలిసికొనఁదగిన విషయములు ప్రాయికముగా లేవు. ఒక్కటి రెండువిషయములు గలవు. పరికింపుఁడు.

“తత్రాసీత్సింగళో గార్గ్యస్త్రీజటా నామ వై ద్విజః.

౨౯

ఉంఛవృత్తిర్వనే నిత్యం ఫాలకుద్దాలలాంగలీ,

తం వృద్ధం తరుణీ భార్యా బాలానాదాయ దారకాన్.

30

... ..

అపాస్య ఫాలం కుద్దాలం కురుష్వ పచనం మమ.

31

1. రామం దర్శయ ధర్మజ్ఞం యది కించిదవాప్స్యసి.”

అని మూలము. శ్రీ రామచంద్రుని కాలమున నెల్లఁగు సంతృప్తులై యున్న వారనఁగా నింతదరిద్రుఁ డొకఁ డుండవచ్చునా యని కొందఱు ప్రశ్నింతురు. సమాధాన మాప్రశ్నమున కిట్టిది. కరుణాసముద్రుడే యైనను భగవంతుఁడు కోరనివారలకు భాగ్యమొసంగఁడు. అడవులలోఁ గాలముపుచ్చుచుఁ దపస్సు చేయువారు ప్రాయికముగా ధనము నాశించువారు కారు. వారలం బిలిచిపిలిచి భగవంతుఁడు ధనమొసంగక వారివై రాగ్యమునకే యానందించుచుండును. త్రిజటుఁడు నట్టివాఁడే. వృద్ధువు. భార్య నిండుజవ్వనముగలది. పెక్కండుకొడుకులు గలది.

“త్రింశద్వర్షోఽద్వహేత్కన్యాం హృద్యాం ద్వాదశవార్షికీం,

త్ర్యష్టవర్షోష్టవర్షాం వా ధర్మే నీదతి సత్వరః.” ౯౪. మను. ౯ అధ్యాయ.

అన్నమనుస్త్వతి ననుసరించి ముప్పనిదేండ్లవాఁడు పండ్రెం  
దేండ్లయీడుగలకన్యకను బెండ్లియాడవలయును. లేక యిరు  
వదినాల్గువత్సరముల వరుఁ డెనిమిదేండ్లకన్యకను బెండిలికావల  
యును. అనఁగాఁ గన్యకవయస్సునకంటె రెండింతలుగాని  
యించుకతక్కువగాఁగాని యుండవలయుననిస్పష్టము. అనఁగాఁ  
బురుషునకు వయోధర్మము చాలకాల ముండుననియు, స్త్రీలకు  
నవి సత్వరమ తగ్గుననియు భావము. సంతానమే యందులకుఁ  
గారణమగు. కావున నీధర్మము చెప్పబడినది. అంతియగాక  
నియమమున గార్హస్థ్యము సాగించుట పూర్వులయలవాటు.  
కనుకనే వారు శతవత్సరములపై నిరువదివఱకు జీవించుచుం  
డిరి. ఆర్తవాదులు కారణములుకాఁగా స్త్రీలకు వయస్సువేవేగ  
జీవించుటంజేసి వారు పురుషులవలె దృఢగాత్రులు కాకుం  
దురనుట యుక్తియుక్తమే. చిరకాలము జీవించుటకుఁ బ్రధాన  
కారణము మనస్తృప్తియే. అది యాశ మానిననే కలుగును.  
ఆశాపాశబద్ధులుకాక యదృచ్ఛాలాభసంతృప్తులై బ్రహ్మచర్య  
నియమమును బాటించుచు నుండువా రకాలమృత్యువువాతఁ  
బడరనుట సత్యము. ఈకాలమున నాధర్మములు చెల్లకున్నవి.  
కావుననే నూఱువత్సరములవఱకును జీవించువా రరుదుగ  
నున్నారు. కనుక వివాహపద్ధతులలో వయగపరిమితి మాటవలసి  
వచ్చెను. సముదాయాయుస్సు అఱువదేండ్లని యూహింపవలసి  
యున్నది. అదియు సత్యముకాదని తోచుచున్నది. కావునఁ  
బూర్వధర్మముల నిప్పటివారు పరిహసింపరాదు.

త్రిజటుఁడు వన్యవస్తువులతోఁ గాలముపుచ్చువాఁడు.  
కావుననే ధనముకొఱకు నొరుల యాచింపక యుండెను.

బహుపుత్రవంతుఁడుకాఁగా భార్య పురికొలుపవలసివచ్చెను. అంతమాత్రమున నామెయం దొక్కదోషము నారోపింప రాదు. బాలురనుబోషించుభార మామెయందే పడునుగదా. కనుక నామె పురికొలిపెను. కుచేలుఁడు జ్ఞానియైనను భార్య పురికొలుప శ్రీకృష్ణునికడకుం బోయెనుగదా. అట్లే త్రిజటుఁడు రామచంద్రుని జూడఁబోయెను. కాని యాతనిసంభాషణము భావగాంభీర్యమును దెలుపుచున్నది.

“నిర్ధనో బహుపుత్రోఽస్తి రాజపుత్ర మహాయశః,  
ఉంఛవృత్తిర్వనే నిత్యం ప్రత్యవేక్షస్వ మామితి.”

3౫

అని. ధనహీనుఁడను. పెక్కండుకొడుకులు గలవాఁడను. నీవు రాజపుత్రుఁడవు. గొప్పయశస్సుకలవాఁడవు. ఇంతదనుకఁ దాను భార్యప్రోత్సహింప వచ్చినవాఁడనని తేటపఱచెను. అయినా కుఁడను. పనమున సర్వదా వసించువాఁడను. నన్నుఁ గరుణింపుము. అను నీభాగమున నన్ను ముక్తుని జేయుమా యను భావమును దెలిపెను. దీనిచే నై హికాముష్మికములను గోరెనని తేటపడియెడిని. ధనమివ్వుని యడుగక “ప్రత్యవేక్షస్వ” అనుట యేల? ముక్తిగోరె నన్నయర్థము సుసంగతమూ యని కొందఱు అడుగుదు రేమో. “రాజపుత్రమహాయశః” అనున దొక్క పదమే కావచ్చును. రాజపుత్రుఁ డనుయశస్సుగల యోవర మేశ్వరా యని యర్థమగును. దశరథవంశమున నవతరించిన భగవంతుఁడా నన్నుఁ గరుణింపుము. అనఁగా నాకేమి కావల యునో వానినెల్ల నొసంగుమా యనునర్థ మేర్పడును. చతుర్విధపురుషార్థములు గృహస్థువు యాచింపవచ్చును. ఇందుఁ ద్రిజటుఁడు “ప్రత్యవేక్షస్వ” అని యడుగుటంజేసి నాపూర్వ

కర్తము ననుసరించి యేమేమి యీయఁదగునో వాని నొసంగుమా శ్రీహరీ! యని యతనిభావమైనట్లు పొడకట్టు ఈయర్థము సార్థకమని యెట్లు చెప్పవచ్చునందు రేమో.

“తతస్సభార్యస్త్రీజటా మహామునిర్గవామనీకం ప్రతిగృహ్య మోదితః.”  
అని మూలము.

“వృణీష్వ కించేదపరం వ్యవస్యతి.”

ఇంకేమైనఁ గావలసిన నదుగుమని రాముఁ డనఁగా గోవులనుమాత్రము గైకొని మఱేదియుఁ గోరకపోయెను. అని యున్నందున భార్యాత్మప్యర్థము శిశుపోషణార్థము గోధనమును గోరెననియు, సకలకల్యాణదాయకమగు శ్రీరామ చంద్రసందర్శనమే తనకుఁ జాలునని యతఁ డింకెడ్దియుఁ గోరకయే పోయెననియు నర్థము స్పష్టమగును. కావున శ్రీరాముని కాలమున నన్న పేదలున్న వారే. ఏమి ధర్మపాలనము? అన్న కుత్సితప్రశ్నమున కవకాశమేలేదని యెఱుంగునది.

మఱొక్కసం దేహనివారణము.

వేలకువేలుగా గోవుల నిచ్చెనని యున్నదికదా. అన్ని గోవుల గైకొనిన వా రేమిచేయుదురని కొందఱు ప్రశ్నింతురు. సమాధాన మాలకింపుఁడు. పూర్వకాలము గోవు లొకనాణెముగా నుండెను.

“ఆర్షే గోమిథునం ద్వేవా వరాదాదాయ ధర్మతః,

కన్యాప్రదానం విధివదార్షో ధర్మస్స ఉచ్యతే.

ఆర్షే గోమిథునం శుల్కం కేచిదాహుర్త్వమైవ తత్.”

మను. 3 అధ్యాయము.

అన్నమనుస్మృతి గోవు లొకనాణెమని యేర్పడుచున్న

ఇక్కలమునఁగూడ విశాఖపట్టణప్రాంతములఁ బశువులను సొమ్ములని పిలుచువాడుక ప్రసిద్ధముగనున్నది. పూర్వము గోవులే ధనము. రాజులుకూడ గోధనము విశేషించి చేర్చు వారు. మహాభారతమున దుర్యోధనుఘోషయాత్ర యన నెట్టిది? రాజులు గోధనముకలవారనుట కది యుదాహరణము కాదా. మహాటవులు విశేషించిగల యాకాలమున గోధనము మిక్కుటముగ నుండుటకుఁ గొఱింత యేమి యుండును ? మునులుకూడ గోవులను బోషించువారు. హోమధేనువులని వానిని బిల్చువారు. హరిణములఁ బెంచుట మునులయలవాటులలో నొకటి.

“తదంకశయ్యాచ్యుతనాభినాశాకచ్చిన్త్యగీణామనఘాప్రసూతిః.”

అని కాళిదాసమహాకవి తెల్పెను. కావున గోవు లసంఖ్యలాగా నుండుట విచిత్రముకాదు. అన్నియావుల నాత్రిజటునకు శ్రీ రాముఁ డిచ్చెనన్న నబ్బురము నొందవలసినయవసరము కనఁ బడదు. ఇంకఁ దరువాతకథను బరికింతము.

త { సీతాలక్ష్మణులఁ దోడ్కొనిపోవ ననుమతిఁ }  
గోర రాముడు తండ్రికడ కరుగుట. }

\* రామలక్ష్మణులు సీతతోడ సమృద్ధిగా బ్రాహ్మణులకు ధనమొసంగి పిదప సీతతోడ రాజుకడ కరిగిరి. అర్చింపఁబడి పూలహారములుగల కోదండకృపాణాదుల నాయన్నదమ్ములు పట్టుకొనఁగా నవి చూడ శక్యముగాక యెంతయు సీతంగూడి నందున వెలింగెను. త్రోవలనిండ జనులుండుటంజేసి పోవ వలనుపడకయుండెను. జనులు మేడలపైనుండి దీనముఖముల

\* ఇయ్యది ముప్పదిమూడవ సర్గమునుండి గ్రహింపఁబడినది.



తామమూర్తిం గాంచుచుండిరి. ఛత్రముకూడ లేకయే శ్రీ  
రాముఁడు పాదచారియై పోవఁగని వగలఁబొగులుచిత్తముల  
నెన్నియోరీతుల ననుకొనసాగిరి. చతురంగబలములు వెంట  
రాఁగాఁ బోవురాముఁ డిపు డొక్కఁడే పోవుచుండఁగా సీతా  
లక్ష్మణులు వెంటఁ జనుచున్నవారు. ప్రభుత్వసంపదను రాముఁ  
డనుభవించువాఁడు. యాచకులపాలిటికల్పవృక్షము. పితృసేవా  
నిరతుఁడు. కావునఁ దండ్రి చేసినప్రతీస వ్యర్థము కాకయుండఁ  
జేయనున్నాఁడు. పూర్వము వియద్విధిని సంచరించుమహాభూత  
ములుకూడ నేజానకిం జూడఁజాలకయుండెనో యాసీత నిత్యతీ  
రాజమూర్తమున నెల్లరుం జూచుచున్నారు. సీత సుకుమారమగు  
దేహముకలది. చారుచందనచర్పలకే యామె మేను దగినది.  
అరుణార్ణవమగు శ్రీచందనమునే యామెపూసికొనును. ఇట్టి యీ  
సీతాదేవి యింకమీద వేవేగ వహితపమారుతములు రంగు  
మాటిపోవఁజేయఁగా నడవుల నుండవలయు భూభావిష్టుఁడు  
కావుననే రాజిట్లు పలుకుచున్నాఁడు. సత్యము. లేకపోయిన  
రాజు ప్రియపుత్రుని రామమూర్తిని గానకుఁ బొమ్మచునా?  
వయసువచ్చినకొడుకు దుర్గుణుడయినను వనమునకుఁ బొమ్మనఁ  
దండ్రికి మనసువచ్చునా? సుగుణము లట్లుండనీ. ప్రవర్తనము  
ననే యీలోకమెల్ల లోఁబడునట్లు చేసికొన్న కుమారరత్న  
మును శ్రీరాముని పనికిం బంపుటగుఱించి వచింపనేల? అహిం  
సయు వాత్సల్యము జాతివిద్యాశీలశమదమములను నీయాలు  
గుణములు పురుషోత్తముఁడగు శ్రీరామునకు సొంపుగూర్చు  
చున్నవి. అట్టి యీరామునకుఁ గొంతమాత్రము హింసగూర్చు  
టంజేసి ప్రజలెల్లరు తీవ్రగ్రీష్టమున జలములు తగ్గిపోవఁగాఁ

గలతనొందుజంతువులనలె నెంతయో పీడితులై యున్నారు. శ్రీరాముడు జగదధిపతి. అట్టివానికి వనవాసాయాసము పాటిల్లఁగా మూలము చెడఁగా వృక్షము పుష్పఫలములతో నశించుచందమునఁ నదాధారమగు నీజగత్తంతయుఁ బీడింపఁబడియే యున్నది. రామచంద్రునకు ధర్మమే సారము. కావున నీశ్రీరాముడు మనుష్యాదిప్రాణిరూపమగు వృక్షమునకు మూలము. తక్కుంగలజనులెల్లను నందుఁ బూవులు పండ్లు ఆకులు కొమ్మలు నగుదును. ఆశ్రితులమగు మనము భార్యలతో బంధువులతోను గూడి సౌమిత్రిరీతి రామునివెంట నడచికిం బోవుదము. మన మారామములను భూములను గేహములను వదలి రామునితోడిసుఖదుఃఖము లే యనుభవించుచు ధర్మాకృతియగు నీతని వెనుకఁ బోవుదము.

మనము గృహముల మానిపోవఁగా నందలి నిక్షేపములఁ బెల్లగించుకొనిపోవుదురు. అంగణములు చెడిపోవును. సంపాదించియున్న ధనధాన్యములు పాడగును. మఱియుంగలపదార్థములెల్ల నపహరింపఁబడును. గృహదేవతలు వెడలిపోవుదురు. వివరములు శ్రద్ధి మూషికములు విహరించుచుండును. కాపురమున్న లక్షణములు పొడకట్టవు. బలికర్తములు యాగమంత్రశబ్దములు హోమకార్యములు జపములు శూన్యములగును. కఱవురాఁగాఁ బాడుపడినట్లున్న మనగృహములఁ గైకేయి స్వాధీనము చేసికొని హాయిగా నుండుఁగాక. రాముడున్న యడవి పురమగును. శ్రీరాముడు మనము వదలినపిదప నీ పట్టణ మరణ్యమగుఁగాక. మనమెల్ల నీరాముడు పోయియున్న యడవికిఁ బోయినపిదప భయంపడి సర్పములు తమబిలముల

వదలి పాటిపోవును. మృగపక్షులు పర్వతసానుభాగముల మాని పరుగిడును. వీనుఁగులు సింగములుకూడఁ బాటిపోవకమానవు. అవియన్నియు వనములవదలి మనము విడిచి పెట్టిన యాయయోధ్యలోఁజేరి కాపురముండుఁగాక. మృగపక్షులకు నివాసమగు నీదేశమును గైకేయియుఁ దత్పుతుఁడు వారిబంధువులును గైకొందురుగాక. మనము సుఖముగా నడవుల శ్రీరామునిఁ గూడి వసంతము. అని యిట్లు లొండొరులతో మాటలాడుకొనిరి. ఆమాటలనెల్ల శ్రీరాముఁ డాలకించెను. కాని యింఛుకంతయు వికారము నొందకయుండెను.

అంత రామమూర్తి మందగమనమునఁ బోయి కైలాసమువలెఁ దెల్లనైయుండు రాజభవనముం గాంచెను. వీరభటులు వినీతులయి యందు రక్షకులుగా నుండిరి. రాముఁ డా రాజమందిరమును జేరి యింఛుకదూరమున దీనుఁడైయున్న సుమంత్రుని జూచెను. రాముఁడు పితృనానతిని గొఱతగాక యుండఁ జేయుఁబూని యతనిం జూడ వాంఛించి త్రోవయందలిజనులు తన్నుంఁగాంచి వగచినను దావగవక నవ్వుచున్న యట్లే యెల్లరకుం గనఁబడుచుఁబోయెను. ధీరాగ్రగణ్యుఁడగు నాదాశరథి వనములకుంబోవంగోరి తండ్రి వనమున కరుగు మన్నదిమొదలు దుగ్గిఖమునఁ బరితపించుచున్న సుమంత్రుని గాంచి తనరాక తండ్రికిఁ దెలుపుటకై యింఛుకనేపు వేచియుండెను. అంత సుమంత్రుని గాంచి తానువచ్చి దర్శింపఁ గాచి యున్నరీతి రాజునకుం దెల్పుమా యని సుమంత్రునకుఁ జెప్పెను.

మహానుభావులా రా! ఈభాగమునఁ గలవిశేషములఁ బరికింతము.

“యా న శక్య పురా ద్రష్టుం భూతైరాకాశగైరపి,

తామద్య సీతాం పశ్యంతి రాజమార్గతా జనాః.

రా

అంగరాగోచితాం సీతాం రక్తచందనసేవినీం,

వర్షముష్ణం చ శీతం చ నేష్యంత్యాశు వివర్ణతాం.”

రా

అని మూలము. సామాన్యార్థము స్పష్టము. విశేషార్థ మిందేది? ఆకాశగైర్భూతైరపి = దేవతాభేదములచేతఁగూడ, పురా ధ్రుష్టుం నశక్యా = మున్ను చూడశక్యముగాక యేదేవియుండెనో, తాం సీతాం = ఆసీతాదేవిని, రాజమార్గమునఁగలమానవులు చూచు చున్నారని భావము. అనఁగా భూలోకమున నవతరింపక ముందు కేవల బ్రకృతి యనంబడుచుండు నీదేవిని భూమి యందుఁ దిరుగువారిమూట యేటికిఁగాని వియచ్చరులుకూడ దర్శింపఁజాలకయుండిరి. ఇప్పుడో ఆప్రకృతియే యొక ఆకార మును ధరింపఁగనే మానవులుకూడఁ జూచుచున్నారు. భగవంతునకు మహామాయకు రూపములే లేవనియు, సర్వవ్యాపకులుగా నుండురనియు, గౌరణాంతరమున నేదో యొకరూప మును ధరింతురనియు నీభాగమునుండి తేలెడిని. అనఁగా భక్త కల్పితరూపమేగాని నియమితరూపము లేదని తాత్పర్యము.. ఈవిషయము శ్రీశంకరభగవత్పాదులుగారు

“క్వణత్కంచీదమాకలికలభకుంభస్తననతా

పరిక్షీణా మధ్యే పరిణతశరచ్చంద్రవదనా,

ధనుర్పాణాక్ పాశం సృణిమపి దధానా కరతలైః

పురస్తాదస్తాం నః పురమధితురాహోపురుషికా.”

అని తేటపఱచిరి.

“భక్తానాముపకారార్థం బ్రహ్మణో రూపకల్పనా.”

అను సూక్తి కలదుకదా. దీనింబట్టి చూడఁగాఁ బ్రకృతిపురుషునినాభావసంబంధముచే సర్వవ్యాపకులుగా నుండురనియు,

భక్తులు వారియిష్టానుసారము రూపమును గల్పించుకొని యారాధింప ననఁగా ధ్యానింప నారూపమునఁ బొడకట్టి వారి నుద్ధరింతురనియు సారము. ఇట్లులుండ భగవంతున కొక్క లోకము నొక్కరూపము కలదనియు, నదియే ధ్యేయమనియుఁ గల్పించువారు మధ్యవైష్ణవాదులుగాక మతెవ్వరగుదురు? కల్పితరూపమే భగవంతునకుఁ గలుగు చుండునన్నపుడు మత ద్వేషమునకుఁ దావేలేదని తేలెడిని ఇన్ని మత ద్వేషములకు దేవాలయములే హేతువులని తోచెడిని. ఆ దేవాలయములలోని పాపాణవిగ్రహములు సికతాసుధాసమ్మిశ్రపదార్థకల్పిత విగ్రహములు ముక్తిసంగునని భక్త్యవిశేషములు సమర్పింపుఁడని బోధించు మధ్యవైష్ణవులు కపటనాటకసూత్ర ధారులుగాక మతెవ్వరగుదురు? వారిదుర్మతసిద్ధాంతములఁ ద్రోసివైచి భగవంతుని నిర్మలభక్తి నారాధింపవలయునని మనము నిర్ణయించుకొనవలయును.

“అంగరాగోచితాం సీతాం రక్తచందనసేవినీం,”

అనుదానియందుఁ గలసారము నరయుదము భగవతికి రక్తచందనమునందుఁ బ్రీతి యని శాంత్రములు తెలుపుచున్నవి. రక్తములు నట్టివే. రక్తవర్ణము రజోగుణస్వభావము. రూపమును ధరించినపుడు భగవంతుఁడు కార్యకరణదత్తుఁడగును. రజోగుణమునకు స్వభావములగుగుణము లున్నయట్లు నటించకతీరుదు. భగవతియు నట్లే

“భజంతి త్వాం ధన్యాః కతిచన చిదానందలహరీం”

అని శంకరభగవత్పాదులు పొగడిరి. అనఁగా అవతరింపక ముందు భగవతి శుద్ధసత్వగుణప్రధానగా నుండునని భావము.

ప్రస్తుతము మహాప్రకృతి రాక్షసనాశనార్థము సీతారూపమున వెలసినదగుట రజోగుణమును బ్రధానముగాఁగలదని తేటపడ నటించుననియు, బదనుగుణములగు రక్తచందనపుష్పదుల నామె నారాధింపవలయుననియు మన మెఱుంగవలయును. సాధకులు ప్రాయశముగా ముముక్షువులే కారు ధర్మార్థకామములను గోరువాఁలుగ నుండురు. వారు శుద్ధసత్వప్రధానములగువద్దకుల నారాధింపరాదు. ఫలాభిసంధిరహిత సత్కర్తాచరణపరియోజులుమాత్రము పైవ్రాసినవద్దతి నవలంబింపరు. కాని ఫలమును గోరునాగు తదుచితవిధుల నాశ్రయింపవలయును. సారమేమనఁగా సీతాదేవి రజోగుణప్రధానయై యవతరించినమాయ యనియు, రాక్షసనాశనమే ప్రధానముగాఁగలదనియు సారము.

“అన్యశంస్యమనుక్రొశశ్శ్చ)తం శీలం దమశ్శమః,  
రాఘవం శోధయంత్ర్యేతే వడ్డునాః పురుషోత్తమం.”

౧౨

అని మూలము. అహింసకర్తృయు లోనగునాటగుణములు భగవంతుఁడగు రామునియందుండుట విచిత్రముకాదు. ఎవ్వనియందు నీగుణములుండునో యతఁడు పురుషశ్రేష్ఠుఁడగును. తొలుత లెక్కపెట్టఁదగిన దహింసయని తేలెడిని. అట్టిపరమధర్మము నవలంబించువాఁడు తత్తముఁడు కాకతప్పనా?

“ప్రతీక్షమాణోఽసి జనం తదార్తమనార్తరూపః ప్రహసన్నివాధ.”

అని మూలము. దీసులై జనులు శ్రీరామునిం గాంచుచుండిరి. శ్రీరాముఁడు దీసుఁడుగాక నవ్వుచుండెను. అనఁగా నాయవతారకారణము వనగమనమే యని యెఱుంగక వీరు దుఃఖించుచున్నారే. ఎంత పామరులు? అని నవ్వుచుండెనని తాత్పర్యము.



ఇట్లు లీభాగము సీతారాములతత్త్వము తెలుపుచున్నది. ఇంక  
దరువాతికథవంకకు మరలుదము.

15 శ్రీరాముడు తండ్రికడ ననుజ్ఞ గొనుట. —

\* జగన్తోహనాకారముగల శ్రీరామమూర్తి యంత  
సారథిం గాంచి తనరాక తండ్రికిం చెల్పుమనఁగా నాతఁడు  
కంపితేంద్రియుడై లోపలికింజని నిట్టూర్పులుపుచ్చుచుండపించు  
చున్న రాజుం గనియె. రాజు రాహుగ్రస్తసూర్యబింబమువడు  
వున నీలుగప్పినయగ్నిచందమున నిర్జలతటాకమురీతి పెంపు  
మాలి తపించుచుండఁగా సుమంత్రుడు గాంచి ప్రాజ్ఞుడుగాన  
దోసిల్లాగ్గి చెంతకేగి జయాశిషము లొసంగి భయమున మాటలు  
తడఁబడఁగా మెల్లగా మధురవాక్కుల నిట్లనియె. మహారాజా!  
పురుషోత్తముడగు నీతనయుడు ధనమెల్ల బ్రాహ్మణులకు నేవ  
కులకు నొసంగి నీదర్శనమునకై వాకిటనున్నాడు. సఖులకడ  
ననుమతింగొని నీనెలపు గ్రహింపఁగోరి చూడవచ్చియున్నాడు.  
రాజేంద్రా! రామమూర్తి యడవికింబోవ నున్నవాడు.  
సూర్యుడు కిరణాలిఁగూడియున్న చందమున సకలరాజగుణ  
భూషితుడగు నారామభద్రుని జూడుము. సత్యధర్మరతుడగు  
నారాజు సారథిం గాంచి సుమంత్రా! ఇపు డిందుఁగలభార్యలం  
దొడ్కొనిరమ్ము. పత్నులతోడ నారామచంద్రునిం జూడఁ  
గోర్మి కలచు. అనఁగా నాతఁడరిగి రాజపత్నులంగని తల్లులారా!  
రాజు మిమ్ముం బిలుచుచున్నవాడు. సత్వరమపోదగు. అనఁగా  
బతియానతిమెయి నంద అచటికింబోయిరి. వారు మూడు

\* ఇది ముప్పదిసార్లవసర్గమునుండి సంగ్రహితము. అధ్యాత్మరామా  
యణకథయు నిందంతర్భూతముగనుండు.

చందలపై యెనమండు గానుండిరి. సాధ్వీమణులువారెల్ల రాము  
నకై విలపించి నేత్రములు రక్తవర్ణములు కాఁగాఁ గౌసల్య  
చుట్టునుండి మెల్లఁగా నచటఁ జేరిరి రాజేంద్రుఁడు భార్యల  
రాకంగాంచి సుమంత్రా! శ్రీరామచంద్రుని బిలిచికొనిరమ్మనఁగా  
నతఁడు సీతారామలక్ష్మణులం దోడుకొనివచ్చి రాజుకడ విడి  
చెను. దూరమునుండి యంజలింబట్టి యరుదెంచు ప్రియపుత్రునిం  
గాంచి వగచుచు భార్యలతోఁ దటాలునఁ బీతమునుండి  
లేచెను. రామున కెదురుగాఁ బోయెను. దుగ్గితపుఁడుగాన  
రామునిదగ్గరకుఁ బోవఁజాలక నడువ విస్మృతుఁడై పడెను. అట్టి  
తండ్రింగని రామలక్ష్మణులు లేవనెత్తఁ జెంతకుం బరువిడిరి.  
రాజపత్ను లొక్కమొగి నేడ్చిరి. సీతారాములు సౌమిత్రియు  
నారాజును జేతులంబట్టి యెత్తి దుగ్గించుచు శయ్యాతలంబునఁ  
గూరుచుండఁబెట్టిరి.

దశరథుఁడు కొంతసేపట్లేయుండి స్మృతిరాఁగా దుగ్గిఖార్ణ  
వమున మునింగియుండఁగా రామమూర్తి యంజలింబట్టి తండ్రి!  
మాకెల్లఁ బ్రభుఁడవు. నీయనుజ్ఞ లేక పోవఁగూడదు. నెలవు  
వేడుదు. దండకారణ్యమునకుంబోవ నున్న నన్ను దుగ్గిఖము  
లేనినేత్రములం జూడుము. లక్ష్మణునకు ననుజ్ఞ యిమ్ము. సీతయు  
నావెంట వనములకు వచ్చుచున్నది. కాన సీతకు ననుమతి  
యొసంగుము. ఎన్నివిధములనో రావలదనిచెప్పినను వీరిరువురు  
కుండ నంగీకరింపక వచ్చుచున్నారు. విశోకుఁడవై మామూ  
ర్రకు బ్రహ్మ ప్రజలకు ననుజ్ఞ యిచ్చునట్టు లొసంగుము. వన  
రాసమునకై తొందఱపడు శ్రీరాముని దశరథుఁడు చూచి  
తా! కై కకు వరమిచ్చి నేను వంచితుఁడనైతిని. నన్ను నిగ్గ

హించి నీవే యయోధ్యకుఁ బ్రభుఁడవుకమ్ము. నావుఁడు వాగ్విశాదఁడుఁడు ధర్మాత్ముఁడు నగురాముఁడు చేమోడ్పు గీలించి రాజేంద్రా! పెక్కువేలేండ్లు భూమిఁబాలించితివి. అట్టి నీవిపుడు నన్నసత్యవంతునిగాఁజేయుట న్యాయమా? నిన్ను నన్యతవచ నునిగాఁజేయుట నాకు న్యాయముగాదు. కనుక నే వనముల వసించును. నేనందు నైదుతొమ్మిదియువత్సరములు వనముల హాయిగా సంచరించుచునుండి ప్రతిన తీఱఁగా మరచచ్చి మీ పాదముల నాశ్రయింతును.

అని రాముఁడు పలుకఁగా సత్యపాశబద్ధుఁడగుట రాజు విలపించుచు నిపుడే పంపుమని కైక ప్రోత్సహించుచుండఁ బ్రియపుత్రుని గని యిట్లు పలికెను. వత్సా! వనముల కరుగుము. దానఁ బరలోకసత్ఫలము నై హికశ్రేయస్సు నీకుం గలుగుంగాక. శుభముల నొసంగుచు నెట్టిజంతువులపలనను భయము కలుగక. యిండు సత్ఫలము నాశ్రయించి యరుగుము. నాయనా! సద్గుణముల రాఘవులకెల్ల నానందముం గూర్చువాఁడవు. సత్యశీలుఁ డవు. ధర్మనిరతచిత్తుఁడవు. ఇట్టి నీకుఁగలిగిన యీవననివాసబుద్ధి మరలింప శక్యమగునది కాదు. నేఁడుమాత్రముపోవరాదునుమీ రాత్రియు సమీపించుచున్నది. రాత్రియంతయు నిందే యుండుము. ఒక్కదినమైనను నిన్నుఁగన్నులారఁ జూచుచు హాయిగా నుందును. కౌసల్యను నన్నుం జూచుచు నీరాత్రి యిందుండుము. నిన్నుఁ దృప్తినొందింతుము. అంత రేఘదయము పయనము చేయ వచ్చును. నాకుఁ బరలోకమున మేలుగోరి నీకుఁ బ్రియములగు వానినన్నింటిని ద్యజించి నిర్జనారణ్యములకుం బోవుచున్నాఁడవు. ఇదెంతవారికైనఁ జేయందరముగాదు. నీవద్దాని నొనరించు

చున్నవాఁడవు. నాయనా! నిన్నడవులకుఁ బంపుట నాకెంత మాత్రము సమ్యతముగాదు. సత్యముపై నొట్టుపెట్టి వచింతును. ఈకైక నీటుగప్పినయగ్నివలెఁ దనమదిఁగలక్రూర్యమును వెలిపుచ్చక గుప్తముగానుంచి నన్నుఁ జలింపఁజేసి వంచించినది. మున్ను నేను సామాన్యముగా నిచ్చినవరములను విపరీతముగాఁ గోరి మోసగించెను. నీవు కులాచారధ్వంసకురాలగు కైకేయి చెప్పినట్లే యొనరించి యామోసమునుగూడ ఫలింపఁజేయఁగోరు చున్నవాఁడవు. నీగుణము వర్ణింపఁదగినదే. వత్సా! జ్యేష్ఠపుత్రుఁడవగునీవు నన్ను సత్యవచనునిగా నొనరింపఁగోరుచున్నావు. ఇది యచ్చెరువుకాదు. అంత రామభద్రుఁడు విచారపడుచుఁ బలికిన తండ్రిపలుకు లాలకించి నగచి సోదరుఁడు దుగ్గిఁజుచుండఁగాఁ దండ్రి! కోర్కలన్నింటిని దీర్చి సంతృప్తునిగా నన్నుఁజేసెదనంటివికదా. ఇప్పుడు మీరిచ్చునిష్ఠధర్మముల ననుభవించినను రేపు వానిని నాకుఁ గల్గించువాఁడెవ్వఁడు? కాన నిది యంత మంచిది గాదు. ఈకోర్కలకెల్లమాటుగా నన్నవ్వలికింబంపిన సంతృప్తి నొందుదు. సర్వసమృద్ధియగు నీదేశము వదలిపోవుదును భరతునకు దీనినిమ్ము. వనవాసమున మక్కువగల నాతలంపు మార్పు నొందదు. అడిగినవరముల నిచ్చువాఁడవుకదా నీవు. సంతోషమున మున్ను కైకకు వరము లిచ్చితివి. వానిని గొఱతలేక యుండ నాయమృకిచ్చి సత్యసంధుఁడవు కమ్ము. నేను భవదాజ్ఞ సింహుకయుఁ దప్పక పాలించుచు వనమునందు, నందుఁ జరించు ముసులతోడఁగూడి పదునాలుగేండ్లు వసింతును. నిన్ను నిగ్రహించి రాజపు కమ్మని నాకుఁ దెలిపితివి. ఇట్టివిచార మించుకయు వలదు. తమ్మునకు రాజ్య మిమ్ము. రఘుకులానందదాయకా!

నామనస్సుఖమునకుగా రాజ్యమును గోరను. నాకోరిక నీయాజ్ఞా పాలనమునం దే యాసక్తమగును. దుగ్గింపకుము. ఆశ్రుజలముల వదలకుము. నదీచాయకుండగు సాగరుండు కలఁతనొందునా? తత్తుల్యుండవగు నీవు కలవిలపాటొందరాదు. రాజ్యసుఖములలో దేని యందును సీతయందును దక్కిన కామ్యవస్తువులందును వెండియు స్వర్గమునందును రవంతయైన కోరిక లేదు. పురుషశ్రేష్ఠా! సత్య సంధుండవు నీవగుటయే నావాంఛ. నీయం దనృతదోష మారోపింపఁబడిన నాకుఁ గష్టముగ నుండును. ప్రత్యక్షుడై వమగు నీమ్రోల సత్యసుకృతములపై నొట్టుపెట్టి ప్రమాణము చేయుదును. రాజేంద్రా! ఇఁక నిందు నిముసమైన నిలువఁ దరము గాదు. నేనుండ లేదనిమాత్రము శోకింపకుము. నాసంకల్పము నకు మార్పు కలుగదు. కై కేయి నన్నడవులకుఁ బొమ్మనికోరెను. నే నంగీకరించితిని. కావున నీయాసతిమెయి నర్థించుటయే కాక నాసత్యమును గూడఁ గాపాడుకొనవలయుండదా. కనుక వనమునకుఁబోవక మానరాదు. ఇందులకు విచారపడకుము. క్రూరమృగములుగాక మంచిస్వభావముగలజింకలు లోనగుమృగములు నిండియుండఁగా పక్షులు శ్రావ్యముగాఁ గూయుచుండఁగా నలరువనముల విహరింతుము.

తండ్రి! దేవతలకుంగూడ జనకుడే దైవమని శాస్త్రములుద్ఘోషించుచున్నవికదా. మానవులమాట యింక వేఱుగఁ జెప్పవలయునా? దైవమన్న భావముచేతనే తండ్రియాన నెఱపెదను. పదునాలుగుసంవత్సరములు గడువఁగా నిందు నన్నుఁ జూతువు. కనుక నీసంతాపము వదలుము. నగచుచున్న యీజనులయూర్తిని బాపి దుగ్గింపము శాంతింపఁజేయు :

భారము నీయందున్నది. అట్టి నీవే యిట్లు వగచిన నీక వారి గతి యేమగును? నేను వదలిన రాజ్యమును భరతున కొసంగుము. భవదాజ్ఞం బాలించుచు నరణ్యమునకుం బోయెదను. కొంతకాల మందుందును. పర్వతపంక్తులు నగరములు నరణ్యములు పెక్కులుగలిగి మనోహరసీమలు వెలయుఁగా శుభదమై యున్న యీభూమిని వదలి నేను వెళ్లగా భరతుఁడే యంతయు లోబఱచుకొని పాలించుంగాక. ఇది నాయుచ్చచే జేయఁబడిన దనుకొనకుము. నీవేమి చెప్పిన నది యట్లే సాగఁదగును. సాధు సమృతమగు నీయాజ్ఞను బాలించుటయందు నామనస్సెట్లు దృఢముగనున్నదో, యిట్లు మంచికోర్కులయందేని, ఇంకను నాకుం బ్రియమగుదానియం దెద్దానియందు నిలువదు. అందుచేత వస గమనము నాకుఁ గష్టముగాఁ దోచునని నీవేమాత్రము వగవకుము. నీకసత్యపాపముంగూర్చుటచే నాకు సర్వకామములు సిద్ధించిన నొల్లను అంతియేకాదు. సీతను బ్రాణములనుగూడ నొల్లను రాజ్యముమాట యేటికి? నీసూనృతవ్రతమునకుఁ గొఱంతరానిచందమున నవియెల్లఁ గావలయును. నేను రాజ్యము పోయెనని వగతు నేమోయని యూహింపకుము. అనేక భూరుహములు గలయడవులకు నరిగి యందు ఫలమూలముల నశనముగాఁ గైకొనుచుఁ బర్వతములను నదులను సరస్సులను జూచుచు సుఖముగా నుండుదు. నీవును విగతశోకుడవై, సుఖముగా నిందుందువుగాక. అని రాముడు పలుకఁగా భరింపరానియట్టిదుఃఖమునఁ బొక్కుచు రాజు ప్రియకుమారా యను. చేరఁదీసి కౌగిలించుకొని విస్తృతుడై మూర్ఛమునింగి నిశ్చుష్టుడై యుండెను. కైక యొకతుకతప్పఁ దక్కుంగల రాజపతాని



తెల్ల నొక్కసారి రోదనముచేసిరి. మూగ్ధిల్లిరి. అందుఁగల జనులు హాహాకారము లొనరించిరి.

మహాశయులా రా! ఈభాగమున విమర్శనార్హవిషయములు లేవు. కాని యొకటిరెండుండకపోవు. వానిని బరికింపము.

“స త్వా పశ్యతు భద్రం తే రామస్సత్యపరాక్రమః,

సర్వాన్ సుహృద ఆపృచ్ఛ్యి త్వామిదానీం దిదృక్షతే.”

అని సుమంత్రుఁడు పలికెను.

“సత్యపరాక్రమస్స రామస్తాం పశ్యతు భద్రం తే.”

అని యన్వయక్రమము. సాధుమతులనెల్ల నడిగి వారి యనుమతినొంది సత్యము పరాక్రమముగల రామమూర్తి నిన్ను నీపుడు గాంచుఁగాక. నీకు భద్రములు గలుగును. భగవతి యిచ్చానుసారము సుమంత్రునినోటనుండి యామఁటలు వెలువడెను. స నులకడ నెలపుపుచ్చుకొని యనఁగా మహర్షుల యనుమతినొంది తనయనశారఫలమును గల్పింపఁబోవుచున్నాఁడనని రాముఁడు తెలిపెనని భావము. దేవకార్యము భర్త కార్యముగాన వా రామోదించిరి. సత్యపరాక్రమఁ డనఁగా సత్య మాధారముగాఁ బరాక్రమముఁ జూపువాఁడని భావము. పితృ సత్యము నెఱపఁబూని తనపరాక్రమమును జూపునని సారము. గంగమనమునకు సత్యము హేతువయ్యెనని శాత్పర్యము. శ్చరక్షణమునకు సత్యము ప్రధానము. అధర్మనాశమునకుఁ సౌక్రమము ప్రధానమనియే సారము. అవిరెండు నెఱపఁననని వనములకుఁ బోవుచు శ్రీరామమూర్తి నిన్నుఁ జూడచును. ఆపరమేశ్వరుం జూడుము. నీకు భద్రము గలుగును.

అనఁగా దశరథా! ననగమనమునకు ముందుగాఁ దనదర్శన మొసంగఁ దానే యరుదెంచెను. నీకు సకలశుభములు గలుగును.

“భద్రం భద్రమితి బ్రూయాద్భద్రమిత్యేవ వా వదేత్.”

అన్నమనుస్త్వృతివచనానుసారము భద్రవాక్కుల నాసుమం త్రుఁడు పలికెను. భగవద్దర్శనమున సకలభద్రములు ననఁగా దశరథునకుఁ గొఱతగానున్నది యాముష్మికసుఖమే. అయ్యది భగవద్దర్శనమున నపున రావృత్తికముక్తియే. అది కలుగునని వాక్యసారము.

“అంతకాలే ను మామేవ స్తరక్ ముక్త్వా కళేబరం,

యః ప్రయాతి స మద్భవం యాతి నాస్త్యత్ర సంశయః. ౫

యం యం వాసి స్తరక్ భావం త్యజత్యంతే కళేబరం,

తం తమేవైతి కౌంతేయ సదా తద్భావభావితః. ౬

తస్మాత్సర్వేషు కాలేషు మామనుస్మర యుద్ధ్య చ,

మయ్యర్పితమనోబుద్ధిర్నామేవైష్యస్యసంశయః.” ౭ గీత. ౮ అధ్యాయము

అను నీభగవదుపదేశము ననుసరించి స్మరించిననే తత్పదము లభించును. ఇంక సాక్షాత్కరించిన భగవంతునే చూచిన భద్రముగలుగుటకు సందియమేల?

“సుమంత్రానయ మే దారాక్ యే కేచిదిహ మామకాః,

దారైః పరివృతస్సర్వైర్వృష్టమిచ్ఛామి ధార్మికమ్.” ౧౦

అని మూలము. ఇది దశరథునివాక్యము. భార్య సహధర్మి చారిణి. సత్కర్తృము లామెతోడనే యాచరింపవలయును.

అన్ననియనుము ననుసరించి యాజన్తమున నిదియే సత్కర్తృము కడసారి చేయునదిగాన దగ్ధరనున్న భార్యలనెల్లం బిలుచుకొని

రమ్మనెను. వారినెల్లరఁ గూడి రామభద్రుని జూడఁగోరెదను. వీరందఱంగూడి భగవంతుని గాంచి వీరిసంసర్గము వదలుకొని పరమపదమునకుఁ బోవుదునని రాజుభావము. ఈభావము రాజునకుఁ గలదా యనరాదు. అప్రయత్నముగా నాతనినోట వెలువడిన యీయక్షరసముదాయ మాయూహను దెలిపెడిని. ఈభాగమునుండి మనమేమి నేర్చుకొనవలయును? కంఠగతప్రాణుఁ డగునంతదనుక భార్యంగూడియే సత్కర్తము లాచరింపవల యును. తనకుగాననియే కర్తము నాచరింపరాదు. అట్లు పత్నిని వీడిచేసినసత్కర్తము ఫలింపదు అనునీతి యిందుఁ గలదు.

“ఆపృచ్ఛే త్వాం మహారాజ సర్వేషామిశ్వరోఽపి నః,

ప్రస్థితం దండకారణ్యం పశ్య త్వం కుశలేన మాం.

౨౨

లక్ష్మణం చానుజాసీహి సీతా చాన్వేతి మాం వనం,

కారణైర్బహుభిస్తథ్యైర్వార్యమాణో న చేచ్ఛతః.”

౨౩

అని మూలము. ఇవి రామవాక్యములు.

“మహారాజ! త్వాం ఆపృచ్ఛే. సస్సర్వేషామిశ్వరోఽపి త్వం దండకా రణ్యం ప్ర తం మాం కుశలేన చక్షుషా పశ్య.”

అని యన్వయము. దండకారణ్యమునుగూర్చి పోవుచున్న నన్ను సామ్రాజ్యలక్ష్మీ యగుసీతను సాధుదృష్టి నవలోకింపుము. ఈనేత్రములతో మరల మమ్ముం జూడఁజాలవు. మమ్ము నెవ్విధిఁ జూడఁదగునో యట్లు అనఁగా మహాప్రకృతిని బరమేశ్వరునిగా నవలోకింపుమని భావము. లక్ష్మణునిరాకకు సమ్మతింపుము. “సీతా మామన్వేతి” సీత నన్ననుసరించి యడవులకు వచ్చును. సీత రాకకు సమ్మతింపుమని యర్థమునుండి సిద్ధమగును. ఏల

యనఁగా సీతవేలుగా నుండ వలనుపడదు. అవినాభావసంబంధము వారికిం గలదు. ఈవిషయము సీత యింతకుముందే

“భర్తృభాగ్యం తు భార్యైకా ప్రాప్నోతి పురుషర్షభ,

అతశ్చైవాహమాదిష్టా వనే వస్తవ్యమిత్యపి.” ౪

సర్గ. ౨౭

అనువాక్యమునఁ దేటపఱచినది. కావుననే రామభద్రుఁడు లక్ష్మణునిరాకకు సమ్మతింపుము. సీత నన్నుఁగూడి యడవులకు వచ్చుననియె. దీనిచే సీతారాములకుఁ జంద్రచంద్రికలకువలె నభేదము స్పష్టమయ్యెనని యెఱుంగందగు.

“నవ పంచ చ వర్షాణి వనవాసే విహృత్య తే,

పునః పాదౌ గ్రహిష్యామి ప్రతిజ్ఞాంతే నరాధిప.”

౨౯

అని మూలము. ఇదియు శ్రీరామవాక్యమే. సామాన్యార్థము సులభము. తొమ్మిదియైదువత్సరములు వనమున విహరింతు ననుటంజేసి తొమ్మిదేండ్లు ఒకవిధముగను అయిదేండ్లుకవిధముగా వనవాసమునఁ గడపుదునని భావము. అనఁగా మొదటఁ దొమ్మిదేండ్లు విహరింతును. ఈమానవదేహమునకు రాదగిన విశేషకష్టములు లేవని భావము. తక్కినయైదేండ్లలోనే కొన్ని కష్టములు వచ్చుననియు నందు విహరింతుననఁగాఁ గ్రూరరాక్షసులను విశేషించి హరింతుననఁగా సంహరింతుననియు సారము.

ప్రతిజ్ఞాంతము ననఁగా నాయవతారమునకు ఫలమగుదుష్టరాక్షసవినాశనానంతరము పదునాలుగేండ్లు గడువఁగా మరల

“పాదౌ గ్రహిష్యామి.” పాదుకలను గ్రహింతుననఁగా నాపాదుకలయం దునుఁబడినరాజ్యమును గ్రహింతునని భావము.

“శ్రీయసే వృద్ధయే తాత పునరాగమనాయ చ,

గచ్ఛస్వారిష్టమవ్యగ్రః పంథానమకుతోభయం.

30

న హి సత్యాత్మనస్తాత ధర్తాభిమనసస్తవ,

వినివర్తయితుం బుద్ధిశ్శక్యతే రఘునందన.”

31

అని మూలము. ఇవి దశరథవాక్యములు. “శ్రేయసే=పరలోక హితాయ, వృద్ధయే=లోకాభ్యుదయాయచ” అనివ్యాఖ్య. స్వర్గ లోకవాసులహితముకొఱకు మర్త్యలోకవాసులయభివృద్ధి కొఱకు నని భావము. పునరాగమనాయచ=రాక్షససంహారము కాఁగా నవతారసమాప్తి నొందింపక మరల నయోధ్యకు రావల యుననిభావము. అవ్యగ్రః అరిష్టమకుతోభయం పంథానం గచ్ఛస్వ=శుభము, ఎందును భయము లేనిది అయిన మార్గమును. అట్టిదేది? ధర్మమార్గము. అట్టిమార్గమునఁ బొమ్మని దశరథు నభి ప్రాయము. సత్యాత్మనః ధర్తాభిమనసః తవ = సత్యస్వరూపము గలవాఁడు. ధర్మమున కభిముఖమగుమనస్సుగలవాఁడు. అట్టివా డెవ్వఁడు? సర్వశ్చరుఁడే అట్టి పరమేశ్వరునకుఁ గలిగినబుద్ధిని మరలింప నెవ్వరికి శక్యమగును? ఎవ్వరికి శక్యము కాదనిభావము. ధర్మసంరక్షణార్థము నీవు పోవుమార్గ మేవిధమునను భయము లేనిది. అనుటచే “వృషో హి భగవాన్ ధర్మః” అనుమనుస్మృతి వచనభావమే రామాయణమునందుఁ గలదు. అనఁగా రామాయణము కేవలకావ్యముగాక సకలధర్మప్రతిపాదకమని భావము.

“దుష్కరం క్రియతే పుత్ర సర్వథా రాఘవ త్వయా,

మత్ప్రియార్థం ప్రియాంస్త్యక్త్వా యద్యాసి విజనం వనం.”

32

అని మూలము. రామా! ఇందుఁగలమిత్రమండలమును వదలి నాకుఁ బరలోకమున మేలుగలుగవలయు నన్నవాంఛతో నడ వులకు వెళ్లుచున్నావే. ఇదియే నీకుఁదప్ప మఱెవ్వరికి దుష్కర

రమగు కార్యము. అనఁగా నీవడవులకుఁ బోయినఁగాని నాకు మరణము సిద్ధింపఁదనియు, నాకీశరీరతాపములు తీటి శాశ్వతానందము కలుగఁజేయుటకే నీ వీప్రయాణము సాగించుచున్నాఁడవనియు దశరథునాశయము. ఇట్టిపరిజ్ఞానము రాజునకుఁగలదాయని యందు రేమో. అప్రయత్నముగా భావికాలము పురికొలుపుచుండ మానవులు సంభాషింతురు. ఆమాటలు వారిప్రయత్నములేకయే వెలువడుననుభావము మన మెఱుంగవలయును.

“న చ శక్యం మయా తాత స్థాతుం క్షణమపి ప్రభో,

న శోకం ధారయస్వైవం న హి మేఽస్తి విపర్యయః.

౪౯

అర్థితో హ్యస్తి కైకేయ్యా వనం గచ్ఛేతి రాఘవ,

మయా చోక్తం వ్రజామితి తత్సత్యమనుపాలయే.”

౫౦

అని మూలము. ఇది శ్రీరాముని దృఢాభిప్రాయము. రాజా! ఇంక క్షణమైన నిలువరాదు. విరాధాదిదానవులకు శాపవిముక్తికొలఁము సమీపించుచున్నది. నాయవతారమునకు ఫలమిదియే. గుహుఁడు లోనగుసుహృదయులకు నాసఖ్యముగోరువారలకు నయ్యది ప్రసాదించనలయు. ఈశోకమును వదలుము. నాయత్న ముమోఘము. తండ్రి! కైక వనములకుఁ బోమ్మని నన్నుఁ బ్రార్థించినది. ఈయవతారమున స్త్రీమూలమున నాప్రవృత్తి సాగవలయునని భావము. తప్పక వెల్లెదనంటిని. ఆసత్యమును బాలింతును. అనఁగాఁ గైక వనములకుఁ బోమ్మని నిర్బంధింపలేదు. ప్రార్థించెను. ఆమె వేడికోలు నంగీకరించితి. ఆమెకు వరమిచ్చితి. భగవద్వాక్యము వగమే యగును. అట్టిసత్యమును బాలింతును. అనఁగా వేడినవారిని ధన్యులఁ జేయుట నాపని. కైకకోరినది ధర్మరక్షణమహాకార్యము. కాన నంగీకరించితిని రాముఁడు పలికెనని సారము.



“పితా హి దైవతం తాత దేవతానామపి స్మృతం,

తస్మాద్దైవతమిత్యేవ కరిష్యామి పితుర్వచః.

౧౨-

చతుర్దశసు వర్షేషు గతేషు నరసత్తమ,

పునర్ద్విత్యసి మాం ప్రాప్తం సంతాపోఽయం విముచ్యతాం.”

౧౩-

అని మూలము. ఇదియు శ్రీరామానుగ్రహపరిపూరితవాక్యమే. దేవతలుకూడఁ దండ్రిని దైవముగా గారవింతురు. కాన దైవవాక్యే తండ్రివాక్కుని తలంచి యారీతి మెలంగుదును. అనఁగా తండ్రిమాట మీఱరానిదని భావము. తండ్రిమాటనెపముగా దేవకార్యము సాధింతుననునర్థమిందు సూచింపఁబడియె. పదునాలుగేండ్లుకాఁగా మరల నన్నుఁ గాంచఁగలవు. కాన నీసంతాపమును వదలుము. అని రామమూర్తి తెలిపెను. ఇది యసత్యముకాదా యని కొందఱిందురు. రావణవధానంతరము దశరథుఁడు యుద్ధరంగమున శ్రీరాముని గాంచును. ఆభావమే యిట రామమూర్తి తండ్రికిం దెలిపెనని భావము. కానఁ బైదోషము పాసఁగదనుటయే సమాధానము.

“వనం ప్రవిశ్యైవ విచిత్రపాదపం సుఖభవిష్యామి తవాస్తు నిర్వృతిః.”

అను నీవాక్యమున శ్రీరాముఁడు దశరథునకుం గలసంసారతాపములఁ దొలంగుగాతమని వరమొసంగుచున్నాఁడు. వనముల సుఖముండుదు. నీకు సుఖసిద్ధియగుఁగాక. అపునరాన్మృత్తికమగు సుఖస్థానము లభించుఁగాక యని భావము. ఇట్లు లీభాగము మనకు శ్రీరామమూర్తి మనోభావము తండ్రినుద్ధరింప నెట్లు పలికినదియుఁ దెలుపుచున్నది.

“అహం త్వా సర్వపాపేభ్యో మోక్షయిష్యామి మా శుచః.”

అనుభావమును సూచించుచున్నది. కనుక నట్టిపరమతత్త్వ

మును శ్రీరామనామమును గార్యార్థము ధరించిన భగవంతు.  
నుపాసించి తదనుగ్రహమునకుఁ బాత్రులము కావలయును.

అథ్యాత్మ రామాయణమునఁ గలవిషయము నిఁకఁ బరి-  
కింతము. తండ్రియింటికి సీతారామలక్ష్మణులు పోవుచుండఁగా  
జనులు దుగ్గిపడిరనునవి సాధారణము. అట్టిజనులం గాంచి  
వామదేవముని యిట్లు తెల్పెను.

“మానుశోచథ రామం వా సీతాం వా వచ్చి తత్త్వతః.

౧౦

ఏష రామః పరో విష్ణురాదినారాయణస్త్వతః,

ఏషా సా జానకీ లక్ష్మీర్యోగమాయేతి విశ్రుతా.

౧౧

అసౌ శేష స్తమన్వేతి లక్ష్మణాభ్యశ్చ సాంప్రతం,

ఏష మాయాగుణైర్యుక్తస్తత్తదాకారవానివ.

౧౨

ఏష ఏవ రజోయంతో బ్రహ్మభూద్విశ్వభావనః,

సత్త్వావిష్టస్తథా విష్ణుస్త్రిజగత్ప్రతిపాలకః.

౧౩

ఏష రుద్రస్తామసోఽస్తే జగత్ప్రళయకారణం,

ఏష మత్స్యః పురా భూత్వా భక్తం వైవస్వతం మనుం.

౧౪

... ..

స ఏష విష్ణుశ్రీరామో రావణాదివధాయ హి,

గంతాద్యైవ వనం రామో లక్ష్మణేన సహాయవాన్,

ఏషా సీతా హరేర్దయా సృష్టిస్థిత్యంతకారిణీ,

రాజా వా కైకయీ వాపి నాత్ర కారణమణ్వపి.

... ..

రామరామేతి యే నిత్యం జపంతి మనుజా భువి,

తేషాం మృత్యుభయాదీని న భవంతి కదాచన.

... ..

భక్తానాం భజనార్థాయ రావణస్య వధాయ చ,

రాజ్ఞశ్చాభీష్టసిద్ధ్యర్థం మానుషం వపురాశ్రితః.” అధ్యాత్మగీ సర్గము.

కథాభాగము విమర్శింప నక్కఱలేదు. ఇందొక్కరహస్యము కలదు. దానిం దెలిసికొందము. భగవంతుఁడు సత్త్వరజస్తమోగుణముల నాశ్రయించి విష్ణుబ్రహ్మరుద్రనామములం బరఁగుచు వరుసగాఁ బాలనము సృష్టిని, లయమును జేయుచున్నాఁడు. మత్స్యకూర్మాద్యవతారముల నాశ్రయించెను. ఆతఁడే రావణ వధార్థము దశరథునికోరికీర్పిచిచ్చటకు రామనామమున నీయవతారమెత్తెను. ఈసీత జగన్తాయ. సృష్టిస్థితిలయములకు హేతుభూతురాలు అని యున్నదికదా. దీనింబట్టి పరికింపఁగా శ్రీరాముఁడు సీతాదేవియు వైకుంఠమాత్రమున కధిపతి యగు లక్ష్మీసహితనారాయణుఁడు కాండనియు, ద్రిమూర్తులకు జనకుఁడనియుఁ దేలెడిని. యోగమాయయే సృష్టిపాలనసంహారముల నొనరించునది. దశరథుఁడు కైకయు ననగమనమునకుఁ గారణ మేమాత్రముకారు. అనునదియే యిటఁగలసారము. త్రిమూర్తులకు మూలమగుపరతత్త్వమే రామచంద్రుఁడని తాత్పర్యము. మధ్యవైష్ణవులసిద్ధాంత మీభావమును బరికింపఁగా నెగిరిపోవును. సీతారాములనఁగాఁ బ్రకృతిపురుషులనియే తేటపడును. దీనిచేఁ ద్రిమూర్తులలో నొక్క రుత్కృష్టులు రెండవ వారు తద్భక్తులు నగుదురన్న భావము నీచమేయని తేలెనుగదా. సర్వమూర్తులు నానగువాఁడే భగవంతుఁడుకాని కొందఱు కాని వాఁడు పరమేశ్వరుఁడగునా? అట్టి రామపరమాత్మయందు నామహాత్మునిసంకల్పశక్తియగు సీతయందు భక్తిగలిగియుండుటయే తరణోపాయమని మన కీయధ్యాత్మ రామాయణము బోధించుచున్నది. ఇంకఁ దరువాతికథాభాగమునకు మరలుదము.

— సుమంత్రుడు కై కను నిందించుట. —

\* అట్లు రాజు మూర్ఖుల రాణులందఱు హాహాకారములుచేయఁ గాంచి సుమంత్రుడు కోప మాపుకొనఁజాలక తల విదలించుకొనుచు నిట్టూర్పులు పుచ్చుచుఁ జేతులు పిసికి కొనుచు దంతఘట్టనశబ్దము వినంబడఁ గోపమునఁ గన్నులెఱ్ఱగా నుండఁగాఁ దనువెల్ల రక్తవర్ణముగాఁ గనంబడ మఱియుఁ గోపమునఁ బెక్కుమార్పులు గలుగఁగాఁ గై కయందు రాజుచిత్తము విరసంబైనదని యెఱింగి తీవ్ర బాణములం బోలుపలుకులఁ గై కం గాంచి యిట్లు లాక్షేషించెను. దేవీ! దశరథుడు రాజు. జగమునకెల్లఁ బాలకుడు. ఇట్టిపతిని మన సారనదలితివిగా. దుష్టమతివిగాన నీకికఁ జేయరాని దేకార్యముండును? ఇంద్రవన్శసాగరములంబోలి యప్రధృఘ్యుడగు రాజునుగూడ దుష్ట కార్యమున దుఃఖింపఁజేసితివే. కావున నీవు నల్లభుం జంపుదానవు. ఆపనిచేఁ గులమంతయుఁ బాడు చేయుదాననని నాయాశయము. రాజు సర్వపోషకుడు. వాంఛితములనిచ్చువాడు. నీకు భర్త. అట్టివాని నవమానింపఁ బూనుట న్యాయము కాదుసుమా! పుత్రునైన వదలి పతి ననువర్తించుట స్త్రీలకుఁ బ్రధానధర్మము. పుత్రకోటులకంటెఁ బతివాంఛ యుత్కృష్టము. రాజు మృతినొందఁగాఁ గ్రమము ననుసరించి జ్యేష్ఠపుత్రుఁ డారాజ్యముం బడసి పాలించును. ఆన్యాయము ననుసరించి శ్రీరాముడు పుత్ర జ్యేష్ఠుడుగాన రాజ్యసాలకుడగుటయే యుత్తమధర్మము. సూర్యవంశముక్తా మణియగు రాజు బ్రదికియుండఁగనే కులక్రమాగతధర్మమును

\* ఇది ముప్పదియొకవసర్గమునఁ గలదు.

నాశనము చేయఁబూనితివి. నీకుమారుఁడు రాజే యగుఁగాక. రాజ్యము నేలుఁగాక. ఎందు రాముఁడుండఁబోవునో మేమెల్లఁగఁ మచ్చటికే పోవుదుము. ఈ దేశమున నొక్కవిప్రుఁడైనను నివసింపఁడని నమ్ముము మర్యాద నతిక్రమించి యెల్లరు లేచిపోవు నంతటి దుష్కార్యము నాచరించుచున్నదానవు. మర్యాద తొలఁగినయిట్టియాచారము పూనినందుల కిప్పుడే భూమి బ్రద్దలు కావలయును. అట్టిదయ్య నేలొక్కో పగులకున్నదే ఇంతకంటె నచ్చెరువు కలదా? వసిష్ఠాదిబ్రహ్మర్షులు నీ యీమర్యాదకుఁ గ్రోధమూని నీవు పాడై పోవుదువుగాక యని వాగ్దండములు ప్రయోగించియుందురేకదా. చూచువారికి ఘోరములుగా నుండు నీవాగ్దండములుకూడ శ్రీరామచంద్రు నడవులకుం బంపుచున్న నీవంటికతినురాలిని బాధింపఁజాలకున్న వేలొక్కో!

తియ్యనూమిడిచెట్టుల నెవ్వఁడైనఁ గుఠారధార నటికి వేఁపచెట్టునకుఁ బాదులుకట్టి పెంచి దానిని బాలచే దడుపు చుండునేని యది వానికి మధురఫలముల నొసంగునా? చేదు కాయలనే యిచ్చునుగదా. సత్కులమునఁ బుట్టినను నీతల్లి శెట్టిస్వభావ మలవడియెనో నీస్వభావ మట్టిదే యని నేనెఱుంగుదును. నింబవృక్షమునుండి తేనె యొదవదన్నపలుకు లోకప్రసిద్ధముకదా. దుర్మతికి సుపుత్రిక కలుగునా? మీతల్లి చేసినపాప కర్తములు మున్నే యంద తెఱుంగుదురు. మాకు నట్లే యిపు డెఱుకపడియెను. వరములనిచ్చు నొక్కయాయ్యుఁడు నీతండ్రి కొకయుత్తమవర మిచ్చెను. దానిచే నతనికి సకలప్రాణులపలుకులు చక్కఁగాఁ దెలియసాగెను. తిర్యగ్జంతువులగుపశుపక్ష్యాదులు చెప్పుకొనుమాటలుకూడఁ దెలియఁజొచ్చెను. ఒకానొక

తరుణమున మహాతేజశ్శాలియగు నీతండ్రి తనశయ్యకడఁ  
గ్రిందిభాగమున జృంభమను నొకజాతిగల చీమచెప్పినమాటలు  
విని దానియాశయ మెఱింగి పెక్కుసారులు నవ్వెను. అది  
తన్నుఁ గాంచి నవ్వెనని నీతల్లి తలంచి మృతినొందఁదగినంత  
కోపముండెచ్చుకొని పతితో నిట్లు పలికెను. నాథా! శాంత  
స్వభావముగల నీవిట్లకారణముగ నవ్వఁ గారణమేమి? తెలియఁ  
గోరెద ననఁగా నీతండ్రి భార్యతో దేవీ! దానికిం దగినకారణ  
మును దెలిపినచో వెంటనే నాకు మృతి సంభవించును. నిస్సం  
శయము. కాన నద్దాని నడుగకుము. అని యెంతచెప్పినను  
వినక నీతల్లి నీవు బ్రదికినను మృతినొందినను సరే. కారణము  
చెప్పుము. పిదప నన్నునవమానింప నవ్వలేదనుకొనియెదను.  
అంత నా రాజు భార్యనలనికష్టములను బరిశీలించి తనకు వర  
మొసంగినయతనికి జగదిన యట్లు తెల్పెను. సాధువర్యుడగు  
నావరదాత రాజుఁగాంచి భూపతీ! నీభార్య చచ్చినఁ జావనిమ్ము.  
పదవి పోయినను బోనిమ్ము. ఏమైనఁగాని నీవెంతమాత్రము  
రహస్యమును దెలుపకమనియెను. నిర్తలాత్తుడగు నావరదాత  
చెప్పినమాట నాలించి రాజు భార్యను ద్రోసివైచి కుజేరుని  
భంగి సుఖముగా నుండెను. నీతల్లివలె నీవుకూడఁ బాపదృ  
గలదానవు. కనుకనే దుర్జనపద్ధతి నాశ్రయించి నీతల్లివలె నీవు  
కూడ నజ్ఞానమున రాజును దుర్విషయములందుఁ బ్రవేశింపఁజేసి  
పాదుచేయుచున్నదానవు. లోకమునందుఁ దండ్రివలెఁ గొడు  
కులును దల్లివలెఁ గుమారికలును గుణములుగలిగి పుట్టుదు  
రను ప్రవాసము నిజమని నాకిపుడు తోచుచున్నది. నీవట్టి  
దానవు కావలదు. పతికి లోబడి చెప్పినచొప్పున వర్తించు



చుండుము. నాథుండు పూనినట్లు రామాభిషేకమునకు నిష్ట  
పడుము. రాముని వనగమనమునకు వగచు ప్రజల కూట  
గల్గింపుము. పాపచిత్తులమాటల విని యింద్రునివలె బ్రహ్మ  
శించు నీనాథు నధర్తమునకు బాలుపడకుండ జేయుము.  
పెద్దవానిని వదలి చిన్నవానికి బట్టముకట్టుటయే యధర్తము  
కదా!

దేవీ! ఈదశరథుండు పాపదూరుండు. కాన నీకు జేసిన  
శపథము వ్యర్థముగ జేయఁడు. ఏవిధముగానైన రాజ్యమున  
కన్న మిక్కిలి వెలగలరత్నభూషణాదు లొసంగి నీవరముల  
యప్పు దీర్చును. జ్యేష్ఠకుమారు డదారస్వభవుండు. సదాచార  
నిరతుండు. క్షత్రయోచితధర్తము నడపువాండు. మహాబలశాలి.  
పట్టాభిషిక్తుండు కాదగినవాండు రాముండు కనుక నాతని  
కాయుత్సవము సాగునట్లు చేయుము. ఓహీ! ప్రభునగుండిని  
వదలి రాముం డడవులకరుగు నేని దుర్ని వారసుగు నపవాదము  
లోకమున నీకు గలుగకపోదు. సర్వసుగుణరాశియగు రామ  
మూర్తి రాజ్యమును రక్షించుగాక. నీ నీభేదము వదలుము.  
అడవికి రాముం డరుగ నిం దతనికి నీడగుయోగ్యుం డెవ్వఁడు  
లేడు. కనుక నీ రాజ్యమున. కతఁడే తగినవాండు. జ్యేష్ఠుండగు  
రాముండుండ నసుజుండగుభరతుండు రాజ్యపాలనమునకర్హుండు  
కాండు. యువరాజుగ రాముం డేర్పడఁగా గోడండధరులలో  
మేటియగుదశరథుండు వంశాచారము ననుసరించి వనమున  
కేగును. ఇదియేకదా ధర్తము. అని సుమంత్రుండు పలికి యాసభ  
యందుగై కేయిని సాంత్యనోక్తులను గతినభీషణములనుగలంచి  
వైచి యథాపూర్వముగా హస్తయుగము మోడ్చి నిలుచుం

డెను. కైకయు నమ్మాటల కించుకేని కలఁతనొందక యెంతవేడుకొన్నను జాలినొందక యత్యుగ్రవదనముతోనుండ నాముఖవర్చస్సు రవంతయైనఁ దేటపడక యథాపూర్వముగ నే యుండెను.

మహాశయులారా! ఈభాగమున గొన్ని విశేషములు కలవు. శ్రీరామునియందు నెల్లరు ప్రీతిగలిగియుండుటంజేసి యాపరమేశ్వరుని కరుణాపరత్వము స్పష్టమగును. మంత్రులెల్లరు రాజభక్తిపరిపూర్ణచిత్తులనియు ధర్మప్రియులనియుఁ దేటపడియెడిని. మఱియు మోమోటమిలేక రాజునకుఁ బ్రియపత్ని కైక యన్నభావము మాని ధర్మమందే నిష్ఠగలవారే యాకాలమున రాజుకడ మంత్రులున్న వారనియు విశదమగును. కావున నీభాగమున గలవిశేషవిషయములను బరిశీలంతము. మంత్రులు సభాసదులు రాజాస్థానమున నెట్టివారుండనగు నన్నవిషయము తొలుతఁ బరికించు టుత్తమము.

“మాలాక్షో శాస్త్రనిగత్యారాక్షో లబ్ధిలక్షాక్షో కుల్యాద్భవాక్షో,

సచివాక్షో నర్హ చాప్తాక్షో వా ప్రకుర్వీత పరీక్షితాక్షో.

౫౪

అసి యత్సకరం కర్త తదప్యేకేన దుష్కరం,

విశేషతోన నానాయేన కింసు రాజ్యం మహోదయమ్.

౫౫

తైస్సార్థం చింతయేన్నిత్యం సామాన్యం సంధివిగ్రహం,

స్థానం సముదయం గుప్తిం లబ్ధప్రశమనాని చ.”

౫౬

మను. ౭ అధ్యాయము.

“స మంత్రీణః ప్రకుర్వీత ప్రాజ్ఞా మాలాక్షో స్థిరాక్షో కుచీక్షో,

తైస్సార్థం చింతయేద్రాజ్యం విప్రేణాథ తతస్త్వయం.”

౩౧౨

యాజ్ఞవల్క్యస్మృతి, వ్యవహారాధ్యాయము.

ఇందు మాలాక్షో వంశపరంపరాప్రాప్తులని యర్థము. వంశాచా

రముగా మంత్రిపదము నందఁగలవారని యేర్పడును. మంత్రి  
యగుటకుఁ దగినయోగ్యత చిన్నతనమునుండియే కలుగవలయు  
ననియే దీనిభావము. పుట్టుకనుండి మర్యాదనేర్చుకొనవలయునే  
కాని నడుమ నది యలవడదని తాత్పర్యము. శాస్త్రజ్ఞానముగలిగి  
పరిశుద్ధప్రవర్తనముకలవారలై యుండవలయుననియే స్వృతుల  
తాత్పర్యము. అట్టివారు నిర్భయముగా రాజుమ్రోలఁ గష్టసుఖము  
లను దెలుపఁగలరు. అధికారిము కారణాంతరముననలవడినచోఁ  
ధదనుకూలములగు మర్యాదలు లభించుట దుష్కరముకదా.  
మోమోటమిలేక మంచిమాటలను జెప్పువా రరుదుగనుండు  
రని భర్తృహరియే తెలిపెను. సుమంత్రునిచరిత్రమునుండి మన  
మీనీతిని దెలిసికొనవచ్చును.

“మావమంస్థా దశరథం భర్తారం వరదం పతిం,

భర్తురిచ్ఛా హి నారీణాం పుత్రకోట్యా విశిష్యతే.”

అని మూలము. పుత్రకోటలకంటె భర్తయిచ్చయే యధికమని  
భావము. స్వృతులయాశయముకూడ నిదియే. ఈమంత్రి  
భావము కైక పతిని గష్టపెట్టుచున్నదనియే కాని దేవతాకార్య  
మునకుఁ దోడ్పడ నవతరించినదని తెలిసికొనఁజాలఁడు. ఇందు  
స్త్రీలధర్మములుమాత్రమే గ్రహింపఁదగు. భర్తకంటె దైవము  
లేడనియుఁ బుత్రునికొఱకు నట్టిసనాతనధర్మము వదలరాదనియు  
నిటఁగలసారము. ఇందుల కుదాహరణముగాఁ కైక తల్లిచరిత్ర  
మునే సుమంత్రుఁడు తెలిపెను.

“పితృస్తే వరదః కశ్చిద్దదౌ వరమనుత్తమం,

సర్వభూతరుతం తస్మాత్సంజ్ఞే వసుధాధిపః,

తేన తిర్యగ్గతానాం చ భూతానాం విదితం వచః.

తతో జృంభస్య శయనే విరుతాద్భూరివర్చసః,

పితుస్తే విదితో భావస్య తత్ర బహుధా హసత్.”

౧౦

అని మూలము. ఇందు విశేషమేమి? పూర్వకాలమున మంత్ర ప్రభావమున సకలజంతుభాషల నెఱుంగఁజాలినశక్తి యలవడుచుండెను. దేవతా రాధన ప్రభావముననే కలిగెనని వారివిశ్వాసము. అది మూఢవిశ్వాసమని కొందఱు అనవచ్చును. ఈరీతి నను వారిదేమూఢవిశ్వాసమో లేక వారిదే మూఢవిశ్వాసమో దైవ మెఱుంగును. పూర్వులకు మూఢవిశ్వాసమే కలదని యొప్పు కొందఱు. దానిచేత నహంకారము నశించి భగవంతునియంశ భూతులగు దేవతలయందు భక్తి యలవడును. ఆక్షేపించువారలకు నయ్యది నశించి నాస్తికత్వము దురహంకారముఁ గలుగు మహాలాభములు. కై క తండ్రి కొకమహాత్ముఁ డొకవరమిచ్చె ననఁగా స్వభూతభాషణములయభిప్రాయము తెలిసికొనఁదగు శక్తి కలిగెను. ఒక్కనాఁడు శయనించియుండు నారాజు శయ్యకుఁ జెంత నొకచీమ యేమో భాషించెను. దానిభావమెఱింగి రాజు పలుసాగులు నవ్వెను. అని కథాసారము. ఆరాజున కద్దానిభావము విచిత్రముగాఁదోచెను కనుక నింతస్వల్పజంతువున కింత మంచిభావముకలదా యనుసంతోషమున నవ్వెను. అది యెఱుంగక భార్య తన్నుఁ బరిహసించెనని తలంచెను.

చీమలు లోనగునవి తుద్రుజంతువులని మనము తలంచుచుందుము. కాని మనముకూడ తుద్రులమని తలంపము. ప్రతి జంతువునకు జ్ఞానము కలదు. సుఖదుఃఖములు కలవు. తన్నుఁ జక్కఁగా రక్షించుకొనదఁగునుపాయ మయ్యది యెఱుంగఁజాలు. మననుండి యేల కాపాడుకొనఁజాలదందురేమో మన

ముకూడఁ గాలము సమీపింపఁగాఁగాని యాపదలు మూఁడు నపుడుగాని మనలను రక్షించుకొనఁగల్గుదుమా? కర్తము బలవత్తరము. దానిచేతకు మాటుచేయ బ్రహ్మాదులకు శక్యము గాదు. తుదకు దానిపోకడ లిట్టివని యెఱుంగఁజాలరు. “గహనా కర్తణో గతిః” అని భగవంతుఁడే తెలిపెనుగదా. ప్రతిజంతువు లోకమునఁ దా నన్నె కెక్కనలయునని తలంచును. అది స్వభావము. దానింగూర్చి యాత్మేపించువారికంటె మూఁఘ్నిలుండఁబోరు. ప్రతిమానవుఁడు తనయాన్న త్యమునే ప్రకటింపఁ జూచును. అది మానవస్వభావము. అట్లే సర్వప్రాణులని యెఱింగినఁ జీమలకు భాషకలగనునమ్మకము కలుగును. అదియే యుత్తమోత్తమగుణము. “స తత్ర బహుధా హసత్” అను విషయము విమర్శింపఁదగినది.

“న కుర్వీత వృథా చేష్టాం న వార్యంజలినా పిదేత్,

నోత్సంగే భక్షయేద్భక్ష్యాన్ న జాతు స్యాత్కుతూహలీ.”

౬౩

మను. ౪. అధ్యాయము.

అన్నమనుస్త్వతివాక్యము ననుసరించి నిష్కారణముగాఁ గుతూహలముకలవాఁడు కారాదు. నిష్కారణముగా నవ్వరాదని తోచెడిని. భార్య చెంతనుండఁగాఁ బలుసారు లారాజు నవ్వెను. ఇతరులుండఁగానే కారణము లేనియట్లితరులకుఁదోచు నట్లు నవ్వరాదు. అది యొకదురభ్యాసముగాఁ బరిగణింపఁదగినదియే. దానిచే నెన్నియోయిడుమలు వాటిల్లును. ఉదాహరణముం బరికింపుఁడు.

“లక్ష్మీస్సరస్వతీ గంగా త్రిస్తో భార్యా హరేరపి,

ప్రేక్షా సమాస్తాస్తీష్ఠంతి సతతం హరిసన్నిధౌ.”

౧౦

చకార సైకదా గంగా విష్ణోర్తుభిరీక్షణం,

సస్థితా చ సకామా చ సకటాక్షం పునఃపునః.

౧౮

విభుర్జహంస తద్వక్త్రం నిరీక్ష్య చ ఊణం తదా,

క్షమాం చకార తద్బ్రష్టా లక్ష్మీర్నైవ సరస్వతీ.”

౧౯

స్కం. ౯ అధ్యాయం.

అను దేవీభాగవతకథ తెలిసినదియేకదా. విష్ణుమూర్తి నవ్వి నది నిష్కారణమే యైనను భార్యలెల్ల వేటువేటర్థములు చేసికొని. పరస్పరము శపించునంతదుస్థితికిఁ జేరిరి ఈకథ వృథాకల హము వృథాహాసము పనికిరావనియు దాన నెన్నియోకష్టములు వాటిల్లుననియుఁ దెలుపుచున్నది. మనుస్మృతియు నీయర్థమునే బోధించెను. కావున నిష్కారణముగా నవ్వుట దురభ్యాసములలో నొక్కఁడని తేటపడియెడిది. మహాకవివాల్మీకి సుమంత్రునిమాటలవలన మన కీసీతిని బోధించెనని మనము గ్రహింపవలయును.

“మాతరం తే నిరస్యాథ విజహార కుబేరవత్.”

౨౪

అని మూలము. కై కా! అంత నీతండ్రి నీతల్లిని వదలిపెట్టెను. అని కథాసారము. నవ్వుటకుంగలకారణ మడిగినంతన భార్యను వదలవచ్చునా యసుప్రశ్నము రావచ్చును. రాజు నీకావిషయమును చెలిపిన నాకు మరణము సంభవించునని తెలిపినను వదలక

“మిత్రయతాం ధ్వంసతాం వేయం మాకృథాస్త్యం మహిషతే.”

౨౫

అని పలికిన కారణముననే యారాజు వదలెను. అట్టియంగనను వదలవచ్చునని స్మృతి తెలుపుచున్నది.

“పంథ్యాష్టమేఽధివేద్యాబ్ధే దశమే తు మృతవ్రజా,



ఏకాదశే స్త్రీజననీ సద్యస్తప్రియవాదినీ.”

౮౯

మను. ౯ అధ్యాయము

అప్రియవాదినీ యగుస్త్రీ సాధ్వీ కానేరదు. కాన దానిని వదలే వేయుటయే మంచిది. వదలివేయుట యనఁగా నన్నపానముల నాదరించుటయే యని తాత్పర్యము.

“వివాదశీలాం స్వయమర్థచోరిణీం పరానుకూలాం పరిహాసభాషిణీం,  
అగ్రాశీమన్యగ్మహాప్రవేశినీం త్యజంతి భార్యాం దశపుత్రమాతరం.”  
అను నభియుక్తోక్తియుఁ గలదు.

“అర్థాగమో నిత్యమరోగతా చ ప్రియా చ భార్యా ప్రియవాదినీ చ,  
వశ్యశ్చ పుత్రోఽర్థకరీ చ విద్యా వడ్డీవలూకేషు సుఖాని రాజన్.”

అను నీతిశాస్త్రము ప్రియవాదినీ భార్యయగునేని మంచిదని తెలుపుచున్నది. అప్రియవాదినీవి కాఁగూడదని సుమంత్రుఁడు కై కను హెచ్చరించెననియే కథాసారమునుండి మనము తెలిసికొనఁదగునీతి.

“సద్యశ్చద్యప్రవాదోయం శాకికః ప్రతిభాతి మా  
పితౄన్ సమనుజాయంతే నరా మాతరమంగనాః.

౧౦

నైవం భవ గృహజేదం యదాహ వసుధాధిపః,

భర్తరిచ్ఛాముపా స్వేహ జనస్యాస్య గతిర్భవ.

౧౧

అని మూలము. తండ్రినిబోలి కొడుకులు తల్లినిబోలి కొమరితలు పుట్టుదురని లోకప్రవాదము కలదని సుమంత్రుఁడు పలికెను. నీతల్లివంటిదానవు కారాదని తెలుపుటయే యతనిసంకల్పము. ఈసామెత కర్తసిద్ధాంతవిరుద్ధ మనవలయును. కర్తముల నెల్ల రొక్కరీతిగా నాచరించువా రుండరు. అదృష్టము కర్తాధీనము గనే యుండును. వానివానికర్తఫలముల వాఁడువాఁ డను

భవించునుగాని యొక్కనిబోలి వేటొక్కఁడు ఫలము ననుభవింపఁజాలఁడు. లోకులు పోలికలననుసరించి యూహింతురు. అనుభవము ననుసరించి యూహించినను లోకప్రవాదము సత్యము కాదనియే తేలెడిని. తండ్రివంటివారు కొడుకులు తల్లినిబోలిన కొమరితలు కల్లుదురనుట పొరపాటే యనుట శ్యామ్యము. తల్లి దౌష్ట్యము నుగ్గడించుట కైక మనోభావము మాటునేమో యనుసద్భావముననే యని యెఱుంగవలయును. దీనింబట్టి శ్రీరామునిసౌజన్యము సర్వభూతాకర్షణదక్షమని తేలుచున్నది. కైక శ్రీరామునికార్యమునకు మిక్కిలి సహాయముచేయుచున్న దనువిషయము సుమంత్రుఁ డెఱుంగఁడు. లోకదృష్టిం బరికించియే యిట్లనుచున్నాఁడుకాని కైకయు మంథరయు భగవంతునిప్రోత్సాహముననే యింకా కార్యము నాచరించుచున్నవారని మాయాసమాచ్ఛాదితచేత పుండ్రుగఁ జెఱుంగఁజాలక సుమంత్రుఁడు వగచుచున్నాఁడనియే యిటుఁగలసారము.

“శ్రేష్ఠో వదాన్యః కర్త॑ణ్యస్స॒న్వధర్త॑పరిరక్షితా,

రక్షితా జీవ॑లోకస్య బలీ రా॒మోఽభి॑షిచ్యతాం.

30

పరివాదో హి తే దేవి మహా॑ లోకే చరి॒ష్యతి,

యది రా॒మో వనం॑ యాతి విహా॑య పిత॒రం నృ॑పం.”

31

అని మూలము. ఇందు రాజునకు నుండఁదగులక్షణములు చెప్పఁబడినవి. అందు దాతృత్వము సదాచారనిరతత్వము కులధర్మలక్షణత్వము చెప్పఁబడినవి

“స్వే స్వే కర్త॑ణ్యభిరతస్సంసిద్ధిం లభ॑తే నరః,

న్యకర్త॑ నిరతస్సిద్ధిం యథా విందతి తచ్ఛృ॒ణుః.”

౪౫

యతః ప్రవృ॑త్తిరూతానాం యేన సర్వమిదం తతం,

స్వకర్తణా తమభ్యర్చ్య సిద్ధిం విందతి మానవః.

౪౬

శ్రీయాన్ స్వధర్మో విగుణః పరధర్మాత్స్వనుష్ఠితాత్,

స్వభావనియతం కర్త కుర్వన్ నాప్నోతి కిల్బిషమ్.

౪౭

గీత. ౧౮ అధ్యాయం.

శుచినా నత్యసంధేన యథాశాస్త్రానుసారిణా,

ప్రణేతుం శక్యతే దండస్సుసహాయేన ధీమతా.

3౧

స్వే స్వే ధర్మే నివిష్టానాం సర్వేషామనుపూర్వశః,

వర్ణానామాశ్రమాణాం చ రాజా సృష్టాభిరక్షితా.

3౫

ఇంద్రియాణాం జయే యోగం సమాత్మిషేద్దివానిశం,

జితేంద్రియో హి శక్నోతి వశే స్థాపయితుం ప్రజాః.”

౪౪

మను. 2 అధ్యాయం.

అను నీ ప్రమాణములం బరికించిన రాజు సదాచారనిరతుఁడు  
దాత కులాచారములఁ బ్రవర్తించువాఁడుగా నుండవలయు  
నని తేలుచున్నది. స్వధర్మపరిరక్షికుఁడుగాని రాజు చిరకాలము  
రాజ్యమును బాలింపఁజాలఁడనుట స్పష్టముగా నీభాగము  
తెల్పుచున్నది. కులాచారముల రక్షించువాఁడనుటచేతఁ గులా  
చారములన్నియు నొక్కరీతిగా నుండవని తోచెడు. రామా  
యణకాలమునందును గులాచారములున్న వనిస్పష్టము. అనఁగాఁ  
గులాచారము లీనడుమవచ్చిన వనువాదము నిస్సారమనియు,  
నవి యెంతోకాలము నుండియున్నవనియు, నిద్దానిమూలమున  
స్పష్టమగుచున్నది. భగవద్గీతలయందుఁగూడ

“బ్రహ్మణక్షత్రియవికాం శూద్రాణాం చ పరంతప,

కర్తాణి ప్రవిధక్తాని స్వభావప్రభవైర్గుణైః.”

౪౦

అని యున్నది. జాతిభేదములు తద్దుచితకర్తములు నుండ

చలయుననియే శ్రీకృష్ణపరమాత్మ యనుగ్రహించెను. దానిని వలదనువారు భగవంతుని గారవింపనివారే యని తోచెడి. అట్టిపనికిఁ బూనకుందురుగాక యని మనము వారిని బ్రార్థింప వలయును. “రక్షితా జీవలోకస్య” అనువిశేషణము శ్రీరాముని పరమేశ్వరత్వమును వ్యక్తీకరించుచున్నది. తెలిసియొండెఁ దెలియకయొండె నెల్లవారు శ్రీరాముని భగవంతుడనియే కొని యాడుచున్నారనువిషయము మన మందందుఁ బరికింపవలయును. సుమంత్రుడు లోకాపవాదము నీవిషయమున విశేషించి వ్యాపించునని పలికెను. దేనికి భయంపడకున్నను లోకాపవాదమునకు భయంపడవలయునని పెద్దలుపలుకుదురు. భగవద్గీతాశాస్త్రమునందును

“అకీర్తిం చాసి భూతాని కథయిష్యంతి తేఽవ్యయాం,  
సంభావితస్య చాకీర్తిర్నరణాదతిరిచ్యతే.

34

భయార్ద్రణాదుపరతం మన్యంతే త్వాం మహారథాః,  
యేషాంచ త్వం బహుమతో భూత్వా యాస్యసి లాఘవమ్.

35

అవాచ్యవాదాంశ్చ బహూః పదిష్యంతి తవాహితాః,

నిందంతస్తవ సామర్థ్యం తతో దుఃఖితరన్న కిం. 36 అధ్యాయం ౨

అని శ్రీకృష్ణమూర్తి తెలిపెను. అపకీర్తికంటె మరణమే మేలనియు లోకాపవాదమునకంటె దుఃఖము వేలుగాలేదనియు నిందు సారము.

“వాంఛా సజ్జనసంగమే పరగుణే ప్రీతిర్దురా నమ్రతా  
విద్యాయాం వ్యసనం స్వయోషితి రతిర్లోకాపవాదాద్భయం,  
భక్తిశూలిని శక్తిరాత్మదమనే సంసర్గముక్తిః ఖలే  
యేష్వేతే నివసంతి నిర్మలగుణాస్తేభ్యో నరేభ్యో నమః.”

౬౨

నీలికతకము.

అని భర్తృహరి యుపదేశించెను. ఈవిషయమునే మహర్షి వాల్మీకి సుమంత్రునితోటఁ జెప్పించెను. నీతిసారము రామా-  
యణమని మన మెఱుంగవలయుఁగదా.

“స రాజ్యం రాఘవః పాతు భవ త్వం విగతజ్వరా,  
స హి తే రాఘవాదన్యః క్షమః పురవరే వసేత్.”

3౨

అని మూలము. రాముఁ డడవులకరిగిన నీపురమున నెవ్వరుండ  
రని సామాన్యార్థము. ఇందొక్కవిశేషము గలదు. సుమం  
త్రుఁడు సాధారణమంత్రి మాత్రుఁడు గాఁడు. మంత్రి సారథి  
యగునాచారము లోకమున నింత దనుక లేదు. ఇతఁడు  
సారథియునగు. అనఁగా రాజునకుఁ గలయాంతరంగికులలో  
నీతఁ డుత్తమోత్తముఁడని స్పష్టమగును. ఈసుమంత్రుఁడు  
పుత్ర కామేష్టి దశరథుఁడు చేయుటకుముందే

“పుత్రా శ్చాప్యభవిష్యంతి చత్వారోఽమితవిక్రమాః,  
పంశప్రతిష్ఠానకరాస్సర్వలోకేషు విశ్రుతాః.  
ఏవం స దేవప్రవరః పూర్వం కథితవాక్ కథాం,  
సనత్కుమారో భగవాన్ పురా దేవయుగే ప్రభుః.

౧౧

బాలకాండము. ౧౧ సర్గము.

సనత్కుమారుఁడు తనతోఁ జెప్పినట్లు రాజునకుం దెల్పెను.  
యోగబలమున నమితాయుర్దాయముగలవాఁడు సుమంత్రుఁడని  
యీభాగము మనకుం దెల్పెడిని. సనత్కుమారుఁడు దశరథు  
నకు నలువురుకొడుకులు సర్వలోకవిశ్రుతులు కలుగఁగలరని  
చెప్పినపుడు భగవంతుఁడే యవతరించునని చెప్పియుండునని  
మన మూహించుట పొరపాటుగాదు. సర్వలోకవిశ్రుతులు  
నలువురు కలుగుదురని భవిష్యత్ఫలము నెఱింగినమహర్షి భగ

వంతుడు ధర్మసంరక్షణార్థ మవతరించునని యెఱుంగకయుండునా? అట్టిమహర్షి యితరులకుం దెలుపక సుమంత్రునకు మాత్రమే తెలుపనేల? అని యూహించిన సుమంత్రుడు భక్తుడని శ్రీరామునకు సారథ్యరూపమగు శుశ్రూష చేసి కౌతార్థుడు కాగోరి దశరథునకుంగూడ సారథియయ్యెనని లెడిని. కనుక శ్రీరామమూర్తి తత్త్వమునెఱింగినవాడే యనక తప్పదు. కాబట్టి యీ భాగమున విశేషార్థము లేకపోదు. కై క భగవత్కార్యార్థమే యవతరించినదని యెఱింగియే యుండును. కాని యోగమాయాచ్ఛాదితమతిగావున నెఱుంగనియట్లే యామెను నిందించెను. అయిన భక్తునినోట నేరూపముననైన మంచిమాటలే వెలువడును. కాబట్టియే.

“న హి తే రాఘవాదన్యః క్షమః పురవరే వసేత్.”

అని పలికెను. దేవీ! తేపురవరే=నీ యీ యోగ్యశరీరమునందు రాఘవాదన్యః=శ్రీరామమూర్తికంటె వేఱొకడు, క్షమః = సమర్థుడు, న వసేద్ధి=నివసింపఁడుకదా. అని యర్థము. అనఁగా దేవీ! అడవులకు రామునిం బొమ్మనుచున్నదానవు. నీశరీరమున సంతర్యామిగా నున్నవాఁడెవ్వఁడనుకొనియెవవు? శ్రీరామమూర్తియే సుమా.

“ఈశ్వరస్సర్వభూతానాం హృద్దేశేర్జున తిష్ఠతి,

శ్రామయక్ సర్వభూతాని యంత్రారూఢాని మాయయా.”

అన్న భగవద్దీతార్థమే రామాయణమునఁ గలదు. కనుక దీని నుపక్రమనవలయును. నీ దేహాంతరముననున్న యీశ్వరుడే; యీరాముడని యెఱుంగుమా కై కా యని సుమంత్రుడు తెలిపెననియే యిటఁగలసారము.



“పూషన్నే కర్షేయమసూర్యప్రాజాపత్యవ్యాహరశ్చైవ సమూహతేజోయతే,  
రూపం కల్యాణతమం తత్రైవశ్యామి

యోఽసావసౌ పురుషస్సోఽహమస్మి. ౧౬. ఈశావాస్యోపనిషత్తు.

పురి శయనాద్వా పురుషః=అని నిర్వచనము. ఈయుప  
నిషత్తు ననుసరించి పురమనఁగా శరీరమని యర్థము స్పష్టము.

“ఉత్తమః పురుష స్త్వన్యః పరమాత్మే త్యుదాహృతః,

యో లోకత్రయమావిశ్య బిభర్త్యవ్యయ ఈశ్వరః. ౧౭

యస్తాక్ష రమతీతోఽహమక్షరాదసి చోత్తమః,

అతోఽస్మి లోకే వేదే చ ప్రథితః పురుషోత్తమః.” ౧౮

గీత. ౧౫ అధ్యాయము.

“పురి శయనాత్పర్ణత్వాద్వా పురుషః.”

అని భాష్యము. ఈ ప్రమాణములన్నియుఁ బై యర్థమునే తెలుపు  
చున్నవి. ఇట్లు లెన్ని భంగుల నాకై కను లోకాచారము ననుస  
రించి బోధించినను మహామాయాప్రోత్సాహిత యగుటచే  
నాకై క యించుకంతయుఁ జలింపకయుండెను. భగవత్సంకల్ప  
మద్దియేకదా. ఇట్లు లీభాగము మనకుఁ గొన్ని నీతులను బోధిం  
చుచున్నది. ఇంకఁ దరువాతికథను బరికింతము.

— సిద్ధార్థుఁడు కై కకు హితోపదేశము చేయుట. —

\* సుమంత్రునివాక్కులఁ గై క సమ్మతింపకపోఁగా రాజు  
సత్యపాశబద్ధుడై ప్రతిజ్ఞాపీడితుడై యూర్పులు తీవ్రరూప  
ముల వెడలఁగా సుమంత్రునితో నిట్లనియె. మంత్రి ! రాముని  
వెంటఁ జతురంగబలములు నమూల్యరత్నములు లోనగుపదా  
ములు పంపవలయును. సిద్ధపటపుము. వేశ్యాజనములు రాము

\* ఇయ్యది ముప్పదియాఱవసర్గమునుండి గ్రహింపఁబడినది.

ననుసరించిపోవునుగాక. వణిజులు ప్రతివిడిదిపట్టునందును సకల పదార్థముల నునిచియుందురుగాక. రాము నాశ్రయించి యెవ్వారు జీవించురో, శ్రీరాముఁ డెవ్వారితోఁ గ్రీడించునో వారికిం గొఱంతలేకుండ వలయువస్తువు లొసంగి వెంటనుండఁ బంపుము. ఆయుధ ధారులు తైలాదులఁ గొనిపోవుభటులు పౌర ముఖ్యులు రామచంద్రునింగూడి పోదురుగాక. ఆటవికులు మార్గముచూపఁ బోవవలయు. బలములంగూడి నాకుమారుఁడు వనముల దుష్టమృగములఁ ద్రుంచుచుఁ దేనియలఁ ద్రాగుచు ననేకతరంగిణులం బరికించుచు రాజ్యవిషయమునఁ జింతలేక హాయిగా నుండుఁగాక. రామభద్రునివెంట ధనధాన్యకోశ ములు పంచవలయును. పుణ్యాక్షేత్రములయందు యాగములు చేయుచు విధివిహితముగా దక్షిణాల నిచ్చుచు ఋషులతోఁ గూడి రాముఁ డడవిని సుఖముగా నుండఁగలఁడు. మహా భుజుఁడు భరతుఁ డీపురమును బాలించుఁగాక. శ్రీరాముని కోర్కె కనుగుణముగా వలయువస్తువులం బంపుమని యాజ్ఞాపించెను. రా జిట్లు పలికినంతన కై క భీతినొంది మోము కాంతి వాయ డగ్గుత్తిక తోఁప దుగిఖము పైకొనఁగా రాజుం గాంచి యిట్లనియెను.

మహారాజా! నీవు సజ్జనుఁడవు. ఇట్లు చేయరాదు. మను ష్యులు లేక పాడుపడి పయిఁగలతేట త్రాగఁగా శేషించిన మద్యమురీతి యమూల్యవస్తువిరహితమయియుండు నీరాజ్య మును భరతుఁ డంగీకరించునా? అని యిట్లు కై క ల యైనలేక భీషణభాషణములు వినిపింప రాజామె కిట్లనియె. పగదానవగు నోకై కా! దుర్భరభారము నాపై నిడితివి. మఱియు బాధించు

చున్నదానవే? ఏటికి? నైన్యములు లోనగువానిని రాముని వెంట నంప నాజ్ఞ చేయ వలదందువే? ఏల? వరమడుగునపుడే యేల వలదనవై తివి? కాన నిపుడు పలు కంగీకరింప వలనుపడదు. అని క్రోధమున రాజు పలుకఁగా విని యామె పతి తనవాంఛితము నేదోకారణమునఁ బాడుచేయఁ దలఁచెనని రెట్టించిన యాగ్రహమున నతనితో నిట్లనియె. రాజా! ఈవంశమునందే సగరుఁడను రాజు పెద్దకొడుకు నసమంజసుఁ డనువానిని వనము నకుఁ బొమ్మని వెళ్లఁగొట్టెను. వానితో నేనలం బంపెనా? వనము నకుఁ బోవువాఁడనఁగా నిర్ధనుఁడనియే యర్థము. అట్లే రాముఁడు కూడఁ బోవవలయును. అనఁగా రాజాగ్రహించి సీ! సీ! యని మఱేమియుఁ బలుకక యూరకుండెను. అందలివా రామాటలకు విసుగుకొనిరి. కైకమాత్ర మవ్వారియాసడింపుల లెక్క పెట్టకయే యుండెను.

అట్టి నందేయున్న రాజు మన్నించుమంత్రిసిద్ధార్థుఁడు కడువృద్ధుఁడు పరిశుద్ధాంతరంగుఁడునుగానఁ గైకతో నిట్లు పలికెను. దేవీ! నీవు తెలిపిన యసమంజసుఁడు దుష్టబుద్ధియై త్రోవలఁ బొంచియుండి బాలురం బట్టుకొనిపోయి నదీజలములఁ బడవై చుచుండెను. వారు మునిగినందులకు గుఱుతుగా బుగ్గలులేవఁగా నవ్వుచు నదియే విహారముగా నుండెను. పౌరు లాతనిక్రూరకృత్యముం గని కోపించి సగరచక్రవర్తితోఁ గొడుకునుంచుకొని మమ్మైనఁ బంపుము. లేదేని వానిం బంపుమనిరి రాజులికిపడి వారింగాంచి మీ కీభయముగలుగఁ గారణ మేమని ప్రశ్నించెను. వా రాతనిపనినంతయుఁ దెలిపిరి. రాజు పలుకు లాలించి వారికిఁ బ్రియముచేయువాఁడై జ్యేష్ఠపుత్రుని

బాటదోలెను. కొడుకు భార్యను బరిజనులను బిలుచుకొని  
వాహనమునెక్కి పోదగునని యాజ్ఞాపించెను. యావ. వము  
వనముల నుండవలయునని శాసించెను. వాడు పాపాత్ముని  
రీతిగా వనములలోఁ దిరుగుచుఁ గందమూలాదులం ద్రవ్వ  
కొని బ్రదుకుచుండెను. మహాపరాధముచేసినకొడుకును బరమ  
ధార్మికుడు గావున సగరచక్రవర్తి వదలిపెట్టెను. అసమంజ  
సునిరీతి నడవులకుం బాటద్రోలఁ దగినపాపమును శ్రీరామ  
మూర్తి యేమైనఁ జేసినాఁడా? ఈశ్రీరామునియందు దుర్గుణ  
లేశమేదియుఁ గానరాదు. మాలిన్యము చంద్రునియందు లేనట్లు  
రామునియందు దోష మణుమాత్రమును లేదు. తల్లీ! రామునం  
దేదేని దోష మగపడినచో నిపుడు దాఁపక తెల్పుము. రాము  
నడవికింబంపఁదగిన రాజు పంపును. దౌష్ట్యమునునదియే లేక  
సన్తార్థమునందే యాసక్తిగలిగియున్నవానిని వదలు టధర్మము  
గాన, నట్టిదుష్టకార్యమున నింద్రునంతవానికైనఁ దేజము  
రూపుమాయును. శ్రీరాముని గష్టపెట్టుటఁ జాలింపుము.  
అధర్మదోష మట్లుండని త్తము. లోకమునఁ గల్గు నపకీర్తినై న  
రాకుండఁ జూచుకొనవలయుఁగాదా. అని సిద్ధార్థుడుపలుకఁగా  
విని రాజు వగపుచే మాటలు తడఁబడఁగాఁ గై కతో నిట్లు పలి  
కెను. దుష్టవర్తనముగలకై కా! ఈమంత్రిమాటల నంగీకరిం  
పవా? ఇపుడు నీవు నీమేలును నామేలునుగూడఁ దెలియఁ  
జాలక యున్నదానవు. కుమార్తము నాశ్రయించి నీచకార్యముఁ  
జేయుచున్నావు. నీచర్య సన్తార్థమున కనుకూలముకాదుసుమీ.  
నేని త్తటి రాజ్యాదులవదలి నాకొడుకువెంటఁబోవుదును. నీవు

ప్రభువగుకుమారునితో నిందు సుఖముగా రాజ్యము నేలుచుఁ జిరకాలముండుము.

మహాశయులా రా! ఈభాగమునఁగల విశేషములఁ బరిశీలింతము.

“రూపాజీవాశ్చ వాదినో వణిజశ్చ మహాధనాః,  
శోభయంతు కుమారస్య వాహినీం సుప్రసాదితాః.”

3

అని మూలము.

“వాదిన్యః పరచిత్తాకర్షణ చతురవచనాః రూపాజీవాః వేశ్యాః.”  
అని వ్యాఖ్య.

ఇది దశరథుఁడు చెప్పినవాక్యము. రాముఁడు చతురంగ బలములతోఁ బోవలయునని యాజ్ఞాపించి యందు నై నికులను సొంపగుమాటలచే మనస్సులఁగరఁగించుచు వేశ్యలు పోవలయునని రాజు పల్కెను. ఈవాక్యమును బరికించినంతనే యాకాలమున నిట్టియనాచారములు పెక్కులున్నవని తోచుచును, కాని పరిశీలించినయెడలఁ నాయాచారము మంచిదిగనే తోచుచును, అరయుదము, వాదిన్యః రూపాజీవాః. పరచిత్తముల నాకర్షింపఁ జాలు చమత్కృతిగలమాటలం బల్కువేశ్యలనికదా ఈవాక్యమున కర్థము. ప్రాయికముగా సంగీతాభినయములు రెండును దుగ్గిఖమును దొలఁగించి యానందమును జేకూర్పఁజాలునవియే. ఇందు వేశ్యలఁ బంపుట శ్రీరామునకు సంతోషము నుత్పాదింపఁగాదు. సేనలకనియే మూలమున నున్నది. వీరభటుఁడనఁగాఁ బ్రాణముల నర్పించి వీరస్వర్గమును గై వసముచే కొనఁ గోరువాఁడనికదా తాత్పర్యము. అట్టివారలకు నుత్సాహము కలిగించుటకుగా వేశ్యలను రాజులే రక్షించుచుండు

వారు. వారు వాక్పాతుర్యమునను సంగీతాభినయముల చేతను బదుల నుత్సాహవంతులనుగాఁ జేయుచుందురు. అంతయగాని దుర్వృత్తిచే జీవించువారు కారని తోఁచెడిని. దుర్వృత్తిగల వారిని ధర్మరక్షణతత్పరుఁడగు రాజు రక్షించుచు నేనలతోఁ బంపెననుట విశ్వాసపాత్రముకాదు. నాట్యశాస్త్రమున నిష్ణాత లగుస్త్రీలు తదభ్యాసబలమున భగవదారాధనతత్పర లగుదురే కాని వ్యభిచారవృత్తికలవారు కానేరరు. నాట్యకళోపాస నము భగవద్దైకంకర్యమే యని యెఱుంగవలయును. ఆజాతీ యందుఁ గొందఁ జిట్టి నీచవృత్తి యలవలచుకొనువా రుండ వచ్చును. వారు ప్రాయశముగా నాట్యశాస్త్రారాధనము చేయు వారుగా నుండరని మన మూహింపవలయును.

“భరతశ్చ మహాబాహురయోధ్యాం పాలయిష్యతి,

సర్వకామైస్సహ శ్రీమాన్ రామస్సంసాధ్యతామితి.”

౯

అని మూలము. దశరథోక్తి యిది. సోపాలంభోక్తి యని వ్యాఖ్యాత లనిరి. దశరథునిభావ మూహించిన వాస్తవముగనే యనినట్లు తోఁచెడిని. కై కయందు రాజునకుఁ గోపము కలుగ వచ్చును. కాని భరతునియందుఁ గోపముండుటకుఁ గారణము లేదు. కై క భరతునికొఱకు వరములడిగెనుగాన నతనిమూల మునఁగదా యీయనర్థము సంభవించెనన్న యాగ్రహముండఁ గూడదా యనవచ్చును. కాని చిన్నటనాటనుండి భరతశత్రు ఘ్నులయాశయ మెఱింగినరా జంతటియవివేకముగా నూహిం చునా యని మన మూహింపవలసియున్నది. భరతుఁడు రాజ్య మును బాలించుఁగాక. శ్రీ దేవీసహితుఁడగు రామచంద్రుఁడు సర్వకామములతోఁ బ్రయాణము సాగించుఁగాక. అను నీ



వాగ్ధోరణినిబట్టి పరికింపఁగా భావిపాదు కాపట్టాభిషేకము సూచింపఁబడియెడిని. సర్వకామములతో ననఁగాఁ దన పీఠ రాజ్యమును నిమిత్తమాత్రము రాజుగా భరతుఁడు పాలించు చుండఁగా శ్రీమహామాయాసహితుఁడై రాముఁడు దండకారణ్యములకుం బోవుఁగాక యని దశరథునిచదనమునుండి దైవికముగా వాక్కు వెడలెనని తోచుచున్నది. ఎల్లవాగును రాఁగలఫలమును సూచించుప్రవర్తనము కలవారలే యగుదు రనుట స్పష్టము. కావున నానియమప్రకారము దశరథుఁడు పలికెననుటలో వింత యేమియు లేదు.

“ఏవం బ్రువతి కాకుత్స్థే కైకేయ్యా భయమాగతం,  
ముఖం చాప్యగమచ్ఛోషం స్వరశ్చాపి న్యరుద్యత.

౧౦

సా విషణ్ణా చ సంప్రస్తా ముఖేన పరిశుష్యతా,  
రాజానమేవాభిముఖీ కైకేయా వాక్యమబ్రవీత్.”

౧౧

అని మూలము. ఆమాటలకుఁ గైక భయపడి రాజున కిట్టులనియె. అని సామాన్యార్థము. “కాకుత్స్థే ఏవం బ్రువతి సతి కైకేయ్యా భయమాగతమ్” అనికదా యన్వయక్రమము. ఇట్లు దశరథుఁడు పలుకుచుండఁగాఁ గైకకు భయముకల్గెను. అనఁగా భగవంతుని యాశయము దండకారణ్యగమనముకాన దానికిఁ గారణ భూతురాలు కైకయే కావున నామె మృదుమానసముకలదై నఁ దనకార్యమునకు సాధనాంతరము కావలసివచ్చునని యాలోచించుపరమేశ్వరు నాశయమున నామెకు భయముతోఁచెనని యర్థము స్ఫురించెడు. భయమనఁగాఁ గార్యాతురత్వమని యర్థము. ఆభయమేకదా పట్టినపట్టు వదలక యుండఁజేసినది. భయపడినవారు కార్యమును వదలుకొందురుగాని చేయఁబూనుదురా? కావున భయమనఁగాఁ గార్యపరత్వమనియే

యర్థము. దేవకార్యమునకు విఘ్నము కలుగరా దనుభగవంతుని యూహ ఫలింపకమానదు. కానఁ బరవశయగుకై క యేమి చెప్పిన నది భగవత్సమ్మతమనియే మన మూహింపవలయును. కై క నిర్దోషురాలనుట యీభాగము మనకుఁ దెలుపుచున్నది.

“తవైవ పంశే సగరో జ్యేష్ఠపుత్రముపారుధత్,

అసమంజ ఇతి ఖ్యాతం తథాయం గంతుమర్హతి.”

౧౬

అని కై క పలికినది. దీనిసారమేమి? రాజా! ధర్మ మాలోచింపుము. నీ వేవంశమునఁ బుట్టితివో యావంశముననే పుట్టినపూర్వకాల మున విఖ్యాతిగాంచిన సగరచక్రవర్తి ప్రజాహితమమును గోరి కుమారునిగూడ వదలుకొనెను. అనఁగాఁ దమపని ప్రజారక్షణము గోరునదియేకదా. ఇప్పుడు కేవల ప్రజాహితమేకాక ధర్మరక్షణము దేవతాకార్యమునను ననేకకార్యములు ఫలింప వలసియున్నవి. ఇన్ని కార్యములు ఫలింపవలయునన్నకోరికతో శ్రీరాము నరణ్యములకుం బంపుమని కై క పలికెను. సగర చక్రవర్తికంటె నీవిక్కార్యమున మహోపకారము లోకము నకు నొనరించి కీర్తి గడింపుమా యనియే కై క యాశయము. ఇందుఁగలనీతి నెద్దానిని మనము గ్రహింపవలయును? “రాజా ప్రకృతిరంజనాత్” అన్న నానుడి ననుసరించి రాజు ప్రజల హితమునకై సర్వము వదలవలయుననియు నట్టివాఁడే రాజనం బడుననియు నీతి.

“సమీత్య స భృతస్సమ్యక్సర్వా రంజయతి ప్రజాః,

అసమీత్య ప్రణీతస్తు వినాశయతి సర్వతః.” ౧౭ మను ౭. అధ్యాయము.

అన్నస్మృతియుఁ బైవ్రాసినభావమునే తెలుపుచున్నది. ప్రజా హితమన ధర్మరక్షణమనియే తాత్పర్యము.

“అదుష్టస్య హి సంత్యాగస్సత్పథే నిరతస్య చ,  
 నిర్దహేదపి శక్తస్య ద్యుతిం ధర్మనిరోధనాత్.  
 తవలం దేవి రామస్య శ్రియా విహతయా త్వయా,  
 లోకతోఽపిహి తే రక్ష్యః పరివాదశ్శుభాననే.”

అ

30

అని సిద్ధార్థుఁ డనుమంత్రి కై కకుం దెల్పెను. ఇందలినీతి యే  
 మనఁగా. సన్తార్థమున వర్తించుచు దుష్టత్వము లేనివానిని వద  
 లినయెడల నింద్రునిభాగ్యముకూడఁ దగులఁబడును. లోకాప  
 వాదమున కెచ్చఁడుగాని భయంఁడక తప్పదని యెఱుంగవల  
 యును. ఇట్టి నీతుల నీభాగము తెలుపును. ఇంకఁ దరువాతి  
 కథాంశమును బరింతము.

— శ్రీరామాదులు వల్కలముల ధరించుట. —

\* శ్రీరాముఁ డీరీతి సిద్ధార్థుఁడు తెల్పినపద్ధతి నాలకించి  
 వినయజ్ఞుఁడు కావునఁ దండ్రి కిట్లనియె. మహారాజా! నేను  
 భోగములనెల్లమాని వనమున ఫలమూలాదులభక్షించి జీవించు  
 వాఁడ. కొందఱకు భోగము వదలినను సంగము వదలదు.  
 నేనో సర్వసంగములను మానినవాఁడను. కావున నేనలతో  
 నేమిలాభము? భద్రగజమునొసంగి దానియందలి మోహమును  
 వదలినవానికి నడుమఁ గట్టుత్రాటియందు మనస్సుండునే నేమి  
 లాభము? సత్పురుషవరేణ్యుఁడవు. కనుక నే వచించుసద్విష  
 యము నాలకింపుము. పైఁజెప్పినయుదాహరణమురీతిగా రాజ్యా  
 దుల వదలిననాకు నేన యెందులకు? నీవు నాకొసంగినవానినెల్ల  
 భరతునకు నిచ్చుచున్నాను. ఏకార్య మెట్లు చేయవలయునో  
 నే నెఱుంగుదును. నారచీరలు తెప్పింపుము. పదునాలుగుసంవ

\* ఇది ముప్పదియేడవసర్గమునుండి గ్రహింపఁబడినది.

త్సరములు వనముల నుందును. మాకెల్లఁ గందమూలాదులు తెచ్చుకొనుటకై వలయుసాధనములు తెప్పింపుము.

అని రాముఁడు పలుకఁగాఁ గైక యందఱునుందు సిగ్గు మాని తానే నారచీరలఁ దెచ్చి రామా! వీనిం దాల్పుమని పల్కెను. పురుషోత్తముఁ డామెయిచ్చినవస్త్రములను రెండింటిని గైకొని యమూల్యవస్త్రముల వదలి మునియోగ్యములగు వానిని ధరించెను. లక్ష్మణుఁడు రామునివలె వానిం గట్టుకొని యెను. పట్టుచీరఁ గట్టుకొన్న జానకి తనకై తెచ్చియున్నవల్కలమును గాంచి వలనుజూచిన హరిణమువలె భయంపడెను. సులక్షణములుగల యామహామాయ తనమనస్సు తత్తఱపడుచు న్నను సాధ్వీ ధర్మము లెఱింగినవిదుషీమణియుఁ దనయనుష్ఠానబలమున లోకమునఁగల పురంధ్రీగణమునకుఁ బాతివ్రత్యధర్మము లెఱింగించునదియుఁ గావునఁ గైకయొసంగినవల్కలముల నత్యంతలజ్జాతరంగితాంతరంగ యగుచు గ్రహించి ధరించుచుఁ దామరలంబోలుకన్నులనుండి నీగు గ్రమ్మఁగా గంధర్వరాజువలె మెఱయు ప్రాణేశ్వరుం గాంచి యిట్లనియె. నాథా! అడవులఁ గాపురముండుమునులు నారచీరల నెట్లు తాల్తురు? చెప్పుమని యడుగుచు వానిని గట్టుకొనునుపాయము తెలియక యూరకయుండెను. మరల నాజానకి యావల్కలములలో నొక్కదాని మెడపై వైచుకొని వేటొకదానిఁ జేబట్టుకొని కట్టుకొనుటకు వలనుపడమి సిగ్గుతో నిలుచుండెను.

ధర్మాత్ముడగు శ్రీరామమూర్తి యావిధ మెఱింగి సీత దగ్గరకు వచ్చి పట్టుపుట్టుము ధరించియున్నదికాన దానిపై నావల్కలమును గట్టెను. పురుషోత్తముఁ డట్లు నారచీరఁ గట్టుట గన్నులారఁ గాంచి యతఃపురకాంతలు కన్నీటిధారలు వెల్పు

డఁగా వగచిరి. రామునింగని తండ్రీ! మతిమంతురాలగు జానకి వనముల కరుగవలయునన్న శాసనము లేదుకదా. ఆశాసనము నీకు నొక్కనికేకదా. నిర్జనంబగు నడవికి నీవు పోవఁగా మరల నీవు వచ్చుదనుక నిన్నుం గాంచునట్టు లీబిడం గాంచుచు మానేత్రముల కానందమును జేకూర్చుకొనుచుందుము. ఆ ఫలము మాకుఁ గలిగింపుమా. కుమారా! లక్ష్మణుఁడు తోడుగా నుండ నడవికిం బోవ్తు. కల్యాణముల కాటపట్టగు నీజానకిని ఋషింబోలె వనముల నడిపింపరాదు. మేమొక్కటి వాంఛింతుము. ఆవాంఛితము నెఱవేర్పుము. నీభార్య యిందే యుండు నట్లు చేయుటయే యావాంఛితము. నీవుకూడ నుండవలయు ననియే కోరుదుము. ఐనను ధర్మైకవర్తనఁడవగు నీవు నిలువ నంగీకరింపనని యెఱుంగుదుము. జానకినైన నిట నునిచి పొమ్మని వేడిరి. ఎన్ని విధముల వారు వేడినను గైక యందుల కంగీకరింపనందున బదులు పలుకక నారచీర గట్టుచునుండెను.

అట్లు సీత వల్కలమును ధరింపఁగా రాజగురువగు వసిముని లేచి యావస్త్రమును గట్టుకొనవలదని నివారించుచుఁ గైకదిక్కుచూచి యిట్లు పలికెను. కైకా! నీవు మేరమీటి వర్తించుచున్నదానవు. దుర్మతిఁ బూనితివి. కులధర్మములను బాడుచేయుదానవు. రాజును వంచించుటయేగాక మఱియు మర్యాద వదలి క్రూరత్వమునకుఁ బాల్పడుచున్నదానవు. దుశ్శీలముకలకై కా! జానకి వనమునకుఁ బోవరాదు. రామచంద్రునకుగా సిద్ధపఱచినసింహాసనము నీసీత యధిష్ఠించుఁగాక. రాజ్యముఁ బాలించుచుండుఁగాక. గృహస్థులకు భార్యయే యాత్మయని శాస్త్రము కలదుకదా. శ్రీరామునకు సీత యాత్మ కావున నాతఁడు పాలింపఁదగినరాజ్యమును బాలించుచుండును.

అట్లుగాక సీత రామునింగూడి వనమున కరుగునేని మేముం బోయెదము. పౌరులందఱును బోవఁగలవారు. దండనాథులు పోదురు. రాజేంద్రుఁడు తత్పరివారము జనపదవాసులు వారు వీరననేల. యందఱు రామునివెంట నరుగుదురు. భరతశత్రుఘ్నులు వల్కలములందాల్చి వనముననున్న శ్రీరాము ననుసరించియుందురు. దురాచారమును బూని ప్రజల కహితమును గోరియున్న నీవు నిర్జనమయి పాడుపడిన యీరాజ్యము నీ వొక్కతుకవేయేలుచుండుము. రాముఁ డేచోటఁ బ్రభువుగా నుండఁడో యది రాజ్య మనిపించుకొనదు. రాముఁడుండు చోటు రాజ్యమే కాఁగలదు.

భరతుఁడు దాశరథి యగునేని మనకిపూర్వకముగాఁ దనకుఁ దండ్రి యీయనిరాజ్యముఁ బాలింపఁదగదు. తండ్రి నిట్లు వంచించిన నీవిషయమున మాతృభక్తిని జూపుట యాతనికి న్యాయముకూడఁగాదు. నీవీభూమినుండి వ్యోమమునకెగసినను బితృవంశప్రవర్తనమును, జ్యేష్ఠుఁడర్హుఁడుండఁగా ననుజనకు రాజ్యమొసంగఁగూడ దన్నయాచారమును దెలిసిన వాఁడుగా నున్న భరతుఁడు న్యాయమును వదిలి నీవాంఛితము రీతిఁ బ్రవర్తింపఁడు. శ్రీరాము ననుసరింపనివాఁడు లోకము నందే కనఁబడఁడు. ఇక భరతునిమాట చెప్పనేల? పుత్రుని యందుఁగల నెయ్యమున రామున కిట్టిపాటులు కల్పించి రాజ్యమును నీవు గ్రహించినను రామునియందు భక్తిగలభరతున కిది యెంతమాత్రము సమ్మతముకాదు. విశేషించి యప్రియమే యగును. పశువులు లోనగునవియుంగూడి రాము ననుసరించిపోవుచుండఁగా నీవిపుడే చూడఁగలవు. వృక్షములుగూడ రామాభిముఖములైపోవఁ బూనినట్లుండుట నీకగపడఁగలదు.



దేవీ! ఇంకనైన నీకోడలు సీతకు వల్కలముల మాని యమూ  
ల్యాభరణములనిమ్ము. నారచీర యీసీత కిమ్మన్న విధిలేదు. ఇచ్చు  
టయే యనర్హము. అని పలుకుచు సీతాదేవీ! వానిని ధరింప  
కుమా యని నివారించెను. మరలఁ గైకం జూచి రాముఁ  
డొక్కఁడే యడవినుండఁదగుననికదా నీవు కోరితివి? జానకియు  
నట్లే యుండవలయునని కోరలేదుకదా. నిరంతర మలంకారా  
ర్హయగుసీతాదేవి భూషణములఁ బెట్టుకొనియే రామునింగూడి  
యడవినుండుగాక. ఉత్తమవాహనములు పరిచారికలు వెంట  
రాఁగా నమూల్యవస్త్రములతో బంగారుసాత్రములు లోనగు  
వస్తువులతో వనికేగుఁగాక. వరమువేడునటే సీతంగూడి రాముఁ  
డడవులనుం బోవలయునని యడుగలేదు. అని మహానుభావుఁడు  
కులగురువు నగువసిష్ఠముని పలుకుచున్నను సీత ప్రాణేశుని  
వేషాదులనే యనుసరించునదియై యతనివలె వనమున నుండఁ  
గోరినది కాన వల్కలధారణము నుజ్జగింప నెంచకయుండెను.

మహాత్ములారా! ఈభాగమునఁ బెక్కువిశేషములుగలవు.  
జ్ఞాననిధి త్రికాలవేత్తయు నగువసిష్ఠముని బోధించుధర్మము  
లత్యుత్తమములనుట కే శంకలుండవు. కావునఁ బరికింతము.

“త్యక్తభోగస్య మే రాజ్ఞో వనే వన్యేన జీవతః,

కిం కార్యమనుయాత్రేణ త్యక్తసంగస్య సర్వతః.

౨

యో హి దత్వా ద్విపశ్రేష్ఠం కత్యూనూం కురుతే మనః,

రజ్జుస్నేహేన కిం తస్య త్యజతః కుంజరోత్తమం.

౩

తథా మమ సతాం శ్రేష్ఠ కిం భ్వజిన్యా జగత్పతే,

సర్వాణ్యేవానుజానామి చీరాణ్యేవానయంతు మే.”

౪

అని మూలము. ఇది రామోక్తము. సామాన్యార్థము సుగ  
మము. విశేషార్థమేది? త్యక్తసంగస్య సర్వతః = సర్వవిధముల

సంగముఁ ద్యజించినవాఁడను. ఎవరితోఁద్వాటు నాకు వలదని భావము. నిస్సంగుఁడనని సారము. అట్టి నాకు నై నికుల తోఁద్వాటేల? సర్వశక్తులుగల నాకేల యొరులసహాయ మనియే శ్రీరామునియాశయము. వనే వన్యేన జీవతః=వనమునఁగలపదార్థములనఁగాఁ గందమూలాదులఁ దిని కాలముఁ బుచ్చువాఁడను. ఇయ్యది దీక్షానియమముఁ దెల్పుచున్నది. మహాకార్యము సాధింపఁబూనువాఁడు వ్రతోపవాసము లొనరించి దైవశక్తిని సముపార్జించుకొని కార్యమును సాధింపవలయును. ఆహారనియమముఁ బాటించవలయును. మనోబలమును బెంపొందించునవి కందమూలాదులని పెద్దలందురు. సర్వవస్తువుల నిచ్చితిని. నారచీరలే యిప్పుడు కావలయు. హానిం దెప్పింపుమా యని భావము. మహాకార్యమునకుఁ బూనువారు దీక్షఁ బూనుదురు. దానికి నూత్న వస్త్రములు కావలయును. ఇంతదనుకఁ గలయనుభవము లిప్పుడు పనికిరావు. క్రొత్తవిధములగువస్త్రములను ధరించి నూత్న సంకల్పమునకుం బూని మునివృత్తి నవలంబించి భగవదనుగ్రహమునకుం బాత్రులై కార్యము సాధింపవలయు నన్న భావ మిందు సూచింపఁబడినది. “చీరాణ్యేవానయంతు మే” అని రామమూర్తి పలికెను. ఏవ కారముచేత శ్రీరాముని దృఢసంకల్పితము సూచింపఁబడినది. వేదవేదాంగపారగుఁడగు రావణుని మునివృత్తి నవలంబించియే వధింపవలయునన్న భావము సూడ నిం దిమిడియున్నదని కొందఱందురు. అదియు యుక్తియుక్తముగనే యున్నదని గ్రహింపఁదగియున్నది.

“అథ చీరాణి కైకేయా స్వయమాహృత్య రాఘవం,

ఉవాచ పరిధర్శ్యేతి జనాఘే నిరపత్ర పా.”

అని మూలము. కై క తా నే నార-చీరలు తెచ్చి రామా ధరింపు. మని యిచ్చెను. జను లేమనుకొందురో యనుల కూడ నామె కుం దోపలేదు. అని సామాన్యార్థము. ఇక నాలస్యముచేయ రాదు. మాటలతోఁ బ్రొద్దుపోవుచున్నది. అని మహామాయ సంకల్పింపఁగా నయ్యది కై కను బురికొలిపెననియు వెంటనే యామె యానార-చీరలు తెచ్చియిచ్చెననియు గ్రహింపఁదగును. అపుడు నార-చీర లెక్కడివి? అని కొందఱు ప్రశ్నింతురు. చీర లనఁగాఁ గొందఱు నారతో సిద్ధముచేసినవస్త్రములని యర్థము చెప్పుదురు. చీరశబ్దము సంస్కృతము. చీరవల్కలశబ్దములు సమాన్యార్థకములు.

“చీరాణి కిం పథి న సంతి దిశంతి భిక్షాం నైవాంఘ్రిపాః

పరభృతస్సరితోఽప్యశుష్యన్.”

అని భాగవతము తెల్పుచున్నది.

“పూర్వజస్యానుయాత్రార్థం ద్రుమచీరైరలంకృతః.”

అని రామాయణముననే కలదు. చీరశబ్దమునకు “వస్త్రభేదః” అని నిఘంటువులయం దర్థము వ్రాయఁబడినది. వృక్షముల పై భాగమునఁ గలపట్టను జీల్చి నేసినవస్త్రములని కొందఱిందురు. ఆయర్థము పరిహాసపాత్రము. వీనినెల్లఁ బరికింపఁగా ధనవంతులు ధరింపయోగ్యములుగాక నిర్ధనులు ధరింప ననువగువస్త్రములని యర్థము తేలెడిని. అవి రాజులు ధరించునెడలఁ గష్టముగనేతోఁచ వచ్చును. తటాలున కై క తెచ్చియిచ్చెననఁగా నర్థమేమి? ఆ వస్త్రములు సులభలభ్యములనియే కాక మతేమగును? శ్రీరాముఁ డంతకుముందు ధరించువానిని వీనిని బరికించినఁ గ్రోతగాఁ దోపవచ్చును. కాని చెట్లపట్టలు కావు. మహర్షులుకూడ సులభ

లభ్యములగువానినే ధరింతు రనుకొనవచ్చును. నారికేళవృక్షములయందుఁ గనంబడుచు వస్త్రములవలెఁ దోచుచుండునవని కొందఱిందురు. అవి ధార్యము లెట్లులగునో తోచకున్నది. ఎన్నిభంగుల నూహించినను బైవ్రాసినయర్థమే సుసంగతమని తోచెడు.

“అథాత్తపరిధానార్థం సీతా కాశేయవాసినీ,  
సమీక్ష్య చిరసంత్రస్తా పృషతీ వాగురామివ.  
సాప్యపత్రపమాణేవ ప్రగృహ్య చ సుదుర్దనాః,  
కైకేయా కుశచీరే తే జానకీ శుభలక్షణా.”

౧౦

“అశ్రుసంపూర్ణనేత్రా చ ధర్మజ్ఞా ధర్మదర్శినీ.”

అని మూలము. కుశచీరే=ఇందుఁ గుశశబ్దమునకు దర్భయర్థమా కాదా యని ప్రశ్నము. దర్భవలెఁ దాఁకిన మెత్తగానుండని వని యర్థమని కొందఱు పెద్దలభావము. దర్భతో నేసినవని కొందఱిందురు. అవి ధార్యములు కావచ్చునా యనుసంశయ మంకురింపకమానదు. ముదుకవస్త్రములని యర్థముచెప్పుటయే సమంజసముగాఁ దోచెడిని. ధనవద్ధార్యములు కానివని యర్థము.

“తస్యాస్తత్ప్రిప్రమాగమ్య రామో ధర్మభృతాం వరః,  
చీరం బబంధ సీతాయాః కాశేయస్యోపరి స్వయం.”

౧౪

అనుమూలము పై నివ్రాసినయర్థమును దృఢపఱచుచున్నది. పట్టుపుట్టుము మీఁదఁ గట్టెననఁగా నది యమూల్యము ఇది సుత్యల్పమూల్యముగా నుండునదియగుటఁ, జూచువారల కేవలంపు గల్గింపఁజాలునది యని యర్థము. సారము ముదుకవస్త్రము. నియే కాని వేఱుకాదు.

“చీరే గృహీతే తు తమా సమీత్య నృపతేర్గురుః,  
నివార్య సీతాం కైకేయాం వసిష్ఠో వాక్యమబ్రవీత్.”

౨౧

అని మూలము. త్రికాలవేత్తయగుముని యేల యాక్షేపించెనని  
కొందఱుందురు. భావికాలగతుల నరసియే యాక్షేపించెను.  
రత్న భూషణములఁదాల్చియే సీత పోవలయును. లేకున్నఁ గథా  
భాగమునకుఁ గొంత బాధ కల్గును. లంకాగమనకాలమున నీ  
భూషణములసంగతివలని లాభము తేటపడును. ఆవిధ మెఱిం  
గియే ముని కైక నాక్షేపించెనని మన మెఱుంగవలయును. లేక  
భావికర్తము మునిఁ బురికొలిపెననియు దాన నాతఁ డాగ్ర  
హించి పలికెననియు గ్రహింపవలయును.

“న గంతవ్యం వనం దేవ్యా సీతయా శీలవర్జితే,

అనుష్ఠాస్యతి రామస్య సీతా ప్రకృతమాసనం.

౨౩

ఆత్మా హి దారాస్సర్వేషాం దారసంగ్రహవర్తినాం,

ఆత్మీయమితి రామస్య పాలయిష్యతి మేదిసిం.

౨౪

అనుయాస్యతి వై దేహీ వనం రామేణ సంగతా,

వయమప్యనుయాస్యామః పురం చేదం గమిష్యతి.”

౨౫

అని మూలము. ఇవియు నసిష్ఠోక్తులే. సామాన్యార్థమును బరి  
శీలించిన ముని కైకయందుఁ గలకోపముచే సీత రాజ్యమును  
బాలించునని తెల్పెనని తోచును. దానికిం దగినకారణముఁ  
గూడ మునియే తెల్పెను. గృహస్థులకు భార్యయే యాత్మ.  
రామున కాత్మయగు సీత భూమిని బాలింపవచ్చునని ముని  
యొసంగినకారణము. దీనిభావమేమి? పురుషుఁడు నిర్గుణస్థానీ  
యుఁడు. పత్ని ప్రకృతిస్థానీయురాలు. సర్వకార్యము లొనరిం  
చునది ప్రకృతి. నిర్గుణుఁడు సాక్షిమాత్రుడై చూచుచుండు.

తదాశయ మెఱింగియే ప్రకృతి ప్రవర్తించును. ఆమె ప్రవృత్తిని నిర్దేశించువాఁడు పరమపురుషుఁడు. అనఁగా భగవంతుని సంకల్పమెఱింగి సర్వకార్యములను బ్రకృతి స్వశంతురాలై యొనరించును. ప్రకృతింగూడక పురుషుఁ డేకార్యము చేయఁజాలఁడు. శ్రీరాముఁడు రాజ్యము పాలింపఁడు. నీత ప్రకృతిగాన నామెయే పాలించును. అనఁగాఁ బ్రకృతికే యాయధికారము. నీత యంతఃపురమున నుండునదికదా యని యడుగుదు రేమో. లోకదృష్టికి నట్లు తోచును. కాని వారిరువురకు విరహ మసంభవము. అను నీభాగమునుబట్టి దంపతికృత్యము స్పష్టము. సగుణమే యుపాస్యము. నిర్గుణము ధ్యానగమ్యము. అనువిశేష మిందుఁ దెలుపఁబడినది. అవయవిని ధ్యానించి పూజించిన నదియెల్ల సగుణమే యనఁబడు. తేజోరూపునిగా భగవంతుని ధ్యానింపవలయును. దీనికే శాక్తమని పేరు. సురామాంసభక్షకులు శాక్తులు గారు. అట్టివారు లేరా యన్న వైష్ణవులలోను గలరు. భ్రష్టులన్ని మతములయందును గలరు. సురామాంసభక్షణము శాక్తధర్మము కాదు. ప్రకృతి నుపాసించిన సర్వదేవతలను ద్రిమూర్తుల నుపాసించినట్లే యని యెఱుంగవలయు.

“త్రయాణాం దేవానాం త్రిగుణజనితానాం తవ శివే  
భవేత్పూజా పూజా తవ చరణయోగ్యా విరచితా,  
తథా హి త్వత్పాదోద్వహనమణిపీఠస్య నికటే  
స్థితా హ్యేతే శశ్వన్తుకుశితకరోత్తంసమకుటాః.”

౨౫

ని సౌందర్యలహరియందు శ్రీశంకరభగవత్పాదులుగారు నిర్వచించిరి. బ్రహ్మవిష్ణురద్రేశ్వరసదాశివులను ప్రేతపంచకముపై



నధిచసించును. కావుననే “పంచప్రతాపనాసీనా” అనుపేరు  
మహాప్రకృతికిం గల్గెను. ఏమూర్తిని బూజించినను శక్తిని  
బూజించినట్లే యని యెఱుంగుటయే బుద్ధినుంతులలక్షణము.  
ప్రకృత్యతీతుఁడొక్కపరమపురుషుఁడే. ఆతత్త్వము నిర్గుణము.  
అను నీవిషయము లిద్దానినుండి తెలిసికొనఁదగినవి.

“భరతశ్చ సశత్రుఘ్న శ్రీరవాసా వనేచరః,

వనే చరంతం కాకుత్స్థమనువత్స్యతి పూర్వజం.”

౨౭

అని మూలము. భరతుఁడు రాజ్యము పాలింపక శ్రీరాముని  
వంటివేషముతో నందిగ్రామమున నుండుననుభావివార్త యిట  
సూచింపఁబడియె.

“న హ్యదత్తాం మహీం పితౄ భరతశ్శాస్త్రమర్హ తి,

త్వయి వా పుత్రవద్వస్తుం యది జాతో మహీపతేః.”

౩౦

అని మూలము. “పితౄణాం సమనుజాయంతే నరా నార్యస్తు  
మాతర” మ్మనుష్యాయము ననుసరించి యీభావమును ముని  
తెల్పెను. ప్రాయీకముగాఁ దండ్రిగుణములే తనయునకు  
రావలయునని ధర్మము. కాని యింతకంటెఁ గర్తృసిద్ధాంతము  
బలీయము. ఇది సామాన్యశాస్త్రము. కర్తృసిద్ధాంతము విశేష  
శాస్త్రము. అని యెఱుంగవలయును.

రాజు వల్కలములు నీతకు నీవలదని

కై కను యాచించుట.

\*సీతా దేవి లోకనాథునిభార్యయయ్యు వల్కలధారణము  
చేయుచుండఁగా నందుఁగల ప్రజలెల్లరు దశరథుని గాంచి యీ

\* ఇది ముప్పదియొనిమిదవసర్గమునుండి గ్రహింపఁబడినది.

రాజు వల్కలములు సీతకు నీవలదని కై కను యాచించుట. 319

నీబ్రదుకేమని గట్టిగా నా టేపించిరి. ఆధ్వని చెవుల సోకకగా నతడు వగచి ప్రాణధర్మకీర్తులయందుఁ దనకుఁ గలసంబంధమును వదలుకొనువాఁడై నిట్టూర్పులు పుచ్చుచుఁ గైకం గాంచి యిట్లనియె కై కా! జానకి వల్కలమును ధరించి పోవరాదు. శోమలాంగికదా సీత. బాలకదా. సుఖములకే తగినదిగాన నడ విలో నుండరాదని గురువు చెప్పినది సత్యము. ఇప్పుడు జానకి వల్కలధారిణియై యందఱయంతరమున నొకమునిపత్నివలె నిలుచున్నదే. పతివ్రతాశిరోమణియు రాజర్షివర్మఁడగు జనక చక్రవర్తిపుత్రికయు నగు నీకన్య యిట్లుండుట కెవరి కేయపకారముచేసెను? వల్కలమును వేగముగా వదలుఁగాక. ఈవేషమున నడవికి సీత పోవలయునని మునుపు నీకు మాటయిచ్చి యుండలేదు. కావున నీమె వస్త్రాలంకారభూషితయై సద్వస్తువులం గయికొని వనమున కరుగుఁగాక. ఇంక నేబ్రదుకుట కర్హుఁడఁ గాను. మృతి సమీపించినది. ఇట్లున్న నేను నీకతిక్రూరమగు శపథముచేసినాను. అవివేకురాలవుగాన నీవుకూడ రామారణ్యగమనము భరతాభిషేకము నిశ్చయించితివి. ఏమిచేయఁ గలను? వెదురుపొదను దానిపుష్పమే కాల్చుచందమున నాశపథమే నన్నుఁ గాల్చుచున్నది. సాపాత్తురాలా! కై కా! నీకేదే నపరాధము రాముఁడు చేసియున్న నడవులకుఁ బంపుటకుఁ దగినంతయపకార మేమిచేసినాఁడు? సీత మృదుచిత్త. భీతహరిణాక్షి! అపరాధ మొనరింప నెఱుఁగనే యెఱుఁగదు. మహాసాధ్వి యుచ్చట నీ కేయపకార మొనరించెను? రాము నడవికిఁ బంపుటొక్కటియే నీయాత్మ యుండునంతదనుక నరకమున దుగ్ధమునుభవించునట్లు నిన్నుఁ జేయఁజాలునుగదా. ఇంకను బాపములు చేయుచున్న దానవే నీగతి యేమగును?

శ్రీరాముఁ డిచ్చోటికిఁ బట్టాభిషేకమునకై రాఁగా నతనితో వల్కలములం గట్టుకొని వనమునఁ బదునాలుగేండ్లుం డఁ బొమ్మంటివి. ఊరక యుండినందున నే నందుల కంగీకరించిన వాడనై తినిగాని నీత నడవికిఁ బంపవలసినట్లు నీవు నన్నడుగ లేదు. నేను సరే యనలేదు. సుకుమార యగుజానకి యీ ముదుకవస్త్రములఁ గట్టుకొనుచుండఁగాఁ గాంచుచున్నావు. కదా. ఎంతటిపాపాణహృదయవు? ఎంతటిపాపమున కొడిగట్టు చున్నదానవు? అని పలుకుచు నారాజు విలపించుచు నామె మనస్సు మెత్తఁబడనికతన దుగిఖిము నంతమును జూడఁజాలక పోయెను. పుత్రశోకవేగమున భూమిపైఁ బడియెను. ఇట్లు కైకను బ్రార్థించి పడియున్న తండ్రిం గాంచి శ్రీరామమూర్తి వనమునకుఁ బ్రయాణమై యిట్లు పలికెను.

తండ్రి! నీవు పరమధార్మికుఁడవు. నాజనని యీకౌసల్య కీర్తిమంతురాలు. వృద్ధురాలు. సుశీల. సంపదగలది. తనకొడు కును నీ వడవికిఁ బంపుచున్నను నింసింపక యూరకున్నది. పర దాతవగు నీవు నాకు పరమైసంగుము. నీవామెను గార వింతువు. కాని నేనడవికిఁ బోయినత ద్వాత దుగిఖార్ణవమునఁ బడి యుండును. ఇట్టియాపద నీవఱకెఱుంగదు. కాన మునుపటికన్న మిన్నగ నీవామెను గారవింపందగు. పుత్రదుగిఖమునఁ గుంది పోవకయుండ మన్నింతువేని యామె జీవించి యుండఁగలదు. దేవేంద్రతుల్యుఁడవు. కాన నాయెడఁబాటువలన నామె వగచి కృశించి చచ్చి యమపురమునకుం బోవకయుండ నాప్రార్థనమునఁ జేయవలయును. మన్నించుచున్న నామె జీవించియుండును..

రాజు వల్కలములు సీతకు నీవలదని కై కను యాచించుట. 321

మహనీయులారా! ఈభాగమునఁ ధర్మము లుపదేశింపఁ బడినవి. వాని నెఱుంగవలయును.

“పుత్ర శోకం యథానర్చేత్త్వయా పూజ్యేన పూజితా,  
మాం హి సంచింతయంతీ సా త్వయి జీవేత్తపస్విసీ.”

౧౭

అని మూలము. పూజితా = అనఁగా సమ్మానింపఁబడినదని యర్థము. పూలచేఁ బూజింపఁబడినదని కాదు.

“షిత్పభిర్భ్రాతృభిశ్చైతాః పతిభిర్దేవరైస్తథా,  
పూజ్యా భూషయితవ్యాశ్చ బహుకల్యాణమీప్సుభిః.

౫౫

యత్ర నార్యస్తు పూజ్యంతే రమంతే తత్ర దేవతాః,  
యత్రైతాస్తు న పూజ్యంతే సర్వాస్తత్రాఫలాః క్రియాః.

౫౬

శోచంతి జామయో యత్ర వినశ్యత్యాశు తత్కులం,  
న శోచంతి తు యత్రైతా వర్ధతే తద్ధి సర్వదా.

౫౭

జామయో యాని గేహాని శపంత్యప్రతిపూజితాః,  
తాని కృత్యాహతానీవ వినశ్యంతి సమంతతః.

౫౮

తస్మాదేతాస్సదా పూజ్యా భూషణాచ్ఛాదనాశనైః,  
భూతికామైర్నరైర్నిత్యం సత్కారేషాత్సవేషు చ.”

౫౯

మను. 3 ఆధ్యాయము.

అని మనుస్మృతి తెలుపుచున్నది. భర్త భార్యను గౌరవింపఁదగిన పద్ధతి యిద్దానివలన స్పష్టమయ్యెడిది. మాంసంచింతయంతీ = నన్నే చింతించుచుఁ దపస్విని యగుకౌసల్య నీచెంత జీవించును -ని శ్రీరామమూర్తి భార్యను భర్త యెట్లు గౌరవింపఁదగునో సేనకు బోధించెను. మనుస్మృతి యట్లే తెలిపెను. సకలస్మృతి గౌరము రామాయణమని మన మూహింపవచ్చును.

“ఇమాం మహేంద్రోపమజాతగర్ధినీం  
 తథా విధాతుం జననీం మహార్హసి,  
 యథా పనస్థే మయి శోకకర్పితాం  
 న జీవితం న్యస్య యమక్షయం వ్రజేత్.”

౧౮

అని మూలము. సామాన్యార్థము సుగమము. ఇందొక్కసూక్ష్మ  
 ధర్మము కలదు. శోకముచే దపించి ప్రాణత్యాగముచేయు  
 వారు యమలోకమున కరుగుదురు. అనఁగా దుగ్గించుచునే  
 ప్రాణములు వదలరాదు. ఏలనఁగా

“యం యం వాపి స్తరక్ భావం త్యజత్యంతే కళేబరం,  
 తం తమేవైతి కాంతేయ సదా తద్భావభావితః.”

అన్నగీశాప్రచూణము ననుసరించి దుగ్గిమునఁ దపించుచు  
 బ్రాణముల వదలినఁ దదనురూపఫలమే కలుగును. కావున దుగ్గి  
 ముతోఁ బరితపించి చావకయుండఁ జక్కఁగా నాదరింపుమని  
 రామమూర్తి తెలిపెను. భర్త యుపలావించినచోఁ బతివ్రతలు  
 పుత్రవిషయమునఁ గలవిచారమునుమఱతురనియేకదాభావము.  
 ఈభాగమునందు శ్రీరామమూర్తి సంగ్రహముగా భార్యను  
 సంతోషింపఁజేయుపతిధర్మములఁ దెలిపెను. పతియే దైవముగా  
 భావించిననారీమణి భర్త తన్ను లాలింపఁగా నెంతటిచింతల  
 నైన మఱచునని స్పష్టము. అక్కరణముననే భార్యకు భ\_  
 సర్వాధికారము లొసంగి తాను సాక్షిమాత్రుడై యుండవ  
 యును. మనుస్మృతితౌత్పర్య మిదియేకదా. ఇవ్వానిని గ్రహిం\_  
 తదనుసారముగా మెలంగినవారు శ్రీరామునానతిని శిరస\_  
 వహించువా రగుదురు. మన మిట్టిసూక్ష్మవిషయములఁ ద్రోసి  
 పుచ్చక యెఱింగి తదనుసారముగా మెలంగవలయును.

వనగమనసన్నాహము. కౌసల్య సీతకు నీతిని దెలుపుట. 325

❖ వనగమనసన్నాహము. కౌసల్య సీతకు నీతిని దెలుపుట. 325

\* శ్రీ రామచంద్రుడు చెప్పినవాక్యముల నాలకించి దశ  
రథుడు సీతారామలక్ష్మణులు ముని వేషములఁ దాల్చియుండుటం  
గాంచి భార్యలతో నట్లే మూర్ఛిలైను. అట్టితండ్రిని రాముఁడు  
చూడనొల్లఁడయ్యెను. కొంతసేపూరకుండి చూచియు నేమియు  
మాటలాడకపోయెను. రాజు కొంతసే పట్టెయుండి కుమారునే  
తలంచుకొనుచు విలపించెను. మున్ను నేను పెక్కండ్ర శిశు  
వులం బొలియించియుందును. కాదేని పెక్కుప్రాణుల హింసించి  
యుందును. కనుకనే నాకీదుగిఖము తటస్థించినది. ప్రారబ్ధము  
పూర్తియైనఁగాని దేహము నశింపదు. అట్టిసమయము రానుం  
డఁగా నెవ్వనికైనఁ బ్రాణము తనువునుండి నీడిపోవదు. అందు  
ననే కైక నన్నిట్లు దుగిఖములపాలు చేయుచున్నది. ఐనను  
మరణ మింకను రాకున్నదే. ఏల? అగ్ని తేజస్సు నడంపఁజాలు  
తేజస్సుగల నాకుమారుఁడు రాజనస్త్రమున నసలి మునులకుఁ  
దగిన నల్కలములఁ గట్టుకొని నా మ్రోలనుండఁ జూచుచున్న  
నాకు మృతిలేకున్నది. కపటముపన్ని తన కార్యము ఫలింపఁజేసి  
కొన యత్నించుకైక కొఱకే యిందలుజనులు దుగిఖించుచు  
న్నారకదా. ప్రతీకార మేమి చేయవచ్చును? అని బోరున  
నేడ్చెను.

ఇట్లు విలపించుచు రాజు కన్నుల నీరు గ్రమ్మ రామ  
ద్రా! యని పిలిచి మరలఁ బలుకఁజాలక యుండెను. మరల  
మృతి గలుగఁగా సుమంత్రుని గని నీవుపోయి విలాసార్థమగు  
స్థందనము మేటిరథ్యములంబూన్చి తెచ్చి రామభద్రు నెక్కిం

\* ఇయ్యది ముప్పదితొమ్మిదవసర్గ మునుండి కైకొనఁబడినది.



చుకొనిపోయి యీ దేశమున కవ్వల విడిచిపెట్టుము. సాధు  
గుణుడగు కుమారుని దల్లిదండ్రులు చేరి యడవికిఁ బాటు  
దోలుచున్నారు. సత్పురుషత్వమున కిదియే ఫలముకాఁబోలు!  
ఇది దానికిఁ దగదు. లోకమున గుణవంతులప్రవర్తనమునకు  
ఫల మిదియే యని నాకిప్పుడు తోచుచున్నది. కనుక గుణము  
లుండకుండుటయే మేలు. అని రాజు పలుకఁగా సుమంత్రుఁ  
డాయాజ్ఞ శిరసావహించి వేవేగ రథమును సిద్ధముచేయించి  
తెచ్చెను. కనకమయమగురథము సిద్ధముగానున్నదని సుమం  
త్రుఁడు తెలుపఁగనే రాజు కోశాధిపతిని బిలిపించెను. దేశకాల  
గతుల నెఱింగి బాహ్యభ్యంతరములఁ బరిశుద్ధతవెలయ వస్తు  
తత్త్వ మెఱింగియుండుప్రోడ. కావున రాజుకడ నిలువఁగా నత  
నితో రా జిట్టులనియె. వనమునఁ బదునాలుగేండ్లు సీత యుండ  
వలయును. కావున నంతకాలమునకుఁ జాలున ట్లుత్తమవస్త్రా భర  
ణముల వేగతెచ్చి సీత కొసంగుము ఆతఁడు వెంటనే కోశాగా  
రమునకరిగి తగినవాని నన్నింటిని దెచ్చి సీతకర్పించెను. సుజాత  
యాసీత ప్రయాణమై యాభరణమ్ములఁ దాల్చెను. ఉదయ  
భానుఁ డాకసమును బ్రకాశింపఁజేయుచందమున సీత యాభ  
రణధారణమున గృహమునంతయు మఱింతగాఁ బ్రకాశింపఁ  
జేసెను.

అంతఁ గౌసల్య యాజానకిం బిగియారఁ గౌఁగిలించుకొని  
మహాకార్యములనే యాచరించు నామెశిరము మూర్ఛి  
యిట్ల పలికెను. అమ్మా! ఈలోకమున దుష్ప్రవర్తనముగలస్త్రీలు  
కోరినవానినెల్ల నొసంగి పతులు గారవించుచున్నను దైవవశ  
మునఁ గష్టములు గల్గి వారు శ్రమంపడుదురేని యత్తఱి వారిని

వనగమనసన్నాహము. కౌసల్య సీతకు నీతిని దెలుపుట. 325

బరిగణింపక మెలంగుదురు. ముదెంత సుఖ మనుభవించి పతికి హితముగా వర్తించియు నాకష్టకాలమున దుర్వృత్తి వారిని వదలుదురు. ఇది స్త్రీస్వభావము. అసత్యము పలుకుటయు ఊణ ఊణము మాటుచుండుటయు వారి నైజము. వారిచిత్త మిట్లుండునని యెఱుంగుట కష్టము. పాపకార్యములనే వారు తలంతురు. వారిప్రేమయు స్థిరమని నమ్మరానిదే. ఒక్కఊణమున నది తప్పిపోవును. సత్కులలోపకారవిద్యలుగాని, అగ్నిసాక్షి కముగా గ్రహించినదికాని, లోకమర్యాదగాని స్త్రీలచిత్తమునకుఁదోషపు. ధనమునే వారు కోరుచుందురు. వారిమనస్సులు మిగులఁ జంచలములు. కులము ప్రసర్తనము సత్యాదృతి గురూపదేశము చక్కఁగా నాశ్రయించి శాంతిగలిగి వర్తించు శాంతలకుఁ బరమపావనపదార్థము భర్తయే. భర్తకన్న నతి శయవస్తు వేసియులేదు. కావున నాకునూరుని రామచంద్రుని దండ్రి చేనడవులపాలు చేయఁబడినవాడని యవమానింపకుము. దరిద్రుడైన ధనవంతుడైన నాతని దైవమనియే తలంపుము. అని యుపదేశింపఁగా నామాట ధర్మప్రయోజనమని యెఱింగి సీత యెదుటనున్న యత్తమగు కౌసల్యం గాంచి యంజలి బంధించి యిట్లు పలికెను.

పూజ్యరాలా! తమయానతిమెయి నొనరింతును. భర్త కడఁ బ్రసర్తింపఁదగువిధ మెఱుంగుదు. వినియునున్నాను. దుర్వృత్తులతో నన్ను సాటిచేయవలదు. ప్రభ చంద్రుని వదలి పోవనట్లు ధర్మమునుండి యించుకంతయు నేను వదలిపోవఁ జాలను. వీణె తంతులు లేక ధ్వనింపదు. చక్రములేక రథము నడువదు. ఆరీతి నారి శతపుత్రవతియైనను భర్త లేనిచో సుఖము

నొందఁజాలదు. వనితకుఁ దండ్రి మితముగా (ననఁగా నైహికము మాత్రము) నొసంగును తల్లియు నలియ యిచ్చును. భర్త యన్ననో యమితముగా నిచ్చును. విహితముష్టికములనెల్ల నొసంగును. అట్టిభర్త నేస్త్రీ పూజింపకయుండును? అట్టి పాతి వ్రత్యధర్మమునే యాశ్రయించి యున్నదానను. సాధ్వీమణుల వలన సామాన్యవిశేషధర్మములనెల్ల వినియున్నదానను. ఇట్టి నేను నాప్రాణేశు నవమానింతునా? స్త్రీలకుఁ బతియే పరమ దైవతముకదా. అని సీత పలుకఁగా సత్త్వగుణప్రధానురాలగు కౌసల్య మనస్సు తృప్తి నొందునట్లు కోడలు పలికినవిధ మెఱింగి రాముని వనగమనమునఁ గల్గినదుఃఖముచేతను సీతాపాతి వ్రత్యశ్రవణ సంతోషముచేతను గన్నీరు వదలెను. ధర్మాత్ముఁడు పూజ్యురాలగుతల్లికిఁ బ్రదక్షిణము గావించి దోసిలిపట్టి యిట్లనియె. జననీ! దుఃఖింపకుండుము. నాతండ్రిని జూచుకొనుము. వనవాసనియతి వేవే ముగియును. నీవు కన్నలుమూసికొని నిదురించుచుండఁగనే తొమ్మిది యైదు నగునేండ్లు గడచును. ఈ యేండ్లు నీకొకరాతిరి నిద్ధురవలె గడచును. అంత వచ్చి మిత్ర మండలము పరివేష్టించ సంపూర్ణకాముఁడనై యుండు నన్నుఁ గనఁగలవు.

ఇట్లు శ్రీరామభద్రుఁడు విషయములనెల్లఁ జేర్చి యీపలుకులలో నిమిడించి స్పష్టముగాఁ దెలిపి తల్లులను మున్నూటయేబదుగుండ్రను వేటువేటుగాఁ బరికించెను. తల్లి భంగి వగచువారిని గని దోసిలిపట్టి ధర్మముగా నమ్మలారా! ఒక్కచోఁగూడియుండిన చిరపరిచయముచే నొండె నజ్ఞానముచే నొండె నే నేదియే నపరాధ మొనరించియున్న ఊమింప నంగీక.

వనగమనసన్నాహము. కౌసల్య సీతకు సీతని లుపుట. 327

రింపుడు. సెలవుతీసుకొనియెడ. అంగీకరింపుడు. అని యిచ్చుడు  
ధర్మయుతముగాఁ బలుకగా విని యారాజపత్నులు మన  
స్సులు దుఃఖిపూర్ణములు కాఁగా నుండిరి. క్రొంచగణముంబొక్కం <sup>స</sup>  
కంతరవముల వారెల్లరు విలపించిరి. సకలవాద్యధ్వనుల నిండు  
యున్న యారాజసౌధము వారెల్లరు చేయురోదనిధ్వనులచే  
నిండియుండెను.

మహాత్ములారా! ఈభాగమున ననేకవిషయములు గలవు.  
శ్రీరామునిధర్మోపదేశ మిందుఁ గలదు. సావధానముగా విమ  
ర్శింతము.

“మన్యే ఖలు మయా పూర్వం వివత్సా బహవః కృతాః,

ప్రాణినో హింసితా వాపి తస్మాదిదముపస్థితం.”

౪

అని మూలము. సంచితము ఫలోన్ముఖమై ప్రారబ్ధమనువేరఁ  
బరఁగును. ఫలానుభవమునందు మానవులు స్వస్వకర్తముల  
స్మరింతురు. అందుఁ బ్రధానముగా దుష్ఫలానుభవమునపుడు  
ప్రాకర్తముల స్మరింపక మానరు. సత్ఫలానుభవమునపు డహం  
కారము తమ్ముఁ బైకొనఁగా నూరకయుండుటయు, అక్కరణ  
మునే మూఁడుజన్మములనఁగాఁ గడచినది అప్పటిది రానున్నది  
యనువానిఫలముల నెఱుంగుదురు. కాని కర్తవశులగుట మరల  
నట్టికర్తములనే యాచరింతురు.

“ఇంద్రియాణాం హి చరతాం యత్తనోఽనువిధీయతే,

తదస్య హరతి ప్రజ్ఞాం వాయుర్నాపమివాంభసి.” ౬౭

అధ్య. ౨.

అనుగీతావాక్యము కర్తము బలీయమనునర్థమును సూచించెడిని.

“ప్రకృతేః క్రియమాణాని గుణైః కర్తాణి సర్వశః,

అహంకారవిమూఢాత్తా కర్తాహమితి మన్యతే.” ౭౭

అధ్య. ౩.

అను సశ్రీకృష్ణవాక్యము మానవులపరవశ త్యాహంకార భూంధ్యత్వములఁ దేటపఱచుచున్నది. ప్రకృతమున కీవాక్కుల యన్వయింతము. పుత్రదుగిఖమున రాజు మున్ను తాఁజేసిన పాపకర్తములను స్మరించుచున్నాఁడు. ప్రాణిహింసలు శిశు హత్యలు తాఁ జేసినట్లు తలంచుచున్నాఁడు. వానికి ఫలమే యీదుగిఖమని నిశ్చయించుచున్నాఁడు. నాస్తికుఁడుకూడ నన్నముదొరకక యాఁకలి బాధింపఁగాఁ దొలిజన్మమున నెవ్వరికే నన్నముపెట్టనిదిన మిదియని భావించును. అంత్య కాలమున నెల్లరు నాత్మదుష్కృతములఁ దలంతురు. కాని దాన లాభ మేమి? దుగిఖమే ఫలమగును. కావుననే

“కర్మణ్యేవాధికారస్తే మా ఫలేషు కదాచన,

మా కర్మఫలహేతుర్భార్యా తే సంగోఽస్త్యకర్మణి.

౪౭

యోగస్థః కురు కర్మాణి సంగం త్యక్త్వా ధనంజయ,

సిద్ధ్యసిద్ధ్యోస్సమో భూత్వా సమత్వం యోగ ఉచ్యతే.

౪౮

దూరేణ హ్యవరం కర్మ బుద్ధియోగాద్ధనంజయ,

బుద్ధౌ శరణమన్విచ్ఛ కృపణాః ఫలహేతవః.” ౪౯ గీత. ౨ అధ్యాయం.

అని గీతాచార్యులు తేటపఱచిరి. కర్మముల నాచరించుటకే మానవోత్తముల కధికారముగాని వానిఫలములఁ గోర నధికారములేదు. అనఁగాఁ గోరరాదనుట. ఫలహేతువులగు కర్మములు నీచములు. ఎవ్వారు ఫలాభిసంధిరహితములగు విధి విహితకర్మముల నాచరింతురో వారు త్తములగుచు భగవంతు ననుగ్రహమునకుఁ బాత్రులగుదురు. వారల కేనాఁడును గష్టములు రాకయుండ నాసర్వేశ్వరుఁడే యునరించును. అట్టి వివేకములేక కర్మముల నాచరించి వానివలన నేవో ఫలముల

నాశించువారు దశరథునివలె సంత్యకాలమున దుగ్గిఖిఫలముల  
వనుభవించుదురు. అను నీవిశేషవిషయ మీభాగము మనకుఁ  
దెలుపుచున్నది. సారమేమనఁగా నితరులశిశువులకు హానిగల్గిం  
చినవారు తమశిశువులమూలమున దుగ్గిఖిము కలుగఁ దపింతురు.  
ప్రాణిహింస మహాదరమునఁ గావించి తమరే తుదకు దుగ్గిఖిముచే  
హింసింపఁబడుదురు. అనుసారమును మనము గ్రహింపవల  
యును. అహింసా వ్రతమే యుత్తమవ్రతమనునదియే యిటఁ  
గలముఖ్యవిషయము. అద్రోహమే దైవీసంపత్తినఁబడును.

“అహింసా సత్యమక్రోధస్త్యాగశ్శాంతిరవైశునం,  
దయా భూతేష్వలూలుప్త్యం మార్దవం హిరచాపలం.

తేజః క్షమా భృతిశ్శౌచమద్రోహో నాతిమానితా,  
భవంతి సంపదం దైవీమభిజాతస్య భారత. 3

గీత. ౧౬ అధ్యాయము.

అని శ్రీగీతాచార్యులు ప్రతిపాదించిరి కదా.

“సా సుజాతా సుజాతాని వైదేహీ ప్రస్థితా వనం,

భూషయామాస గాత్రాణి తైర్విచిత్రైర్విభూషణైః,

వ్యరాజయత వైదేహీ వేత్త తత్సవిభూషణా,

ఉద్యతోఽంశుమతః కాలే ఖం ప్రభేవ వివస్వతః.”

౧౭

౧౮

అని మూలము. ఈభాగము మనకొక్కవిశేషమును దెల్పు  
చున్నది. సామాన్యసృష్టి నాలోచింపఁగా నున్నపట్టాభిషేకము  
చెడఁగా మీఁదు మిక్కిలి వనగమనము ప్రాప్తింపఁగా విశేషించి  
స్త్రీజాతికి దుఃఖముగలుగుట స్వభావము. జానకి యట్లుగాక  
మహానందమున నవరత్న భూషణములఁ దాల్చి యాహర్త్యముఁ  
బ్రకాశింపఁజేసినది. దీనింబట్టి విమర్శింతము. సుజాతా=చక్కని  
పుట్టుకగలది. అనఁగా నయోనిజగా నవతరించినది. అనఁగా



భగవతి మాయ యని యర్థము. వనగమనము చేయుతఱి సుజాతానిగా త్రాణి=శాస్త్రమునఁ జెప్పినట్లున్న యవయవములను, విచిత్రైర్విభూషణైర్భూషయామాస=నిచిత్రములనఁగా నితరకాంతాగణాలభ్యములగు నాభరణములచే నలంకరించెను. అనఁగా నాయవయవములకు నితరభూషణము లక్కఱలేకున్నను గార్యార్థము ధరించెనని భావము. రావణునివెంట తన ప్రతికృతి యరుగుతఱి సుగ్రీవాదులముం దీభూషణములఁ బాటవైచినఁగాని శ్రీరాముని కార్యమునకు ననుకూలముకాదని యూహించియే ధరించెననియే మన మెఱుంగవలయును. దశరథుఁడు తన్ను నంతమర్యాదతోఁ జూచినందున నాయలంకారమున నాగృహమును బ్రకాశింపఁజేసెను. ఖం ప్రభేన వివస్వతః=సూర్యప్రభ ఆకాశమునువలె. ఇచ్చట దశరథునిసౌధ మాకాశముగను, సీతావిభూషణకాంతులు సూర్యప్రభగను సీత సూర్యబింబముగను జెప్పఁబడినది. దశరథునిల్లు శూన్యమగు ననుభావమిందు సూచింపఁబడినది. అనఁగా నిక దశరథుఁ డాయెంట నుండఁడనియే తాత్పర్యము. మృతి కాసన్నుఁడుగ నున్న వాఁడనుట సారము. సూర్యబింబమనఁగాఁ దేజోరాశి యని యర్థము.

“తేజసాం గోళకస్ఫుర్యో గ్రహర్థ్యాంబుగోళకాః”

అని సిద్ధాంతమునఁ గలదు. తేజోరాశికి సూర్యుఁడనిపేరు. మనకుఁ గనఁబడునది తేజోరాశిగాని సూర్యుఁడనుపురుషుఁడుకాఁడు. ఆ తేజోగోళాధిపాన దేవతకు సూర్యుఁడని పేరు. ప్రకృతపము సీతారూపము దేజోబృందమని యెఱుంగందగు. భగవంతుఁడు తేజోరూపుఁడు. భగవతియుఁ దేజోరూపిణి.

వనగమనసన్నాహము. కౌసల్య సీతకు నీతిని దెలుపుట. 331.

“ప్రాదుర్భూవ పరమం తేజఃపుంజమనూపమం,  
కోటిసూర్యప్రతీకాశం చంద్రకోటిసుశీతలం. 23

తన్మధ్యమే సముదభూచ్ఛక్రాకారమనుత్తమం,  
తన్మధ్యమే మహాదేవీ ముదయార్కసమప్రభామ్.” 24

లలితోపాఖ్యానము. ౮ అధ్యాయము.

“కటిల్లేఖాతస్వీం తపనశశివైశ్వానరమయీం  
నిషణ్ణాం షణ్ణామప్యపరి కమలానాం తపకళాం,  
మహాపద్మాటవ్యాం మృదితమలమాయేన మనసా  
మహాంతః పశ్యంతో దధతి పరమానందలహరీం.” 25

అని శ్రీశంకరాచార్యులు తేటపఱచిరి. అట్టి తేజస్వరూపిణి  
యగు భగవతి సీత దశరథునకుఁ గడసారిచూపుగా దర్శన  
మొసంగెనని యెఱుంగవలయును. ఇందు దశరథమృత్యు  
నాసౌధభాగ్యక్షత్యు భగవతీభక్తానుగ్రహతత్పరత్వము సూ-  
చింపఁబడినవి.

“అసత్యస్సర్వలోకేఽస్తిన్ సతతం సత్కృతాప్రియైః  
భర్తారం నానుమన్యంతే వినిపాతగతిం స్త్రీయః. 26

ఏష స్వభావో నారీణా మనుభూయ పురా సుఖం,  
అల్పమప్యాపదం ప్రాప్య దుష్కృంతి ప్రజహత్యపి. 27

అసత్యశీలా వికృతా దుర్గాహ్యహృదయాస్సదా,  
యువత్యః పాపసంకల్పాః క్షణమాత్రాద్విరాగిణః. 28

న కులం న కృతం విద్యా న దత్తం నాపి సంగ్రహం  
స్త్రీణాం గృహ్ణంతి హృదయమనిత్యహృదయా హి తాః.” 29

అని మూలము. కౌసల్య సీతాదేవికి సాధారణముగా స్త్రీలకుఁ  
గలస్వభావమును దెలుపుచున్నది.

“నైతా రూపం పరీక్షంతే నాసాం పయసి సంస్థితః,  
సురూపం వా విరూపం వా పుమానిత్యేవ భుంజతే.

౧౪

పాంశ్చల్యచ్ఛలచిత్రాచ్ఛ నైస్నేహాచ్ఛ స్వభావతః,  
రక్షితా యత్నతోఽపీహ భర్తృష్వేతా వికుర్వతే.

౧౫

ఏవం స్వభావం జ్ఞాత్వాసాం ప్రజాపతినీసర్గజం,  
వరమం యత్నమాతిష్ఠేత్పురుషో రక్షణం ప్రతి.

౧౬

శయ్యాసనమలంకారం కామం క్రోధమనార్జవం,  
ద్రోహభావం కుచర్యాం చ స్త్రీభ్యో మనురకల్పయత్.”

౧౭

మను. ౯ అధ్యాయము.

అను నీమనువాక్యములు రామాయణాభిప్రాయమునే బోధించుచున్నవికదా. వీని రెండింటిని బరికింపఁగా నేనాఁటినుండియో స్త్రీలస్వభావము స్పష్టమగుచు ఎంతకాలము భర్త వస్త్రాభరణాదులచే సత్కరించినను బతి కొకయాపదవచ్చినపుడు వానిని బ్రేమింపక యీసడింతురని యేర్పడినది. పతిని దూషించుటయు స్త్రీస్వభావమని తేటపడినది వారిహృదయ మిదియని గ్రహింపరాదనుటయు నెఱుకపడినది. కులవిద్యాదులు జేసిన మేలు వారి హృదయములను దృష్టిపఱుపఁజాల వను విషయము సిద్ధాంతితమగుచున్నది. వారిమన స్సొకరీతిగా నుండక మార్పునొందుచుండుననియుఁ దెలియవచ్చెడిని. ఈవిషయ మీకాలమునఁ గాక పూర్వకాలమునందుఁగూడ స్త్రీస్వభావము ప్రాయీకముగా నిట్టిదే యని తోచుచున్నది. ఇప్పుడు వారి కొసంగుస్వాతంత్ర్యము ముందెట్టియుపకారము చేయునో పరీక్షింపవలసియేయున్నది. స్త్రీలయను రాగప్రదర్శనము క్షణభంగురమనియే యిటఁ గలసారము.

వనగమనసన్నాహము. కౌసల్య సీతకు నీతిని దెలుపుట. 333.

“సాధ్వీనాం హి స్థితానాం తు శీలే సత్యే శ్రుతే శమే,

౪. స్త్రీణాం పవిత్రం పరమం పతిశేఖో విశిష్యతే. ౨౪

స త్వయా నావమంతవ్యః పుత్రః ప్రవాజితో మమ,

౫ తవ దైవతమస్త్యేష నిర్ధనస్సధనోఽపి వా.” ౨౫

అని మూలము. శీలము సత్యము గురుజనోపదేశము ఓర్పు.

౬ అనువానియందు నాసక్తిగలిగి వర్తించుస్త్రీలకుఁ బరమదైవము పతియే. ఇంకొక్కఁడు కాఁడు. అనఁగాఁ బతికంటె నెక్కుడు.

ప్రేమింపఁదగునస్తువు లేదని భావము. అట్టి ప్రేమాస్పదుఁడగు.

౭ భర్తను శ్రీరామచంద్రుని వనములకరుగువాని నవమానింప

౮ కుము. అనఁగాఁ బరిహాసోక్తుల నాడకుమని భావము. పతి నిర్ధ

౯ నుఁడుగాని ధనవంతుఁడుగాని నీకు దైవముకదా. అని పతి.

ప్రతాధర్తములను కౌసల్య తెలిపెను. సీతాస్వభావము

పండ్రెండునెత్సరములు కౌసల్య పరికించెను. మరల నెందుల

కీయుపదేశము? ఆరెఱుఁగిసంభూతులనియు సీత నెఱుంగును

గదా. అన్న స్త్రీస్వభావము నియతముకాదని యనుమానించి

బోధించెననియు నీమూలమున లోకమునఁ గలస్త్రీలకెల్ల

నీయుపదేశము పనికివచ్చుననియు సమాధానము చెప్ప

వచ్చును. లోకమునకు ధర్తములనెల్ల నుపదేశించునుగదా.

రామాయణము. కావుననే యాయాయితావుల నాయాధర్త

ములను దెలిపనని యెఱుంగందగు.

కపటనాటకసూత్ర ధారులగుకొందఱు మధ్యవైష్ణవులు.

కుక్షింభరులై ధనార్జనమునకు సులభోపాయమని శిష్యులం

గూర్చుకొని మంత్రోపదేశముచేయుచు యోగులమని చెప్పు

కొనుచు భక్తుఁడు పతివ్రతవంటివాఁడనియుఁ బతివ్రత యొక్క

భర్తనే నమ్ముకొనియుండులాగున నతఁడుకూడ నొక్కవిష్ణువునే

నమ్ముకొనియుండవలయు ననుచు బోధింతురు. గురుచ్చిష్టమే శిష్యులకుః బ్రసాదమని వారివాదము. భగవంతుఁడు కర్తృపాశములలోఁ దగిలించుననియు గురువు చక్కఁగా ముక్తికిఁ గొనుచు, బోవుననియుఁ బామరులగుశిష్యులకు బోధింతురు. వారికంటె ద్రోహులు లేరనవలయు. పతియే పరమదైవమని యీ రామాయణమే బోధించెనుగదా. పతివ్రతకు భర్తయే దైవమనఁగా నర్థమేమి? దైవమువలె భావించి తదాజ్ఞఁ దలఁచుదాల్చవలయునని భావమా? లేక దైవమే భర్తయని భావమున నారాధింపవలయునని భావమా? భక్తున కిష్టదైవము తండ్రి. తండ్రి కొడుకును రక్షించునట్లు భగవంతుఁడు భక్తులను రక్షించును. పతియే దైవమనఁగా దండ్రి యనియా భావము. ప్రేమమే గురుజనకదైవవిషయమున భక్తి యనంబడును. భర్తయొడఁ జేమమనఁబడును. పతివ్రత పతిని దండ్రిగా భావింపరాదు. దైవముత్కృష్టుఁడని భావించునట్లు తల్లిదండ్రులు లోనగుబంధువులలో సుత్కృష్టుఁడనియు నతనియానతిని దక్కినవారిమాటకంటె సుత్కృష్టమని భావింపవలయుననియుఁ దాత్పర్యముగాని వైవారుచెప్పునట్టి యర్థముకాదు. అట్టివారి మాటలఁ జెవియొగ్గి వినరాదు. ఇట్టియుపమానము లితరుల మాటలకు లోబడకయుండఁ దమమాటలనే నమ్మవలయు ననుదుర్బుద్ధిచేఁ దెలుపు కుయుక్తులుకాని వేలుకావు. పతిశుశ్రూషకంటె సుత్రమమైనకార్యము లేదనియే యిందలిసారము.

“కరిష్యే సర్వమేవాహ మార్యా యదనుశాస్తి మాం,

అభిజ్ఞాస్తి యథా భర్తర్వర్తితవ్యం శ్రుతం చ మే.

౨౭

న మామసజ్జనేనార్యా సమానయితుమర్హతి,

భర్తాద్విచలితుం నాహమలం చంద్రాదివ ప్రభా.”

౨౮

వనగమనసన్నాహము. కౌసల్య సీతకు సీతని దెలుపుట. 35

అని మూలము. ఇవి సీతావాక్కులు. సామాన్యార్థము సుగ  
మము. తమయవతారతత్త్వ మెఱిగినభగవతి గూఢముగాఁ  
దనయాశయమును దెలుపుచున్నది. అభిజ్ఞాన్తి=విద్వాంసురాల  
నగుదును. నాయెటుంగనిధర్మములు లేవని తాత్పర్యము. భర్తు  
శ్విషయే యథా వర్తితవ్యమ్=భగవంతునియెడ నెట్లు ప్రవర్తింపఁ  
దగునో యందు విద్వాంసురాలనే యని భావము. నేను భగ  
వంతునిచ్చాశక్తినిగాన నాపరాత్పరునిభావ మేదియో నాకంటెఁ  
దెలిసికొనఁదగినవారు లేరని సారము. మే = విభక్తివిపరిణామ  
మున మయా అని యర్థము చెప్పందగును. మయా శ్రుతంచ =  
నాచే వినఁబడియెను. అనఁగా మేము సృష్ట్యన్తులుము కాఁగాఁ  
బ్రాకస్పష్టిక్రమమంతయు వేదములు తెలుపునని భావము. వేద  
ముల కనాదిత్వ మిద్దానిమూలమున సిద్ధము.

“అగ్ని వాయురనిభ్యస్తు త్రయం బ్రహ్మ సనాతనం,

దుదోహ యజ్ఞసిద్ధిర్థమృగ్యజ్ఞాస్సమలక్షణం. ౨౩ మను. ౧ అధ్యాయ.

కర్త బ్రహ్మోద్భవం విద్ధి బ్రహ్మాక్షరసముద్భవం,

తస్తాత్సర్వగతం బ్రహ్మ నిత్యం యజ్ఞే ప్రతిష్ఠితం.” ౧౫ గీత. ౩ అధ్యాయ.

అను నీనింబట్టి వేదము శాశ్వతమని స్పష్టము. వేదములు కల్పిత  
ములనువారు దానితత్త్వము నెఱుంగరు. వేదమనఁగాఁ బర  
మేశ్వరు సుద్దేశ్యములను దెలుపునవి. వానిమూలమున మన  
మెఱుంగుదుముగాన వేదము లనఁబడునని నిర్వచనము చేయఁ  
బడియెను. భగవంతుఁడు శాశ్వతుఁడని యంగీకరించినయెడలఁ  
దదాశయములు సనాతనములనియే యంగీకరింపవలయును. వేద  
ములమూలమున నన్నిధర్మముల నెఱింగినదాననే యని సీత  
తెలిపెననుటయే యిందుఁగల యర్థవిశేషము.



మామస నేన సమానయితం నార్హ తి=దుష్టవనితాసము  
దాయముతో సమానముగాఁ జేయఁదగదు. నేను జిదానందః  
రూపిణినని తలంపుమని హెచ్చరించుచున్నది.

“సుధాసింధోర్న ధ్యే సురవిటపివాటిపరివృతే

మణిద్వీపే నీపాపవనవతి చింతామణిగృహే,

శివాకారే మంచే పరమశివపర్యంకనిలయాం

భజంతి త్వాం ధన్యాః కతిచన చిదానందలహరీమ్.”

అని శ్రీశంకరభగవత్పాదులు నిర్వచించిరి.

“చిత్ జ్ఞానం తదాకారః ఆనందః నిరతిశయసుఖం తస్యలహరీముత్సేక.

రూపాం త్వాం కతిచన భజంతి.”

అని యన్వయక్రమము. ఇందు సమయమతము చెప్పఁబడినది.  
సమయమతమనఁగా “ఆంతరపూజారతిః” మానసికపూజ. ఓ  
కౌసల్యా! లోకమునఁ దఱచుగానుండుస్త్రీజనముతో సమాను  
రాల ననుకొనకుము ధర్మమునుండి యించు కఠతయుఁ జలం  
పను.

“వృషో హి భగవాన్ ధర్మః.”

అని మనుస్మృతి ప్రమాణము కలదు. ధర్మస్వరూపిణినిగా  
నన్నెఱుంగుమాయని సీత కౌసల్యకు నుపదేశించుచున్నది..  
“చంద్రాదివ ప్రభా” వెన్నెల చంద్రుని వదలనట్లు అనఁగాఁ  
జంద్రచంద్రికల కెట్టిసంబంధముకలదో శ్రీరామునకు నాకు నట్టి  
యవినాభావసంబంధము కలదని తాత్పర్యము. అనఁగా నేను  
మహాప్రకృతిని. పరమాత్మతత్త్వము నే నెఱిగిన ట్లితరు  
లెఱుంగఁజాలరు. నన్ను మహామాయనుగా నెఱుంగుము. నేను  
జిదానందస్వరూపిణిని. ఇట్టి నేను లోకమునఁ గనంబడుకులటల.

వనగమనసన్నాహము. కౌసల్య సీతకు నీతిని దెలుపుట. 337

వలెఁ బతి నవమానింతునని యేల పొరపడియెదవు? అది నీవంటి ముదుసలికిఁ దగదు. భర్తయిష్టానుసారముగఁ బ్రవర్తింపనే యవతరించితి నని సీత గూఢముగా స్వాభిప్రాయ మెఱిగించె నని యెఱుంగవలయును.

“మితం దదాతి హి షితా మితం మాతా మితం సుతః,  
అమితస్య హి దాతారం భర్తారం కా న పూజయేత్.  
సాహమేవంగతా శ్రేష్ఠా శ్రుతధర్మపరావరా,  
ఆర్యే కిమపమన్యేఽహం స్త్రీణాం భర్తా హి దైవతం.” 30

అని మూలము. తనయుపన్యాసము ముగించుచు సీత మఱియు నుక్తార్థమునే తెలుపుచున్నది. మధ్యవైష్ణవ దుర్వాదనిర్వాపణ మిందుఁ గావించినవిధ మెఱుంగఁదగు. విహికాముష్టికసుఖ ముల నొసంగుభర్త నేస్త్రీ పూజింపకయుండును? తల్లిదండ్రుల కంటెఁ దనయులకంటె భర్త మిక్కిలి సమ్మానార్హుడన్నవిషయమే యిట ముఖ్యము. ధర్మములను విని యెఱింగియున్న నేనేల పతి నవమానింతును? స్త్రీలకు భర్త దైవతముకదా. అనఁగా దేవత నారాధించినట్లు శుశ్రూషలచేఁ దనుపవలయు ననిభావము. భగవంతుని దండ్రుగా భావింపవలయును. అట్లే భర్తను భావింపరాదు. తాను నేవింపఁదగినవారిలో నెల్ల నుత్తమోత్తమునిగా భావింపవలయునని భావము. అంతియకాని సర్వేశ్వరుడే లేఁడు. పతియే భగవంతుఁడు తల్లియుఁ దండ్రీయు నని కాదు.

“సుప్తాయాస్తే గమిష్యంతి నవ వర్షాణి పంచ చ,  
సాసమగ్రమిహ ప్రాప్తం మాం ద్రక్ష్యసి సుహృద్వృతం.” 31

రామవాక్య మిది. ఒక్కరాత్రి నీవు నిదురించుచుండఁగాఁ దొడ్డియైదునగు సంవత్సరములు గడచును. పితృవాక్యము కొఱంతగాంచకయుండఁ జెల్లించి వచ్చి స నులఁ గూడియుండు నన్నుఁ జూడఁగలవు. అనునది ప్రాతీతికార్థము. ఇందు రామ చంద్రుని భావమేమి ? క్షణకాలమువలె నీపదునాలుగేండ్లు గడచుననియే యని కొందఱందురు. అది కాదు.

“యా నిశా సర్వభూతానాం తస్యాం జాగర్తి సంయమీ,

యస్యాం జాగ్రతి భూతానాం సా నిశా పశ్యతో మునేః.” ౬౯

“నిశా రాత్రిః సర్వపదార్థానామవివేకకరీ తమస్త్వభావత్వాత్ సర్వ భూతానాం సర్వేషాం భూతానామ్.” అని భాష్యము.

అనుగీతావాక్యము ననుసరించి తల్లీ! తమోగుణప్రధానవై యిట్లు పతిమృతికి సుతవియోగమునకు దుఃఖించుచుండునంతలో నా వ్రతము పదునాలుగేండ్లు గడచును. నాయవతారఫల మగు దుష్టనిగ్రహపూర్వకశిష్టధర్మపరిపాలన మొనరించి నాకు సాయ పడ నవతరించిన బ్రహ్మాదులయంశమునఁ బుట్టినజాంబవదాదులం గూడివచ్చిన నన్ను నాయపరస్వరూపమనఁబడుజానకిని జూడఁ గలవు. నారాకదనుక నీవు దుగిఖములనే యనుభవించుచుండు వనియు నారాకతో నీదుగిఖము లంతమొందుననియుఁ దాత్పర్యము. ఇదియే యీభాగమునుండి గ్రహింపఁదగినసారము. మానవులజ్ఞానకల్పితకార్యములచేఁ గాలమును వ్యర్థముగాఁ బుట్టురు. అదియే తమోగుణకార్యము. ఎప్పుడు జ్ఞానభానూదయము మనోవ్యోమమున నగునో దుగిఖాంతకాల మదియే యనియు నయ్యది గాకయున్న నాజన్మమంతయు నిద్రావస్థలో మున్నయట్లే భావింపవచ్చుననియు మనమెఱుంగఁదగునీతి. భగవ

వనగమనసన్నాహము. కౌసల్య సీతకు నీతిని దెలుపుట. 339

దా రాధనకుతూహల ప్రాదుర్భావమే జ్ఞానభానూదయమని  
తాత్పర్యము. ఈవిషయమునే శ్రీరామమూర్తి యుపదేశించె  
నని మన మెఱుంగుట మంచిది.

“సంవాసాత్పరుషం కించిదజ్ఞానాద్వాపి యత్కృతం,

త సమనుజానీత సర్వాత్పామంత్రయామి వః.”

3౮

లోకమున కొకసదాచారమును శ్రీరాముడు తెల్పుచు  
న్నాడు. ఎంతటివారుకాని స్థలాంతరమున కరుగునపుడు తమ  
వారిప్రార్థించునెపమున గృహదేవతలను వృక్షముల నాశ్ర  
యించియుండు దేవతలను మఱియు నెల్లతావుల వ్యాపించి  
యాయాపాపఫలముల కనురూపమగుబాధలఁ గల్పించుదేవత  
లను బ్రార్థింపవలయును.

“యే వృక్షేషు సస్పింజరా నీలగ్రీవా విలాహితాః,

యే భూతానామధిపతయో విశిఖాసః కపర్దినః

యే అన్నేషు వివిధ్యంతి పాశ్రేషు పిబతో జనాన్,

యే పథాంపథి రక్షయ విలబ్బదా యవ్యుధః

యే తీర్థాని ప్రచరంతి సృకావంతో నిషంగిణః

య ఏతావంతశ్చ భూమాగ్ంసశ్చ దిశో రుద్రా వితస్థిరే.”

అనుశ్రుతిప్రమాణము ననుసరించి యాభూతములను వేడు  
కొని పోవలయును. “మిష్టైలఁ బ్రార్థించుచున్నాను. నాయప  
రాధము లేమూలమునఁ గల్గినను వానిని క్షమింపుడు.” అని

ప్రార్థించి పిదపఁ బ్రయాణము సాగింపవలయు నన్నన్యాయ  
మును శ్రీరామమూర్తి తాను దల్లులఁ బ్రార్థించునెపమునఁ  
దెలిపెనని తెలియందగు. శ్రీరామునిధర్మోపదేశములు స్వాను  
షానరూపములేకదా. సదాచారములఁ దానాచరించి యా

మూలముననే బోధింప నవతరించినవాడని మనము. నమ్మవలయును. ఈనీతినిదెల్పెనని మనమేల యూహింపవలయునని ప్రశ్నింతు రేమో.

—“వచనం రాఘవస్యైతద్ధర్మయుక్తం సమాహితం,

శుశ్రువుస్తాస్త్రియస్సర్వాశ్శోకోపహతచేతసః.”

3F

అను నీమూలము పై వ్రాసినయర్థము సత్యమని తెలుపుచున్నది. “సమాహితం సమీచీనార్థయుక్తం.” అని గోవిందరాజులు మహేశ్వరతీర్థులు వ్రాసిరి. ధర్మయుక్తము సమాహితము ననగా నర్థమేమి? కేవల ముపచారార్థమే యైన నీవిశేషణము వ్యర్థము లనియే చెప్పవలసియుండునుగదా. ఇట్లు లీభాగము మనకు శ్రీ సీతారాములయాశయములఁ దెల్పుచున్నది. వాని నెఱింగి యాయురువురదివ్యపాదారణిందముల ధ్యానించుచుఁ దదను సారముగా మెలంగవలయునని దృఢసంకల్పము చేయవలయు. ఈభాగమున నధ్యాత్మరామాయణమునందు విశేషము కాన రాదు. తరువాతికథకు మరలుదము.

❧ శ్రీరామావతారఫలమగు వనప్రయాణము. ❧

\*తరువాత సీతారాములు లక్ష్మణుఁడును దోసిలులొగ్గి దశరథుపదములఁ దాఁకి మ్రొక్కి పెద్దలనేవించునవకాశము లేక పోయె నన్నదై న్యము పొడమ వలగొనిరి. సకలధర్మవేత్తయగు శ్రీరాముఁడు తండ్రియనుమతినొందక సీతాసౌమిత్రులం బిలుచుకొనిపోవరాదని యెఱింగి తండ్రిచే ననుమతి వారలకిప్పించి కౌసల్యను వదిలిపోవలసివచ్చెఁగదా యనువగపు సుంతభ్రాంతిని గల్పింపఁగా నామెకు నమస్కరించెను. లక్ష్మణుఁడును నమస్కరిం

\* ఇది నలువదియవసర్గమునఁడి గ్రహింపఁబడినది.

చెను. పిదపసుమిత్రపాదములం దాకి వందనమాచరించెను. సుమిత్రయు నమస్కరించిన లక్ష్మణునిం గాంచి దేహధర్మము ననుసరించి విలపించుచు మహాబాహుండగు నతని శిరంబు మూర్ఛొని యతనికి మిక్కిలి హితముగోరి యిట్లు పలికెను. పుత్రకా! కౌసల్యయేరీతి లోకమును రక్షించు కార్యముకొఱకు శ్రీరాముని గనెనో యారీతిగా నేనును సుహృ నుండగు శ్రీరామునియందు నత్యంతానురక్తుండవగునిన్ను, నన్నంగూడి వనములకరిగి నేరచేయుపొంటెం గంటిని. ఇవ్వుహాకార్యముకొఱకే దైవము నిన్ను నాయందు సృష్టించెను. అట్టులగుట శ్రీరాముండు వనమున ననేకవిచిత్రములు చూచుచు బరవశుడై యరుగుచుండఁగా నీవు ప్రమాదంపడక యాతనిం గాపాడుచుండ వలయుఁజుమీ. శ్రీరామునితోడ నేలపోవలయునని ప్రశ్నింతు వేమో వినుము. అనఘా! లక్ష్మణా! శ్రీరాముండు రాజ్యములో నగునని లేక విపన్నుండయి చూపట్టినను రాజ్యము లోనగునవి కలిగి సంపన్నుడై యున్నను శ్రీరాముడే నీకు దిక్కు. ఏటికందు వేమో చిన్నవాండు జ్యేష్ఠునకు లోబడియుండుట యీలోకమున సమలనుష్ఠించు ధర్మము. మఱియు ఇట్టి సద్వర్తనము, దానము, యజ్ఞదీక్షఁబూనుట, సంగ్రామములందు దేహము నర్పించుట యనునివియన్నియు మీకులమున కర్హములు. అంతియకాక చిరకాలమునుండి వచ్చుధర్మములు. కాబట్టి దేహము విడిచిపెట్టవలసివచ్చినను శ్రీరాముని రక్షింపవలయును. అని పలికి రామునందే ప్రీతికలిగి యతనితోఁ బయనముచేయ సిద్ధముగ నుండుకుమారుని జూచి వత్సా! పొమ్ము! పొమ్మని పలుసారులు పలికి మరలఁ గుమారునకు గర్తవ్యమెఱిగింపఁదలంచి యిట్లు వాక్రుచ్చెను. నాయనా! శ్రీరాముని దశరథు



నిగా నెఱుంగుము. సీతాదేవిని నన్నుగా నెఱుంగుము. అటవి నయోధ్యనుగా నెఱుంగుము. సుఖముగాఁ బోయిరమ్ము. అని సముచితగతిఁ దెల్పెను.

అంతట సుమంత్రుఁడు వినయవేత్తయగుట నింద్రునికడ మాతలివలె రామునికడ నంజలింబట్టి యిట్లు విన్నవించెను. మహా యశోవిభూషణా ! అరదముంగొనివచ్చితిని. ఆరోహింపుము. నీకు భద్రమగుఁగాక. ఎచ్చోటికిఁ బోవలయునందువో యందుఁ బోనిత్తును. పదునాలుగువర్షములుకదా మీవనవాసము! ఆలాగే కైక మీకాజ్ఞ చేసెను. కనుక నిక నాలస్యమేల? ఆపరిమితియందొక్కదినము గతించిన నెంతయో మేలుకదా. త్వరితముగ దాని గడువ మొదలుపెట్టుటయే మంచిదని యూరకుండెను. జానకీయత్తగారొసంగిన వస్త్రాభరణముల నలంకరించుకొని మనోమోదము పైకొనఁగా భాస్కరుంబోలి మెఱయుస్యందనము నెక్కిెను. కనకరథము హుతఃహునివలె మెఱయుచుండుదాని నాయన్నదమ్ములు నధిష్ఠించిరి. దశరథుఁడు కోడలు సీతకు వనము నుండుకాలమును లెక్కించి యంతకాలమునకుఁ దగినవస్త్రాభరణముల నొసంగెను. కొడుకులకు నిరువురకు నాయుధములు కవచముల నిచ్చెను. సీతారామలక్ష్మణులకు రాజిచ్చిన యావస్తువులను బుటికయు గుద్దలియుఁ బదిలముగా రథమునందుఁ జేర్చి వారు మూవురురథమెక్కుటం గాంచి వాయుగమనము గలగుఱ్ఱముల నదలించి తోలెను.

రామమూర్తి వనమునఁ జాలకాలము వసింపఁబోవు చుండఁగా నాపురమెల్ల మూర్ఛమునిగెను. గజాశ్వములుకూడ స్త్రుతితప్పిపడియెను. జానపదు లుత్సవార్థ మరుదెంచియున్న

వారు గాన వారునట్లే మూర్ఛిల్లిరి. పౌరు లంత మనస్సులు కలఁత నొందఁగాఁ గింక ర్తవ్యతామూఢులై రామునివెంటఁబోవ నుం కించుచుండిరి. వగవెల్లిదమున మదగజములు కుపితములై ఘం ఠారము లొనరించెను. పరితపించుచు గుఱ్ఱములు పరుగిడుటం జేసి వానియాభరణములు మ్రోగుచుండెను. పురమెల్ల ధ్వనిగల దయ్యెను. అంత బాలురు వృద్ధులు మొదలగువారు శ్రీరాము నెడఁబాసి వగలఁబొగులుచు దప్పిగొన్నవారు జలములకుంబోవు చందమున రామునికడకుం బోయిరి. పరుగువాటి రామరథ పార్శ్వములందుఁ గొందఱు వెనుకభాగమునఁ గొందఱు నుండి వానిం బట్టుకొని వ్రేలాడుచు రామునిమోమును జూచుచుఁ గన్నీటిధారలు పాలుచుండఁగా గట్టిగా నోసూతా! పగ్గముల బిగించి పట్టుకొమ్ము. మెలమెల్లన నడుపుము. రామమూర్తి దివ్య ముఖమును గాంతుము. ఇదియే సమయము. మరల నెన్నటికో యదియబ్బును. దేవకుమారునింబురుడించు రామమూర్తి వనమున కరుగుచుండఁ దల్లి మన స్సెంతగట్టిదో శకలములుగాకయున్న దే. అది యయోమయముకాఁబోలును. సీతయు ఛాయవలెఁ బతి వెంటఁ బోవుచున్నది. కనుక నామె కృతార్థురా లయ్యెను. సాధ్వీ ధర్మముల నెఱింగినసీత సూర్యరశ్మి మేరుపర్వతము మీదు వనిరీతి నాధర్మమునే చేపట్టినది. లక్ష్మణా! ప్రియవాదియగు శ్రీరామునకు నిరంతరము శుశ్రూషచేయుచునే యుండఁపు. ఎంతటికృతార్థజన్తుడవయ్యా! రాము ననుసరించిపోవుటయే నీకుఁ దపస్సిద్ధి. స్వర్గప్రాప్తికి నీకిదియే మార్గము. ఇహ్మకుఁజం శమునకు యశస్సుగూర్చుచు నెల్లరకు హితముగావర్తించుచు నున్న రామమూర్తి నాపౌరజానపదులెల్ల నిట్లు మాటలాడుచుఁ బోవుచు నెడఁబాయఁజాలక కన్నీరు వెడలఁ బోవుచుండిరి.

దశరథుఁ డంత వంతఁగుందుఁచుఁ దనవలె వంతఁగుందు  
కాంతలంగూడి నాప్రియపుత్రు నొకసారి చూచివత్తునని పలు  
కుచు నిల్లువెడలెను. అత్తటి గజరాజు బంధింపఁబడఁగా  
స్త్రీగజములు వగవున గొప్పగా ఘంకరించుచందమున రామ  
మూర్తి పయనముచేయుచుండ స్త్రీలెల్ల నేడ్చుచుండ నాధ్వని  
ముందు వినంబడెను. ఆదుగిఖమునకు రాజు రాహుగ్రస్తచంద్ర  
బింబముపగిది వివర్ణుడయ్యె. రాముఁడు కడుంగడు ధీరుఁడగుట  
జనులు వెంబడించుటయు పగచుటయుం జూచియు మది  
నించుకేఁ గలంగక సుమంత్రుని వేగ రథముఁ దోలుమని  
శాసించెను. తొలుత రాముఁడు రథము పోనిష్ఠునఁగా జనులు  
నిలుపవయ్యా యని వేడఁగా నతఁ డారెంటిని జేయఁజాలక  
యుండెను. రాముఁడు పయనము సాగింపఁగనే రథవేగజనిత  
పరాగము పౌరులకన్నీటం దడిసి యడంగెను. పౌరు లేడ్చుచుఁ  
గన్నీటిఁ గార్చుచు హాహాకారముల వెడలించుచు మూర్ఛిల్లిరి.  
మత్స్యములు చలింపఁగా నిటునటుకడలు తామరలనుండి మక  
రందము స్రవించునట్లు వనితానేత్రములనుండి దుగిఖాశ్రువులు  
పాఱసాగెను. రాజు పురమెల్ల రామగమనమునకు దుగిఖించు  
చుండఁ గాంచి మఱింత వంత కలుగ మూలచ్ఛేదమునఁబడు  
మహావృక్షమురీతిఁ దటాలున నేలఁబడియె. రామునివెనుక  
నరుగుజనులందఱు దుగిఖించురాజును గని యయ్యో యని  
మఱింత దుగిఖించిరి. కొందఱు అక్కటా! శ్రీరామా యనిరి.  
కొందఱు అయ్యో రామునిగన్నతల్లి యనిరి. రోదనముచేసిరి.  
అంతగపుర కాంతలు నట్లే యేడ్చిరి. రామమూర్తి యాదుగిఖధ్వని  
నాలకించి వెనుకఁదిరిగి వారింగాంచుచుఁ దన్నుఁ జూడవచ్చు  
తల్లిదండ్రులం గనియె. త్రాటఁగట్టివేయఁబడిన గుఱ్ఱపుఁబిల్ల

తనతల్లిని దైన్యమునఁ గనునట్టులు ధర్మపాశబద్ధుఁడు తానగుట నట్లు వగచు జననీజనకులఁ గాంచఁజాలక క్రీఁగంటం జూచు చుండెను. తల్లిదండ్రులు కాలినడకల వచ్చుచు దుగ్గిఁగించు చుండఁ గాంచి సుమంత్రా! ఇంక రథము వేగపోనిమ్మని యాజ్ఞా పించెను. వారిం గాంచుట రామునకు దుగ్గిఁగిరముగనే యుండెను. తోత్రముచే (బరిగోలచే) బొడువఁబడినగజ మాదెబ్బకు నోర్వఁజాలనియట్లు తావారలంగని యాదుగ్గిఁగిమున నోర్వఁజాలఁడయ్యెను. ధేనువు దూడపైఁగలప్రీతిచే దానిం గట్టివేసినచోటికిఁ బరువుననచ్చునట్లు కౌసల్యయు రాముఁడున్న యెడకుఁ బరుగుననచ్చెను. హా రామా! హాసీతా! హాసౌమిత్రి! యనుచుఁ బేరెలుంగునంబిల్చుచు వారికింగల్గిన దుగ్గిఁగిమునకుఁ గన్నీరు విడుచుచు నిటునటు తరుగుచున్న తల్లిని బలుసారులు రాముఁడు చూచెను. నిలునిలువుమని రాజుపలుకఁ బోనిమ్ము పోనిమ్మని రాముఁడుపలుక సూతుఁ డేమియుఁదోషక యుండెను సుమంత్రా! నిన్నొకవేళ రాజు నామాట వినకపోయితివేల యనియడుగు నేని ఆమహాధ్వనిలో స్పష్టముగా వినఁబడదయ్యె నని నీవు బదులు చెప్పవచ్చును. ఈయబద్ధమైనఁ బలుకవచ్చుం గాని దురంతదుగ్గిఁగిము వారనుభవింపఁజూచి యోర్వ శక్యము కాదని రాముఁడు పలికెను. సూతుఁడు రామవాక్కునాలకించి యట్లే చేయఁబూని కూడవచ్చు నంతగిఁగిరజనమున కతనిచే ననుమతి నిప్పించి యాజానేయములగుటఁ వానిందోలెను. జనులు రామునకుఁ బ్రదక్షిణమొనరించి వెనుకకు మరలిరి. అందుఁగలవారలకునెల్ల వారిదేహములు మరలినవేకాని మన స్సులు నేత్రోదకములు మాత్రము మరలఁజాలవయ్యెను. మంత్రులు రాజుం గాంచి వశ్రీరాముని వేగముగా రావలెనని

కోరుదుమో అతనిని దూరముగా వెంబడించి పోవరాదని పల్కిరి. సకలవిధములఁ బొగులుచున్న రాజు మంత్రివాక్కును విని ఆమాట తగియున్నదిగాన రాముని వెంబడింపక తాను భార్యలతోడ బ్రయకుమారునిం గాంచుచుండెను.

మహామతులారా! ఈభాగమున నొకటిరెండువిషయములు విశేషించి విచారింపఁదగియున్నవి. విశేషార్థములు గల భాగములును గలవు. కాన విసుగునొందక విమర్శింతము. లక్ష్మణుఁడు కౌసల్యకుఁ దొలుత నమస్కరించి పిదప సుమిత్రకు నమస్కరించెను. ఆమె తనయునితో నిట్లు చెప్పెను.

“సృష్టస్త్వం వనవాసాయ స్వసురక్షస్సహృజ్జనే,

రామే ప్రమాదం మాకార్షీః పుత్ర భ్రాతరి గచ్ఛతి.”

౫

అనిమూలము. సామాన్యార్థము సుగమము. సుమిత్ర తనయు నాచోట నేమియుననలేక మంచిమాటలుగనే తనదుఃఖమును వెల్లడించెనని కొందఱుందురు. కాని యచి యంతమంచిదికాదు. సుమిత్ర మతివై భవముకల సాధ్వీమణి. కావుననే కుమారునకు బుద్ధిచెప్పుచున్నది. వత్సా! సుహృ నే = సర్వభూతదయాపరుఁ డగు జనునియం దనఁగా శ్రీరామునియందు. అసురక్షః=అను రాగముగలనీవు, వనవాసాయ సృష్టః= వనములవసించుకొఱకే పుట్టింపఁబడితివి. నీపుట్టుకకుఫలము వనవాసమే యని భావము. భ్రాతరిరామే గచ్ఛతి ప్రమాదంమాకార్షీః=శ్రీరాముఁ డడవుల నడుచుచుండఁ బ్రమాదంపడకుము. అనఁగా నీవు సేవించు కర్తమునందు నశ్రద్ధ గలవాఁడవు కాఁగూడదు. అని హితముపదేశించెను. వనములయందు శ్రీసీతారాములకు శుశ్రూష చేయ భగవంతుఁడు నిన్నుఁ బుట్టించెను. ఆకార్యమునందు

శ్రద్ధగలిగియుండుము. అనికదా తాత్పర్యము. ఇది మనకుఁ దెలుపుమార్గ మేది?

మానవు లేకార్యముగాని చేయఁ బూనిరేని శ్రద్ధగలిగియే చేయవలయును. అశ్రద్ధగలిగిచేసినది చేయనియట్లే యగును. ఫలములేదని భావము.

“అశ్రద్ధధానాః పురుషా ధర్మస్యాస్య పరంతప,

అప్రాప్య మాం నివర్తంతే మృత్యుసంసారవర్తని. 3” గీత. ౯ అధ్యాయము.

“అశ్రద్ధయా హుతం దత్తం తపస్తప్తం కృతం చ యత్,

అసదిత్యుచ్యతే పార్థ న చ తత్ప్రేత్య నో ఇహ.”

౨౦

గీత. ౧౭ అధ్యాయము.

అను నీగీతావాక్యములు పై నవ్రాసినయభిప్రాయమునే తెలుపుచున్నవి. శ్రద్ధయనునవి యొక దేవతయని దాని నారాధింపవలయునని వేదము తెల్పుచున్నది. అనఁగా శ్రద్ధయనుగుణము భగవత్స్వరూపముగా భావించి దాని నారాధింపవలయునను దానిసారమేమనఁగాఁ దానుజేయఁబూనుకొన్న కార్యమును లోకులు మెచ్చుకొనవలయునని కాక భగవంతు నారాధించు నట్లు చేయవలయుననియే. కావుననే సద్గుణములయందు శ్రద్ధ యనునది ప్రధానమయ్యెను.

“శ్రద్ధయాగ్నిస్సమిధ్యతే శ్రద్ధయా విందతే హవిః,

శ్రద్ధాం భగస్య మూర్ధని వచసా వేదయామసి,

ప్రియగ్శ్రద్ధే దదతః ప్రియగ్శ్రద్ధే విదా సతః,

ప్రియం భోజేషు యజ్వసు ఇదం మ ఉదితం కృధి,

యథా దేవా అసురేషు శ్రద్ధాముగ్రేషు చక్రిరే, ఏవం

భోజేషు యజ్వసు అస్తాకముదితం కృధి, శ్రద్ధాం దేవా



యజమానాః, వాయుగోపా ఉపాసతే, శ్రద్ధాగ్ం హృ  
దయ్యయాకూత్యా శ్రద్ధయా హూయతే హవిః, శ్ర  
ద్ధాం ప్రాతర్హవమహే శ్రద్ధాం మధ్యందినం పరి శ్రద్ధాగ్ం  
సూర్యస్య నిమృచి శ్రద్ధే శ్రద్ధాపయేహమా, శ్రద్ధాదే  
వానది వస్తే శ్రద్ధాం విశ్వమిదం జగత్ శ్రద్ధాం కామస్య మా  
తరం హవిషా వర్ధయామసి.”

అని శ్రద్ధాదేవిని వటువు పూజింపవలయును. ప్రణవశ్రద్ధామే  
ధలు మూఁడును వటువునకుఁ బూజ్యములయ్యెను. ఈవిషయము  
శ్రీమహాభారతమునందు నెట్టివానియన్నము భోజ్యమనుప్రశ్న  
మునకు సమాధానము శ్రద్ధగలవానియన్నమే భోజ్యమనియు  
నదిగలవాఁడే గౌరవజ్యేష్ఠుఁడనియుఁ జెప్పఁబడినవి. ఈధర్మమునే  
సుమిత్ర కుమారున కుపదేశించెను. భగవంతుని నేవార్థము  
లక్ష్యణుఁ డవతరించె ననుట చేత నతనికంటె భరతశత్రుఘ్నులు  
తక్కువయనికాదు. భగవత్కార్యమున కనేకరీతుల సహాయ  
పడువారు సృజింపఁబడిరని యెఱుంగవలయు. అందఱు భగవం  
తునిదృష్టికి సమానులేయని తాత్పర్యము.

“వ్యసనీ వా సమృద్ధోవా గతిరేష తవానఘ,

ఏష లోకే సతాం ధర్మో యజ్జ్యేష్ఠవశగో భవేత్.

౬

ఇదం హి వృత్తముచితం కులస్యాస్య సనాతనం,

దానం దీక్షా చ యజ్ఞేషు తనుత్యాగో మృధేషు చ.

౭

లక్ష్యణం త్వేవముక్త్వా సా సంసిద్ధం ప్రియరాఘవం,

సుమిత్రా గచ్ఛ గచ్ఛేతి పునః పునరువాచ తం.”

౮

అని మూలము. సామాన్యార్థము సుగమము. విశేషార్థమేమి?  
ఇందు శ్రీరాముఁడు పరబ్రహ్మమని తల్లి కుమారునకుఁ దెల్పు

చున్నది. అనఘ! అని కొడుకును సంబోధించెను. మహర్షి యీ భావమును మనకుఁ దెలుపుటకె సుమిత్రనోట “అనఘ!” అని పలికించెను. అకృతపాపుఁడవగు నీకు “ఏషగతిః” ఈపరమపురుషుఁడే. దిక్కు. రక్షకుఁడని భావము. ఇపుడు వ్యసనమునొందినవాని వలె నుండనిమ్ము. సకలరాజ్యభోగములు గలవాఁడుగానుండనిమ్ము నీ కీశ్రీరాముఁడే రక్షకుఁడు. తాత్కాలికస్థితిని బరికింప రాదనియు ఎస్తుతత్వమునే పరికింపవలయుననియు సారము. ఇదియే స సులభర్థము. స ను లీతనినే నమ్ముదురని భావము. ఎవ్వఁడు జ్యేష్ఠుఁడో యతనికి లోబడుట యనునదియే ధర్మము. సకలలోకములయందు జ్యేష్ఠుఁడెవ్వఁడు? భగవంతుఁడే. సర్వజ్యేష్ఠుఁ డతఁడేకదా. అట్టిభగవంతునకు లోబడివ ర్తించుట యనఁగాఁ దదారాధనముచేయుచుఁ దదు క్తప్రకారము ప్రవ ర్తించుటయనునదియే సజ్జనులొమోదించు ధర్మమని భావము. భగవదు క్తమేది?

“యశ్శాస్త్రవిధిముత్సృజ్య వర్తతే కామకారతః,

న స సిద్ధిమవాప్నోతి న సుఖం న పరాం గతిం.

౨౩

తస్మాచ్ఛాస్త్రం సమాణం తే కార్యాకార్యవ్యవస్థితౌ,

జ్ఞాత్వా శాస్త్రవిధానోక్తం కర్త కర్తుమిహ్నోతి.” ౨౪ గీత. ౧౬ ఆ.

అనునదియే భగవదు క్తము. అనఁగా నెవ్వారు విధివిహితము లగుకర్తవ్యములను భగవత్ప్రీతికొఱకే యాచరించుచు వానిఫలముల నాశింపకయుండుటయే ధర్మమని యిందుఁ గలవిశేషము. ఇది యీరఘువంశమునఁ గలసనాతనాచారము. ఈవాక్యములఁ బట్టి మనము వితర్కింపఁగా సుమిత్ర కొడుకు వనమునకరుగుటకు మనసార సమ్మతించెననియే స్పష్టము. శ్రీరామతత్త్వ

నామె యెటుంగుననియు సిద్ధాంతము. “గచ్చ గచ్చ” అనుటచే నీక నాలసింపరాదనునూహ భగవంతునభిప్రాయమున నామెకుఁ గల్గెనని మన మెటుంగవలయును.

“రామం దశరథం విద్ధి మాం విద్ధి జనకాత్మజాం,

అయోధ్యామటవీం విద్ధి గచ్చ తాత యథా సుఖం.”

F

అని మూలము. ఈశ్లోకము ననేకభంగుల నన్వయించి విశేషార్థములు వ్యాఖ్యాతలేచెప్పిరి. ఇన్ని యర్థములు మనస్సుననుచుకొని సుమిత్ర కొడుకునకుఁ దెల్పెనా యని కొందఱుందురు. కాని మిత్రనోట మహాకవి వాల్మీకిమునివరుఁడే మాటలంబలికించెను. వెనుకనామె కొడుకునకుఁ దెల్పినభావముచూడఁగా భగవంతుఁడు రాముఁడని యామె యెటుంగునని తేలెడిని. కావున నామెగంభీరభావము పాఠకుల కనేకార్థములుగలదిగఁ దోచెననుట యచ్చెరువుకాదు. విమర్శింతము. ఇందు సుమిత్ర కొడుకును “తాత” అని సంబోధించెను. “తనోతి కులమితి తాతః” అని వ్యుత్పత్తి చెప్పఁబడినది. ఇది వంశోద్ధారకుఁడను నర్థము తోఁపఁజేయుచున్నది. వంశోద్ధారకుఁడనఁగా యశస్సు నార్జించినవాఁడు. ఎవనియశఃకాయము లోకమున శాశ్వతముగనుండునో వాఁడు వంశోద్ధారకుఁడని భావము. సామాన్య మానవులకార్యములకుఁ దోడ్పడిననే సజ్జనుఁ డనంబడుచుండఁగా నీకఁ బరమేశ్వరుకార్యమునకుఁ దోడ్పడువాఁడు సజ్జనశ్రేష్ఠుఁడు కాకయుండునా? అట్టివానిజన్మమే యత్యుత్తమమని సారము. సామాన్యార్థము స్పష్టముకదా. “పితృసమో జ్యేష్ఠః” అనున్యాయము ననుసరించియన్న ను సేవింపఁబోవుట కుత్సాహము చూపుటచే నీవు వంశోద్ధారకుఁడవే యగుదువు. కాన

వత్సా! లక్ష్మణా! ఇంక నీవు రాముని దశరథునిగా భావింపుము. తండ్రియతడే యని భావము. సీతను నన్నుగా నెఱుంగుము. నావలె నిన్నా సీతాదేవి భావించునుగానఁ దల్లి యామెయేయని భావింపుము. అడవి నయోధ్యనుగాఁ దలంపుము. అనఁగాఁ గొఱంతనొందక యుండుమని భావము. యథాసుఖముగాఁ బొమ్ము. ఇదియే సామాన్యార్థము. ఇది కుమారునకుఁ దల్లి చెప్పఁ దగినహితమే యనవలయును. ఇది సుమిత్ర సాధుచరిత్రమునే తెల్పుచున్నది. జ్యేష్ఠుఁడు పితృసముఁడని శాస్త్రము విధించు నపుడు తత్సత్త్వి తల్లియే యగును. అరణ్యగమనము తప్పనిసరి కాఁగా నది యయోధ్యయే యని తలంపుమనుట యుక్తి యుక్తమే. అనఁగా వత్సా! యీపదునాలుగేడులు నిర్విచార ముగాఁ గాలముపుచ్చిరమ్మని తల్లి కుమారునకు నుపదేశించుట న్యాయమే.

సుమిత్ర సంస్కృతభాషతో మాటలాడియున్న విశేషార్థములు చెప్పవచ్చును. “రామం దశరథం విద్ధి” అను మొదలగు వాక్యముల నట్లే యామె యుచ్చరించెనా యన్న నొననుట మెట్లు? ఆకాలమున సంస్కృతమే దేశభాషగా నున్నదన్నవాసము సారవంతము కాదనుకొనువాఁడను. విశేషించి సంస్కృత భాష వ్యాపించియున్నదనుట నిస్సంశయము. మహాకవివాల్మీకి మాయాపాత్రముల కుచితములగుభావములంబొదిగి యీ ఓహాకావ్యమును వ్రాసెను. కావున నీశ్లోకమునకు విశేషార్థములు చెప్పవచ్చును. ఈయర్థములలో సుమిత్రకు నేది సమ్యతమనయెడల సామాన్యార్థమే యనవలయును. ఇం దిదియే యామెకు సమ్యతమగునర్థమని సిద్ధాంతముచేయ వలనుపడదు. కావున నన్నియర్థములు సుసంగతములే యనుకొనవలయు.

ఎవ్వారి కేదియిష్టమో వా రదియే సుమిత్రభావమని నమ్మ వచ్చును.

రామం దశరథం విద్ధి. “దశః పక్షీ విహంగమః” అను నిఘంటువుననుసరించి దశరథుఁడు పక్షి వాహునుఁడని యర్థము. నాయనా! రాముని విష్ణువుగా నెఱుంగుమనుట. సీతాం మాం విద్ధి=సీతను లక్ష్మి దేవిగా నెఱుంగుము. అటవి నయోధ్యనుగా ననఁగా నపరాజితాఖ్యవైకుంఠముగా నెఱుంగుము. సుఖముగాఁ బొమ్ము. ఈయర్థము సర్వాసంగతముగాఁ దోచవచ్చును. కాని చక్కఁగనాలోచించిన యుక్తముగనే తోచును ఇది భావనయని తాత్పర్యము. “భావనామాత్ర సంతృప్తహృదయః పరమేశ్వరః” అన్నసూక్తి ననుసరించి భక్తు లేరూపమునఁ దన్ను భావించురో యారూపమునఁ బొడకట్టుటయం దిష్టముకల వాఁడని భావము. రాముని మహావిష్ణువుగా భావింపుము. సీతను మహాలక్ష్మిగా నెఱుంగుము. అటవి నయోధ్యగాఁ దలంపుము. ఈభావము గలిగిన నీకు సుఖముగల్గునని యామె తెలిపెను. మనస్తృప్తియేకదా సుఖహేతువు. “యాదృశీ భావ నా యత్ర సిద్ధిర్భవతి తాదృశీ” అన్నసూక్తి ప్రసిద్ధమేకదా. మఱొకవిచిత్రార్థము గలదు. ఆలకింపుఁడు.

రామం దశరథం చ విద్ధి. ఈశ్లోకమున నెందును “చకారము” లేదు. లేకున్నను దత్తపుత్రునివలెఁ దెచ్చుకొనవలయును. అనఁగా దీనితరువాతిశ్లోకము “వినయజ్ఞశ్చ” అనుపదము నుండి చకార మప్పుగాఁ గైకొందము. నాయనా! రాముఁ జూడుము. దశరథుని జూడుము. ఇరువురకుఁ గల తారతమ్యము నెఱుంగుము. రాముఁడు జ్ఞాతి. దశరథుఁడు తండ్రి. ఎవరికడ నెట్లు మెలఁగవలయునో యోచింపుము. అనఁగా

దండ్రికడ మెలఁగినట్లు రామునికడ మెలఁగరాదని భావము. “మాం జనకాత్మజాం చ విద్ధి” పైన వ్రాసినచకారమునే యిచ్చు టికి జరపుకొనుఁడు. నన్నును జానకిని జూడుము. నాదగ్గర వర్తించినట్లులు జనకరాజపుత్రికకడ వర్తింపరాదు సుమీ. క్రొత్తసంబంధము కాన జాగ్రత్తగా మెలంగుము. గుణముం బట్టి యాలోచించిన నాకంటె సీత సీమేలు కోరునది యని భావమని గోవిందరాజులు వ్రాసిరి. ఇదెంత బాగుండునో పాఠకులే యూహింపఁదగు. అయోధ్యామటవీం చ విద్ధి. మరల నాచకారమునే తెచ్చి పెట్టుకొనుఁడు. అయోధ్యను అటవిని జూడుము. అయోధ్యకంటె నడవియే కైంకర్యమున కేకాంత స్థానమని గోవిందరాజులు వ్రాసిరి. అయోధ్యలోనున్నయట్టు లడవిలో నుండఁరాదుసుమీ జాగరూకుడవై మెలంగుమని బోధించెనని ప్రకృతమున కనుకూలమగునర్థము. వీనింబట్టి సుమిత్ర యర్థాంగీకారమున నిట్లు పలికెనని తేలేడిని. వ్యాఖ్యాన మున వ్రాసినప్రకారము సీతారాములకు శుశ్రూష లొన రించుచుం బొమ్మని సాగనంపిన ట్లర్థమగును. ఇంకొక్కయద్భుత మగునర్థము.

“దశరథం రామం విద్ధి” మీతండ్రీ నుపరతునిగా నెఱుంగుము. లేనట్లే యెఱుంగుము. “మాం జనకాత్మజాం విద్ధి” పతి చావఁగాఁ గైక బాధించుచుండఁగా నిందుండఁజాలక తండ్రీ యింటనుండుదానినిగా నెఱుంగుము. “అయోధ్యా మటవీం విద్ధి” అయోధ్యనుండి యందఱు వెడలిపోవఁగా నరణ్యము నర్థానుష్యమగును. కాన నిర్విచారముగాఁ బొమ్ము. దీనియం నొక్కసంశయము కలదు. భరతుఁడు కైక వారిపరిచరులైన



నుండరని సుమిత్ర కెట్లు తెలిసినదని యడిగిన నూరకయుండ వలసినదే. పెక్కండు లేచిపోవఁగా వారు నుండఁజాలక పోవకుందురా యచునదియే సమాధానమో. సుమిత్రకు జ్యోతిశ్శాస్త్రము వచ్చుననియైనఁ జెప్పవలయును. పతి మృతి నొందుననియుఁ దాను దండ్రి యిల్లుచేరుదుననియు నగరము వనచుగుననియు నామె యూహించెనన్నచో నన్నుఁ గనిపెట్టు కొని నీచిందేయుడవలయునని యడుగదాయనికొందఱందురు.

ఇంక నొక్కయర్థము. “రామం విద్ధి దశరథం విద్ధి” వత్సా! నీకుఁ దండ్రియు నన్నయు గురువులే. ఒక్కరు పరిచారకులం గూడియున్నవారు. ఒక్కరు పరిచారకులు లేనివారు. ఈయిద్దఱిలో నెవ్వ రనుసరింపఁదగినవారని యూహించుకొనుము. “మాం విద్ధి జనకాత్మజాం విద్ధి.” నే నూరనున్నదానను, సీత యడవిలోనుండునది. ఎవ్వరికిఁ దోడ్పడిన మంచిదో యూహింపుము “అయోధ్యాం విద్ధి అటవీం విద్ధి” ఇందొక్కటి యైహిక సుఖాచుభవస్థానము. వేటొకటి ఆముషి కసుఖదమగునది. ఇం దేదిశాశ్వతమో యాలోచించుకొమ్ము. వృష్టానువర్తనము యుక్తమనియే దీనిసారము.

ఇట్లు లీన్లోకము తడిపినగోధుమపిండివలె నెట్లు లీడ్చిన నట్లు సాగుచుండును. వీయర్థమువలసిన నాయర్థము నంగీకరింప వచ్చును. మొత్తముమీఁద సుమిత్ర కుమారుఁడు శ్రీరామునిం గూడిపోవుట కంగీకరించెనని మన మంగీకరింపవలయును. దుగ్గిము దేహధర్మము ననుసరించి యించుకగాఁ గలిగినఁ గలుగుఁగాక. ఆమె విశ్వాసమేమో శ్రీరామసేవాధురంధరుఁడు లక్ష్మణుఁడన్న భావము నందేకలదని యూహింప నవకాశము

కలదు. ఒకప్పు డట్టిభావ మామెకు నైజము గాకపోయినను బ్రకృతిపురుషులయు దేశము ననుసరించి కలుగవచ్చును. ప్రపంచములన్నింటి నొక్కసారి మార్పగలవారలకు సుమిత్రా శయము మాటునట్లు చేయుట యొకయద్భుతము కాదు. లక్ష్మణునకు నడవికిఁబోవ ననుమతినొసంగెననుటయే యిందు గల కథాభాగము.

ఇందుగలవిశేషమేమి? మానవుఁడు సద్భావముకలిగి యుండు టు త్తమమనునదియే యిటుగలవిశేషము. ఉపాసకుఁడు పూజాద్రవ్యములకొఱ కెందఱకడకో పోయి యాచించి తెచ్చి యాయారాధనమునఁ దృప్తినొందు టధమము. అట్లుకాక

“వత్త్రం పుష్పం ఫలం తోయం యో మే భక్త్యా ప్రయచ్ఛతి,

తదహం భక్త్యుపహృతమన్నామి ప్రయతాత్మనః.

౨౬

యత్కరోషి యదన్నాసి యజ్ఞాహోషి దదాసి యత్,

యత్తపస్యసి కాంతేయ తత్కురుష్వ మదర్పణం.

౨౭

శుభాశుభఫలై రేవం మోక్ష్యసే కర్తవ్యంధనైః,

సన్న్యాసయోగయుక్తాత్మా విముక్తో మామపైష్యసి.

౨౮

సమోఽహం సర్వభూతేషు న మే ద్వేష్యోఽస్తి న ప్రియః,

యే భజంతి తు మాం భక్త్యా మయి తే తేషు చాప్యహం.”

౨౯

గీత. ౯ అధ్యాయము.

ను నీశ్రీకృష్ణోపదేశప్రకారము భక్తభావమున మనోవీధి భిమతదేనతాబింబమును నెలకొలిపి భావనారూపభక్త్యుపహృత సకల సత్సద్భావముల నారాధింపవలయును. “అంతరర్చన విప్రీతా బహిరర్చనలోలుపా” అన్నప్రమాణము కలదు. “బహిరంతశ్చ కథముద్వాస్య తే విభుః” అన్నసూక్తి కలదు.

“ధ్యానేనాత్మని పశ్యంతి కేచిదాత్మానమాత్మనా,

అన్యే సాంఖ్యేన యోగేన కర్మయోగేన చాపరే. ౨౪

అ.౦ త్వేవమజానంతశ్చుత్వాన్యేభ్య ఉపాసతే,

తేఽపి చాతితరంత్యేవ మృత్యుం శ్రుతిపరాయణాః. ౨౫

యావత్సంజాయతే కించిత్సత్త్వం స్థావరజంగమం,

క్షేత్రక్షేత్రజ్ఞసంయోగాత్తద్విద్ధి భరతర్షభ. ౨౬

సమం సర్వేషు భూతేషు తిష్ఠంతం పరమేశ్వరం,

వినశ్యత్స్వవినశ్యంతం యః పశ్యతి స పశ్యతి. ౨౭

సమం పశ్యత్ హి సర్వత్ర సమవస్థితమీశ్వరం,

న హి నస్యాత్మనాత్మానం తతో యాతి పరాం గతిం.” ౨౮

గీత. ౧౩ అధ్యాయం.

అను నీగీతోపదేశము పై నవ్రాసినయర్థమునే సిద్ధాంతము చేయుచున్నది. బాహ్యపూజకంటె నాంతరపూజ మహాఫలదమని తెలిసికొనవలయును. ఈవిషయమునే యీభాగమునుండి మనము గ్రహింపవలయును.

“రథమారోహ భద్రం తే రాజపుత్ర మహాశయశః,

క్షీప్రం త్వాం ప్రాపయిష్యామి యత్ర మాం రామ వక్ష్యసి.” ౧౦

అని మూలము. అరదమెక్కును. శుభము కలుగును.

“రాజపుత్ర ఇతి మహాశయశః యస్య సః తస్య సంబుద్ధిః.”

రాజపుత్రమహాశయః = రాజపుత్రుడన్న విఖ్యాతిగలయోవరమేశ్వరా! రథమెక్కుటయే యాలస్యము. నీకు శుభములు గలుగును. విజయము కలుగునని భావము. క్షీప్రం త్వాం ప్రాపయిష్యామి = త్వరితముగా నిన్ను జేర్తును. అనఁగా నీవొనరింపఁదగు కార్యములకుఁ గాలము చెంతకు వచ్చుచున్నది. కాన

శ్రీఘ్రమే రథ మారోహింపుము. అని సుమంత్రుఁడు పలికెను. మహాప్రకృతి సుమంత్రునితోఁగినుండి యిట్లుపలికించెనని తేలెడిని. ఈయర్థ మెట్లుఁబొందగును? రాముఁడే పలికించెనని యేల యనరాదు? అని యందురేని

“తం రథం సూర్యసంకాశం సీతా హృష్టేన చేతసా,  
అరురోహ పరారోహ కృత్వా లంకారమాత్మనః.”

౧౩

అని మూలము. ఈశ్లోకమే మన కీయర్థమును దెలిపెడిని. సీత సంహృష్టమగుమనస్సుచేత సర్వాలంకారశోభితాంగియై సూర్య ప్రకాశముగలరథము నెక్కెను. ఈసంతోషమునకు హేతు వేమి? సొమ్ములు చీరలు మామగా రిప్పించిరనియే యగునా? ఈసంతోషము కామన్న పట్టాభిషేక మూడిపోయినందునఁ గలుగుదుగిఖమును మించఁగలదా? లోకదృష్టిచే నూహింపుఁడు. సామాన్యదృష్టి పనికిరాదందు రేని సంతోషమునకు వేఱు కారణ ముండకతప్పదు. ఆ దేది? సర్వకార్య కారణభూతు రాలు మహా ప్రకృతియేకదా. తా నవతరించినపని భూభారహరణరూపధర్మ సుస్థాపనమే కాన దాని కనురూపముగాఁ గైక వరమడుగుట ప్రయాణముచేయ ననువుపడుట యనుకారణములే యాజగ జ్జనని హర్షమునకుఁ గారణములు. శ్రీరాముఁడు నిర్గుణ బ్రహ్మము. సగుణబ్రహ్మ మయ్యెను. అనఁగాఁ దనమాయం గూడెను. కనుకనే ప్రకృతిచేయుకార్యములం గాంచుచుఁ దాను సాక్షిమాత్రుఁడై యుండెను. ఆపరమేశ్వరుని గార్యో క్తులునిగ నొనరించునది ప్రకృతియేకదా.

“పురుషః ప్రకృతిస్థో హి భుంక్తే ప్రకృతిజాన్ గుణాన్,

కారణం గుణసంగోఽస్య సదసద్యోనిజన్తను.” ౨౧ గీత. ౧౩ అధ్యాయము.

అనుగీత మనకొకహిత ముపదేశించును. అదియే యిది యని తలంపుఁడు.

“జగత్సూతే ధాతా హరిరపతి రుద్రః క్షపయతే  
తిరస్కుర్వస్తే తత్స్త్వమపి వపురీశ స్తిరయతి,  
సదా పూర్వస్సర్వం తదిదమనుగృహ్ణాతి చ శివ  
స్తవాళ్లామాలంబ్య క్షణచలితయోర్భూతికయోః.” ౨౪

అను నీశ్రీశంకరభగవత్పాదోక్తి ప్రకృతిశక్తిని దృఢపఱచు చున్నది. కనుక మహామాయ యగునీత తొలుత రథ మెక్కెను. ఆరథారోహణమే యామెకార్యాతురత్వమును దెలుపుచున్నది.

“అధోజ్వలనసంకాశం చామికరః భూషితం,  
తమారుహతస్తుర్జం భ్రాతరా రామలక్ష్మణౌ.” ౧౪

అని మూలము. సామాన్యార్థము సులభమే. ఇందొక్కవిశేషము కలదు. తొలుత నీత రాజపుత్రిక యని తలంపక భగవంతు నెడఁబాయని సంకల్పశక్తి యని భావింపవలయును. ఆభావము కుదిరినఁగాని నీతాచరిత్రము విశ్వాసపాత్రము కానేరదు. రామాయణము లన్నియు నొక్కరీతిగా నర్థములగుట కాభావమే ప్రధానము. “జ్వలనసంకాశమ్” అని మూలమునఁ గలదు. విశేషార్థ మిదియని యాలకింపుఁడు.

భగవతికి జ్వాలామాలిని యంగదేవత. యుద్ధకాలముల యం దా జ్వాలామాలిని మండుచుఁ దత్సైన్యము చుట్టుకొట వలె నుండును. దాని నార్పఁ దరముకాదు. సూర్యకాంతిని శీతలోదకముల నార్పఁగలవారుండిన వారు దాని నార్పఁగలరు.

“జ్వాలామాలినికాక్షిప్త వహ్నిప్రాకారమధ్యగా.”

అని సహస్రనామస్తోత్రమునఁ గలదు.

“తత్ర గత్వా జ్వలజ్వాలావహ్నిప్రాకారమండలం,  
శతయోజనవిస్తారమాలాకయత దుర్బతిః.”

3.9

లలితోపాఖ్యానము. 3.9 అధ్యాయము.

రావణాసురునకుఁబురుషులచేతఁ జావకయుండఁ వరములేదు కాన  
మహామాయ యాయరదమునఁదనజ్వాలామాలినిని దేజోరూప  
మున నావహింపఁజేసెను. అపు డారథము జ్వలనసకాశముగాఁ  
జూపఁబెను. తొలుదొలుత సీతాదేవి తానే యారథమును  
మనస్సంతోష ముప్పొంగ నెక్కెను. తరువాత మండుచున్న  
యగ్నివలె నొప్పురథమును సోదరులు రామక్షణు లెక్కిరి.  
సర్వకార్యములు ప్రకృతివిశిష్టుడయియే పరమేశ్వరుఁడు చేయు  
ననియు, బ్రకృతి నెడఁబాసినపు డనఁగా బ్రపంచేచ్ఛలేనితఱి  
దా నూరకయుండుననియు దీనిసారము. అట్టి దుఃఖాకరమైన  
ప్రయాణమున హర్షము సీతాదేవికిఁ బొడమఁగారణమేమనఁగా  
దానవతరించినఫలమును జూపుట కదను దొఁకినదనియేగాక  
మతేమగును? ఈభాగమునుండి యీవిషయమును జక్కఁగా  
గ్రహించి సీతాదేవిని మహామాయగా భావించి యారాధింప  
వలయును. ప్రకృత్యతీతుడై ప్రకృతివిశిష్టుడై యొకప్పుడును  
భక్తరక్షణము చేయుచు ధర్మమును రక్షించుచునుండు భగవం  
తుఁడు శ్రీరాముడై యవతరించెనని తలంచి యారాధింపవల  
యును.

“కృతకృత్యా హి వై దేహి ఛాయేవానుగతా పరిం,  
న జహతి రతా ధర్మే మేదుమర్కప్రభా యథా.”

౨౪



అని మూలము. ఇందొక్కని శేషము కలదు. జనులందఱు సీతం గాంచి యిట్లు పల్కిరి. నీడవలె బతి ననుసరించుచున్నది. కాన సీత ధన్యురాలు. ధర్మమునఁగల యాసక్తిని వదలదని వారు పొగ డిరి. “కృతకృత్యాహి” అన్న వాక్యముసారమేమి? కార్యముల నొనరించునది సీతయే యనియు, శ్రీరాముఁడు సాక్షిమాత్రుఁ డనియుఁగదా. మేరుపర్వతమును సూర్యప్రభవదలనియట్లు అని యుపమానము చెప్పఁబడినది మేరుపర్వతమును సూర్యప్రభ వదలకఁగూండు టసంభవము. అట్లే యిదిగూడ నసంగతమా యని కొందఱ అడుగుదురు. ఖగోళశాస్త్రము ననుసరించి పురాణ ములకథలు లేవు. సామాన్యులకు సూర్యుఁడు లోకబాంధవుఁ డని తెలుపుటయే పురాణములహృదయము. గ్రహగతితత్త్వ మెఱుంగవలయునన్న ఖగోళశాస్త్రము చదివుకొనవచ్చును.

“యద్యదుద్దేశేన ప్రవృత్తస్తత్తదంశ ఏవ ప్రమాణమ్.”

అన్న న్యాయము ననుసరించి యేగ్రంథ మేవిషయమును దెలుపు నభిప్రాయమున నారంభింపఁబడినదో యావిషయముననే యది ప్రమాణము. నడుమనడుమ వచ్చువిషయములతత్త్వముఁ బ్రమాణముగా నద్దానినుండి గ్రహింపరాదు. పురాణములు కథారూపముల లోకులకు నీతులను సదాచారములను బోధింప నేర్పడినవి. అంతియగాని ఖగోళశాస్త్రతత్త్వ మిదియని వచింప వ్రాయఁబడినవి కావు. కావున మేరుపర్వతమున్నయట్లు దాని చుట్టు గ్రహములు తిరుగనట్లు చెప్పఁబడియె. దానినుండి గ్రహింపఁ దగుసారమేమనఁగా భూగోళమునకుఁ బరమోపకార మొనరించు గ్రహగోళములు కావున నాగ్రహములు పూజ్య ములు. అందు సూర్యుఁడు గ్రహరాజు. త్రిమూర్త్యాత్మకుఁడు.

కావున నారోగ్యమును గోరువా రెల్ల సూర్యు నారాధింపవలయు ననువిషయమే. “స ర్వేషాం మేరురుత్తరః” అన్న ప్రమాణము ననుసరించి భూగోళమున సర్వోన్నతస్థానమునకు మేరువని పేరు. అను నీభావము గ్రహించిన నేబాధలుండవు.

సీతయే ప్రధానమని చెప్పటచేత శాక్తమిందు సిద్ధాంతము చేయఁబూని యీపుస్తక మారంభింపఁబడినదా యని కొందఱనుమానింపవచ్చును. కాని నాభావ మదికాదు. సగుణుడయినఁగాని భగవంతుఁ డేకార్యము చేయఁదలంపఁడు. త్రిగుణాత్మికయే మహామాయ, ప్రకృతియు ననఁబడు.

“జైవీ హ్యేషా గుణమయీ మమ మాయా దురత్యయా.”

అని శ్రీభగవద్గీతోక్తి ననుసరించి యూహించినఁ బైమాట సార్థకమే యగునుగదా. భగవంతుఁడు ధర్మరక్షణార్థము శ్రీరామరూపమున నవతరించినపుడు తన్తాయయు సీతారూపమున నవతరించెను. ఇంతవఱకు నెల్లరు నాభావము నంగీకరింతురుగదా. సీతకు యుండు గాఁగలకష్టములన్నియు నామె పూతచారిత్రమునకుఁ గళంకముంగల్గించునవిగనే యుండును కావునఁ దత్త్వమేమియని విచారింపవలసినచ్చినది. భగవన్తాయ సీతకాదందురేని యయోనిజాత యన్నమాట యెగిరిపోవును. భూమిలో నొక్కపెట్టియలోఁ గన్యక దొరకెనన్న నెల్లరు నవ్వవలసినదే. దానిని నమ్మించుట కుపాయమేమి? ఆమె భగవచ్ఛక్తికాన నేరూపమున నేచోటనుండిన నుండఁగలదనిచెప్పట తప్ప మార్గాంతరములేదు ఈవిషయము నధ్యాత్మరామాయణమే తెల్పెను. ఇందు నాకల్పించిన దేవియులేదు. పూర్వుల భావమును దెలుపుటయేకాని క్రొత్తసిద్ధాంతము కాదు.

ఈవిషయమును విమర్శింపకపోయిన శ్రీరామాయణ ముక్తము గ్రంథమని యెట్లు తెల్పఁజాలుదురు? మహాలక్ష్మీయని యెట్లు సిద్ధాంతముచేయఁగల్గుదురు? కావున సీతాచరిత్రము పరమ పావనమని శ్రీరామాయణము ననుసరించియే తెల్పుట నాయాశయము. కావున నిందు సంశయింపఁదగిన దేదియులేదు. పరమ తద్వేషమే ప్రధానముగాఁగల పాపండులగుకొంఁదిఁలు మధ్య వైష్ణవులకు సరిపడకయున్నమాత్రమున నియ్యది తత్త్వము కాకపోదు. శిష్యులవంచించి ధనమునార్జించు కుమతులయభిప్రాయము మనము తిరస్కరించుటయే న్యాయము.

“అహో లక్ష్మణ సిద్ధార్థస్సతతం ప్రియవాదినం,

భ్రాతరం దేవసంకాశం యత్త్వం పరిచరిష్యసి.

౨౫

మహాత్యేషా హి తే సిద్ధిరేష చాభ్యుదయో మహాన్,

విష స్వర్గస్య మార్గశ్చ యదేనమనుగచ్ఛసి.”

౨౬

అని మూలము. ‘సతతం ప్రియవాదినం’ అనువిశేషణము శ్రీరాముఁడు పరమేశ్వరుఁడని తెల్పుచున్నది. సతతము ప్రియముగా మాటలాడువాఁడెన్నఁడు? పరిపూర్ణుఁడు. భగవంతుఁడొక్కఁడే పరిపూర్ణుఁడు. ఇతరులు కారు.

“సమోఽహం సర్వభూతేషు న మే ద్వేషోఽస్తి న ప్రియః,

యే భజంతి తు మాం భక్త్యా మయి తే తేషు చాప్యహం.”

౨౭

గీత. ౯ అధ్యాయము.

అన్నగీతావాక్యము ననుసరించి యెవ్వనికి మిత్రమిత్రులు లేరో సర్వము సమానముగాఁ దోచునో యతఁడే పరిపూర్ణుఁడు. అట్టి పరమేశ్వరుని సేవించుచున్న యోలక్ష్మణా! నీవే సిద్ధాంత డవు. అనఁగా సకలమనోరథుఁడవు. నీకంటె లోకమునఁ గృత

కృత్యు లెవ్వారు కలరు ? భగవత్సేవకన్నఁ బరమపురుషార్థ మొసఁగుమార్గ మేదికలదు? అంతకంటెఁ దపస్సిద్ధియేది? దాని కంటె నభ్యుదయమేది? భగవంతు ననుసరించి పోవుటకంటె స్వర్గమార్గమును జూపునదేది? అన్నింటికంటె భగవత్సేవ యుత్తమమనువిషయ మిద్దాసీనుండి మనము గ్రహింపవలయును.

“వృద్ధాంశ్చ నిత్యం సేవేత విప్రాన్ వేదవిదశ్శుచీన్,

వృద్ధసేవీ హి సతతం రక్షోభిరపి పూజ్యతే.” 3౮ మను. 2 అధ్యాయము.

అభివాదనశీలస్య నిత్యం వృద్ధోపసేవినః,

చత్వారి తస్య వర్ధంతే ఆయుర్విద్యాయశోబలం.”

౧౨౧.

మను. ౨ అధ్యాయము.

అని నీమనుస్మృతియుఁ బై భావమునే తెలుపుచున్నది.

“చతుర్విధా భజంతే మాం జనాస్సుకృతినోఽర్జున,

ఆర్తో జీర్ణాసురర్థార్థి జ్ఞానీ చ భదతర్షభ.

౧౬.

తేషాం జ్ఞానీ నిత్యయుక్త ఏకభక్తిర్విశిష్యతే,

ప్రియో హి జ్ఞానినోఽత్యర్థమహం స చ మమ ప్రియః.

౧౭.

ఉదారాస్సర్వ ఏవైతే జ్ఞానీ త్వా వ మే నుతం,

అస్థితస్స హి యుక్తాత్మా మామేవానుత్తమాం గతిం.”

౧౮.

గీత. 2 అధ్యాయము.

అను నీశ్రీకృష్ణోపదేశము భగవదనుగమనమాహాత్మ్యమును దేటఁబఱచుచున్నది. దీనిసారమేమి? భగవత్సేవయే ప్రధానము గాని యితరమేదియుఁ గాదని నమ్మి యెవ్వరు భగవంతు ననుగో మింతురో వారే ధన్యులగుదురు. స్వర్గమార్గము వారలకే కనఁ బడును. భగవత్సేవ యనఁగాఁ బాపానావిగ్రహములపూజ కాదని యెఱుంగవలయును.

“ప్రశాంతాత్మా విగతభీర్భ్రష్టాచారివ్రతే స్థితః,  
మనస్సంయమ్య | మచ్ఛిత్తో యుక్త ఆసీత మత్పరః.

౧౪

యుంజన్నేవం సదాత్మానం యోగీ నియతమానసః,

శాంతిం నిర్వాణపరమాం మత్సంస్థామధిగచ్ఛతి.” ౧౫ గీత. ౬ అధ్యాయము.

అన్న శ్రీకృష్ణోపదేశము ననుసరించి యోగియై యుపాసించు వాడనియే యర్థము. పాపాణపూజ యత్యల్పఫలమనియే సారము. పాపాణపూజయే ప్రధానమని బోధించుట పామరులవంచించి ధనమార్జించుటకే యని యెఱుంగవలయు.

“నాశ్రావమితి రాజానముపాలభ్యోఽపి వక్ష్యసి,  
చిరం దుగ్ధిఖస్య పాపిష్ఠ మితి రామస్తమబ్రవీత్.”

౪౭

అని మూలము. ఇది రామచంద్రవచనము. సుమంత్రా! రథము నిలుపుమను తండ్రిమాటరీతి నిలుపక రథముఁ దోలుము. మరల నీవు రాఁగా నాతండ్రి యేల నామాటప్రకారము రథము నిలుపక రథముతోలికివని యాక్షేపించినయెడల జనుల కలకలమున వినఁబడలేదని బదులు చెప్పుము. ఏలయనఁగా నా తండ్రి యనుభవించు నీదుగ్ధిఖమును జాలనేపు చూడఁజాలకున్నాఁడను. అని రాముఁడు సారధికిం దెల్పెనని మూలార్థము. “అన్మతం నోక్తపూర్వమ్మే” అన్న రామమూర్తి యసత్యముం బలుకుమని మంత్రిని ప్రోత్సహించెఁగదా. ఇది భగవంతు నకుఁ దగినమార్గమేనా? అని ప్రశ్నము రావచ్చును. దుగ్ధిఖము చూడఁజాలననునదియే సమాధానమందుమేని శ్రీరాముఁడు అస్తాదృశుఁడే యగును. విశేషమేమి? అని యాక్షేపింపవచ్చును. సమాధానమేమనఁగా వినుఁడు.

దశరథునకు మృతికాల మెంతదగ్గరనున్నదో శ్రీరాముఁ డెఱుంగును. ఎంతకాలము తన్నుంజూడక దుగ్గిరించిదుగ్గిరించి శాపఫల మనుభవించి చావవలయునో యెఱుంగును. కర్తృసిద్ధాంతము మార్పరాదన్న శాసనము తనదే. తానొక్కనిమేషమైన నీక నిలువఁదరముగాదని భావించెను. పుత్రుని జూడవలయు నన్నవాంఛ నిర్భరము కాఁగా నిలుపుమా రథమునుసూతా యని రాజాక్రోశించెను. ఆమాట యిరువురకు వినఁబడియె. నిలుపుదమన్నఁ బోనివ్వుని రామాజ్ఞ. దాని నొనరింపక యుండవలనుపడదు. సూతుఁ డేమిచేయుటకుఁ దోచక యూర కుండఁగా రాముఁ డిపలుకు చెప్పెను. సామాన్యదృష్టి నాలో చించిన నిది యసత్యమునకుఁ బురికొల్పెననియే తోచును. కాని సూక్ష్మదృష్టింబరికించిన నిది సత్యేతరము కాదనియే తోచును. అన్నింటికంటెఁ గర్తృమార్గము బలిష్ఠమైనది.

“సత్యం బ్రాయాత్ప్రియం బ్రాయాన్న బ్రాయాత్సత్యమప్రియం,  
ప్రియం చ నాన్యతం బ్రాయాదేష ధర్తస్యనాతనః.”

౧౩౮

మను. ౪ ఆధ్యాయము.

అని మనుస్మృతి తాత్పర్యము.

“సత్యమ్. అనర్థాననుబంధి యథాభూతార్థవచనమ్. ప్రియహిత ప్రమాణదృష్టశ్రుతార్థ భాషణం వా. అని. విధిముఖప్రతీతివిషయ ఇతి వేదాంతమతమ్. యథార్థజ్ఞానవిషయ ఇతి నైయాయికాః.”

సర్వతంత్రసిద్ధాంతపదార్థలక్షణసంగ్రహము.

అనర్థమునకు సంబంధింపక జరగినది మార్పక తెల్పువాక్యము. సత్యమనంబడును.

“యథార్థకథనం యచ్చ సర్వలోకసుఖప్రదం,



తత్సత్యమితి విజ్ఞేయమసత్యం తద్వివర్యయమ్.”

పాద్యము. శ్రీయామోగసారము. ౧౬ అధ్యాయము.

“సత్యం చ సమతా చైవ దమశ్చైవ న సంశయః,  
అమాత్సర్యం ఊమా చైవ హ్రీస్థితీక్షానసూయతా,  
త్యాగో ధ్యానమధార్యత్వం ధృతిశ్చ సతతం దయా,  
అహింసా చైవ రాజేంద్ర సత్యాకారాస్తయోనశః.”

మహాభారతము. రాజధర్మప్రకరణము.

అని శబ్దకల్పద్రుమము. ఇతరులకు బాధింపనియథార్థము సత్యమని లెడిని. దీనిసారమే మనుస్మృతి తెల్పెను. ఈ ప్రమాణముల ననుసరించిచూడఁగా తెలిసినదానినిగాని చూచినదానినిగాని వినినదానింగాని దాఁపక యెరుఁగివానిమనస్సు నొవ్వకయుండఁ దెలుపునది సత్యశబ్దార్థము. ఇప్పుడు రామమూర్తి సుమంత్రునకుఁ దెల్పిన దసత్యముకదా యందురా? జనుల మాటలసందడిలో రథము నిలుపమన్నమాట వినఁబడలేదన్నందున దశరథున కపకారము కలుగదు. ఆమాటవలన సూతునకు లాభములేదు. కాన నిది యసత్యస్వరూపము కాదనవలయు. దశరథుఁ డీ ప్రశ్నము చేయఁడనియుఁ దన్నే స్మరించుచు దుగ్గిఱించుననియు శ్రీరాముఁ డెఱుంగును. కావున సుమంత్రుఁడబద్ధమాడవలసినంత యవసరమేలేదని శ్రీరాముఁ డాలోచించి సర్వజ్ఞుఁడుకానఁ దనకు నద్దాన నపకీర్తిరాదని యూహించియే పురికొల్పెనని మన మూహింపవలయును. చక్కఁగా నాలోచించిన దశరథుఁడే యాప్రశ్న మడిగి సుమంత్రుఁడే సమాధానము చెప్పియుండినచో నిది యసత్యమే యనయును. ఆప్రసక్తిలేనందున నిందు నాదోషము పొసంగ లేదని

మనము తలంపవలయును. దశరథుఁడు మృతినొందును. సుమం  
త్రుఁడు రాఁగా నీమాట ప్రశ్నింపఁడు. కావున నసత్య మాడ  
వలయునని పురికొల్పినదోషము నాకు రాదు. అని శ్రీరాముఁ  
డెఱుంగును. కర్తమార్గము భగవంతునకుఁ దెలియదనరాదు  
కదా. ఇది యొకమార్గముగా సమాధానము. మఱొక్కరీతిగా  
నాలోచింతము. దశరథునకు దుగ్గిఖము హెచ్చుచున్నది.  
రథము నిలిపి మరల నతని నాశ్వాసించి ప్రయాణము చేయు  
నంతయనకాశము లేదు. దుగ్గిఖభారము నాపుటకు వేఱు  
మార్గము కానరాదు. తండ్రితో మాటలాడుట కతనికర్తము  
ననుసరించి రామున కవకాశములేదు. కావున రాజాజ్ఞ మీఱఁ  
జాలక వగచుసూతున కిట్లు రాముఁడు తెలిపెననుకొన్నను  
బాధలేదు. సర్వజ్ఞుఁడు శ్రీరాముఁడు కాఁ డనుకొనుచో నిది  
యసత్యమే యనక తప్పదు. ఆ స్తికు లెవ్వరట్టిమాట శ్రీరాముని  
విషయమై పలుకరుగాన నిదియు సమాధానమే యనవలయును.  
తనమాటకుఁ దగినకారణమును రామమూర్తియే తెల్పెను  
కదా.

“యమిచ్ఛేత్పునరామాంతం నైనం దూరమనుప్రజేత్,

ఇత్యమాత్యా మహారాజమూచుర్దశరథం వచః.”

౫౦

అని మూలము. సాగనంపుపద్ధతి యిందుఁ గలదు. ఎవ్వరు వేగ  
ముగ రాఁదలంచి ప్రయాణము సాగింతురో వారిని దూర  
ముగాఁ బోయి సాగనంపరాదు. అనఁగా వారితో మాట  
లాడుచుఁ జాలదూరము పోరాదని భావము. వారిప్రయాణ  
మున కభ్యంతరము గల్గింపరాదని సారము. ఉదకముఁడు  
తావుదనుక సాగనంపవలయునని స్మృతి శాసించుచున్నది. ఆ  
ధర్మమునే రామాయణము మనకుఁ దెలుపుచున్నది.

“ఓదకాంతాత్ స్నిగ్ధో జనోఽనుగంతవ్యః.”

అని యభిజ్ఞానశాకుంతలమునఁ గాలిదాసు వచించెను. ఇట్లు లీరామాయణభాగము మన కనేకరహస్యవిశేషములఁ దెలుపుచున్నది.

“తిష్ఠ తిష్ఠ సుమంత్రేతి రాజా దశరథోఽబ్రవీత్,  
గచ్ఛగచ్ఛేతి రామేణ చోదితోఽచోదయద్రథమ్.”

అని యధ్యాత్మరామాయణమునఁ గలదు. అసత్యశంకకు నవకాశమే యిందుఁ గానరాదు. ఇది యధ్యాత్మరామాయణము కదా, ఇంతకంటె విశేష మీభాగమున నిందుఁ గనఁబడదు. ఇంకఁ దరువాతికథను బరికింతము.

❧ అవశకునములు పొడమఁగాఁ బ్రజలు దుగ్గించుట. ❧

\* శ్రీరాముఁడు జననీజనకులకు నమస్కరించి యడవికిఁ బ్రయాణముచేయఁగనే రాజుంగూడియున్న యంతగిప్పురకాంతలందఱొక్కపెట్టున రోదనధ్వనులు కావించిరి. జిక్కులేనికరుణకుఁ బాత్రులైయుండు నీజనుల కెవ్వఁడు దిక్కై యుండెనో యట్టిరక్షకుఁ డిత్తటి నెచ్చోటి కరుగుచున్నాఁడో? లేనినిందలఁదనపై నారోపించినను గోపమానక, ప్రజలకుఁ గోపము గలుగుపనుల వేనిని జేయక, తనపైఁ గోపమానువారల మనోవృత్తిని మార్చును. అట్టిమహాత్ముఁడు రాముఁ డెచ్చోటికో పోవుచున్నాఁడు. మనలఁ దల్లివలె భావించి ప్రవర్తించును. అట్టిసత్పుత్రుఁ డెచ్చటికో పోవుచున్నాఁడు. కైక నిర్బంధమున రాజు వనములకుఁ బొమ్మనఁగా నెల్లరకు రక్షకుఁడగు శ్రీరామ

\* ఈయది నలువదొకటవ సర్గమునఁ గలదు.

మూర్తి యాయాజ్ఞను దలఁదాల్చి యెచ్చటి కేగుచున్నాఁడో; అక్కటా! రాజునకు బుద్ధి తగ్గినది. సకలజనప్రియుండగు శ్రీ రాము నడవికిఁ బంపుచున్నాఁడుగదా. అని పలుకుచు దూడ నెడఁబాసిన ధేనువువలె విలపించిరి. ఆరోదనధ్వని విని పుత్ర శోకాతురుండగు రాజు మఱింత చుగఱించెను.

రాముఁ డడవికిఁ బోయెనే యన్నచింతచే యజ్వలు హోమము చేయమానిరి. త్రేతాగ్ను లంతర్హితములయ్యెను. గృహస్థులు తమయిండ్ల శయనింపరైరి. వీపనియు మాని ప్రజలు చింతించుచుండిరి. ముందుగనే సూర్యుఁ డస్తమించెను. గజములుకూడ నాహారమును దినకుండెను. ధేనువులు దూడ లకుఁ బాలీయకుండెను. తల్లులు తమప్రథమకుమారుఁడు వచ్చినను సంతసముం జూపకయుండిరి. ఇట్లుకువంశకూటస్థుఁడైన నక్షత్రాకారమున నున్న త్రిశంకువు కుజగురుబుధులు తక్కిన క్రూరగ్రహములు కొన్ని సంగమముచేతను, కొన్ని దృష్టిచేతను, కొన్ని వక్రగతిచేతను జంద్రునిగూడియుండెను. నక్షత్రకాంతి నణించెను. గ్రహతేజస్సులు తగ్గెను. కోసలదేశనక్షత్రమగు విశాఖధూమముచే నావరింపఁబడినచందమున మలినముగఁ గనఁ బడెను. మేఘములఁగూడిన మహావాయువు వేగమున సముద్రముప్పొంగునట్లు రామమూర్తి వనమునకుఁ బోవఁగనే యయోధ్య తీరుతెప్పినది. దెసలెల్ల ధూమావృతములయ్యెను.

ముఁ డడవికింబోవఁగనే యితరకారణములు లేకున్నను నులు వగచిరి. వారి కాహారవిహారములందు నిష్టములేకుండెను. జం దలంచుకొనుచు నెల్లఁగఁ జింతించుచుండిరి. అంతియ కాక వారిండ్లకుఁబోవక రాజమార్గములయందే యుండిరి. తోష మెవ్వారికిని గలుగకుండెను. వాయువు శీతలత్వమును

బాసెను. చంద్రుడు చక్కగా గనబడకయుండెను. సూర్య కాంతి మాసెను. శిశువులు పాలుద్రావ మానిరి. భార్యలు పతులయెడఁ బ్రీతిమానిరి. సోదర ప్రీతి యలరదయ్యెను. ఎల్లరు రామునినే తలంచుచుండిరి. రామునిమిత్రులు దుగ్గిఱముప్పొంగ నేమియుం దోషక భూమింబడి లేవకయుండిరి. త్రిలోకాధి పతియగు నింద్రుడు లేకయుండినచో భూమండలము తోడ్పాడులేక కలతనొందుచందమున రాముఁ డడవికింబోగా నగరము శోకాక్రాంతమై యాక్రందనధ్వనుల నిండియుండెను.

మహాత్ములారా! ఈభాగమునఁ గొన్ని విశేషములు గలవు. పరికింతము.

“విశాఖస్తు సధూమశ్చ నభసి ప్రచకాశిరే.”

౧౨

అనిమూలము. కూటస్థుడగు నిత్యును రాజు విశాఖయందుఁబుట్టి నందున నయ్యది కులనక్షత్రముగఁ బరిగణింపఁబడినది. ఇందుఁ జేర్కొనఁబడిన వికారములన్నియు శ్రీరామునివియోగమునఁ గలుగుటంబట్టి వానిం బరికింపఁగా సర్వభూతాంతర్యామియగు రామునకు విచారము కలిగినపుడు కలిగినవనియు నితరకారణ మేదియు లేదనియుఁ దెలియవచ్చెడిని. ఇది శ్రీరాముని భగవత్త్వమునే తెలుపుచున్నది.

“యచ్ఛాపి సర్వభూతానాం భీషం తదహమర్జున,

న తదస్తి వినా యతస్యిన్ద్రయా భూతం చరాచరం.

యద్యద్విభూతిమత్సర్వం శ్రీమదూర్జితమేవ వా,

తత్తదేవావగచ్ఛ త్వం మమ తేజోంశసభవమ్.

౪

అథవా బహునై తేన కిం జ్ఞానేన తవార్జున,

విష్వభ్యాహమహం కృతస్మి మేకాంశేన స్థితో జగత్.”

౪౨

గీత. ౧౦ అధ్యాయము.

అను నీశ్రీకృష్ణోపదేశము పై విషయమును మనకుఁ దోఁపఁ జేయుచున్నది. మనస్సు నొచ్చిన శరీరమంతయు నొచ్చునట్లు భగవంతునకుఁ గష్టముగలిగినట్లుండఁగా సకలభూతములకుఁ గష్టమే కలిగెనని మన మూహించుట పొరపాటుగాదు. ఎంత మంచివారైనను సర్వభూతరంజకులుగ నుండఁజాలరనుటయే సత్యముకదా. తిర్యగ్జంతువులు కూడ దుగ్గఱించెననుటయే. శ్రీరామునిస ద్వాంతర్యామిత్యమును దేటపఱచుచున్నది.

❖ దశరథుఁడు శోకించుట. ❖

\* శ్రీరామచంద్రుఁడు నగరమునుండి పోవుచుండఁ గనే రథధూళి యెంతదనుకఁ గనంబడుచుండెనో యంతదాఁక రాజు రామునిదెసనే కనుచుండెను. ఆధూళి చాలనేపు రాజు నకుఁ బ్రియము సుంతయైన జేయఁగోరి రేఁగినట్లే యుండెను. తుద కది యడంగఁగా రాజు శరీరము కలతనొంద వగపెల్లునఁ గ్రిందఁబడెను. కౌసల్య యతని లేవనెత్తఁబూని దక్షిణహస్తమును బట్టుకొనియెను. కైక భరతునియందే ప్రీతిగలదిగాన రాజు నెడమపార్శ్వమున నిలువఁబడి యూరకయుండెనుగాని లేవనెత్తఁ బ్రయత్నింపదయ్యెను. ధర్మనిరతుఁడగు రాజు కైకం గాంచి కైకా! దుష్ప్రవర్తనము కలదానవు. నన్నుం దాఁక వలదు. నిన్నికఁ జూడనొల్లను. భార్యవు కావు. నీకు నాకును వింధుత్వమే లేదు. నీతోడిసంబంధమేకాక నీకడనుండి బ్రదుకు వానికింగూడ నేను రాజునుగాను వారు నాకు భృత్యులుకారు.

\* ఇది నలువదిరెండవ సర్గమునఁ గలదు.



కేవలార్థాసక్తురాలవు. ధర్మమునందు నీకుఁ బ్రీతియే లేదు. కావున నిన్నుఁ ద్యజించెదను. అది సాధ్యమా యందువేమో. వివాహసంబంధమునఁ గలిగెడియైహికాముష్మికముల నన్నింటిని గూడఁ ద్యజించుచున్నాఁడను. భరతుఁ డక్షయమగునీరాజ్యమును బడసి యానందించువాఁడగునేని యతఁడు నాకొసంగు తర్పణాదులు నాకుం జేరక నశించుఁగాక యని యూహకుండెను.

అంతటఁ గౌసల్య ధూళింబొరలాడిన ప్రాణనాథుని లేవనెత్తి దుగ్గించుచు నాతనిం బిలుచుకొని మరలెను. కొడుకు మునివేషమూని యడవికిం బోవుట తలంచుకొని యాధార్మికోత్తముఁడు బుద్ధిపూర్వకముగ బ్రాహ్మణుని వధించిన వానిచందమున, నగ్నిని గరమున స్పృశించినవానివగిది మిగుల ననుతాపము నొందుచుండెను. రామునియనని మరిగిస్త్రోవను అడుగు పెట్టినపుడెల్ల దిరిగితిరిగి చూచుచు దుగ్గించుచు సూర్య బింబము రాహుగ్రస్తము కాఁగా నున్నయట్లు కౌసల్యయు రాజును దేజము దూలించుండిరి. రాముఁ డయోధ్యను దాటిపోయెనని యెఱింగి దశరథుఁడు దుగ్గిఖావేశమున నాకుమారుని దీసికొనిపోయిన యుత్తమహాయములయడుగులు త్రోవవెంటఁ గనంబడుచున్నవి. కాని యా రామమూర్తిమాత్ర మగపడలేదు. దివ్యచందనము నలంది యుత్తమాంగనలు వింజామరలు వీచుచుండఁగా మృదులములగుతలగడలయం దుండఁ దగిన నాప్రియకుమారుఁడు ఘోరారణ్యముల వృక్షము క్రింద దారువో పాషాణమో తలగడగా నిడికొని శయనింపఁ గలఁడు. తప్పని దీమాట. నాజ్యేష్ఠకుమారుఁడు దీనుడై ధూళి తనువునిండ నలముకొనఁగా నిట్టూర్పులు పుచ్చుచు

నేలనుండి లేచును సర్వలోకనాథుఁ డా రాముఁడు నేలఁబరుండి లేచిపోవుచుండఁగా వనచరులు నిజముగాఁ గాంచఁగలరు. జన కునిప్రియపుత్రిక సీతాదేవి నిరంతరసుఖానుభవమునకే తగినది. అట్టియామె ముండ్లపై నడుగిడి యవి గ్రుచ్చుకొనఁగా బాధలం గుడుచుచుఁ బోవఁగలదు. అడవుల నెన్నఁడే నెటుంగనియాసీత మహాక్రూరజంతువులభీషణధ్వనుల విని భయమునొందఁగలదు.

కై కా! నీవాంఛితములు ఫలించెనా? ఇంక విధవవై రాజ్య మేలుము. నేనుమాత్ర మాపురుషోత్తము నెడఁబాసి యెంత మాత్రము బ్రదుకనొల్లను. అని యిట్లు రాజు విలపించుచుండఁగా జనులు గుంపులుగాఁ జుట్టుకొనిరి. బంధువు చావఁగా స్నానము చేసివచ్చువానినలె నమంగళముగా నున్న యానగరమును బ్రవేశించెను. గృహములు మార్గములు శూన్యములై యుండెను. బలాఢ్వులు రామునివెంటఁ బోవఁగా మిగిలినదుర్బలులు కనబడుచుండిరి. అట్టి యాశూన్యనగరమును గాంచి రాముని స్మరించుచు నేడ్చుచు రాజు మేఘమండలమును సూర్యుఁడు ప్రవేశించునట్లు తనగేహమును జూచెను. మహాసర్పముండుట నెవ్వారికిం గలంపరాకయుండినమడుపును సర్పమును గరు త్తంతుఁ డెత్తుకొనిపోవఁగా సులువుగా నెల్లరు ప్రవేశించునట్లు సీతారామబుద్ధులుచేఁ బూజ్యమైయుండి వారడవికింబోవఁగా శత్రువులకుం గూడ సులభగమ్యమై యాగేహముండెను. రాజంత విలపించుచు మాటలు తడఁబడుచుండఁగా నర్థబాహు శ్యములేనిచప్పిడిమాటల మహాదైన్యమున రాజిట్లు పలికెను.

నన్ను వేగముగ రామునితల్లి యగుకౌసల్యయింటికిం గొనిపోవుదురుగాక. వేటొకచో నామనస్సు శాంతి గాంచదని పలికెను. ఆమాట శిరసావహించి మార్గముచూపువార లా

కౌసల్యయింటికిం దీసికొనిపోయిరి. అం దారాజు శాంతునిచందమున నుండెను. అంతట నారాజు శయ్యపై బరుండియు శాంతిగానక కలతనొందుచుండెను. తనయు లిర్వురు కోడలు లేక యుండుట నాగేహము చంద్రుడు తారాగ్రహములు నక్షత్రములులేని యాకాశమువలె నుండెను. ఆరాజస్పృడు కౌసల్యను గాంచి గట్టిగా నక్కటా! శ్రీరామా! నన్ను వదలిపోవుచున్నావే యని యాక్రోశించి రామచంద్రుడు మరలరాఁగా నాలింగనముచేసికొని నేత్రపర్వముగాఁ జూచుభాగ్యము గల పురుషులు సుఖమున నాతడు వచ్చునంతదనుక జీవించియుండఁగలరు. వారు సుఖమున నాలింగనముచేసికొని వనమునుండి వచ్చిన శ్రీరాముని జక్కఁగాఁ జూడగలరు. నాకు నట్టిభాగ్యము గలుగదని శోకించెను. మఱియుఁ దనకు విలయకాలరాత్రివలె భయముగొలుపునట్లు తోచుచున్నరాత్రి రాఁగా రాజు నడిరేయిఁ గౌసల్యం గని యిట్లు పలికెను. ఆతనికంతస్వరము నిర్భర పరితాపము నొందియున్నచందముగ నుండెను. కౌసల్యా! నాదృష్టి రాముననుసరించియే పోయియున్నది. ఇంకను మరరా లేదు. కనుక నిన్నుఁ జూడఁజాలకయే యున్నాడను. నీవు నాపైఁ గోపమూనక కరుణగలిగి యుండవలయు. నీహస్తము చేత నన్ను స్పృశింపుము. అద్దానిచే నాసంతాపము రవంఠతగ్గును. అనఁగా నాదేవి శయ్యపైఁ బొరలుచు శ్రీరాము తలంచుచు వగచుచున్న యాదశరథునిం గాంచి చెంతఁ గూచుండి చింతించుచు వేడియూర్పులు పుచ్చుచు నతికష్టమౌతొచినందున మిక్కిలి శోకించెను.

మహామతులారా! ఈభాగము విశేషార్థభూయిష్ట మవలయును. కాన వానిం దెలిసికొనఁ బ్రయత్నింతము.

“యావత్తు నిర్యతస్తస్య రజోరూపమదృశ్యత,  
నైవేత్వాకువరస్తావత్సంజహరాత్తచక్షుషీ.”

అని మూలము. ఆయోధ్యానగరము దాటఁబూనఁగ నే శుద్ధ  
సత్వగుణము మఱుఁగుపటచి రజోగుణప్రధానుఁడుగ భగ  
వంతుఁడు చూపెట్టెను. ఆరూపమే దశరథునికన్నులకుఁ గనం  
బడియెను. దానిం గాంచుచునే యుండెను. దృష్టిని మరలించు  
కొనఁజాలఁడయ్యెను. అనఁగా రథము కనంబడలేదు. రథము  
నావరించి పరమేశ్వరులేజస్సు వెలయుచుండఁగా దానిని రాజు  
కనుంగొనియె. మరణము సమీపించుచుండువారలకు మున్నున్న  
సత్వగుణము తొలఁగి రజోగుణము పొడకట్టును. అట్టి  
సంసారమునఁ బ్రీతి మెండగును. అహంకారము హెచ్చును.  
మఱింతదాపునకు మృతికాలము రాఁగాఁ దమోగుణము  
హెచ్చును. ఇది నైజము. అట్టిదుష్టకాలమునఁ బూర్వపుణ్యవశ  
మున నెవ్వనికి భగవంతునిపై నిష్టము కలుగునో వారే తరిం  
తురు.

“అంతకాలే చ మామేవ స్మరన్ ముక్త్వా కళేబరం,

యః ప్రయాతి స మద్భావం యాతి నాస్త్యత్ర శంశయః.”

గీత. ౮ అధ్యాయము.

అని శ్రీకృష్ణమూర్తి బోధించెనుగదా. దశరథునకుంగూడఁ  
దమోగుణము వ్యాపించునా యందురేని మునిశాపమున  
నాకష్ట మనుభవించియేకాని మృతినొంద నతఁడు శక్తుఁడు  
కాఁడు. కాని యాతాపము ననుభవించి భగవంతుని గన్న  
తండ్రిగావున నాశ్రీరామమూర్తినే తలంచుచుఁ బ్రాణముల  
వదలఁగలఁడని మనమెఱుంగవలయును. అనఁగా శ్రీరామ  
మూర్తి యప్పటిలేజస్సు రాజునకుఁ గనంబడుచుండఁగా నవ

శుద్ధై చూచుచుండెననియు నెంతకాల మారూపమును దర్శించుభాగ్యముకలదో యంతదనుక దానిం గాంచుచుండెననియు నిందలివిశేషము.

“కైకేయి మా మమాంగాని స్పృక్షీత్త్వం దుష్టచారిణీ,  
న హి త్వాం ద్రష్టమిచ్ఛామి న భార్యా న చ బాంధవీ. ౬  
యే చ త్వామనుజీవంతి నాహం తేషాం న తే మమ,  
కేవలార్థపరాం హి త్వాం త్యక్తధర్మాం త్యజామ్యహం.” ౭

అని మూలము. దశరథునివాక్కు లివి. దైవకార్యము నెఱవేర్చు నవతరించినకైకను దత్త్వమెఱుంగఁజాలక దుష్కర్తవశమున విభ్రాంతుడై రాజామెను దూఱుచున్నాఁడు. కాని విధివశమునఁ గొన్నిమాటలు సత్యముగనే వెడలినవి. మరణకాలమున భావము మార్పునొందునుగదా. కైకా! నన్ను స్పృశింపకుమా నీవు. దుష్టచారిణివి. దుర్వృత్తిగలదానవని సానూన్యార్థము. “చరగతభక్షణయోః” అన్న ధాతువునుండి “చారిణీ” అనుపద మేర్పడినది. దుర్జనులనడంచుదానవని యర్థము. భగవత్కార్యనిర్వహణమున నరిషడ్వర్గముల జయించినదానవని భావము. అట్టి నీవు నన్నుఁ దాఁకవలదనునా యందు రేమో. కేవల శాపఫలము ననుభవించుస్థితియందున్న వాఁడు కానఁ దానేమనుచున్నాఁడో యతఁడెఱుంగఁడని మన మూహింపవలయు “న భార్యా త్వం.” నీవు భార్యవు కావు. అనఁగా నేను నిన్ను భరించుకాలముపోయినది. మన యీ సంబంధము తెగిపోవనున్నది. కాన “త్వం న బాంధవీ” అని రాజు పలికెను. అనఁగా నిన్నింకఁ జూడఁగోరను. మృతకాలము దాపుననున్నది. శ్రీరామునే తలంచుకొనుచుందును. నీవిపుడు

నా దేహమును స్పృశించిన నేమేని వికారములు గలుగునేమో.  
కనుక మనకునున్న సంబంధమునే వదలుచున్నాఁడని భావము.  
ఈభావ మాతనిదే యనవచ్చునా యందురేమో. ముని  
వర్యుఁడు మహాకవివాల్మీకి యాభావము నిందిమిడించెనని  
యెంచవలయును. లేకున్న నామెను దుర్వృత్తి గలదాన  
వని రాజునోటఁ బలికించునా? కైక సాధ్వి కాదనవచ్చునా?  
కాదన్నచో శ్రీరాముఁ డామెను సంభావించుట యసంగతము  
కాదా. అట్లు కాఁగూడదుకదా. కాబట్టి యేమాత్రమున్నను  
మంచియర్థమును గ్రహింపవలయునని నాయాశయము.

“ద్రక్ష్యంతి నూనం పురుషా దీర్ఘబాహుం వనేచరాః,  
రామముత్థాయ గచ్ఛంతం లోకనాథ మనాథవత్.”

౧౮

అని మూలము

“లోకనాథం మహాబాహుం రామం నూనం,  
ద్రక్ష్యంతి వనేచరాః పురుషాః.”

అని “అనాథసదుత్థాయ గచ్ఛంతమ్.” అనియు వరుస. సకలలోక  
నాథుఁడయ్య నతఁడు కానియట్లు పోవుచున్న రామమూర్తి  
నాయరణ్యవాసులు చూడఁగలరు. “అనాథవత్” ఇందు సామా  
న్యార్థము గ్రహింపరాదు. “న విద్యతే నాథోయస్తాత్పః అనాథః.  
అనాథ ఇవ అనాథవత్” అని గ్రహింపందగు. ఎవ్వనికంటె నిం  
కొకఁడు రక్షకుఁడు లేఁడో యతఁ డనాథుఁ డనఁబడు. అట్టివాని  
వలెనని భావము. సర్వరక్షకునిగా వనచరులెల్ల రామమూర్తిని  
గాంచఁగలరనియే యిందుఁగలవిశేషార్థము వనములవసించువా  
రనుటచే లోకవ్యవహారసంబంధము లేనివారని యర్థమగును.  
సర్వకాలము భగవంతునే ధ్యానించువారని తెలియందగును.



పౌరులకంటె జానపదులకంటె వనవాసులు తత్త్వములని భావము. ఏల? మానవవ్యవహారసంబంధము లేకుండుటయే యుత్తమత్వమునకుఁ గారణము. సర్వసంగపరిత్యాగ మొనరించినవారే భగవద్భాసమున నిలుకడ గలవారలు కాఁదగుదురు. అట్టివారనఁగా మునులని యర్థము. మునులు శ్రీరామమూర్తి లోకరక్షక రక్షకుఁడని భావించి నేత్రఫలముగఁ గనుఁగొందురనియే యిందలిసారము. మనమేమి నేర్చుకొనఁదగు?

భగవంతుని ధ్యానించునపుడు జనసంసర్గము పనికిరాదు. ఏకాంతస్థలము కావలయును. అందుఁ గూరుచుండి యోగాభ్యాసమున బుద్ధి నిలుకడఁగాంచఁగా హృదయకమలాంతరమున నాదివ్యమూర్తి నావేశింపఁజేసికొని యానిరుపమతేజోమూర్తిని ధ్యానింపవలయు. జనసంసర్గము ధ్యానయోగమునకు భంగకరమని తెలియందగు.

“యోగీ యుంజీత సతతమాత్మానం రహసి స్థితః,

ఏకాకీ యతచిత్తాత్తా నిరాశీరపరిగ్రహః.

౧౦

తత్రైకాగ్రం మనః కృత్వా యతచిత్తేంద్రియక్రియః,

ఉపవిశ్యాసనే యుంజ్యాద్యోగమాత్మవిశుద్ధయే.” ౧౨ గీత. ౬ అధ్యాయము.

అని భగవద్గీతలు బోధించెడిని. ‘రహసిస్థితః’ అనఁగా నేకాంతస్థలముననుండి యని యర్థముకదా. అట్లుగాక కొందఱు వేషధారులై గడ్డముం బెంచి యోగులమని దాసులమని భక్తులమని చెప్పుకొనుచుఁ దమకంటె బామరులు తమ్ము వెంబడింపఁగా వారిమూలమున ధనములాగుచు యోగము నభినయించుచు నెన్నియోపేరులంజెప్పి ధనము సేకరించి రహస్యవర్తనమునఁ దమవారి కొసంగుచు బైకి నిష్పక్షపాతులని తోచునట్లు

నటించుచుఁ దిరుగుచుందురు. అట్టి పాపండులు చూచునది దేవశములలోనిపాపాణమునే యని యెఱింగి వారిసంగతికిం బోక మెలంగవలయును. అట్టిపాపండులయుపదేశము నాలకింపఁ జెవులకుం బని కల్పింపరాదు.

“సుఖతా బత తం కాలం జీవిష్యంతి నరోత్తమాః,  
పరిష్వజంతో యే రామం ద్రక్ష్యంతి పునరాగతమ్.

32

అథ రాత్ర్యాం ప్రపన్నయాం కాళరాత్ర్యామివాత్సనః,  
అర్ధరాత్రే దశరథః కాసల్యామిదమబ్రవీత్.”

33

అని మూలము. దశరథునకు మృత్యువాసన్నమయ్యెనని యెఱింగెను. నిమిత్తములనఁగా మనోవ్యాపారాదులు దానినే తెలుపుచుండెను. శ్రీరాముఁడు మరలవచ్చినంతదనుక జీవించియుండు వారే సుఖతులు. వారే ధన్యులు. వీలయనఁగా శ్రీరామమూర్తిని దర్శింపఁగలరని తనమరణమును దాఁదెల్పుచున్నవాడని యెఱుంగనగు.

“అత్సనః కాళరాత్ర్యామివ రాత్ర్యాం ప్రపన్నయాం సత్యామ్.”

కాళరాత్రి యనఁగా సంహారరూపిణి శయని యర్థము. తమోగుణమయి యని భావము. సత్త్వగుణప్రధానమగు విష్ణునాకృతింగొని రక్షించుచు రజోగుణప్రధానమగు బ్రహ్మయాకృతింగొని సృజించుచుఁ దమోగుణప్రధానమగు రుద్రునాకృతింగొని సంహరించుచు మూలప్రకృతియే యుప్పునని భావము.

“సృష్టికర్త్రీ బ్రహ్మరూపా గోష్ఠీ గోవిందరూపిణీ,  
సంహరిణీ రుద్రరూపా తిరోధానకరీశ్వరీ.”

అను ప్రమాణము వై దానిని దృఢపఱచుచున్నది. రక్షించువారే సంహరింతురా యని కొందఱు ప్రశ్నింతురు.

“కాలః పచతి భూతాని కాల సంహరతి ప్రజాః.”

అను సూక్తియు,

“కాలోఽస్తి లోకక్షయకృత్ప్రృథో,  
లోకాన్ సమాహర్తుమిహ ప్రవృత్తః.”

అని గీతయుఁ దెలుపుచున్నవిషయమేది? భగవంతుఁడు కాల రూపుఁడని సృష్టిస్థితిలయములు చేయువాఁడని యేసమయమున నేదియుఖ్యమో యా రూపముచువహించునని తాత్పర్యముకదా. కావునఁ గాళరాత్రి యనఁబరఁగునది పరిపాలించునధికారము కలది కారాదన్నయాత్మేషము నిరాధారమని యెఱుంగవలయును. నడిరేయికాఁగా రాజు కొసల్యతోఁ దనవృత్తాంతము నిట్లు తెలిపెను. అనఁగా మృత్యువాసన్నమగుచున్నదని యాతఁ డెఱింగెననియే యిట ముఖ్యము.

“రామం మేఽనుగతా దృష్టిరద్యాపి న నివర్తతే,

న త్వాం పశ్యామి కొసలేయ సాధు మా పాణినా స్పృశ.”

అని మూలము. అనేకార్థములను బోధించుచున్నదని దీనికి వ్యాఖ్యాతలు పెక్కురీతుల భావములను దెలిపిరి వానిం జర్పించుటవలన లాభములేదు. పానిసారము గ్రహింతము మృతి కాలమున నొక్కొక్కయింద్రియమే తనతనవ్యాపారమును మాచుకొనును. అది యెఱింగి మెలంకువపడి మానవుఁడు తరణోపాయమును వెదకికొనవలయును. అనఁగా భగవంతుని మనగిపీతమున నెలకొలిపి కొలుచవలయును. ధ్యానించుచుండ వలయునని సారము.

“ఈశ్వరస్సర్వభూతానాం హృద్దేశేఽర్జున తిష్ఠతి,  
భ్రామయన్ సర్వభూతాని యంత్రాధాని మాయయా.  
తమేవ శరణం గచ్ఛ సర్వభావేన భారత,  
తత్ప్రసాదాత్పరాం శాంతిం స్థానం ప్రాప్సుసి శాశ్వతం.”

౬౦

౬౧

గీత. ౧౮ ఆధ్యా.

అని భగవంతుఁడు పదేళించినచందమున దేవాలయమునఁ గల  
పాషాణవిగ్రహమునుగాక సర్వాంతర్యామియైన పరాత్పరుని  
ధ్యానింపవలయును.

“యం యం వాసి స్తరన్ భావం త్యజత్యంతే కళేబరం,  
తం తమేవేతి కాంతేయ నదా తద్భావభావితః.  
అభ్యాసయోగయుక్తేన చేతసా నన్యగామినా,  
పరమం పురుషం దివ్యం యాతి పార్థానుచింతయన్.  
కవిం పురాణమనుశాసితారమణోరణీయాంసమనుస్తరేద్యుః,  
సర్వస్య ధాతారమంచిత్యరూపమాదిత్యవర్ణం తమసఃపరస్తాత్.”

౬౨

౮

౯

గీత. ౮ ఆధ్యా.

అని శ్రీకృష్ణమూర్తి చెప్పినప్రకారము భగవంతుని దేజో  
రూపునిగా ధ్యానించుచుఁ బ్రాణముల వదలిన నాతేజస్సే  
తమోగుణమును నాశముచేసి పరమపదమును బ్రాపింపఁజేయు  
నని యేర్పడుచున్నది.

దశరథునకుఁ జిత్తురింద్రియము తనపని మానుకొను  
చున్నది. కౌసల్యా నీవు నాకగపడుట లేదని పలికెఁగదా.  
అనఁగా నాయుంద్రియము స్వవ్యాపారవిరతిం బొందుచున్న  
దని రామమూర్తి ననుసరించిపోయిన నాదృష్టి యింతదనుక  
మరలలేదనఁగా భావమేమి? నాచిత్తము శ్రీరామునియందే

యాసక్తమైయున్నదనియే. మరలలేదనఁగా విషయాంతరమునఁ బ్రసక్తిగాంచలేదని యర్థము. ఇంకఁ ద్వగింద్రియము (చర్మము) కూడఁ దనవ్యాపారము మానుకొనుచున్నదేమో పరీక్షించుకొందును. నీవు కరమునఁ దాకుము. సుఖస్పర్శముగ నుండునదికదా నీహస్తము. నిర్మలచిత్తముగలవారిహస్తము పరులకు స్పర్శసుఖమునే కల్గించునని పెద్దలందురు. క్రూరులచిత్తము పరదుఃఖికరముకదా. మరణచిహ్నములలోఁ ద్వక్చక్షురింద్రియములు స్వప్రవృత్తిని మానుకొనుటయే ప్రధానచిహ్నములు. వాని నెఱింగినవారు తరణోపాయము నాలోచించుకొందురు. దీనిసారమేమి?

ఏయింద్రియముగాని యేకార్యమున నియోగింపఁబడునో యాకార్యమునే చేయుచుండవలయును. ఇతరకార్యము నెఱుంగకయుండవలయును. అపుడే యది యాకార్యమున శ్రద్ధకలదిగ నున్నదని మనము గ్రహింపవచ్చును. యోగి యుపాస్యదేవతయందు మనస్సుసిలిపి దానినే గాంచుచుండును. ఇతరులు పిలుతురు. ఆశబ్దము శ్రోత్రేంద్రియగోచరము కారాదు. అనఁగా మనస్సు శ్రోత్రేంద్రియమునఁ బ్రవర్తింపకున్నదని భావము. మనస్సు చేరకయున్నదాని కేశక్తియులేదు. ఒక్కపనిచేయుచు రెండవకార్యమునుగూడ నాయింద్రియ మెఱుంగునేని యది కార్యమున శ్రద్ధగలదిగాదని యెఱుంగవలయును. యోగము నకుఁ బరీక్షయిదియే. దశరథుఁడు స్వకీయాదుదంతమును బరికించుచున్నాఁడనుకథ మన కీపరీక్షను దెలుపుచున్నది. పరాకాష్ఠ యన నదియే. ప్రతికార్యమునందు నేకాగ్రత కుదురవలయును. ఇట్టిపరీక్షలమూలమున దానివాస్తవ మెఱింగి

యందుఁగలకొఱంతను దీర్చుకొనవలయును. ఇదియే యీభాగముచుండి నేర్చుకొనఁదగినవిషయము.

❀ కౌసల్య దుగ్గిఁచుట. ❀

\* తరువాతఁ బుత్రదుగ్గిమునఁ గుందు కౌసల్య తల్పమునఁబడి పొరలాడుచుండుపతిం గాంచి యిట్లుపలికెను. మహారాజా! కై కేయి శ్రీరామచంద్రునకు స్వకీయకుటిల ప్రవృత్తిరూప విషముఁబెట్టెను. ఇంక నెమ్మదిగాఁ గుబుసమువదలిన నాగుఁబామువలె నుండఁగలదు. దృష్టికి శృంగారముగ నామె యుండును. శ్రీరాము నడవిపాలుచేసి వాంఛ ఫలింప సుఖమునొందినది. ఇంకమీఁద నామె గృహగతభుజంగమువలె నెక్కుడు బాధలు గలుగఁజేయఁగలదు. భరతునకు రాజ్యమీయక తప్పకపోయిన యపుడు రాము నడవులకుఁ బాఱఁదోలుటకంటె నన్నము పెట్టక భరతునకు దాసునిగానుండుమని యాజ్ఞాపించినను బాగుండును. ఆస్థితియందు నాకొడుకు భిక్షమెత్తుకొని జీవించుచు నాకుఁ గనఁబడుచునైన నుండునుగదా. అట్లుచేయక యడవిపాలుచేయనేల? రాజా! యజ్ఞముచేసినవిప్రుఁడు దేవతల కీఁదగినహవిర్భాగమును నజ్ఞానమున రక్కసులకు నిచ్చునట్లు మర్యాదమీఱ నీవు రాముని బాఱఁదోలి యతనిరాజ్యమును గైక కిచ్చితివికదా. రాజలక్షణములుగలరాముఁడు సీతాలక్ష్మణులంగూడి ధనుర్ధారియై యడవిని బ్రవేశించుచున్నాఁడు. కై కనూటను బాటించి వన మనఁగా నెట్టిదో యెఱుంగనిసీతను రామలక్ష్మణులను వనమునఁ గాపురముచేయునట్లు విడిచితివి వారిగతి యేమగును? సుఖింపఁదగువారెల్ల నడ

\* ఇది నలువదిమూఁడవసర్గ మునఁ గలదు.



వుల నెట్లు జీవింపఁగలరు? నాకుమారుఁడు సీతాసౌమిత్రుల  
 తోడ నాదుగిఖములు తొలఁగునట్లు రాఁగాఁ జూచునంత  
 యదృష్ట మిపుడే కలుగునా? ఒక్కరాత్రి యెందో నిద్ర పోయి  
 వచ్చినవారివ లెవారు మరలినచ్చి సకలశృంగారములంగులుకు నీ  
 నగరమును బ్రవేశింపనుండ నీపౌరు లెదుర్కొనుకాల మెప్పుడు  
 వచ్చును? ఎప్పు డీపౌరు లానందమున మునిగి తేలుదురు?  
 ఆఁబోతు ధేనువుంగూడి వచ్చినట్లు సీతను బురస్కరించుకొని  
 రథముపైఁ గూరుచుండి యారామచంద్రుఁ డెపు డీనగరమును  
 బ్రవేశించును? పరవీరులంజెండు నాకుమారులు రాఁగా జను  
 లెత్తటి రాజమార్గములందుఁ బుష్పములఁ జల్లుదురు? సర్వా  
 లంకారశోభితులై వారు నగరముం జొచ్చుచుండఁ గన్ను  
 లార నే నెప్పుడు చూడఁగలను? కన్యకలకు విప్రులకుఁ బుష్ప  
 ఫలముల నొసంగుచు నాకుమారు లెప్పుడు నగరముసకుఁ  
 బ్రదక్షిణముచేయుదురు? జ్ఞానవృద్ధుఁడు దేవతలన లె నిగువదియై  
 దేండ్లయీడుగలవానివలె నుండువాఁడు నగునా రామమూర్తి  
 మూఁడేడులబాలునివలె ముద్దులు మూటఁగట్టుచురాఁగా నే  
 నెప్పుడు చూతును? నేనుతొలిజన్మమునఁ గ్రూరమతినై శిశువులు  
 పాలుత్రాగఁబూనియుండఁ దల్లులపాలిండ్లుగోసివై చియుందును.  
 సంశయము కలుగదు. కనుక నే యీదుగిఖము నాకుఁ గలిగినది.  
 సింహము దూడను బొలియించి దానితల్లిని దూడలేనిదాని  
 నిగా నొనరించినచందమున బిడ్డలపైఁ బ్రీతిగలనన్నుఁ గైక  
 బిడ్డలు లేనిదానినిగాఁ జేసినది. లేకలేక యొక్కకుమారుఁడు  
 గలిగెను. వాఁడు సకలకల్యాణగుణములకుఁ బుట్టినయిల్లు. సకల  
 విద్యావంతుఁడు. అట్టి నాకొడుకు వదలి జీవింపనొల్లను. నా  
 చిన్నారికుమారుని జూడఁజాలనేని బ్రదుకుటకు నాకు దైవము

శక్తినియ్యదు. గ్రీష్మకాలమున సూర్యుడు భూమిని దపింపఁ జేయులాగునఁ బుత్రవియోగజనితపరితాపాగ్ని మండి నన్ను మఱింత తపింపఁజేయుచున్నది.

— సుమిత్ర కౌసల్య నోదార్చుట. —

\* ఈరీతి విలపించుచున్నసాధ్వినీ గౌసల్యం గని ధార్మికురాలగు సుమిత్ర ధర్మముగా నిట్లు పలికెను. పూజ్యురాలా! రాముడు సకలసద్గుణవంతుడు. పురుషోత్తముడు. ఆతనింగుఱించి నీవు దుఃఖింప న్యాయముకాదు. దాన లాభమేమి? దైన్యమునఁ గలుగుఫల మేది? మహాబలుడగు నీ కొడుకు పెద్దలు పట్టుదలతో నాచరించునదియు మహాఫలవంతము నగుధర్మమును బూని తండ్రి కసత్యదోషము కలుగకయుండు నట్లు సత్యప్రతిజ్ఞనిగాఁ జేయువాడై రాజ్యమును మాని వనమునకుఁ బోయెను. అంతయగాని యింకేమియుఁగాదు. అట్టి సత్కార్యము నొనరింపఁబోయియుండఁగా నాతని దలంచి వగవఁగాదు. అనఘుడు ప్రాణి దయాపరుడు నగులక్ష్మణుఁ డతనికి సేవలు చేయఁబోయెను. ఇవి లక్ష్మణునకు మహాలాభము. కాన వానింగూర్చికూడ వగవరాదు. సుఖార్హురాలగుసీతయు వనవాసకష్టములు తెలిసియుఁ బతివ్రతగావున స్త్రీలకుఁ బతియే దైవమని తలఁచి పతికష్టములఁ బోఁగొట్టఁబూని యడవికిఁ బోవుచున్నది. కాన ధర్మము నాశ్రయించిన సీతనుగుఱించియుఁ జింతింపరాదు. ధ్వజమును ద్రిప్పునట్లు విఖ్యాతిని బ్రపంచమునం దెల్లకడల వ్యాపింపఁజేయుప్రభువు శ్రీరాముడుకాన నతనిఖ్యాతి సకలభూతములకుఁ దెలియును. ఇంద్రియముల

\* ఇది నలువదినాల్గవసర్గమునఁ గలది.

జయించి యాశ్రితరక్షణవ్రతధనము కలిగియుండు శ్రీరామున కన్ని మేలులు కలుగును. సకలశ్రేయస్సులు గలుగునట్టి రాముని గుఱించి చింతింపవలదు.

శ్రీరాముని త్రికరణశుద్ధిని, నసమానమహత్త్వమును, దెలిసి భాస్కరుఁ డాతనిశరీరమును దనయుష్ణకిరణముల నిండు కంతయు తపింపఁజేయఁడు పవమానుఁడు సర్వదా తగినయట్లు చల్లఁదనము వేడిమిని గల్గించుచు హితముగా వీచుచు వన కుసుమపరిమళముల వెదఁజల్లుచుండును. పాపములకు దూర ముగనుండు శ్రీరాముని జంద్రుఁడు రాత్రులయందుఁ దుహిన కిరణముల నింపుగలుగ సేవించుచుండు. నీకుమారుఁడు శంబరా సురునికుమారుని జంపఁగాఁ గాంచి సంతోష్టుడై చతుర్ముఖుఁడు దివ్యాస్త్రము లొసంగెనుగదా. అట్టిశూరుఁడగురాము నొకరు రక్షింపవలసిన యవసర మేలేదు. బాహుబలమే యాతనిం గాపా డును. కావున నతఁ డడవినివసించిన నింటనున్న యట్లే హాయిగా నుండును.

పదునాలుగేండ్లు భరతుఁడు రాజ్యముచేసి ప్రజల లోఁ బటచుకొనఁగా నవ్వల రాజ్యము రామున కెట్లువచ్చునని యను మానింతువేమో. రామునిబాణములకు లక్ష్యమైన నెట్టిశత్రువు లైనను బ్రదుకరు. అట్టి వీరాగ్రేసరునకు భూమి యెట్లు లోఁ బడకయుండును? సకలరాజలక్షణసంపన్నుఁడగు రామమూర్తి దేహప్రకాశముఁ జూడఁగా నరణ్యవాసముం దీర్చి వేవేగ రాజ్యమును బాలించునని నాకుఁ దోచుచున్నది. దేవీ! శ్రీరా ముఁడు సూర్యునకు సూర్యుఁడు, అగ్నికి నగ్ని, ప్రభువులకుఁ బ్రభువు, సంపత్తికి సంపత్తి, కాంతికిఁ గాంతి, కీర్తికిఁ గీర్తి,

శుద్ధున కోర్పు, దేవతలకు దేవత, భూతముల కాదిభూతము. అట్టి రామున కెందుఁగాని ప్రతిబంధకము లేవేని కలుగఁగలవా? నగరమును విడిచి రాముఁ డడవికిం బోవుచుండఁగా నెల్లరు దుగ్గించిరో యా రాముఁడే సీతాలక్ష్మణులతో రాజ్యలక్ష్మితోఁ గూడివచ్చి పట్టాభిషిక్తుఁడు కాఁగలండు. అపజయమే యెఱుంగనిశ్రీ రాముఁడు మునివేషమూని నారచీరలుగట్టి వనమున కరుగుచుండఁగా సీతవలె రాజ్యలక్ష్మీయు వెంబడించియే పోయెను. ఆ రామునకు దుర్లభ మేది యుండును? విలుకాండ్రలో మేటియగులక్ష్మణుడు బాణఖడ్గాద్యాయుధములు దాల్చి రామునకు ముందుఁ దానే పోవుచున్నాఁడు. అట్టి శ్రీ రామునకు లభింపరాని దేదియుండును? ఆర్యా! రాముఁడు వనవాసము యథావిధిగా నెఱవేర్చిరాఁగా నీవు చూడఁగల్గుదువు. ఇట్టి యజ్ఞానము దుగ్గిము వలదు. సత్యమునే చెప్పుచున్నానుగాని వేఱుగాదని నమ్ముము. నిష్కళంకయశస్సుగలదానవు. మరలివచ్చిన శ్రీ రాముఁడు నీపాదములకుఁ దలసోక వందనమాచరించునపుడు చంద్రునివలె మనస్సు చల్లఁజేయఁగా నీవు కన్నులారఁ గాంచఁగలవు. పట్టాభిషిక్తుఁడగు రామునిం జూచి యానందబాష్పముల వదలఁగలవు. తల్లి! రామున కించు కదయే నశుభము కలుగునని నాకుం దోషలేదుసుమీ. కావున ట్లు నీవు వగవవలదు. శీఘ్ర కాలముననే నీవు సీతా రాములను లక్ష్మణుని జూడఁగలవు. నిర్దోషురాలవగు నీవు నిన్నేగాక క్షీణవారింగూడ నాశ్వాసింపవలసినదానవు. అట్టి కాలమే యుండును. ఈసమయమున నీవే యీలాగున మనమునఁ గుందున్నదానవే. ఏల? శ్రీ రాముని గుమారునిగాఁ గాంచిన పంటిదానికి దుగ్గిము తగునా? సన్తార్థవర్తనము గలవారిలో

రామునిమించువా రెందేని కలరా? మిత్రబృందముంగూడివచ్చి రామమూర్తి నీకు నమస్కరించుచుండఁగా మేఘములు వర్షించు నట్లు నీవానందబాష్పములు శీఘ్రమే వదలంగలవు. వాంఛితార్థముల నొడఁగూర్చు నీకుమారుఁడు తామరలవంటికరముల నీపాదముల నొత్తఁగలఁడు. మ్రొక్కినకుమారు నానందబాష్పముల నీవే తడుపంగలవు. అని యనేకభంగుల మాటలచే నుపచారముచేయుశక్తిగల సుమిత్రాదేవి కౌసల్య నూటడించి యూరకుండెను. కౌసల్యయు నామె యాశ్వాసించుచుండ దుఃఖమును వదలియుండెను.

మహాశయలాభా! ఈభాగమున నిమర్శింపఁదగు భాగము లనేకములు గలవు. ఈసర్గమంతయు సుమిత్ర కౌసల్యకుఁ జేయుహితోపదేశము కలదు. దీనింబట్టి సుమిత్ర “రామం దశరథం విద్ధి” అనుశ్లోకమునఁ గుమారునకుఁ జెప్పిన విషయ మనేకార్థములు గలదని పల్కువారియాశయములు సఫలములే యని తోచును.

“ఇదం ధర్మే స్థితా ధర్మ్యం సుమిత్రా వాక్యమబ్రవీత్.”

అని మూలము.

“జన్మాంతరసుకృతవశేన తారామందోదర్యోరివ సుమిత్రాయాః పరతత్తజ్ఞాన మస్తీతి సంప్రదాయః.”

అని గోవిందరాజులు వ్రాసిరి. తారామందోదరులకుఁ బరతత్తజ్ఞానము కలదనుట కెట్లు ప్రమాణములు కనఁబడవో యీవె యందుఁ గలవనుటకుంగూడ నట్లే సంప్రదాయార్థములని లేని పోనియర్థములు కొన్నియును కుట మతాచారప్రవర్తకులకు సహజము. కాని యవ్వానివలన లోకమున కపకారమేమియు లేదు

గాన వాని నాక్షేపింపరాదు. వీది యెట్లున్నను గొందఱు పురంధ్రీమణులకుఁ దత్త్వజ్ఞానము కలదన్నందున మనకు గౌరవమేకదా. కొన్నితావుల నిట్టిసంప్రదాయార్థములు పరమతాచారదూషణపరములుగా నుండును. ఆరూపముగా నాలుగు డబ్బు లార్జించుకొనువారు కొందఱు వేషధారులు గలరు. వారికి నిముక్తియేగాని దాతలకుఁ బుణ్యము కలుగకపోదు. ప్రకృత మనుసరింతము. 'ధన్వంతరీ' అనఁగా ధర్మనిష్ఠగలదని యర్థము. కౌసల్య దుగ్గింపునట్లు దుగ్గింపుక తదుపశమనార్థము ప్రయత్నించుటంజేసి పెద్దలవలన ధర్మమార్గము లెఱింగిన సాధ్యి యని తెలియవచ్చెడిని.

“తవార్యే సద్గుణై ర్యుక్తః పుత్రస్య పురుషోత్తమః,

కిం తే విలపితేనైవం కృపణం రుచితేన వా.”

౨

అని మూలము.

“విశ్వర్యస్య విభూషణం సుజనతా శౌర్యస్య వాక్సంయమో  
జ్ఞానసౌఖ్యపశమః శ్రుతస్య వినయో విత్తస్య పాత్రే వ్యయః,  
అక్రోధస్తపసః ఊమా ప్రభవితుర్ధర్మస్య నిర్వాఙ్మతా  
సర్వేషామపి సర్వకారణమిదం శీలం పరం భూషణం.”

౩

అని భర్తృహరిచెప్పినట్లు సుమిత్ర కౌసల్యకు రామునియందుఁ గల సుగుణసంపత్తిని దెలిపి సద్గుణున కెందును బాధలొదవవని తెల్పుచున్నది. పురుషోత్తమః = ఉత్తమపురుషుఁడు. విశేషణోత్తరపదకర్తృధారయ సమాసము. పురుషులలో నుత్తముఁడని యర్థము చెప్పరాదు. అట్టిమహాత్మునిగూర్చి విచారింప నేల? అనఁగా నెవ్వఁడు సుగుణవంతుఁడో యతని కెందు నేబాధలు కలుగవని భావము. సత్వరజస్తమోగుణములతోఁ



గూడి యవతరించిన భగవంతుఁడుకదా. అట్టివానింగూర్చి దుఃఖింపఁ బనిలేదని రహస్యార్థము. తెలిసి సుమిత్ర చెప్పినదా యన్నఁ బరమేశ్వరానుగ్రహమున నాసమయమున నట్టిమాటలే తమయంతన దొరలుచుండునని మన మెఱుంగవలయును.

“అరణ్యవాసే యద్దుఃఖం జానతీ వై సుఖోచితా,

అనుగచ్ఛతి వై దేహీ ధర్మాత్తానం తవాత్మజమ్.”

౬

ఈపాటకు సీత యడవుల నివసించినదికాదని సుమిత్ర యెఱుంగును. అడవిఁ గలుగుదుఃఖముల నెఱింగియు విదేహరాజ కన్యక సుఖానుభవమునకుఁ దగినదయ్యును ధర్మాత్మని నీకుమారు ననుసరించిపోయెను. అని సామాన్యార్థముకదా. ఇందు జానకి యనక “వై దేహీ” అని మహర్షి ప్రయోగించెను. ఆపదమే జ్ఞానశక్తి యనునర్థ మిచ్చును. అరణ్యవాసమం దే దుఃఖముగఁదో యది యెఱింగి యనఁగా నడవులఁ దావసించి నపుడు రాక్షసులకుఁ గలుగఁబోవుదుఃఖముల నెఱింగినదని భావము. సుఖోచితా=సుఖము చేకూర్పఁదగినది. మునులకు దేవతలకు సుఖముఁ జేకూర్పఁదగినది. అనఁగా దుష్టరాక్షసు సంహారమున శిష్టులకు సుఖముఁ గల్పింపఁదగినదని భావము. సర్వబ్రహ్మాండనాయకయని సారము. అట్టి జ్ఞానశక్తి ధర్మమే యాత్మగాఁగల, అనఁగా “వృషో హి భగవాన్ ధర్మః” అను మనుస్మృతివాక్యము ననుసరించి ధర్మమే యాత్మకలవాఁడు. అనఁగా రూపహీనుఁ డగుపరమేశ్వరుఁడని యర్థము. “తవాత్మజమ్” నీకుమారుఁడుగా నున్నవాఁడని యర్థము. నీకుమారుఁడుగాఁ గనంబడురాము ననుసరించిపోయెను. కనుక నామెయే యాతనికి నతఁడే యామెకు సహాయము. ఇతరు లక్కఱలేదని

భావము. సీత సహాయురాలై యుండఁగా నీవేల రామమూర్తి గూర్చి విచారిం చెదవని తెలిపెనని మన మెఱుంగవలయు. దీనిచేఁ బ్రకృతిపురుషులు సీతారాములని మనము గ్రహింపవలయును.

“వ్యక్తం రామస్య విజ్ఞాయ శౌచం మాహాత్మ్యముత్తమం,  
న గాత్రమంశుభిస్సూర్యస్సంతాపయితుమర్హతి.”

౮

అని మూలము. శ్రీరామూర్తిదగు నగ్నిసంబంధమగు తేజస్సును, అనుపమాన సర్వనియంతృత్వాదిలక్షణమగు మహాత్మ్యము నెఱింగి సూర్యుఁడు తనయాతపముచేఁ దపింపఁజేయఁజాలఁడు. అనఁగా

“ఆదిత్యానామహం విష్ణుర్జ్యోతిషాం రవిరంశుమాన్,  
పవనః పవతామస్మి రామశ్శస్త్రభృతామహమ్.”

అనియు,

“దివి సూర్యసహస్రస్య భవేద్యుగపదుత్థితా,  
యది భాస్పదృశీ సా స్యాద్భాసస్తస్య మహాత్మనః.”

అనియుఁ గల భగవద్గీతావాక్యములను బరికించినఁ దెలియఁ జాలు భగవద్ధూప్యమును సూర్యుఁడు తపింపఁజేయునని యేల భ్రాంతిపడియెదవని సుమిత్రయాశయమని మన మూహింప వచ్చును. ఈరెండు తేజస్సు లొక్కనిదే కావునఁ దన్నుఁ దానెట్లు బాధించును? అనునదియే యిటఁగలపరమార్థము.

“ధ్యాయేత్సదా నవితృమండలమధ్యవర్తీ నారాయణస్సరసిజాసనసన్నివిష్టః”  
అనిసూక్తియుఁ బ్రసిద్ధమేకదా. ఇందు నారాయణశబ్దమునకు మధ్యవైష్ణవులు చెప్పేడు త్రిమూర్తులలో నొకఁడగు విష్ణువు కాదనియుఁ ద్రిమూర్తులను బుట్టించు మహాప్రకృతి యెవని

సంకల్పమో యట్టి భగవంతుడనియు నర్థమును గ్రహింప వలయు. ఇట్లే వాయుచంద్రులవిషయమునను గ్రహింపందగు. రవిచంద్రు లిరువురు మహాప్రకృతి తాటంకములని యెఱుంగ వలయు.

“తాటంకయుగభీభూతతపనోడుపమండలా.”

అని ప్రమాణము.

“దదా చాస్త్రాణి దివ్యాని యస్తే బ్రహ్మ మహాజనే,  
దానవేంద్రం హతం దృష్ట్వా తిమిధ్వజసుతం రణే.”

౧౧

అని మూలము. ఇదిచూడఁగనే యసంగతముగాఁ దోచును.

“కదాచిద్రామో దండకారణ్యం గత్వా వైజయంతం పురం నిరుద్ధ్య దశరథ  
విరోధీభూత శంబరసుతం హతవాక్. తేన ప్రీతో బ్రహ్మ రామాయ  
దివ్యాస్త్రాణి దదా విత్యవగమ్యతే.”

అని గోవిందరాజులు మహేశ్వరతీర్థులు వ్రాసిరి. దీనివలన ననేకసంశయము లుదయించును. సుమిత్ర యీమాట చెప్పుటకుముందే యీయుద్ధము సాగియుండవలయుఁగదా. విశ్వామిత్రుఁడు శ్రీరామునిఁ బంపుమా యని దశరథు నడిగినప్పటివారిరువురసంభాషణముం బట్టి చూడఁగా నంతకుముందీవిషయమునకుఁ బ్రసక్తియే లేదని తేలేడిని సీతాకల్యాణానంతరము రాముఁడయోధ్యనున్న పండ్రెండేండ్లలో నెపుడో సాగియుండవలయు. ఇంత గొప్పయుద్ధము సాగియుండినయెడల నద్దాని వాల్మీకి వ్రాయకయుండునా యని కొందఱందురు. ఆప్రశ్న మసంగతమన రాదు. దండకారణ్యమునకు శ్రీరామమూర్తి యరిగినట్లు పై గాథ తెలుపుచున్నది. ఆమార్గము రామలక్ష్మణులకుఁ గ్రొయ్యెయున్నవని ముందు రామాయణముననే చదువ

వచ్చును. దశరథునకుఁ దెలియకయుండ నీయుద్ధము సాగి  
యుండదుకదా. చతురంగబలములతోఁ బంపక యన్నదమ్ము  
లను రాజు పంపడుకదా. అపుడు దండకారణ్యము రామలక్ష్మ  
ణులకుం బ్రాతదియే యగుంగాని క్రొత్తది కాదు. ఇవన్నియు  
నొకదాని కింకొక్కటి విరుద్ధముగానున్నవి. “స్థితస్య గతిశ్చింత  
నీయా” యన్న న్యాయము ననుసరించి యెట్లొ సమాధానము  
చెప్పవలెనని వ్యాఖ్యాతలు వ్రాసిరని యూహింప నవకాశ  
మేర్పడుచున్నది.

“యదా వ్రజతి సంగ్రామం గ్రాహార్థే నగరస్య వా”

అన్న వాక్యమును దీనికి బలిగా నీయఁబూనినను మహాభూతము  
వంటి యీ ప్రశ్నమునకుఁ జాలదనియే తోచెడిని. వ్యాఖ్యా  
తలు వ్రాసినపుడు మూల మిది ప్రక్షిప్తమనుటకు నోరాడ  
కున్నది. నాయాశయ మీశ్లోకము ప్రక్షిప్తమనుటయే  
మంచిదని. ముందే మేనాథారము దొరకిన వ్రాయుదును. ఇపు  
డిది సరిపఱచుయోగ్యత లేదనియే యంగీకరింతును. వ్యాఖ్యా  
తలు మహాత్ములు కాన వారిబుద్ధుల కిది సరియనియే తోచి  
యుండును. నావంటియల్పమతుల కిది తగినసమాధానముగాఁ  
దోషకమున్నది. సమయ మొదలిన వ్రాయుదును. ఇప్పటికి  
మన్నింపుడు.

“సూర్యస్యాపి భవేత్సూర్యో హ్యగ్నేరగ్నిః ప్రభోః ప్రభుః,

శ్రియశ్శీశ్చ భవేదగ్ర్యా కీర్తిః కిర్యా త్తమా త్తమా.

దైవతం దేవతానాం చ భూతానాం భూతసత్తమః,

తస్య కేహ్యగుణా దేవి రాష్ట్రే వాప్యథవా పురే.

పృథివ్యా నహ జై దేవ్య శ్రియా చ పురుషర్షభః,  
క్షిప్రం తస్యభిరేతాభిస్సహ రామైభిషేష్యతి.”

౧౭

అనుమూలము

“పశ్య మే పార్థ రూపాణి శతశోఽథ నహస్రశః,

నానావిధాని దివ్యాని నానాపర్ణాకృతీని చ.

✱

పశ్యాదిత్యాన్ వనూన్ రుద్రానశ్వినౌ మరుతస్తథా,

బహూన్యదృష్టపూర్వాణి పశ్యాశ్చర్యాణి భారత.

✱

ఇహైకస్థం జగత్కృత్స్నం పశ్యాద్య సచరాచరం,

మమ దేహే గుడాకేశ యచ్ఛాన్యద్దృష్టమిచ్ఛసి.” ౭ గీత. ౧౧ అధ్యాయము.

అనునీగీతాశాస్త్రవిషయమునే తెలుపుచున్నది. భగవంతుడను నది యిదియే తెలుపుచున్నదికదా. పృథివి సీత లక్ష్మీ యను మాపురతో శ్రీరాముడు పట్టాభిషిక్తుడగుకాంగలడు. అనగా భావమేమి? ఇచ్ఛాశక్తి నశక్తి క్రియాశక్తులను మాపురంగుగాడి యయోధ్యానగరమున నభిషిక్తుడగుననియే. అనగా మహామాయంగుగాడి యని సారము. ప్రకృతి సర్వకార్యము లొనరింపఁ దాసాక్షిమాత్రుడై సర్వదా మహానందరూపుడై యుండుననియే యిందలివిషయము. ఇంకఁ దరువాతికథ నాల కింపుడు.

— రాముడు పౌరుల నాశ్వాసించుట. —

\* అంతః బరాక్రమశాలి జనరంజనముచేయ వలంతియు నగు శ్రీరాముడు వనమున కరుగుచుండఁ బౌరులు వెంబడించి పోయిరి. శ్రీరామునిమిత్రబృందము నంతగిపురకాంతాజనము

\* ఇయ్యది నలువదియైదవసర్గమునఁ గలదు.

ప్రయాసమున మరల్పబడిరి. పౌరులుమాత్రము మరలక వెంట నంటియే పోవుచుండిరి. శ్రీరాముఁ డవ్వారలకు నాహ్లాదమును గల్గించువాఁడు. కాన వారు పోవలవదని యెంత యభ్యర్థించినను సత్యసంధుఁడుకాన మరలక పోవుచునే యుండెను. వెంటవచ్చు వారలం గాంచి నెయ్యముపొలయఁగా నయోధ్యావాసులకు నాయం దేప్రీతిగలదో గౌరవబుద్ధిగలదో దానినంతయు నా ప్రీతిని బురస్కరించుకొని విశేషముగా భరతునియం దునుపం దగును. కైకకానందముగూర్చు నాభరతుఁడు సత్ప్రవర్తనము కలవాఁడు. కావున మీకెల్లఁ బ్రియహితముల నుచితరీతి నొనర్పఁగలఁడు. చిన్నవయస్సుగలవాఁడైనను జ్ఞానమున వృద్ధుఁడే. మృదుస్వభావుఁడు. పరాక్రమశాలి. కాన మీకు భయము పొదలకయుండఁ గాపాడఁగలఁడు. రాజగుణలక్షీతుఁడు. మహారాజాతని యువరాజుగా నియమించెను. మనమెల్ల రాజాజ్ఞాశిరసావహింపవలయుఁ గాన భరతుని రాజుగా నంగీకరింపవలయును. నేను వనముననుందునుగాన మీరెల్ల మహారాజు సంతాపములపాలుగాక యుండఁ జూచుచుండందగును.

ఇట్లు రాముఁ డెంత చెప్పినను వారు మరలక రామా! దశరథుఁడు తొలుత నిన్నే యువరాజుగా నొనరించెను. కనుక నామాటను నీవు మేముకూడ సార్థకముగాఁ జేయవలయును. అని పలుకుచుఁ దమభావముల వెల్లడించిరి. కన్నీరుధారగాఁ గాటుచుండఁగా వెంటవచ్చుచుండుట గాంచువారల కాసోదరు లిరువురన్నే హాపాశముల వారల బంధించి యీడ్చు కొనిపోవు. చున్న ట్లగపడియెను. జ్ఞానవయోబ్రహ్మవర్చస్సుల వృద్ధులగు బ్రాహ్మణులు తలలు వణకుచుండఁగా దూరమునుండియే యోయాజా నేయములారా! ఇటు మరలవలయు. పోవలదు.



ప్రభువగు శ్రీరామునకు హితము చేయవలయును. జంతుసంతతి నశ్వములకుఁ జెవులు మిగులఁ బెద్దవి. మాకోరికలఁ దెలిపితిమి. మా యీప్రార్థనము మీకు వినవచ్చును. ఇంక నవ్వలంబోవక మరలుట న్యాయము. సకలసద్గుణాభిరాముఁ డగురాముఁడు పురమునకుం గొనిపోవఁదగినవాఁడేకాని యడవులకుఁ దీసికొని పోవఁదగఁడు. అని వగచుచుఁ బలుకుచుండ నాలకించి యావృద్ధ బ్రాహ్మణులరాక కోర్వఁజాలక శ్రీరాముఁడు రథమునుండి తటాలున దిగెను. వృద్ధబ్రాహ్మణవాక్యములవినియు రథమునఁ బోవుట న్యాయముకాదని తలచి వారి నాశ్వాసింపఁబూని మరలిన వ్రతభంగమగునన్నయూహ నీతాలక్ష్మణులతోఁ గాలి నడకలఁ బోవుచుండెను. రథమునుండి వారి నాశ్వాసింప నంగీకరింపక నడిచిపోవుచుండఁగాఁ గాంచి వారు దుఃఖమునఁ బొగులుచు నిట్లనిరి.

రామచంద్రా! బ్రాహ్మణసేవ నీకత్యంత ప్రీతికరముకదా. మేము నీవెంటనచ్చుచున్నాము. అగ్నిహోత్రముల మోచికొని వచ్చుచున్నారము. శరత్కాలమేఘములనలెఁ దెల్లగానుండు మా యీఛత్రములు వాజపేయయాగమునఁ గల్గినవి. నీవెనుక నివియు వచ్చుచున్నవి. నీకు ఛత్రములేదు. ఎండసోకి నిన్ను బాధింపకయుండ మేమీవాజపేయయాగలబ్ధములగు వీనింబట్టి నీడఁ గల్గింతుము ఇంతదనుక నేచింతలులేక వేదము పఠించుచుండిన మాబుద్ధు లిపుడు వనవాసము చేయ వ్యాపించుచున్నవి. మహాధనము మాకు వేదములే. అవి మాహృదయములో నిమిడియున్నవి. కళత్రములను బాతివ్రత్యమే కాపాడును. మేము కాపాడనక్కఱలేదు. కాన భార్య లిండ్లయందే యుండురు. నిన్ను మరలించి పిలుచుకొనిపోవ దృఢనిశ్చయముగలిగి

యున్నాము. వనమునకేపోదునని యింకఁ బట్టుపట్టకుము. పితృ  
వాక్యపాలనమే ధర్మమని యెంచి యడవికింబోయిన మాకిందు  
ధర్మరక్షణనిమిత్తమేమియుండును? బ్రాహ్మణప్రార్థనము నంగీక  
రించుట ధర్మము. దాని నీవే యొప్పుకొనవేని యింతకంటె  
మిక్కిలి కోరఁదగిన దేమియుండును? నిశ్చలధర్మానుష్ఠానతత్పరుఁ  
డవు. శ్వేతశిరోజములుగల మేము తలలు మేదిని సోక  
మ్రొక్కుచుఁ బ్రార్థింతుము. ఇంకనైన మరలిరమ్మా. నీవెంటవచ్చు  
మూలోఁ గొందఱు యజ్ఞములుచేయఁగోరి వలయుసంభారముల  
సేకరించినవారుగలరు. నీవు రాకున్న నవి సాగవు. రాకయున్న  
వానికి విఘ్నముగావించినట్లే యగును. శ్రీరామా! మేమేకాదు.  
చరములగుతిర్యగ్గతువులు స్థావరములగువృక్షములు లోనగు  
నవి నీయందు భక్తికలిగియున్నవి కాన నిన్ను వేడుచు  
రమ్మనుచున్నవి. అట్టివానియెడ స్నేహముంజూపి వానివేడికోలు  
సఫలముగావింపుము. వృక్షములు నీవెంటరాఁబూనినవి. వాని  
పాదము లనఁబడుమూలములు కదలనందున వాయువేగమునఁ  
బొడవుగాలేచిన కొమ్మలతో ధ్వనిచేయుచున్నవి. దానింజూడగా  
నెత్తుగాహస్తములెత్తి నీతోడరాఁజాలకపోయితిమే యని యా  
క్రోశించునన్నయూహ పొడమెడిని. పక్షులుకూడఁ దమచర్యల  
మాని యాహారముమాని యొక్కచోటనుండి సకలభూత  
దయాపరుడవగునిన్ను మరలుమని వేడుచున్నవి. అని యిట్లు  
పలుకుచున్న వారలంగొంచి తమసానది తానుగూడ రామమూర్తి  
నడ్డగించు దానివలెఁ గనంబడియె. సుమంత్రుఁ డంత నలసిన  
యుత్తమాశ్వములను విప్పి యలసటలువాయ భూమిపైఁ బొర  
లించి నీరుత్రాగించి నీటిచే వానిని గడిగి మేయుటకై త్రిప్పెను.

మహాజనులా రా! ఇందుఁగలవిశేషములఁ బరికింతము.

“ఏవమార్తప్రలాపాంస్తాన్ వృధాన్ ప్రలపతో ద్విజాన్,  
ఆవేక్ష్య సహసా రామో రథాదవతతారహః.”

౧౭

అని మూలము. తన గమనమునకుఁ దపించువృద్ధబ్రాహ్మణుల  
యాలాపములు విని రాముఁడు రథమునుండి దిగెను.

“వృద్ధాంశ్చ నిత్యం సేవేత విప్రాన్ వేదవిదశ్శుచీన్,  
వృద్ధసేవీ హి సతతం రక్షోభిరసి పూజ్యతే. ౩౮.”

౭ అధ్యాయము.

“ఊర్ధ్వం ప్రాణా హ్యుత్క్రమంతి యూనస్థస్విర ఆయతి,  
ప్రత్యుత్థానాభివాదాభ్యాం పునస్తాన్ ప్రతిపద్యతే.

౧౨౦

అభివాదనశీలస్య నిత్యం వృద్ధోపసేవినః,

చత్వారి తస్య వర్ధంతే ఆయుర్విద్యాయశోబలమ్.”

౧౨౧

మను. ౨ అధ్యాయము.

అను నీస్త్రోత్యాచారమునే శ్రీరామునియాచారము తెల్పు  
చున్నది. వృద్ధభూసురులు నడిచి వచ్చుచుండఁగా దాను రథ  
మెక్కిపోరాదనియు నయ్యది తేమమును గూర్చిననియు శ్రీ  
రామునియాశయము. మనకు సదాచారమును దెల్పెడిది.

“యాహి నస్సతతం బుద్ధిర్వేదమంత్రాసుసారిణీ,  
త్వత్కృతే సా కృతా వత్స వనవాసానుచారిణీ.”

౨౪

అని మూలము.

వేదములఁ బఠింప నుపయోగించుచూ బుద్ధి యిత్తటి  
వనవాసోన్ముఖమగునట్లు చేయఁబడినది. అనఁగా వేదాభ్యాసము  
నకు ఫలము పరమాత్మవగు నన్నే కాంతవాసమున నారాధింపఁ  
గల్గుటయే యని తాత్పర్యము. వేదపఠనమున సత్కర్తాచరణ  
పరాయణత్వ ములవడును. దాన భగవత్సేవచేయఁదగుపద్ధతి  
తెలియఁగలదు. దాని నాశ్రయించి యేకాంతమున ధ్యానిం

చినఁ దదనుగ్రహమునకుఁ బాత్రుఁడు కావచ్చును. అనువిషయ మిందు సూచింపఁబడును. భగవత్ప్రేమచేయుభాగ్యము ఫలాభి సందిరహితసత్కర్తాచరణమునఁ గల్గుననిభావము. అన్నిశ్రేయ స్సులకు విధివిహితకర్తాచరణమే ప్రధానమని మన మెఱుంగ వలయును.

“హృదయేష్వేష తిష్ఠంతి వేదా యే నః పరం ధనం,

పతస్యంత్యపి గృహేష్వేష దారాశ్చారిత్రరక్షితాః.”

౨౫

అని మూలము. దీనిభావమేమి? వేదములే నిరుపమానధనము.

వి హృదయముననే యున్నవి. అనఁగా వేదార్థము హృదయ గతముకావలెను. భగవంతుని వేదవేద్యుని హృదయపీఠమున నిలుపుకొనవలయుననియేకదా. మాభార్య లిండ్లయందే యుందురు. ప్రవృత్తియే వారిని రక్షించును. అగ్నిహోత్ర ములతోఁబోవు బ్రాహ్మణులమాట లివి. భార్యలు గృహముల నయోధ్యయందుండ నగ్నిహోత్రము లడవిలో నెట్లుసాగును? శాస్త్రవిరుద్ధముకదా యని ప్రశ్నింపరాదు. భగవద్ధ్యానమున నాసక్తి కుదురఁగా నీస్మృతులయాచారములు తొలఁగును. వైరాగ్యసంపత్తి కుదురును. సామాన్యధర్మములే యాగము లొనరించుట లోనగునవి.

“యదహరేవ విరజేత్తదహరేవ ప్రప్రజేత్”

అని ప్రమాణము కలదుకదా. వైరాగ్యముదయింపఁగనే సంసారమును ద్యజింపవలయునని దీనిసారము. “దారాశ్చారిత్ర రక్షితాః.” అనునది విమర్శింపఁదగినది. పాతివ్రత్యము రక్షిం ఁగా వారు గృహములనుందురనికదా దీనియర్థము. స్త్రీలను

బురుషులు రక్షించుటకు శక్యమే కాదనియు వారిప్రవర్తనమే  
వారిని గాపాడవలయుననియు దీనిభావము.

“న కశ్చిద్యోషితశ్శక్తః ప్రసవ్యా పరిరక్షీతుం,

ఏతైరుపాయయోగైస్తు శక్యాస్తాః పరిరక్షీతుం.

౧౦

అర్థస్య సంగ్రహే చైనాం వ్యయే నైవ నియోజ్యమేత్,

కాచే ధర్మేన్నపంక్త్యాం చ పారిణాహ్యస్య వేక్షణీ.

౧౧

అరక్షితా గృహే రుద్ధాః పురుషైరాప్తకారిభిః,

ఆత్మానమాత్మనా యాస్తు రక్షేయుస్తాస్సరక్షితాః.

౧౨

“యాస్తు ధర్మజ్ఞతయా ఆత్మానమాత్మనా రక్షంతి, తా ఏన రక్షితా భవంతి.  
అతో ధర్మాధర్మఫలస్వర్గనరకప్రాప్త్యాద్యుపదేశేనాసాం సయమః కార్యః  
ఇతి ముఖ్యరక్షణోపాయకథనపరమిదమ్.”

అని వాఖ్య. స్త్రీలను బలవంతముగా రక్షించి నేవ్వారి  
కిని సాధ్యముకాదనియు విద్యచెప్పి ధర్మస్వరూపము నెఱిం  
గించి యధర్మాచరణమునకు నరకప్రాప్తఫలమని బోధించి ఆత్మ  
జ్ఞానము కలిగించుటయే వారిని రక్షించునుపాయమని దీని  
భావము. ఈభాగము మన కేది తెల్పుచున్నది? సర్విద్య స్త్రీలకు  
నేర్పవలయునని ఆత్మజ్ఞానము కలిగింపవలయుననియు ధర్మకార  
ములెల్ల నామెమూలమున జరపుచుండవలయుననియు దాని  
మూలమున వారిబుద్ధి సన్తార్థముననే ప్రసర్తించుననియు నదియే  
వారిని రక్షించునదియు నంతయ కాని భయమున వారికి దుష్ప్ర  
వర్తన మలవడకయుండఁ జేయ సాధ్యమే కాదనియు దీనిసారము.  
ఆర్యులారా! స్త్రీధర్మము లెంతచక్కగా మనకు రామాయ  
ణము తెలుపుచున్నదో చూడుఁడు. లోకానుభవమున నివి  
యెంతచక్కఁగా నున్నయట్లుతోచునో యోచింపుఁడు. మ.

పూర్వులయాచారము లెంత మంచివిగ నున్నవో తలంపుఁడు. వాని నభ్యసించిన లోకయాత్ర యెంత చక్కఁగా సాగునో పరికింపుఁడు. శ్రీరామునిచరిత్రము మనకు సకలసదాచారము లను బోధించుచున్నది. మానవజీవితమునకు ముఖ్యములగు ధర్మములన్నియు సంగ్రహముగ నిందుఁ గలవని మనము నమ్తు వలయును.

“యాచితో నో నివర్తస్వ హంసశుక్లశిరోదు హైః,  
శిరోభిర్నిభృతాచారమహీపతనపాంసులైః.”

౨౭

అని మూలము. ఇవి విప్రప్రవరులమాటలు. వెండ్రుకలు హంసల వర్ణము గలవయ్యెను. అట్టి మేము తలలు భూమిసోఁక మ్రొక్కి నమస్కరించి ప్రాగింతుము. మాయభ్యర్థనము నంగీకరించి ప్రయాణము చాంపుము. అని ప్రార్థించిరి. వేదవేదాంగ పారంగతులగుబ్రాహ్మణులుకూడ నమస్కరింతుమనిరి. ఇట్లనఁ దగునా. అని ప్రశ్నము. వేదాంతవేత్తలు కనుక క్షత్రియ కుమారుఁ డనుభావమున నమస్కరింపలేదు. పరతత్త్వమన్న జ్ఞానముననే నమస్కరించుచున్నారు. ఇదియే సమాధానము. ఇందు నమస్కారపద్ధతి తెలుపఁబడినది. భూమిధూళి తనువు సోఁకనట్లు నమస్కరింపవలయుననఁగా సాష్టాంగనమస్కార మని యర్థము. పరతత్త్వమనునర్థ మెక్కడఁ గలదందురేని “నిభృతాచార” నిశ్చలధర్మానుష్ఠానము చేయువాఁడాయని యర్థము. ధర్మస్వరూపా యని సారము. భగవంతుఁడా యని ఫలితార్థము జ్ఞానదృష్టికి జాతి గోచరింపదు. అందుఁగల పరమాత్మ కళయే గోచరించును.

“ప్రణమేద్దండవద్భూమావాశ్వచండాలగోభరక్ష,”

అని శ్రీభాగవతము ౧౧ స్కం.



“విద్యావినయసంపన్నే బ్రాహ్మణే గవి హస్తినీ,  
శుని చైవ శ్వపాకే చ పండితాస్సమదర్శినః.”

అను గీతావాక్యము,

“సర్వభూతస్థమాత్మానం సర్వభూతాని చాత్మని,  
ఈక్షతే యోగయుక్తాత్మా సర్వత్ర సమదర్శినః.”

అనుగీతావాక్యము ఇందులకుఁ బ్రచూణములు. జ్ఞానులు సర్వాం  
తర్యామి యగుభగవంతునినే గాంతుదు. బాహ్యరూపమును  
బరికింపరు. వారే జ్ఞానులు.

కొందఱు యోగివేషధారులు తమమతచిహ్నములఁ  
దాల్చి నేవించినఁగాని భగవంతుఁడు ప్రీతుఁడు కాఁడంచుఁ  
బామగులగుశిష్యులకు బోధించి ధనము లాగుదురు. “భగవత్సే  
వకుఁ జిహ్నము లవసరములే. అవి లేకున్న నది పూజగాదు”  
అనుటకంటె నవివేకప్రసంగములేదు. బాహ్యచిహ్నము లక్క  
ఱలేదు. నిర్మలమన స్సొకటియే కావలయును. త్రిపుండ్రము  
గాని యూర్ధ్వపుండ్రముగాని మఱియే యితరచిహ్నములు  
గాని రవంతయైన నక్కఱలేదు.

“నాహం వేదైర్న తపసా నదానేన న చేజ్యయా,

శక్య ఏవంవిధో ద్రష్టుం దృష్టవానసి యన్తమ.

౫౩

భక్త్యా త్వనన్యయా శక్య అహమేవంవిధోఽర్జున,

జ్ఞాతుం ద్రష్టుం చ తత్త్వేన ప్రవేష్టుం చ పరంతప.

౫౪

మత్కర్తృకృత్సత్పరమో మద్భక్తస్సంగవర్జితః,

నిర్వైరస్సర్వభూతేషు యస్సమామేతి పాండవ.” ౫౫ గీత. ౧౧ అధ్యాయము

అను నీకృష్ణవాక్యములు భగవదారాధనక్రమముఁ దెలుపు  
చున్నవి. ఇం దించుకంతయైన బాహ్యచిహ్నములవిషయము

చెప్పబడినదా? పామరులకుఁ దొలుత భగవంతునియందుఁ  
బ్రీతిగల్గింపఁ గొన్ని చిహ్నములు మనవా రేర్పఱచిరి. ఆమార్గ  
మునఁ బ్రవర్తింపఁబూనినవారల కవియేల?

“పత్త్రం పుష్పం ఫలం తోయం యో మే భక్త్యా ప్రయచ్ఛతి,  
తదహం భక్త్యుపహృతమశ్నామి ప్రయతాత్మనః.”

అన్న శ్రీకృష్ణవాక్యమునందు బాహ్యచిహ్నములమాటయే  
లేదు. స్థిరబుద్ధిగలవారు భక్తిమెయి ధ్యానించినఁ బరమానంద  
మందునుననియేకదా భగవంతుఁడనియెను. తుద్రతమములగు  
చిహ్నములు భక్తున కేటికి? ద్రవ్యార్జనపరులకే యవి యుప  
యోగించును. కపటయోగుల కవి ప్రాణాధారములు. పాపా  
ణార్చకుల కవి మూలధనములు. భక్తుల కవియేల?

“ధర్మధ్వజే నదా లుబ్ధశ్చాద్భిక్తో లోకదంభకః,

బైడాలవ్రతికో జ్ఞేయో హింసస్సర్వాభిసంధకః.

౧౯౧

అధోదృష్టిర్నైష్కృతికస్సన్విర్థసాధనతత్పరః,

శతో మిథ్యావినీతశ్చ బకవ్రతచరో ద్విజః. ౧౯౨ మను. ౪ ఆధ్యా.

బైడాలవ్రతికుఁడు బకవ్రతుఁడు ననునిరువురుమహాత్ములు లోక  
మునఁగలరని మనువు చెప్పెను. ఈయిరువురిలక్షణములుగలవా  
రొక్కరుగనే యిపుడుండువారు పెక్కండు గలరు. భగ  
వంతునిపేరుచెప్పుకొని యాతనినామముల నమ్ముచు ధనము  
ప్రాగుచేసి ధర్మకార్యము లొనరింతుమని భర్తమును నిలువఁ  
జేయుచు శిష్యులఁ జేరఁదీయుచు ధర్మము లుపదేశించునట్లు  
నటించుచు బంధువులకు లోలోన ధనమొసంగుచు సర్వస్వము  
భగవంతున కర్పింతుమని ప్రల్లదములు పలుకుచు నామాటలనే  
గాలములవైచి నిష్కపటమత్స్యములంబట్టి వశపఱచుకొనుచు

శిష్యులందఱు తమ్ము పూజించునట్లు పురికొల్పుచు ఛాయాపటములయందు యోగులవలెఁ గనఁబడుచుండుమహాత్ములు కొందఱు బకవ్రతులు బైడాలవ్రతులు కలరు. భక్తులగువారు వారిమాయావాగురులకుఁ జిక్కరాదు.

“భక్తిమంతి హి భూతాని జంగమాజంగమాని చ,  
యాచమానేషు రామ త్వం భక్తిం భక్తేషు దర్శయ.”

౨౯

అని మూలము.

“ఇహైకస్థం జగత్కృతస్త్వం పశ్యాద్య సచరాచరం,  
మమ దేహే గుడాకేశ యచ్ఛాన్యద్రష్టుమిచ్ఛసి.” ౧ అధ్యాయ. ౧౧

అన్న యీభగవదుక్తినే యీభాగము మనకుఁ దెలుపుచున్నది. మానవులవలెఁ బ్రసర్థింపఁజాలనివృత్తులుకూడ శ్రీరామునియందుఁ బ్రీతిగలవనుటచే నవికూడ శ్రీరాముని వనగమనమునకు వగచుచున్నవని భావము. వానికోరికందీర్పుమా. అనఁగా మృగములు పక్షులు వృక్షదులు భగవంతు నారాధింపఁజాలవని కొందఱుందురు. అది మిగులఁ బొరపాటు. మానవు లారాధించుపద్ధతులు వేఱు. పశువులు లోనగునవి యారాధించుమార్గములు వేఱు. ప్రతిప్రాణియు భగవదారాధనముచేయు నవకాశము లుండక తప్పవు. లేవన్న నందున్న భగవత్కళకు ఫలమేమి? పూర్వపుణ్యము పరిపక్వముకాఁగా నవి యాస్థితియందే భగవంతు నారాధించును. దాన నవియుఁ గడతేలును. అట్లుగానిచో భగవంతుని సర్వసమత్వ మూడిపోవును. వరుసగా మానవజన్మమెత్తి యందు విప్రత్వమునొంది జ్ఞానియై ముక్తి నొందవలయు నన్నవాక్యముల కర్థమేమని ప్రశ్నింపవచ్చును. అదియు నొకమార్గము. పాలెపురువు, సర్ప

ము, ఏనుఁగు ననునవి భగవంతునియం దై కృమైనట్లు సాక్షంద  
పురాణమునఁ గలదు. అట్టికథ లెన్నియో పురాణములయందుఁ  
గలవు. అవియన్నియు నపసిద్ధాంతములుగావు. వానినెల్లఁ బరి  
శీలింపఁగా నేయేకర్తము లొనరించి యేజన్మములనెత్తినను  
సత్కర్మవశమున నాజన్మముల కుచితమైన సేవావిశేషముల  
నన్నియు భగవదనుగ్రహమునకుఁ బాత్రములు కావలసినవే  
యని సిద్ధాంతము.

“అనుగంతుమశక్తాస్త్యాం మూలైరుద్ధతవేగినః,

ఉన్నతా వాయువేగేన విశ్రోశంతీవ పాదపాః.

30

నిశ్చేష్టాహారసంచారా వృత్తైకస్థానవిష్టితాః,

పక్షిణోఽపి ప్రయాచంతే సర్వభూతానుకంపినః.”

31

అని మూలము. వృక్షములకుఁ గొవ్వులు చేతులు. వాయువేగ  
మున గొవ్వులు పైకిలేవఁగా శ్రీరామా! వనముకుఁ బోవలదని  
వృక్షములు ప్రార్థించుచున్నవని తాత్పర్యము. “అశ్వత్థ స్సర్వ  
వృక్షౌణామ్.” అన్నగీతావాక్యము ననుసరించి వృక్షము  
లన్నింటిలో నుండుభగవదంశమునకంటె సశ్వత్థమునందు నది  
మిక్కిలిగనున్నదనికదా భావము భగవంతున కించుక విచారము  
కలుగఁగా నెల్లజంతువులకుం గల్గెనన్న విచిత్రమేమి? పక్షులు  
కూడ నాహారము మానియున్నవన్నను విచిత్రమేమి? ఒక్క  
మనస్సునకు దుగ్గిము కలుగఁగా సకలేంద్రియము లాకులము  
లగునట్లు భగవంతుఁడించుకవిచారము నభినయింపఁగా నన్నియు  
దానినే గాంచునని మన మెఱుంగవలయును. అట్టిజ్ఞానముననే  
మానవుఁడు సమద్భరనుఁడగు. అదియే భగవంతుననుగ్రహము  
నకుఁ బాత్రునిగాఁ జేయును.

శ్రీరాముఁడు పౌరులకుఁ దెలియకుండఁ  
 బ్రయాణము సాగించుట.

\*అంత శ్రీరాముఁడు తమసానదీతీరమునుజేరి సీతఁ  
 గాంచుచు సౌమిత్రితో నిట్లుపలికెను. సోదరా! మనము చేయఁ  
 దగువనవాసకాలమున నిదియే తొలిరేయి. వనభాగమున  
 మనకు రానున్నది. నీవు సౌధాదులం దలంచుకొనియేని సీత  
 బడలికలఁ దలంచుకొనియేని కలవిలపాటొందరాదు. వనము  
 లివిగో చూడుము. రాత్రిరానుండఁగా మృగపక్షులు నన్ని  
 భాగములనుండి తమనివాసముల కరుదెంచి యందు శయనింపఁ  
 బూనుచున్నవి. దాన నడవులు శూన్యములై తేజస్సుదూలి  
 మృగపక్షులు చేయుశబ్దములచే విలపించుచున్నట్లున్నది. ఇత్తటి  
 నయోధ్యయందుఁ గలవారెల్ల మనరాకక్షై వగచుచుందురు.  
 సంశయమేల? ప్రజలెల్ల గుణవిశేషములంబట్టి రాజునందును  
 మనయందును భరతశత్రుఘ్నులయందును విశేషానురాగము  
 కలవారలుగ నున్నారుగదా. తండ్రిని యశోధురంధగుర<sup>ల</sup> లగు  
 తల్లిని దలంచుకొనఁగా నాకు దుగ్గిఖము కలుగుచున్నది.  
 నాకొఱకు వారు విలపించి విలపించి వరుసగా గ్రుడ్డివారే  
 యగుదురేమో. అనిన నొక్కవిధముగ విచారము తొలంగు  
 చున్నది. ధర్మాత్ముఁడు భరతుఁడౌట ధర్మార్థకామయుక్తములగు  
 మాటలుచెప్పి నాతల్లిదండ్రులవిచారమును భరతుఁడు తగ్గింపఁ  
 గలఁడు. ఆతఁడు క్రూరుఁడుకాఁడని తలంచుకొన్నపుడెల్ల నాకు  
 వారింగుఱించినచింత తొలంగుచున్నది. లక్ష్మణా! నీవు నావెంట  
 వచ్చుటచే మంచిపని చేసినవాఁడవైతివి. నీవు రాకయున్న

\* ఇది నలువదియవ సర్గమునఁ గలదు.

సీతారక్షణార్థము వేటు సహాయము వెదుకవలసియుండును గదా. ఆశ్రమ మిపుడు తప్పినది.

ప్రియసోదరా! నేఁడు వనవాసస్థారంభదినము పరమపావనమగు తమసానదీతీరమే యిది. కాన నుపవాసముచేయఁదగు. ఈరేయి జలపానమే చేసియుండును. అనేకవన్యహారములున్నవి. కాని నన్ననుసరించివచ్చువారి విచారము తలంపునకు రాఁగా నవి రుచ్యములు నాకుఁ గానోపవు. జలమే నాకిపుడిష్టము. శ్రీరాముఁ డిట్లు సౌమిత్రికింజెప్పి సుమంత్రునితో నోసామ్యా! పరాకులేక గుఱ్ఱములఁ గాపాడుము. అనఁగా నతఁడు రవి క్రుంకఁగానే ఆశ్వముల బంధించి ఆహారమొసఁగి వానిదాపున నుండె. మఱియు నతఁడు మంగళకరమగుసాయంకాలము సంధ్యనుపాసించి రాత్రియగుటం గని సౌమిత్రింగూడియున్న రామునకు శయ్య నాయత్తముచేసెను. తమసాతీరమునఁ బర్ణరచితశయ్యం గాంచి లక్ష్మణసీతాసహితుండై యందు శయనించెను. అన్నయు జానకియు నిద్రపోవుటం దిలకించి సౌమిత్రి సుమంత్రునితో రామగుణములు వర్ణించిచెప్పెను. అట్లు చెప్పుచు నారేయి యంతయు మేల్కొనియేయుండెను. సూర్యుఁ డుదయించెను. రాముఁడు తనవెంటవచ్చినవారితో ధేనుసముదాయములు నిండియుండు నానదీతీరమున నారాత్రియంతయు నుండెను. అంత శయ్యనుండి లేచి ప్రజలనందఱుం గాంచి లక్ష్మణా! మనయందలి ప్రీతిచే గృహదులయందు నపేక్షమాని చెట్లక్రింద నిందుఁ బరుండిన యీప్రజలం జూడుము. వీరి శ్రద్ధనుజూడఁగాఁ బ్రాణములఁగూడ వదలుదురుగాని పూనికను వదలరు. వీరు లేవకముందే మనము చప్పుడుగాకయుండ నరదమెక్కి నిర్భయమార్గమునఁ బోవుదము. అట్లులెన వీరెల్ల



నన్నుంగూర్చి చెట్లక్రిందనైన శయనింపకయుందురు. రాకొమరులు తమమూలమున మనుజులకు దుగ్గిఖముకలుగఁగా వానిని దమరు పోఁగొట్టఁదగుంగాని తమదుగ్గిఖములను వారలకు గల్గింపరాదుగదా.

అనఁగా సౌమిత్రి ధర్మస్వరూపుఁడగు రామునిం జూచి మహాప్రాజ్ఞుఁడవగు నీపల్కు నాకు సమ్మతమే. వేగమ రథమెక్కుము. అంతట శ్రీమంతుఁ డా రాముఁడు సారథిం గాంచి నీవు సమర్థుఁడవు. రథ మాయత్తము చేయుము దానినెక్కి యడవికిఁ బోయెద. శ్రీఘ్నముగఁ బోవ్తు. అని తెలుపఁగా నాసారథి యతి త్వరితముగా నుత్తమాశ్వములం బూన్చినరథముం దెచ్చి దోసి లొగ్గి రథి కవర్యా! ఇదిగో రథము తెచ్చితిని. నీవు సీతాలక్ష్మణులం గూడి యెక్కుము. నీకు శుభంబగుంగాక. అనఁగా నా రాముఁడు శరచాపములు పూని కవచాదులంగొని రథమెక్కి వేగముగఁ బ్రవహించుచు సుడులుగలిగిన యానది నుత్తరించెను. అవ్వలి గట్టునదిగి శివమై యకంటకమగు దానిని బోయెను. తనవెంటవచ్చు ప్రజల నేమఱిించుటకై సారథింగని సుమంత్రా! నీవొక్కండవే రథమెక్కి యుత్తరపుదిక్కున కరుగుము. అపుడు పురజనులు నేనయోధ్య కేపోయితి ననుకొందురు. ఒక్కగడియనే పట్టుపోయి రథమును మరలించి మఱియొకత్రోవనరమ్ము. నేను వనమునకుఁ బోవుట పురజనుల కెటుకపడకయుండులాగున నుపాయము గావింపవలయు. అని రామమూర్తి తెలుప సారథి తదుక్తప్రకారమే యొనరించి మఱొకనూర్ణమున నరదము మరలించి తెచ్చి నిలుపఁగా రాఘవులిరువురు జానకియు దాని నెక్కిరి. తపోవనమున కరుగుత్రోవనుబట్టి రథముం దోలెను. ఆసారథి యాకాలమున శుభనిమిత్తములం గాంచ నెంచి దాని నుత్తరదిక్కునకుఁ

గొంత పోవనిచ్చెను. దానినెక్కి వా రడవులం గాంచుచుం గొంతదూర మరిగిరి.

మహాత్ములారా! ఈభాగము శ్రీరామమూర్తికరుణా పరత్వమును దెలుపును. స్థాలీపులాకన్యాయము ననుసరించి యించుక విమర్శింతము. ప్రజల వంచించి రాముఁ డరణ్యమున కుంబోయె ననుచో నిది శ్రీరామునకుఁ దగునా యనునాక్షే పము వచ్చును.

“అతో భూయోఽపి నేదాసీమిత్వాకుపురవాసినః,

స్వపేయరసురక్తా మాం వృక్షమూలాని సంశ్రితాః.

౨౨

పౌరా హ్యత్తకృతాద్దుగభాద్విప్ర మోత్వా నృపాత్తజైః,

న తే ఖల్వాత్తనా యోజ్యా దుగభేన పురవాసినః.”

౨౩

అనునివి శ్రీరామవాక్యములు. ఇవి శ్రీరాముని కర్తసిద్ధాంత పరత్వము నుపపాదించుచున్నవి. అప్పటిపౌరులెల్ల శ్రీరాముని నిరహము నోర్వఁజాలనివారనుట స్పష్టముకదా. వారిమన స్సులు శ్రీరాముని సర్వవ్యాపకత్వము నెఱుంగఁజాలకున్నవి. భగవంతునింగూడి వనములఁ జరించి తత్సంగతి మెలంగుచుఁ దన్తహత్త్వము నెఱుంగఁజాలినసత్కర్తములు వారాచరించిన వారుకారు. హృదయకమలకర్ణి కారమున నామహాత్ముని తేజో రూపమును నెలకొలిపి ధ్యానించునంతటిపుణ్యము చేసినవారు కారు కావున వారు తనతో నుండవలసినవారు కారు. తన్నే తలంచుచు విచారమునఁ గుండవలసినకర్తములు చేసినవారు. కావున నాకర్తఫలముల వారనుభవించునట్లు చేయుట భగ వంతునిపనిగావున నట్లే యొనరించెననియే సమాధానము. నుటియొక్కనీతి యిందుఁగలదు. ఇతరులు దుగభిషడుచుండఁ

దాను దానిఁ దీర్పవలయుననియు నయ్యవి విశేషించి త్కత్రియ  
కుమారునకుఁ గృత్యమని యాశయము. తనదుగిఖము నితరులకుఁ  
గల్గించుట యవివేకము. ఇది రాజధర్మముగనే తోచును. కాని  
యితరులకుంగూడ నుపలక్షణవిధిచే నిది నీతిని బోధించును.  
తనవలన నితరులు కష్టపడరాదనుటయే యిట ముఖ్యము. ఇత  
రులకు శ్రమము కలిగింపని కార్యములనే చేయవలయును.  
అనఁగా నితరులను బాధించుకార్యము లేవియుఁ జేయరాదనియే  
యిందుఁగలసారము. అహింసా ప్రతసిద్ధాంత మిదియే.

“అహింసా సత్యమక్రోధస్త్యాగశ్శాంతిరపైశునం,  
దయా భూతేష్వణాల్తుష్టం మార్దవం హ్రీరచాపలం. ౧  
తేజః తుమా ధృతిశ్శౌచమద్రోహో నాతిమానితా,  
భవంతి సంపదం దైవీమభిజాతస్య భారత.” ౩

అను నీగీతాశాస్త్రమునాశయమే యిందుఁగలదు. దైవీసంపద్వి  
చారమున నహింస తొలుతఁ జేర్కొనఁబడినది. అహింసా  
ధర్మమున నన్నిధర్మము లిమిడియున్నవని భావము. ఇతరులకు  
దుగిఖమును గల్గింపరాదనఁగాఁ దనకార్యముమూలమున నిత  
రులు శ్రమంపడరాదనికదా తాత్పర్యము. ఇట్లు రామా  
యణము విమర్శించుకొలఁదిని ధర్మములు విశేషించి తెలిసికొ  
వచ్చును. శ్రీరామచంద్రునభిప్రాయము పరులను బాధించుకార  
ములు చేయరాదని తేలెడిని.

— పౌరులు రామునిం గానక యయోధ్య కరుగుట. —

\* బల్లున తెల్లవాతెను. పౌరులు శ్రీరామునిం గాన  
శోకించి నిశ్చేష్టులైరి. కన్నీరు స్రవించుచుండ నలుదిక్కుల.

\* ఇది నలువదేడవసర్గమునఁ గలదు.

గాంచుచు రథధూళినై నం గాంచజాలక మిగుల విలపించిరి. మిక్కిలి ప్రియుడగు రాముడు తష్టేమటించిపోవుటంజేసి దీనులై యెండొరులతో నిట్లు చెప్పుకొనిరి. ఈపాడునిద్ర యేటికివచ్చెను? రామునిం జూడకుండఁజేసిన దీనిద్రయేకదా. ఆమాన్యుఁ డాశ్రితుల నిష్ఫలమనోరథులఁ జేయువాఁడు కాఁడు. అట్టికరుణానిధి యీభక్తుల వదలి వనమున కెట్లు పోయెను? కన్నకొడుకులం దండ్రీ కాపాడుచందమున మనల నిరంతరము కాపాడురామమూర్తి మనల దిగనాడి యెట్లు పోయినాఁడు? ప్రాయోపవేశముపూని ప్రాణముల నిందే వదలు దము. మరణదీక్షఁబూని యుత్తరదిక్కుంగుఱించి పోవుదము. అంతియకాని రామునివదలి బ్రదుకఁజాలము. వలసినన్ని శుష్క దారువులున్నవి. చితింజేర్చుకొని యగ్ని రగిలించి మన మందుఁ బడిచచ్చుట యుత్తమము. అయోధ్యకుంబోయిన నడిగినవారికి బదు లేమని చెప్పుదుము? మహాభుజుని రాముని బిలుచుకొని పోయి యడవిలో వదలివచ్చితిమినికదా చెప్పవలయు. అది తగునా? మనము రాముడు లేక పురికింబోయిన నందుఁగల వారెల్ల దుగిఖమునఁ దపించుటమాత్రము సత్యము. రాముడు మనోనిగ్రహముకలవాఁడు. అట్టివానితోడ నగరమునుండి బయలువెడలితిమి. ఇపు డాతని దిగనాడి మనమే యెట్లు పురముఁ బ్రవేశింతుము?

అని యిట్లు పలుకుచు దూడనువదలిన గోవ్రాతమురీతిఁ బలవించిరి. తరువాత వారు రథమార్గమునుబట్టి కొంతదూరము. పోయి పిమ్మట నది కనంబడక పోవఁగా విషాదనిమగ్నులై గొంకేమిచేయవచ్చును? దైవముకూడ మనయెడ ద్వేషించెను. అని యేడ్చుచు మరలిరి. వచ్చినదారింబట్టి దుగిఖించుచునే పోయి.

యయోధ్యంజేరిరి. అందుఁగలపుణ్యపురుషులెల్ల వగలఁబొగులు  
చుండిరి. పురమున సమ్మార్జనాదులు లేకయుండ మఱింత వగచిరి.  
హృదముననుండు భుజంగమును గరుత్తంతుఁడు తన్నుకొని  
పోయిన నది యెట్టులుండునో యట్లు శ్రీరామచంద్రుఁడులేని  
కతన నగరము చులకనగానున్నదే యని యూహించుచున్న  
యాపౌరులకు నాపురము చంద్రుఁడులేనిరాత్రినలె జలములు  
లేనిసముద్రముకరణిఁ గనుపట్టెను. ఆదుగిఖావేశమున వారు  
తమయెదుటనుండువారు తమవారో యితరులో కనుఁగొనఁ  
జాలకయుండిరి.

మహాజనులారా! ఈభాగమున విమర్శించి తెలిసికొనఁ  
దగిన దేదియుఁ గానరాదు. సర్వజనుల రంజించువాఁడు రామ  
చంద్రుఁ డన్నభావమునే యీభాగము దృఢపఱచుచున్నది.  
కావునఁ దరువాతిభాగమును బఠింతము.

— మహాజనులు రామునిగూర్చి నగచుట. —

\* పౌరులందఱు రాముని వదలిన నగలపెంపున దిక్కు  
దోఁపక కృశించుచు నట్టి మూర్ఖుల్లిరి. గృహముల కరిగి యాలు  
బిడ్డలంగొంచి మఱింత వారింగూడి నగచిరి. మిత్రసందర్శనము  
దుగిఖము నడంపఁజాలదయ్యెను. ఎట్టి యపూర్వవస్తువులు దొ  
కినను సంతసింపకయుండిరి. వ్యాపారము నిలిచిపోయి పురము  
పాడుపడినట్టులుండెను. అన్ని కార్యములు సాగకుండెను. గృహ  
స్థులు శయనింపక రామునే తలంచుచుండిరి. రత్నములు దొ  
కినను మోదమందకుండిరి. ప్రథమకుమారుఁడు వచ్చినను సంత  
మోదవకుండెను. అంతటఁ బురంధ్రీమణులు విలపించుచు నిండ్ల

\* ఇది నలువదనిమిదవసర్గమునఁ గలదు.

కరు దెంచినభర్తలం గాంచి యంకుశములచే నేనుఁగులం.  
 బొడుచుచందమున మనస్సు నొవ్వజేయుమాటలచేఁ దూల  
 నాడిరి. ప్రాణేశులారా! శ్రీరామమూర్తిని నేత్రఫలముగాఁ  
 జూడలేనివారలకు గృహములేటికి? పత్నులేల? వారికి ధనపుత్రు  
 లచేఁ బ్రయోజనమేమి? సుఖము లెందులకు? సీతాదేవింగూడి  
 యడవికింబోయినయన్నకుఁ బరిచర్యచేయ నరిగినలక్ష్మణుఁ  
 డొక్కండే యీలోకమున సత్పురుషుఁడు. రామమూర్తి  
 యెందెందు స్నానముచేయునో యవియెల్లఁ బుణ్యవంతులు.  
 నదులు వనములు వృక్షరాజము లామహాత్మునకు సంతోష  
 మును జేకూర్పఁజాలును. ఆరాముఁ డడవికేని కొండలకేని  
 పోయిన నవి సంతోషమునఁ బ్రియాతిథిం బూజించుసజ్జనుల  
 లాగునఁ బూజింపకయుండవు. వనస్పతులు భూషణములవలెఁ  
 బూవుగుత్తులుగలిగి భృంగర్షుంకారములుచెలంగ రామున  
 కానందమును గూర్పఁగలవు. పర్వతములన్నియు శ్రీరామునిం  
 గన్నప్రీతిచే నాకాలముననుండు దివ్యప్రసూనముల నింపుఁ  
 గూర్పంగల్గును. అవియు మఱియు నెలయేళ్లం గనఁబఱచుచు  
 నిర్మలజలముల నీఁగలవు. మహాభుజుఁడగురాముఁ డెందుండు  
 నో యందు భయమే యుండదు. కాన మనమెల్ల నిపుడే పోయి.  
 శ్రీరామునిం గాంతము. మహాప్రభువగు నతనిసేవయే సౌఖ  
 మొసంగును. నాథుఁ డతఁడే. గతి యన నతఁడే. మేమెల్ల జా  
 దేవికి నేవలుచేయుదుము. మీరు శ్రీరామునకు శుక్రా  
 లొనరింపుఁడు.

అని యీరీతి నాపారపురంధ్రీమణులు దుగ్గిఖాతు  
 పలుకుచు మరల నిట్లు పలికిరి. మనయోగక్షేమముల  
 నారాముఁడులేని యీపురము వాసయోగ్యము కాదు.



స్తము. కాన నిందు వసింపనేల? దీనఁ బ్రీతియేమికల్గును? అధరమున కునికిపట్టగు కైకకే యిది తగును. మాకుఁ బ్రాణముల యింపుగావు. కొడుకులేల? భాగ్యముకొఱకుఁ బెనిమిటిని వదలినకై కయే దేనినైన వదలఁజాలదా. ఆమె బ్రదికియుండఁగా నీ రాజ్యమునఁ బ్రాణము లుండుదనుక నేవకులవలె వసింపనోపము. పుత్రులసాక్షిగా నిది సత్యము. శ్రీరామునే యడవికింబంపిన దుర్వృత్తురాలగు కైకకడ నెవ్వరు సుఖముగా నుండఁగలరు? ఈరాజ్యము దిక్కులేక ధర్మము లేక పాడుపడియున్నది. ఒక్క కైకకారణమున నిది నశింప సిద్ధముగా నున్నది. రాజు బ్రదుకఁ జాలఁడు. అతఁడు చావఁగా నంతయునశించుననుటయచ్చెరువా? మాకుఁ బుణ్యము లుఁగించినది. మీరుకూడఁ గేవలదరిస్తులే. ఈవిషయము నాలోచించి విషమునైన ద్రావుఁడు. లేకున్న రాముననుసరింపుఁడు. వలనుపడదేని పేరుకూడఁ దెలియనట్టి దూరదేశముననైన నుండుఁడు. రాజు కపటమూని సీతారాముల నడవికింబంపినాఁడు. పశువులను గరికవానికి వశముచేయునట్లు మనలనందఱ భరతునివశమున నుండఁజేసినాఁడు. ఇది యకార్యము కాకపోవునా? కాదని యెవ్వరైన ననఁగలరా? మోహనా కారుఁడగు రాముఁ డెందున్న నాభాగము మిగులఁ బ్రకాశించును.

ఇట్లు పౌరకాంతామతల్లులు పలవించుచుండిరి. అంత సూర్యుఁ డస్తమించెను. రాత్రి యరుదెంచెను. అగ్ని పూజా కార్యము సాగదయ్యెను. వేదాధ్యయనాదికార్యములు నిలిపి పోయెను. అంధకారముపూసినట్లు క్రమ్ముకొనియెను. వర్తకులు తమకృత్యములమానిరి. సంతోషములేదయ్యె. నక్షత్రములు లే యాకసమువలె నయోధ్యయుండెను. పుత్రులను దోచుట్టువుల

శ్రీరాముఁ డడవికింబోవుచు సుమంత్రునితో భాషించుట. 415

నడవులకుంబంపిన వగచునట్లు స్త్రీలు రామునిం దలంచి దుగ్గిరించిరి. పుత్రభ్రాతలకన్న వారికి రాముఁడే యెక్కుడుకదా. పురమున నెందును సంతోషమును గల్గించుకార్యమే సాగకుండెను. శుష్కసాగరముభంగి నానగరము చూపట్టెను.

మహాత్ములారా! ఈభాగమునఁ గూడ విశేషములు లేవు. ఇందుఁ గులకాంతలు పెనిమిటుల దూఱుజాడలు గోచరించును. అవి శ్రీరామునిపైఁ గలమహాభక్తిని సూచించునేకాని యసాధ్వీత్వమును దెలుపవు. శ్రీరామవియోగము దుస్సహమనియే యీభాగము మనకు బోధించునేకాని యితరవిషయమును గాదని మనము గ్రహింపవలయును. ఇప్పట్లు శ్రీరాముని సర్వాంతర్యామియగు నీశ్వరుఁడని దృఢముచేయుచున్నది. కావున మనముకూడ వారివలె నాభగవంతుని హృదయారవిందమునుండి కదలనీయక నిలుపుకొనఁ బ్రయత్నింపవలయు. అదియే దృఢభక్తి యనుపించుకొనును. అద్దాని నలవరించుకొనుట మనకు విధి.

— { శ్రీరాముఁ డడవికింబోవుచు సుమంత్రునితో భాషించుట. } —

\*అట శ్రీరామచంద్రుఁడు పితృనానతిఁ దలంచుచు నారాత్రి శేషమును బయనమున ముగించి తెల్లవాఱునప్పటికిఁ జాలదూరముపోయెను. అంతఁ బ్రాతస్సంధ్యనుపాసించి యుత్తరకోసలదేశసీమాంతభాగముం జేరెను. భూములు సస్యములు విత్తుటకై చక్కఁజేయఁబడియుండెను. వృక్షములు పుష్పించియుండెను. వానింగొంచుచు మహాగ్రామములందును బల్లియల

\* ఇది నలువదితోమొదవశర్దమునుండి గ్రహింపఁబడినది.

యందును గాపురముండుజను లాడుకొనుపలుకు లాలకించుచు  
గు ములు వడివడింబోవుచున్నను వానిగమనవైచిత్రీ నందలి  
వి షములం దిలకించుచు మందగమనమునఁ జనినయట్లు చాల  
దూరముపోయెను. జనపదవాసు లారామమూర్తిం గాంచి  
యయ్యో! దశరథమహిపతి యెట్టివాఁడు? కామమునకే లోఁ  
బడియెను. క్రూరురాలు కై క యెంతపాపాత్మురాలు. నిరంతరము  
పాపములే చేయుచుండును. సకలసద్గుణములు గలరాముని వన  
ములకుఁ బంపినదే. కులతాంతలమర్యాద నతిక్రమించెను.  
క్రూరకార్యమున నాసక్తిగలది. కాఁబట్టియే మహాభాగ్యవంతు  
రాలగు జానకిని గప్టములుపాలుచేయఁబూనినది. రాజునకుఁ  
ప్రీతిలేదు. కనుకఁ బ్రజారంజకుడై నిర్దోషుడై యుండు  
నాత్మజుని శ్రీరాముని ఎదల నిష్టపడియెఁగదా. అని మాటలాడు  
కొనిరి. రాముఁడు వారిమాట లాలకించుచుఁ గోసల దేశమును  
దాటిపోయెను.

అంతట నారాముఁడు స్వాదూదకములుగల వేదశ్రుతి  
యనునది నుత్తరించి దక్షిణదిక్కున కభిముఖుడై కొంతదూ  
రముపోయి గోమతీనదిని దాఁటెను. అందుఁగలజలము పానా  
ర్హము. దానిసవ్యభాగమున సహస్రసంఖ్యలు గోవులుండును.  
ఆనది గంగానదీమూలమున సముద్రగామిని యయ్యెను. నెమి  
ళ్లు హంసలు ధ్వనిచేయుచుండుటం జేసి, యింపుగానుండు స్యంది  
కానది నుత్తరించి మున్ను మను విఘ్నోకువున కొసంగినది  
విశాలము నవాంతరజనపదములుగలదియు నగుకొసల దేశమును  
రామమూర్తి సీతకుం గనఁబఱచెను. హంసధ్వనివంటిధ్వనితో  
సూతా యని పిలిచి యింక నెపుడు మరలివచ్చి జననీజనకులం  
గూడి పుష్పితమగు సరయానదీతీరవనమున వేటలాడుచు

శ్రీరాముఁ డడవికింబోవుచు సుమంత్రునితో భాషించుట. 417

విహరింపఁగలను? పెద్దలు వేట నంగీకరింపరందువేమో. వనమున వేట పరలోకసుఖదము కానిదై నను రాజుల కీలోకమున నింపుఁగల్గింప నేర్పడియున్నది. సదాచారనిరతు లగుమానవులు శ్రాద్ధాదికాలములయందు మాంసార్థము వేటను గోరుచుందురు. ధానుష్కులు లక్ష్యశుద్ధికొఱకు దీనిని గోరుచుందురు. అయినను నేను మృగయావిహారమును విశేషించి శోరను. సరయూనదీతీరమున రవంత వేటచేయఁగోరెదను. సర్వదా దీని నొనరించిన దోషము కల్గు. కొంచెము చేసిన దోషము రాదు. అట్టివేట యుక్తకాలమునందుఁ జేయుట రాజర్షి సమ్మతమే. దీని వంటి వినోదకేళి వారి కింక నొకటిలేదు. అని యీరీతి మధురోక్తుల నాయావిషయములఁ దెల్పుచు మార్గము గడచిపోవుచుండెను.

మహాత్ములారా ! ఇందు విశేషములు కొన్ని గలవు. వానిం దెలిసికొందము.

“కదాహం పునరాగమ్య సరయ్యాః పుష్పితే వనే,

మృగయాం పర్యటిష్యామి మాత్రా పిత్రా చ సంగతః”.

౧౫

అని మూలము. తల్లితోఁ దండ్రితోఁ గూడి సరయూనదీ తీరమునఁ గల కాననములు పుష్పించియుండ నెపుడు వేట లాడఁగలను? అని సుమంత్రునకు రామచంద్రుఁడు తెలిపెను. దీనిచే రామునిభావమేమి? ఇంక నీయవతారమున జననీజనకులంగూడి మృగయావిహార మిందు సాగింప వలనుపడదని భావము. దీనిచేఁ బితృమరణము సూచింపఁబడినది. సర్వజ్ఞత్వమున కిది యుదాహరణము.

“రాజరీణాం హి లోకేఽస్మిన్ రత్యర్థం మృగయా వనే,

కాలే వృతాం తాం మనుజైర్ధన్వినామభికాంక్షితాం.

౧౬

నాత్యర్థమభికాంక్షామి మృగయాం సరయావనే,  
రతిర్వేషాతులా లోకే రాజర్షి గణసమృతా”

౧౭

అని మూలము.

“దశ కామసముత్థాని తథాష్టా క్రోధజాని చ,

వ్యసనాని దురంతాని ప్రయః స వివర్జయేత్.

౪౫

కామజేషు ప్రసక్తో హి వ్యసనేషు మహిషతిః,

వియుజ్య తేఽర్థధర్మభ్యాం క్రోధజేష్వాత్మనైవ తు.

౪౬

మృగయాత్కోదివాస్వప్నః పరివాదః స్త్రియో మదః,

తౌర్యత్రికం వృధాట్యా చ కామజో దశజో గణః.

౪౭

వైకున్యం సాహసం ద్రోహః క్షయో నూయార్థదూషణం,

వాగ్దండజం చ పారుష్యం క్రోధజోఽపి గణోఽష్టకః.

౪౮

ద్వయోరప్యేతయోర్హులం యం సర్వే కవయో విదుః,

తం యత్నేన జయేల్లాభం తజ్జావేతాపుభౌ గణౌ.”

౪౯

మనుస్మృతి ౭ అధ్యాయము

అను మనుస్మృతి ప్రమాణముల ననుసరించి వేట కామము వలనఁ గలుగుదుర్వృత్తమనియు దాని కాధారము లోభ మనియు దానిని బ్రయత్న పూర్వముగా వదలవలయుననియు నేర్పడుచున్నది. రామాయణమునందు శ్రీరామమూర్తియే వేట రాజర్షిసమృతమని చెప్పెను. ఇందేది సత్యము? అని ప్రశ్నించువారుందురు. ఇందు శ్రీరామనాశయ మేమనఁగా శ్రాద్ధాదికార్యార్థము వేటసల్పుట పాపహేతువు కాదనియు సదాచారనిరతులగు మానవు లద్దాని నాకాంక్షింతురనియు రాజర్షులుకూడ విహారార్థము వేటనభిలషింతురనియు నట్టి పనాతనశిష్టాచారము ననుసరించి తానుగూడ వేటాడఁగోరుదు

ననియు నై యున్నది. అయ్యది విశేషించి చేయక ప్రాద్దుపోకకుఁ జేయుట దురాచారము కాదనియు శ్రీరామునాశయము. దీని సారమేమి?

“నాత్మారం పాచయేదన్నం నాత్మార్థం పాచయేత్పశూన్,

దేవా ధ్రువాణార్థే వా హన్యాస్తేధ్యపశూన్ ద్విజః”

అనుప్రమాణము ననుసరించి అతిథి దేవతాపూజకొఱకుఁ జేయు విధివిహితహింస యహింసయే యని తేలెడిని. పూర్వ కాలము శ్రాద్ధాదికార్యములకు మేధ్యపశుమాంసము విధి విహిత మైయున్నది. అయ్యది ప్రయత్నసాధ్యము కాని యప్రయత్నలభ్యము కానేరదు. వేట హింసాకర్తమే. అయ్యది బ్రహ్మాణునకు విహితము కానేరదు. మనుష్యులను బాలించురాజు మానవులసుఖముపొందఁ జేయుకార్యములు పాపమును గల్గింపఁజాలవు. క్రూరమృగబాధ లేకుండఁజేయు టకై హరిశ్చంద్రాదిచక్రవర్తులు వేటసల్పిరని పురాణములు తెల్పుచున్నవి. అదియుఁ గొలఁదిగఁ జేయవలయుననియు సర్వ కాల మాకార్యముననే ప్రయత్నించి మానవపాలనాదికార్య ములు వదలరాదనియు శ్రీరాముఁడు తెలిపెను. కావున మను సృతిభావమునకు శ్రీరామునాశయము భిన్నము కాదనియే లెడిని. ధర్మవిరుద్ధమగుమాట శ్రీరాముఁడు తెల్పెననుటయే మహాపాపమని గ్రహింపందగు.

— శ్రీరామమూర్తి గంగాతీరము చేరుట —

\* అంత శ్రీరామచంద్రుఁడు మహాబుద్ధివై భవముకల వాఁడుకావున నట్లు మాటలాడుచుఁ గోసలదే. ము సరిహద్దు

\* ఇది యేఁబదియవసర్గమునఁ గలదు.



చేరంబోయి యయోధ్యాభిముఖుడై దోసిలోగ్గి యిట్లు పలికెను. కాకుత్స్థవంశభూపాలురచే బాలింపబడుచుండు నోనగరవర్యమా! నిన్ను వీడుచున్నాను. నీయం దెవ్వారు నివసించియున్నరో, నిన్నెవ్వ రేలుచున్నారో యాదేవతలగు గూడ వీడ్కొనుచున్నాడను. వనవాసనియమమునఁ గడపఁ దగుపదునాలుగేండ్లు జరపి నాప్రభువగుతంద్రిఋణము చెల్లించి తల్లిదండ్రులంగూడి మరల నిన్ను దర్శింతునని ప్రార్థించెను. రాముఁ డంతట నేత్రములు రక్తవర్ణమునఁ జూపట్టగాఁ దన్నుఁ గనవచ్చినజానపదులు రథవేగమున దూరమునకుంబోవఁగా వారిని బిలుచుటకై కుడచేయి యెత్తి వారు కన్నీటిధారల వదలుచుండుటెఱింగి దాన మఱింత తనమోమున నాకన్నీటి ధారలు ప్రవహింపఁగా వారల కిట్లనియెను. జానపదులారా! మీరు నాయెడలఁ దగినట్లుగా స్వామి నన్నభావమున నాదరమును దయను గనఁబఱచితిరి. నన్నుం గాంచుచుండుటంజేసి మీకంతకంతకు దుఃఖము చెలరేగుచున్నది. చాలసేపు దుఃఖించుటయు మంచిదికాదుకదా. కావున గృహకృత్యములఁ దీర్చుకొనంబొందు. మేమును గార్యసిద్ధికొఱకు నెలవుతీసికొందుము. అని శ్రీరాముఁడు పలుకఁగా విని వారాశ్రీరామునకుఁ బ్రదక్షిణముచేసి నమస్కరించి గట్టిగా విలపించుచుఁ జూపులు తృప్తిగాంచమి మఱిమఱి కాంచుచు నేడ్చుచుండఁగా రేయి సమీపించినందున సూర్యుఁడు మఱుగు పడునట్లు శ్రీరాముఁడు చాలదూరముపోయెను.

కోసలరాష్ట్రగ్రామములు ధనధాన్యసంపత్రవృద్ధములు. వానికిందగినట్లే మానవులు మహాదాతలు. కావున నిర్భయముగా వారుందురు. ఆగ్రామములందు దేవాలయములు యూపస్తంభ

ములు నెల్ల తావులం గనంబడుచుండును. అందు నుద్యానవన  
ములు మామిడితోటలు మిక్కిలియుఁ గలవు. సరోవరములు  
లోనగుజలాశయములయందు నీరు సమృద్ధిగానుండును. జనులు  
తృప్తిగలిగి ధనవంతులై పుష్టిగలిగియుందురు. ధేనువ్రాతములు  
విశేషించి యందుండును. పల్లెలు నగరములవలె సొంపుగా  
రాజులకునుజూడందగియుండును. మఱియు నందెందుఁజూచినను  
వేదనాదములే వినఁబడుచుండును. అట్టిగ్రామములం గాంచుచు  
శ్రీరాముఁడు వానిం గడచిపోయెను. ఉద్యానము లిరుదెసల  
నిండియుండఁగా జూడిదగిన యామధ్యేమార్గము ననుసరించి  
విశేషరమ్యస్థలములు గనంబడినను ధీరుఁడుగాన లోభమున  
వానిని చూడకయే పోయెను. ఆదేశదక్షిణభాగమున నిర్మలో  
దకముగలిగి పరమపావనమై ఋషులకు సేవ్యమై త్రిలోక  
ములం బ్రవహించునదియై ప్రకాశించుగంగానదిని దర్శించెను.  
దానితీరముల నాశ్రమము లనేకములుండెను. క్రీడాకాలముల  
యందు దేవకన్యలు వచ్చి యానదియందుఁ గలమడుగుల  
యందు జలక్రీడలాడుచుందురు. దేవదానవగంధర్వకిన్నరు  
లందుఁ జరించుచు సంతసించుచుందురు. గంధర్వులభార్యలు  
సర్వర్తువులందు నందు జలకము లాడుదురు. ఆజలము పరిశుద్ధ  
ముగనే యుండును. దేవవిహారయోగ్యములగు క్రీడాపర్వత  
ములు వందలకొలంది గలవు. దేవతలకుఁ బనికివచ్చునుద్యాన  
ములు లెక్కకు మించియుండును. దేవతలఁ బూజింపఁదగు  
పద్మము లందుఁ గనుపట్టును. కొన్ని తావుల జలము పాషాణ  
ములపైఁ బడి ప్రవహించునపుడు కలుగుశబ్దమే దానినవ్వు  
వలెఁ గనంబడుచుండును. నురుగులు నది తేటగా నవ్విన  
జాడలఁ దెలుపుచుండును. కొన్ని తావులయందు నున్నతభాగ

ములనుండి తగ్గుభాగములకుం బరుగిడు ప్రవాహము దానిజడ  
 లవలై గనుపట్టుచుండు. సుడులు మిక్కిలిగ నుండు. కదలక  
 గంభీరముగఁ గొన్నియెడలఁ గన్నడును. అతివేగముగా జల  
 మొక్కచో బాటుచుండు. ఒక్కొక్కతావున మృదంగనాద  
 ముంబోలి ధ్వని గల్గుచుండును. కొన్ని తావులఁ బిడుగులచప్పుడు  
 లాయన్నట్లు ధ్వని వినంబడు. దేవత లందు స్నానముచేయు  
 దురు. కువలయములు కన్నులపండువుచేయుచుండు. కొన్ని  
 చోట్ల నిసుకదిప్పలు కనుపట్టు. తెల్లనియిసుక తళతళలాడు  
 చుండును. జలవిహంగమములు కొలకొలమనికూయుచుండును.  
 చక్రవాకాదు లొక్కయెడ విహరించుచుండు. ఎన్నియో  
 పక్షులు సంతోషమున నందందు విహరించుచుండు. వృక్షవాటిక  
 లొక్కొక్కతావునఁ బుష్పహారములు వేసికొన్న దానిచందము  
 కనంబడఁజేయుచుండును. అనేకజలప్రసూనములు వికసించి  
 చూపరులకు నేత్రపర్వము గల్గించుచుండు. ఆనదియొద్దనంగల  
 వనాంతరములయందు మత్తిల్లి గజములు ఘంకారములుచేయు  
 చుండును. పూలగుత్తులు ఫలములు చిగురుటాకులు తన్నా  
 వరింప నన్నదియుండుటంజేసి వలయునని భూషణముల నలంక  
 రించుకొన్న యొకసొగసులాడివలై గనంబడును. విష్ణుపాద  
 మునుండి జాతినదౌట దివ్యస్వరూపముకలదియై పాపదూ  
 రయై యానది తన్నాశ్రయించినవారలపాపములను దూల  
 గొట్టుచు భగీరథుని తపోమహత్త్వమున శంకరుజటాజూటము  
 నుండి దిగి పక్షినాదములువెలయ భూభాగమునం బ్రవహించి  
 సాగరపత్నియై యలరారుచుండును.

శ్రీరాముఁడు శృంగిబేరపురమునకుఁ బోవుచుండి దాన్  
 చెంతనున్న యాగంగాతరంగిణి జేరెను. ఆమహాత్ముఁడు

తరంగములుగల మహాహృదములవెలయు మందాకినిం జూచి  
సుమంత్రున కిట్లనియె. మనమిందే నివసితము. దీనిచెంతనే  
పెద్దగారచెట్టు చిగిరించి పుష్పించియున్నది. కనుక నిందే వసిం  
తము. ఎల్లస్థాణులకు దీనియుదకము సమ్మానింపందగినది. మన  
మిద్దానిం గనుఁగొందము. సుమంత్రుఁడు లక్ష్మణుఁడు నా  
మాటల కంగీకరించి గారచెట్టుకడకుం బోయిరి. ఇట్వాకు  
పులకుం బ్రమోదముంగూర్చు శ్రీరాముఁడు రథము రమ్య  
వృక్షము కడకుంబోవఁగనే రథము దిగెను. సీతాలక్ష్మణులు  
దిగిరి. సారథి రథముదిగి యశ్వముల విప్పి రామునికడ నంజలి  
బంధించియుండెను.

— గుహుఁడు రాముని దర్శించుట. —

ఆదేశమును గుహుఁడు పాలించుచుండెను. నిషాదు  
లకుఁబ్రభువు. బలశాలి. రామునకుఁ బ్రియమిత్రుఁడు. ఆతఁడు  
శ్రీరామమూర్తి తనదేశమునకు వేంచేయుట నాలకించి కుల  
వృద్ధులు మంత్రులు లోనగువారు రాఁగా శ్రీరాము దర్శింప  
వచ్చెను. దూరమున నాతనిం గని శ్రీరాముఁడు సోదరునిం  
గూడి యెదుర్కొనిపోయెను. గుహుఁడు నారచీరలుకట్టియున్న  
యారామభద్రునిం గాంచి వగపెల్లున నాలింగనముచేసికొని  
శ్రీరామా! అయోధ్యవంటిదే నీకు నాపట్టణమగును. ఏమిపని  
నేఁజేయవలయును? ఆనతివ్వు. ప్రియాతథి యెవ్వనికి దొర  
కును? నీయాగమనము నాపూర్వపుణ్యఫలమే. అని పలికి రుచ్య  
ములగునన్నాదులు కొనివచ్చి యర్ఘ్యమును దెప్పించి యో  
మహాప్రభూ! నీకు స్వాగతము. ఈనావనరాజ్యమంతయు నీది.

మేము నీకింకరులము. నీవే మాకుఁ బ్రభుఁడవు. ఇంక నీ రాజ్యము నీయిష్టానుసారము పాలింపుము. భక్ష్యములులోనగు పదార్థము లివిగో ఆరగింప నవధరింపుము. ఉత్తమశయనము లివియే యున్నవి. గుట్టములకు నాహారము గలదు. అని గుహుఁడు విన్నవింపఁగా రామమూర్తి యతని కిట్లనియె.

గుహా! కాలినడక నరుదెంచి రాజ్యముం గైకొను మని మాయెడఁగలసున్నే హమును గనఁబఱచితివి. ఈమాత్రము ననే సకలార్చనములు మాకుఁజేసినట్లే యయ్యెను. ప్రమోదము గల్గెను. అని యాతని నాలింగనముచేసికొని యదృష్టవశమున నీవు బంధువులంగూడ నీరోగుఁడవై సుఖముగా నుండఁ గాంచంగల్గితిని. నీరాజ్య ముపద్రవరహితమై యున్నదియా? మిత్రులకుం గుశలమా? ధనాగారము , ఇతఁగాంచక దినదినాభివృద్ధి నొందుచున్నదికదా? ప్రీతిచే నేదేది నా నిమిత్తము సమకట్టితివో దానినెల్ల నాకుఁజేసినట్లేయని యంగీకరించి నీకే మరలనిచ్చెద. ఏటికందువో యిపుడు ప్రతిగ్రహము మాని వర్తించుచున్నాఁడను. కారణమేమనఁగా పితృవాక్యమును బాలించుధర్మమునందే మదినిలిపియున్నాను. కానఁ దండ్రియానతిచొప్పున దర్భలు నారచీరలు ధరించి ఫలములఁ దినుచు నడవులఁ జరించుచుఁ దపమొనర్చుచుండఁదగినవాఁడను. అశ్వములకు వలయునాహారము నొక్కదానినే యిపుడు కోరుచున్నవాఁడను. ఇంకొక్కటి నాకు వలదు. ఇది యొనర్చిన నన్నెల్లభంగులఁ బూజించినవాఁడవగుదువు. ఈఘోటకములు నాతండ్రికి మిక్కిలి సంతసము నొదవించునవి. వీనిం బోషించితివేని నన్నుఁ బూజించినట్లగును. దాన వేయిభంగుల నన్నుఁ నర్పించినట్లగును.

ఆగుహుఁ డప్పుడే తననేవకులం బిలిపించి గుఱ్ఱములకుఁ బాలు నీరు త్రాగించి గడ్డివేసితెండని పంచెను. శ్రీరాముఁడు నారచీరనే యుత్తరీయముగా నమర్చుకొని సాయంసంధ్య నారాధించి లక్ష్మణుఁడు పోయి తెచ్చినగంగాపావనజలమునే యాహారముగా భావించి త్రాగెను. పాదములుగడిగికొని యాచమనముచేసి జానకింగూడి భూతలమున శయనించెను. సౌమిత్రి గుహుఁడున్న కడకుంబోయి యాగారచెట్టుదగ్గరకు వచ్చెను. గుహుఁడు సుమంత్రునిఁగూడియుండి శ్రీరామచంద్రుని సద్గుణములం గొనియాడి లక్ష్మణుఁడు చెప్పఁగా నాలకించుచుఁ గార్తుకమును ధరించి ప్రమాదంపడక శ్రీరామునిం గాపాడు పొంటు నారేయియెల్ల మేలుకొనియుండెను. తరువాత శ్రీరామమూర్తి సుఖార్హుఁడే యగుట నట్లు పుడమిపై శయనించి యుండుటంజేసి చక్కఁగా నిద్దురపట్టనందున నారాత్రి పెద్దదిగాఁ దోఁపఁగా నెట్లో గడపెను.

మహాశయలారా! ఈభాగము విమర్శనార్హవిషయములు గలదియే. ఆమాయితావుల విమర్శించి యందలివిశేషముల నెఱుంగుదము.

“అయోధ్యాభిముఖో ధీమాన్ ప్రాంజలిర్వాక్యమబ్రవీత్.

ఆపృచ్ఛే త్వాం పురిశ్రేష్ఠే కాకుత్స్థకులపాలితే,

దైవతాని చ యాని త్వాం పాలయంత్యావసంతి చ.

నివృత్తవనవాసస్త్వామన్మణో జగతీపతేః,

పునర్ద్రక్ష్యామి మాత్రా చ పిత్రా చ సహ సంగతః.

అని మూలము. ఇందలివిశేషములెవ్వి? నగరములు ధనధాన్య సంపన్నములుగను నిరుపద్రవములుగా నుండుటకుం గారణము



దైవతము లవ్వనిని బాలించుటయే. నగరనిర్మాణమున దిక్పా  
ధనముచేసి యెనిమిది దెసల నెనమండు దేవతల నావహింపఁ  
జేసి యాపురరక్షణముచేయఁ బ్రార్థింపవలయును. వాని నానగర  
వాసు లారాధించుచుండవలయును. ఆదేవత లాభక్తుల  
కోర్కులు ఫలింప నందుండి పాలింతురు. ఎంతదనుక నట్టి క్రమము  
సాగునో యంతదనుక నానగరము నింపదు. నిరోగమై  
యుండును. ఆదేవత లానగరమును గాపాడుచు నందే యుం  
దురు. ఈనియమము భరతఖండమునకే యేర్పఱుపఁబడియెనా,  
ఎల్లతావులకుంగూడ నియమింపఁబడినదా? అనుప్రశ్నము  
కలదు. సమాధానము నాలకింపుడు. గ్రామదేవతలనుట యంద  
తెఱింగినయదియేకాని క్రొత్తమాటకాదుకదా. నేటికింగూడ  
వాని నారాధించునాచారము కలదు. మహానగరములు కాశ్య  
దులు నిర్మించినపుడు దిగ్దేవతలను స్థాపించి దానికిఁ జిహ్న  
ములుగా నాలయములు కట్టించియున్నారు. వానికే అష్టశక్తులని  
పేరు. ఆదేవతల నారాధించుపద్ధతు లనేకరీతులం గనుపట్టిడిని.  
అట్లు పూజాదులు సాగుచుండునంతదనుకనే యానగర మభి  
వృద్ధిని గాంచుచుండును. అది జించుకొలది నిదియు క్షీణిం  
చును. దేవతలు కాపాడుచుందురన్న విశ్వసింపనివారల కీభావ  
ము నచ్చదు. అంతమాత్రమున నీసిద్ధాంతము తప్పనరాదు. ఈ  
సిద్ధాంతమునే శ్రీరాముఁడు తెలిపెను. ఇట్టియాచారము ద్వీపాం  
తరములయందుఁగలదా? అందలినగరములు వృద్ధిగాంచుట  
లేదా? అనుప్రశ్నమునకు సమాధానము వినుడు.

ద్వీపాంతరములయందును మార్గాంతరమున దేవతా  
పూజలు చేయఁబడును. క్రొత్తభవనమునఁగాని క్రొత్తనగరమునఁ  
గాని ప్రవేశించునపుడు వారికి నెవ్వరియందు నెక్కుడు విశ్వా

సము కలదో వారిం బిలిపించి దేవతాప్రార్థనపూర్వకముగా నా ప్రవేశోత్సవము జరపుదురు. అదియే పూజాపద్ధతి యాదేశము నందని మనము విశ్వసింపవలయును. దేవత లే లేరన్న యాహాలు వారికింగల్గినఁ దొలుత నాప్రార్థనము నేల జరపుదురు? అట్టివే మార్గాంతరము లనఁబడునవి. విగ్రహములఁ బూజించునాచారములు కొన్ని తావులనుండును. స్తోత్రమునే పూజగా భావించు నాచారము కొన్ని స్థలముల నుండును. ఇందేదియు త్తమ మను వాద మిపు డనవసరము. వారివారియోగ్యత ననుసరించి యది యుండునని మన మూహింపవలయును. మొత్తముమీఁద దేవతాద్వేష మెవ్వారికి లేదనియు వారి నారాధించుపద్ధతులు వేఱనియు మనము విశ్వసింపవలయును.

పురమునకు శ్రీరాముడు నమస్కరించెనుగదా. ఏల? అనఁగా స్థలముగాని వృక్షాదులుగాని మతేదికాని యెవ్వరి కుపకారము చేయునో యదియెల్లఁ బూజ్యము. దానిని భగవత్స్వరూపముగా భావించి పూజింపవలయును. కృత త యనునదియు నొకవిధమగుపూజయే. కృతజ్ఞత లేనిపూజ నిష్ఫల మగుటయేగాక దుష్ఫలముకూడ నొసంగును. తమపూర్వులకుఁ దనకును దరువాతివారికింగూడ నాధారభూతమగు నయోధ్యను దేవతగా భావించి శ్రీరామమూర్తి ప్రీతిపూర్వకముగా నెలవడిగెను. అనఁగా నీసదాచారమును మనకు నేర్పెనని మన మూహింపవలయును. మనముకూడఁ గొంతకాలమైన నేగృహముననుందుమో దానిని వదలిపోవునపుడు దేవతాబుద్ధిచే నెలవడిగి పోవవలయును. అదియే వర్ధిష్ఠావులమార్గము. ఈభాగము నుండి మన మీసద్విషయమును నేర్చుకొనవలయును.

భావము. విష్ణుమూర్తిపాదమునుండి గలిగినదని కొందఱు వాదింతురు. భగవంతునిపాదమే సకలప్రపంచమునని భావించిన బాధయేమి? మధ్యవైష్ణవులు కొందఱు విష్ణుపాదప్రత్యక్షానో దకమే గంగయనియు, దానిని శంకరుఁడు తలపై ధరించె ననియుఁ బల్కుచు శివునికంటె విష్ణు వెక్కుడందురు. అంత కంటె సీచమగునభిప్రాయము వేఱొందులేదు. వారికిఁ జక్కని సమాధానము బదరీనారాయణక్షేత్రమే. అందే నారాయణుఁడు శంకరునిగుఱించి తపస్సు చేసెను. శివునిదయకుఁ బాత్రుఁడై వరములఁ బొందెను. అట్టియల్పవాదములకు సమాధానమే యక్కఱలేదు. ఎవ్వరి కేదేవతయందు భక్తి యెక్కువగనుండునో వారి కాదేవతయే భగవంతుఁడగును. అనఁగా సర్వదేవతామయుఁ డాయొక్కపరమాత్మయే యని భావము. ఈసిద్ధాంతమున దుర్మతాభిమానమునకు స్థలమే లేదు. కావుననే మహాత్ము లొక్కదుర్వాదమునందును బ్రవేశింపరు.

“అవిదూరాదయం నద్యా బహుపుష్పశ్రవాళవాక్,

సుమహానింగుదీవృక్షో వసామోఽత్రైవ సారథే.”

౨౭

అని మూలము. నదీతీరమున నించుక చెంత పూవులు చిగురు టాకులుగల తాపసవృక్షము కనంబడుచున్నది. అందు నివసితము. మునులకు నుపయోగించునదికాన నాయది తాపస తరు వనంబడియెను. పరోపకారము నొనరించుప్రతివస్తువు నందును భగవత్కళ యధికముగా నుండుననియు దాన నయ్యది మహాత్ములకు వాసార్హమయ్యెననియు భావము. ఇందే యుండమనఁగా నా తేజ స్సీవృక్షమునందు విశేషించియున్నది. కాన నిదియే నాకు సంతోషము గల్గించుచోటు. “అత్రైవ”

అనుటచే నీచెంత దీనినిమించినస్థానములేదని భావము. మంచి శిల్పముచే నేదియుఁ బావనముకాదు. పావనమనఁగాఁ బరో పకారాది సద్గుణములుగలదియే యగును. వేటొక కారణమునఁ గానేరదు. వేషభాషలచేతఁగాని గడ్డముపెంచుట లోనగు బాహ్యచిహ్నములచేతఁగాని మానవుఁడు పవిత్రుఁడు కాఁడు. నిర్మలమనస్సుచేతనే పావనుఁడగు. భగవంతుఁడు బాహ్య చిహ్నములం గన నూహింపుఁడు. పరిశుద్ధమనస్సునే పరికించును. అది గల్గినయెడల నందే నివసించియుండును.

“తత్ర రాజా గుహో నామ రామస్యాత్మసమస్సఖా,  
నిషాదజాత్యో బలవాక్ స్థపతిశ్చేతి విశ్రుతః”

అని మూలము.

“బ్రాహ్మణాద్వైశ్యకన్యాయామంబష్టో నామ జాయతే,  
నిషాదః శూద్రకన్యాయాం యః పారశవ ఉచ్యతే.”

౮

మను. ౧౦. ఆధ్యాయము.

మనుస్మృతిప్రకారము నిషాదజాతి నీచవాచకమని తేటపడును. పూర్వము చక్రవర్తులు కొండయందు నడవులయందు నుండు మానవులకు నాటవికులనే ప్రభువులనుగా నియమించి వారి వలనఁ దక్కినదేశములకుఁగాని బాటసారులకుఁగాని బాధలు లేకుండఁ జేయుచుండిరి. వారు కప్పముగా నందుదొరకుతేనె లోనగువస్తువులఁ దమప్రభువులకుఁ బంపుచుండిరి. అటవీ రాజ్యములు పశుధనాకీర్ణములు. ఘోమబాధ యెఱుంగనివి. అందుండువారలకు దైవభక్తి మెండు. హింసాకర్మమున వారికి విసుగు తోఁపదు. ఈవిషయము పురాణాదులవలనఁ దెలియ వచ్చెడిని.

గుహుఁడు హీనజాతిప్రభవుఁడు. శ్రీరామున కాత్మ  
సముఁడు. అనఁగా మిత్రుఁడని భావము.

“శూద్రప్రేష్యం హీనసఖ్యం హీనయోనినిషేవణం,

తథైవానాశ్రమే వాసః పరాన్నపరిపుష్టతా.

౨౪౦

అను యాజ్ఞవల్క్యస్త్వత్ప్రకారము హీనజాతిసఖ్యము పనికి  
రాదనియు, నది యుపపాతక మనఁబడుననియుఁ దేటపడు  
చున్నది. మహాకులప్రభవుఁడగు శ్రీరామున కిది తగునా యని  
యాత్రేపించువారు కలరు. సమాధానము వినుఁడు. రాజ  
వర్యులే యాటవికులకుఁ బ్రభువుగా నందు బలవంతుని రాజుగా  
నియమింతురు. వానితో విరోధించిన లాభములేదు. కావున  
నీపాతకములు రాజుగానివారికని చెప్పనలయును. ఇది సామా  
న్యమగు సమాధానము.

“సమోఽహం సర్వభూతేషు న మే ద్వేష్యోఽస్మి న ప్రియః,

యే భజంతి తు మాం భక్త్యా మయి తే తేషు చాప్యహం.

౨౪౧

అసి చేత్సుదురాచారో భజతే మామనన్యభాకా,

సాధురేవ స మంతవ్యస్సమ్యగ్వ్యవసితోఽహి సః.

౩౦

మాం హి పార్థ వ్యపాక్రిత్య యేఽపి న్యుః పాపయోనయః,

స్త్రీయో వైశ్యాస్తథా శూద్రాస్తేఽపి యాంతి పరాం గతిం.”

౩౧

భగవద్గీత. ౯. అధ్యాయము

అను నీశ్రీకృష్ణోపదేశము ననుసరించి భగవంతునిదృష్టికి జాతి  
భేదములు గానరావు. నిర్మలచిత్తుఁడే యాదృష్టికిం బాత్తుఁ  
డగును. ఎవ్వారు భగవంతుని భక్తిభావమున సేవింతురో వారు  
సదాచారవంతులుగాక కుత్సితాచారవంతులే యైనను వారు  
సాధువులే యగుదురు. పాపజాతిసంభవులైనను దన్నే నమ్మిన

వారై నచో ముక్తులగుదురని తేలెడిని. గుహుడు పరమపావన హృదయుడు. కావున నతనితో సఖ్యముచేయుట సీచకార్యము కాదు. శూద్రప్రేష్యము హీనసఖ్యము లోనగునవి మానవ మాత్రులకు నుపపాతకములగునుగాని భగవంతుడగు శ్రీ రామమూర్తికింగావని యెఱుంగునది. వేషభాషల ప్రాధాన్య మల్పదృష్టులకుంగాని సర్వసాక్షీయగు భగవంతునకుఁ గాదు.

“స్వాగతం తే మహాబాహో తవేయమఖిలా మహీ,

వయం ప్రేష్యా భవాభర్తా సాధు రాజ్యం ప్రశాధి నః.” 3౮

అని మూలము. ఇది గుహుని మనోభావమును దెలుపుచున్నది. సామాన్యార్థము సుగమము.

“మన్తనా భవ మద్భక్తో మద్యాజీ మాం నమస్కరు,

మామేవైష్యసి యుక్తైవ మాత్మానం మత్పరాయణః.” ౩౯

గీత. ౯ అధ్యాయము.

అను శ్రీకృష్ణోపదేశమునకు నుదాహరణభూతుడగువాడు గుహునిరీతినే యుండవలయును.

“అఖిలా ఇయం మహీ తవ వయం ప్రేష్యాః భర్తా భవాన్ నః రాజ్యం సాధు ప్రశాధి.”

అనువాక్యములభావ మేమనఁగా ఈపృథ్వియంతయు నీది. నీ యష్టమూర్తులలో నొక్కటికదా. మేమెల్ల నీకింకరులము. మమ్ము భరించువాడవు నీవు. కనుక మమ్ములను రాజ్యమును జక్కఁగాఁ బాలింపుము. మాయొక్క రాజ్యమని యర్థము కాదు. ఇది గర్వమును దెలుపును. అట్టిమాట గుహుఁ డనఁడుకదా. సాధు ప్రశాధి. అనఁగా ననేక బ్రహ్మాండము లేలు నాకీస్వల్ప రాజ్యమా యనరాదు.



“వత్సం పుష్పం ఫలం తోయం యో మే భక్త్యా ప్రయచ్ఛతి,  
తదహం భక్త్యుపహృతమన్నామి ప్రయతాత్మనః.”

అన్న తమవాక్యమునే యనుసరించి మీరొసంగినదానిని మీకే  
యర్పించితిని. దాని నాదరమునఁ గైకొని చక్కఁగాఁ బాలిం  
పుము. మమ్ముఁ బాలింపుమనఁగా నన్ను నన్నాశ్రయించినకళ  
త్రాదులను గృతార్థులనుగాఁజేయుము. రాజ్యం ప్రశాధి. ఈ  
రాజ్యము మహారణ్యమునడుమ నున్నది. దీనిని దమపాదార  
విందస్పర్శమున సుగమముగాఁ జేయుమా యని భావము.  
మహాత్ము లేచోటఁ గాలూనుదురో యదియే పుణ్యక్షేత్ర  
మనియే యిందుఁగలతాత్పర్యసారము. అనఁగా మహా దేవా పర  
మేశ్వరా శ్రీరామచంద్రా! ఈభూమియంతయు నీది. నీయానతి  
మెయి నిందున్నవాడను. సేనకుడను. సర్వమును భరించువా  
డవు నీవు. నాపుణ్యోదయమున నేటి కరుదెంచితివి. మమ్ముఁ  
గింకరులనుగాఁ జేకొని పాలింపుమని గుహుఁడు భగవత్తత్త్వము  
నెఱింగినవాఁడుగానఁ దదుచితముగాఁ బ్రార్థించెను. ఫలాభిసంధి  
రహితసత్కర్తమనఁగా నిట్టిదే. ప్రభుకుమారా! ఈనాటికి వచ్చి  
తివి. నాకుఁ గావలసిన వివిధి. వాని నొసంగుమని కోరువారు  
పామరులు. భక్తు లట్లు గోరరు. నన్నుఁ బాలింపుమనఁగా

“అనన్యాశ్చింతయంతో మాం యే జనాః కర్మపాసలే,  
తేషాం నిత్యాభియుక్తానాం యోగక్షేమం వహామ్యహం”

అన్న భగవదుక్తి ననుసరించి తన్నే నమ్మినవా రడుగకపోయినను  
వారికిఁ గర్తానుసారములగుఫలముల నొసంగువాఁడు భగవ  
తుఁడుకాన నతఁడే యొసంగును. వేఱే ప్రార్థనమేల? సర్వజ్ఞునకు  
దెలియనివిషయము లుండవు. కావున భక్తులు సత్కర్తము

నాచరించి తత్ఫలము భగవంతున కర్పింపవలయుననియు నా మహాత్ముఁడే యతనికి ననుభవార్హములగుఫలముల నొసంగు ననియు మన మెఱుంగవలయును.

“తస్మాదసక్తస్సతతం కార్యం కర్త నమాచర,

అసక్తో వ్యచరన్ కర్త పరమాప్నోతి పూరుషః.

౧౯

యే మే మతమిదం నిత్యమనుతిష్ఠంతి మానవాః,

శ్రద్ధావంతోఽనసూయంతో ముచ్యంతే తేఽపి కర్తభిః.

3౧

గీత. 3 అధ్యాయము.

అన్నగీతావాక్యములే పైనివ్రాసినయాశయమును దృఢపఱచు చున్నవి.

“గుహమేవం బ్రవాణం తం రాఘవః ప్రత్యువాచ హ,

అర్చితాశ్చైవ హృష్టాశ్చ భవతా సర్వథా వయం.

౪౦

పద్యాభిగమాశ్చైవ స్నేహసుదర్శనేన చ.”

అని మూలము. ఇందొక్కవిశేషార్థ మిమిడియున్నది. విమర్శిం తము. కాలినడకతో నీవు వచ్చుటచేతను స్నేహభావము కనఁ బఱచుటచేతను మేము పూజింపఁబడితిమి. మిక్కిలి హృష్టుల మైతిమి. నీవు మమ్ము సర్వథా పూజించినట్లే యయ్యెను. అనఁగా నీరామవాక్యసారమేమి? అహంకారవిర్హితుఁడై భగవంతుని దివ్యకళ విశేషించియుండుచోటికి భక్తిభారమున శ్రమమునే యెఱుంగక పోవుట. స్నేహభావమున భగవత్పదమును దర్శిం చుట యనునివిరెండును భక్తునిమనోభావమును దేటపఱచును. సామాన్యముగ మానవులు దేవతాదర్శనమునకుం బోవునపుడు వస్త్రాభరణాదుల నెవరిదగ్గరనైనఁ దెచ్చుకొనియైన ధరించి పోవుదురు. వారు భగవంతునికడఁ గూడ దమయైశ్వర్యగర్వమును

• జూపఁ గడఁగువారగుట వారిం గాంచి భగవంతుఁడు ప్రమోదమందఁడు. కపటభక్తులనియే భావించును. అచ్చోటనే యహంకారమును జూపువారింకెందు నద్దానిం జూపరు? కావున భాగ్యస్వరూపుఁడగు పరమేశ్వరుఁడు స్నేహభావమున నహంకారము వదలి దర్శింపఁదగినవాఁడు. వారికే యాత్రాఫలము సిద్ధించును. వేడుకఁగా యాత్ర చేయువారలకు ఫలము నిష్ఫలమే.

“నిర్తమో నిరహంకారస్సమదుఃఖసుఖః షమి.” ౧౩ ఆధ్యా. ౧౨

అన్న భగవద్వాక్యమే యిందులకుఁ బ్రమాణము. అహంకార ప్రదర్శనము భక్తినిభినయించుట యనునివి ధానాశాలంపటుల యుపాయములని తలంపవలయును. ఇక్కాలమున భక్తులమని పొగడుకొనుచు భూషణాంబరములం దాల్చి భగవత్తైక్యంకర్యముచేయుటకని డబ్బులాగువా రెందఱో కలరనుట సార్వజనీనముకదా. ఇప్పట్టున నొక్కవిషయము స్మృతికిం దగులుచున్నది.

“ఈశ్వరస్సర్వభూతానాం హృద్దేశేఽర్జున తిష్ఠతి,

భ్రామయన్ సర్వభూతాని యంత్రారూఢాని మాయయా.”

అన్న శ్రీభగవద్వాక్యమును బఠించుచు నుపన్యసించుచు నేదో యొక భగవత్తైక్యంకర్యము చేయుదుమని పలుకుచుఁ దమగుట్టు పరులెఱుంగఁజాలరని యానందించుచు నెల్లరచే మ్రొక్కించుకొనుచు భగవంతుఁడు కనఁబడి తమకేదోవిషయమును దెల్పుచునే యుండునని చెప్పుచు ధనము బంధువులకొఱకార్జించి వారలం బోషించువారుకలరుగదా. వారల కాశ్లోకము భగవదుక్తమనువిశ్వాసముకలదని మనము నమ్మవచ్చునా? అవారికపట నోపదేశములకు లోఁబడవచ్చునా? లోఁబడువారు

కేవల మూఢులుకారా? వారికిని వీరికిని ఫలము తుదకు దుష్ఫలమేకాక మతేమగును? భగవంతుఁడు కనంబడి నా కీపదార్థములు కావలెనని యడుగునా? అది నమ్మఁదగినదే యగునా? “పత్రం పుష్పం ఫలం తోయం” అన్నది భగవంతుఁడేకదా. లేక గడ్డము పెంచుకొన్న దాసరియా? సర్వేశ్వరుఁడు తనకలిగినపదార్థమును భక్తిమై నర్పించువానినే ప్రేమించునుగాని తననుగూడ వంచింపఁ దలంచువానిని ప్రేమింపఁడు. ఇది నిశ్చితము. నిర్మలభక్తిగలగుహుఁడు ఈరాజ్యము నీది. మేము నీదాసుల మనియెను. మనము కూడ లోకవంచకులవలె బ్రవర్తింపఁబూనక భక్తిభారమున నాసర్వేశ్వరుని శ్రీరాముని గుహునివలె నారాధించి కృతార్థులము గావలయును. పైని వ్రాసినవిషయము నెట్లు శ్రీరామమూర్తియే తెల్పెనో యీ క్రిందివాక్యము చిత్తగించినఁ దేటపడును.

“యత్త్విదం భవతా కించిత్ప్రీత్యా సమభికల్పితం,  
సర్వం తదనుజానామి న హి వర్తే ప్రతిగ్రహే.

౪౩

కుశచీరాజినధరం ఫలమూలాశినం చ మాం,

విద్ధి ప్రణిహితం ధర్తే తాపసం వనగోచరం.”

౪౪

అని మూలము. తొలియర్థశ్లోకమునందే పైభావము స్పష్టము. తరువాత శ్రీరాముఁడు భక్తలక్షణములు తెల్పుచున్నాఁడు. శ్రీరామావతారమునఁ దానొనరించి వానినే యితరులకుం దెల్పుటయేకదా మార్గము. దీనిభావ మేమనఁగా ప్రతిగ్రహము మాని యనఁగా నేదియుఁ దనకుఁ గావలయునన్న కోర్కెనుండి తొలఁగి దొరకినవస్త్రమును దృప్తిమాఱి ధరించి యితరులకు తాదాకల్పింపనిపదార్థముల భుజించి ధర్మమార్గమును వదలక జన

సుంగతికి దూరమై తపోవృత్తిచే ననఁగా భగవద్ధ్యానముచే గాలము గడుపవలయును. అట్టివాఁడే భక్తుఁడు. అనునదియే యిటఁగలవిశేషము.

“న మాం దుష్కృతినో మూఢాః ప్రపద్యంతే నరాధమాః,

మాయయావహృతజ్ఞానా ఆసురం భావమాశ్రితాః.

౧౫

చతుర్విధా భజంతే మాం జనాన్సుకృతినోఽర్జున,

ఆర్తో జిజ్ఞాసురర్థార్థి జ్ఞానీ చ భరతర్షభ.

౧౬

తేషాం జ్ఞానీ నిత్యయుక్త ఏకభక్తిర్విశిష్యతే,

ప్రియో హి జ్ఞానినోఽత్యర్థ మహం స చ మమ ప్రియః.”

౧౭

గీత. ౭ అధ్యాయము.

అను నీగీతావాక్యములే శ్రీరామునియాశయమును వెల్లడించుచున్నవి. అప్రతిగ్రహీతృత్వమే భక్తునిలక్షణము. ప్రతిగ్రహణము ధనాశను వృద్ధిచేయును. అది జ్ఞానమునకుఁ బ్రతిబంధకము. కాన నద్దాని మానుటయే యుత్తమమార్గము. ధనము కొంచె మిచ్చినం దిట్టి యెక్కువగా నొసంగిన భూషించువాగు జ్ఞానులా? లోకవంచకులా? రెండవవారే యగుదురుగదా. ధనసంబంధమునుమాని యదృచ్ఛాలాభసంతుష్టుడై సర్వదా భగవంతుని శ్రీరాముని సేవింపవలయును. అదియే యుత్తమమార్గము. ఈఘట్టమున నధ్యాత్మరామాయణమున నెట్లు చెప్పఁబడినదో తెలిసికొందము.

“సఖాయం స్వామినం ద్రష్టుం హర్షాత్కారం సమావతత్,

ఫలాని మధుపుష్పాది గృహీత్వా భక్తిసంయుతః,

రామస్యాగ్రే వినిక్షిప్య దండవత్ప్రసతద్భువి.

...

ధన్యోఽహమద్య మే జన్త సైషాదం లోకపావన,

బభూవ పరమానందస్సప్రజ్ఞా తేంగం రఘూత్తమ.  
 నైషాదరాజ్యమేతత్తే కింకరస్య రఘూత్తమ,  
 త్వదధీనం వసన్నత్ర పాలయాస్తాన్త్రఘూర్షహ.  
 ఆగచ్ఛ యామో నగరం పావనం కురు మే గృహమ్.  
 గృహీణ ఫలమూలాని త్వదర్థం సంచితాని మే  
 అనుగృహ్ణిష్య భగవత్ దాసస్తేఽహం సురోత్తమ.”

అధ్యాత్మరా. ౫ సర్గము.

“భక్ష్యం భోజ్యం చ పేయం చ లేహ్యం చేదముపస్థితం,  
 శయనాని చ ముఖ్యాని వాజినాం ఖాదనం చ తే.”

3F

శ్రీమద్రామాయణము ౫ం సర్గము.

చతుర్విధాహారపదార్థములఁ దెచ్చితిని. శయ్యాదులు గలవు. గ్రహింపుమాయని రామాయణమునందును, పండ్లు తేనె పుష్పములు లోనగువస్తువులు నీకొఱకు సంపాదించి తెచ్చితిని. పరిగ్రహింపుమని యధ్యాత్మ రామాయణమునందును గలదు. నిషాదునియింట క్షత్రియులు భుజింతురా యనుశంక కవకాశము రామాయణమునఁగలదు. అధ్యాత్మ రామాయణమున నద్దానికేఁ జోపేలేదు. మొదటిది చరిత్రప్రధానము. రెండవది తత్త్వప్రధానము. కావునఁ దమపని నారెండును జక్కఁగా నెఱవేర్చినవి. లోకపావన అనువిశేషణము మిక్కిలి చక్కఁగా నున్నది. లోకపావనుఁడవు కనుకనే నా యీనిషాదజాతिसంభూతిని ధన్యముగా నొనరింపుమా యని ప్రార్థించెను. ఫలమూలము లారణ్యకము లారోగ్యాయుఃప్రదములు. అవి యర్పించుట యటవీరాజ్యపాలకునకుఁ దగినదియే.

“రామస్తమాహ సుప్రీతో వచనం శృణు మే సఖే,  
 న వేక్ష్యామి గృహం గ్రామం నవ వర్షాణి పంచ చ,



దత్తమన్యేన నో భుంజే ఫలమూలాది కించన,  
రాజ్యం మమైతత్తే సర్వం త్వం సఖా మేఽతివల్లభః.”

అథ్యాత్మరా. ౫ సర్గము.

ఇది గుహునకు శ్రీరామమూర్తి చెప్పినసమాధానము. న్యాయముగనున్నది. చెలికాఁడా యని గుహుని బిలిచెను. సెబాస్. పరమేశ్వరాశయ మెంత బాగున్నది? భగవంతునకు భక్తునికంటెఁ బ్రయుఁ డొకఁడులేఁడనుట సిద్ధాంతము.

“అనపేక్షశ్శుచిర్దక్ష ఉదాసీనో గతవ్యభః,

సర్వారంభపరిత్యాగీ యో మద్భక్తస్స మే ప్రియః.

౧౬

యో న హృష్యతి న ద్వేష్టి న శోచతి న కాంక్షతి,

శుభాశుభపరిత్యాగీ భక్తిమాన్ యస్స మే ప్రియః.

౧౭

సమశ్శత్రౌ చ మిత్రే చ తథా మానావమానయోః,

శీతోష్ణసుఖదుఃఖేషు సమస్సంగవివర్జితః.

౧౮

తుల్యనిందాస్తుతిర్హాసీ సంతుష్టా యేన కేనచిత్,

అనికేతస్థిరమతిర్భక్తిమాన్ మే ప్రియో నరః.

౧౯

యే తు ధర్మ్యామృతమిదం యథోక్తం పర్యుపాసతే,

శ్రద్ధధానా మత్పరమా భక్తాస్తేఽతీవ మే ప్రియాః.”

౨౦

గీత. ౧౨ అధ్యాయము.

అన్నగీతావాక్యములు భక్తునకుఁ బరమేశ్వరునకును గలసంబంధము తేటపఱచుచున్నవి. భక్తునకంటెఁ బరమేశ్వరునకు సఖుఁడు లేఁడు. భగవంతునకంటె భక్తునకు శరణము వేఱు లేఁడు. కావుననే పరస్పరసఖ్యము ముఖ్యము. ఇక నవ్వలిచరిత్రమును బఠింతము.

❖ గుహుఁడు సౌమిత్రితో భాషించుట. ౧

\*సౌమిత్రి భ్రాతృరక్షణమున నాస\_గలిగి మనశ్చూర్వకముగా మేల్కొనియుండఁగాఁ గాంచి గుహుఁడు విచారమునఁ గుందుచు నతని కిట్లనియె. ఆర్యా! రాజకుమారుఁడవగు నీవేల మేలుకొనియున్నాఁడవు? అది మంచిదిగాదు. ఈ శయ్యపై సుఖనిద్ర చేయుము. బడలికలు వాపుకొనుము. ఆటవికులముగానఁ గష్టపడుట మాకువిధి. నీవనఁగా సుకుమారుఁడవు. శ్రీరామునికొఱకు మేమెల్ల మేల్కొనియుందుము. నాకు శ్రీరామునికంటెఁ బ్రియముఁ గూర్చువాఁ డొక్కఁడు నీలోకమున లేఁడు. ఇది సత్యము. రామచంద్రానుగ్రహముననే విశాలకీర్తిని ధర్మము నర్థము నార్జింపఁగోరుచున్నాఁడను. రామప్రసాదమునే కోరువాఁడనుగాన నాబంధువులంగూడి నిదురనుండి లేచుదనుక మేలుకొనియుండుదు. రక్షించుభారము నాది. ఈయడవిలో నాయెఱుంగనితావులు లేవు. విరోధి యెవఁడువచ్చినను నాకుఁ దెలియకయుండదు. రహస్యభాగము లెల్ల మేమెఱింగినవేకానఁ జతురంగబలయుతుఁడై పగవాఁడు వచ్చినను మే మాపఁగలము.

ఆమాటలు విని లక్ష్మణుం డిట్లనియె. అనఘా! ధర్మైక నిరతుఁడవు. ఇట్టి నీవు రక్షించుచుండఁగా మా కేభయము గలుగును? మహారాజకుమారుఁడు శ్రీరాముఁడు భూతనయం గూడి నేలఁ బరుండియుండఁగా నిద్దుర నాకువచ్చు నెట్లు? డోఱట యెట్లు గల్గును? సురాసురు లొక్కటియైవచ్చిన నెవ్వని నోర్వఁ జాలరో యట్టిశౌర్యనిధి సీతంగూడి శాద్వలముల హాయిగా

\* ఇయ్యది యేఁబదియొకఁడవశర్గమున నున్నది.

శయనించియున్నవాఁడు. చూడుము. దశరథుఁడు ఎన్నియో తపములుసలిపి యజ్ఞములొనర్చి యెన్నియో కష్టములకులోనై యేసత్పుత్రునిగాంచెనో సకలశుభలక్షణములుగల యాశ్రీరాముఁడు వనమునకుఁబోవఁగా రాజీక నెంతకాలము బ్రదుకఁగలఁడు? ఈభూమియుఁ ద్వరితముగ విధవకాఁగలదు. సత్యము అంతఃపురకాంతలు రోదనములుచేసి యలసి యూరకయుండురు. నాగృహము నిశ్శబ్దముగా నుండునని తలంచెదను. కౌసల్యయు దశరథుఁడు నాతల్లియు జీవించియుండు రనునూహ నాకులేదు. బ్రదికిన నీయొక్కరాత్రియే యనుకొందును. రేపు బ్రదుకరు. నాతల్లికి నింకొక్కఁడు శత్రుఘ్నుఁడు కుమారుఁడు గలఁడు. కాన వానియందుఁ గలస్నేహమునఁ బలుసారులు చూచుకొనుచు జీవింపవచ్చును. ఆమెవిషయమును నాకు విశేషించి చింతలేదు. కాని కౌసల్య శ్రీరాముని వంటికొడుకు వదలి బ్రదుకఁజాలదు. అదియే నాకు దుస్సహదుగిళిము. రాజునందు ననురాగము గలప్రజ లయోధ్యయందున్నవారు. ఎంతోశృంగారముగనుండు నయోధ్య రాజు మరణింపఁగా విపత్తునొంది చెడఁగలదు. రాజు మహాత్ముఁడగుకుమారుని గాంచకయున్నఁ బ్రాణములతో నుండుటెట్లు? రాజు మృతినొందఁ గౌసల్యయు మృతినొందు. పిదప నాతల్లియుఁ జచ్చు. అక్కటా! నాతండ్రి రాజ్యమున శ్రీరాము నభిషేకించి తనవాంఛితము తీర్చుకొనకయే నశింపఁగలఁడు. కనుక సకల ప్రయోజనములు మించిపోయినవి. ఇప్పుడు వానిం దలంచిన లాభ మేమి? నాతండ్రి కుమారునివిషయమున నేముద్దుముచ్చటలు తీర్చుకొనకయే నశింపఁగలఁడు. తండ్రి చానఁగా నతనికిఁ జేయవలసినప్రేతకార్యములు సాగింపఁదగునపుడు కృతార్థులగు

రాజకుమారులకే తండ్రికి సంస్కారములు చేయుభాగ్యము కల్గును. మేమట్టిధన్యులము గాము.

అయోధ్యానగరము సకలవిధముల సొంపుగులుకుచుండును. జనులెల్ల సుఖవంతులుగా నుందురు. కాని రాజు బ్రదికి యుండునా? అతఁడు జీవించియుండఁగా మేము వనవాస. వ్రతము ముగించి మరలివచ్చి సువ్రతుఁడగు నామహారాజును, జూతుమా? మాయన్న వనవాసము గడపివచ్చి తండ్రి క్షేమముగనుండఁగా నతనింగూడి యయోధ్యం బ్రవేశింప నేను బ్రవేశింతునా? అని యిట్లారాకొమరుఁడు దుగ్గిఖార్తుఁడు. రోదనముచేయుచుండ రాత్రి గడచెను. లక్ష్మణుఁడు చూపిన నెయ్యమునకు మెచ్చుకొని గుహుఁడు శ్రీరామునకుఁ గల్గిన విషత్తునకు భీతుఁడై వగచి మనస్సు దిటవృతప్పఁ గన్నీరువిడిచెను.

మహాత్ములారా! ఈభాగమున విమర్శించి గ్రహింపఁదగినవిషేషము లేవియులేవు. సౌమిత్రికి శ్రీరామునియెడఁగల ప్రేమాతిశయము వెల్లడియగును. అతని మాటలపొందికం గాంచిన శ్రీరామవియోగము తల్లిదండ్రులకు దుర్భరమనియు, దాననే వారు మృతినొందఁగలరనియుఁ దోచెడిని. సౌభ్రాతృత్వమన నిట్టిదేకదా. “పితృసమో జ్యేష్ఠః” అన్నసూక్తి లక్ష్మణుఁడు చక్కఁగా నెఱుంగును. లోకమున రామలక్ష్మణులవంటి యన్నదమ్ములుండిన నెంతశాంతముగను సుఖముగను గాలము సాగునోకదా. ధనాశ యనుపిశాచ మావేశింప సోదరసంబంధము తుదముట్టి నశించుచున్నదికదా. ఇంతకంటె దుగ్గిఖింపఁదగినవిషయ మేమి కలదు? ఆచంద్రతారార్కముగా యశస్సు, నిలుపఁదగినది ప్రేమమే కాక మత్రేమికలదు? అద్దాని నెవ్వరారా

ధింతురో వారే మహాత్ములు. ఆకాలమే మంచికాలము. ఆదేశమే వాసార్హము. అట్టికాలము మనభరతఖండమునకు మరల వచ్చుఁగాక.

శ్రీరాముఁడు జడలుదాల్చుట, గంగాసంతరణము. —

\* తెల్లవాతెను. శ్రీరాముఁడు లక్ష్మణునింజూచి వత్సా! భాస్కరుఁ డుదయించుసమయ మిది. భగవతిరాత్రి కడచినది. భరద్వాజపక్షియుఁ గోకిలము కూయుచున్నవి. అడవినుండి మయూరధ్వనులు వినఁబడుచున్నవి. ఈగంగ సాగరగామిని గాన మిగుల జవమునఁ బాటుచున్నది. దానిం దాటుదము. అనఁగా నాలక్ష్మణుఁడు మహాత్మా యీనది నూరక దాటు సాధ్యముకాదు. సాధనమేదేని గావలయును. అనఁగా విని రాముఁడు గుహునింబిలిచి ఈయాశయము తెలిసినదికదా. అనిపిలిచి యడిగెను. గుహుఁడు శ్రీరాము నానతిని తలదాల్చి మంత్రులం బిలువనంపి సులువుగా నది దాటింపఁదగునట్టి నావను బరికరములతోఁ దెచ్చి కర్ణధారునితోడ రేవునకుం జేర్పింపుఁడని యుత్తర్వుచేసెను. వారట్లే యప్పుడే యొనరించిరి. అంజలి బంధించి గుహుఁడు శ్రీరామునిమ్రోల నిలువంబడి మహాత్మా! తమయానతిమెయి నొక సంసిద్ధముగనున్నది. ఇంకేమి చేయందగునో యానతిండు. శ్రీరామా! సాగరగామిని గంగను దరింప నాయ మైయుండు నీయోడ నెక్కుమని విన్నవించెను.

శ్రీరామమూర్తి గుహుం గని నాకోర్కి ఫలింపఁజేసితివి. వనవాససాధనములను సీత యాభరణాదుల నందుఁ

\* ఇది యేఁబదిరెండవస్కర్ధమునఁ గలదు.

జేర్చుము. అనిపలికి తమ్మునింగూడి కవచమును దాల్చి తూణీరః  
 ఖడ్గశరాసనములం జక్క నమరించి జానకిం గలిసి నదికిఁ బోవు.  
 త్రోవ నాశ్రయించి పోయెను. భృత్యధర్మములను శ్రీరాముఁ  
 డెఱుంగునుగాన సుమంత్రుఁ డతనికడకుంబోయి యడంకువ  
 నంజలింబట్టి నేనేమిచేయవలయును? అని వేఁడెను. శ్రీరాముఁడు  
 తనదక్షిణహస్తమున సుమంత్రుని దాఁకుచు మంత్రీ! నీవు కడు  
 వేగమ రాజుకడకరుగుము. ఆతని నేమిటక కాపాడుచుండుము.  
 ఇంతదూరము రథము నెక్కించి నన్నుఁ గొనివచ్చితివి. ఇంకఁ  
 బాదచారిని వనమునకుం బోయెద. నీవు మరలి యయోధ్యకుం  
 బొమ్ము. అనఁగా నతఁడు తనకు నెలవిచ్చెనని యెఱింగి పిలుచు  
 కొనిపోనొల్లఁడయ్యెఁగదా యన్నదుగ్గమున నిట్లనియెను.  
 నీవంటిమహాపురుషుఁడు తమ్మునితో భార్యతోఁడుద్ర జనుఁడువలె  
 వనముల వాసముచేయుట లోకమం దెవ్వనికైన సమ్మతము  
 కాదు. నావంటివాని కది సమ్మతమగునా యని చెప్పనేల? దైవ  
 కృతమగు నీవివత్తును మార్ప నెవ్వరికి సాధ్యముకాదు. బ్రహ్మ  
 చర్య మవలంబించి వేదములఁ బఠించి దయగలిగి యార్జవమున  
 వెలయు నీవంటిమహాపురుషున కిట్టివ్యసనము వచ్చునేని బ్రహ్మ  
 చర్య వేదపాఠదయాశుత్వ నిష్కాపట్యములవలన ఫలముగల్గు  
 నని నే నించుకయు నూహింపను. మహావీరా! నీవు సోదరునిం  
 గూడి సీతాసహితుఁడవై పితృవాక్యమును బాలించుపొంఁట.  
 వనముల నివసించి త్రిలోకములమించిన శ్రీమహావిష్ణువువలెఁ  
 బృథుకీర్తినొందఁగలవు. త్రిలోకజయమున సద్గతి కేగఁగలవు.  
 నీపట్టాభిషేకమునకు విఘాత మొనరించి కైకయు, నిద్రపోవు  
 చుండఁగా జెప్పకయేవచ్చి నీవును బౌరుల వంచించితిరి. ఇంక  
 వగలపాలై పాపాచారముగల కైకకు లోబడి వర్తింపఁగల.



వారముకావున హతులమే యైతిమి. అని సుమంత్రుఁడు పలికి శ్రీరాముఁ డడవి నుండవలసినచ్చె వన్నదుగిఖమున రోదనము చేసెను. పిదప నశ్రుపాతమునకుఁ బాచితముగా నాచమనము చేసి పరిశుద్ధుఁడై యుండు సారథిం గాంచి శ్రీరాముఁడు మధురోక్తులఁ బెక్కుసారె లూఱడించుచు నిట్లు పలికెను.

ఇట్వొకువంశమున జన్మించినవారలకు నీకంటె నెక్కు డగుమిత్రుని నెవ్వని నేఁ జూడలేదు. నీవు మాతండ్రి నన్నుఁ దలంచుకొని దుగిఖపడకుండునట్లు చేయుచుండుము. ఆతఁడు శోకించుచున్న వాఁడు. ముదుసలి. నికామకామపీడితుఁడు. కనుకనే నేనిట్లు చెప్పుచున్నాఁడను. రాజు కైకకుఁ బ్రీతిగల్గింపఁగోరి యేమేమి యానతిచ్చినను వానినెల్ల నించుకయు ననుమానింపక చేయవలయును. ప్రభువులు కామక్రోధముల నేయేకార్యముల యందు మనస్సు ప్రవర్తించిన నవి ఫలించుటకేకదా రాజ్యమును బాలింతురు. మంత్రివర్యా! ఎట్లు లేకార్యముచేసిన రాజు ప్రీతినొందునో దుగిఖముకలుగు నవకాశము లేకయుండునో దాని నట్లే చేయుచుండుము. ఇంతదనుక నాతండ్రి దుగిఖ మెట్టిదో యెఱుఁగఁడు. ముదుసలి పూజ్యుఁడు. స్వాధీనేంద్రి యుఁడు. అట్టిరా జిపుడు దుగిఖములపాలైనాఁడు. కనుక నీవు నాకు మాటగా మ్రొక్కి యిట్లు పలుకుము. “అయోధ్యనుండి విడిపోయితిమి. వనమున నుండవలయునన్న దుగిఖము నాకు లేదు. సీతకును సౌమిత్రికిని గూడ లేదు. పదునాలుగేండ్లు గడువఁగా నాలసింపక మేమెల్ల వచ్చి మిమ్ము దర్శింతుము.” అని. సారథీ! ఇట్లు తండ్రికిఁ దల్లులకుం గైకకుం దెల్పి తరువాత సీతయు, నేనును లక్ష్మణుఁడును జెప్పినట్లుగాఁ గౌసల్యకు మాయా రోగ్యము నమస్కారములు తెల్పుము. నాతండ్రితో భరతుని

వేగ పిలిపించి రాజ్యమున నునిచి కౌగిలించుకొమ్ము. ఆసుఖమున మాసంతాపము తొలగంగలదు. అని మామాటలుగాఁ బల్కుము. తరువాత భరతునితో వత్సా! నీవు రాజావిషయమున నెట్లు ప్రవర్తింతువో యట్లే తల్లులవిషయమున నించుకంతయు భేదములేక వర్తింపుము. కైకయు శత్రుఘ్నునందలి ప్రీతిచే సుమిత్రయుఁ గన్నతల్లులవలె నెట్లు విశేషించి ప్రీతితోఁ జూడఁదగియున్నారో యట్లే నాతల్లియగుటంజేసి కౌసల్యయు నీకు మిక్కిలి మన్నింపఁదగినది. తండ్రికిఁ బ్రీతిగల్గింపఁగోరి యశావరాజ్యము నంగీకరింతువుగాన నిహపరసుఖములను బ్రజలకు రాజునకుం గూర్పఁజాలుదువు. అని నేను జెప్పినని తెల్పుము.

అని పలికి శ్రీరాముఁడు తన్నుఁ బురమునకుఁ బోవునట్లు చేయఁగా నాసుమంత్రుఁడు శోకించుచు వాని నాలకించి యిట్లు పలికెను. మహాత్మా! అనుమానముమాని నేమి చెప్పితి నో యది స్నేహభావమున నేయని గ్రహింపవలయు. సేవాధర్మము నతిక్రమించి నీపైఁగల కూర్చివెంపున నా చెప్పినమాటలన్నియు భక్తుఁడనని తలంచి నన్ను మన్నింపందగు. నిన్నిటవదలి నేనెట్లు పురమునకుంబోవుదును. ఒకప్పుడందులకు నేను సాహసించినను గొడుకు నెడఁబాసిన స్త్రీవలె నిన్ను నెడఁబాపుకొను నాయయోధ్యకు నొంటరిగా నేనెట్లుపోవఁగలను? అందుఁగలప్రాణికోటులు నిన్నుఁ గూడిన యీశ్వందనము నిప్పుడు నీవు లేకుండఁ జూడఁగనే దుగిఖము పెల్లున హతములగునే. పౌరులు నన్నుమాత్రము చూచి మిక్కిలి దుగిఖింతురుగదా. అందలివారెల్ల దూరమున నున్ననిన్నే తలంచుచుఁ దమముందున్నరీతి భావించుకొనుచు నాహారమును వదలియుందురనుట యథార్థము. పౌరులదుగిఖ

మును నీవే చూచియున్న వాడవుకదా. నేను నీవు లేనిరథమును దోలుకొనిపోవఁగా వేయింతలుగా దుగ్గిమున విలపింతురుగదా. మీతల్లి కౌసల్యతో నేమని పల్కుదు? నీకుమారుని తల్లి! మాతులగృహమున వదలివచ్చితి నందునా? అబద్ధము నెట్లు పల్కుదు? వనములో డించివచ్చితిని నిజముచెప్పుదునా? అది యప్రియముకదా. సత్యమైన సప్రియము నెట్లు పల్కుదు? నామాట విన్నంతనే యాదేవి యసువులంబాయునే! మిష్టుమువ్వరను వహించివచ్చిన యాయుత్తమాశ్వములు మీరు లేమి నేనుదోలిన నెట్లు లీడ్వఁగలవు? కాబట్టి నేను నిన్ను వదలి యయోధ్య కరుగనోపను. నీవెంటనుండ నానతిష్టు. నాస్థానము సంగీకరింపవేసి రథముతో నగ్నింజొత్తును. శ్రీరామా! నీతపమునకు విఘ్నముగావించు క్రూరజంతువులంబొలియింతును. మహాత్మా! పురుషోత్తమా! నీవు రాజ్యాభిషిక్తుడవై భూమిఁ బాలించుచుండఁగా నీకొఱకు సారథినై దానఁ గలుగుసుఖము దౌర్భాగ్యుడనగు నాకు లభింపకపోయెను. అదిలేకున్నమానె, నీతో వనవాసముచేయుచు నీకు సారథినై పరిచర్యాసుఖమునైన నొందఁగలనని యాశించుచున్నాఁడను. వనముల నీచెంత నుండఁగోరెద. ఇద్దాని కనుమతింపుమా. నాచెంతనుండుమను నీప్రియవాక్యము చెవులపండువుగా విన వాంఛింతును. ఈగుఱ్ఱము లడవిలో నిన్ను సేవించునేని ముక్తి నొందును. నేను నీకు శుశ్రూషలు చేయఁగోరుదును. అయోధ్యమాటయేల? నీవు లేక దేవలోకము లభించినను నాకు వలదు. నీసేవయే నాకుఁ గావలయును. దుష్కర్తము లొనర్చిన వాఁడు దేవలోకమునకుఁ బోవ నర్హుఁడుకానిచందమున నిన్నుఁ బాసి నే నయోధ్యాపురమునకుఁ బోవఁజాలను. వనవాసనియ

మము ముగియఁగా నిన్నీరథముననే యెక్కించుకొని యయోధ్యకుం దీసికొనిపోవలయునని నాకుఁ గోర్కికలదు. వనమున నిన్నుంగూడియుందునేని నా కీపదునాలుగేండ్లు నిమేషకాల తుల్యములుగా గడచును. నిన్ను వదలియుండిననవియే నూతీంతలుగా నాకుం దోచును. భృత్యవాత్సల్యముగల నీవు భక్తుఁడను భృత్యుఁడను నగునన్ను రానంగీకరించిన మర్యాదమీ జిక ప్రభుకుమారుని నిన్ను ననుసరించియుందును. ఇందేయపరాధము లేదు. నన్ను వదలుట నీకుఁ దగదు.

అని యిట్లు దీనుఁడై వేడుచున్న యాసుమంత్రునింగాంచి శ్రీరాముఁ డిట్లు పలికెను. సుమంత్రా! నీవు ప్రభువిశ్వాసముగలవాఁడవు నాయందు నీకు విశ్వాసముకలదని యెఱుంగుదును. కాని నిన్నిపుడు రావలదని మరల నయోధ్యకుం బంపుటకుం గలకారణము నాలకింపుము. నీ వయోధ్యకుం బోవఁగా నాపిన్నతల్లిరాముఁ డడవుల కరిగెననునమ్మకము గలదగును. ధర్మాత్తుఁడగు నాతండ్రిని గుఱించి యసత్యవాదియని పందియ మొందకయుండును. తనకుమారుఁడు భరతుఁడు రాజ్యమేలుచుండఁగా వృద్ధి నొందిన యారాజ్యమును బాలింపవలయుననియే నాకోరిక. ఈలాభమునుగోరియే నిన్నుఁ బంపఁగోరుచున్నవాఁడ. ఇదియేగాక మఱికొన్ని ప్రయోజనములుకూడఁ గలవు. నాకు రాజేంద్రునకు దీనఁ బ్రియము చేకూరుఁగాన నీవిపుడయోధ్య కరుగుము. ఏయేమాట లెవ్వరెవ్వరికిఁ జెప్పుమంటినో వానినెల్ల నట్లే తెలుపుము. అని పలికి పలుమాట లాతని నాశ్వాసించుచు గుహునిం గని యుక్తి కనురూపముగా నిట్లు తెలిపెను. ఆర్యా! నన్నిందుండుమంటివి. జనసాంద్రమగు నిందుండుటనాకు న్యాయ్యముకాదు. తప్పక యాశ్రమములందే

యుండందగు. తండ్రియాజ్ఞయు నట్టిదే. కావున నేను మునుల కుచితమగు వ్రతమునుబూని నాజనకునకు విశేషించి సీతాలక్ష్మణులకు మేలుగలుగ జడలుదాల్చి వనమున కరిగెదను. మట్టిపాలు తెమ్ము. అనఁగా నాగుహఁడు మట్టిపాలు తెచ్చియిచ్చెను. తొలుత నాపాలతో లక్ష్మణుఁడు జడలుతాల్చునట్లుచేసి పిదపఁ దాను జడలు దాల్చెను. వల్కలముల ధరించి జడలదాల్చి గుహునితో రాజ్యపాలనము చాలఁ గష్టమే యగుఁజుమీ. కావున నీవు చతురంగబలములయందును గోశమునందు దుర్గములయందు దేశమునందు నించుకదైనను బ్రమాదము లేక యుండవలయును.

తరువాత రఘుకులాలంకారుఁడు శ్రీరాముఁడు గుహుని వీడ్కొని తత్తటపాటులేక సీతాసౌమిత్రులంగూడి ప్రయాణము సాగించెను గంగానదియొడ్డున నోడ కనఁబడఁగా నది వడివడిం బాటుచున్నదిగాన నోడ నెక్కియే దాని దాట నూహించి పురుషసింహా! ఈయోడ కదలవచ్చి యిట నిలిచి యున్నది తొలుత నీవెక్కి భయస్వభావముగల జానకిని మెల్లగ నెక్కింపుము. అనఁగా మతిమంతుఁడుగావున ముందు సీతాదేవి నెక్కించి వెంటఁ దా నెక్కుటయన్న భావ మగుటం జేసి తానెక్కెను. తరువాత శ్రీరాముఁ డెక్కెను. గుహుఁడు బంధువులం గాంచి యోడను మీర లావలిగట్టునకుం జేర్చుడని శాసించెను. శ్రీరాముఁ డాయోడపైఁ గూరుచుండి బ్రాహ్మణక్షత్రియులకు జపింపఁదగిన “దైవీనావమ్” అను నారోహణమంత్రము నాత్మహితార్థము జపించెను. శ్రీరామమూర్తి సీతాసహితుఁడై యాచమించి మహానందమున శరీరము పులకఁ రింపఁగా విధిననుసరించి యాగంగానదికి నమస్కరించెను.



కాంతిమంతుడు లక్ష్మణుడు నమస్కరించెను. రాముడు డంత  
గుహుని సుమంతుని వీడ్కొలిపి నొక నెక్కి యింక నడుపు  
డని నావికులకు నానతీయ వారు జాగరూకులై మంచితెడ్లం  
గైకొని జవమలర దాని నడుపఁగా నవ్వలియొడ్డున నవి చేరెను.  
అనిందితభూజాత నదీమధ్యభాగమున కా యోడవచ్చినంతట  
దోసిల్లాగ్గి గంగాతరంగిణిం గాంచి జననీ! ధీశాలియగు నీదాశ  
రథి నీసంరక్షణముమూలమునఁ బదునాలుగేండ్లు పూర్ణముగా  
నడవులనుండి నిరంతరాయముగా వ్రతము గడిపి సోదరుని  
నన్నుంగూడి మరల నిచ్చోటికి రాఁగా టేమయుక్తి మరలి  
వచ్చినందులకై నావాంఛితములు ఫలింప నిన్నుఁ జక్కఁగాఁ  
బూజించెదను. దేవీ! నీవు త్రిలోకముల సంచరింతువు. బ్రహ్మ  
లోకమును నీవు చూచియేయుందువు. ఈలోకమున సాగర  
పత్నివై యున్నావు. సుప్రసిద్ధురాలవు. కల్యాణీ! నమస్కరిం  
చెద. వినుతింతును. పురుషోత్తముడు టేమముతో మరలవచ్చి  
రాజ్యము స్వీకరింపఁగనే నీకుఁ బ్రియముఁ గూర్పఁదలఁచి లక్ష  
గోవులను వస్త్రములను మృష్టాన్నమును బ్రాహ్మణుల కొసంగు  
దును. దేవీ! నే నయోధ్యకు మరలఁజేరి పరిశుద్ధచిత్తమున నీకు  
సహస్రకుంభసంభృత మద్యమును అన్నముకొఱకు మాంస  
మును సమర్పించి పూజింతును. నీతటమున నేయే దేవతలుందురో  
వారలనందఱుఁ బూజింతును. నీయొడ్డునఁగల మణికర్ణి కాప్రయా  
గాదితీర్థ రాజములను, గాశ్యాది దేవాలయములను బూజించె  
దను. పాపరహితురాలవగు నోగంగా దేవీ! పాపదూరుడగు నీ  
శ్రీరామమూర్తి ననవాసవ్రతముచేసి నన్ను సోదరునింగూడి  
మరల టేమమున నయోధ్యను నీయనుగ్రహమునఁ జేరుఁ



గాక అని ప్రార్థించెను. అని యాసీత గంగను బ్రార్థించుచు దక్షిణతీరముం జేరెను.

అవ్వలియొడ్డు చేరఁగనే శ్రీరాముఁ డాయోడను వదలి నీతాసామిత్రులతోఁ బ్రయాణము సాగించెను. లక్ష్మణుం గాంచి రాముఁడు నేడు మొదలు నీవు జనులున్నను లేకయున్నను రక్షణమునందుఁ బ్రమాదములు లేకయుండుము. కని విని యెఱుఁగని నిర్దానుష్యవనభాగమునకుఁ బోవుచున్నాము. కనుక సంరక్షణకార్యమున నించుకయేఁ బ్రమాదము పనికిరాదు. లక్ష్మణా! నీవు ముందు పోవుచుండుము. సీత నీవెనుక వచ్చును. మీయిరువురంగాపాడుచు వెనుక నేను వత్తును. ఇట్టితావుల మనము పరస్పరము కాపాడుకొనుచుండవలయును. ఏకార్య మైనను దదుచితకాలముదాటఁగా మరల దానిని జక్కఁగా నిర్వహింప సులభముకాదు. కావున నుచితసమయమున హెచ్చరికగలిగియుండవలయును. జానకి యిపుడు జనసమృద్ధములేక సస్యములులేక యారామములులేక భయజనకమై హెచ్చుతగ్గులు గలిగియుండునడవిని బ్రవేశించుచున్నది. ఇపుడు వన వాసకష్టము నెఱుంగఁగలదు. అనఁగా లక్ష్మణుఁడు తదాజ్ఞా ప్రకారమే ముందుగాఁబోయెను. సీతయు నావెనుకఁ జనియె. వారిద్దఱకుఁదరువాత శ్రీరాముఁడు నడిచెను.

శ్రీరాముని వదలి చూచువారలకు జాలిపుట్టించుచు దీనుఁడై సుమంత్రుఁడు శ్రీరాముఁ డవ్వలిగట్టుచేరువఱకు నందే యుండి యనిమేషదృష్టులం గాంచుచు నతఁడు దూరముగాఁ బోవ దృష్టుల మరలించుకొని వగచెను. శ్రీరాముఁ డంత గొంతదూరము పోయి సస్యసమృద్ధమై జను లుత్సాహ వంతులుగా నున్నదగువత్సదేశమును జొచ్చెను. అందు వా

రాకలిపొడసూపఁగా సీత నొక్కతావున నునిచి వేటకుం  
బోయి యాయువువురు సూకరమును, మనుబోతును, దుప్పిని,  
నల్లచాటలుగలదుప్పిని వధించి వానియందలి పరిశుద్ధమాంస  
మును గొనితెచ్చి సీతంగూడి సాయంకాలమగుటంజేసి త్వరపడి  
యొకవృక్షముంజేరి యందు విడిసిరి.

మహాశయులారా! ఇప్పట్టునఁ దెలిసికొనఁదగిన విశేషాంశ  
ములు కలవు. వాని విమర్శించి కనుఁగొందము.

“భాస్కరోదయకాలోఽయం గతా భగవతీ నిశా,

అసౌ సుకృష్టో విహగః కోకిలస్తాత మాజతి. ౨

బర్హిణానాం చ నిర్హోషశ్శూన్యతే నదతాం వనే,

తరామ జాహ్నువీం సౌమ్య శీఘ్రగాం సాగరంగమాం.” ౩

అని మూలము. ఇవి శ్రీరామవాక్కులు. భగవతీ నిశా గతా =  
షడ్ధుడై శ్వర్యసంపన్నురాలగురాత్రి గతించెను. భగవతీ యను  
విశేషణము శ్లోకపూరణార్థమా యన్నఁ గాదు. “నిశా రాత్రిః  
సర్వపదార్థానామవివేకకరీ” అని భాష్యము. ఎల్లప్రాణులకుఁ  
దమోభావశ్యమున నజ్ఞానమును గల్పించునది యని యర్థము.  
అట్టినిశ గడచెను. అనఁగా భావమేమి? ఇంతదనుక నాపూనిన  
కార్యము చేయఁ బూనిక కలుగదయ్యెను. ఇంక జాగ్రత్తపడ  
వలయును.

“యా నిశా సర్వభూతానాం తస్యాం జాగర్తి సంయమీ,

యస్యాం జాగ్రతి భూతాని సా నిశా వశ్యతో మునేః.” ౪

గీత. ౨ ఆధ్యా.

“న్నగీతావాక్యానుసారము రేయియంతయు నెల్లరు నిద్రిం  
చుచుండ మేల్కొని యాలోచించితిని. కార్యము నిశ్చిత

మయ్యెను. రాత్రియు గతించెను. ఆమె భగవతి. మహామాయ. గడచెను. అనఁగా నన్నుం బురికొల్పి తనపనిని నిర్వర్తించి విరమించినదని యర్థము. నావలనఁ గాఁదగినకార్యములు చేయింపఁ బూనుకొన్నదని సారము. భారద్వాజపక్షియుఁ గోయిలయుఁ గూయుచున్నవి. వనమున నెమిళ్లు ధ్వనిచేయుచుండఁగా వినఁ బడుచున్నది.

మానవులను నింద్రనుండి మేలుకొలిపి ప్రవృత్తిమార్గమునకుం బురికొలుప నెన్ని యోపతులు ప్రయాసపడుచున్నవి. వానికి మానవులు కృతజ్ఞులుగా నుండవలయును. ఉషఃకాల మాసన్నమగుచున్నదనియు, నేల నిద్రపోయెదగనియు, మనుజులు మేలుకొనునంతదనుక వాయసములు కుక్కుటములు లోనగునవి యెంతో ప్రయాసపడుచున్నవి. వనముల నేలయవి ధ్వనిచేయుచున్నవి? అందు మానవు లుండరుకదా. ఆరీతిగా ధ్వనించుట వానికలవాటు అని కొందఱిందురు. గ్రామములయందు వాయసాదులు మేలుకొని యిశరులం బురికొలుపును. మహారణ్యములయందును భగవంతు నారాధించు జంతువు లనేకములుగలవు. ఆపూజాపద్ధతి వేటుగానుండునని మనమెఱుంగవలయును. గరుడపక్షి కృష్ణా యని ధ్వనిచేయును. అదియే దానియారాధనమార్గము. ఎన్ని యోపతులు తొలుదొలుత లేవఁగనే భగవంతుని దెలిసియో తెలియకయో వాడుకచొప్పున బ్రార్థించునని యోగులు పలుకుదురు. శ్రీకాళహస్తీశ్వరమాహాత్మ్యమున నీవిషయము కనంబడును. పురువులుకూడ భగవంతు నారాధించెనని చప్పఁబడినదే. పూరజాయగుసర్పముకూడ నీశ్వరు నర్చించెనుగదా. ఇంక మానవేత ప్రాణులు భగవంతుని సేవింపవనుట యెట్లు? ఆసేవాపద్ధతి యిట

దని మన మెఱుంగము. మన మెఱుంగని విషయములన్నియు శూన్యప్రాయము లనరాదు. ఈవిషయమున మానవులకుఁగల యజ్ఞానాహంకారములగుఱించి చింతింపవలసినదియే కాని గర్వింపరాదు. ప్రకృత మనుసరింతము.

పక్షులు లోనగుజంతువులకు మానవు లప్పుపడియున్న వారు. వానియప్పు తీర్పవలసియున్నది. భూతయజ్ఞ మెందులకు? ఆయప్పు తీర్చుటకేకదా. పంచమహాయజ్ఞములలో భూతయజ్ఞ మొక్కటిగ నిర్ణయింపఁబడినది. “భూతాని బలికర్తృణా” అని స్మృతి చెప్పుచున్నది. యజ్ఞములు ఫలమును గోరి చేయఁ దగునవి. హింసాప్రధానములు. కావున స్వర్గాదిలోకప్రాప్త్యర్థ మవ్వాని నాచరింతురు. బ్రహ్మయజ్ఞాదులైదును హింసా లేశము కూడ లేనివి. కావుననే మహాయ ము లనుఖ్యాతిఁ గాంచినవి.

“స్వాధ్యాయేన వ్రతైర్హోమైస్తైవి నేజ్యయా సుతైః,  
మహాయజ్ఞైశ్చ యజ్ఞైశ్చ బ్రహ్మాయం క్రియతే తనుః.”

అ

మను. ౨ అధ్యాయము

“మహాయజ్ఞైః పంచభిర్బ్రహ్మయజ్ఞాదిభిః యజ్ఞైః జ్యోతిష్టోమాదిభిః.”

అని కుల్లూకభట్టు.

అట్టిమహాయజ్ఞములలో భూతయజ్ఞ మొక్కటిగఁ బరిగణింపఁబడినది. పంచమహాయజ్ఞములను వదలి జ్యోతిష్టోమాదులొనరించి కుండలాలంకృతులయి ఖ్యాతిగలవార మనుకొందురు. ఇస్సీ! ఎంత యసంగతము! ఎంత దారుణము!

“నిత్యకర్తృతానామేవ నైమిత్తికకర్తృణ్యధికారః”

అని నియమము పెద్దలచే జేయఁబడినది. ఏల? సంధ్యావందనము మాని యితర శ్రౌతకర్తముల నాచరించు నధికారము గలదా? అట్లు లాచరించిన నవి “అవిధినా కృతమకృత” మ్మను న్యాయమున నిష్ఫలములే. అంతియకాక దుష్ఫలములేయగు. చేయనశ్లేయని యూహింపఁదగు. కనుక నేగీతాశాస్త్రమునందు

“యశ్శాస్త్రవిధిమత్స్పృశ్య వర్తతే కామకారతః,  
న స సిద్ధిమవాప్నోతి న సుఖం న పరాం గతిం.

౨౩

తస్మాచ్ఛాస్త్రం ప్రమాణం తే కార్యకార్యవ్యవస్థితౌ,

జ్ఞాత్వా శాస్త్రవిధానోక్తం కర్త కర్తుమిహోర్హసి.” అగీత. ౧౬ అధ్యాయం.  
అని శ్రీకృష్ణచరమాత్మయే బోధించును. కనుక విధిచరహితముగ నాచరించుకర్తములు నిష్ఫలములగుటయుగాక దుష్ఫలములుకూడ నగునని యెఱుంగవలయును. భూతయజ్ఞ మేలికనఁగా మనకెన్నెన్ని రీతులనో తోడ్పడు చుండుపక్షములు లోనగు వానియప్పు తీటుటకని మన మెఱుంగవలయును. కాలజ్ఞానము పక్షులకున్నయట్లు మానవులకు లేననుట రూఢము వానికున్నంత యింద్రియనిగ్రహము మానవులకు లేననుట సిద్ధాంతము. పక్షులధ్వనులువానిపై నుండి వ్యాపించువాఁయుపు మానవుల కెంతో యారోగ్యమును గలిగించి యానందమును గల్గించును. కనుక వానియప్పుతీర్చుకొనక తప్పదు. ఈవిషయమును శ్రీరామమూర్తి స్థాలీపులాకన్యాయము ననుసరించి మనకుఁ దెలిపెను.

తొలిసంధ్య నుపాసించి శ్రీరాముఁ డీక గంగానదిని చాటుదమని లక్ష్మణునకుఁ దెల్పెను. “సాగరంగమామ్” అన్న విశేషణ మొకవిశేషము నెఱిగించుచున్నది. సముద్రమున గలియునదులే మహానదులని పిల్వఁబడఁదగినవి. తక్కినవన్నియ

నుపనదులు. నదీశబ్దము స్త్రీలింగము. సముద్రశబ్దము పుంలింగము. భర్తృసంయోగము కలిగినఁగాని నదికిఁ బావనత్వము లేదు. అను నీకారణముచేత శ్రీరామమూర్తి మనకొక్కసీతిని దెల్పుచున్నవాఁడు. ఏమనఁగా. భర్తను గూడకయున్న స్త్రీకులట యనంబడును. తత్సంగతి మెలగినచోఁ బతివ్రత యనఁబడును. అని.

“పతిం యా నాభిచరతి మనోవాగ్దేహసంయతా,

సా భర్తృలాకానాహ్నాతి నద్భిస్సాధ్వీతి చోచ్యతే.”

అని మనుస్మృతియుఁ దెలుపుచున్నది. ఈవిషయమున నభిప్రాయభేదము కానరాదు. కావునఁ బతి నెడఁబాయనినాతి పతివ్రత యనంబడును. ఆమెయశస్సు చిరకాలము నిలుచును. అట్టియశస్సు నార్జించుటకే పురంధ్రీమణులు ప్రయత్నింపవలయును.

“అసత్యమపి నైవాహం బ్రూయాం పచనమిదృశం,

కథమప్రియమేవాహం బ్రూయాం సత్యమిదం పచః.”

౪౬

అని మూలము. సత్యమైన నప్రియము పలుకఁజాలను. ప్రియమైన నసత్యము పలుకఁజాలను. అని సుమంత్రునినోట మహర్షి పలికించెను. ఈయర్థమునే

“సత్యం బ్రూయాత్ప్రియం బ్రూయాన్న బ్రూయాత్సత్యమప్రియం,

ప్రియం చ నాన్యతం బ్రూయాదేష భర్తృస్సనాతనః.”

అని మనుస్మృతి తెల్పెను. సత్యము ప్రియమునగుదానిని దెలుపవలయునని అప్రియమగుసత్యమును జెప్పరాదని, ప్రియమైన నసత్యమును బలుకరాదని దీనితాత్పర్యము. ఇతరులు తన మాటలమూలమున నార్తులుగాకయుండవలయుననియే యీ



యుపదేశఫలము. మాటలాడునపుడు కర్ణకరోరము హృదయ  
తాపకరము నగునట్లు సత్యమునైన బలుకరాదు. హితముగా  
నసత్యమును బలుకరాదు. అని మన మీభాగమునుండి నేర్చు  
కొనవలయును.

“భవిష్యంతి వనే యాని తపోవిఘ్నకరాణి తే,

రథేన ప్రతిబాధిష్యే తాని సత్వాని రాఘవ.”

౫౦

అను నీమూలము మనకొక క్రొత్తవిషయమును దెలుపుచున్నది.  
మానవు లెట్లు సత్కార్యములకు విఘ్నము లొదవించి యానం  
దింతురో అట్లే వనముననుండి తప మాచరింపఁబూనినను  
గ్రూరమృగములు తపోవిఘ్నము చేయఁ బ్రయత్నించును.  
“శ్రేయాంసి బహువిఘ్నాని” అన్నసూక్తి సార్థకమే కదా.  
అనఁగా దపస్సు సకలపాపముల నశింపఁజేసి భగవద్దర్శనలాభ  
మును గూర్చునది. కావున నట్టిదాని కీతఁడు పాత్రుఁడగునా  
కాఁడా యని భగవంతుఁడు పరీక్షించును. అనఁగాఁ గ్రూర  
మృగదర్శనము, వానిభయంకరధ్వనులు వినఁబడుట, లోనగు  
బాధ లెన్నియో కలుగఁగా వానికి నోద్యుకొని తపమొనరింప  
వలయును. ఏల యీపరీక్ష భగవంతునకని యడుగవచ్చును.  
తన్ను దర్శించునంతజ్ఞానము కలదా లేదా యని విమర్శింప  
వలదా. ఎవ్వనికి మనస్సు సర్వభూతముల నంతర్యామియగు  
నాపరతత్త్వమునే చూచునో యాతనికిఁ గ్రూరాక్రూరభేదము  
లుండవు. ఆస్థితియందున్నవాఁడా లేదా యనియే యీపరీక్ష.

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.”

౨౯

గీ. ౬ అ.

అనికదా గీతాశాస్త్రము తెల్పుచున్నది. అట్టిపరీక్షలలో నాటి తేటినవాడే భగవద్భక్తుడగును. అతనినే కరుణించి పరాత్పరుడు సంసారార్ణవమునుండి యుద్ధరించును. శంకరుడే శ్రేష్ఠుడని యొక్కఁడు విష్ణువే శ్రేష్ఠుడని యొక్కఁడు వాదించుచుఁ బరస్పరము శివవిష్ణువుల దూషించుచు నుండువారు భక్తులా? జగద్వంచకులా? ధనదాసులా? వీరి కేమని పేరు పెట్టవలయునో తెలియరాకున్నది. సమదర్శనుడు కానివాడు నా భక్తుడు కాఁడని శ్రీకృష్ణపరమాత్మ బోధించుచుండఁ జిహ్నుములు లేకున్న భగవంతుడు భక్తులననుగ్రహింపఁ డనుప్రేలు వారలెంతధనదాసులో యోజింపుడు. పరమేశ్వరుఁ డన్నిమతములవారలయందు సమబుద్ధికలవాడు. అందెవ్వరు ధనాశావిరహితులో నిర్మలాత్ములో తనను సర్వత్ర కాంతురో వారి నుద్ధరించును. విష్ణుమూర్తి నే యారాధించినఁగాని వాంఛల నొసంగఁ డనుమూర్ఖులు కలరు. ఇతరమతములవారు తమమతధర్మముల ననుసరించి భక్తియుక్తి నారాధించినచో వారలం గరుణింపఁ డనవచ్చునా? అన్నచో నతఁడు భగవంతుఁ డెట్టులగును? సర్వరూపములు తానై యంతట వెలయువాడుకదా భగవంతుడు. కావున నట్టి నీచోపదేశములకు దూరముగనుండి యెవ్వరి కేరూపము నేనామము ప్రియముగనుండునో యారూపమున నానామమున నాపరమేశ్వరు ధ్యానించిన వినుతించిన నతఁడు ప్రసన్నుండగును.

“ఇమే చాపి హయా వీర యది తే వసవాసినః,  
పరిచర్యాం కరిష్యంతి ప్రాప్న్యంతి పరమాం గతిం.”

౧౩.

అను నీమూలము భగవదుదేశమును దేటపఱచుచున్నది. స్కాందమహాపురాణమున శ్రీశంకరుడు సాలెపురువునకు.

భుజంగమునకు గజమునకు ముక్తిసంగునట్లు గలదు. తిర్యగ్జంతువులకుంగూడ ముక్తికలుగునా యని కొందఱు తీసడింతురు. అట్టివారి నోరుమూయించుటకే యీశ్లోక మిందుఁ బొందు పటుపఁబడినది. ఇదియు నేల యప్రమాణముకాఁగూడదందు రేని వారు నాస్తికులే యగుదురు. వారివాదముల నేయాస్తికుఁడు నాలకింపఁడు. పనమున నివసించు నీకు నోశ్రీరామా! యీగుఱ్ఱములు శుశ్రూష సలుపునేని పరమగతి నొందును. శుశ్రూషయనఁగా వంగివంగి దండములు పెట్టుటకాదు. దేవాలయముల నలికి మ్రుగ్గులు పెట్టుటకాదు. ఏవాని కేది యర్హమో యావిధమున భగవంతు నా రాధించుట యని యర్థము. వంగి వంగి దండములు సమర్పించు దాసులు ధనదాసులే. మనకి పూర్వకముగాఁ బరమేశ్వరుని సేవించుటయే భక్తి. ఏజంతువైనను భగవదనుగ్రహమునకుఁ బాత్రమైన ముక్తిసొందును. తోలుతిత్తినిబట్టి ముక్తి దొరకదు. ఒడలు కనఁబడకుండఁ దులసి పూసలహారములు ధరించినంతమాత్రమున భక్తుఁడు కాఁడు.

“అద్వేష్టా సర్వభూతానాం మైత్రః కరుణ ఏవ చ,

నిర్తమో నిరహంకారస్సమదుఃఖసుఖః క్షమి.

౧౩

సంతుష్టస్సతతం యోగీ యతాత్మా దృఢనిశ్చయః,

మయ్యర్పితమనోబుద్ధిర్మో మద్భక్తస్స మే ప్రియః.

౧౪

అనపేక్షశ్శుచిర్దక్ష ఉదాసీనో గతవ్యధః,

సర్వారంభపరిత్యాగీ యో మద్భక్తస్స మే ప్రియః.”

౧౫

గీత. ౧౨. అధ్యాయము.

“ఆరభ్యంత ఇత్యారంభః ఇహముత్రార్థాని కామహేతుని కర్తాణి సర్వారంభః తాన్ పరిత్యక్తుం శీలమన్యేతి సర్వారంభపరిత్యాగీ యో మద్భక్తస్స మే ప్రియః”

అని భాష్యము.

అని శ్రీకృష్ణమూర్తి యర్జునునకుం దెల్పెను. ఇట్టివారే భక్తులని సిద్ధాంతముచేసెను భగవదుక్తి యిది కాదన్నచో నొక నమస్కారము. సర్వకర్తవిముఖుడై అనఁగా వానిఫలములం గోరక యాశవదలి యితరులను ద్వేషింపక

“తుల్యనిందాస్తుతిర్నానీ సంతుష్టో యేన కేనచిత్,  
అనికేతస్థిరమతిర్భక్తిమాన్ మే ప్రియో నరః.”

౧౯

గీత. ౧౨. ఆధ్యా.

అన్నగీతావాక్యము ప్రకారము తన్నోరులు దూషించినను భూషించినను సమముగా భావించుచు దొరకినదానితో సంతుష్టి నొందుచు నుండువాఁ డెవ్వఁడో వాఁడు భగవద్భక్తుఁడని నమ్మవలయును. అంతియకాని ధనము కొంచెమిచ్చిన నోటికి వచ్చినట్లు తిట్టుచు నెక్కువ యొసంగిన భట్టురాజువలెఁ బొగడుచుఁ గ్రొత్తకార్యము లారంభించి లోకము నుద్ధరింతుమని ప్రకటించి ధనములాగుచు సర్వము భగవదర్పణము చేసితిమని కన్నులు తేలవైచుచు భగవంతుని ధ్యానించునట్లు నటించి యెవ్విధనమున ధనము లాగవచ్చునా యని యోజించుచు నప్పటికిఁదగినట్లు లేదోయిక్కి బన్నుచు యోగులమని జ్ఞానులమని నిస్సంగులమని భక్తులమని సమయోచితముగా శ్రోతలయోగ్యతను గనిపెట్టి డంబములుపలుకుచుండు ధనదాసులు భక్తులగుదురా? వారు రహస్యమృష్టాన్నభుక్తలే యగుదురు. అట్టివారినుడుల నవలంబ్రోచి యథాశక్తి న్యాయము ననుసరించి నిర్మలచిత్తమున భగవంతుని సేవించుచుండిన నాకరుణానీరధి జాతి నాలోకింపక వేషభాషల లేక్కింపక నిర్మలచిత్తమునే పరికించి యానందించి ముక్తి నొసంగు ననువిషయము మన మీభాగమునుండి గ్రహింపవలయును.

“తవ శుశ్రూషణం మూర్ధ్నా కరిష్యామి వనే వనః,  
అయోధ్యాం దేవలోకం వా సర్వథా ప్రజహామ్యహం.”

౫౪

“అని మూలము. వనమునవసించి నీకు శుశ్రూష శిరస్సుచే జేయు చున్నాఁడను. అయోధ్యనుగాని తుదకు స్వర్గమునుగాని నదలు చును. అనఁగా నీసేవయే ప్రధానమనుట. ఇందొక్కవిశేషము కలదు. శిరస్సుచే సేవచేయుట యనఁగా భావమేమి? వనవాసమున విశేషమేమి? ఏకాంతస్థలమునఁ గూరుచుండి సహస్రార కమలగతుండయి తేజోరూపమున వెలయుభగవంతు నాంతర దృష్టిచే దిలకించుటయే యుపాసించుట యని యర్థము.

“మహీం మూలాధారే కమపి మణిపూరే హుతవహం

సితం స్వాధిష్ఠానే హృది మరుతమాకాశముపరి,

మనోఽపి భ్రూమధ్యే సకలమపి భిత్వా కుశపథం,

సహస్రారే పద్మే సహ రహసి పత్యా విహరసి.”

అని శ్రీశంకరభగవత్పాదులుగారు తేటపఱచిరి. మూలాధార స్వాధిష్ఠానమణిపూర కానాహతవిశుద్ధాజ్ఞాత్మకములు పట్చక్రములు. ఇవి పృథివ్యగ్నిజలవాयువాయోమ మనస్తత్త్వాత్మకములు. ఈతత్త్వము లాయాచక్రములయందుఁ దన్మాత్రత్వమున నుండును. తన్మాత్రలనఁగా గంధరూపరసస్పర్శశబ్దాత్మకములు. ఆజ్ఞాచక్రస్థితమగు మనస్తత్త్వముచేతఁ బదునొకం డింద్రియములు గ్రహింపఁబడును. ఇట్లేకవింశతితత్త్వములు ప్రతిపాదించఁబడినవి. పతితోసహస్రార కమలమునందు విహరింతు వనుటంజేసి తత్త్వచతుష్టయము సూచింపఁబడియె. మాయా శుద్ధవిద్యామహేశ్వరసదాశివాత్మకమే తత్త్వచతుష్టయమని యెఱుంగందగు. పైవానితోఁ గలిసి పంచవింశతతత్త్వము లయ్యెను. ఇవి ప్రాకృతము లనంబడును. మాయ మహేశ్వరుని

గూడి యతనికి జీవత్వము నాపాదించును. అజీవుఁడు ప్రాకృతుఁడే యనంబడును. శుద్ధవిద్యయన్ననో సదాశివునింగూడి సాదాఖ్యకళయని వ్యవహరింపఁబడును. కనుక భగవతి చతుర్వింశతి తత్త్వముల నతీక్రమించి సదాశివునితోననఁగా నిరుపదైదవ తత్త్వముతోఁగూడి విహరించుచు నిరుపదాటవతత్త్వమనంబడుచుఁ బరమాత్మ యని వినుతింపఁబడును. అట్టి నిరుపమాన తేజోరూపము ననఁగాఁ బ్రకృతిపురుషైక్యరూపమునని యుద్ధము. దానిని ధ్యానించుట యని తాత్పర్యము. ఇదియే చిరుపమానభగవత్స్వేదయని యెఱుంగవలయును. ఇదియే తపస్సు. యోగమతసారమిదియే.

“ధన్యానాం గిరికందరే నివసతాం తేజః పరం ధ్యాయతామ్.”

అని భర్తృహరిచెప్పినవాక్యభావ మిదియే. శిరస్సుతో నిన్ను చేవింతుననఁగా నిన్ను నాంతరపూజావిధి ధ్యానింతునని సుమంత్రునియూశయము. అంతజ్ఞానము సుమంత్రునకుఁగలదా యందు రేమో. మహర్షులను నేవించినప్రాజ్ఞాన కీమాత్రము. తెలియదేమో యని సంశయించుట మనదౌర్భాగ్యముననే యనుకొనుట మంచిది. ఈయర్థమును దృఢపఱచు శ్రీరాముని వాక్యముల నాలకింపుఁడు.

“జానామి పరమాం భక్తిం మయి తే భర్తృవత్సల,

శృణు చాపి యదర్థం త్వాం ప్రేషయామి పురీమితః.

౬౦

.. ... ..

నేదానీం గుహ యోగ్యోఽయం వాసో మే సజనే వనే,

అవశ్యం హ్యేత్రమే వాసః కర్తవ్యస్తద్గతో విధిః.

సోఽహం గృహీత్వా నియమం తపస్విజనభూషణం,

హితకామః పితృర్భూయస్సీతాయా లక్ష్మణస్య చ.

౬౧



జటాః కృత్వా గమిష్యామి న్యగ్రోధక్షీరమానయ.”

అని మూలము. సుమంత్రా! నాయందు నీకుఁగలభక్తి నెఱుంగుదును. దాని ననుసరించి తోడ్కొనిపోవలసినదే. కారణాంతరము లనేకములు గలవు. వానినెల్ల నీకుఁ జెప్ప వలనుపడదు. ఒక్కకారణము చెప్పెద నని శ్రీరామమూర్తి చెప్పెను. ఈ వాక్యములు పైనవ్రాసినయాశయమును దృఢపఱచుచున్నవి కదా. కావున నదియే భగవంతుని నేవించు నుత్తమమార్గము.

గుహునితో శ్రీరాముఁ డిట్లు చెప్పుచున్నాఁడు. మనుజులుండుతావున నిపుడు నేనుండఁదగదు. తాపసు లుండఁదగుతావులనే యుండవలయును. కావున మునిజనులకుఁ దగిన నియమమును గ్రహించి తండ్రికి హితముచేయఁగోరినవాఁడనై జడలు ధరింతును. అనఁగా భాసమేమి ? నిర్జనారణ్యములనే యే నుండవలయును. విధితంత్రముననుసరించి కావసాశ్రమముల నుండఁదలచితిని. అనుటచే శ్రీరామమూర్తి లోకుల కొకహితము దెల్పఁ బూనెను. మహాకార్యముల నొనరించు వారు భగవత్కరుణకుఁ బాత్రులు కావలయును. దైవతేజస్సు మిక్కిలి గల్గినఁగాని యాకార్యము సాధింపఁజాలరు. ఆతేజస్సు యోగమువలనఁగాని సిద్ధింపదు. యోగము నభ్యసించ నేకాంతస్థలము కావలయును. అందులకరణ్యములు గిరికందరములు ముఖ్యములు. యోగిఁగానివాఁడు భగవత్తేజస్సు నారాధింపఁజాలఁడు.

“తపస్విభ్యోఽధికో యోగీ జ్ఞానిభ్యోఽసి మతోఽధికః,

కర్తిభ్యశ్చాధికో యోగీ తస్మాద్యోగీ భవార్జున.”

అని భగవంతుఁడే పలికెను. ఇపుడు శ్రీరాముఁడు నిర్జనారణ్యముల నియమమూని తనతేజోరూపమును దానే యుపాసించఁ

బూనెను. ఏల? ఈమార్గ మత్యుత్తమమని లోకులకు నుపదేశించుటకే యని యెఱుంగవలయును.

“భూయస్సీతాయా లక్ష్మణస్య చ హితకామః”

అనుచోఁగల విశేషమేమి? రాముఁడు జడలుదాల్చుట సీతాదేవికి మిక్కిలి హితము. ఆమెసంకల్పము ఫలించును. అనఁగా మహాతపశ్శాలియగు రావణాసురుని దహవేషధారియగు శ్రీరాముఁడే సంహరింపవలయును. లక్ష్మణునకు హితముకొఱకనఁగా లక్ష్మణునకు శాశ్వతకీర్తిగలుగుట కొఱకని యెఱుంగవలయును. అదియే మహాప్రకృతिसంకల్పము. అది నెఱవేఱవలసినదే. కావుననే జడలు దాల్చెనని తెలిసికొనందగు.

“పుత్రో దశరథస్యాయం మహారాజస్య ధీమతః,

నిదేశం పారయిత్వేమం గంగే త్వదభిరక్షితః.

౮౩

చతుర్దశ హి వర్షాణి సమగ్రాణ్యవ్య కాననే,

బ్రాత్రా సహ మయా చైవ పునః ప్రత్యాగమిష్యతి.

౮౪

తతస్త్వాం దేవి సుభగే క్షేమేణ పునరాగతా,

యక్ష్యే ప్రముదితా గంగే సర్వకామసమృద్ధిన్.

౮౫

... ..

ప్రాప్తరాజ్యే నరవ్యాఘ్రే శివేన పునరాగతే.

౮౬

గవాం శతసహస్రాణి వస్త్రాణ్యన్నం చపేశలం,

బ్రహ్మజేభ్యః ప్రదాస్యామి తవ ప్రియచిక్షిర్షయా.”

౮౮

అని మూలము. ఇది సీతాకృతగంగాప్రార్థనాదికము.

“దశరథస్యపుత్రోఽయం త్వదభిరక్షితః. మహారాజస్యనిదేశం పారయిత్వా.”

అని యన్వయక్రమము. ఓగంగా దేవి దశరథమహారాజపుత్రుఁడు

శ్రీరాముఁడు నీచే రక్షింపఁబడి అని యర్థము. ఇందుఁగలవిశేష

మేమనఁగా దేవతాప్రార్థనము చేయునపుడు నీవే సర్వాధార

స్వరూపవని తలంపవలయు. ఇపుడు గంగాదేవినే సర్వకారణ

ముగా సీత భావించెను. దీనిచేత నెవ్వఁడైన నేదేవతను బ్రార్థించి నను త్వదన్యమేదియులేదని తలంపవలయునను విషయము తేలెడిది. అదియే భావనయందుఁ గలవిశేషము.

“సర్వభూతస్థితం యో మాం భజత్యేకత్వమాస్థితః,  
సర్వభా వర్తమానోఽపి స యోగీ మయి పర్తతే.”

30

గీత. ౬ ఆ.

అనుగీతాశాస్త్రముకూడఁబై వ్రాసినదానినే దృఢపఱచుచున్నది. ఈభావనచేత దేవతాద్వేషపిశాచము నశించును. రాముఁడు శ్రేష్ఠుఁడు. శివుఁ డుత్కృష్టుఁ డనుదుర్వాదములు చేయువారి నోళ్లు మూతపడును. ఈ దేవతాద్వేషమే కొందఱకుఁ బది రూపాయలు దొరకునట్లుచేయుచున్నది. కాని యది యాముష్మిక భంగకరము. ధనమే మర్వాద నిచ్చునన్న దాసులు కపట యోగులు సంతోషించిన సంతోషింతురుగాక. మతసారముల నెఱింగినవెద్ద లాదుర్వాదము నాలకింపరనుట రూఢము.

“సురాఘటసహస్రేణ మాంసభూతౌదనేన చ,  
యత్యే త్వాం ప్రయతా దేవి పురీం పునరుపాగతా.  
యాని త్వత్తీరవాసీని దైవతాని వసంతి చ,  
తాని సర్వాణి యత్యామి తీర్థాన్యాయతనాని చ.”

౮౯

౯౦

అని మూలము. ఇందు సురాశబ్దము క్షత్రియార్హమద్యవాచకము. మాంసశబ్దము మేధ్యపశుమాంసవాచకము త్రేతా యుగమున క్షత్రియాదులకుఁ గ్రీడోచితమద్యములు కొన్ని చెప్పఁబడినవి. బ్రహ్మాణుల కవి చెప్పఁబడలేదు. మాంసములు కొన్ని బ్రహ్మక్షత్రియవైశ్యులకు స్త్రీతులచే నిర్ణయింపఁబడినవి. “యదన్నం పురుషో భుంక్తే తదన్నం తస్య దేవతాః” అన్నసూక్తి ననుసరించి విధివిహితముగాఁ దామారగింపఁదగువస్తువుల వారిదేవతలకు నైవేద్యము పెట్టవచ్చును. ఆయాచారమునే

సీతవాక్యము బోధించుచున్నది. మహానదులతీరమునందు నేయే దేవతలుందురో యేయేతీర్థములు గలవో దేవతాస్థానములు గలవో వానినెల్ల నారాధింతునని సీత ప్రార్థించెను. అనఁగా మహాత్ములారాధింప నావాహనము చేసియుండు దేవతలందే యుందురు. కనఁబడనందున లేరనరాదు. యోగదృష్టికి వారగ పడుదురు. కొన్ని యేండ్లకుమునుపు మీచరణసేవకుఁడగు సీతఁడు గౌతమీతీరమున సంధ్యవందనముచేసి యిష్టదేవత నుపాసించుచుండఁగా నందేయున్న మహావృక్షమునిండ దివ్యతేజో రాసులగు దేవత లగపడిరి. పరిశీలించిచూచుచు వారిని బలుక రింపఁబూనునంతలో నదృశ్యులైరి. ఈమాట విశ్వాసపాత్రము కాదన్నను బాధలేదు. నాటంగోలె సీతఁడు దేవత లెల్లతావులం గలరన్నవిశ్వాసము కలవాఁడయ్యెనని విన్నవించుచున్నాఁడు.

“అగ్రతో గచ్ఛ సౌమిత్రే సీతా త్వామనుగచ్ఛతు,  
పృష్ఠతోఽహం గమిష్యామి త్వాం చ సీతాం చ పాలయన్.”

అన్యోన్యస్యేహ నో రక్షా కర్తవ్యా పురుషర్షభ.”

౯౬

“నహి తావదతిక్రాంతా నుకరా కాచన క్రియా.”

అని మూలము.

“అదానస్య ప్రదానస్య కర్తవ్యస్య చ కర్తవ్యః,  
క్షీప్రమక్రియమాణస్య కాలః పిబతి సంపదః.”

అన్నసూక్తిమూల మీశ్రీరామవాక్యమే యని యెఱుంగ వలయు. ఏకార్యముగాని సమయముదాటక యుండఁజేయుట సులభముకదా. అనునదియే యిందుఁగలనీతి. మీవెనుక సీతను నిన్ను (లక్ష్మణుని) బాలించుచు వచ్చెదను. అనఁగా స్వరక్ష కుండనై మీవెనుక వత్తునని భావము. ఇట్లనుటచే నెల్లరకర్త వర్తనములఁ గనిపెట్టుచు వారివారి కనువగుఫలముల నొసంగుచు సర్వమును జూచుచునుందునని సారము. ఇట్లనుటచే

సర్వేశ్వరత్వ సర్వకారణత్వములు నిరూపింపఁబడియెను. ఇంక నీఘట్టమున నధ్యాత్మరామాయణమును బరింతము.

“తచ్చృత్వా లక్ష్మణః ప్రాహ సఖే శృణు వచో మమ.

౪

కః కస్య హేతుర్దుఃఖస్య కశ్చ హేతుస్సుఖస్య వా,

స్వపూర్వార్జితకర్తృవ కారణం సుఖదుఃఖయోః.

౫

సుఖస్య దుఃఖస్య న కోపి దాతా పరో దతాతీతి కుబుద్ధిరేషా,

అహం కరోమితి పృథాభిమానస్వకర్తృసూత్రగ్రథితో హి లోకః.

౬

సుహృన్నిత్రాద్యుదాసీనద్వేష్యమధ్యస్థబాంధవాః,

స్వయమేవాచరన్ కర్తృ తథా తత్ర విభావ్యతే.

౭

సుఖం వా యది వా దుఃఖం స్వకర్తృవశగో నరః,

యద్యద్యథాగతం తత్తద్భుక్త్వా స్వస్థమనా భజేత్.

౮

న మే భోగాగమే వాంఛా న మే భోగవివర్జనే,

అగచ్ఛత్వథ మాగచ్ఛత్వభోగవశగో భవే.

౯

యస్మిన్ దేశే చ కాలే చ యస్తాద్వా యేన కేన వా,

కృతం శుభాశుభం కర్తృ భోజ్యం తత్తత్ర నాన్యథా.

౧౦

అలం హర్షవిషాదాభ్యాం శుభాశుభఫలదయే,

విధాత్రా విహితం యద్యత్తదలంఘ్యం సురాసురైః.

౧౧

సర్వదా సుఖదుఃఖాభ్యాం నరః ప్రత్యుపరోహతే,

శరీరం పుణ్యపాపాభ్యాముత్పన్నం సుఖదుఃఖపత్.

౧౨

సుఖస్యానంతరం దుఃఖం దుఃఖస్యానంతరం సుఖం,

ద్వయమేతద్ధి జంతూనామలంఘ్యం దినరాత్రిపత్.

౧౩

సుఖమధ్యే స్థితం దుఃఖం దుఃఖమధ్యే స్థితం సుఖం,

ద్వయమన్యోన్యసంయుక్తం ప్రోచ్యతే జలపంకవత్.

౧౪

తస్మాద్ధర్మేణ విద్వాంస ఇష్టానిష్టోపపత్తిషు,

న హృష్యంతి న ఘుష్యంతి సర్వం మాయేతి బావసాత్.”

౧౫

సర్గము. ౬

శ్రీరామమూర్తి పవ్వలించియుండుటచే సాగిన గుహలక్ష్మణుల సంభాషణ మిది. ఇయ్యది విశేషించి కర్తృసిద్ధాంతమును బోధించు

చున్నది. దీని నెఱింగిన ద్వేషమూనునవకాశము నశించును. అహంకారము తొలంగును. కర్తము భగవత్స్వరూప మను జ్ఞానము లభించును.

ప్రాయికముగా మానవులు తమరనుభవించుకష్టముల కీతరులు హేతుభూతులని యూహింతురు. ఆకారణమున నతనిపై ద్వేషమూని దానిని మించినకష్టమును వారికిఁ గల్గింపఁ బ్రయత్నింతురు. తమరేసమర్థులమని యహంకారమును బూనుదురు. సుఖము లనుభవించునపుడు తమకృత్యములే యందులకుఁ గారణములని తలంతురు. దాన మఱింత యహంకారము. వారి మదులఁ బొడలును. తమరొనరించుప్రయత్నము లెంతదృఢతమములైనను ఫలింపక యవి వ్యర్థములుకాఁగా నపుడైనఁ గర్తము బలవత్తమమని భావింపక యితరు లాకార్యములఁ బాడుచేసి రనియే యూహింతురు. సులభ ప్రయత్నమున మహాప్రయత్న సాధ్యకార్యము ఫలించినపు డది తమశక్తిశయమున ఫలించెనని మిగుల గర్వింతురు. అజ్ఞానులనుట కింక వేఱేమి యుదాహరణము కావలయును? ఆవిషయమున నీసంభాషణము మిక్కిలి తగియున్నది. కర్తము భగవత్స్వరూపము. దానిత్రిప్పులకు లోనుగానివా రుండరు. హరిహరబ్రహ్మలే కర్తఫలముల ననుభవించురన నిఁకఁ దక్కినవారిమాట యేటికి?

“న హి కశ్చిత్తుణుషి జాతు తిష్ఠత్యకర్తకృత్,  
కార్యతే హ్యవశః కర్త సర్వః ప్రకృతిజైర్దురైః.  
నియతం కురు కర్త త్వం కర్త జ్యాయో హ్యకర్తణః,  
శరీరయాత్రాపి చ తే న ప్రసిద్ధ్యేదకర్తణః.”

గీత. 3 అధ్య.

అను నీభగవద్వాక్కులు కర్తము బలవత్తరమని తెలుపుచున్నవి. కర్తగతులు దురూహములని మాత్ర మెఱింగినవారు



సుఖముగనుందురు. ద్వేషభావ మూనునవసరము వారలకు లేక  
యుండును. అప్పుడు వారు తొలిజన్మమునఁ జేసియున్న కర్మములు  
ఫలముల నీజాలుననియు వాని ననుభవింపక తప్పదనియు  
వారలకుం దోఁచును. దాన నహంకారము తొలఁగును. తమ  
కష్టముల కితరులు కారణభూతులు కారనుభావము పొడకట్టును.  
ఆభావమే నిర్మలజ్ఞానముఁ గల్గింపఁ గారణమగును. ఆజ్ఞానము  
భగవంతునితత్త్వ మెఱిగించును. దాన ముక్తు లగుదురు.  
కావునఁ గర్మమార్గము సర్వాధారమని మన మెఱుంగవలయు.  
సత్కర్మముల నాచరించునపుడు వానివలన నిట్టిలాభములు వల  
యుననిమాత్ర మాశింపరాదు.

“కర్తవ్యేవాధికారస్తే మా ఫలేషా కదాచన,

మా కర్తవ్యఫలహేతుర్భూత్వా తే సంగోఽస్త్యకర్తణి.

౪౭

యోగభ్రాతృః కురు కర్తాణి సంగం త్యక్త్వా ధనంజయ,

సిద్ధ్యసిద్ధ్యోస్సమో భూత్వా సమత్వం యోగ ఉచ్యతే.

౪౮

దూరేణ హ్యవరం కర్త బుద్ధియోగాద్ధనంజయ,

ఋ కరణమన్విచ్ఛ కృపణాః ఫలహేతవః.”

౪౯

గీత. ౨ ఆధ్యాయము.

అను నీగీతావాక్యము లీవిషయమునే దృఢపఱచుచున్నవి.  
ఇట్టివిషయము లీసంభాషణమునుండి మనము గ్రహింపవల  
యును.

సీత గంగాదేవిని బ్రార్థించినవిషయము మాంసము సురా  
ఘటములు సమర్పించువిషయ మీ రెండింటియందు సమాన  
మనియే భావింపవలయును.

“అయాస్యామ్యుదితం సత్యం నాసత్యం రామభాషితం,

ఇత్యుక్త్వానింగ్య తం భక్తం సమాశ్వాస్య పునః పునః.

నివర్తయామాస గృహం సోఽసి కృచ్ఛాద్భయో గృహం,

తత్ర మేధ్యం మృగం హత్వా పక్త్వా హుత్వా చ తే త్రయః,  
భుక్త్వా వృక్షతలే సుప్త్వా సుఖమాసత తాం నిశామ్.”

౬ సర్గము.

“నాసత్యం రామభాషిత” మ్మనునదియే మనము గ్రహింపఁదగినది. అసత్యము శ్రీరామునోట వెడలదని భావము. శ్రీమద్రామాయణమునందు “అన్యతం నోక్తపూర్వమ్” అని కలదు. సత్యవచనమునకు నుదాహరణమే శ్రీరామాయణమని యెఱుంగవలయును. గంగానదిం దరించి సీతారామలక్ష్మణులు పోయి యొకవృక్షమూలమున విడియుట పవిత్రమృగమాంసమును భక్షించుట యనునవి రెండింటియందు సమానమే యనవచ్చును. మునిర్పత్తినుండువారలు మాంసము భక్షింపవచ్చునాయనుప్రశ్నమున కింతకుముందే సమాధానము వ్రాయఁబడినది. మరల వ్రాయనక్కఱలేదు.

మహాత్ములారా! యిట్లు లీరామాయణభాగము భగవత్తత్త్వమును జక్కఁగా బోధించుచున్నది. శ్రీరామచంద్రుని సర్వేశ్వరత్వ సర్వకారణత్వాదుల వెల్లడించుచున్నది. మఱియు జానకీదేవిమహత్త్వమును బోధించుచున్నది. ఇట్టి తావుల బఠించునపుడు కథయందే కాక తత్ప్రతిపాదితవిషయసారమందు మనస్సునునిచి వానినెఱింగి తదుక్తప్రకారము ప్రవర్తింపవలయును. శక్యమైనఁగదాయన్న యథాశక్తి న్యాయముగలదు గదా. శక్తివంచనసేయక దేవతాంతరద్వేషమువదలి భగవంతుఁడు సర్వమతములవారలకు నుపాస్యఁడే యని నిశ్చయించి యేరూపమునఁబూజించినను నిర్మలభక్త్యుండిన ఫలము సమానమే యని తలంచి యారాధించి కృతార్థులము కావలయును. శంకరుఁడు శ్రీరామతారకోపాసకుఁ డన్నమాట వినఁ

బడఁగా నెంతటియుత్సాహము కలుగునో శ్రీరాముఁడు శంకరమంత్రోపాసకుఁ డన్నమాట వినినప్పు డంతటియుత్సాహమును గాంచుచు భగవంతు నారాధింపవలయును. శ్రీరాముఁడు నిర్లిప్తుఁడనియు మహాప్రకృతియగుసీతాదేవి సర్వకార్యముల నిర్వహించుచుండఁదాను సర్వసాక్షి కావునఁ జూచుచుండుననియు మన మెఱుంగవలయును. ఇపుడు శ్రీ సీతారాములు తమయవతారఫలమును లోకమునకుఁ గల్గింపఁబ్రయాణముచేసి దీక్షపూనిన ప్రథమదినమే యిది. తరువాతి కథను మఱియొకప్రకరణమునఁ బఠింతము. ఏభాగము పఠించినను నిశ్చలభక్తితో నర్థము సరయవలయును. భగవత్తేజోరూపమును ధ్యానింపవలయును. బాహ్యపూజాసక్తి లోలఁగి మనోవీధి భగవంతుని నిలిపి ధ్యానింపవలయును. అదియే భగవంతునియనుగ్రహమునకుఁ బాత్రునిగాఁ జేయును.

అసితకమలభాసా భాసయంతం త్రిలోకం

దశరథకులదీపం దైవతాంభోజభానుం,

దినకరకులబాలం దివ్యకోదండపాణిం

కనకఖచితరత్నాలంకృతం రామమీళి.

వామే కోదండదండం నిజకరకమలే దక్షిణే బాణమేకం

పశ్చాద్భాగే చ నిత్యం దధతమభిమతం చాపతూణీరభారం,

వామేఽవామే లసద్భ్యాం సహమిళితతనుం జానకీలక్ష్మణాభ్యాం

రామం శ్యామం భజేఽహం ప్రణతజనమనఃఫేదవిచ్ఛేదదక్షిణం.

అంభోధరశ్యామలమంబుజాక్షం, ధనుర్ధరం వీరజటాకలాపం,

పార్శ్వద్వయే లక్ష్మణమైథిలీభ్యాం, నిషేవ్యమాణం ప్రణమామి రామం.”

దుష్టధ్వంసనదీక్షింపరిగ్రహమను నాల్గవ ప్రకరణము సంపూర్ణము.

చెన్నపురి : వావిళ్ల శామస్వామికాన్త్రులు అండ్ సన్స్ వారి

‘వావిళ్ల’ ప్రెస్ న ముద్రితము—1933.